

जनविंश खण्डम् ।

MOHABHARATAM


KARNA PARVA

WITH TEXT & TRANSLATION

PUBLISHED AND DISTRIBUTED GRATIS

BY

PROTAP CHANDRA ROY.



श्रीमहाभारतम् ।

श्रीमन्महर्षिवेदव्यासविरचितम् ।

KALLIDAIKURICHI SANKARA SASTRIGAL

RADHAKRISHNA SASTRIGAL

कर्णपर्व ।
COIMBATORE - 641 004.

रायोपाधिकेन श्रीप्रतापचन्द्रेण

प्रकाशितम्

मूल्यं विना वितीर्णञ्च ।

“ हस्तपादादिसंग्रहो यः किमवसीदथ ”



कलिकाता ३६७ नं अपार चित्पुर रोड् भारतयन्त्रे

श्रीप्रतापचन्द्ररायेण मुद्रितम् ।

शकाब्दाः १८०८ ।

२० न थञ्ज ।

From the *American Bookseller*, New York,

August 15th, 1886.

"We have received from Mr. Wm. Emmette Coleman, a copy of an *Appeal* issued by Babu Roy, a learned Indian scholar, to obtain funds for an issue of a faithful English translation of the *Mahābhārata*, the great Sanskrit epic. The Babu is an enthusiast in regard to this great religious work; he has already issued a prose translation in Bengali, and finally resolved to establish a permanent society for distributing gratuitously the great works of ancient India. This society has distributed nearly 18,000 copies of the Bengali version. Encouraged by this success, the Babu now is anxious to publish an English version, of which a number of copies will be sold to deserving students at 25 Rupees a copy, and also to raise a fund to make the society for diffusion of Indian literature as permanent as the Bible societies. It must not be for a moment supposed that this scheme has anything to do with the nonsense which the Olcotts and Blavatskys call Buddhism, esoteric or exoteric, nor even with Buddhism in its truer aspect, as in *The Light of Asia*. The *Mahābhārata* represents the thoughts of men who extirpated Buddhism from the peninsula, and reflects the philosophy and morality of the golden days of India. "The time will come," writes Max Muller, "when every educated native will be as proud of the *Mahābhārata* as the Greeks are of *Homer*." The circular issued by the Babu is well worth reading, and will be a revelation to many of the extent to which the great Indian poems are printed and gratuitously circulated by the princes and chiefs of India."

From the *Religio-Philosophical Journal*, Chicago,
Illinois, August 21st, 1886.

" * * * * *

It is believed that nothing approximating a complete translation of the *Mahābhārata* exists in any European language, except the defective French version of M. Fauche; the importance, therefore, of a faithful English translation of this great epic can scarcely be over-estimated. As the native Hindus—princes, scholars, and people—have contributed so liberally in aid of the accomplishment of the gigantic task of publishing—mostly for gratuitous distribution—an English version of their greatest epic, it has been deemed not unlikely that the Orientalists of America and Europe would gladly avail themselves of the opportunity of rendering, to their Aryan brethren in India, such measure of assistance as may be in their power, in furtherance of the *magnum opus* which they have so zealously undertaken."

श्रीमहाभारतम् ।

कर्मपर्व ।

नारायणं नमस्कृत्य नरञ्चैव नरोत्तमम् ।

देवीं सरस्वतीञ्चैव ततो जयमुदीरयेत् ॥

वैशम्पायन उवाच । ततो द्रोणे हते राजन् दुर्योधनसुखा
नृपाः । भृशमुद्दिग्धमनसो द्रोणपुत्रमुपागमन् ॥ १ ॥ ते द्रोण-
मनुशोचन्तः कञ्चलाभिहतौजसः । पर्युपासन्त शोकात्तास्ततः
आरदतीसुतम् ॥ २ ॥ ते मुहूर्तं समाश्वास्य हेतुभिः आस्त्र-
निश्चितैः । रात्रप्रागमे महीपालाः स्वानि वैश्यानि भोजिरे ॥ ३ ॥
तेषु वैश्यासु कौरव्य पृथ्वीया नाप्रवन् सुखम् । चिन्तयन्तः क्षयं
तौघ्रं न निद्राञ्चोपलेभिरे ॥ ४ ॥ विशेषतः सूतपुत्रो राजा चैव
सुयोधनः । दुःशासनश्च अकुनिर्न निद्रामुपलेभिरे ॥ ५ ॥ संहिता-
स्तां निशान्ते तु दुर्योधननिवेशने । चिन्तयन्तः परिक्षिप्तान्
घाण्डवानां महात्मनाम् ॥ ६ ॥ यत्ते दूतपरिक्षिष्टाः कृष्णा-
चानाविता सभाम् । तत् स्मरन्तोऽन्वतप्यन्त भृशमुद्दिग्धचेतसः ॥ ७ ॥
तथा तेषां चिन्तयतां तान् क्षिप्तान् द्यूतकारितान् । दुःखेन क्षणदा
राजन् जगामावृथतोपमा ॥ ८ ॥ ततः प्रभातसमये स्थिता
दिष्टस्य आसने । चक्रुरावश्यकं सर्वं विधिदृष्टेन कर्मणा ॥ ९ ॥

ते कृत्वावश्यकार्याणि समाश्रव्य च भारत । धीगमाज्ञापया-
 मासुर्युद्धाय च विनिर्ययुः ॥ १० ॥ कर्णं सेनापतिं कृत्वा कृत-
 कौतुकमङ्गलाः । वाचयित्वा दिजश्रेष्ठान् दधिपात्रघृताक्षतैः ॥ ११ ॥
 निष्क्रेग्रीमिर्हरण्यैश्च वासोमिश्र महाघनैः । वन्द्यमाना जया-
 शीमैः सूतमागधवन्द्यभिः ॥ १२ ॥ तथैव पाण्डवा राजन् कृत-
 पूर्वोक्ताक्रियाः । शिविरान्निर्ययु राजन् युद्धाय कृतनिश्चयाः
 ॥ १३ ॥ ततः प्रववृते युद्धं तुमुलं लोमहर्षणम् । कुरूणां
 पाण्डवानाञ्च परस्परजयैषिणाम् ॥ १४ ॥ तयोर्हिदिवसं युद्धं कुरु-
 पाण्डवसेनयोः । कर्णं सेनापतो राजन् बभूवातीव दारुणम् ॥ १५ ॥
 ततः शत्रुक्षयं कृत्वा समहान्तं रणे वृषः । पश्यतां धार्तराष्ट्राणां
 फाल्गुनेन निपातितः ॥ १६ ॥ ततस्तत् सञ्जयः सर्वं गत्वा नाग-
 पुरं प्रति । आचष्ट धृतराष्ट्राय यदुक्तं कुरुजाङ्गले ॥ १७ ॥

जनमेजय उवाच । आपीयं हतं श्रुत्वा द्रोणश्चापि महा-
 रथम् । जगाम परमामार्तिं वृद्धो राजाश्लिक्तस्ततः ॥ १८ ॥ स
 श्रुत्वा निहतं कर्णं दुःखोऽधनक्षितैषिणम् । कथं दिजवर प्राणा-
 नधारयत दुःखितः ॥ १९ ॥ यस्मिन् जयायां पुत्राणाममन्यत स
 पार्थिवः । तस्मिन् हते स कौरव्यः कथं प्राणानधारयत् ॥ २० ॥
 द्रुमरं वत मन्येऽहं नृणां कृच्छ्रेऽपि वर्तताम् । यत् कर्णं हतं
 श्रुत्वा माखजज्जीवितं नृपः ॥ २१ ॥ तथा शान्तनवं वृद्धं ब्रह्मन्
 बाह्लीकमेव च । द्रोणश्च सोमदत्तश्च अरिश्च वसमेव च ॥ २२ ॥
 तथैव चान्यान् सुहृदः पुत्रान् पौत्राश्च पातितान् । श्रुत्वा यन्ना-
 जहात् प्राणस्थिन्नान्ये दुष्करं दिज ॥ २३ ॥ एतानि सर्वाण्यावच्च
 विस्तरेण यथातथम् । न हि दृष्ट्यामि पूर्वेषां शृण्वानश्रितं
 महत् ॥ २४ ॥

इति कर्णपर्वोऽथ जनमेजयवाक्ये प्रथमोऽध्यायः ॥ १ ॥

वैशम्पायन उवाच । हते कर्षे महाराज निशि गावस्त्राणि-
स्तदा । दौनो ययौ नागपुरमध्वैर्वातसमैर्जीवे ॥ १ ॥ स हास्तिन-
पुरं प्राप्नो भयमुद्दिग्धमानसः । जगाम धृतराष्ट्रस्य क्षवं प्रक्षीण-
बान्धवम् ॥ २ ॥ समुदीक्य स राजानं कञ्जलामिहतौजसम् ।
बबन्दे प्राञ्जलिर्मूर्त्वा मूर्ध्ना पादौ नृपस्य च ॥ ३ ॥ सम्पूज्य च
यथान्यायं धृतराष्ट्रं महीपतिम् । हा कष्टमिति बोद्ध्वा स ततो
वचनमाददे ॥ ४ ॥ सञ्जघोऽहं क्षितिपते कञ्चिदास्ते सुखं भवान् ।
सुदौषैरपहं प्राप्य कञ्चिन्नाय विमुञ्चसि ॥ ५ ॥ हितान्युक्तानि
विदरद्रोणगाङ्गेयकेयबैः । न गृहीतान्यनुसृत्य कञ्चिन्न कुरषि
व्यथाम् ॥ ६ ॥ रामनारदकणाद्यैर्हितमुक्तं समातले । न गृहीत-
मनुसृत्य कञ्चिन्न कुरषि व्यथाम् ॥ ७ ॥ स हृदस्त्वद्विते युक्तान्
भीष्मद्रोणमुखान् परैः । निहतान् युधि संसृत्य कञ्चिन्न कुरषि
व्यथाम् ॥ ८ ॥ तमेववादिनं राजा सूतपुत्रं कृताञ्जलिम् । सुदीर्घ-
मुष्णं निश्चस्य दुःखार्तं हृदमब्रवीत् ॥ ९ ॥

धृतराष्ट्र उवाच । आपगीये हते शूरे दिव्यास्त्रवति सञ्जय ।
द्रोणे च परमेष्वासि भृशं मे व्यथितं मनः ॥ १० ॥ यो रथानां
सहस्राणि दंष्ट्रितानां दशैव च । अहन्यहनि तेजस्वी निजघ्ने
वसुसन्धवः ॥ ११ ॥ स हतो यज्ञसेनस्य पुत्रेणेह शिखण्डिना ।
पाण्डुवैयामिशुक्तेन भृशं मे व्यथितं मनः ॥ १२ ॥ भार्गव प्रदहौ
यस्मै परमास्त्रं महात्मने । साक्षाद्रामेण यो बाल्ये धनुर्वेद उपा-
ब्रुतः ॥ १३ ॥ यस्य प्रसादात् कौन्तेया राजपुत्रा महारथाः ।
महारथत्वं संप्राप्तास्तथान्ये वसुधाधिपाः ॥ १४ ॥ तं द्रोणं निहतं
शुक्ला वृष्टद्युम्नेन संयुगे । सत्यसन्धं महेष्वासं भृशं मे व्यथितं
मनः ॥ १५ ॥ ययोर्लोकौ पुमानस्त्रे न समोऽस्ति चतुर्विधे । तौ
द्रोणभीष्मौ शुक्ला तु हतौ मे व्यथितं मनः ॥ १६ ॥ तैर्लोक्ये
यस्य चास्त्रेषु न पुमान् विद्यते समः । तं द्रोणं निहतं शुक्ला

किमकुर्वत मामकाः ॥ १७ ॥ संशप्तकानाञ्च बलं पाण्डवेन महा-
 क्षता । धनञ्जयेन विक्रम्य गमिषं यमसादनम् ॥ १८ ॥ नारा-
 यणास्त्रे च हते द्रोणपुत्रस्य धीमतः । विप्रद्रुतेष्वनीकेषु किम-
 कुर्वत नामकाः ॥ १९ ॥ विप्रद्रुतानहं मन्ये निमग्नान् शोकसागरे ।
 भ्रवमानान् हते द्रोणे मिन्ननीकानिवार्यये ॥ २० ॥ दुर्योधनस्य
 कर्मस्य भोजस्य कृतवर्मणः । महराजस्य शत्रुस्य द्रोणेशैव कृपस्य
 च ॥ २१ ॥ मत्स्यपुत्रस्य श्रेष्ठस्य तथान्येषाञ्च सञ्जय । विप्र-
 द्रुतेष्वनीकेषु मुखवर्षोऽनवत् कथम् ॥ २२ ॥ एतत् सर्वं यथा वृत्तं
 तत्त्वं गावत्पाणे रणे । आचक्षु पाण्डवेयानां मामकानाञ्च विक्र-
 मम् ॥ २३ ॥

सञ्जय उवाच । तवापराधाद्यदुत्तं कौरवेयेषु मारिष ।
 तच्छ्रुत्वा मा व्यथां कार्ष्णीर्दिष्टे न व्यथते बुधः ॥ २४ ॥ तस्मा-
 दभावो भावो वा भवेद्दुर्यो नरं प्रति । अप्राप्तौ तस्य वा प्राप्तौ न
 बुधः कुरुते व्यथाम् ॥ २५ ॥

इतराष्ट्र उवाच । न व्यथाभ्यधिका काचिद्व्यथते मम सञ्जय ।
 दिष्टमेतत्परं मन्ये कथयस्व यथेच्छकम् ॥ २६ ॥

इति कर्मवर्षणि सञ्जयइतराष्ट्रसंवादे

द्वितीयोऽध्यायः ॥ २ ॥

सञ्जय उवाच । हते द्रोणे महेष्वासे तव पुत्रा महारथाः ।
 बभूवुरस्त्रस्यमुखा विषखा गतचेतसः ॥ १ ॥ अवाङ्मुखः शस्त्र-
 भृशः सर्व एव विशांभते । अप्रेक्षमाणाः शोकार्त्ता नाभ्यभाषन्
 परस्परम् ॥ २ ॥ तान् दृष्ट्वा व्यथिताकारान् सैन्यानि तव भारत ।
 क्षुब्धं मेव निरेक्षन्त दुःखदस्तान्यनेकशः ॥ ३ ॥ शस्त्रास्त्रे प्रान्तु
 राजेन्द्र शोणितान्क्षान्यनेकशः । प्राभ्रश्चन्त कराग्रेभ्यो दृष्ट्वा द्रोणं

हत्तं युधि ॥ ४ ॥ तानि वदाम्यनेकानि लभ्यमानानि भारत ।
 अदृश्यन्त महाराज नक्षत्राणि यथा दिवि ॥ ५ ॥ तथा तत्
 स्तिमितं दृष्ट्वा गतचत्वनवस्थितम् । बलं तव महाराज राजा
 दुर्योधनोऽब्रवीत् ॥ ६ ॥ भवतां बाहुवीर्यं हि समाश्रित्य मया
 युधि । पाण्डवेयाः समाहृता युद्धञ्चेदं प्रवर्त्तितम् ॥ ७ ॥ तद्दिहं
 निहतं द्रोणे विषममिव लक्ष्यते । युध्यमानाश्च समरे योषा
 बध्यन्ति सर्वशः ॥ ८ ॥ जघ्ना वापि बधो वापि युध्यमानस्य संयुगी ।
 भवेत् किमत्र चित्तं वै युध्यध्वं सर्वतोमुखाः ॥ ९ ॥ पश्यध्वश्च महा-
 त्मानं कर्णं वैकर्त्तनं युधि । प्रचरन्तं महेष्वासं दिव्यैरस्त्रैर्महा-
 बलम् ॥ १० ॥ यस्य वै युधि सम्भासात् कुन्तीपुत्रो धनञ्जयः ।
 निवर्त्तते सदा मन्दः सिंहात् क्षुद्रमृगो यथा ॥ ११ ॥ येन नाना-
 युतप्राणो भीमसेनो महाबलः । मानुषिणैव युद्धेन तामवस्थां
 प्रवेष्टितः ॥ १२ ॥ येन दिव्यास्त्रवित् शूरो मायावी स घटोत्कचः ।
 अभोषया रणे शक्त्या निहतो भैरवं नदन् ॥ १३ ॥ तस्य दुष्पार-
 वीर्यस्य सत्यसन्धस्य धीमतः । बाह्वोर्द्विविणमक्षय्यमय द्रुपदः
 संयुगी ॥ १४ ॥ द्रोणपुत्रस्य विक्रान्तं राघेयस्यैव चोपवीतः ।
 पाण्डुपाञ्चालसैन्येषु द्रुपदाय महात्मनोः ॥ १५ ॥ सर्व एव
 भवन्त्य शक्ताः प्रत्येकशोऽपि वा । पाण्डुपुत्रान् रणे हन्तुं
 ससैन्यान् किमु संहताः । वीर्यवन्तः कृतास्त्राश्च द्रुपदाय पर-
 स्परम् ॥ १६ ॥

सञ्जय उवाच । एवमुक्त्वा ततः कर्णं चक्रे सेनापतिं तदा ।
 तव पुत्रो महावीर्यो भ्रातृभिः सहितोऽनघ ॥ १७ ॥ सैन्यापत्य-
 मवाप्त्वाय कर्णो राजन् महारथाः । सिंहनाहं विनयोच्चैः प्रामु-
 ध्यत रणोत्कटः ॥ १८ ॥ स सञ्जयानां सर्वेषां पाञ्चालामाञ्च-
 पश्यताम् । केकयानां विदेहानामकरोत् कदनं महत् ॥ १९ ॥
 तस्येषुधाराः प्रवयः प्रादुरासन् शरासनात् । अग्रे पुङ्खेषु संसृताः

यथा भ्रमरपङ्क्तयः ॥ २० ॥ स पीडयित्वा पाञ्चालान् पाण्डवांश्च
तरस्त्रिनः । हत्वा सहस्रशो योधानर्जुनेन निपातितः ॥ २१ ॥

इति कर्णपर्वणि सप्तमवाक्ये तृतीयोऽध्यायः ॥ ३ ॥

वैशम्पायन उवाच । एतत् श्रुत्वा महाराज धृतराष्ट्रोऽश्विका-
सुतः । शोकस्यान्तमपश्यन् वै हतं मेने सुधीधनम् । विह्वलः
पतितो भूमौ नष्टचेता इव हिपः ॥ १ ॥ तस्मिन्निपतिते भूमौ
विह्वले राजसत्तमे । आर्त्तनादो महानासीत् स्त्रीणां भरतसत्तम ।
स शब्दः पृथिवीं कृतस्त्रां पूरयामास सर्वशः ॥ २ ॥ श्रीकार्ष्णे
महाधोरे निमग्ना भरतस्त्रियः । स्रग्दुर्भगसन्तप्ता अतीवोद्विग्न-
मानसाः ॥ ३ ॥ राजानञ्च समासाद्य गान्धारी भरतर्षभ । नि-
संज्ञा पतिता भूमौ सर्वाण्यन्तःपुराणि च ॥ ४ ॥ ततस्ताः सज्जया-
राजन् समाश्रास्यदातुराः । मुञ्चमानाः सुबहुशो मुञ्चन्तीर्वारि-
नेवजम् ॥ ५ ॥ समाश्रुताः स्त्रियस्तास्तु वेपमाना मुहुर्मुहुः ।
कदम्ब इव वातेन धूयमानाः समन्ततः ॥ ६ ॥ राजानं विदुर-
श्चापि प्रज्ञावद्गुणमोक्षरम् । आश्रासयामास तदा सिङ्गंस्तोषेन
कौरवम् ॥ ७ ॥ स लब्ध्वा शनकैः संज्ञां ताश्च विज्ञाय योषितः ।
उत्सन्न इव राजा तु स्थितस्तूष्णीं विशाम्यते ॥ ८ ॥ ततो ध्यात्वा
चिरं कालं निश्वसंश्च पुनः पुनः । खान् पुत्रान् गर्हयामास बह्व-
मेने च पाण्डवान् ॥ ९ ॥ गर्हयंवात्मनो बुद्धिं शकुनेः सौदलस्य
च । ध्यात्वा च सुचिरं कालं वेपमानो मुहुर्मुहुः ॥ १० ॥ संस्तभ्य
च मनो भूयो राजा धैर्यसमन्वितः । पुनर्गावल्गानि सुतं पर्य-
पृच्छत् सप्तमम् ॥ ११ ॥

धृतराष्ट्र उवाच । त्वया यत् कथितं वाक्यं श्रुतं सज्जय
तन्मया । कश्चिद्दुर्धौघनः सुत न गतो वै यमक्षयम् ॥ १२ ॥

जये निराशः पुत्रो मे सततं जयकामुकः । ब्रूहि सञ्जय तच्चेन
पुनरुक्तां कथामिमां ॥ १३ ॥

वैशम्पायन उवाच । एवमुक्तोऽब्रवीत् सूतो राजानं जनमे-
जय । हतो वैकर्त्तनो राजन् सह पुत्रैर्महारथः । भ्रातृमित्र
महेष्वासैः सूतपुत्रैस्तनुव्यजैः ॥ १४ ॥ दुःशासनश्च निहतः पाण्ड-
वेन यथास्त्रता । पौतञ्च रुधिरं कोपात् भीमसेनेन संयुगे ॥ १५ ॥

इति कर्णपर्वणि धृतराष्ट्रोक्ते चतुर्थोऽध्यायः ॥ ४ ॥

वैशम्पायन उवाच । एतत् शुद्धा महाराज धृतराष्ट्रोऽस्विका-
सुतः । अब्रवीत् सञ्जयं सूतं शोकव्याकुलचेतनः ॥ १ ॥ दुष्प्र-
णीतेन मे तात पुत्रस्यादौर्धर्दाग्निनः । हतं वैकर्त्तनं शुद्धा तन्मे
मर्माणि कृन्तति ॥ २ ॥ तत्र मे संशयं ह्रिन्मि दुःखपारं तितोर्षतः ।
कुरुणां पाण्डवानाञ्च के तु जीवन्ति के मृताः ॥ ३ ॥

सञ्जय उवाच । हतः शान्तनवो राजन् दुरोधसः प्रताप-
वान् । हता सञ्जयपाञ्चालान् भीष्मोऽथ द्रुपदिहिनैः ॥ ४ ॥
ततो द्रोणो महेष्वासः पाञ्चालानामनीकिनीम् । निहत्य युधि
दुर्धर्षः पश्चादुक्तरथो हतः ॥ ५ ॥ हतमिष्टस्य भीष्मेण द्रोणेन च
महाबलीम् । अहं निहत्य सैन्यस्य कर्णो वैकर्त्तनो हतः ॥ ६ ॥
विविंशतिर्महाराज राजपुत्रो महाबलः । शानर्त्तसिंधान् शतशो
निहत्य निहतो युधि ॥ ७ ॥ अथ पुत्रो विकर्णस्ते स्रवधर्ममनु-
स्मरन् । क्षीणवाहायुधः शूरः स्थितो ह्यभिमुखः परान् ॥ ८ ॥
घोररूपान् परिक्रेशान् दुर्योधनकृतान् बहून् । प्रतिष्ठां स्मरता
चैव भीमसेनेन पातितः ॥ ९ ॥ विन्दानुविन्दावावन्त्यो राजपुत्रौ
महाबली । कृत्वा नसकरं कर्म गतौ वैवस्वतक्षयम् ॥ १० ॥
सिन्धुराष्ट्रमुखानीह दम्भराष्ट्राणि यस्य वै । वशि तिष्ठन्ति वीरस्य

यः स्थितस्तव यासने ॥ ११ ॥ अक्षौहिणीर्ह्येकाञ्च निर्जित्य
 निग्रितैः शरैः । अर्जुनेन हतो राजन् महावीर्यो जयद्रथः ॥ १२ ॥
 तथा दुर्योधनसुतस्तरस्त्रो युद्धदुर्मदः । वर्तमानः पितुः शास्त्रे
 सौमद्रेण निपातितः ॥ १३ ॥ तथा दौःशासनिः शूरो बह्मशाली
 रणोत्कृष्टः । द्रौपदेयेन विक्रम्य गमितो यमसादनम् ॥ १४ ॥
 किरातानामधिपतिः सागरानूपवासिनाम् । देवराजस्य धर्मात्मा
 प्रथो बह्मन्तः सखा ॥ १५ ॥ भगदत्तो मञ्जीपालः क्षत्रधर्मरतः
 सहा । धनञ्जयेन विक्रम्य गमितो यमसादनम् ॥ १६ ॥ तथा
 कौरवदायादः सौमदृष्टिर्महायथाः । हतो भूरिश्रवा राजन्
 शूरः सात्वकिना युधि ॥ १७ ॥ श्रुतायुरापि चाम्बलः क्षत्रिदाणां
 धुरन्धरः । चरन्मभीतवत् सङ्ग्रहे निहतः सव्यसाचिना ॥ १८ ॥
 तव पुत्रः सदानधीं कृतास्त्रो युद्धदुर्मदः । दुःशासनो महाराज
 भीमसेनेन पातितः ॥ १९ ॥ यस्य राजन् गजानीकं बह्मसाहस्र-
 मङ्गुतम् । सुदक्षिणः स सङ्ग्रामे निहतः सव्यसाचिना ॥ २० ॥
 कौशल्यानामधिपतिर्हृत्वा कृष्णतान् परान् । सौमद्रेणेह विक्रम्य
 गमितो यमसादनम् ॥ २१ ॥ बह्मशो बौधयित्रा च भीमसेनं महा-
 रथम् । चित्रसेनस्तव हतो भीमसेनेन पातितः ॥ २२ ॥ मद्र-
 राजानुजः शूरः परेषां भयवर्धनः । अश्विचर्मधरः श्रीमान् सौम-
 द्रेण निपातितः ॥ २३ ॥ चमः कर्णस्य समरे यः स कर्णस्य
 पश्यतः । वृषसेनो महातेजाः शीघ्रास्त्रो दृढविक्रमः ॥ २४ ॥
 अभिमन्योर्बधं स्तुत्वा प्रतिज्ञामपि चात्मनः । धनञ्जयेन विक्रम्य
 गमितो यमसादनम् ॥ २५ ॥ नित्यं प्रसक्तवैरो यः पाण्डवैः
 पृथिवीपतिः । विश्वाव्य वैरं पार्थेन श्रुतायुः स निपातितः ॥ २६ ॥
 शल्यपुत्रस्तु विक्रान्तः सहदेवेन मारिष । हतो रुक्मरथो राजन्
 भ्राता मातुलजो युधि ॥ २७ ॥ राजा भगौरथो वृद्धो वृद्ध-
 क्षत्रश्च कैकयः । पराक्रमन्तो विक्रान्तौ निहतौ वीर्यवत्तरौ ॥ २८ ॥

भगवत्तत्ततो राजन् कृतप्रज्ञो महाबलः । श्येनवच्चरता सङ्घो
नकुलेन निपातितः ॥ २८ ॥ पितानहस्तव तथा वाङ्मिकः सह
वाङ्मिकैः । निहतो भीमसेनेन महाबलपराक्रमः ॥ ३० ॥ जयत्-
सेनस्तथा राजन् जाराचन्धिर्महाबलः । मागधो निहतः सङ्घो
सौमद्रेण महात्मना ॥ ३१ ॥ पुत्रस्ते दुर्मुखो राजन् दुःसहस्र
महारथः । गदया भीमसेनेन निहतो शूरमानिनौ ॥ ३२ ॥
दुर्मर्षणो दुर्विषहो दुर्जयस्र महारथः । कृत्वा नसुकरं कर्म गता
वैवस्वतक्षयम् ॥ ३३ ॥ उभौ कलिङ्गवृषभौ भ्रातरौ युद्धदुर्महौ ।
कृत्वा नसुकरं कर्म गतौ वैवस्वतक्षयम् ॥ ३४ ॥ सचिवो वृषवर्मा
ते स्मृतः परमवीर्यवान् । भीमसेनेन विक्रम्य गमिता यमसादनम्
॥ ३५ ॥ तथैव पौरवो राजा नागायुतबलौ महान् । सगणः
पाण्डुपुत्रेण निहतः सव्यसाचिना ॥ ३६ ॥ वयातयो महाराज
दिशाहस्ताः प्रहारिणः । शूरसेनाय विक्रान्ताः सर्वे युधि निपा-
तिताः ॥ ३७ ॥ अभीषाहाः कवचिनः प्रहरन्तौ रणोत्कटाः ।
शिवयस्य रथोदाराः कलिङ्गसहिता हताः ॥ ३८ ॥ गोकुले निव्य-
संवृद्धा युद्धे परमकोपनाः । तेषावृत्तकवीराश्च निहताः सव्य-
साचिना ॥ ३९ ॥ श्रेणयो बह्वसाहस्राः संग्रप्तकगणाश्च ये । ते
सर्वे पार्थनासाय गता वैवस्वतक्षयम् ॥ ४० ॥ श्यालौ तव महा-
राज राजानौ वृषकाचलौ । लक्ष्मणमतिविक्रमन्तौ निहतौ सव्य-
साचिना ॥ ४१ ॥ उग्रकर्म्म महेश्वाशो नामतः कर्मतस्तथा ।
शालुराजो महाबाहुर्भीमसेनेन पातितः ॥ ४२ ॥ ओषवांस महा-
राज वृहन्तः सहितौ रणे । पराक्रमन्तौ मित्रार्थं गतौ वैवस्वत-
क्षयम् ॥ ४३ ॥ तथैव राधिनोऽष्टौ क्षेमधूर्तिर्विशाम्यते । निहतौ
गदया राजन् भीमसेनेन संयुगे ॥ ४४ ॥ तथा राजा महेश्वाशो
जलसन्धौ महाबलः । समहत् कदनं कृत्वा हतः सात्यकिना रणे
॥ ४५ ॥ अज्ञायुधो राक्षसेन्द्रः खरवन्धुरयानवान् । घटोत्कचेन

विक्रम्य गमितो यमसादनम् ॥ ४६ ॥ राधेयाः सूतपुत्राश्च भ्रात-
 रश्च महारथाः । कैकेयाः सर्वशशापि निहताः सव्यसाचिनः
 ॥ ४७ ॥ नास्त्वा मद्रकाश्चैव द्रविडाशोग्रविक्रमाः । द्यौधेयाश्च
 खलित्याश्च चद्रकाश्याप्युशीनराः ॥ ४८ ॥ आविल्लकास्तुण्डिकेराः
 सावित्रीपुत्रकाश्च ये । प्राचेपादीचपाः प्रतीचपाश्च दक्षिणात्याश्च
 सारिष ॥ ४९ ॥ पत्नीनां निहताः सङ्गा हयानां प्रयुतानि च ।
 वयव्रजाश्च निहता हताश्च वरवारणाः ॥ ५० ॥ सध्वजाः सायुधाः
 शूराः स्वर्माश्वरभूषणाः । कालेन महता यन्ताः कुलमौलविव-
 क्षिताः ॥ ५१ ॥ ते हताः समरे सर्वे पार्थेनाक्लिष्टकर्मणा । अन्ये
 तथामितबलाः परस्परवधेषिणः ॥ ५२ ॥ एते चान्ये च बहवो
 राजानः सगणा रणे । हताः सहस्रगो राजन् यन्तां त्वं परि-
 पृच्छसि ॥ ५३ ॥ एवमेष ह्येषा वृत्तः कर्णार्जुनसमागमे । नहे-
 न्द्रेण यथा वृत्रो यथा रामेण रावणः ॥ ५४ ॥ यथा कृष्णेन
 नरको मुरध निहतो रणे । कार्त्तवीर्य्यश्च रामेण भार्गवेण बली-
 यसा ॥ ५५ ॥ सञ्जातिवान्धवः शूरः समरे युद्धदुर्मदः । रणे
 कृत्वा महद्युद्धं घोरं त्रैलोक्यविश्रुतम् ॥ ५६ ॥ हतः स्कन्देन
 मद्दिषो यथा रुद्रेण चान्धकः । तथार्जुनेन निहतो दैरथे युद्ध-
 दुर्मदः ॥ ५७ ॥ सामात्यवान्धवो राजन् कर्णः प्रहरतां वरः ।
 जयाभा चार्त्तराष्ट्राणां वैरस्य च मुखं यतः ॥ ५८ ॥ तीक्ष्णं तत्
 पाण्डवैरस्य यत् पुरा नावबुध्यसे । उच्यमानो महाराज बन्धुभि-
 र्ज्ञैतवादिभिः । तदिदं समनुप्राप्तं व्यसनं सुमहात्ययम् ॥ ५९ ॥
 पुत्राणां राज्यकामानां त्वया राजन् हितैषिणा । अहितान्येव
 चीर्णानि तेषां तत्फलमागतम् ॥ ६० ॥

इति कर्णपर्वणि सञ्जयवाक्ये पञ्चमोऽध्यायः ॥ ५ ॥

हृतराष्ट्र उवाच । आख्याता मामकास्तात निहता युधि
पाण्डवैः । निहतान् पाण्डवेयानां मामकैर्ब्रूहि सञ्जय ॥ १ ॥

सञ्जय उवाच । कुन्तयो युधि विक्रान्ता महासंख्या महा-
बलाः । सानुबन्धाः सहामात्या भीष्मेण युधि पातिताः ॥ २ ॥
नारायणा बलवाश्च रामाश्च शतशो रणे । अनुरक्ताश्च विजये
भीष्मेण युधि पातिताः ॥ ३ ॥ समः किरौटिना सह्यो वीर्येण
च बलेन च । सत्यजित् सत्यसन्धेन द्रोणेन निहतो युधि ॥ ४ ॥
पाञ्चालानां महेश्वासः सर्वं युद्धविधारदाः । द्रोणेन सह सहस्रस्य
गता वैवस्वतक्षयम् ॥ ५ ॥ तथा विराटदुपदौ ब्रह्मो सहस्रतौ
नृपौ । पराक्रमन्तो मित्रार्थं द्रोणेन निहतौ रणे ॥ ६ ॥ यो
बाल एव समरे सम्मितः सव्यसाचिना । केशवेन च दुर्द्विषो बल-
द्वेन वा विभो ॥ ७ ॥ परेषां कदनं कृत्वा महद्दणविधारदः ।
परिवार्य महामात्रैः षड्भिः परमकौ रथैः ॥ ८ ॥ अशक्तवाङ्म-
बीभत्सुसमिमन्युनिपातितः । तं कृतं विरथं वीरं चतुर्धर्मं व्यव-
स्थितम् । द्रुपदोऽपि महाराज सौमद्रं हतवानरणे ॥ ९ ॥ पट-
ञ्जरनिहन्ता च महत्वा सेनया वृतः । अश्वश्रुसहितः श्रीमान्
मित्रहृतोः पराक्रमन् ॥ १० ॥ आसाद्य लक्ष्मणं वीरं दुर्योधन-
सुतं रणे । समहत् कदनं कृत्वा गतो वैवस्वतक्षयम् ॥ ११ ॥
वृहन्तस्तु महेश्वासः कृतास्त्रो युद्धदुर्मदः । द्रुपदस्येन विक्रम्य
गमितो यमसादनम् ॥ १२ ॥ मणिमान् दण्डधारश्च राजानी
युद्धदुर्मदौ । पराक्रमन्तो मित्रार्थं द्रोणेन विनिपातितौ ॥ १३ ॥
अंशुमान् भोजराजश्च सहसैन्यो महारथः । भारहाजेन विक्रम्य
गमितो यमसादनम् ॥ १४ ॥ सामुद्रश्चित्रसेनश्च सह पुत्रेण भारत ।
समुद्रसेनेन बलात् गमितो यमसादनम् ॥ १५ ॥ अनूपवासी
नीलश्च व्याघ्रदत्तश्च वीर्यवान् । अश्वत्थाम्ना महाराज गमितो
यमसादनम् ॥ १६ ॥ चित्रायुधश्चित्रयोधो कृत्वा तौ कदनं सहत् ।

चित्रमार्गेण विक्रम्य विकर्षेण हतौ युधि ॥ १७ ॥ वृकोदरसमो
 युद्धे वृतः कैकेययोधिभिः । कैकेयेन स विक्रम्य भ्रात्रा भ्राता
 निपातितः ॥ १८ ॥ जनमेजयो गदाद्योषी पार्वतीयः प्रतापवान् ।
 दुर्मुखेन महाराज तत्र पुत्रेण पातितः ॥ १९ ॥ रोचमानौ नर-
 येष्टौ रोचमानौ ग्रहाविव । द्रोणेन युगपद्वाजन् द्विवं संप्रापितौ
 शरैः ॥ २० ॥ नृपाश्चान्ये प्रयुध्यन्तः पराक्रान्ता विशास्यते । कृत्वा
 ननुकरं कर्म गता वैवस्वतक्षयम् ॥ २१ ॥ पुत्रजित् कुन्तिभोजश्च
 मातुलः सव्यसाचिनः । सङ्ग्रामे निर्जितांलोकान् गमितो द्रोण-
 सायकैः ॥ २२ ॥ अमिभूः काशिराजश्च बहुभिः काशिमिर्वृतः ।
 वसुदानस्य पुत्रेण न्यासितो देहमाहवे ॥ २३ ॥ अमितीजा युधा-
 मन्युस्तनूजाश्च वीर्यवान् । निहत्य शतयः शूरानस्रदीयैर्निपा-
 तिताः ॥ २४ ॥ मित्रवर्मा च पाञ्चालाः क्षत्रधर्मा च भारत ।
 द्रोणेन परमेष्वाद्यौ गमितौ वनसादनम् ॥ २५ ॥ शिखण्डितनयो
 वीरः क्षत्रदेवो युधामातिः । लक्ष्मणेन हतो राजस्तव पौत्रेण
 मारिष ॥ २६ ॥ सुचित्रश्चित्रवर्मा च पितापुत्रौ महाबलौ । प्रच-
 रन्तौ रणे वीरौ द्रोणेन विनिपातितौ ॥ २७ ॥ भार्गवोनिर्महा-
 राज सनुद्र इव पर्वणि । आयुधक्षयनासाद्य पशान्तिं परमां
 गतः ॥ २८ ॥ सेनाविन्दुः कुसुमेष्टः शत्रवान् प्रदहन् युधि ।
 बाह्लिकेन महाराज्ञ कौरवेण निपातितः ॥ २९ ॥ दृष्टकेतुर्महा-
 राज चेदीनां प्रवरो रथः । कृत्वा ननुकरं कर्म गतो वैवस्वत-
 क्षयम् ॥ ३० ॥ तथा सत्यवृतिर्वीरः कृत्वा कदनमाहवे । पाण्ड-
 वार्थं पराक्रान्तो गमितो वनसादनम् ॥ ३१ ॥ पुत्रस्तु शिशुपालस्य
 सकेतुः प्रथिवीपतिः । निहत्य शत्रवान् सङ्ग्रामे द्रोणेन निहतो
 युधि ॥ ३२ ॥ विराटपुत्रः शङ्खस्तु उत्तरश्च महाबलः । कुर्वन्तौ
 दुष्कारं कर्म गतौ वैवस्वतक्षयम् ॥ ३३ ॥ तथा सत्यवृतिर्मातृस्यो
 नदिराश्वश्च वीर्यवान् । सूर्यदत्तश्च विक्रान्तो निहतो द्रोण-

सायकैः ॥ ३४ ॥ अग्निनांस्तु महाराज युध्यमानः पराक्रमी ।
कृत्वा ननुकरं कर्म गतो वैवस्वतक्षयम् ॥ ३५ ॥ तथैव युधि
विक्रान्तो मागधः परमास्त्रवित् । भीष्मेण निहतो राजान् शीते-
ऽय परवीरहा ॥ ३६ ॥ वसुदानस्य कदनं कुर्वाणोऽतीव संयुगे ।
भारहाजेन विक्रम्य गमितो यमसादनम् ॥ ३७ ॥ एते चान्ये च
ब्रह्मवः पाण्डवानां महारथाः । हता द्रोणेन विक्रम्य यन्त्रां त्रं
परिपृच्छन्ति ॥ ३८ ॥

इति कर्मपर्वणि सञ्जयवाक्ये षष्ठोऽध्यायः ॥ ६ ॥

— — —

धृतराष्ट्र उवाच । मानकस्यास्य सैन्यस्य हतशेषस्य सञ्जय ।
अवशिष्टं न पश्यामि मृदिते ककुदे सति ॥ १ ॥ तौ हि वीरौ
महेष्वासौ मदर्थं कुरुसत्तमौ । भीष्मद्रोणौ हतौ शुक्ला को न्वर्थौ
जीविते सति ॥ २ ॥ न मृश्यामि च राधेयं हतमाहवशोभितम् ।
सस्य बाह्योर्बलं तुल्यं कुञ्जरानां शतं शतम् ॥ ३ ॥ हतप्रवीरे
सैन्येऽस्मिन्मानके वदतां वर । अहतान् शंस मे मृत येऽत्र
जीवन्ति केचन ॥ ४ ॥ एतेषु निहतैष्वयं ये त्वया परिकीर्त्तिताः ।
येऽपि जीवन्ति ते सर्वे मृता एवेति मे मतिः ॥ ५ ॥

सञ्जय उवाच । यस्मिन्महास्त्राणि समर्पितानि चित्वाणि
शुभ्राणि चतुर्विधानि । दिव्यानि राजन्निहितानि चैव द्रोणेन
वीरे द्विजसत्तमेन ॥ ६ ॥ महारथः कृतिमान् क्षिप्रहस्तो दृढा-
शुधो दृढमुष्टिर्दंष्ट्रेषु । स दूरपातो द्रोणपुत्रो महात्मा व्यवस्थितो
योद्धुकानस्त्वदर्थं ॥ ७ ॥ आनर्त्तवासी हृदिकाक्षजोऽसौ महा-
रथः सात्वतानां वरिष्ठः । स्वयं भोजः कृतवर्मा त्वदर्थं व्यवस्थितो
योद्धुकामः कृतास्त्रः ॥ ८ ॥ आर्त्तायनिः सनरे दुष्प्रकम्पः सेना-
ग्रणीः प्रथमस्तावकानाम् । यः स्वस्तीवान् पाण्डवेवान् विसृज्य

सत्यां वाचं तां चिकीर्षुस्तस्वी ॥ ८ ॥ तेजोबधं सूतपुत्रस्य सङ्घो
 प्रतिश्रुत्याजातयवरोः पुरस्तात् । दुराघर्षः शक्रसमानवीर्यः शल्यः
 स्थितो योद्धकामस्त्वदर्थं ॥ १० ॥ आजानेयैः सैन्यैः पार्वतीयै-
 र्नदीजकाम्बोजवनायुवाङ्गिकैः । गान्धारराजः सुवलेन युक्तो
 व्यवस्थितो योद्धकामस्त्वदर्थं ॥ ११ ॥ ग्राहते गौतमस्यापि राज-
 न्यहाबलो बह्वचित्रास्त्वयोधी । धनुश्चित्रं समहङ्गारसाहं व्यव-
 स्थितो योद्धकामः प्रमृच्छ ॥ १२ ॥ महाधनुः केकयरानपुत्रः
 सदश्वयुक्तश्च पताकिनश्च । रथाग्रप्रमात्तश्च नरप्रवीरो व्यवस्थितो
 योद्धकामस्त्वदर्थं ॥ १३ ॥ तथा सुतस्तो ज्वलनार्कतुल्यं रथं समा-
 स्थाय कुरुप्रवीरः । व्यवस्थितः पुनर्निव्रो नरेन्द्र व्यभ्रे सूर्यो
 भ्राजमानो यथा खि ॥ १४ ॥ दुर्योधनो नागकुलस्य मध्ये महा-
 वीर्यः सह सैन्यप्रवीरैः । रथेन जाम्बूनदभूषणेन व्यवस्थितः
 समरे योतस्यमानः ॥ १५ ॥ स राजमध्ये पुनश्चप्रवीरो रराज
 जाम्बूनदचित्रवर्मा । प्रद्वपमो वङ्गिरिवाल्पधूमो मेघान्तरे सूर्य
 इव प्रकाशः ॥ १६ ॥ तथा सुषेणोऽप्यसिचर्मपाणिस्तवात्मजः
 सत्यसेनश्च वीरः । व्यवस्थितौ चित्रसेनेन सार्धं हृष्टात्मानौ समरे
 योद्धकामौ ॥ १७ ॥ क्षीनिषेवा भारतराजपुत्राश्चित्रायुधः श्रुत-
 गतोर्मा जयश्च । शल्यश्च सत्यव्रतदुःशलौ च व्यवस्थिता बलिनो योद्ध-
 वाक्रिमाः ॥ १८ ॥ कैतव्यानामधिपः शूरमानी रणो चरन् शत्रुहा
 रारराजपुत्रः । पत्नी हयौ नागरथप्रयायौ व्यवस्थितौ योद्धकाम-
 स्त्वदर्थं ॥ १९ ॥ वीरः श्रुतायश्च श्रुतायुधश्च चित्राङ्गदश्चित्रवर्मा
 तथैव । व्यवस्थितौ योद्धकामा नराग्र्याः प्रहारिणो मानिनः
 सत्यसन्धाः ॥ २० ॥ कर्णालजः सत्यसन्धो महात्मा व्यवस्थितः
 समरे योद्धकामः । अथापरो कर्णसुतो वरास्त्रौ व्यवस्थितौ
 लघुहस्तौ नरेन्द्र । बलं महद्भुभिर्दमत्प्रवीर्यैः समाश्रितौ यात्त्रा-
 नानौ त्वदर्थं ॥ २१ ॥ एतेश्च मुखैरपरैश्च राजन् योद्धप्रवीरै-

जनितप्रभावैः । व्यवस्थिता नागकुलस्य मध्ये यथा महेन्द्रः कुरु-
बाजो जवाव ॥ २२ ॥

धृतराष्ट्र उवाच । आख्यता जीवमाना ये परेभ्योऽपि यथा-
तथम् । इतौदमवगच्छामि व्यक्तमर्याभिपत्तितः ॥ २३ ॥

वैशम्पायन उवाच । एवं ब्रुवन्नेव तदा धृतराष्ट्रोऽम्बिकासुतः ।
क्षतप्रवीरभूयिष्ठं किञ्चिच्छेषं बलं स्वकम् ॥ २४ ॥ श्रुत्वा तु मोह-
मगमच्छोकव्याकुलचेतनः । मुञ्चमानोऽब्रवीच्चापि मुहूर्तं तिष्ठ
सञ्जय ॥ २५ ॥

धृतराष्ट्र उवाच । व्याकुलं मे मनस्तात श्रुत्वा समहदप्रियम् ।
मनो मुञ्चति चाङ्गानि न च शक्नोमि धारितुम् ॥ २६ ॥ इत्येव-
मुक्त्वा बचनं धृतराष्ट्रोऽम्बिकासुतः । नष्टचित्तस्तथा सोऽथ पपात
जगतीपतिः ॥ २७ ॥

इति कर्मपर्वणि सञ्जयवाक्ये सप्तमोऽध्यायः ॥ ७ ॥

जनमेजय उवाच । श्रुत्वा कथं हतं युद्धे पुत्राञ्चैव निपा-
तितम् । नरेन्द्रः किञ्चिदाश्वस्तो द्विजश्रेष्ठ किमब्रवीत् ॥ १ ॥
प्राप्तवान् परमं दुःखं पुत्रव्यसनजं महत् । तस्मिन् यदुक्तवान्
काले तन्ममावक्ष्ये पृच्छतः ॥ २ ॥

वैशम्पायन उवाच । श्रुत्वा कर्णस्य तिथनमसद्वैयमिवा-
द्भुतम् । भूतसम्प्लोहनं भीमं सेरोः प्रपतनं यथा ॥ ३ ॥ चित्त-
मोहमिवायुक्तं भार्गवस्य महामतेः । पराजयमिवेन्द्रस्य द्विषद्भ्यो
भीमकर्मणः ॥ ४ ॥ द्विवः प्रपतनं भानोरुर्व्यामिव महाद्युतेः ।
संशोषणमिवाचिन्त्यं सनुद्रस्याक्षवाहसः ॥ ५ ॥ महोवियद्विग-
म्बूनां सर्वनाशमिवाद्भुतम् । कर्मणोरिव वैफल्यमुमयोः पुण्य-
पापयोः ॥ ६ ॥ सद्बिन्ध्य निपुणं बुद्ध्या धृतराष्ट्रो जनेश्वरः ॥

नेदमस्तीति सञ्चिन्त्य कर्णस्य समरे वधम् ॥ ७ ॥ प्राणिनामेव
मन्येषां स्यादपीति विचार्यै सः । शीकाग्निना घम्यमानो दृष्ट-
मान इवोरगः ॥ ८ ॥ विस्रस्ताङ्गः प्रवसन् दीनो द्वाहेत्युक्त्वा सुदुः-
खितः । विललाप महाराज धृतराष्ट्रोऽम्बिकासुतः ॥ ९ ॥

धृतराष्ट्र उवाच । सञ्जवाधिरथिवीरैः सिंहद्विरद्विक्रमः ।
ऋषभप्रतिमस्कन्धो वृषभाक्षगतिस्वनः ॥ १० ॥ ऋषभो वृषभस्येव
यो युद्धे न निवर्तते । शत्रोरपि महेन्द्रस्य वज्रसंहननो युवा
॥ ११ ॥ यस्य न्यातलमग्देन शरवृष्टिरवेण च । नराश्चरथ-
मातङ्गा नाधितिष्ठन्ति संयुगे ॥ १२ ॥ यमाश्रित्य महाबाहुं दिप्रत्-
सङ्गघ्नमचुरतम् । दुर्योधनोऽक्रोहैरं पाण्डुपुत्रैर्महारथैः ॥ १३ ॥
स कथं रथिनां श्रेष्ठः कर्णः पार्थिव संयुगे । निहतः पुरुषप्रव्याघ्र-
प्रसङ्गासङ्घविक्रमः ॥ १४ ॥ यो नामन्यत वै नित्यमचुरतश्च धन-
क्षयम् । न वृणीन्नाहितानन्यान् स्वबाहुवलमाश्रितः ॥ १५ ॥
शार्ङ्गमाण्डोवधन्वानो सञ्चितावपराजितौ । अहं दिव्याद्वयादिकः
पातयिष्यामि संयुगे ॥ १६ ॥ इति वः सततं मन्दस्वोच्छ्वास-
मोहितम् । दुर्योधनमवापीनं राज्यक्रान्तकमातुरम् ॥ १७ ॥
यथाजैघ्रीर्दतिवल्गानमित्रानतिदुर्जवान् । गान्धारान्द्रकान् मत्-
स्यांस्त्रिगर्तास्तङ्गणान् खड्गान् ॥ १८ ॥ पाण्डालांश्च विदेहांश्च
कुलिन्दान् काशिकोशल्गान् । सुह्यान्ङ्गांश्च वङ्गांश्च निषधान्
पुण्ड्रकीचकान् ॥ १९ ॥ वल्गान् कलिङ्गांस्तरुलान्भस्काटुषिका-
नपि । यो जित्वा समरे वीराशक्तेर्बलिभृतः पुरा ॥ २० ॥ शर-
त्रातैः सुनिश्चितैः सुतीक्ष्णैः कङ्कपत्रिभिः । दुर्योधनस्य वृद्धयथं
वर्तते यो जबाय च ॥ २१ ॥ सेनागोपश्च स कथं शत्रुभिः पर-
मास्त्रवित् । घातितः पाण्डवैः शूरैः समरे बलशालिभिः ॥ २२ ॥
वृषो महेन्द्रो देवेषु वृषः कर्णो नरेष्वपि । तृतीयमन्यं लोके-
ऽस्मिन् वृषं नैवानुशुश्रुम् ॥ २३ ॥ उच्चैःश्रवा बरोऽश्वानां राघो

वैश्वणो वरः । वरो महेन्द्रो देवानां कर्मः प्रहरतां वरः ॥ २४ ॥
 शोऽजितः पार्थिवैः शूरैः समर्थैर्वीर्यशालिभिः । दुर्योधनस्य
 वृद्धार्थं कृतस्त्वामुर्वीमयाजयत् ॥ २५ ॥ यं बन्धु-मागधो राजा
 सान्त्वमानार्थगौरवैः । शरीत्सीत् पार्थिवं क्षत्रमृते कौरववाह-
 वान् ॥ २६ ॥ तं श्रुत्वा निहतं कर्णं हैरथ्ये सव्यसाचिना ।
 शोकार्णवे निमग्नोऽस्मि समुद्रे मिन्ननौरिव ॥ २७ ॥ नृवृषं निहतं
 श्रुत्वा हैरथ्ये रथिनां वरम् । शोकार्णवे निमग्नोऽहमप्लवः सागरे
 यथा ॥ २८ ॥ ईदृशैर्यद्यहं दुःखैर्न विनश्यामि सञ्जय । वज्रा-
 दृढतरं मन्ये हृदयं मम दुर्भिदम् ॥ २९ ॥ ज्ञातिसम्बन्धिमित्राणा-
 मिमं श्रुत्वा पराभवम् । को मदन्धः पुमान् लोके न जज्ञात् सूत
 जीवितम् ॥ ३० ॥ विघ्नमग्निं प्रपातं वा पर्वताग्रादहं वृणे । न
 हि शक्यामि दुःखानि सोढुं कष्टानि सञ्जय ॥ ३१ ॥

इति कर्मपर्वणि धृतराष्ट्रवाक्ये अष्टमोऽध्यायः ॥ ८ ॥

सञ्जय उवाच । श्रुत्वा कुलेन ययसा तपसा च श्रुतेन च ।
 त्वामद्य सन्तो मन्यन्ते ययातिमिव नाहुषम् ॥ १ ॥ श्रुते महर्षि-
 प्रतिमः कृतकृत्योऽसि पार्थिव । पर्यवस्थापयतामानं मा विषाद-
 मेनः कृथाः ॥ २ ॥

धृतराष्ट्र उवाच । देवमेव परं मन्ये पौरुषन्तु निरर्थकम् ।
 यत्र शालप्रतीकाशः कर्णोऽवध्यत संयुगे ॥ ३ ॥ हत्वा युधिष्ठिरा-
 नीकं पाञ्चालानां रथव्रजान् । प्रताप्य अरवर्षेण दिशः सर्वा
 महारथः ॥ ४ ॥ मोहयित्वा रणे पार्थान् वज्रहस्त इवासुरान् ।
 कथं स निहतः शीते वातस्मै इव द्रुमः ॥ ५ ॥ शोकस्यान्तं न
 पश्यामि समुद्रस्येव विप्लुतः । चिन्ता मे बद्धेति तीव्रा मुमूर्षा चापि
 जायते ॥ ६ ॥ कर्णस्य निधनं श्रुत्वा विजयं फाल्गुनस्य च ।

अश्वत्थेयमहं मन्ये वक्षं कर्णस्य सञ्जय ॥ ७ ॥ वज्रसारमयं नूनं
 हृदयं सुहृदं मम । यत् शुभा निहतं कर्ष्यं न दोष्यति सहस्रधा
 ॥ ८ ॥ आयुर्नूनं सुदीर्घं मे विहितं देवतैः पुरा । यत्र कर्ष्यं हतं
 शुभा जीवाम्यस्य सुदुःखितः । धिग्जीवितमिदञ्चैव सहस्रद्वीनस्य
 सञ्जय ॥ ९ ॥ अथ चाहं दशमेतां गतः सञ्जय गर्हिताम् ।
 कृपणं वर्त्तयिष्यामि शीघ्रः सर्वस्य मन्दधीः ॥ १० ॥ अहमेव
 पुरा भूत्वा सर्वलोकस्य सत्कृतः । परिभूतः कथं सूत परैः
 शृण्वामि जीवितुम् ॥ ११ ॥ दुःखात् सुदुःखं व्यसवं प्राप्तवानस्मि
 सञ्जय । भीष्मद्रोणवधेनैव कर्णस्य च महात्मनः ॥ १२ ॥ नात्र
 श्रेष्ठं प्रपश्यामि सूतपुत्रे हते युधि । स हि पारं महानासीत्
 पुत्राणां मनः सञ्जय ॥ १३ ॥ युद्धे विनिहतः शूरो विसृजन्
 सावकान् बहून् । को हि मे जीवितेनार्थस्तनूते पुरुषर्षभम् ॥ १४ ॥
 यथादाधिरथिर्नूनं न्यपतत् सावकाहितः । पर्वतस्त्वेष शिखरं
 वज्रपातादिदारितम् ॥ १५ ॥ स श्रिते पृथिवीं नूनं शोभयन्नुच्चैरा-
 क्षितः । मातङ्ग इव मत्तेन हिपेन्द्रेण निपातितः ॥ १६ ॥ अरुणं
 धार्तराष्ट्राणां पाण्डवानां यतो भयम् । सोऽर्जुनेन हतः कर्ष्यः
 प्रतिमानं धनुषताम् ॥ १७ ॥ स हि वीरो महेष्वासः पुत्राणां
 मेऽभवत्करः । श्रिते विनिहता वीरो देवेन्द्रेण इवाचक्षुः ॥ १८ ॥
 पङ्कोरिवाध्वगमनं हरिद्रस्यैव कामितम् । दुर्योधनस्य चाकूतं
 दण्डितस्यैव विप्रघ्नः ॥ १९ ॥ अन्यथा चिन्तितं कार्यमन्यथा तत्
 जायते । अहो नु बलबह्वैवं कालश्च दुरतिक्रमः ॥ २० ॥ पलाय-
 मानः कृपणो दीनात्मा दीनपौरुषः । कश्चिद्विनिहतः सूत पुत्रो
 दुःशासना मम ॥ २१ ॥ कश्चिन्न दीनाचरितं कृतवांस्तात सञ्जय ।
 कश्चिन्न निहतः शूरो यथान्ये क्षत्रिया हताः ॥ २२ ॥ युधि-
 श्ठिरस्य वचनं मा युध्यस्वेति सर्वदा । दुर्योधनो नाभ्यगच्छाम्भूतः
 पथगनिवौघम् ॥ २३ ॥ अरतल्पे शयनेन भीष्मेण समहावसाः ।

षानीयं याचितः पार्थः सोऽविध्यन्नेदिनीतलम् ॥ २४ ॥ जलस्य
 घारां जनितां दृष्ट्वा पाण्डुसुतेन च । अग्रवीत् स महाबाहुस्तात
 संशाम्य पाण्डवैः ॥ २५ ॥ प्रथमाहि भवेच्छान्तिर्मदन्तं युद्धमस्तु
 वः । भ्रातृभावेन पृथिवीं भुङ्क्षु पाण्डुसुतैः सह ॥ २६ ॥ अत्रु-
 र्वन् वचनं तस्य नूनं शीघ्रं पुत्रकः । तदिदं समनुप्राप्तं वचनं
 दीर्घदर्शनैः ॥ २७ ॥ अहन्तु निहततामात्यो हतपुत्रस्तु सज्जय ।
 द्यूततः कच्छमापन्नो लूनपक्ष इव हिजः ॥ २८ ॥ यथाहि शकुनिं
 नृक्षं कृत्वा पक्षौ च सज्जय । विसज्जयन्ति संहृष्टाः क्रौडमानाः
 कुमारकाः ॥ २९ ॥ लूनपक्षतया तस्य गमनं नोपपद्यते । तथाह-
 भपि संप्राप्तो लूनपक्ष इव हिजः ॥ ३० ॥ क्षीणः सर्वार्थहीनश्च
 निष्ठातिर्बन्धुवर्जितः । कां दिशं प्रतिपत्स्यामि हीनः अत्रवशं
 गतः ॥ ३१ ॥ योऽजयत् सर्वकाम्बोजानम्वष्ठान् कैकयैः सह ।
 गान्धार्वा विदेहांश्च जित्वा कार्थार्थमाहवे ॥ ३२ ॥ दुर्योधनस्य
 वृद्धार्थं पृथिवीं योऽजयत् प्रभुः । स जितः पाण्डवैः शूरेः
 समर्थैर्बाणशालिभिः ॥ ३३ ॥ तस्मिन् हते महेष्वासि कर्णं युधि
 किरीटमह । के वीराः पर्यतिष्ठन्त तन्ममावक्षु सज्जय ॥ ३४ ॥
 कश्चिन्नैकः परित्यक्तः पाण्डवैर्निहतो रणे । उक्तं त्वया पुरा
 तात यथा वीरा निपातिताः ॥ ३५ ॥ भीष्मप्रतियुध्यन्तं शिखण्डी
 शायकोत्तमैः । पातयामास समरे सर्वशस्त्रभृतां वरम् ॥ ३६ ॥
 तथा द्रौपदिना द्रोणो न्यस्तसर्वायुधो युधि । युक्तयोगी महे-
 ष्वासः शरैर्वद्धभिराचितः । निहतः खड्गमुद्यम्य शृष्टयुज्जेन
 सज्जय ॥ ३७ ॥ अन्तरेण हतावेतौ कृत्स्नं च विप्रैः प्रतः । अश्वोप-
 महमेतद्वै भीष्मद्रोणौ निपातितौ ॥ ३८ ॥ भीष्मद्रोणौ हि समरे
 न हन्यादहम्भृत् स्वयम् । न्यायेन युध्यमानौ हि तद्वै सत्यं ब्रवीमि
 ते ॥ ३९ ॥ कर्णस्त्वस्यन्तमस्त्राणि दिव्यानि च बहूनि च । कथ-
 मिन्द्रोपमं वीरं मृत्युर्युद्धे समसृणत् ॥ ४० ॥ यस्य विद्युत्प्रभां

शक्तिं दिव्यां कनकभूषणाम् । प्रायच्छत् दिपतां हन्त्रीं कुण्ड-
 लाभ्यां पुरन्दरः ॥ ४१ ॥ यस्य सर्पमुखो दिव्यः शरः काञ्चन-
 भूषणः । अमेत निहितः पत्नी चन्दनेश्वरिसूदनः ॥ ४२ ॥ भीष्म-
 द्रोणमुखान् वीरान् घोषमन्य महारथान् । जामदग्न्यान्महा-
 राज ब्राह्मणस्त्वमभिहितः ॥ ४३ ॥ यस्य द्रोणमुखान् दृष्ट्वा विमुखा-
 नर्हितान् शरैः । सौमद्रस्य महाबाहुर्व्यधमत् कार्मुकं शितैः ॥ ४४ ॥
 यस्य नागायुतप्राणं वातरंहसमचूतम् । विरथं सहसा कृत्वा
 भीमसेनमथाहसत् ॥ ४५ ॥ सहदेवञ्च निर्जित्य शरैः सन्नत-
 पर्वभिः । कृषया विरथं कृत्वा नाहनहमंचिन्तया ॥ ४६ ॥ यस्य
 नायासहस्ताणि विकुर्वाणं जयैषिणम् । षटोत्कचं राक्षसेन्द्रं
 अक्रमत्तया निजघ्नवान् ॥ ४७ ॥ एतांश्च दिवसान् यस्य युद्धे
 भीतो धनञ्जयः । नागमहोरथं वीरः स कथं निहतो रणे ॥ ४८ ॥
 रथमङ्घो न चेत्तस्य धनुर्वा न व्यभीर्येत । न चेदस्त्राणि निर्णेषुः
 स कथं निहतः परैः ॥ ४९ ॥ कौहि शक्तो रणे कर्षां विध-
 न्वानं सचङ्गनुः । विमुञ्चन्तं शरान् घोरान् दिव्यान्वस्त्राणि बाह्वे ।
 जेतुं पुच्छपशूलां शार्दूलमिव वेगितम् ॥ ५० ॥ ध्रुवं तस्य
 धनुश्छिन्नं रथो वापि नहीं गतः । अस्त्राणि वा प्रनष्टानि यथा
 शंससि मे हतम् । न ह्यन्यदपि पश्यानि कारणं तस्य नाशने
 ॥ ५१ ॥ न हन्मि फालान् न यावत् तावत् पादौ न धावथे ।
 इति यस्य सचङ्गोरं व्रतमासीन्महात्मनः ॥ ५२ ॥ यस्य भीतो
 बने निद्रां धर्मराजो युधिष्ठिरः । त्रयीदशसमा नित्यं नालभत्
 पुच्छपर्षमः ॥ ५३ ॥ यस्य वीर्यबतो वीर्यं समायित्य महात्मनः ।
 मम पुत्रः सभां भार्यां पाण्डूनां नीतवान् बलात् ॥ ५४ ॥ तत्रापि
 च समामध्ये पाण्डवानाञ्च पश्यताम् । दासभार्य्यति पाञ्चालीमब्र-
 वीत् कुरुसन्निधौ ॥ ५५ ॥ न सन्ति पतयः कृष्णे सर्वे प्रण्डितलैः
 सभाः । उपतिष्ठस्व भर्तारमन्यं वा वरवर्णिनी ॥ ५६ ॥ इत्येवं

यः पुमान् वाची सदाः संयावयन्पा । समायां सूतजः कृष्णां
स कथं निहतः परैः ॥ ५७ ॥ चक्षुः गाण्डीवमुक्तानां स्पर्शसुग-
मचिन्तयन् । अपतिर्ह्यचि कृष्णोति ब्रवन् पार्थानवैक्षत ॥ ५८ ॥
यस्य नासोद्वयं पार्थैः सपुत्रैः सजनाद्देवैः । स्वबाहुवलमाश्रित्य
मुहूर्तमपि सञ्चय ॥ ५९ ॥ तस्य माहं बध्नं मन्ये देवैरपि सवा-
चैवैः । प्रतीपमभिधावद्भिः किं पुनस्तात पाण्डवैः ॥ ६० ॥ न हि
क्ष्यां संस्पृशामस्य तलत्रे चापि रुद्धतः । पुमानाधिरथैः स्यात्
कश्चित् प्रमुखतोर्हति ॥ ६१ ॥ अपि स्यान्मदिनी हीना सोम-
सूर्यप्रमांशुभिः । न बध्नः पुरुषेन्द्रस्य संयुगेष्वपलायिनः ॥ ६२ ॥
येन मन्दः सहायेन भ्राता दुःशासनेन च । वासुदेवस्य दुर्बुद्धिः
प्रत्याख्यानमरोचत ॥ ६३ ॥ स नूनं वृषभस्कन्धं कर्षं दृष्ट्वा निपा-
तितम् । दुःशासनञ्च निहतं मन्ये शीचति पुत्रकः ॥ ६४ ॥ हतं
वैकर्त्तनं दृष्ट्वा हेरथे सव्यसाचिना । जयतः पाण्डवांश्चापि किंस्वित्
दुह्योर्धनोऽब्रवीत् ॥ ६५ ॥ दुर्मर्षणं हतं दृष्ट्वा वृषसेनञ्च संयुगे ।
प्रभमञ्च बलं दृष्ट्वा बध्यमानं महारथैः ॥ ६६ ॥ पराङ्मुखं
राक्षस्तु पलायनपरावणान् । विद्रुतान् रथिनो दृष्ट्वा मन्ये शीचति
पुत्रकः ॥ ६७ ॥ अनेयशामिमानी च दुर्बुद्धिरजिगेन्द्रियः । हतोत्-
साहं बलं दृष्ट्वा किंस्विदुह्योर्धनोऽब्रवीत् ॥ ६८ ॥ स्वयं वैरं महत्
कृत्वा वार्यमाणः सुहृद्वरैः । प्रधने हतभूयिष्ठः किंस्विदुह्योर्-
धनोऽब्रवीत् ॥ ६९ ॥ भ्रातरं निहतं दृष्ट्वा भीमसेनेन संयुगे ।
रुधिरे पौयमाने च किंस्विदुह्योर्धनोऽब्रवीत् ॥ ७० ॥ सह गान्धार-
राजेन समायां यदभाषत । कर्षोऽर्जुनं रणे हन्ता हते तस्मिन्
किमब्रवीत् ॥ ७१ ॥ द्यूतं कृत्वा पुरा हृष्टो वज्रचिह्ना च पाण्ड-
वम् । अकुनिः सौवस्त्यात हते कर्षे किमब्रवीत् ॥ ७२ ॥ कृत-
वर्मा महेश्वासः सात्वतानां महारथः । हतं वैकर्त्तनं दृष्ट्वा
हार्दिक्यः किमभाषत ॥ ७३ ॥ ब्राह्मणाः क्षत्रिया वैश्या यस्य

शिञ्जामुपासते । धनुर्वेदं विकीर्णन्तो द्रोणपुत्रस्य धीमतः ॥ ७४ ॥
 युवा रूपेण सम्मन्नो दर्शनोद्यो महायशः । अश्रुत्यामा हते
 कर्णं किमभाषत सञ्जय ॥ ७५ ॥ आचार्यो यो धनुर्वेदे गौतमो
 रथसत्तमः । कृपः शारदस्त्यात हते कर्णं किमब्रवीत् ॥ ७६ ॥
 मद्राजो महेष्वासः शल्यः समितिशोभनः । दृष्ट्वा विनिहतं कर्णं
 सारथेयं रथिनां वरः ॥ ७७ ॥ किमभाषत सौवीरो मद्राणा-
 मधिपो बली । दृष्ट्वा विनिहतं सर्वं योधा वा रणदुर्जयाः ॥ ७८ ॥
 ये च केषन राजानः पृथिव्यां धीहमागताः । वैकर्त्तनं हतं दृष्ट्वा
 कान्यभाषन्त सञ्जय ॥ ७९ ॥ द्रोणे तु निहते वीरे रथव्याघ्रे
 नरर्षभे । के वा मुखमनीकानामासन् सञ्जय भागशः ॥ ८० ॥
 मद्राजः कथं शल्यो नियुक्तो रथिनां वरः । वैकर्त्तनस्य सारथेय
 तन्ममावक्ष्य सञ्जय ॥ ८१ ॥ कैरक्षन् दक्षिणं चक्रं सूतपुत्रस्य
 युध्यतः । वामं चक्रं ररक्षुर्वा के वा वीरस्य पृष्ठतः ॥ ८२ ॥ के
 कर्णं न जङ्गः शूराः के क्ष्माः प्राद्वंस्ततः । कथञ्च वः समेतानां
 हतः कर्णो महारथः ॥ ८३ ॥ पाण्डवाश्च कथं शूराः प्रहृदीयु-
 र्महारथाः । सृजन्तः शरवर्षाणि वारिधारा इवाम्बुदाः ॥ ८४ ॥
 स च सर्पमुखो दिव्यो महेषुप्रवरस्तदा । व्यर्थः कथं समभवत्त-
 न्ममावक्ष्य सञ्जय ॥ ८५ ॥ मामकस्यास्य सैन्यस्य हतोत्साहस्य
 सञ्जय । अवशेषं न पश्यामि ककुदे मृदिते सति ॥ ८६ ॥ तौ हि
 वीरौ महेष्वासो मदर्थं त्यक्तजीवितौ । भीष्मद्रोणौ हतौ शुद्धा
 कौ न्वर्यो जीवितेन मे ॥ ८७ ॥ पुनः पुनर्न पश्यामि हतं कर्णञ्च
 पाण्डवैः । यस्य बाहोर्बलं तुल्यं कुञ्जराणां शतं शतम् ॥ ८८ ॥
 द्रोणे हते च यदृत्तं कौरवाणां परैः सह । सङ्ग्रामे नरवीराणां
 तन्ममावक्ष्य सञ्जय ॥ ८९ ॥ यथा कर्णेन कोन्तेयाः सह युद्धमयो-
 जयन् । यथा च हिमतां हन्ता रणे शान्तस्तदुच्यताम् ॥ ९० ॥

इति कर्णपर्वणि दृतराष्ट्रानुतापे नवमोऽध्यायः ॥ ९ ॥

सञ्जय उवाच । हते द्रोणे महेष्वासे तस्मिन्नहनि भारत ।
 कृते च मोघसङ्कल्पे द्रोणपुत्रे महारथे ॥ १ ॥ द्रुपमाणे महाराज
 कौरवाणां बलास्यवे । व्यूह्य पार्थः स्वकं सैन्यमतिष्ठद्भ्रातृभिः सह
 ॥ २ ॥ तमवस्थितमाज्ञाय पुत्रस्ते भरतर्षभ । विदुतं स्वबलं
 दृष्ट्वा पौरुषेण न्यवारयत् ॥ ३ ॥ स्वमनीकमवस्थाप्य बाहुवीर्य-
 मुपाश्रितः । युद्धा च सुचिरं कालं पाण्डवैः सह भारत ॥ ४ ॥
 खल्वलक्ष्यैः परैर्हृष्टैर्व्यायच्छुद्धिचिरं तदा । सम्प्राप्तकालं समा-
 साद्य प्रत्याहारमकारयत् ॥ ५ ॥ कृत्वावहारं सैन्यानां प्रविश्य
 शिविरं स्वकम् । कुरवः स्वहितं मन्त्रं मन्त्रयाञ्चक्रिरे मिथः ॥ ६ ॥
 पर्येक्षेष्टु परार्द्धेषु सङ्घर्षास्तरणवत्सु च । वरासनेषूपविष्टाः
 सुखयथ्यास्त्रिवामराः ॥ ७ ॥ ततो दुर्योधनो राजा साम्ना परम-
 वत्सुना । तानाभाष्य महेष्वासान् प्राप्तकालममाषत ॥ ८ ॥

दुर्योधन उवाच । मतं मतिमतां श्रेष्ठाः सर्वे प्रब्रूत मा-
 धिरम् । एवं गते तु किं कार्यं किञ्चकार्यतरं नृपाः ॥ ९ ॥

सञ्जय उवाच । एवमुक्ते नरेन्द्रेण नरासिंहा बुभुत्सवः ।
 चक्रुर्नानाविधाश्रेष्ठाः सिंहासनगतास्तदा ॥ १० ॥ तेषां निग्रम्यो-
 द्भितानि युद्धे प्राणान् जुह्वयताम् । समुदीक्ष्य मुखं राज्ञो
 बालार्कसमवर्ध्वसम् ॥ ११ ॥ आचार्यपुत्रो मेधावी वाक्यज्ञो वाक्य-
 भादहे । रागी योगस्तथा दाक्ष्यं नयसेत्यर्थसाधकाः । उपायाः
 पण्डितैः प्रोक्तास्ते तु दैवमुपाश्रिताः ॥ १२ ॥ लोकप्रवीरा घेऽस्माकं
 देवकल्पा महारथाः । नीतिमन्तस्तथा युक्ता दक्षा रक्ताश्च ते
 हताः ॥ १३ ॥ न लेव कार्यं नैराश्वमस्त्राभिर्विजयं प्रति । सुनीते-
 रिह सर्वाथैर्दैवमप्यनुलोम्यते ॥ १४ ॥ ते वयं प्रवरं नृणां सर्व-
 गुणगणैर्युतम् । कथंसेवाभिप्रेक्ष्यामः सैन्यापत्येन भारत ॥ १५ ॥
 कथं सेनापतिं कृत्वा प्रमाथिष्यामहे रिपून् । एषो ह्यतिबलः शूरः
 कृतास्त्रो युद्धदुर्मदः । वैवस्वत इवाचक्षुः भक्तो जेतुं रणे रिपून्

॥ १६ ॥ एतदाचार्य्यवनयात् शुद्धा राजस्तवात्मजः । आशाञ्च
 नहतीञ्जने कर्षं प्रति स वै तदा ॥ १७ ॥ हते भीष्मे च द्रोणे च
 कर्षीं जेष्यति पाण्डवान् । तामाशां हृदये कृत्वा समाश्रयास्य च
 भारत ॥ १८ ॥ ततो दुर्योधनः प्रीतः प्रियं शुद्धास्य तद्वचः ।
 प्रीतिचत्कारचञ्चुक्तं तथ्यमात्महितं शुभम् ॥ १९ ॥ स्वं मनः समव-
 स्थाप्य बाह्ववैर्य्यमुपाश्रितः । दुर्योधनो महाराज राधेयमिद-
 मब्रवीत् ॥ २० ॥ कर्षं जानामि ते वीर्य्यं सौहृदञ्च परं मयि ।
 तथापि त्वां महाबाहो प्रवक्ष्यामि हितं वचः ॥ २१ ॥ शुद्धा
 यथेष्टञ्च कृत् वीर यत्तव रोचते । भवान् प्राप्ततमो नित्यं नम
 चैव परा गतिः ॥ २२ ॥ भीष्मद्रोणावतिरथौ हतौ सेनापतौ
 नम । सेनापतिभवानस्तु ताभ्यां द्रुपिणवत्तरः ॥ २३ ॥ वृद्धो
 हि तौ महेष्वाची सापेक्षौ च धनञ्जये । मानितौ च मया वीरौ
 राधेय वचनात्तव ॥ २४ ॥ पितामहत्वं संप्रेक्ष्य पाण्डुपुत्रा महा-
 रणे । रक्षितास्तात भीष्मेण दिवसानि दमैव च ॥ २५ ॥
 न्यस्तशस्त्रे च भवति हतो भीष्मः प्रतापवान् । शिखण्डिनं पुर-
 स्कृत्य फाल्गुनेन महार्हवे ॥ २६ ॥ हते तस्मिन् महेष्वासे शर-
 तल्पगते तदा । लयोक्ते पुरुषव्याघ्र द्रोणो ह्यासीत् पुरःसरः
 ॥ २७ ॥ तेनापि रक्षिताः पार्थाः शिष्यत्वादिति मे मतिः ।
 स चापि निहतो वृद्धो धृष्टद्युम्नेन सत्वरम् ॥ २८ ॥ निहताभ्यां
 प्रधानाभ्यां ताभ्याममितविक्रमम् । लत्वचमं समरे योधं नान्यं
 पश्यामि चिन्तयन् ॥ २९ ॥ भवानेवाद्य नः शक्नो विजयाय न
 संशयः । पूर्वं मध्ये च पश्चाच्च तथैव विहितं हितम् ॥ ३० ॥ स
 भवान् धैर्य्यवत् सङ्घो धुरमुहाढुमर्हति । अभिषेवय सेनान्ये
 स्वयमात्मानमात्मना ॥ ३१ ॥ देवतानां यथा स्कन्दः सेनानीः
 प्रभुरव्ययः । तथा भवानिमां सेनां धार्तराष्ट्रीं विमर्त्तुं वै । जहि
 शत्रुगणान् सर्वान् महेन्द्रो दानवानिव ॥ ३२ ॥ अवस्थितं रणे

दृष्ट्वा पाण्डवास्त्वां महारथाः । द्रविष्यन्ति सपाञ्चाला विष्णुं
दृष्ट्वेव दानवाः । तस्मात्त्वं पुरुषव्याघ्र प्रकर्षेतां महाचक्रम् ॥ ३३ ॥
भवत्यवस्थिते यत्ते पाण्डवा मन्दचेतसः । द्रविष्यन्ति सहामात्याः
पाञ्चालाः सृञ्जयाश्च ह ॥ ३४ ॥ यथा ह्यभ्युदितः सूर्यः प्रतपन्
स्वेन तेजसा । व्यपोहति तमस्तीव्रं तथा शत्रून् प्रतापय ॥ ३५ ॥

सञ्जय उवाच । आशा बलवती राजन् पुत्रस्य तव साऽभवत् ।
हृते भीष्मे च द्रोणे च कर्णे जेष्यति पाण्डवान् ॥ ३६ ॥ तामाशां
हृदये कृत्वा कर्ममेवं तदाब्रवीत् । सुतपुत्र न ते पार्थः स्थित्वाग्रे
संयुयुत्सति ॥ ३७ ॥

कर्म उवाच । उक्तमेतन्मया पूर्वं गान्धारे तव सन्निधौ ।
जेथामि पाण्डवान् सर्वान् सपुत्रान् सजनाईनान् ॥ ३८ ॥ सेना-
पतिर्भविष्यामि तवाहं नात्र संशयः । स्थिरो भव महाराज जितान्
विद्धि च पाण्डवान् ॥ ३९ ॥

सञ्जय उवाच । एवमुक्तो महाराज ततो दुर्योधनो नृपः ।
उत्तस्थौ राजभिः सार्धं देवैरिव शतव्रतुः । सैन्यपत्येन सत्कर्तुं
कर्णं स्कन्दमिवामराः ॥ ४० ॥ ततोऽभिषिषिचुः कर्मं विधि-
दृष्टेन कर्मणा । दुर्योधनमुखा राजन् राजानो विजयैषिणः
॥ ४१ ॥ शतकुशमयैः कुशैर्मन्त्रैश्चैवानुमन्त्रितैः । तोयपूषै-
र्विष्णुषैश्च द्विपखड्गमहर्षभैः ॥ ४२ ॥ मणिमुक्तायुतैश्चान्यैः पुण्य-
गन्धैस्तथोषधैः । औडुस्वरे सुखासीनमासने क्षीमसंवृतैः ॥ ४३ ॥
शास्त्रदृष्टेन विधिना सम्भारैश्च सुसंभृतैः । ब्राह्मणाः क्षत्रिया
वैश्यास्तथा शूद्राश्च सम्मताः । तुष्टुवुस्तं महात्मानमभिषिक्तं वरा-
सने ॥ ४४ ॥ ततोऽभिषिक्तो राजेन्द्र निष्कैर्गीभिर्धनेन च । वाचया-
मास विप्राग्रान् राधेयः परवीरहा ॥ ४५ ॥ जय पार्थान् सगो-
विन्दान् सानुगांस्तान्महाहवे । इति ते वन्दिनः प्राङ्गिर्दिजाश्च
पुरुषर्षभ ॥ ४६ ॥ जहि पार्थान् सपाञ्चालान् राधेय विजयाय

नः । उद्यन्निव सदा भानुस्तमांसुग्रैर्गर्भस्तिभिः ॥ ४७ ॥ न ह्यलं
 त्वहिंसृष्टानां शराणां वै सकेयवाः । कृतघ्नाः सूर्यरश्मीनां ज्वलता-
 मिव दर्शने ॥ ४८ ॥ न च पार्थाः सपाञ्चालाः स्थातुं शक्तास्तवा-
 ग्रतः । आत्तशस्त्रस्य समरे महेन्द्रस्येव दानवाः ॥ ४९ ॥ अभि-
 षिक्तस्तु राधेयः प्रभया सोऽमितप्रभः । अत्यरिच्यत रूपेण दिवा
 कर इवापरः ॥ ५० ॥ सैन्यापत्ये तु राधेयमभिषिच्य सुतस्तव ।
 अमन्यत तदात्मानं कृतार्थं कालचोदितः ॥ ५१ ॥ कर्णोऽपि राजन्
 संप्राप्य सैन्यापत्यमरिन्दमः । धीगमाज्ञापयामास सूर्यस्योदयनं
 प्रति ॥ ५२ ॥ तव पुत्रैर्वृतः कर्णः शुशुभे तत्र भारत । देवैरिव
 यथा स्कन्दः संग्रामे तारकामये ॥ ५३ ॥

इति कर्णपर्वणि कर्णाभिषिक्ते दशमोऽध्यायः ॥ १० ॥

धृतराष्ट्र उवाच । सैन्यापत्यन्तु संप्राप्य कर्णो वैकर्त्तनस्तदा ।
 तथोक्तश्च स्वयं राज्ञा स्निग्धं भातसमं वचः ॥ १ ॥ धीगमाज्ञाप्य
 सेनानामादित्येभ्युदिते तदा । अकरोत् किं महाप्राज्ञस्तन्ममाचक्षु
 सञ्जय ॥ २ ॥

सञ्जय उवाच । कर्णस्य मतमाज्ञाय पुत्रास्ते भरतर्षभ ।
 धीगमाज्ञापयामासुर्नन्दितूर्य्यपुरःसरम् ॥ ३ ॥ महत्यपररात्रे च
 तव सैन्यस्य पार्थिव । धीग धीगेति सहसा प्रादुरासीन्महाखनः
 ॥ ४ ॥ कल्पयतां नागमुखानां रथानाञ्च वक्रथिनाम् । सन्नद्धतां
 पदातीनां वाजिनाञ्च विश्राम्यते ॥ ५ ॥ क्रोशताञ्चापि धीधानां
 लरितानां परस्परम् । बभूव तुमुलः शब्दो दिवस्पृक् समहांस्ततः
 ॥ ६ ॥ ततः श्वेतपताकेन वलाकावर्णवाजिना । हेमपृष्ठेन धनुषा
 नागकक्षेण केतुना ॥ ७ ॥ तूणीरयतपूर्णं साङ्गदेन वक्रथिना ।
 शतश्रीकिङ्किणीशक्तिशूलतोमरधारिणा ॥ ८ ॥ कार्मुकैरुपपन्नेन

विमलादित्यवर्चसा । रथेनातिपताकेन सूतपुत्रोऽभ्यदृश्यत ॥ ८ ॥
 आपयन् वारिजं राजन् हेमजालविभूषितम् । विधुन्वानो मह-
 च्चापं कार्तिसरविभूषितम् ॥ १० ॥ दृष्ट्वा कर्णं महेष्वासं रथस्थं
 रथिनां वरम् । भानुमन्तमिवोद्यन्तं तमोघ्नन्तं दुरासदम् ॥ ११ ॥
 न भीष्मव्यसनं केचिन्नापि द्रोणस्य मारिष । नान्येषां पुरुषव्याघ्र
 मेनिरे तत्र कौरवाः ॥ १२ ॥ ततस्तु त्वरयन् धीधान् अङ्गशब्देन
 मारिष । कर्णो निष्कर्षयामास कौरवाणां महहलम् ॥ १३ ॥
 व्यूहं व्यूह्य महेष्वासो मकरं शत्रुतापनः । प्रत्यूद्यौ तदा कर्णः
 पाण्डवान् विजिगीषया ॥ १४ ॥ मकरस्य तु तुण्डे वै कर्णो राजन्
 व्यवस्थितः । नेत्राभ्यां शत्रुनिः शूर उलूकश्च महारथः ॥ १५ ॥
 द्रोणपुत्रस्तु शिरसि ग्रीवायां सर्वसोदराः । मध्ये दुर्योधनो राजा
 बलेन महतावृतः ॥ १६ ॥ वामे पादे तु राजेन्द्र कृतवर्मा व्यव-
 स्थितः । नारायणबलैर्युक्तो गोपालैर्युद्धदुर्मदैः ॥ १७ ॥ पादे
 तु दक्षिणे राजन् गौतमः सत्यविक्रमः । त्रिगर्तेश्च महेष्वासै-
 र्दाक्षिणात्यैश्च संवृतः ॥ १८ ॥ अनुपादस्तु धी वामस्तत्र शल्यो
 व्यवस्थितः । महत्या सेनया सार्धं मद्विशसमुत्थया ॥ १९ ॥
 दक्षिणे तु महाराज सुषेणः सत्यसङ्गरः । वृत्तो रथसहस्रेण
 दन्तिनाञ्च त्रिभिः शतैः ॥ २० ॥ पुच्छेऽप्यास्तां महावीर्यौ भ्रातरौ
 पार्थिवौ तदा । चित्रश्च चित्रसेनश्च महत्या सेनया वृत्तौ ॥ २१ ॥
 तथा प्रयाते राजेन्द्र कर्णं मरवरोत्तमे । धनञ्जयमभिप्रेक्ष्य धर्म-
 राजोऽब्रवीदिदम् ॥ २२ ॥ पश्य पार्थ यथा सेना धार्तराष्ट्रीह
 संयुगे । कर्णेन विहिता वीर गुप्ता वीरैर्महारथैः ॥ २३ ॥ हत-
 वीरतमा ह्येषा धार्तराष्ट्री महाचमूः । फल्गुशेषा महाबाहो
 दृष्ट्वैस्तुल्या मता मम । एको ह्यत्र महेष्वासः सूतपुत्रो विराजते
 ॥ २४ ॥ सदेवासुरगन्धर्वैः सकिन्नरमहोरगैः । चराचरैस्त्रिभिः
 लोकेर्धोऽजय्यो रथिनां वरः ॥ २५ ॥ तं हत्वाय महाबाहो विजय-

स्तव फाल्गुनः । उद्धृतश्च भवेच्छूल्यो मम हादशवार्धिकः । एवं
 ज्ञात्वा महाबाहो ब्यूहं ब्यूहं यथेच्छसि ॥ २३ ॥ आतुरेतद्वचः
 श्रुत्वा पाण्डवः श्वेतवाहनः । अर्धचन्द्रेण ब्यूहेन प्रत्यब्यूहत ता-
 न्जम् ॥ २७ ॥ वामपार्श्वे तु तस्याथ भीमसेनो व्यवस्थितः ।
 दक्षिणे च महेष्वासो पृष्ठद्युम्नो व्यवस्थितः ॥ २८ ॥ मध्ये ब्यूहस्य
 राजा तु पाण्डवश्च धनञ्जयः । नकुलः सहदेवश्च धर्मराजस्य पृष्ठतः
 ॥ २९ ॥ चक्ररक्षौ तु पाञ्चाख्यौ युधामन्यूत्तमौजसौ । नार्जुनं जहतु-
 र्युद्धे पात्यमानौ किरीटिना ॥ ३० ॥ शेषा नृपतयो वीराः स्थिताः
 ब्यूहस्य दंशिताः । यथाभागं यथोत्साहं यथायत्नञ्च भारत ॥ ३१ ॥
 एवमेतन्महाब्यूहं ब्यूह्य भारत पाण्डवाः । तावकाश्च महेष्वासा
 युद्धायैव मनो दधुः ॥ ३२ ॥ दृष्ट्वा ब्यूढां तव चमूं सूतपुत्रेण
 संयुगी । निहतान् पाण्डवान् मेने धार्तराष्ट्रः सवान्धवः ॥ ३३ ॥
 तथैव पाण्डवीं सेनां ब्यूढां दृष्ट्वा युधिष्ठिरः । धार्तराष्ट्रान् हतान्
 मेने सकर्षान् वै जनाधिप ॥ ३४ ॥ ततः शङ्खाश्च मेर्यश्च पणवाः
 नकदुन्दुभीः । डिण्डिमाश्वत्थहन्यन्त भर्भराश्च समन्ततः ॥ ३५ ॥
 सेनयोस्त्रभयो राजन् प्रावादन्त महास्वनाः । सिंहनादश्च संजज्ञे
 शूराणां जयगृहिनाम् ॥ ३६ ॥ हयहेषितशब्दाश्च वारणानाञ्च
 वृंहताम् । रथनेमिस्त्रिनाश्वोग्राः संबभूवुर्जनाधिप ॥ ३७ ॥ न
 द्रोणव्यसनं कश्चिज्जानीते तत्र भारत । दृष्ट्वा कर्षं महेष्वासं मुखे
 ब्यूहस्य दंशितम् ॥ ३८ ॥ उभे सैन्ये महाराज प्रहृष्टनरसंकुले ।
 घोडु कामे स्थिते राजन् हन्तुमन्योऽन्यमञ्जसा ॥ ३९ ॥ तत्र यत्तौ
 सुसंरक्षौ दृष्ट्वान्योन्यं व्यवस्थितौ । अनीकमध्ये राजेन्द्र चैरतुः कर्ण-
 पाण्डवौ ॥ ४० ॥ नृत्यमेव च ते सेने समेयातां परस्परम् । तेषां पक्षैः
 प्रपक्षैश्च निर्जम्मुस्ते युयुत्सवः ॥ ४१ ॥ ततः प्रववृते युद्धं नरवारण-
 वाजिनाम् । रथानाञ्च महाराज अन्योऽन्यमभिनिघ्नताम् ॥ ४२ ॥
 इति कर्षपर्वणि युद्धारम्भे एकादशोऽध्यायः ॥ ११ ॥

सञ्जय उवाच । ते सेनेऽन्योऽन्यमासाद्य प्रहृष्टाश्चनरहिषे ।
 वृहत्तौ संप्रजङ्घाते देवासुरसमप्रभे ॥ १ ॥ ततो नररथाश्वेभाः
 पत्तयश्चोग्रविक्रमाः । संप्रहारान् भृशञ्चक्रुर्देहपापप्रणाशनान् ॥ २ ॥
 पूर्वचन्द्रार्कपद्मानां कान्तिभिर्गन्धतः समैः । उत्तमाङ्गैर्दृसिंहानां
 दृसिंहास्तस्तर्म्महीम् ॥ ३ ॥ अर्द्धचन्द्रैस्तथा भलैः चुरप्रैरसि-
 पट्टिभैः । परश्वधैश्चाप्यकुन्तन्त्तमाङ्गानि युध्यताम् ॥ ४ ॥ व्याच-
 तायतबाहूनां व्यायतायतबाहुभिः । बाहवः पातिता रेजुर्जरण्यां
 सायुधाङ्गदाः ॥ ५ ॥ तैः स्फुरद्भिर्मही भाति रक्ताङ्गुलितलै-
 स्तथा । गरुडप्रहृतरुग्रैः पञ्चास्यैरुरगैरिव ॥ ६ ॥ हिरदस्यन्द-
 नाश्वेभ्यः पेतुर्वीरा हिषद्धताः । विमानेभ्यो यथा क्षीणे पुण्य
 स्वर्गसदस्तथा ॥ ७ ॥ गदाभिरन्ये गुर्वीभिः परिषैर्भुषलैरपि ।
 पोथिताः शतशः पेतुर्वीरा वीरतरै रणे ॥ ८ ॥ रथा रथैर्विम-
 थिता मत्ता मत्तैर्हिपैर्हिपाः । सादिनः सादिभिश्चैव तस्मिन् परम-
 संकुले ॥ ९ ॥ रथैर्नरा रथा नागैरश्वारोहाश्च पत्तिभिः ।
 अश्वारोहैः पदाताश्च निहता युधि शिरते ॥ १० ॥ रथाश्वपत्तयो
 नागै रथाश्वेभाश्च पत्तिभिः । रथपत्तिहिपाश्चाश्वै रथैश्चापि नर-
 हिपाः ॥ ११ ॥ रथाश्वेभनराणान्तु नराश्वेभरथैः कृतम् । पाणि-
 पादैश्च शस्त्रैश्च रथैश्च कदनं महत् ॥ १२ ॥ तथा तस्मिन् बले
 शूरैर्वध्यमाने हतेऽपि च । अस्मानभ्याययुः पार्था वृकोदरपुरो-
 गमाः ॥ १३ ॥ दृष्टद्युम्नः शिखण्डी च द्रौपदेयाः प्रभद्रकाः ।
 सात्यकिश्चेकितानश्च द्राविडैः सैनिकैः सह ॥ १४ ॥ वृता व्यूहेन
 महता पाण्डुराक्षोलाः सकेरलाः । व्यूढोरस्का दीर्घभुजाः प्रांशवः
 पृथुलोचनाः ॥ १५ ॥ आपीडिनो रक्तदन्ता मत्तमातङ्गविक्रमाः ।
 नानाविरागवसना गन्धचूर्णाववूर्णिताः ॥ १६ ॥ बद्धासयः पाश-
 हस्ता वारणप्रतिवारणाः । समानमृत्युवो राजन् नात्यजन्त पर-
 स्परम् ॥ १७ ॥ कलापिनश्चापहस्ता दीर्घकेशाः प्रियम्बदाः ।

पत्तयः सात्यकैरन्ध्रा घोररूपपराक्रमाः ॥ १८ ॥ अथापरे पुनः
 शूराश्चेदिपाञ्चालकैकयाः । कारुषाः कोशलाः काञ्चना मागधा-
 स्वाभिदुद्रुवः ॥ १९ ॥ तेषां रथाश्वनागाश्च प्रवराश्चोग्रपत्तयः ।
 नानावाद्यरवैर्हृष्टा नृत्यन्ति च हसन्ति च ॥ २० ॥ तस्य सैन्यस्य
 महतो महामात्रवरैर्हृतः । मध्ये वृकोदरोऽभ्यायाच्चदीयान्नाग-
 धूर्गतः ॥ २१ ॥ स नागप्रवरोऽत्युग्रो विधिवत्कल्पितो बभौ ।
 उदयाग्राद्रिभवनं यथाभ्युदितभास्करम् ॥ २२ ॥ तस्यायसं वर्षा-
 वरं वररत्नविभूषितम् । ताराव्याप्तस्य नभसः शारदस्य समलिप्तम्
 ॥ २३ ॥ स तोमरव्यग्रकरश्चारुमौलिः खलङ्कृतः । शरन्मध्य-
 न्दिनार्कभस्तेजसा व्यदहद्रिपून् ॥ २४ ॥ तं दृष्ट्वा हिरदं दूरात्
 क्षेमधूर्तिर्हिपस्थितः । आह्वयन्नभिदुद्राव प्रमनाः प्रमनस्तरम् ॥ २५ ॥
 तयोः समभवद्युद्धं द्विपयोर्ग्रन्थपयोः । यदृच्छया द्रुमवतोर्महा-
 पर्वतयोरिव ॥ २६ ॥ संसक्तनागौ तौ वीरौ तोमरैरितरेतरम् ।
 बलवत् सूर्यरश्म्याभैर्भिस्त्वान्योऽन्यं विनेदतुः ॥ २७ ॥ अपस्तृत्य
 तु नागाभ्यां मण्डलानि विविरतुः । प्रगच्छ चोभौ धनुषी जघ्नतुर्वै-
 परस्तरम् ॥ २८ ॥ क्षुब्धितास्फोटितरवैर्वाणशब्दैश्च सर्वतः । तौ
 जनं हर्षयन्तौ च सिंहनादं प्रचक्रतुः ॥ २९ ॥ समुद्यतकराभ्यां तौ
 द्विपाभ्यां कृतिनावुभौ । वातोद्भूतपताकाभ्यां युयुधाते महाबली
 ॥ ३० ॥ तावन्योऽन्यस्य धनुषी क्षिप्त्वान्योऽन्यं विनेदतुः । शक्ति-
 तोमरवर्षेण प्रावृणेषाविवाम्बुभिः ॥ ३१ ॥ क्षेमधूर्तिस्तदा भीमं
 तोमरेण स्तनान्तरे । निर्विभेदातिवेगेन षड्भिश्चाप्यपरैर्नन्दन्
 ॥ ३२ ॥ स भीमसेनः शुशुभे तोमरैरङ्गमाश्रितैः । क्रोधदीप्तवपु-
 र्भैः सप्तसप्तिरिवांशुमान् ॥ ३३ ॥ ततो भास्करवर्षाभिमञ्जोगति-
 मयस्त्रयम् । ससर्ज तोमरं भीमः प्रत्यमित्राय यत्नवान् ॥ ३४ ॥
 ततः कुलूताधिपतिश्चापमायस्य सायकैः । दशभिस्तोमरं क्षिप्त्वा
 षष्ठ्या विव्याध पाण्डवम् ॥ ३५ ॥ अथ कार्मुकमादाय भीमो

जलदनिस्वनम् । रिपोरभ्यर्क्ष्यन्नागमुन्नदन् पाण्डव शरैः ॥ ३६ ॥
 स शरैरर्हिता नागी भीमसेनेन संयुगी । गच्छमाणोऽपि नातिष्ठ-
 हातोद्धूत इवाम्बुदः ॥ ३७ ॥ तमभ्यधावद्विरदं भीमो भीमस्य
 नागराट् । महावातिरितं मेघं वातोद्धूत इवाम्बुदः ॥ ३८ ॥ सं-
 निवर्त्तग्रात्मनो नागं क्षेमधूर्तिः प्रतापवान् । विव्याधाभिद्रुतं वाणै-
 भीमसेनस्य कुञ्जरम् ॥ ३९ ॥ ततः साधुविष्टेन क्षुरेणानत-
 पर्वणा । छित्त्वा शरासनं शत्रोर्नागमामिवमार्दयत् ॥ ४० ॥
 ततः क्रुद्धो रणे भीमं क्षेमधूर्तिः पराभिनत् । जघान चास्य हिरदं
 नाराचैः सर्वमस्मसु । स पपात महानागी भीमसेनस्य भारत
 ॥ ४१ ॥ पुरा नागस्य पतनादवप्लुत्य स्थितो महीम् । तस्य
 भीमोऽपि हिरदं गदया समपोथयत् ॥ ४२ ॥ तस्मात् प्रमथिता-
 ज्जागात् क्षेमधूर्तिमवप्लुतम् । उद्यतायुधमायान्तं गदयाहन् वृको-
 दरः ॥ ४३ ॥ स पपात हतः सासिर्व्यसुस्तमभितो दिपम् । वज्र-
 प्रभन्मचलं सिंहो वज्रहतो यथा ॥ ४४ ॥ तं हतं नृपतिं दृष्ट्वा
 कुलूतानां यमस्करम् । प्राद्रवदग्रयिता सेना लक्ष्मीभरतर्षभ ॥ ४५ ॥

इति कर्णपर्वणि क्षेमधूर्तिवधे द्वादशोऽध्यायः ॥ १२ ॥

सञ्जय उवाच । ततः कर्णो महेष्वासः पाण्डवानामनीकिनीम् ।
 जघान समरे शूरः शरैः सन्नतपर्वभिः ॥ १ ॥ तथैव पाण्डवा राजं-
 स्तव पुत्रस्य बाहिनीम् । कर्णस्य प्रमुखे क्रुद्धा निजघ्नस्ते महा-
 रथाः ॥ २ ॥ कर्णोऽपि राजन् समरे व्यहनत् पाण्डवीं चमूम् ।
 नाराचैरर्करश्मिभिः कर्मारपरिमार्जितैः ॥ ३ ॥ तत्र भारत
 कर्णेन नाराचैस्ताडिता गजाः । नेदुः सेदुश्च मम्बुश्च वभ्रमुश्च दिशो
 दश ॥ ४ ॥ बध्यमाने बले तस्मिन् स्रुतपुत्रेण मारिष । नकुलो-
 ऽभ्यद्रवत्क्षूणं स्रुतपुत्रं महारथम् ॥ ५ ॥ भीमसेनस्तथा द्रौणिं

कुर्वाणं कर्म दुष्करम् । विन्दानुविन्दौ कैकेयौ सात्यकिः सम-
 वारयत् ॥ ६ ॥ श्रुतकर्माणमायान्तं चित्रसेनो मञ्चीपतिः । प्रति-
 विम्बप्रस्तथा चित्रं चित्रकेतनकार्मुकम् ॥ ७ ॥ दुर्योधनस्तु राजानं
 धर्मपुत्रं युधिष्ठिरम् । संश्रुतकगणान् क्रुद्धान् अभ्यधावद्वनञ्जयः ॥ ८ ॥
 दृष्टद्युम्नः कृपं प्रायात् तस्मिन् वीरवरक्षये । शिखण्डी कृतवर्माणं
 समासादयदच्युतः ॥ ९ ॥ श्रुतकीर्तिस्तथा शल्यं माद्रीपुत्रः सुतं
 तव । दुःशासनं महाराज सद्यदेवः प्रतापवान् ॥ १० ॥ कैकेयौ
 सात्यकिं युद्धे शरवर्षेण भासता । सात्यकिः कैकेयौ चापि द्वाद-
 यामास भारत ॥ ११ ॥ तावेनं भ्रातरौ वीरौ जघ्नतुर्हृदये भृशम् ।
 विप्राणाभ्यां यथा नागौ प्रतिनागं महारणे ॥ १२ ॥ शरसंभिन्न-
 मर्माणौ तावुभौ भ्रातरौ रणे । सात्यकिं सत्यकर्माणं राजन्
 विभिदतुः शरैः ॥ १३ ॥ तौ सात्यकिर्महाराज प्रहसन् सर्वतो
 दिशः । द्वादयन् शरवर्षेण वारयामास भारत ॥ १४ ॥ वार्य-
 माणौ ततस्तौ हि शैनेयशरवृष्टिभिः । शैनेयस्य रथं तूष्णं द्वाद-
 यामासतुः शरैः ॥ १५ ॥ तयोस्तु धनुषी चित्रे क्षित्वा शौरि-
 र्महायशाः । अथ तौ सायकैस्तीक्ष्णैर्वारयामास संयुगे ॥ १६ ॥
 अथान्ये धनुषी चित्रे प्रगृह्य च महारान् । सात्यकिं द्वादयन्तौ
 तौ चैरतुर्लघु सुष्ठु च ॥ १७ ॥ ताभ्यां मुक्ता महावाणाः कङ्क-
 वर्हिणवांससः । द्योतयन्तो दिशः सर्वाः संपेतु स्पर्शभूषणाः
 ॥ १८ ॥ वाणान्वकारमभवत् तयो राजन्महामुधे । अन्योऽन्यस्य
 धनुश्चैव विच्छिदुस्ते महारथा ॥ १९ ॥ तत क्रुद्धो महाराज
 सात्वतो युद्धदुर्मदः । धनुरन्यत् समादाय सज्यं कृत्वा च संयुगे ।
 क्षुरप्रेण सुतीक्ष्णेन अनुविन्दशिरोऽहरत् ॥ २० ॥ अपतन्तच्छिरो
 राजन् कुण्डलोपचितं महत् । शम्बरस्य शिरो यदन्निहतस्य
 महारणे । शोचयन् कैकयान् सर्वान् जगामाशु वसुन्धराम् ॥ २१ ॥
 तं दृष्ट्वा निहतं शूरं भ्राता तस्य महारथः । सज्यमन्यद्वनु कृत्वा

शैनेयं पर्यवारयत् ॥ २२ ॥ स षष्ट्या सात्यकिं विद्वा स्वर्षपुङ्गवैः
 शिलाशितैः । ननाद बलवन्नादं तिष्ठ तिष्ठेति चाब्रवीत् ॥ २३ ॥
 सात्यकिश्च ततस्तूष्णं कैकेयानां महारथः । शरैरनेकसाहसै-
 वाह्नोस्त्वसि चार्पयत् ॥ २४ ॥ स शरैः क्षतसर्वाङ्गः सात्यकिः
 सत्यविक्रमः । रराज समरे राजन् सपुष्प इव किंशुकः ॥ २५ ॥
 सात्यकिः समरे विद्ध कैकेयेन महात्मना । कैकेयं पञ्चविंशत्या
 विव्याध प्रहसन्निव ॥ २६ ॥ तावन्योऽन्यस्य समरे सञ्छिद्य धनुषी
 शुभे । हला च सारथिं तूष्णं हयांश्च रथिनां वरौ । विरथा-
 वसियुद्धाय समाजग्मतुराहवे ॥ २७ ॥ शतचन्द्रचिते गृह्य चर्मणी
 सुभुजौ तथा । व्यरोचेतां महारङ्गे निस्त्रिंश्वरधारिणौ । यथा
 देवासुरे युद्धे जम्भशत्रौ महाबलौ ॥ २८ ॥ मण्डलानि ततस्तौ
 तु विचरन्तौ महारणे । अन्योऽन्यमभितस्तूष्णं समाजग्मतुराहवे ।
 अन्योऽन्यस्य बधे चैव चक्रतुर्यत्नमुत्तमम् ॥ २९ ॥ कैकेयस्य द्विधा
 चर्म ततश्चिच्छेद सात्त्वतः सात्यकेस्तु तथैवासौ चर्म चिच्छेदं
 पार्थिवः ॥ ३० ॥ चर्म छित्त्वा तु कैकेयस्तारागणशतैर्वृतम् ।
 चचार मण्डलान्येव गतप्रत्यागतान्यपि ॥ ३१ ॥ तं चरन्तं महा-
 रङ्गे निस्त्रिंश्वरधारिणम् । अपहस्तेन चिच्छेद शैनेयस्त्वरथाः
 न्वितः ॥ ३२ ॥ सर्वमां कैकेयो राजन् द्विधा छिन्नो महारणे ।
 निपपात महेश्वासे वज्राहत इवाचलः ॥ ३३ ॥ तं निहत्य रणे
 शूरः शैनेयो रथसत्तमः । युधामन्युरथं तूष्णमासुरोह परन्तपः
 ॥ ३४ ॥ ततोऽन्यं रथमास्थाय विधिवत् कल्पितं पुनः । कैके-
 यानां महत् सैन्यं व्यधमत् सात्यकिः शरैः ॥ ३५ ॥ सा बध्यमाना
 समरे कैकेयानां महाचमूः । तमुत्सृज्य रणे शत्रुं प्रदुद्राव
 दिशो दश ॥ ३६ ॥

इति कर्षपर्वणि विन्दानुविन्दबधे त्रयोदशोऽध्यायः ॥ १३ ॥

सञ्जय उवाच । श्रुतकर्मा ततो राजंश्चित्रसेनं महीपतिम् ।
 आज्ञे समरे क्रुद्धः पञ्चाशद्भिः शिलीमुखैः ॥ १ ॥ अभिसारस्तु
 तं राजन्नावभिर्नृतपर्वभिः । श्रुतकर्माणमाहृत्य स्तुतं विव्याध पञ्चभिः
 ॥ २ ॥ श्रुतकर्मापि तं क्रुद्धश्चित्रसेनं चमूमुखे । नाराचेन सूती-
 क्षणेन मर्मदेशे समर्पयत् ॥ ३ ॥ सोऽतिविद्धो महाराज नाराचेन
 महात्मना । भूर्च्छामभिययौ वीरः कश्मलञ्च विवेश ह ॥ ४ ॥
 एतस्मिन्नन्तरे चैनं श्रुतकीर्त्तिर्महायशाः । नवत्या जगतीपालं
 क्वाद्यामास पत्रिभिः ॥ ५ ॥ प्रतिलभ्य ततः संज्ञां चित्रसेना
 महारथः । धनुश्चिच्छेद भङ्गेन तच्च विव्याध सप्तभिः ॥ ६ ॥
 सोऽन्यत् कार्मुकमादाय वेगघ्नं रुक्मभूषणम् । चित्ररूपधरं चक्रे
 चित्रसेनं शरोर्भिभिः ॥ ७ ॥ स शरैश्चित्रितो राजा चित्रमाला-
 धरो युवा । युवेव समरेऽश्वामहोष्ठीमध्ये खलङ्कृतः ॥ ८ ॥ श्रुत-
 कर्माणमथ वै नाराचेन स्तनान्तरे । विभेद तरसा राजंस्तिष्ठ
 तिष्ठेति चाब्रवीत् ॥ ९ ॥ श्रुतकर्मापि समरे नाराचेन समर्पितः ।
 सुश्राव रुधिरं तत्र गैरिकाश्व इवाचलः ॥ १० ॥ ततः स रुधिरा-
 क्ताङ्गो रुधिरेण कृतच्छविः । रराज समरे वीरः सपुण्य इव
 किंशुकः ॥ ११ ॥ श्रुतकर्मा तदा राजन् शत्रुणा समभिद्रुतः ।
 शत्रुसंवारणं क्रुद्धो द्विधा चिच्छेद कार्मुकम् ॥ १२ ॥ अथैनं
 क्षिन्नधन्वानं नाराचानां शतैस्त्रिभिः । क्वादयन् समरे राजन्
 विव्याध च सप्तभिः ॥ १३ ॥ ततोऽपरेण भङ्गेन तीक्ष्णेन
 निशितेन च । जह्वा सशिरस्त्राणं शिरस्तस्य महात्मनः ॥ १४ ॥
 तच्छिरो न्यपतद्भूमौ चित्रसेनस्य दीप्तिमतः । यदृच्छया यथा
 चन्द्रशूतः स्वर्गान्महीतलम् ॥ १५ ॥ राजानं निहतं दृष्ट्वा ते-
 ऽभिसारन्तु मारिष । अभ्यद्रवन्त वेगेन चित्रसेनस्य सैनिकाः
 ॥ १६ ॥ ततः क्रुद्धो महेश्वासस्तत् सैन्यं प्राद्रवच्छरैः । अन्त-
 काले यथा क्रुद्धः सर्वभूतानि प्रेतरीद ॥ १७ ॥ ते बध्यमानाः

समरे तव पौत्रेण धन्विना । व्यद्रवन्त दिग्गस्तूष्णं द्रावदग्धा इव
हिपाः ॥ १८ ॥ तांस्तु विद्रवतो दृष्ट्वा निरुत्साहान् हिपञ्जये ।
द्रावयन्निष्ठुभिस्तीक्ष्णैः श्रुतकर्मा व्यरोचत ॥ १९ ॥ प्रतिविम्ब-
स्ततश्चित्त्रं भिक्षा पञ्चभिराशुगैः । सारथिञ्च त्रिभिर्विड्वा ध्वज-
मेकेषुणापि च ॥ २० ॥ तं छित्त्वा नवभिर्भक्षैर्वाहोरसि चार्प-
यत् । स्वर्णपुङ्खैः प्रसन्नाग्रैः कङ्कवर्हिणवाजितैः ॥ २१ ॥ प्रति-
विम्बगो धनुश्छित्त्वा तस्य भारत सायकैः । पञ्चभिर्निश्चितैर्वाणै-
रथैनं सम्प जज्ञिवान् ॥ २२ ॥ ततः शक्तिं महाराज स्वर्णघण्टां
दुरासदाम् । प्राहिणोत्तव पौत्राय घोरामग्निशिखामिव ॥ २३ ॥
तामापतन्तीं सहसा महोल्काप्रतिमां तदा । त्रिधा चिच्छेद
समरे प्रतिविम्बगो हसन्निव ॥ २४ ॥ सा पपात त्रिधा छिन्ना
प्रतिविम्बग्ररैः शितैः । युगान्ते सर्वभूतानि तासयन्ती यथाशनिः
॥ २५ ॥ शक्तिं तां प्रहतां दृष्ट्वा चित्तो गृह्य महागदाम् । प्रति-
विम्बग्राय चिच्छेप सुक्मजालविभूषिताम् ॥ २६ ॥ सा जघान
हृयांस्तस्य सारथिञ्च महारणे । रथं प्रमथ्य वेगेन धरणीमन्व-
पद्यत ॥ २७ ॥ एतस्मिन्नेव काले तु रथादाप्लव्य भारत । शक्तिं
चिच्छेप चित्राय स्वर्णघण्टामलङ्कृताम् ॥ २८ ॥ तामापतन्तीं
जग्राह चित्तो राजा महामनाः । ततस्तामेव चिच्छेप प्रतिविम्बग्राय
भारत ॥ २९ ॥ समासाद्य रणे शूरं प्रतिविम्बगं महाप्रभा ।
निर्भिय दक्षिणं बाह्वं निप्रपात महीतले । पतिताभासयच्चैव
तं दिग्मशनिर्यथा ॥ ३० ॥ प्रतिविम्बग्रस्ततो राजंस्तोमरं हेम-
भूषितम् । प्रेषयामास संक्रुद्धश्चित्त्रस्य वधकास्पया ॥ ३१ ॥ स
तस्य वर्मावरणं भिक्षा हृदयमेव च । जगाम धरणीं तूष्णं
महोरग द्रवाश्वम् ॥ ३२ ॥ स पपात तदा राजा तोमरेण समा-
हतः । प्रसार्य विपुलौ बाह्वौ पीनौ परिधसन्निभौ ॥ ३३ ॥ चित्रं
संप्रेक्ष्य निहतं तावका रणशोभिनः । अभ्यद्रवन्त वेगेन प्रति-

विश्वं समन्ततः ॥ ३५ ॥ सृजन्तो विविधान् वाणान् शतश्रीश्च
सकिङ्किणीः । तमवच्छादयामासुः सूर्यमभ्रगणा इव ॥ ३६ ॥
तान् विधम्य महाबाहुः शरजालेन संयुगे । व्यद्रावयत्तव चमूं
वज्रहस्त इवासुरीम् ॥ ३७ ॥ ते वध्यमानाः समरे तावलाः पाण्डव-
नृप । विप्राकीर्त्यन्त सहसा वातगुन्ना घना इव ॥ ३७ ॥ विप्र-
द्रुते बले तस्मिन् वध्यमाने समन्ततः । द्रौणिरेकोऽभ्ययात्तस्मिन्
भीमसेनं महाबलम् ॥ ३८ ॥ ततः समागमो घोरो बभूव सहसा
तयोः । यथा देवासुरे युद्धे वृत्रवासवयोरभूत् ॥ ३९ ॥

इति कर्षपर्वणि चित्रवधे चतुर्दशोऽध्यायः ॥ १४ ॥

सञ्जय उवाच । भीमसेनं ततो द्रौणी राजन् विव्याध
पत्रिणा । परया क्षरया युक्तो दर्शयन्नस्त्रलाघवम् ॥ १ ॥ तथैव
पुनराजन्ने नवत्या निश्चितैः शरैः । सर्वभर्माणि संप्रेक्ष्य मर्मज्ञो
लघुहस्तवत् ॥ २ ॥ भीमसेनः समाकीर्णो द्रौणिना निश्चितैः
शरैः । रराज समरे राजव्रश्मिमानिव भास्करः ॥ ३ ॥ ततः
शरसहस्रेण सुप्रयुक्तेन पाण्डवः । द्रोणपुत्रमवच्छाद्य सिंघनाद-
ममुञ्चत ॥ ४ ॥ शरैः शरांस्ततो द्रौणिः संवार्य युधि पाण्डवम् ।
ललाटोऽभ्यहनद्राजन् नाराचेन क्षयन्निव ॥ ५ ॥ ललाटस्थं ततो
वाणं धारयामास पाण्डवः । यथा शृङ्गं वने हस्तः खड्गो
धारयते नृप ॥ ६ ॥ ततो द्रौणिं रणे भीमो यतमानं पराक्रमी ।
त्रिभिर्विव्याध नाराचैर्ललाटे विस्मयन्निव ॥ ७ ॥ ललाटस्थैस्ततो
वाणैर्ब्राह्मणोऽसौ व्यभोभत । प्रावृषीव यथा सिक्तास्त्रिशृङ्गः
पर्वतोत्तमः ॥ ८ ॥ ततः शरशतैर्द्रौणिरद्वयामास पाण्डवम् । न
चैनं कम्पयामास मातरिश्वेव पर्वतम् ॥ ९ ॥ तथैव पाण्डवो युद्धे
द्रौणिं शरशतैः शितैः । नाकम्पयत संहृष्टो वार्योधि इव पर्व-

तम् ॥ १० ॥ तावन्योऽन्यं शरैर्घोरैश्चाद्यानौ महारथौ । रथ-
वर्धगतौ वीरौ शुशुभाते बलोत्कटौ ॥ ११ ॥ आदित्याविव सं-
दीप्तौ लोकक्षयकरावुभौ । खरश्मिभिरिवान्योऽन्यं तापयन्तौ
शरोत्तमैः ॥ १२ ॥ ततः प्रतिकृते यत्नं कुर्वाणौ तौ महारणे ।
कृतप्रतिकृते यत्तौ शरसंघैरभीतवत् ॥ १३ ॥ व्याघ्राविव च संग्रामे
धैरतुस्ती नरोत्तमौ । शरदंष्ट्रौ दुराधर्षौ चापवक्त्रौ भयङ्करौ
॥ १४ ॥ अभूतां तावदृश्यौ च शरजालैः समन्ततः । मेघजालै-
रिवच्छन्तौ गगणे चन्द्रभास्करौ ॥ १५ ॥ चकाशते मुहूर्त्तं
ततस्तावप्यरिन्दमौ । विमुक्तावभ्रजालेन अङ्गारकवधाविव ॥ १६ ॥
अथ तत्रैव संग्रामे वर्तमाने सुदारुणे । अपसव्यं ततश्चक्रे द्रौणि-
स्तत्र वृकोदरम् ॥ १७ ॥ किरञ्जरशतैस्त्रैर्घांराभिरिव पर्वतम् ।
न तु तन्मृषी भीमः शत्रोर्विजयलक्षणम् ॥ १८ ॥ प्रतिचक्रे ततो
राजन् पाण्डवोऽप्यपसव्यतः । मण्डलानां विभागेषु गतप्रत्यागतेषु
च ॥ १९ ॥ बभूव तुमुलं युद्धं तयोः पुरुषसिंहयोः । चरित्वा
विविधान् मार्गान् मण्डलस्थानमेव च ॥ २० ॥ शरैः पूर्यायितात्-
सृष्टैरन्योऽन्यमभिजघ्नतुः । अन्योऽन्यस्य बधे चैव चक्रतुयत्नमुत्तमम् ।
ईशतुर्विरथञ्चैव कर्तुमन्योऽन्यमाहवे ॥ २१ ॥ ततो द्रौणिर्महा-
स्त्राणि प्रादुश्चक्रे महारथः । तान्यस्त्रैरेव समरे प्रतिजघ्नेऽस्य
पाण्डवः ॥ २२ ॥ ततो घोरं महाराज अस्त्रयुद्धमवर्त्तत । ग्रहयुद्धं
यथा घोरं प्रजासंहरणे ह्यभूत् ॥ २३ ॥ ते वाणाः समसज्जन्त
मुक्तास्ताभ्यान्तु भारत । द्योतयन्तो दिग्भः सर्वास्तव सैन्यं सम-
न्ततः ॥ २४ ॥ वाणसंघैर्घृतं घोरमाकाशं समपद्यत । उल्का-
पातावृतं यद्वत् प्रजानां सङ्घे नृप ॥ २५ ॥ वाणाभिघातात्
सज्जन्ने तत्र भारत पावकः । सविस्फुलिङ्गो दीप्ताच्चिर्योऽदह-
वाहिनीदयम् ॥ २६ ॥ तत्र सिद्धा महाराज संप्रतन्तोब्रुवन् वचः ।
युद्धानामति सर्वेषां युद्धमेतदिति प्रभो ॥ २७ ॥ सर्वयुद्धानि

चैतस्य कलां नार्हन्ति प्रोङ्गशीम् । नेदृशञ्च पुनर्युद्धं भविष्यति
 कदाचन ॥ २८ ॥ अहो ज्ञानेन सम्पन्नावुभौ ब्राह्मणक्षत्रियौ ।
 अहो शौर्येण संयुक्तावुभौ चाग्रपराक्रमौ ॥ २९ ॥ अहो भीम-
 बलौ भीम एतस्य च कृतास्त्रता । अहो वीर्यस्य सारत्नमहो
 सौष्ठवमेतयोः ॥ ३० ॥ स्थितावेतौ हि समरे कालान्तकयमो-
 पमौ । रुद्रौ हाविव संभूतौ यथा हाविव भास्करौ ॥ ३१ ॥ यमौ
 वा पुरुषव्याघ्रौ घोररूपावुभौ रणे । इति वाचः स्र अयन्ते
 सिद्धानां वै मुहुर्मुहुः । सिंहनादश्च सञ्जज्ञे समेतानां दिवौकसाम्
 ॥ ३२ ॥ अद्भुतञ्चाप्यचिन्त्यञ्च दृष्ट्वा कर्म तयो रणे । सिद्धचारण-
 सङ्गानां विस्मयः समपद्यत ॥ ३३ ॥ प्रशंसन्ति तदा देवाः सिद्धाश्च
 परमर्षयः । साधु द्रोणे महाबाहो साधु भीमेति चाब्रुवन् ॥ ३४ ॥
 तौ शूरो समरे राजन् परस्परकृतागसौ । परस्परमुदीक्षेतां क्रोध-
 प्रस्फुरिताधरौ । क्रोधात् संदष्टदशनौ तथैव द्दशनच्छदौ ॥ ३५ ॥
 अन्योऽन्यं ह्लादयन्तौ स्र शरवृष्ट्या महारथौ । शराम्बुधारौ
 समरे शस्त्रविद्युत्प्रकाशिनौ ॥ ३६ ॥ तावन्योऽन्यं ध्वजं विद्ध्वा
 सारथिञ्च महारणे । अन्योऽन्यस्य हयान् विद्ध्वा विभिदाते पर-
 स्परम् ॥ ३७ ॥ ततः क्रुद्धौ महाराज वाणौ गृह्य महाहवे ।
 उभौ चिक्षिपतुस्तूर्णमन्योऽन्यस्य बधैषिणौ ॥ ३८ ॥ तौ सायकै-
 महागाज द्योतमानौ चमुमुखौ । आजघ्नाते समासाद्य वज्रवेगौ
 दुरासदौ ॥ ३९ ॥ तौ परस्परवेगाच्च शराभ्याञ्च शृणाहतौ ।
 निपेततुर्महावीर्यौ रथोपस्थे तयोस्तदा ॥ ४० ॥ ततस्तु सारथिः
 ज्ञात्वा द्रोणपुत्रमचेतनम् । अपोवाह रणाद्राजन् सर्वसैन्यस्य
 पश्यतः ॥ ४१ ॥ तथैव पाण्डवं राजन् विह्वलं तं मुहुर्मुहुः ।
 अपोवाह रथेनाजौ सारथिः शत्रुतापनम् ॥ ४२ ॥

इति कर्णपर्वणि अश्वत्थामभीमयुद्धे पञ्चदशोऽध्यायः ॥ १५ ॥

धृतराष्ट्र उवाच । यथा संग्रप्तकैः सार्धमर्जुनस्याभवद्व्रणम् ।
अन्येषाञ्च महीपानां पाण्डवैस्तद्ब्रवीहि मे ॥ १ ॥ अश्वत्थाम्ना
तु यद्यदमर्जनस्य च सञ्जय । अन्येषाञ्च महीपानां सह पार्थ-
व्रवीहि मे ॥ २ ॥

सञ्जय उवाच । शृणु राजन् यथावृत्तं संग्रामो ब्रुवतो
मम । वीराणां शत्रुभिः सार्धं देहपाप्मासुनाशनम् ॥ ३ ॥ पार्थः
संग्रप्तकबलं प्रविश्यार्षवसन्निभम् । व्यक्षोभयदमित्तो महावात
इवार्षवम् ॥ ४ ॥ शिरांस्युन्मथ्य वीराणां शितैर्भल्लैर्देनञ्जयः ।
पूर्णचन्द्राभवक्त्राणि खच्चिभूदशनानि च । सन्तस्तार हितिं क्षिप्रं
विनालैर्नलिनैरिव ॥ ५ ॥ सुवृत्तानायतान् पुष्टांश्चन्दनाशुस्त्रक्षि-
तान् । सायुधान् सतलव्राणान् पञ्चास्योरगसन्निभान् । बाहून्
चुरैरमिताणां चिच्छेद समरेऽर्जुनः ॥ ६ ॥ धर्यान् धैर्यगतान्
सूतान् ध्वजांश्चापानि सायकान् । पाणीनरत्नीनसकृत् भल्लैश्चिच्छेद
पाण्डवः ॥ ७ ॥ रथान् द्विपान् हयांश्चैव सारोहानर्जुनो युधि ।
शरैरनेकसाहस्रैर्निन्ये राजन् यमक्षयम् ॥ ८ ॥ तं प्रवीराः सुसं-
ख्या नर्दमाना इवर्षभाः । वासितार्थमिव क्रुद्धा हं कृत्वा चाभि-
दुद्रुवुः ॥ ९ ॥ निघ्नन्तमभिजघ्नुस्ते शरैः शृङ्गैरिवर्षभाः । तस्य
तेषाञ्च तद्युद्धमभवल्लोमहर्षणम् । तैलोक्यविजये यदहं त्वानां सह
वज्रिणा ॥ १० ॥ अस्त्रैरस्त्राणि संवार्य दिषतां सर्वतोऽर्जुन ।
इषुभिर्वज्रभिस्तूष्णं विद्धा प्राणान् जहार सः ॥ ११ ॥ क्षिन्न-
विवेणुचक्राच्चान् हतयोधाश्वसारथीन् । विध्वस्ताशुधतूणीरान्
समुन्मथितकेतनान् ॥ १२ ॥ संक्षिन्नयोक्तरश्मीकान् विवस्त्रथान्
विकूवरान् । विस्रस्तवन्धुरयुगान् विस्रस्ताक्षप्रमण्डलान् ॥ १३ ॥
रथान् विशकलीकुर्वन् महाभ्राणीव मास्रतः । विस्त्रापयन् प्रेक्ष-
णीयं दिषतां भयवर्धनः । महारथसहस्रस्य समं कर्माकरोज्जयः
॥ १४ ॥ सिद्धा देवर्षिसङ्घाश्च चारणाश्चापि तुष्टुवुः । देव-

दुन्दुभयो नैदुः पुष्पवर्षाणि चापतन् । केशवार्जुनयोर्माद्धं प्राह
 वागशरीरिणी ॥ १५ ॥ चन्द्रान्नग्निलस्र्थ्याणां कान्तिदीप्तिबल-
 युतीः । शौ सदा विभ्रतौ वीराविमौ तौ केशवार्जुनौ ॥ १६ ॥
 ब्रह्मेशानाविवाज्यौ वीरावेकरथे स्थितौ । सर्वभूतवरौ वीरौ
 नरनारायणाविमौ ॥ १७ ॥ इत्येतन्महदाश्चर्यं दृष्ट्वा श्रुत्वा च
 भारत । अश्र्वत्यामा सुसंयत्तः कृष्णावभ्यद्रवद्रणे ॥ १८ ॥ अथ
 पाण्डवमस्यन्तमभितन्नकरान् शरान् । सेषुणा पाणिनाह्वय प्रहसनं
 द्रौणिरब्रवीत् ॥ १९ ॥ यदि मां मन्यसे वीर प्राप्तमर्हमिवातिथिम् ।
 ततः सर्वात्मनाद्य त्वं युद्धातिथिं प्रयच्छ मे ॥ २० ॥ एवमाचार्य-
 पुत्रेण समाहूतो युयुत्सया । बहू मेनेऽर्जुनोत्मानमिदञ्चाह जना-
 र्द्दिनम् ॥ २१ ॥ संशप्तकाश्च मे बध्वा द्रौणिराह्वयते च माम् ।
 यद्वानन्तरं प्राप्तं शंस मे तद्धि माधव । आतिथ्यकर्माभ्युत्थाय
 दीयतां यदि मन्यसे ॥ २२ ॥ एवमुक्तोऽवहत् पार्थं कृष्णो द्रोणा-
 त्मजान्तिकम् । जैत्रेण विधिनाहूतं वायुरिन्द्रमिवाध्वरे ॥ २३ ॥
 तमामन्त्रैकमनसं केशवो द्रौणिमब्रवीत् । अश्र्वत्यामन् स्थिरो
 भूत्वा प्रहराशु सहस्र च ॥ २४ ॥ निर्वैष्टुं भर्तृपिण्डं हि कालो-
 ऽयमुपजीविनाम् । सूक्तो विवादो विप्राणां स्थूलौ क्षात्रौ जया-
 जयौ ॥ २५ ॥ यामभ्यर्थयसे मोहाद्विद्यां पार्थस्य सत्क्रियाम् ।
 तामाप्तुमिच्छन् युध्यस्व स्थिरो भूत्वाद्य पाण्डवम् ॥ २६ ॥ इत्युक्तो
 वासुदेवेन तथेत्युक्त्वा द्विजोत्तमः । विव्याध केशवं षष्ट्या नाराचै-
 रर्जुनं त्रिभिः ॥ २७ ॥ तस्यार्जुनः सुसंक्रुद्धस्त्रिभिर्वाणैः शरा-
 सनम् । चिच्छेद चान्यदादत्त द्रौणिर्षीरतरं धनुः ॥ २८ ॥ सज्यं
 कृत्वा निमेषाच्च विव्याधार्जुनकेशवौ । त्रिभिः शतैर्वासुदेवं सह-
 स्त्रेण च पाण्डवम् ॥ २९ ॥ ततः शरसहस्राणि प्रयुतान्यर्बुदानि
 च । समृजे द्रौणिरायस्तः संस्तभ्य चरणेऽर्जुनम् ॥ ३० ॥ द्रुपधे-
 र्धनुषी ज्याया अङ्गुलिभ्यश्च मारिष । बाह्योः कराभ्यामुरसौ

वदनघ्राणेनेतः ॥ ३१ ॥ कर्णाभ्यां शिरसोऽङ्गेभ्यो लोमवर्धभ्य एव
च । रथध्वजेभ्यश्च शरा निष्पेतुर्ब्रह्मवादिनः ॥ ३२ ॥ शरजालेन
महता विद्धा माधवपाण्डवौ । ननाद मुदितो द्रौणिर्महामेघौष-
निस्वनम् ॥ ३३ ॥ तस्य तं निनदं श्रुत्वा पाण्डवोऽच्युतमब्रवीत् । पश्य
माधव दौरात्म्यं गुरुपुत्रस्य मां प्रति ॥ ३४ ॥ वधं प्राप्तौ मन्यते नौ
प्रवेक्ष्य शरवेश्मनि । एषोऽस्मि हन्मि सङ्कल्पं शिद्यया च बलेन च
॥ ३५ ॥ अश्वत्यान्तः शरानस्तांश्छिच्छैकैकं त्रिभिस्त्रिभिः । व्यध-
मद्भरतश्चेष्टो नीहारमिव भास्करः ॥ ३६ ॥ ततः संशप्तकान् भूयः
साश्वसूतरथदिपान् । ध्वजपत्तिरथानुग्रैर्वाणैर्विव्याध पाण्डवः
॥ ३७ ॥ ये धी दृष्टशिरै तत्र यद्यद्रूपास्तदा जनाः । ते ते तत्र
शरैर्व्याप्तं मेनिरेऽत्मानमात्मना ॥ ३८ ॥ ते गाण्डीवप्रमुक्तास्तु नाना-
रूपाः पतत्रिणः । क्रोशे साग्रे स्थितान् घ्नन्ति दिपाश्वपुरुषाव्रणे
॥ ३९ ॥ भल्लैश्छिन्नाः कराः पेतुः करिणां मदवर्षिणाम् । यथा
वने परशुभिर्निवृत्ताः सुमहाद्रुमाः ॥ ४० ॥ पश्चात्तु शैलवत् पेतुस्ते
गजाः सहसादिभिः । वज्रिवज्रप्रमथिता यथैवाद्विचयास्तथा ॥ ४१ ॥
गन्धर्वनगराकाराव्रथांश्चापि सुकल्पितान् । विनीतैर्ज्वनैर्युक्ताना-
स्थितान् युद्धदुर्मदैः ॥ ४२ ॥ शरैर्विशकलीकुवन्मित्रानभ्यवीवृषत् ।
खलङ्गतानश्चसादीन् पत्नींश्चाहन् धनञ्जयः ॥ ४३ ॥ धनञ्जययुगा-
न्तार्कः संशप्तकमहार्णवम् । व्यशोषयत दुःशोषं तीक्ष्णैः शरगम-
स्त्रिभिः ॥ ४४ ॥ पुनर्द्रौणिं महाशैलं नाराचैः सूर्य्यसन्निभैः । निर्विभेद
महाविगैस्त्वरन् वज्जीव पर्वतम् ॥ ४५ ॥ तमाचार्य्यसुतः क्रुद्धः साश्व-
यन्तारमाशुगैः । युयुत्सुरागमहेङ्गं पार्थस्तानच्छिन्नच्छरान् ॥ ४६ ॥
ततः परमसंक्रुद्धः काण्डकोषानवावृजत् । अश्वत्यामाभिरूपाय
गृह्णानतिथये यथा ॥ ४७ ॥ अथ संशप्तकांस्त्यक्त्वा पाण्डवो द्रौणिमभ्य-
धात् । अपाङ्क्ते यानिव त्यक्त्वा दाता पाङ्क्ते यमर्थिनम् ॥ ४८ ॥
इति कर्णपर्वणि अम्बत्यामार्जुनयुद्धे प्रोङ्गशोऽध्यायः ॥ १६ ॥

सञ्जय उवाच । ततः समभवद्युद्धं शुक्राङ्गिरसवर्चसोः ।
 मन्त्रमभितो व्योम्नि शुक्राङ्गिरसयोरिव ॥ १ ॥ सन्तापयन्ता-
 वन्योऽन्यं दौमैः शरगभस्तिभिः । लोकत्रासकरावास्तां विमार्गस्थौ
 ग्रहाविव ॥ २ ॥ ततोऽविध्यत् भ्रुवोर्मध्ये नाराचेनार्जुनो भृशम् ।
 स तेन विवभौ द्रौणिस्तुर्ध्वं रश्मिर्यथा रविः ॥ ३ ॥ अथ कृष्णौ
 शरशतैरश्वत्यान्नाह्नितौ भृशम् । स्वरश्मिजालविकचौ युगा-
 न्तार्काविवासतुः ॥ ४ ॥ ततोऽर्जुनः सर्वतोधारमस्त्रमवाहजहास-
 देवैर्भभूते । द्रौणायनिं चाभ्यहनत् पृषत्कैवर्ग्याग्निवैवस्वतदण्ड-
 कल्पैः ॥ ५ ॥ स केशवञ्चार्जुनञ्चातितेजा विव्याध मर्मस्वतिरौद्र-
 कर्मा । वाणैः समुत्तैरतितीव्रवेगैर्यैराहतो मृत्युरपि व्यथेत ॥ ६ ॥
 द्रौणेरिषूनर्जुनः संनिवार्य व्यायच्छतस्तद्दिगुणैः सुपुङ्खैः । तं
 साश्वसूतध्वजमेकवीरमावृत्य संशप्तकसैन्यमार्च्छत् ॥ ७ ॥ धनूंषि
 वाणानिषुधौर्धनुर्ज्याः पाणीन् भुजान् पाणिगतञ्च शस्त्रम् । कृत्वाणि
 केतून्स्तुरगानथेषां वस्त्राणि माल्यानि च भूषणानि ॥ ८ ॥ वर्माणि
 चर्माणि मनोरमानि प्रियाणि सर्वाणि शिरांसि चैव । चिच्छेद
 पार्थो द्विषतां समुत्तैर्वाणैः स्थितानामपराङ्मुखानाम् ॥ ९ ॥ सुक-
 ल्पिताः स्यन्दनवाजिनागाः समास्थिता यत्नकृतैर्नवीरैः । पार्थ-
 रितैर्वाणशतैर्निरस्तास्तैरेव सार्द्धं नृवरा निपेतुः ॥ १० ॥ पद्मार्क-
 पूर्वैन्दुनिभाननानि किरीटमालामुकुटोत्कटानि । भल्लार्धचन्द्र-
 च्चुरहंसितानि प्रपेतुस्त्वीं नृशिरांस्यजस्रम् ॥ ११ ॥ अथ द्विपै-
 र्दैत्यरिपुद्दिपामैर्द्वारिदर्पाहमत्युदग्रम् । कलिङ्गवङ्गाङ्गनिषाद-
 वीरा जिघांसवः पाण्डवमभ्यधावन् ॥ १२ ॥ तेषां द्विपानां निचकर्त्त
 पार्थो वर्माणि मर्माणि करान् नियन्तृन् । ध्वजाः पताकाश्च ततः
 प्रपेतुर्वञ्चाहतानीव गिरेः शिरांसि ॥ १३ ॥ तेषु प्ररुन्धेषु गुरो-
 स्तनूजं वाणैः किरीटी नवसूर्यवर्णैः । प्रच्छादयामास महाभ्र-
 जालवायुः समुद्यन्तमिवांशुमन्तम् ॥ १४ ॥ ततोऽर्जुनेषूनृषुभि-

निरस्य द्रौणिः शरैरर्जुनवासुदेवौ । प्रच्छादयित्वा दिवि चन्द्र-
 स्वर्यौ ननाद सोऽभ्योद द्रवातपान्ते ॥ १५ ॥ तमर्जुनस्तांश्च पुन-
 स्त्वदीवानभ्यर्क्षितस्तैरभिहत्य शस्त्रैः । वाणान्धकारं सञ्चसैव कृत्वा
 विव्याध सर्वानिषुभिः सुपुङ्खैः ॥ १६ ॥ नाप्याददत् सन्धनैव
 मृच्चन् वाणान्रणेऽदृश्यत सव्यसाची । हतांश्च नागांस्तुरगान् पदा-
 तीन् संस्यूतदेहान् ददृशूरथांश्च ॥ १७ ॥ सन्धाय नाराचवरान्
 दृश्याशु द्रौणिस्त्वरत्नेकमिवोत्ससर्ज । तेषान्तु पञ्चार्जुनमभ्यविध्यन्
 पञ्चाच्युतं निर्विभिदुः सुमुक्ताः ॥ १८ ॥ तैराहतौ स्वमतुष-
 मुख्यावसृक् चरन्तौ धनदेन्द्रकल्पौ । समाप्तविद्येन तथाभिभूतौ
 हतौ रणे ताविति मेनिरेऽन्ये ॥ १९ ॥ अथार्जुनं प्राह दशाहनाथः
 प्रमादसे किं जहि योधमेतम् । कुर्थ्यादि दोषं समुपेक्षितोऽयं
 कष्टो भवेद्ग्राधिरिवाक्रियावान् । तथेति चोक्ताच्युतमप्रमादी
 द्रौणिं प्रयत्नादिषुभिस्ततश्च ॥ २० ॥ भुजौ वरौ चन्दनसारदिग्धौ
 वक्षः शिरोऽथाप्रतिमौ तथोक्त । गाण्डीवमुक्तैः कुपितो विकर्ष-
 द्रौणिं शरैः संयति निर्विभेद । कृत्वा तु रश्मौस्तुरगानविध्यते
 तं रणादृद्धरतीव दूरम् ॥ २१ ॥ स तैर्हतौ वातजवैस्तुरङ्गैर्द्रौणि-
 र्दृढं पार्थशराभिभूतः । इधेष नावृत्य पुनस्तु योद्धुं पार्थेन सार्धं
 मतिमान् विमृष्य ॥ २२ ॥ जानन् जयं नियतं वृषिावीरे धनञ्जये
 चाङ्गिरसां वरिष्ठः । विवेश कर्षस्य बलं तरस्वीं क्षीणोक्ताहः
 क्षीणवाणास्त्रयोगः ॥ २३ ॥ नियम्य तु हयान् द्रौणिः समाश्रस्य
 च मारिष । रथाश्वनरसंवाधं कर्षस्य प्राविशदलम् ॥ २४ ॥
 प्रतीपकामे तु रणादश्वत्यान्नि हृते हयैः । मन्त्रौषधिक्रियायोगै-
 र्व्याधौ देहादिवाहते ॥ २५ ॥ संशप्तकानभिमुखौ प्रयातौ केशवा-
 र्जुनौ । वातोद्धूतपताकेन स्यन्दनेनौघनादिना ॥ २६ ॥

इति कर्षपर्वणि अश्वत्थामपराजये सप्तदशमोऽध्यायः ॥ १७ ॥

सञ्जय उवाच । अथोत्तरेण पाण्डूनां सेनायां ध्वनिरुत्थितः ।
 रथनागाश्वयत्तीनां दण्डधारेण बध्यताम् ॥ १ ॥ निवर्त्तयित्वा तु
 रथं केशवोऽर्जुनमब्रवीत् । वाहयन्नेव तुरगान् गरुडानिलरंहसः
 ॥ २ ॥ मागधोऽप्रतिविक्रान्तो हिरदेन प्रमाथिना । भगदत्तादन-
 वरः शिच्छया च बलेन च ॥ ३ ॥ एनं हत्वा निहन्तासि पुनः
 संशप्तकानिति । वाक्यान्ते प्रापयत् पार्थ दण्डधारान्तिकं प्रति
 ॥ ४ ॥ स मागधानां प्रवरोऽङ्गुशग्रहे ग्रहेष्वसङ्घो विकचो यथा
 ग्रहः । सपन्नसेनां प्रमथाय दारुणो महीं समग्रां विकचो यथा
 ग्रहः ॥ ५ ॥ सुकल्पितं दानवनागसन्निभं महाभ्रनिर्द्गादममित्र-
 मर्दनम् । रथाश्वमातङ्गगणान् सहस्रशः समास्थितो हन्ति शरै-
 र्नरानपि ॥ ६ ॥ रथानधिष्ठाय सवाजिसारथीन्तरांश्च पादैर्दिरदो
 व्यपोथयत् । द्विपांश्च पद्भ्यां ममृदे करेण द्विपोत्तमो हन्ति च
 कालचक्रवत् ॥ ७ ॥ नरांश्च कार्ष्णायसवर्मभूषणान् निपात्य
 साश्वानपि पत्तिभिः सह । व्यपोथयदन्तिवरेण शुष्मिणा सशब्द-
 वत् स्थूलनलं यथा तथा ॥ ८ ॥ अथार्जुनो ज्यातलनेमिनिस्त्रि-
 मृदङ्गभेरीवद्भयङ्कनादिते । रथाश्वमातङ्गसहस्रसंकुले रथोत्तमे-
 नाभ्यपतद्विपोत्तमम् ॥ ९ ॥ ततोऽर्जुनं दादशभिः शरोत्तमैर्जनाईनं
 षोडशभिः समार्पयत् । स दण्डधारस्तुरगांस्त्रिभिस्त्रिभिस्ततो
 ननाद प्रजहास चासकृत् ॥ १० ॥ ततोऽस्य पार्थः सगुणेषुकामुर्कं
 चक्रेत् भलैर्ध्वजमप्यलङ्कृतम् । पुनर्नियन्तृन् सहपादगोमृंस्ततः
 स चुक्रोध गिरिर्जिजेश्वरः ॥ ११ ॥ ततोऽर्जुनं भिन्नकटेन दन्तिना
 धनोपमेनानिलतुल्यरंहसा । अतीव चुक्षोभयिषुर्जनाईनं धन-
 ऋयञ्चभिजघान तोमरैः ॥ १२ ॥ अथास्य बाह्व द्विपहस्तसन्निभौ
 शिरश्च पूर्वोन्दु निभाननं त्रिभिः । क्षुरैः प्रविच्छेद सहैव पाण्डव-
 स्ततो द्विपं वाणशतैः समार्पयत् ॥ १३ ॥ स पार्थवाणैस्तपनीय-
 भूषणैः समावृतः काञ्चनवर्मभूषितः । तथा चकाशे निशि पर्वतो

यथा दावाग्निना प्रज्वलितौघधिद्रुमः ॥ १४ ॥ स वेदनात्तोऽम्बुद-
निखनो नदंश्चलन् भ्रमन् प्रखलितान्तरो द्रवन् । पपात रुग्णः
सनियन्तृकस्तदा यथा गिरिर्वच्चविदारितस्तथा ॥ १५ ॥ हिमा-
वदातेन सुवर्ष्मालिना हिमाद्रिकूटप्रतिमेन दन्तिना । हते रणे
भ्रातरि दण्ड आत्रजज्जिघांसुरिन्द्रावरजं धनञ्जयम् ॥ १६ ॥ स
तोमरैरर्ककरप्रभैस्त्रिभिर्जनार्दनं पञ्चभिरर्जुनं श्रितैः । समर्पयित्वा
विननाद नर्दयंस्ततोऽस्य बाह्व विचर्कत पाण्डवः ॥ १७ ॥ क्षुर-
प्रकृत्तौ सुभृशं सतोमरौ शुभाङ्गदौ चन्दनरुषितौ भुजौ । गजात्-
पतन्तौ युगपद्विरेजतुर्यथाद्रिश्चङ्गादुचिरौ महोरगौ ॥ १८ ॥ तथाङ्घ्रि-
चन्द्रेण हतं किरीटिना पपात दण्डस्य शिरः क्षितिं हिपात् ।
स्वशोणिताद्रं निपतद्विरेजे दिवाकरोऽस्तादिव पश्चिमां दिशम्
॥ १९ ॥ अथ हिपं श्वेतवराभ्रसन्निभं दिवाकरांशुप्रतिमैः शरो-
त्तमैः । विभेद पार्थः स पपात नादयन् हिमाद्रिकूटं कुलिशाहतं
यथा ॥ २० ॥ ततोऽपरे तत्प्रतिमा गजोत्तमा जिगीषवः संयति
सव्यसाचिना । तथाकृतान्ते च यथैव तौ द्विपौ ततः प्रभग्नं
सुमहद्विपोर्बलम् ॥ २१ ॥ गजा रथाश्वाः पुरुषाश्च सङ्घः पर-
स्परघ्नाः परिपेतुराहवे । परस्परं प्रखलिताः समाहता भृशं
निपेतुर्बहुभाषिणो हताः ॥ २२ ॥ अथार्जुनं स्वे परिवार्य सैनिकाः
पुरन्दरं देवगणा इवाब्रुवन् । अभैष्य यस्मान्मरणादिव प्रजाः स
वीर दिष्ट्या निहतस्त्वया रिपुः ॥ २३ ॥ न चेदरक्षिष्य इमान्
जनान् मयाहिषद्भिरेवं बलिभिः प्रपीडितान् । तथाभविष्यद्विषतां
प्रमोदनं यथा हतेष्वेव्हिह नोऽस्मिन्नुदन ॥ २४ ॥ इतीव भूयश्च
सुहृद्भिरीरिता निगम्य वाचः सुमनास्ततोऽर्जुनः । यथानुरूपं
प्रतिपूज्य तं जनं जगाम संशप्तकसङ्घहा पुनः ॥ २५ ॥

इति कर्षपर्वणि दण्डधारबधे अष्टादशोऽध्यायः ॥ १८ ॥

सञ्जय उवाच । प्रत्यागत्य पुनर्जिष्णुर्जने संशप्तकान् बहून् ।
 वक्रातिवक्रगमनादङ्गारक इव ग्रहः ॥ १ ॥ पाथवाणहता राज-
 न्नराश्वरथकुञ्जराः । विचेलुर्वभ्रमुर्नेशुः पेतुर्मन्त्रुश्च भारत ॥ २ ॥
 धुर्यान् धुर्यगतान् सूतान् ध्वजांश्चापानि सायकान् । पाणीन्
 पाणिगतं शस्त्रं बाह्वनपि शिरांसि च ॥ ३ ॥ भल्लैः क्षुरैरर्धचन्द्रै-
 र्वत्सदन्तैश्च पाण्डवः । चिक्षेदामित्रवीराणां समरे प्रतियुध्यताम्
 ॥ ४ ॥ वासितार्थं युयुत्सन्तो वृषभा वृषभं यथा । निपतन्त्यर्जुनं
 शूराः शतशोऽथ सहस्रशः ॥ ५ ॥ तेषां तस्य च तद्यद्भमभवत्क्षोम-
 चर्षणम् । त्रैलोक्यविजये यादृग्दैत्यानां सह वज्रिणा ॥ ६ ॥
 तमविध्यत् त्रिभिर्वाणैर्द्दिन्द्रशूकैरिवाहिभिः । उग्रायुधसुतस्तस्य
 शिरः कायादपाहरत् ॥ ७ ॥ तेऽर्जुनं सर्वतः क्रुद्धा नानाशस्त्रै-
 रवीवृषन् । मरुद्भिः प्रेषिता मेघा हिमवन्तमिवोष्णगे ॥ ८ ॥
 अस्त्रैरस्त्राणि संवार्य द्विषतां सर्वतोऽर्जुनः । सम्यगस्तैः शरैः
 सर्वानहितानहनदहन् ॥ ९ ॥ क्षिन्नत्रिवेणुसङ्घातान् हताश्व-
 पाणिं सारथीन् । विध्वस्तायुधतूणीरान् विचक्ररथकेतनान् ॥ १० ॥
 संक्षिन्नरश्मियोक्ताक्षान् व्यनुकर्षयुगाग्रधान् । विध्वस्तसर्वसन्नाहान्
 वाणैश्चक्रेऽर्जुनस्तदा ॥ ११ ॥ ते रथास्तत्र विध्वस्ताः पराङ्मार्गं
 भान्त्यनेकशः । धनिनामिव वेष्मनि हतान्यन्नानिलाब्धुभिः ॥ १२ ॥
 द्विषाः सन्निवर्माणो वज्राशनिसमैः शरैः । पेतुर्गिर्थ्यग्रवेष्मनि
 वज्रपाताग्निर्यथा ॥ १३ ॥ सारोहास्तुरगाः पेतुर्वहवोऽर्जुन-
 ताडिताः । निर्जिह्वान्नाः क्षितौ क्षीणाः रुधिरार्द्राः सुदुर्दृशः
 ॥ १४ ॥ नराश्वनागा नाराचैः संस्थूताः सव्यसाचिना । बभ्रमु-
 श्चस्त्रवल्गुः पेतुर्नेदुर्मन्त्रुश्च मारिष ॥ १५ ॥ अनेकैश्च शिलाधौतै-
 र्वज्राशनिविधोपमैः । शरैर्निजन्निवान् पार्थो महेन्द्र इव दानवान्
 ॥ १६ ॥ महाहवर्माभरणा नानारूपा वरायुधाः । सरथाः
 सध्वजा वीरा हताः पार्थेन शेरते ॥ १७ ॥ विजिताः पुण्यकर्माणो

विशिष्टाभिजनश्रुताः । गताः शरीरैर्वसुधामूर्जितैः कर्मभिर्दिवम्
 ॥ १८ ॥ अथार्जुनं रथवरं लदीयाः समभिद्रवन् । नानाजन-
 पदाध्यक्षाः सगणा जातमन्यवः ॥ १९ ॥ उच्चमाना रथाश्वेभ्यः
 पत्तयश्च जिघांसवः । समाभ्यधावन्नस्यन्तो विविधं क्षिप्रमायुधम्
 ॥ २० ॥ तदायुधमहावर्षं मुक्तं योधमहाम्बुदैः । व्यधमन्निशि-
 तैर्वाणैः क्षिप्रमर्जुनमारुतः ॥ २१ ॥ साश्वपत्तिदिपरथं महा-
 शस्त्रौघमप्लवम् । दृष्टशुः सन्तितीर्षन्तं महाशस्त्रास्त्रसेतुना ॥ २२ ॥
 अथाब्रवीद्वासुदेवः पार्थ किं क्रीडसेऽनघ । संशप्तकान् प्रमथ्येतान्
 ततः कर्णबधे लर ॥ २३ ॥ तथेत्युक्त्वार्जुनः कृष्णं शिष्टान् सं-
 शप्तकांस्तदा । आक्षिप्य शस्त्रेण बलात् दैत्यानिन्द्र इवावधीत् ॥ २४ ॥
 आददत् सन्दधन्नेषून् दृष्टः कैश्चिद्रणेर्जुनः । विमुञ्चन् वा शरान्
 शीघ्रं दृश्यतेऽवहितैरपि ॥ २५ ॥ आश्चर्यमिति गोविन्दः सम-
 मन्यत भारत । हंसांशुगौरास्ते सेनां हंसाः सर इवाविशन् ॥ २६ ॥
 ततः संग्रामभूमिञ्च वर्तमाने जनक्षये । अवेक्षमाणो गोविन्दः
 सव्यसाचिनमब्रवीत् ॥ २७ ॥ एष पार्थ महारौद्रो वर्तते भरत
 क्षयः । पृथिव्यां पार्थिवानां वै दुष्योधनवृते महान् ॥ २८ ॥
 पश्य भारत चापानि रुक्मपृष्ठानि धन्विनाम् । महताञ्चापविद्वानि
 कलापानिषुधींस्तथा ॥ २९ ॥ जातरूपमयैः पुङ्खैः शरांश्चानत-
 पर्वणः । तैलघौतांश्च नाराचान् निर्मुक्तानिव पन्नगान् ॥ ३० ॥
 आकीर्णांस्तोमरांश्चापि विचित्रान् हेमभूषितान् । वर्माणि चाप-
 विद्वानि रुक्मपृष्ठानि भारत ॥ ३१ ॥ सुवर्षविकृतान् प्रासान्
 शक्तीः कनकभूषिताः । जाम्बुनदमयैः पट्टैर्वद्वाश्च विपुला गदाः
 ॥ ३२ ॥ जातरूपमयीश्चर्षीः पट्टिगान् हेमभूषितान् । दण्डैः
 कनकचित्त्रैश्च विप्रविद्वान् परश्वधान् ॥ ३३ ॥ परिधान् भिन्दि-
 पालांश्च भुषण्डीः कणयानपि । अयःकुन्तांश्च पतितान् मुषलानि
 गुरूणि च ॥ ३४ ॥ नानाविधानि शस्त्राणि प्रशङ्ख जयशब्दिनः ।

जीवन्त इव दृश्यन्ते गतसत्त्वास्तरस्त्रिनः ॥ ३५ ॥ गदाविमथितै-
गात्रैर्मुष्णलैर्भिन्नमस्तकान् । गजवाजिरथैः क्षुण्णान् पश्य योधान्
सहस्रशः ॥ ३६ ॥ मनुष्यगजवाजीनां शरशतवृष्टितीमरैः । निस्त्रिंशैः
पट्टिशैः प्रासैर्नखरैर्लङ्घुडैरपि ॥ ३७ ॥ शरीरैर्वज्रधाच्छिन्नैः
शोणितौघपरिप्लुतैः । गतासुभिरभिवृण्व संवृता रणभूमयः ॥ ३८ ॥
वाह्मभिश्चन्द्रनादिग्धैः साङ्गदैः शुभलक्षणैः । सतललैः सकेयूरै-
र्भाति भारत मेदिनी ॥ ३९ ॥ साङ्गुलितैर्भुजाग्रैश्च विप्रविद्धै-
रलङ्कृतैः । हस्तिहस्तीपमैश्छिन्नैरुत्तमिश्च तरस्त्रिणाम् । वज्र-
चूडामणिवरैः शिरोभिश्च सकुण्डलैः ॥ ४० ॥ रथांश्च वज्रधा
भग्नान् हेमकिङ्किणिनः शुभान् । अश्वांश्च वज्रधा पश्य शोणितेन
परिप्लुतान् । अनुकर्षानुपासङ्गान् पताका विविधान् ध्वजान् ॥ ४१ ॥
योधानाञ्च महाशङ्खान् पाण्डुरांश्च प्रकीर्षकान् । निरस्तजिह्वा-
न्मातङ्गान् शयानान् पर्वतोपमान् ॥ ४२ ॥ वैजयन्तीर्विचित्रांश्च
हतांश्च गजयोधिनः । वारणानां परिस्तोमान् सुयुक्तानेककम्बलान्
॥ ४३ ॥ विपाटिता विचित्राश्च रूपचित्राः कुथास्तथा । भिन्नाश्च
वज्रधा घण्टाः पतद्भिश्चूर्षिता गजैः ॥ ४४ ॥ वैदूर्यमणिदण्डांश्च
पतितांश्चाङ्गुमान् भुवि । अश्वानाञ्च युगापीडान् रत्नचित्रानुर-
च्छदान् । वज्राः सदिध्वजाग्रेषु सुवर्णविकृताः कुथाः ॥ ४५ ॥
विचित्रान् मणिचित्रांश्च जातरूपपरिष्कृतान् । अश्वास्तरपरि-
स्तोमान् राज्ञवान् पतितान् भुवि ॥ ४६ ॥ चूडामणीन् नरेन्द्राणां
विचित्राः काञ्चनस्रजः । कृत्राणि चापविद्वानि चामरव्यजनानि च
॥ ४७ ॥ चन्द्रनक्षत्रभासैश्च वदनैश्चारुकुण्डलैः । कृतशस्त्रभिरा-
कीर्षां पूर्यचन्द्रनिभैर्महीम् ॥ ४८ ॥ कुसुदोत्पलपद्मानां षण्डैः फुल्लं
यथा सरः । तथा मही स्तृता वक्त्रैः कुसुदोत्पलसन्निभैः ॥ ४९ ॥
तारागणविचित्रस्य निर्वर्षलेन्दुदुतिलिषः । पश्येमां नभसस्तुल्यां
शरन्नक्षत्रमालिनीम् ॥ ५० ॥ एतत्तवैवानुरूपं कर्माञ्जुन महाहवे ।

दिवि वा हिवराजस्य त्वया यत् कृतमय वै ॥५१॥ एवं तां दर्शयन्
 कृष्णो युद्धभूमिं किरीटिने । गच्छन्नेवाशुणीत् शब्दं दुर्ध्वोर्धनबले
 मच्चत् ॥ ५२ ॥ शङ्खदुन्दुभिनिर्घोषं भेरीपटहनिस्वनम् । रथाश्व-
 गजनादांश्च शस्त्रशब्दांश्च दासृणान् ॥ ५३ ॥ प्रविश्य तद्वलं कृष्ण-
 स्तुरगैर्वातवेगितैः । पाण्डेयनाभ्यर्द्धितं सैन्यं त्वदीयं वीक्ष्य विष्ठितः
 ॥ ५४ ॥ स हि नानाविधैर्वाणैरिष्वस्त्रप्रवरो युधि । न्यहन-
 द्विपतां पूगान् गतास्त्रनन्तको यथा ॥ ५५ ॥ गजवाजिमनुष्याणां
 शरीराणि श्रितैः शरैः । भित्त्वा प्रहरतां श्रेष्ठो विदेहास्त्रनपा-
 तयत् ॥ ५६ ॥ शत्रुप्रवीरैरेस्तानि नानाशस्त्राणि सायकैः ।
 छित्त्वा तानवधीत् शत्रून् पाण्ड्यः शक्र इवासुरान् ॥ ५७ ॥

इति कर्मपर्वणि सङ्ख्यलुपुद्धे एकोनविंशोऽध्यायः ॥ १८ ॥

धृतराष्ट्र उवाच । प्रोक्तस्त्वया पूर्वमेव प्रवीरो लोकविश्रुतः ।
 न त्वस्य कर्म संग्रामे त्वया सञ्ज्ञय कौर्त्तितम् ॥ १ ॥ तस्य विस्त-
 रशो ब्रूहि प्रवीरस्याद्य विक्रमम् । शिष्टां प्रभावं वीर्यञ्च प्रमाणं
 दर्पमेव च ॥ २ ॥

सञ्ज्ञय उवाच । भीष्मद्रोणकृपद्रौपिकर्षार्जुनजनार्दनान् ।
 समाप्तविद्यान् धनुषि श्रेष्ठान् यान्मन्यसे रथान् ॥ ३ ॥ यो ह्याचि-
 पति वीर्य्येण सर्वानेतान्महारथान् । न मेने चात्मना तुल्यं कञ्चि-
 देव जनेश्वरम् ॥ ४ ॥ तुल्यतां कर्षभीष्माभ्यामात्मनो यो न
 मृष्यते । वासुदेवार्जुनाभ्याञ्च न्यूनतां नैच्छदात्मनि ॥ ५ ॥ स
 पाण्ड्यो नृपतिश्रेष्ठः सर्वशस्त्रमृताम्बरः । कर्षस्थानीकमहनत्
 पराभूत इवान्तकः ॥ ६ ॥ तदुदीर्षरथाश्वञ्च पत्तिप्रवरसङ्ख्यलम् ।
 कुलालचक्रवत् भ्रान्तं पाण्डेयनाभ्यर्द्धतं बलम् ॥ ७ ॥ व्यश्वस्त-
 ध्वजरथं विप्रविद्धायुधद्विपम् । सम्यगस्तैः शरैः पाण्ड्यो वायु-

र्मेघानिवाक्षिपत् ॥ ८ ॥ हिरदान् हिरदारोहान् विपताकायुध-
 ध्वजान् । सपादरक्षान् हनत् वज्रेणाद्रौनिवाद्रिहा ॥ ९ ॥ स-
 शक्तिप्रासतूणीरानश्वारोहान् हयानपि पुलिन्दखशवाह्वीका-
 न्निषादान्धकतङ्गणान् ॥ १० ॥ दक्षिणात्यांश्च भोजांश्च शूरान्
 संग्रामकर्त्तृशान् । विशस्त्रकवचान् वाणैः कृत्वा चैवाकरोह्यसून्
 ॥ ११ ॥ चतुरङ्गबलं वाणैर्निघ्नन्तं पाण्ड्यमाहवे । दृष्ट्वा द्रौणि-
 रसंभ्रान्तमसंभ्रान्तस्ततोऽभ्ययात् ॥ १२ ॥ आभाष्य चैनं मधुर-
 मानृत्यन्तमभीतवत् । प्राह प्रह्वरतां योष्ठः स्मितपूर्वं समाह्वयन्
 ॥ १३ ॥ राजन् कमलपत्राक्ष विशिष्टाभिजनश्रुत । वज्रसंहनन-
 प्रख्य प्रख्यातबलपौरुष ॥ १४ ॥ मुष्टिस्त्रिष्टायतज्यञ्च व्यायताभ्यां
 दधद्भुजः । दोर्भ्यां विस्फारयन् भासि महाजालदवद्भुजम् ॥ १५ ॥
 शरवर्षैर्महाविगैरमितानभिवर्षतः । मदन्त्यं नानुपश्यामि प्रतिवीरं
 तवाहवे ॥ १६ ॥ रथहिरदपत्तप्रश्वानेकः प्रमथसे बह्वन् । मृग-
 सङ्घानिवारण्ये विभीर्भीमबलो हरिः ॥ १७ ॥ महता रथघोषिण
 दिवं भूमिञ्च नादयन् । वर्षान्ते शस्यहा मेघो भासि छादीव
 पार्थिव ॥ १८ ॥ संसृशानः शरांस्तीक्ष्णांस्तूणादायीविप्रोपमान् ।
 मयैवैकेन युध्यस्व त्वम्बकेनान्धको यथा ॥ १९ ॥ एवमुक्तस्तथे-
 त्यक्त्वा प्रहरेति च ताडितः । कर्ष्णिना द्रोणतनयं विव्वाध मलय-
 ध्वजः ॥ २० ॥ मर्मभेदिभिरत्बुधैर्वाणैरग्निशिखोपमैः । स्रग-
 न्ज्यह्नद्रौणिः पाण्ड्यमाचार्यसत्तमः ॥ २१ ॥ ततोऽपरान् सुतो-
 क्षाग्रान् नाराचान्मर्मभेदिनः । गत्या दशम्या संयुक्तानश्वत्थामा-
 ध्यवाहजत् ॥ २२ ॥ तान् शरानच्छिन्तन् पाण्ड्यो नवभिर्निमित्तैः
 शरैः । चतुर्भिरार्दयन्नाश्वानाशु ते व्यसवोऽभवन् ॥ २३ ॥ अथ
 द्रोणसुतस्येषून्तांश्छिन्त्वा निमित्तैः शरैः । धनुर्ज्यां विततां पाण्ड्य-
 श्चिच्छेदादित्यतेजसः ॥ २४ ॥ विज्यं धनुरथाधिव्यं कृत्वा द्रौणि-
 रमित्रहा । प्रेक्ष्य चाशु रथे युक्तान् नरैरन्यान् ह्योत्तमान् ॥ २५ ॥

ततः शरसहस्राणि प्रेषयामास वै द्विजः । इषुसंवाधमाकाश-
मकरोद्दिश एव च ॥ २६ ॥ ततस्तानस्यतः सर्वान् द्रौणैर्वाणा-
न्महात्मनः । जानानोऽप्यक्षयान् पाण्डुरोऽश्वातयत् पुरुषर्षभः ॥ २७ ॥
प्रयुक्तांस्तान् प्रयत्नेन क्षित्वा द्रौणेरिषूनरिः । चक्ररक्षौ रणे
तस्य प्राणदन्निष्ठितैः शरैः ॥ २८ ॥ अयारेर्लाघवं दृष्ट्वा मण्डली-
कृतकार्मुकः । प्रास्यद्द्रौणसुतो वाणान् वृष्टिं पूषानुजो यथा
॥ २९ ॥ अष्टावष्टगवान्यूहः शकटानि यदायुधम् । अहस्तदष्ट-
भागेन द्रौणिश्चिक्षेप भारिप ॥ ३० ॥ तदन्तकमिव क्रुद्धमन्तक-
स्यान्तकोपमम् । धे धे ददृशिरै तत्र विसंज्ञाः प्रायशोऽभवन्
॥ ३१ ॥ पर्जन्य इव घर्मान्ते वृष्ट्या साद्रिद्रुमां महीम् । आचार्य-
पुत्रस्तां सेनां वाणवृष्ट्याभ्यवीवृषत् ॥ ३२ ॥ द्रौणिपर्जन्यमुक्तां
तां वाणवृष्टिं सुदुःसहाम् । वायव्यास्त्रेण सङ्क्षिप्य सुदा पाण्डुरा-
निलोऽनदत् ॥ ३३ ॥ तस्य नानदतः केतुं चन्दनागुरुक्ष्वितम् ।
मलयप्रतिमं द्रौणिश्क्षित्वाश्रवांश्चतुरोऽहनत् ॥ ३४ ॥ सूतमेकेषुणा
हत्वा महाजलदनिस्वनम् । धनुश्क्षित्वा चन्द्रेण तिलशो व्यधम-
द्रधम् ॥ ३५ ॥ अस्त्रैरस्त्राणि संवार्य क्षित्वा सर्वायुधानि च ।
प्राप्तमप्यक्षितं द्रौणिर्न जवान रणेप्सया ॥ ३६ ॥ एतस्मिन्नन्तरे
कर्णो गजानीकमुपाद्रवत् । द्रावयामास स तदा पाण्डवानां मह-
दलम् ॥ ३७ ॥ विरथाग्रधिनश्चक्रे गजानश्रवांश्च भारत । योधान्
बद्धभिरानर्क्षत् शरैः सन्नतपर्वभिः ॥ ३८ ॥ अथ द्रौणिर्महेष्वासः
पाण्डुं शत्रुनिवर्धनम् । विरथं रथिनां श्रेष्ठं नाहनयुद्धकाङ्क्षया
॥ ३९ ॥ हतेश्वरो दन्तिवरः सुकल्पितस्वराभिसृष्टः प्रतिशब्दो
बली । तमाद्रवद्द्रौणिशराहतस्वरन् जवेन कृत्वा प्रतिहस्ति-
गर्जितम् ॥ ४० ॥ समागतं वारणयुद्धकोविदो द्विपोत्तमं पर्वत-
सानुसन्निभम् । तमभ्यतिष्ठन्मलयध्वजस्वरन् यथाद्रिश्चक्रं हरि-
कन्ददंस्तथा ॥ ४१ ॥ स तोमरं भास्कररश्मिवर्चसं बलास्त्रसर्गो-

तमयत्नमन्युभिः । ससर्जं शीघ्रं परिपीडयन् गजं गुरोः सुता-
याद्रिपतीश्वरो नदन् ॥ ४२ ॥ मणिप्रवेकीत्तमवज्रहाटकैरलं-
कृतं चांशुकमाख्यमौत्तिकैः । हतो हतोऽसीत्यसङ्ख्यमुदा नदन्
पराभिनन्द्यौणिवराङ्गभूषणम् ॥ ४३ ॥ तदर्कचन्द्रग्रहपावकलिषं
भृशमिपातात् पतितं विचूर्षितम् । महेन्द्रवज्राभिहतं महास्वनं
यथाद्रिशृङ्गं धरणीतली तथा ॥ ४४ ॥ ततः प्रजज्वाल परेण
मन्युना पदाहतो नागपतिर्यथा तथा । समाददे चान्तकदण्ड-
सन्निभानिष्पूनमित्रार्त्तिकरांश्चतुर्हृष ॥ ४५ ॥ द्विपस्य पादाग्रकरान्
स पञ्चभिर्नृपस्य बाहू च शिरोऽथ च त्रिभिः । जघान षड्भिः
षडनुत्तमलिषः स पाण्डुराजानुचरान्महारथान् ॥ ४६ ॥ सदीर्घ-
वृत्तौ वरचन्दनोक्षितौ सुवर्षमुक्तामणिवज्रभूषणौ । भुजौ धरायां
पतितौ नृपस्य तौ विचेष्टुस्तार्क्ष्यहताविवोरगौ ॥ ४७ ॥ शिरश्च
तत् पूर्यशशिप्रभाननं सरोषताम्रायतनेत्रमुन्नसम् । क्षितावपि
भाजति तत् सकुण्डलं विशाखयोर्मध्यगतः शशी यथा ॥ ४८ ॥
स तु द्विपः पञ्चभिरुत्तमेषुभिः कृतः षडंशश्चतुरो नृपस्त्रिभिः ।
कृतो दशंशः कुशलेन युध्यता यथा हविस्तद्भगदैवतं तथा ॥ ४९ ॥
स पादशो राक्षसभोजनान् बहून् प्रदाय पाण्ड्रोऽश्वमनुष्यकुक्ष-
रान् । स्वधामिवाप्य ज्वलनः पितृप्रियस्ततः प्रशान्तः सलिल-
प्रवाहितः ॥ ५० ॥ समाप्तविद्यन्तु गुरोः सुतं नृपः समाप्तकर्माण-
मुपेत्य ते सुतः । सङ्गृह्यतोऽत्यर्थमपूजयन्मुदा जिते बलौ विष्णु-
मिवामरेश्वरः ॥ ५१ ॥

इति कर्णपर्वणि पाण्डुबधे विंशतितमोऽध्यायः ॥ २० ॥

धृतराष्ट्र उवाच । पाण्डेय हते किमकरोदर्जुनो युधि सञ्जय ।
एकवीरेण कर्णेन द्रावितेषु परेषु च ॥ १ ॥ समाप्तविद्यो बलवान्

युक्तो वीरः स पाण्डवः । सर्वभूतेष्वनुज्ञातः शङ्करेण महात्मना
॥ २ ॥ तस्मान्नहद्भयं तीव्रममित्रघादनक्षयात् । स यत्तत्रा-
करोत् पार्थस्तन्ममाचक्षु सञ्जय ॥ ३ ॥

सञ्जय उवाच । हते पाण्डेऽर्जुनं कृष्णस्त्वरन्नाह वचो
हितम् । पश्यामि नाहं राजानमपयातांश्च पाण्डवान् ॥ ४ ॥
निवृत्तैश्च पुनः पार्थैर्ममं शत्रुबलं महत् । अश्वत्थाम्नश्च सङ्कल्पा-
द्विताः कर्मेन सञ्जयाः ॥ ५ ॥ तथाश्वरथनागानां कृतञ्च कदनं
महत् । सर्वमाख्यातवान् वीरो वासुदेवः किरीटिने ॥ ६ ॥
एतच्छ्रुत्वा च दृष्ट्वा च भ्रातुर्घोरं महद्भयम् । बाह्याश्वान् हृषी-
केश द्विप्रमित्याह पाण्डवः ॥ ७ ॥ ततः प्रायात् हृषीकेशो रथे
नाप्रतियोधिना । दारुणश्च पुनस्तत्र प्रादुरासीत् समागमः ॥ ८ ॥
ततः पुनः समाजग्मु रभीताः कुरुपाण्डवाः । भीमसेनमुखाः पार्थाः
सूतपुत्रमुखा वयम् ॥ ९ ॥ ततः प्रववृते भूयः संग्रामो राज-
सत्तम । कर्मस्य पाण्डवानाञ्च यमराष्ट्रविवर्द्धनः ॥ १० ॥ धनूंषि
वाणान् परिधानसितोमरपट्टिभान् । मुषलानि भुषुण्डीश्च स-
शक्त्युष्टिपरश्वधान् ॥ ११ ॥ गदाः प्रासान् शितान् कुन्तान् भिन्दि-
पालांस्तथाङ्गुशान् । प्रमृच्छन् द्विप्रमापेतुः परस्परजिघांसया ॥ १२ ॥
वाणज्यातलशब्देन द्यां दिशः प्रदिशो वियत् । पृथिवीं नेमि-
घोषेण नादयन्तोऽभ्ययुः परान् ॥ १३ ॥ तेन शब्देन महता
संहृष्टाश्चक्रुराहवम् । वीरा वीरैर्महाघोरं कलहान्तं तितीषवः
॥ १४ ॥ ज्यातलवधनुःशब्दः कुक्जराणाञ्च वृंहताम् । पादा-
तानाञ्च पततां नृणां नादो महानभूत् ॥ १५ ॥ वाणशब्दांश्च
विविधान् घूराणाञ्चभिगर्जिताम् । श्रुत्वा तत्र भृशं वेसुः पेतु-
र्मन्त्रुश्च सैनिकाः ॥ १६ ॥ तेषां निनदताञ्चैव शस्त्रवर्षञ्च सुञ्चताम् ।
बहूनाधिरथिर्वीरः प्रममाथेषुभिः परान् ॥ १७ ॥ पञ्च पञ्चाल
वीराणां रथान् दग्ध च पञ्च च । साश्वसूतध्वजान् कर्माः शरै-

निन्ये यमक्षयम् ॥ १८ ॥ योधसुखा महावीर्याः पाण्डूनां कस्य-
 माहवे । शीघ्रास्त्रा दिवमावृत्य परिवव्रुः समन्ततः ॥ १९ ॥
 ततः कर्णो हिप्रत्सेनां शरवर्षैर्विलोडयन् । विजगाह्वाण्डजा-
 कीर्णां पद्मिनीमिव यूथपः ॥ २० ॥ हिपन्मध्यमवस्कन्द्य राधेयो
 धनुरुत्तमम् । विधुन्वानः शितैर्वाणैः शिरांस्युन्मथ्य पातयन् ॥ २१ ॥
 चर्मवर्माणि संहिन्नान्यपतन् भुवि देहिनाम् । विषिद्धर्नास्य संस्पर्शं
 द्वितीयस्य पतत्रिणः ॥ २२ ॥ वर्मदेहासुमथनैर्जनुषः प्रच्युतैः शरैः ।
 मौर्व्यां तलत्रेऽभ्यहनत् कण्ठ्या वाजिनो यथा ॥ २३ ॥ पाण्डु-
 सृञ्जयपाञ्चालान् शरगोचरमागतान् । ममर्द्दे तरसा कर्णः सिंही
 मृगगणानिव ॥ २४ ॥ ततः पाञ्चालराजश्च द्रौपदेयाश्च मारिष ।
 यमौ च युयुधानश्च सहिताः कण्ठमभ्यगुः ॥ २५ ॥ तेषु व्यायच्छ-
 मानेषु कुरुपाञ्चालपाण्डुषु । प्रियानसून् रणे त्यक्त्वा योधा जघ्नुः
 परस्परम् ॥ २६ ॥ सुसन्नदाः कवचिनः सशिरस्त्राणभूषणाः ।
 गदाभिर्भुषणैश्चान्यैः परिष्वैश्च महाबलाः ॥ २७ ॥ समभ्यधावन्त
 भृशं कालदण्डैरिवोद्यतैः । नर्दन्तश्चाह्वयन्तश्च प्रवल्गन्तश्च मारिष
 ॥ २८ ॥ ततो निजघ्नुरन्योऽन्यं पेतुश्चान्योऽन्यताडिताः । वमन्तो
 रुधिरं गात्रैर्विमस्तिष्केक्षणा युधि ॥ २९ ॥ दन्तपूर्खैः ससुधिरै-
 र्वक्त्रैर्द्वाङ्गिमसन्निभैः । जीवन्त इव चाप्येके तस्युः शस्त्रोप-
 वृंहिताः ॥ ३० ॥ परश्वधैश्चाप्यपरे पट्टिशैरसिभिस्तथा । शक्ति-
 भिर्भन्दिपालैश्च नखरप्रासतोमरैः ॥ ३१ ॥ ततश्चुश्चिच्छिदुश्चान्ये
 विभिदुश्चिच्छिपुस्तथा । सञ्चकर्तुश्च जघ्नुश्च क्रुद्धा रणमहार्सवे ॥ ३२ ॥
 पेतुरन्योऽन्यनिहता व्यसवो रुधिरोक्षिताः । क्षरन्तः सुरसं रतां
 प्रकृत्ताश्चन्दना इव ॥ ३३ ॥ रथै रथा विनिहता हस्तिभिश्चापि
 हस्तिनः । नरैर्नरा हताः पेतुरश्वाश्चाश्वैः सहस्रशः ॥ ३४ ॥
 ध्वजाः शिरांसि कृत्राणि हिपहस्ता मृणां भुजाः । दुरैर्भस्त्रार्ध-
 चन्द्रैश्च छिन्नाः पेतुर्महीतले ॥ ३५ ॥ नरांश्च नागान् सरथान्

हयान् ममदुराहवे । अश्वारोहैहताः शूराश्चिन्नहस्ताश्च दन्तिनः
॥ ३६ ॥ सपताका ध्वजाः पेतुर्विश्रीर्षा इव पर्वताः । पत्तिभिश्च
समाप्नुत्य हिरदाः स्यन्दनास्तथा ॥ ३७ ॥ हताश्च हन्यमानाश्च
पतिताश्चैव सर्वशः । अश्वारोहाः समासाद्य लरिताः पत्तिभिर्हताः
॥ ३८ ॥ सादिभिः पत्तिसङ्काश्च निहता युधि शेरते । मृदिता-
नीव पद्मानि प्रस्नाना इव च स्रजः ॥ ३९ ॥ हतानां वदनान्यासन्
गात्राणि च महाहवे । रूपाख्यवर्थकान्तानि हिरदाश्चनृणां
नृप । समुन्नानीव वस्त्राणि ययुर्दुर्द्देशतां पराम् ॥ ४० ॥

इति कर्षपर्वणि सङ्कलयुद्धे एकविंशोऽध्यायः ॥ २१ ॥

सञ्जय उवाच । हस्तिभिस्तु महामात्रास्तव पुत्रेण चोदिताः ।
वृष्टद्युम्नं जिघांसन्तः क्रुद्धाः पार्षतमभ्ययुः ॥ १ ॥ प्राच्याश्च
दाक्षिणात्याश्च प्रवरा गजयोधिनः । अङ्गा वङ्गाश्च पुण्ड्राश्च मागः
धास्तामलिप्लकाः ॥ २ ॥ मेकलाः कोशला मद्रा दशार्षा निषधा-
स्तथा । गजयुद्धेषु कुशलाः कलिङ्गैः सह भारत ॥ ३ ॥ शर-
तोमरनाराचैर्दृष्टिमन्त इवाम्बुदाः । सिन्धुस्ते ततः सर्वे पाञ्चाल-
बलमाहवे ॥ ४ ॥ तान् मिमर्द्दयिषून् नागान् पाष्णां प्रङ्गुष्ठाङ्गुशै-
र्भृशम् । चोदितान् पार्षतो वाणैर्नाराचैरभ्यवीवृषत् ॥ ५ ॥
एकैकः दशभिः षड्भिरष्टभिरपि भारत । हिरदानभिविव्याध
शितैर्गिरिनिभान् शरैः ॥ ६ ॥ प्रच्छाद्यमानं हिरदैर्मघैरिव दिवा-
करम् । प्रययुः पाण्डुपाञ्चाला नदन्तो निश्शितायुधाः ॥ ७ ॥
तान्नागानभिवर्षन्तो जघातन्नीतलनादितैः । वीरनृत्यं प्रनृत्यन्त-
स्तलतालप्रणादितैः ॥ ८ ॥ नकुलः सहदेवश्च द्रौपदेयाः प्रम-
द्रकाः । सात्यकिश्च शिखण्डी च चेकितानश्च वीर्यवान् । समन्तात्
सिन्धुर्वीरा मेघास्तोयैरिवाचलान् ॥ ९ ॥ ते स्नेच्छैः प्रेषिता

नागा नरानखाग्रथानपि । हस्तेराक्षिप्य ममृदुः पङ्क्तिश्चाप्यति-
 मन्यवः ॥ १० ॥ विभिदुश्च विप्राणाग्रैः समाक्षिप्य च चिक्षिपुः ।
 विप्राणलम्नाश्चाप्यन्ये परिपेतुर्विभीषणाः ॥ ११ ॥ प्रमुखे वर्त्त-
 मानन्तु द्विपं वङ्गस्य सात्यकिः । नाराचिनोग्रवेगेन भिक्ष्वा मर्म-
 रण्यपातयत् ॥ १२ ॥ तस्यावज्जितकायस्य द्विरदादुत्पतिष्यतः ।
 नाराचिनाहनदक्षः सात्यकिः सोऽपतद्भुवि ॥ १३ ॥ पुण्ड्रस्यापततो
 नागं चलन्तमिव पर्वतम् । सहदेवः प्रयत्नास्तैर्नाराचैरहनत्रिभिः
 ॥ १४ ॥ विपताकं वियन्तारं विवर्मध्वजजीवितम् । तं ब्रुत्वा
 द्विरदं भूयः सहदेवोऽङ्गमभ्ययात् ॥ १५ ॥ सहदेवन्तु नकुलो
 वारयित्वाङ्गमार्दयत् । नाराचैर्यमदण्डाभैस्त्रिभिर्नागं शतेन च
 ॥ १६ ॥ दिवाकरकरप्रख्यानङ्गश्चिक्षेप तोमरान् । नकुलाय शता-
 नष्टौ त्रिधैकैकन्तु सोऽच्छिनत् ॥ १७ ॥ तथार्धचन्द्रेण शिरस्तस्य
 चिक्षेद पाण्डवः । स पपात हतो स्नेच्छस्तेनैव सह दन्तिना
 ॥ १८ ॥ अथाङ्गपुत्रेण निहतो हस्तिशिखाविभारदे । अङ्गाः
 क्रुद्धा महामात्रा नागैर्नकुलमभ्ययुः ॥ १९ ॥ चलत्पताकैः सुमुखै-
 र्हर्मकक्षातनुच्छदैः । मिमर्द्दिषन्तस्त्वरिताः प्रदीप्तैरिव पर्वतैः ॥ २० ॥
 मेकलोत्कलकालिङ्गा निषधास्तान्नलिप्तकाः । शरतोमरवर्षाणि
 विमुञ्चन्तो जिघांसवः ॥ २१ ॥ तैश्छाद्यमानं नकुलं दिवाकर-
 मिवास्वदैः । परिपेतुः सुसंरक्ताः पाण्डुपाञ्चालसोमकाः ॥ २२ ॥
 ततस्तदभवद्युद्धं रथिना हस्तिभिः सह । ब्रजतां शरवर्षाणि
 तोमरांश्च सहस्रशः ॥ २३ ॥ नागानां प्रास्कुटन् कुम्भा मर्माणि
 विविधानि च । दन्ताश्चैवातिविद्वानां नाराचैर्मूर्षणानि च ॥ २४ ॥
 तेषामष्टौ महानागांश्चतुःषष्ट्या सुतेजनैः । सहदेवो जघानाशु
 तेऽपतन् सह साहिभिः ॥ २५ ॥ अज्जोगतिभिरायम्य प्रयत्नाङ्गनु-
 सत्तमम् । नाराचैरहनन्नागान्नकुलः कुलनन्दनः ॥ २६ ॥ ततः
 पाञ्चाख्यैर्नैयौ द्वौपदेयाः प्रभद्रकाः । शिखण्डी च महानागान्

सिषिचुः शरवृष्टिभिः ॥ २७ ॥ ते पाण्डुर्योधाम्बुधरैः शत्रुहिरद-
पर्वताः । वाणवर्षैर्हताः पेतुर्वज्रवर्षैरिवाचलाः ॥ २८ ॥ एवं
हत्वा तव गजांस्ते पाण्डुरथकुञ्जराः । दुतां सेनामवैच्यन्त भिन्न-
कुलामिवापगाम् ॥ २९ ॥ तां ते सेनां समालोडय पाण्डुपुत्रस्य
सैनिकाः । विक्षोभयित्वा च पुनः कर्णं समभिदुदुवुः ॥ ३० ॥

इति कर्णपर्वणि सङ्कलयुद्धे द्वाविंशतितमोऽध्यायः ॥ २२ ॥

सञ्जय उवाच । सहदेवं तथाक्रुद्धं दहन्तं तव वाहिनौम् ।
दुःशासनो महाराज भ्राता भ्रातरमभ्यधात् ॥ १ ॥ तौ समेतौ
महायुद्धे दृष्ट्वा तत्र महारथाः । सिंहनादरवांश्चक्रुर्वासांस्या-
दुधुवृश्च ह ॥ २ ॥ ततो भारत क्रुद्धेन तव पुत्रेण धन्विना ।
पाण्डुपुत्रस्त्रिभिर्वाणैव चस्यमिहतो बली ॥ ३ ॥ सहदेवस्ततो
राजन् नाराचेन तवात्मजम् । विद्धा विव्याध सप्तत्या सारथिश्च
त्रिभिः शरैः ॥ ४ ॥ दुःशासनस्ततश्चापं छित्त्वा राजन् महाहवे ।
सहदेवं त्रिसप्तत्या बाह्वीरसि चार्पयत् ॥ ५ ॥ सहदेवस्तु
संक्रुद्धः खड्गं गृह्य महाहवे । आविध्य प्रासृजत्तूष्णं तव पुत्र-
रथं प्रति ॥ ६ ॥ समार्णवगुणं चापं छित्त्वा तस्य महानसिः ।
निपपात ततो भूमौ च्युतः सर्प इवाम्बरात् ॥ ७ ॥ अथान्यद्वतु-
रादाय सहदेवः प्रतापवान् । दुःशासनाय चिक्षेप वाणमन्तकरं
ततः ॥ ८ ॥ तमापतन्तं विशिखं यमदण्डोपमलिपम् । खड्गेन
प्रितधारेण हिधा चिक्षेद कौरवः ॥ ९ ॥ ततस्तं निशितं खड्ग-
माविध्य युधि सत्वरः । धनुश्चान्यत् समादाय शरं जग्राह वीर्य-
वान् ॥ १० ॥ तमापतन्तं सहसा निस्त्रिंशं निशितैः शरैः ।
पातयामास समरे सहदेवो हसन्निव ॥ ११ ॥ ततो वाणांश्चतु-
ष्टिं तव पुत्रो महारणे । सहदेवरथे तूष्णं प्रेषयामास भारत

॥ १२ ॥ तान् शरान् समरे राजन् वेगेनापततो बहून् । एकैकं
 पञ्चभिर्वाणैः सहदेवो न्यकुन्तत ॥ १३ ॥ स निवार्य महावाणां
 स्तव पुत्रेण प्रेषितान् । अथास्मै सुबहून् वाणान् प्रेषयामास
 संयुगे ॥ १४ ॥ तान् वाणांस्तव पुत्रोऽपि क्षित्वैकैकं त्रिभिः शरैः ।
 ननाद समहानादं नाद्यानो वसुन्धराम् ॥ १५ ॥ ततो दुःशा-
 सनो राजन् विद्धा पाण्डुसुतं रणे । सारथिं नवभिर्वाणैर्माद्रेयस्य
 समर्पयत् ॥ १६ ॥ ततः क्रुद्धो महाराज सहदेवः प्रतापवान् ।
 समाधत्त शरं घोरं मृत्युकालान्तकोपमम् । विकृष्य बलवच्चापं
 तव पुत्राय सोऽसृजत् ॥ १७ ॥ स तं निर्भेद्य वेगेन भित्त्वा च
 कवचं महतम् । प्राविशद्वरणीं राजन् वल्मीकमिव पन्नगः । ततः
 स समुद्दे राजंस्तव पुत्रो महारथः ॥ १८ ॥ मूढञ्चैनं समालोक्य
 सारथिस्त्वरितो रथम् । अपोवाह भृशं तस्तो बध्यमानः शितैः
 शरैः ॥ १९ ॥ पराजित्य रणे तन्तु कौरव्यं पाण्डुनन्दनः । दुर्यो-
 धनबलं दृष्ट्वा प्रममाथ समन्ततः ॥ २० ॥ पिपीलिकपुटं राजन्
 यथा मृद्ग्नरो रुषा । तथा सा कौरवी सेना मृदिता तेन
 भारत ॥ २१ ॥

इति कर्णपर्वणि सहदेवदुःशासनयुद्धे त्रयोविंशोऽध्यायः ॥ २३ ॥

सञ्जय उवाच । नकुलं रभसं युद्धे द्रावयन्तं वरूथिनीम् ।
 कर्णो वैकर्तनो राजन् वारयामास वै रुषा ॥ १ ॥ नकुलस्तु
 ततः कर्णं प्रहसन्निदमब्रवीत् । चिरस्य वत दृष्टोऽहं दैवतैः
 सौम्यचक्षुषा ॥ २ ॥ यस्य मे त्वं रणे पापं चक्षुर्विषयमागतः ।
 त्वं हिमूलमनर्थानां वैरस्य कलहस्य च ॥ ३ ॥ त्वद्दोषात् कुरवः
 क्षीणाः समासाद्य परस्परम् । त्वामद्य समरे हत्वा कृतकृत्योऽस्मि
 विज्वरः ॥ ४ ॥ एवमुक्तः प्रत्युवाच नकुलं स्रुतनन्दनः । सदृशं

राजपुत्रस्य धन्विनश्च विशेषतः ॥ ५ ॥ प्रहरस्व च मे वीर पञ्चाम-
 स्तव पौरुषम् । कर्म कृत्वा रणे शूर ततः कथितुमर्हसि ॥ ६ ॥
 अनुक्ता समरे तात शूरा युध्यन्ति शक्तितः । स युध्यस्व मया
 शक्त्या हनिष्ये दपमेव ते ॥ ७ ॥ इत्युक्त्वा प्राहरत्तूष्णं पाण्डुपुत्राय
 सूतजः । विव्याध चैनं समरे त्रिसप्तत्या शिलीमुखैः ॥ ८ ॥
 नकुलस्तु ततो विद्वः सूतपुत्रेण भारत । अशीत्याशीविषप्रख्यैः
 सूतपुत्रमविध्यत ॥ ९ ॥ तस्य कर्षो धनुश्छित्वा स्वर्षपुङ्खैः शिला-
 शितैः । त्रिंशता परमेष्वासः शरैः पाण्डवमार्दयत् ॥ १० ॥ ते
 तस्य कवचं भित्त्वा पपुः शोणितमाहवे । आशीविषा यथा नागा
 भित्त्वा गां सलिलं पपुः ॥ ११ ॥ अथान्यद्वनुरादाय हेमपृष्ठं
 दुरासदम् । कर्षं विव्याध विंशत्या सारथिञ्च त्रिभिः शरैः ॥ १२ ॥
 ततः क्रुद्धो महाराज नकुलः परवीरहा । क्षुरप्रेण सुतीक्ष्णेण
 कर्षस्य धनुराच्छिनत् ॥ १३ ॥ अथैनं क्षिन्नधन्वानं सायकानां
 शतैस्त्रिभिः । आजघ्ने प्रहसन् वीरः सर्वलोकमहारथम् ॥ १४ ॥
 कर्षमभ्यर्हितं दृष्ट्वा पाण्डुपुत्रेण मारिष । विस्मयं परमं जग्मू-
 रथिनः सह दैवतैः ॥ १५ ॥ अथान्यद्वनुरादाय कर्षो वैकर्तन-
 स्तदा । नकुलं पञ्चभिर्वाणैर्जितुं देशे समार्पयत् ॥ १६ ॥ तत्रस्थै-
 रथ वाणैस्तेर्माद्रीपुत्रो व्यशोभत । स्वरश्मिभिरिवादित्यो भवने
 विद्युजन् प्रभाम् ॥ १७ ॥ नकुलस्तु ततः कर्षं विद्ध्वा सप्तभि-
 राशुगैः । अथास्य धनुषः कोटिं पुनश्चिच्छेद मारिष ॥ १८ ॥
 सोऽन्यत् कार्मुकमादाय समरे वेगवत्तरम् । नकुलस्य ततो वाणैः
 समन्तादारयद्दिशः ॥ १९ ॥ संक्राद्यमानः सहसा कर्षचापच्युतैः
 शरैः । चिच्छेद स शरांस्तूष्णं शरैरेव महारथः ॥ २० ॥ ततो
 वाणमयं जालं विततं व्योम्नि दृश्यते । खद्योतानामिव व्रातैः
 संपतद्भिद्येथा नभः ॥ २१ ॥ तैर्विमुक्तैः शरशतैश्छादितं गगणं
 तदा । गलभानां यथाव्रातैस्तददासीद्विशाम्यते ॥ २२ ॥ ते शरा

हेमविकृताः सम्पतन्तो मुहुर्मुहुः । अणीकृता व्यकाशन्त क्रौञ्चाः
 अणी कृता इव ॥ २३ ॥ वाणजालावृते व्योम्नि ह्यदिते च
 दिवाकरे । न स्म सम्पतते भूम्न्यां किञ्चिदप्यन्तरीक्षगम् ॥ २४ ॥
 निरुद्धे तत्र मार्गे च शरसङ्घैः समन्ततः । व्यरोचतां महात्मानो
 कालसूर्याविवोदितौ ॥ २५ ॥ कर्षं चापच्युतैर्वाणैर्वध्यमानास्तु
 सोमकाः । अवालीयन्त राजेन्द्र वेदनार्ता भृशार्हिताः ॥ २६ ॥
 नकुलस्य तथा वाणैर्हन्यमाना चमूस्तव । व्यशीर्यन्त दिशो राजन्
 वातनुन्ता इवाम्बुदाः ॥ २७ ॥ ते सेने हन्यमाने तु ताभ्यां दिव्यै-
 र्महाशरैः । शरपातमपक्रम्य तस्थतुः प्रेक्षिके इव ॥ २८ ॥ प्रोत्-
 सारिते जने तस्मिन् कर्षपाण्डवयोः शरैः । अविध्येतां महा-
 त्मानावन्योऽन्यं शरवृष्टिभिः ॥ २९ ॥ विदर्शयन्तौ दिव्यानि
 शस्त्राणि रणमूर्धनि । ह्यदयन्तौ च सहसा परस्परवधैर्प्रिणौ
 ॥ ३० ॥ नकुलेन शरा मुक्ताः कङ्कवर्हिणवाससः । सूतपुत्र-
 मवच्छाद्य व्यतिष्ठन्त इवाम्बरे ॥ ३१ ॥ तथैव सूतपुत्रेण प्रेषिताः
 परमाहवे । पाण्डुपुत्रमवच्छाद्य व्यतिष्ठन्ताम्बरे शराः ॥ ३२ ॥
 शरवैश्चप्रविष्टौ तौ दृष्ट्वाते न कैश्चन । सूर्याचन्द्रमसौ राज-
 ण्छाद्यमानौ घनैरिव ॥ ३३ ॥ ततः क्रुद्धो रणे कर्षः कुला-
 घोरतरं वपुः । पाण्डवं ह्यदयामास समन्ताच्छरवृष्टिभिः ॥ ३४ ॥
 सोऽतिच्छन्तो महाराज सूतपुत्रेण पाण्डवः । न चकार व्यथां
 राजन् भास्करो जलदैयथा ॥ ३५ ॥ ततः प्रहस्याधिरथिः शर-
 जालानि मारिष । प्रेषयामास समरे शतशोऽथ सहस्रशः ॥ ३६ ॥
 एकच्छायमभूत् सर्वं तस्य वाणैर्महात्मनः । अभ्रच्छायेव सञ्चक्षे
 सम्पतद्भिः शरोत्तमैः ॥ ३७ ॥ ततः कर्षो महाराज धनुष्कृत्वा
 महात्मनः । सारथिं पातयामास रथनीडादसन्निव ॥ ३८ ॥
 ततोऽश्वांश्चतुरश्वास्य चतुर्भिर्निशितैः शरैः । यमस्य भवनं तूष्णं
 प्रेषयामास भारत ॥ ३९ ॥ अथास्य तं रथं दिव्यं तिलशो व्यध-

मच्छरैः । पताकां चक्ररक्षांश्च गदां खड्गञ्च मारिष । शत-
चन्द्रञ्च तच्चर्म सर्वोपकरणानि च ॥ ४० ॥ हताश्वो विरयश्चैव
विचर्मा च विशास्यते । अवतीर्य रथात्तूष्णीं परिधं गच्छ विष्ठितः
॥ ४१ ॥ तमुद्यतं महाघोरं परिधं तस्य सूतजः । व्यहनत्
सायकै राजन् सुतीक्ष्णै भारसाधनैः ॥ ४२ ॥ व्याधुधञ्जैवमालक्ष्य
शरैः सन्नतपर्वभिः । अर्द्धयद्वज्रभिः कर्णौ न चैनं समपीडयत् ॥ ४३ ॥
स हन्यमानः समरे कृतास्त्रेण बलीयसा । प्राद्रवत् सहसा राजन्
नकुलो व्याकुलेन्द्रियः ॥ ४४ ॥ तमनुदुत्य राधेयः प्रहसन् वै
पुनः पुनः । सज्यमस्य धनुः कण्ठे व्यपासृजत भारत ॥ ४५ ॥
ततः स शुशुभे राजन् कण्ठासक्तमहद्धनुः । परिवेषमनुप्राप्तो
यथा स्यादोन्नि चन्द्रमाः । यथैव चासितो मेघः शक्रचापेन
शोभितः ॥ ४६ ॥ तमब्रवीत्ततः कर्णो व्यथं व्याहृतवानसि ।
वदेदानीं पुनर्हृष्टो बध्यमानः पुनः पुनः ॥ ४७ ॥ मा योत्सीः
कुसुभिः सार्द्धं बलवद्भिश्च पाण्डव । सदृग्रेस्तात युध्यस्व व्रीडां मा
कुरु पाण्डव ॥ ४८ ॥ गृहं वा गच्छ माद्रेय यत्र वा कृष्ण-
फाल्गुनौ । एवमुक्त्वा महाराज व्यसर्जयत तं तदा ॥ ४९ ॥
बधप्राप्तन्तु तं शूरो नाहनद्धर्मवित्तदा । श्रुत्वा कुन्त्या वचो राज-
स्तत एनं व्यसर्जयत् ॥ ५० ॥ विसृष्टः पाण्डवो राजन् सूतपुत्रेण
धन्विना । व्रीडन्निव जगामाथ युधिष्ठिररथं प्रति ॥ ५१ ॥
आरुरोह रथञ्चापि सूतपुत्रप्रतापितः । निश्वसन् दुःखसन्तप्तः
कुम्भस्थ इव पन्नगः ॥ ५२ ॥ तं विजित्वाथ कर्णोऽपि पाञ्चाला-
स्त्वरितो ययौ । रथेनातिपताकेन चन्द्रवर्षहयेन च ॥ ५३ ॥
तत्राक्रन्दो महानासीत् पाण्डवानां विशास्यते । दृष्ट्वा सेनापतिं
यान्तं पाञ्चालानां रथव्रजान् ॥ ५४ ॥ तत्राकरोन्महाराज कदरं
सूतनन्दनः । मध्यं प्राप्ते दिनकरे चक्रवद्विचरन् प्रभुः ॥ ५५ ॥
भग्नचक्रै रथैः कैश्चित् क्षिन्नध्वजपताकिभिः । हताश्वैर्हतसूतैश्च

प्रभग्नाच्चैश्च मारिष ॥ ५६ ॥ ह्रियमाणानपश्याम पाञ्चालानां
 रथव्रजान् । तत्र तत्र च संभ्रान्ता विचेरु रथ कुञ्जराः ॥ ५७ ॥
 दावाग्निपरिदग्धाङ्गा यथैव सुगर्महावने । भिन्नकुम्भार्द्रसंधिरा-
 श्चिन्नहस्ताश्च वारणाः ॥ ५८ ॥ छिन्नगात्रावराशैव छिन्नबालाश्च
 मारिष । छिन्नाभ्राणीव संपेतुर्हन्यमाना महात्मना ॥ ५९ ॥
 अपरे त्रासिता नागा राधेयशरतोमरैः । तमेवाभिमुखा जग्मुः
 शलभा इव पावकम् ॥ ६० ॥ अपरे निष्टनन्तश्च व्यदृश्यन्त महा-
 हिपाः । चरन्तः शोणितं गात्रैर्नगा इव जलस्रवाः ॥ ६१ ॥
 उरश्चर्द्वैर्विसृक्तांश्च बालवन्धैश्च वाजिनः । राजतैश्च तथा कांस्यैः
 सौवर्ण्यैश्चैव भूषणैः ॥ ६२ ॥ क्षीनांश्चाभरणैश्चैव खलीनैश्च विव-
 र्जितान् । चामरैश्च कुशाभिश्च तूणीरैः पतितैरपि ॥ ६३ ॥
 निहतैः सादिभिश्चैव शूरैराहवशोभितैः । अपश्याम रणे तत्र
 भ्राम्यमाणान् हयोत्तमान् ॥ ६४ ॥ प्रासैः खड्गैश्च संस्यूता-
 नृष्टिभिश्चापि भारत । हययोधानपश्याम कञ्चुकोष्णीप्रधारिणः
 ॥ ६५ ॥ निहतान् बध्यमानांश्च वेपमानांश्च भारत । नानाङ्गा-
 वयवैर्हीनास्तत्र तत्रैव भारत ॥ ६६ ॥ रथान् हेमपरिष्कारान्
 संयुक्तान् जवनैर्हयैः । भ्राम्यमाणानपश्याम हतेषु रथिषु द्रुतम्
 ॥ ६७ ॥ भग्नाचक्रवरान् कांश्चित् भग्नचक्रांश्च भारत । विपताक-
 ध्वजांश्चान्यांश्चिन्नेषादण्डवन्धुरान् ॥ ६८ ॥ विहीनान्रथिनस्तत्र
 धावमानान् समन्ततः । सूतपुत्रशरैस्तप्तानपश्याम विश्राम्यते ।
 विशस्त्रांश्च तथैवान्यान् सशस्त्रांश्च हतान् बहून् ॥ ६९ ॥ तारका-
 जालसंकुन्तान् वरषण्टाविशोभितान् । नानावर्षाविचित्राभिः प्रता-
 काभिरलंकृतान् । वारणानन्वपश्याम धावमानान् समन्ततः ॥ ७० ॥
 शिरांसि बाहूनूखंश्च छिन्नानन्यांस्तथैव च । कर्षावापच्युतैर्वाणै-
 रपश्याम समन्ततः ॥ ७१ ॥ महान् व्यतिकरो रौद्री योधाना-
 मन्वपद्यत । कर्षसायकनुन्नानां युध्यताञ्च श्रितैः शरैः ॥ ७२ ॥

सै बध्यमानाः समरे सूतपुत्रेण सृञ्जयाः । तमेवाभिमुखं यान्ति
 षतङ्गा इव पावकम् ॥ ७३ ॥ तं दहन्तमनीकानि तत्र तत्र महा-
 रथम् । चित्रिया वर्ज्यामासुर्युगान्ताग्निमिवोलूणम् ॥ ७४ ॥
 हतशेषास्तु धे वीराः पाञ्चालानां महारथाः । तान् प्रभङ्गान्
 द्रुतान् वीरः पृष्ठतो विकिरच्छरैः । अभ्यधावत तेजस्वी विशीर्ष-
 कवचध्वजान् ॥ ७५ ॥ तापयामास तान् वाणैः सूतपुत्रो महा-
 बलः । मर्धं दिनमनुप्राप्तो भूतानीव तमोनुदः ॥ ७६ ॥

इति कर्षपर्वणि कर्षपराक्रमे चतुर्विंशोऽध्यायः ॥ २४ ॥

सञ्जय उवाच । युयुत्सुं तव पुत्रस्य द्रावयन्तं बलं महत् ।
 उलूकोऽभ्यपतत्सूस्मं तिष्ठ तिष्ठेति चाब्रवीत् ॥ १ ॥ युयुत्सुश्च ततो
 राजन् शितधारेण पत्रिणा । उलूकं ताडयामास वज्रेणैव महा-
 बलम् ॥ २ ॥ उलूकस्तु ततः क्रुद्धस्तव पुत्रस्य संयुगी । दुरप्रेण
 धनुश्छित्त्वा ताडयामास कर्षिणा ॥ ३ ॥ तदपास्य धनुश्छिन्नं
 युयुत्सुर्वेगवन्तरम् । अन्यदादत्त सुमहच्चापं संरक्तलोचनः ॥ ४ ॥
 उलूकान्तु ततः षष्ठ्या विव्याध भरतर्षभ । सारथिं त्रिभिरानर्क्यत्
 तच्च भूयोऽथविध्यत ॥ ५ ॥ उलूकस्तान्तु विंशत्या विद्धा स्वर्ष-
 विभूषितैः । अथास्य समरे क्रुद्धो ध्वजं चिच्छेद काञ्चनम् ॥ ६ ॥
 स छिन्नयष्टिः सुमहान् शीर्थ्यमाणो महाध्वजः । पपात प्रमुखे
 राजन् युयुत्सोः काञ्चनध्वजः ॥ ७ ॥ ध्वजमुन्मथितं दृष्ट्वा युयुत्सुः
 क्रोधमूर्च्छितः । उलूकं पञ्चभिर्वाणैराजघान स्तनान्तरे ॥ ८ ॥
 उलूकस्तस्य समरे तैलधौतेन मारिष । शिरश्चिच्छेद भलेन यन्तु-
 र्भरतसत्तम ॥ ९ ॥ जघान चतुरोऽश्वांश्च तच्च विव्याध पञ्चभिः ।
 सोऽतिविद्धो बलवता प्रत्यपायाद्रथान्तरम् ॥ १० ॥ तं निज्जित्य
 राणे राजन् उलूकस्वरितो ययौ । पाञ्चालान् सृञ्जयांश्चैव विनिघ्न-

निश्चितैः शरैः ॥ ११ ॥ शतानीकं महाराज श्रुतकर्मा सुतस्तव ।
 व्यश्वस्तुरथञ्चक्रे निमेषार्द्धादसम्भ्रमः ॥ १२ ॥ हताश्वे तु रथे
 तिष्ठन् शतानीको महारथः । गदां चिच्छेप संक्रुद्धस्तव पुत्रस्य
 भारिष ॥ १३ ॥ सा कुला स्यन्दनं भस्म हयांश्चैव ससारथीन् ।
 पपात धरणीं तूष्णं दारयन्तीव भारत ॥ १४ ॥ तावुभौ विरथौ
 वीरौ कुक्षणां कीर्तिवर्धनौ । व्यपाक्रमेतां युद्धान्तु प्रेक्षमाणौ
 परस्परम् ॥ १५ ॥ पुत्रस्तु तव सम्भ्रान्तो विविंशो रथमाविशत् ।
 शतानीकोऽपि लरितः प्रतिविन्द्यरथं गतः ॥ १६ ॥ सुतसोमन्तु
 सकुनिर्विद्धा सुनिश्चितैः शरैः । नाकम्पयत संक्रुद्धो वार्याँष इव
 पर्वतम् ॥ १७ ॥ सुतसोमस्तु तं दृष्ट्वा पितुरत्यन्तवैरिणम् । शरै-
 रनेकसाहस्रैश्छादयामास भारत ॥ १८ ॥ तान् शरान् सकुनि-
 स्तूष्णं चिच्छेदान्यैः पतत्रिभिः । लघूस्तश्चित्रयोधौ च जितकाशी
 च संयुगे ॥ १९ ॥ निवार्य समरे चापि शरांस्तान्निश्चितैः शरैः ।
 आजघान सुसंक्रुद्धः सुतसोमं त्रिभिः शरैः ॥ २० ॥ तस्याश्वान्
 केतनं सूतं तिलगो व्यधमच्छरैः । श्यालस्तव महाराज तत
 उच्चक्रुशुर्जनाः ॥ २१ ॥ हताश्वो विरथश्चैव छिन्नकेतुश्च भारिष ।
 धन्वी धनुर्वरं गच्छ रथाङ्गूमावतिष्ठत ॥ २२ ॥ व्यसृजत् सायकां-
 श्चैव स्वर्षपुङ्गवान् शिलाशितान् । छादयामास समरे तव श्यालस्य
 तं रथम् ॥ २३ ॥ शलभानामिव व्रातान् शरव्रातान्महारथः ।
 रथोपगान् समीच्यैवं विव्यथे नैव सौवलः । प्रममाथ शरांस्तांस्तु
 शरव्रातैर्महायथाः ॥ २४ ॥ तत्रातुष्यन्त योधाश्च सिद्धाश्चापि दिवि
 स्थिताः । सुतसोमस्य तत् कर्म दृष्ट्वाश्चेयमद्भुतम् । रथस्थं
 सकुनिं यस्तु पदातिः समयोधयत् ॥ २५ ॥ तस्य तीक्ष्णैर्महा-
 वेगैर्भक्षैः सन्नतपर्वभिः । व्यहनत् कार्मुकं राजंस्तूणीरांश्चैव सर्वशः
 ॥ २६ ॥ स छिन्नधन्वा विरथः खड्गमुद्यम्य चानदत् । वैदू-
 र्यात्पलवर्षाभं हस्तिदन्तमयत्सरम् ॥ २७ ॥ आम्बमाणां तत-

स्तन्तु विमलास्तरवच्चैसम् । कालदण्डोपमं मेने सुतसोमस्य धीमतः
 ॥ २८ ॥ सोऽचरत् सहसा खड्गी मण्डलानि समन्ततः । चतु-
 र्दश महाराज शिञ्चावलसमन्वितः ॥ २९ ॥ भ्रान्तमुद्भ्रान्तमाधूत-
 माधूतं ध्रुतनिःसृतम् । सम्पातं समुदीर्ष्य दृश्यामास संयुगे
 ॥ ३० ॥ सौवलस्तु ततस्तस्य शरांश्चिद्दोष वीर्यवान् । तानापतत
 एवाशु चिच्छेद परमासिना ॥ ३१ ॥ ततः क्रुद्धो महाराज सौवलः
 पुनरेव च । प्राहिणोत् सुतसोमाय शरानाशौविषोपमान् ॥ ३२ ॥
 चिच्छेद तांस्तु खड्गेन शिञ्चया च बलेन च । दर्शयन्नाशवं
 युद्धे तार्क्ष्यतुल्यपराक्रमः ॥ ३३ ॥ तस्य सञ्चरतो राजन् मण्डला-
 वर्तने तदा । क्षुरप्रेण सुतीक्ष्णेन खड्गश्चिच्छेद सुप्रभम् ॥ ३४ ॥
 स क्षिन्नः सहसा भूमौ निपपात महानसिः । अर्द्धमन्यत् स्थितं
 हस्ते सुतसरोस्तस्य भारत ॥ ३५ ॥ क्षिन्नमाज्ञाय निस्त्रिंशमव-
 प्लुत्य पदानि षट् । प्राविध्यत ततः श्रेष्ठं सुतसोमो महारथः ॥ ३६ ॥
 स क्षित्वा सगुणञ्चापं रणे तस्य महात्मनः । पपात धरणीं तूष्णं
 स्वस्ववज्रविभूषितम् ॥ ३७ ॥ सुतसोमस्ततोऽगच्छत् श्रुतकीर्त्ति-
 महारथम् ॥ ३८ ॥ सौवलोऽपि धनुर्गच्छ घोरमन्यत् सुदुर्जयम् ।
 अभ्ययात् पाण्डवानीकं निघ्नन् शत्रुगणान् बहून् ॥ ३९ ॥ तत्र
 नादो महानासीत् पाण्डवानां विशाम्पते । सौवलं समरे दृष्ट्वा
 विचरन्तमभीतवन् ॥ ४० ॥ तान्यनीकानि दृप्तानि शस्त्रवन्ति
 महान्ति च । द्राव्यमाणान्यदृश्यन्त सौवलेन महात्मना ॥ ४१ ॥
 यथा दैत्यचमूं राजन् देवराजो ममर्ह ह । तथैव पाण्डवीं
 सेनां सौवलेयो व्यनाशयत् ॥ ४२ ॥

इति कर्षपर्वणि सुतसोमसौवलयुद्धे पञ्चविंशोऽध्यायः ॥ २५ ॥

सञ्जय उवाच । दृष्टद्युम्नं कृपो राजन् वारयामास संयुगी ।
 यथा दृप्तं वने सिंहं शरभो वारयद्युधि ॥ १ ॥ निरुद्धः पार्षत-
 स्तेन गौतमेन बलीयसा । पदात् पदं विचलितुं नाशकत्तत्र
 भारत ॥ २ ॥ गौतमस्य रथं दृष्ट्वा दृष्टद्युम्नरथं प्रति । वितेसुः
 सर्वभूतानि क्षयं प्राप्तञ्च मेनिरे ॥ ३ ॥ तत्रावोचन् विमनसो
 रथिनः सादिनस्तथा । द्रोणस्य निधनान्नूनं संक्रुद्धो हिपदां वरः
 ॥ ४ ॥ शारद्वतो महातेजा दिव्यास्त्रविदुद्धारधीः । अपि स्वस्ति
 भवेद्दय दृष्टद्युम्नस्य गौतमात् ॥ ५ ॥ अपीयं वाहिनीं कृत्स्ना
 मुच्येत महतो भयात् । अप्ययं ब्राह्मणः सर्वान्न नो हन्यात् समा-
 गतान् ॥ ६ ॥ यादृशं दृश्यते रूपमन्तकप्रतिमं भृशम् । गमिष्य-
 त्यद्य पदवीं भारद्वाजस्य गौतमः ॥ ७ ॥ आचार्यः क्षिप्रहस्तश्च
 विजयी च सदा युधि । अस्त्रवान् वीर्यसम्पन्नः क्रोधेन च सम-
 न्वितः । पार्षतश्च महायुद्धे विमुखोऽद्याभिलक्ष्यते ॥ ८ ॥ इत्येवं
 विविधा वाचस्तावकानां परैः सह । व्यभूयन्त महाराज तयो-
 स्तत्र समागमे ॥ ९ ॥ विनिश्चस्य ततः क्रोधात् कृपः शारद्वतो
 नृप । पार्षतञ्चादयामास निश्चेष्टं सर्वमर्मसु ॥ १० ॥ स हन्य-
 मानः समरे गौतमेन महात्मना । कञ्चव्यं न स्म जानाति मोहेन
 महता वृतः ॥ ११ ॥ तमब्रवीत्ततो यन्ता कच्चित् क्षेमं नु पार्षत ।
 ईदृशं व्यसनं युद्धे न ते दृष्टं मया क्वचित् ॥ १२ ॥ दैवयोगात्तु
 ते वाणा नापतन्मर्मभेदिनः । प्रेषिता दिजमुख्येन मर्माण्युद्दिश्य
 सर्वतः ॥ १३ ॥ व्यावर्त्तये रथं तूष्णं नदीवेगमिवास्त्रवात् । अवध्यं
 ब्राह्मणं मन्ये येन ते विक्रमो हतः ॥ १४ ॥ दृष्टद्युम्नस्ततो राजन्
 शनकैरब्रवीद्वचः । मुच्यते मे मनस्तात गात्रे स्वेदश्च जायते ॥ १५ ॥
 वेपथुश्च शरीरे मे लोमहर्षश्च जायते । वर्जयन् ब्राह्मणं युद्धे
 शनैर्याहि यतोऽर्जुनः ॥ १६ ॥ अर्जुनं भीमसेनं वा समरे प्राप्य
 सारथे । क्षेममद्य भवेद्देवमेषा वै नैष्ठिकी मतिः ॥ १७ ॥ ततः

प्रायान्नहाराज सारथिस्वरयन् हयान् । यतो भीमो महेष्वासो
युयुधे तव सैनिकैः ॥ १८ ॥ प्रदुतञ्च रथं दृष्ट्वा वृष्टद्युम्नस्य
मारिष । किरञ्कुरश्चतान्येव गौतमोऽनुययौ तदा ॥ १९ ॥ शङ्खञ्च
पूरयामास मुहुर्मुहुररिन्दमः । पार्षतं श्रावयामास महेन्द्रो
नमुचिं यथा ॥ २० ॥ शिखण्डिनन्तु समरे भीष्ममृत्युं दुरासदम् ।
हार्दिक्यो वारयामास स्यन्निव मुहुर्मुहुः ॥ २१ ॥ शिखण्डी तु
समासाद्य हृदिकानां महारथम् । पञ्चभिर्निश्चितैर्भलैर्जलुदेशे
समाहनत् ॥ २२ ॥ कृतवर्मा तु संक्रुद्धो भिक्षा षष्ट्या पतत्रिभिः ।
धनुरेकेन चिच्छेद हसन्नाजन्महारथः ॥ २३ ॥ अथान्यद्वनुरादाय
दुपदस्यात्मजो बली । तिष्ठ तिष्ठेति संक्रुद्धो हार्दिक्यं प्रत्यभाषत
॥ २४ ॥ ततोऽस्य नवतिं वाणान्ब्रुक्कपुङ्गवान् सुतेजनान् । प्रेषया-
मास राजेन्द्र तेऽस्याभ्रश्चन्त वमणः ॥ २५ ॥ वितथांस्तान् समा-
लक्ष्य पतितांश्च मचीतले । क्षुरप्रेण सुतीक्ष्णेन कार्मुकं चिच्छिदे
भृशम् ॥ २६ ॥ अथैनं क्षिन्नधन्वानं भग्नशृङ्गमिवर्षभम् । अशीत्या
मार्गणैः क्रुद्धो बाह्वोरुरसि चार्पयत् ॥ २७ ॥ कृतवर्मा तु संक्रुद्धो
मार्गणैः क्षतविक्षतः । ववाम रुधिरं गात्रैः कुम्भवक्त्रादिवोदकम्
॥ २८ ॥ रुधिरेण परिक्षिन्नः कृतवर्मा व्यराजत । वर्षेण क्लेदितो
राजन् यथा गैरिकपर्वतः ॥ २९ ॥ अथान्यद्वनुरादाय समार्गण-
गुणं प्रभुः । शिखण्डिनं वाणवरैः स्कन्धदेशे व्यताडयत् ॥ ३० ॥
स्कन्धदेशस्थितैर्वाणैः शिखण्डी तु व्यराजत । शाखाप्रशाखा-
विपुलः सुमहान् पादपो यथा ॥ ३१ ॥ तावन्योऽन्यं भृशं विद्धा
रुधिरेण समुक्षितौ । अन्योऽन्यशृङ्गाभिहतौ रेजतुर्लषभाविव
॥ ३२ ॥ अन्योऽन्यस्य बधे यत्र कुर्वाणौ तौ महारथौ । रथा
भ्याञ्चैरतुस्तत्र मण्डलानि सहस्रशः ॥ ३३ ॥ कृतवर्मा महाराजा
पार्षतं निश्चितैः शरैः । रणे विव्याध सप्तत्या खसंयुद्धैः शिला-
शितैः ॥ ३४ ॥ ततोऽस्य समरे वाणं भोजः प्रहरतां वरः

जीवितान्तकरं धीरं व्यसृजत्स्वरयान्वितः ॥ ३५ ॥ स तेनाभिहतो
 राजन् सूक्ष्मांशु समाविशत् । ध्वजवष्टिञ्च सहसा शिश्रिये
 कश्मलावृतः ॥ ३७ ॥ अपोवाह रणान्तूष्णं सारथी रथिनां
 वरम् । हार्दिक्यशरसन्तप्तं निश्वसन्तं पुनः पुनः ॥ ३७ ॥ परा-
 जिते ततः शूरे द्रुपदस्यात्मजे प्रभो । व्यद्रवत् पाण्डवी सेना
 बध्यमाना समन्ततः ॥ ३८ ॥

इति कर्णपर्वणि शिखण्डप्रयाने षड्विंशोऽध्यायः ॥ २६ ॥

सञ्जय उवाच । श्वेताश्वोऽपि महाराज व्यधमत्तावकं बलम् ।
 यथा वायुः समासाद्य तूलराशिं समन्ततः ॥ १ ॥ प्रतुण्डयुस्त्रि-
 गन्तास्तं शिवयः कौरवैः सह । शालूः संसप्तकाश्चैव नारायण-
 बलञ्च यत् ॥ २ ॥ सत्यसेनश्चन्द्रदेवो मित्रदेवः श्रुतञ्जयः । सौ-
 श्रुतिश्चित्तसेनश्च मित्रवर्मा च भारत ॥ ३ ॥ त्रिगर्तराजः समरे
 भ्रातृभिः परिवारितः । पुत्रैश्चैव महेष्वासैर्नानाशस्त्रविशारदैः
 ॥ ४ ॥ व्यसृजन्त शरव्रातान् किरन्तोऽर्जुनमाहवे । अश्ववर्णन्त
 सहसा वार्योधा इव सागरम् ॥ ५ ॥ ते लज्जुनं समासाद्य योधाः
 शतसहस्रशः । अगच्छन् विलयं सर्वं तार्क्ष्यं दृष्ट्वेव पन्नगाः ॥ ६ ॥
 ते बध्यमानाः समरे नाजङ्गः पाण्डवं तदा । दह्यमाना महाराज
 शलभा इव पावकम् ॥ ७ ॥ सत्यसेनस्त्रिभिर्वाणैर्विव्याध युधि
 पाण्डवम् । मित्रदेवस्त्रिषष्ट्या तु चन्द्रदेवस्तु सप्तभिः ॥ ८ ॥
 मित्रवर्मा त्रिसप्तत्या सौश्रुतिश्चापि सप्तभिः । शत्रुञ्जयस्तु विंशत्या
 सुशर्मा नवभिः शरैः ॥ ९ ॥ स विद्धो बह्मभिः सङ्गेय प्रतिविव्याध
 तान् नृपान् । सौश्रुतिं सप्तभिर्विद्धा सत्यसेनं त्रिभिः शरैः ॥ १० ॥
 शत्रुञ्जयञ्च विंशत्या चन्द्रदेवं तथाष्टभिः । मित्रदेवं शतेनैव श्रुत-
 सेनं त्रिभिः शरैः ॥ ११ ॥ नवभिर्मित्रवर्माणं सुशर्माणं तथाष्टभिः ।

शत्रुञ्जयञ्च राजानं हत्वा तत्र शिलाश्रितैः । सौश्रुतेः सशिरस्त्राणं
 शिरः कायादपाहरत् ॥ १२ ॥ त्वरितश्चन्द्रदेवञ्च शरैर्निन्ये यम
 क्षयम् । तथेतराङ्गहाराज यतमानाङ्गहारथान् । पञ्चभिः
 पञ्चभिर्वाणैरेकैकं प्रत्यवारयत् ॥ १३ ॥ सत्यसेनस्तु संक्रुद्धस्तोमरं
 व्यसृजन्महतम् । समुद्दिश्य रणे कृष्णं सिंहनादं ननाद च ॥ १४ ॥
 स निर्भिद्य भुजं सव्यं माधवस्य महात्मनः । अयस्मयो हेमदण्डो
 जगाम धरणीं तदा ॥ १५ ॥ माधवस्य तु विद्धस्य तोमरेण
 महारणे । प्रतोदः प्रापतद्वस्तादृश्यश्च विशाम्पते ॥ १६ ॥ वासु-
 देवं विभिन्नाङ्गं दृष्ट्वा पार्थो धनञ्जयः । क्रोधमाहारयत्तीव्रं
 कृष्णञ्चेदमुवाच ह ॥ १७ ॥ प्रापयाश्वाङ्गहाबाहो सत्यसेनं प्रति
 प्रभो । यावदेनं शरैस्तीक्ष्णैर्नयामि यमसादनम् ॥ १८ ॥ स
 प्रतोदं प्रगृह्णाशु तथा रङ्गीङ्गहायशाः । वाहयामास तानश्वान्
 सत्यसेनरथं प्रति ॥ १९ ॥ विश्वक्सेनस्तु निर्भिन्नं दृष्ट्वा पार्थो
 धनञ्जयः । सत्यसेनं शरैस्तीक्ष्णैर्वारयित्वा महारथः ॥ २० ॥
 ततः सुनिश्चितैर्मल्लै राक्षस्तस्य महच्छिरः । कुण्डलोपचितं काया-
 च्चकत्तं पृतनामुखे ॥ २१ ॥ तन्निवृत्त्य श्रितैर्वाणैश्चित्तवर्माणमाक्षि-
 पत् । वत्सदन्तेन तीक्ष्णेन सारथिञ्चास्य मारिष ॥ २२ ॥ ततः
 शरशतैर्भूयः संशप्तकगणान् बली । पातयामास संक्रुद्धः शतशोऽथ
 सहस्रशः ॥ २३ ॥ ततो राजतपुङ्गेन राजन् शीघ्रं महात्मनः ।
 मित्रसेनस्य चिच्छेद क्षुरप्रेण महारथः । सुशर्मणञ्च संक्रुद्धो
 जत्रुदेशे समाहनत् ॥ २४ ॥ ततः संशप्तकाः सर्वे परिवार्य धन-
 क्षयम् । शस्त्रौघैर्ममृदुः क्रुद्धा नादयन्तो दिशो दश ॥ २५ ॥
 अभ्यर्हितस्तु तैर्जिष्णुः शक्रतुल्यपराक्रमः । ऐन्द्रमस्त्रममेयात्मा
 प्रादुष्यक्रे महारथः । ततः शरसहस्राणि प्रादुरासन् विशाम्पते
 ॥ २६ ॥ ध्वजानां ह्रियमानानां कार्मुकाणाञ्च मारिष । रथानां
 सपताकानां तूणीराणां युगैः सह ॥ २७ ॥ अक्षाणामथ चक्राणां

योक्ताणां रश्मिभिः सह । कूवराणां वरूथानां पृषत्कानाञ्च
 संयुगे ॥ २८ ॥ अश्वानां पतताञ्चापि प्रासानामृष्टिभिः सह ।
 गदानां परिषाणाञ्च शक्तितोमरपट्टिभिः ॥ २९ ॥ शतघ्नीनां
 सचक्राणां भुजानाञ्चोद्भिः सह । कण्ठसूत्राङ्गदानाञ्च केयूरा-
 णाञ्च मारिष ॥ ३० ॥ हाराणामथ निष्काणां तनुवाणाञ्च भारत ।
 कृत्राणां व्यजनानाञ्च शिरसां मुकुटैः सह । अश्रूयत महाशब्द-
 स्तत्र तत्र विश्राम्यते ॥ ३१ ॥ सकुण्डलानि स्वर्चीणि पूर्वचन्द्र-
 निभानि च । शिरांस्युर्व्यामदृश्यन्त ताराजालमिवाम्बरे ॥ ३२ ॥
 सुस्रग्वीणि सुवासांसि चन्दनेनोक्षितानि च । शरीराणि व्यदृश्यन्त
 निहतानां महीतले ॥ ३३ ॥ गन्धर्वनगराकारं धीरमायोधनं
 तदा । निहतैराजपुत्रैश्च क्षत्रियैश्च महाबलैः ॥ ३४ ॥ हस्तिभिः
 पतितैश्चैव तुरगैश्चामवन्मही । अगम्यरूपा समरे विशीर्षैरिव
 पर्वतैः ॥ ३५ ॥ नासीच्चक्रपथस्तत्र पाण्डवस्य महात्मनः । निघ्नतः
 शतवान् भल्लैर्हस्यश्वञ्चास्यतो महत् ॥ ३६ ॥ आतङ्गादिव सीदन्ति
 रथचक्राणि मारिष । चरतस्तस्य संग्रामे तस्मिन्नोक्षितकर्द्दमे ॥ ३७ ॥
 सीदमानानि चक्राणि समूहस्तुरगा भृशम् । अमेण महता युक्ता
 मनोमास्तरहसः ॥ ३८ ॥ बध्यमानन्तु तत् सैन्यं पाण्डुपुत्रेण
 धन्विना । प्रायशो विमुखं सर्वं नावतिष्ठति भारत ॥ ३९ ॥ तान्
 जित्वा समरे जिष्णुः संशप्तकगणान् बह्वन् । विरराज तदा
 पार्थो विधूमोऽग्निरिवोज्ज्वलन् ॥ ४० ॥

इति कर्षपर्वणि अर्जुनविजये सप्तविंशोऽध्यायः ॥ २७ ॥

सञ्जय उवाच । युधिष्ठिरं महाराज विस्मयन्तं शरान् बह्वन् ।
 स्वयं दुर्योधनो राजा प्रत्यगृह्णादभीतवत् ॥ १ ॥ तमापतन्तं
 सहसा तव पुत्रं महारथम् । धर्मराजो द्रुतं विद्धा तिष्ठ तिष्ठेति

चाब्रवीत् ॥ २ ॥ स तु तं प्रतिविधाय नवभिर्निमित्तैः शरैः ।
सारथिश्चास्य भस्त्रेण भृशं क्रुद्धोऽभ्यताडयत् ॥ ३ ॥ ततो युधि-
ष्ठिरो राजा स्वर्णपुङ्गवान् शिलीमुखान् । दुर्योधनाय चिक्षेप
तथोदय शिलाशितान् ॥ ४ ॥ चतुर्भिश्चतुरो वाह्नांस्तस्य हत्वा
महारथः । पञ्चमेन शिरः कायात् सारथ्येस्तु समाक्षिपत् ॥ ५ ॥
षष्ठेन तु ध्वजं राज्ञः सप्तमेन तु कर्मुकम् । अष्टमेन तथा खड्गं
पातयामास भूतले ॥ ६ ॥ पञ्चभिर्नृपतिश्चापि धर्मराजोऽर्द्धय-
ङ्गुशम् । हताश्वान्तु रथात्तस्मादवप्लुत्य सुतस्तव । उत्तमं व्यसनं
प्राप्तो भूमावेवावतिष्ठते ॥ ७ ॥ तन्तु कृच्छ्रगतं दृष्ट्वा कर्षद्रौणि-
कृपादयः । अभ्यवर्तन्त सहसा परीप्सन्तो नराधिपम् ॥ ८ ॥
अथ पाण्डुसुताः सर्वे परिवार्य युधिष्ठिरम् । अन्वयुः समरे
राजंस्ततो युद्धमवर्तत ॥ ९ ॥ ततस्तूर्यसहस्राणि प्रावादन्त महा-
मृधे । ततः किलकिलाशब्दाः प्रादुरासन्महीपते ॥ १० ॥ यत्रा-
भ्यगच्छन् समरे पाञ्चालाः कौरवैः सह । नरा नरैः समाजग्मु-
र्वारणा वरवारणैः ॥ ११ ॥ रथाश्च रथिभिः सार्धं हयाश्च हय-
सादिभिः । इन्द्रान्यासन्महाराज प्रेक्षणीयानि संयुगे । विविधा-
न्यथ्यचिन्त्यानि शस्त्रवन्त्युत्तमानि च ॥ १२ ॥ ते शूराः समरे सर्वे
चित्रं लघु च सुष्ठु च । अयुध्यन्त महावेगाः परस्परवधैषिणः
॥ १३ ॥ अन्योऽन्यं समरे जघ्नुर्योधव्रतमनुष्ठिताः । न हि ते
समरञ्चक्रः पृष्ठतो वै कथञ्चन ॥ १४ ॥ मुहूर्तमेव तद्युद्धमासी-
न्मधुरदर्शनम् । तत उन्मत्तवद्राजनिर्मर्यादमवर्तत ॥ १५ ॥ रथौ
नागं समासाद्य दारयन्निमित्तैः शरैः । प्रेषयामास कालाय शरैः
सन्नतपवभिः ॥ १६ ॥ नागा हयान् समासाद्य विक्षिपन्तो बह्व-
व्रणे । दारयामासुरत्युग्रं तत्र तत्र तदा तदा ॥ १७ ॥ हया-
रोहाश्च बहवः परिवार्य हयोत्तमान् । तलशब्दवरांश्चक्रुः सम्प-
तन्तस्ततस्ततः ॥ १८ ॥ धावमानांस्ततस्तांस्तु द्रवमाणान् महा-

गजान् । पार्श्वतः पृष्ठतश्चैव निजघ्नुर्हयसाधिनः ॥ १९ ॥ विद्राव्य
 च बह्वनश्वान्नागा राजन्मदोल्कटाः । विषाणैश्चापरे जघ्नुर्ममृदु-
 श्चापरे मृशम् ॥ २० ॥ साश्वारोहान्श्च तुरगान् विषाणैर्विव्यधू-
 रुषा । अपरे चिच्छिपूर्वेगांत् प्रगृह्णातिबलास्तदा ॥ २१ ॥ पदातै-
 राहता नागा विवरेषु समन्ततः । चक्रुरात्तस्वरं घोरं दुद्रुवुश्च
 दिग्घो दश ॥ २२ ॥ पदातीनान्तु सहसा प्रद्रुतानां महाहवे ।
 उत्सृज्याभरणं तूर्णमवप्लुत्य रणाजिरे ॥ २३ ॥ निमित्तं मन्य-
 मानास्तु परिणाम्य महागजाः । जगद्भविभिदुश्चैव चित्वाण्या-
 भरणानि च ॥ २४ ॥ तांस्तु तत्र प्रसक्तान् वै परिवार्य पदातयः ।
 हस्त्यारोहान्निजघ्नस्ते महाविगा बलोल्कटाः ॥ २५ ॥ अपरे
 हस्तिभिर्हस्तैः खे विच्छिप्ता महाहवे । निपतन्तो विषाणाग्रैर्भृशं
 विद्धाः सुशिक्षितैः ॥ २६ ॥ अपरे सहसा गृह्य विषाणैरव-
 सृदिताः । सेनान्तरं समासाद्य केचित्तत्र महागजैः । क्षुस्मगात्रा
 महाराज विक्षिप्य च पुनः पुनः ॥ २७ ॥ अपरे व्यजनानीव
 विभ्राम्य निहता मृधे । पुरःसराश्च नागानामपरेषां विश्राम्यते ।
 शरीराण्यतिविद्वानि तत्र तत्र रणाजिरे ॥ २८ ॥ प्रतिमानेषु
 कुम्भेषु दन्तवेष्टेषु चापरे । निगृहीता मृशं नागाः प्रासतोमर-
 शक्तिभिः ॥ २९ ॥ निगृह्य च गजाः केचित् पार्श्वस्थैर्भृशदातृणैः ।
 रथाश्वसादिभिस्तत्र संभिन्ना न्यपतन् भुवि ॥ ३० ॥ सहसा
 साधिनस्तत्र तोमरेण महामृधे । भूमावमृद्नन् वेगेन सवर्माणं
 पदातिनम् ॥ ३१ ॥ तथा सावरणान् काञ्चित्तत्र तत्र विश्राम्यते ।
 रथान्नागाः समासाद्य परिगृह्य च मारिष । व्यच्छिपन् सहसा
 तत्र घोररूपे भयानके ॥ ३२ ॥ नाराचैर्निहतश्चापि निपपात
 महागजः । पर्वतस्येव शिखरं वज्रभग्नं महीतले ॥ ३३ ॥ योधा
 योधान् समासाद्य मुष्टिभिर्व्यहनन् युधि । केशेष्वन्योऽन्यमाक्षिप्य
 चिच्छिपूर्विभिदुश्च ह ॥ ३४ ॥ उद्यम्य च भुजानन्ये निक्षिप्य च

महीतले । तदा चोरः समाक्रम्य स्फुरन्तोऽपाहरञ्छिरः ॥ ३५ ॥
मृतमन्यो महाराज पद्भ्यां ताडितवांस्तदा । पततश्चापरो राजन्
विजहारामिना शिरः ॥ ३६ ॥ जीवतश्च तथैवान्यः शस्त्रं काये
न्यमज्जयत् । सुष्ठियुद्धं महच्चासीत् योधानां तत्र भारत । तथा
कौशग्रहश्चोग्रो बाह्ययुद्धञ्च भैरवम् ॥ ३७ ॥ समासक्तस्य चान्येन
अविज्ञातस्तथापरः । जहार समरे प्राणान् नानाशस्त्रैरनेकधा
॥ ३८ ॥ संसक्तैषु च योधेषु वर्तमाने च सङ्कुले । कवन्धानुत्थि-
तानि स्युः शतशोऽथ सहस्रशः ॥ ३९ ॥ शोणितैः सिच्यमानानि
शस्त्राणि कवचानि च । महारागानुरक्तानि वस्त्राणीव चकाशिरै
॥ ४० ॥ एवमेतन्महायुद्धं दारुणं शस्त्रसंकुलम् । उन्मत्तगङ्ग-
प्रतिमं शब्देनापूरयज्जगत् ॥ ४१ ॥ नैव स्वे न परे राजन् विज्ञा-
यन्ते शरातुराः । योद्धव्यमिति युध्यन्ते राजानो जयमर्द्धिनः ॥ ४२ ॥
स्नान् स्वे जघ्नुर्महाराज परांश्चैव समागतान् । उभयोः सेनयो-
र्वीरैर्व्याकुलं समपद्यत् ॥ ४३ ॥ रथैर्मजैर्महाराज वारणैश्च
निपातितैः । हयैश्च पतितैस्तत्र नरैश्च विनिपातितैः ॥ ४४ ॥
अगम्यरूपा पृथिवी मांसशोणितकर्दमा । क्षणेनासीन्महीपाल
क्षतजोघप्रवर्त्तिनो ॥ ४५ ॥ पाञ्चालानहनत् कर्षस्त्रिगर्त्ताश्च घन-
क्षयः । भीमसेनः कुरुव्राजन् हस्यनीकञ्च सर्वशः ॥ ४६ ॥ एव-
मेष क्षयो वृत्तः कुरुपाण्डवसेनयोः । अपराह्णे गते सूर्य्यं काङ्क्षतां
विपुलं ययः ॥ ४७ ॥

इति कर्षपर्वणि सङ्कुलयुद्धे अष्टाविंशोऽध्यायः ॥ २८ ॥

दृतराष्ट्र उवाच । अतितीव्राणि दुःखानि दुःसहानि बहूनि
च । त्वत्तोऽहं सञ्जयाश्रीषं पुत्राणाञ्चैव सङ्गमम् ॥ १ ॥ यथा
लं मे कथयसे यथा युद्धञ्च वर्त्तते । न सन्ति सूत कौरव्या इति

मे निश्चिता मतिः ॥ २ ॥ दुर्योधनश्च विरथः कृतस्तत्र महारणो ।
धर्मपुत्रः कथञ्चक्रे तस्य वा नृपतिः कथम् ॥ ३ ॥ अपराह्णे कथं
युद्धमभवत्क्षोमहृषणम् । तन्माचक्षु तत्त्वेन कुशलो ह्यसि सञ्जय ॥ ४ ॥

सञ्जय उवाच । संसक्तोषु च सैन्येषु युध्यमानेषु भागशः ।
रथमन्यं समास्थाय पुत्रस्तव विशास्यते । क्रोधेन महता युक्तः
सविप्रो भुजगो यथा ॥ ५ ॥ दुर्योधनस्तु दृष्ट्वा वै धर्मराजं
युधिष्ठिरम् । प्रोवाच सूतं लरितो याहि याहीति भारत ॥ ६ ॥
तत्र मां प्रापय क्षिप्रं सारथे यत्र पाण्डवः । ध्रियमाणातपत्रेण
राजा राजति दंशितः ॥ ७ ॥ स सूतश्चोदितो राज्ञा राक्षः
स्यन्दनमुत्तमम् । युधिष्ठिरस्याभिमुखं प्रेषयामास संयुगे ॥ ८ ॥
ततो युधिष्ठिरः क्रुद्धः प्रभिन्न इव कुक्षरः । सारथिञ्चोदयामास
याहि यत्र सुयोधनः ॥ ९ ॥ तौ समाजग्मतुर्वीरौ भ्रातरौ रथ-
सत्तमौ । समेत्य च महावीर्यौ संरक्षौ युद्धदुमदौ । ततश्चतु-
र्महेश्वासौ शरैरन्योन्यमाहवे ॥ १० ॥ ततो दुर्योधनो राजा
धर्मशीलस्य मारिष । शिलाश्रितेन भस्त्रेण धनुश्चिच्छेद संयुगे
॥ ११ ॥ तन्नामृष्यत संक्रुद्धो ह्यवमानं युधिष्ठिरः ॥ १२ ॥ अप-
विध्य धनुश्छिन्नं क्रोधसंरक्तलोचनः । अन्यत् कार्मुकमादाय
धर्मपुत्रश्चमूमुखे । दुर्योधनस्य चिच्छेद ध्वजं कार्मुकमेव च ॥ १३ ॥
अथान्यद्भनुरादाय प्रत्यविध्यत पाण्डवम् ॥ १४ ॥ तावन्योन्यं
सुसंरक्षौ शस्त्रवर्षाण्यमुञ्चताम् । सिंहाविव सुसंरक्षौ परस्पर-
जिगीषया ॥ १५ ॥ जघ्नतुस्तौ रणोन्योन्यं नईमानौ वृषाविव ।
अन्तरं मार्गमानौ च चैरतुस्तौ महारथौ ॥ १६ ॥ ततः प्रसर्प-
यतोत्सृष्टैः शरैस्तौ तु कृतव्रणौ । विरेजतुर्महाराज किंशुकाविव
पुष्पितौ ॥ १७ ॥ ततो राजन् प्रतिभयान् सिंहनादान्मुहुर्मुहुः ।
तलयोश्च तथा शब्दान् धनुषोश्च महाहवे । शङ्खशब्दवराश्वैव
चक्रतुस्तौ नरेश्वरौ ॥ १८ ॥ अन्योन्यं तौ महाराज पीडया-

चक्रतुर्मृगम् ॥ १९ ॥ ततो युधिष्ठिरो राजा पुत्रं तव शरैस्त्रिभिः ।
 आजघानोरसि क्रुद्धो वज्रवेगैर्दुरासदैः ॥ २० ॥ प्रतिविव्याध तं
 तूष्णं तव पुत्रो महीपतिः । पञ्चभिर्निश्चितैर्वाणैः स्वस्य पुङ्खैः शिला-
 श्रितैः ॥ २१ ॥ ततो दुर्योधनो राजा शक्तिं चिक्षेप भारत ।
 सर्वपारश्वीं तीक्ष्णां महोल्काप्रतिमां तदा ॥ २२ ॥ तामापतन्तीं
 सहसा धर्मराजः श्रितैः शरैः । त्रिभिश्चिक्षेद सहसा तच्च
 विव्याध पञ्चभिः ॥ २३ ॥ निपपात ततः साय स्वस्य दण्डा महा-
 स्वना । निपतन्ती महोल्केव व्यराजत् शिखिसन्निभा ॥ २४ ॥
 शक्तिं विनिहतां दृष्ट्वा पुत्रस्तव विशास्यते । नवभिर्निश्चितैस्तीक्ष्णै-
 र्निजघान युधिष्ठिरम् ॥ २५ ॥ सोऽतिविद्धो बलवता शत्रूणां शत्रु-
 तापनः । दुर्योधनं समुद्दिश्य वाणं जग्राह सत्वरः ॥ २६ ॥
 समाधत्त च तं वाणं धनुर्मध्ये महाबलः । चिक्षेप च महाराज
 ततः क्रुद्धः पराक्रमी ॥ २७ ॥ स तु वाणः समासाद्य तव पुत्रं
 महारथम् । व्यामोहयत राजानं धरणीञ्च जगाम ह ॥ २८ ॥
 ततो दुर्योधनः क्रुद्धो गदामुद्यम्य वेगितः । विधित्सुः कलह-
 स्यान्तं धर्मराजमुपाद्रवत् ॥ २९ ॥ तमुद्यतगदं दृष्ट्वा दण्डहस्त-
 भिवान्तकम् । धर्मराजो महाशक्तिं प्राहिणोत्तव स्तनवे । दीप्य-
 मानां महावेगां महोल्कां ज्वलितामिव ॥ ३० ॥ रथस्थः स तथा
 विद्धो मर्म भित्त्वा स्तनान्तरे । भृशं संविग्नहृदयः पपात च
 मुमोह च ॥ ३१ ॥ भीमस्तमाह च ततः प्रतिशामनुचिन्तयन् ।
 नायं बध्यस्तव नृप द्रव्युक्तः संन्यवर्त्तत ॥ ३२ ॥ ततस्त्वरितमागम्य
 कृतवर्मा तवात्मजम् । प्रत्यपद्यत राजानं निमग्नं व्यसनार्थवे ॥ ३३ ॥
 गदामादाय भीमोऽपि हेमपटपरिष्कृताम् । अभिदुष्टाव वेगेन
 कृतवर्माणमाहवे ॥ ३४ ॥ एवं तदभवद्युद्धं लदीयानां परैः सह ।
 अपराङ्मे महाराज काङ्क्षतां विजयं युधि ॥ ३५ ॥

इति कर्मपर्वणि सङ्ख्यलुपुद्धे जननिर्गोऽध्यायः ॥ २९ ॥

सञ्जय उवाच । ततः कर्णं पुरस्कृत्य तदीया युद्धदुमहाः ।
 पुनरावृत्य संग्रामं चक्रुर्द्वासुरोपमम् ॥ १ ॥ हिरदनररथाश्व-
 शङ्खशब्दैः परिक्षिप्ता विविधैश्च शस्त्रपातैः । हिरदरथपदाति-
 सादिसङ्घाः परिकुपिताभिमुखाः प्रजन्निरे ते ॥ २ ॥ शितपर-
 श्वधसासिपट्टिगैरिषुभिरनेकविधैश्च सादिताः । हिरदरथहया
 महाहवे वरपुष्पैः पुरुषाश्च वाहनैः ॥ ३ ॥ कमलदिनकरेन्दु-
 सन्निभैः सितदशनैः सुमुखास्त्रिनासिकैः । रुचिरमुकुटकुण्डलै-
 र्मह्यैः पुरुषशिरोभिरास्तृता वभौ ॥ ४ ॥ परिधमुपलशक्तिमरै-
 र्नखरमुपशिङ्गदायतैर्हताः । हिरदनरहयाः सहस्रगो रुचिर-
 नदीप्रवाहस्तदाभवन् ॥ ५ ॥ प्रहतरथनराश्वकुञ्जरं प्रतिभय-
 दर्शनमुलूषणप्रणम् । तद्विहृतमतमावभौ बलं पितृपतिराष्ट्रमिव
 प्रजाक्षये ॥ ६ ॥ अथ तव नरदेव सैनिकास्तव च सुताः सुरसन्तु-
 सन्निभाः । अमितबलपुरःसरा रणे कुरुवृषभाः शिनिपुत्रमभ्ययुः
 ॥ ७ ॥ तदतिरुचिरभीममावभौ पुरुषवराश्वरथहिपाकुलम् ।
 खवणजलसमुद्गतस्वनं बलमसुरामरसैन्यसन्निभम् ॥ ८ ॥ सुर-
 पतिप्रमविक्रमस्ततस्त्रिदशवरावरजोपमं युधि । दिनकरकिरण-
 प्रभैः पृष्ठतूकै रवितनयोऽभ्यहनच्छिनिप्रवीरम् ॥ ९ ॥ तमपि
 सरथवाजिसारथिं शिनिवृषभो विविधैः शरैश्चरन् । भुजगविष-
 समप्रभै रणे पुरुषवरं समवास्तृणोत्तदा ॥ १० ॥ शिनिवृषभशर-
 प्रपीडितं तव सुहृदो वसुष्णिगमभ्ययुः । खरितमतिरथा रथर्षभं
 हिरदरथाश्वपदातिभिः सह ॥ ११ ॥ तदुदधिनिभमाद्रवदलं
 खरिततरैः समभिद्रुतं परैः । द्रुपदसुतमुखैस्तदाभवत् पुरुषरथाश्व-
 मज्जद्यो महान् ॥ १२ ॥ अथ पुरुषप्रवरौ कृताङ्गिकौ भवमभि-
 पूज्य यथाविधि प्रभुम् । अरिवधकृतनिश्चयौ द्रुतं तव बलमर्जुन-
 केशवौ स्तौ ॥ १३ ॥ जलदनिनदनिस्वनं रथं प्रवनविधूतपताक-
 केतनम् । सितहयमुपयान्तमन्तिकं हृतमनसो दृढशुस्तदारयः

॥ १४ ॥ अथ विस्फार्य गाण्डीवं रथे नृत्यन्निवार्जुनः । शर-
संवाधमकरोत् खं दिग्गः प्रदिग्गस्तथा ॥ १५ ॥ रथान् विमान-
प्रतिमान् सज्जयन् सायुधध्वजान् । ससारथींस्तदा वाणैरभा-
शीवानिलोऽवधीत् ॥ १६ ॥ गजान् गजनियन्तृंश्च वैजयन्त्यायुध-
ध्वजान् । सादिनोऽश्वांश्च पत्नींश्च शरैर्निन्ये यमक्षयम् ॥ १७ ॥
तमन्तकमिव क्रुद्धमनिवार्यं महारथम् । दुर्योधनोऽभ्ययादिको
निघ्नन् वाणैरजिह्वगैः ॥ १८ ॥ तस्यार्जुनो धनुः सूतमश्वान्
केतुञ्च शायकैः । हत्वा सप्तभिरेकेन कृत्रं चिक्षेद पत्रिणा ॥ १९ ॥
अन्तरञ्च समासाद्य व्यसृजत् प्राणघातिनम् । दुर्योधनायेषुवरं तं
द्रौणिः सप्तधाच्छिनत् ॥ २० ॥ ततो द्रौणेधनुश्चिक्षा हत्वा चाश्व-
वराच्छरैः । कृपस्यापि तदत्युग्रं धनुश्चिक्षेद पाण्डवः ॥ २१ ॥
हार्दिक्यस्य धनुश्चिक्षा ध्वजश्चाश्वांस्तथावधीत् । दुःशासनस्ये-
ष्वसनं कृत्वा राधेयमभ्ययात् ॥ २२ ॥ अथ सात्यकिमुत्सृज्य
त्वरन् कर्णोऽर्जुनं त्रिभिः । विद्धा विव्याध विंशत्या कृष्णां पाथं
पुनः पुनः ॥ २३ ॥ न ग्लानिरासीत् कर्णस्य क्षिपतः सायकान्
बहून् । रणे विनिघ्नतः शत्रून् क्रुद्धस्येव शतक्रतोः ॥ २४ ॥ अथ
सात्यकिरागत्य कर्णं विद्धा शितैः शरैः । नवत्या नवभिश्चोग्रैः
शतेन पुनरार्पयत् ॥ २५ ॥ ततः प्रवीराः पार्थानां सर्वे कर्णमपी-
डयन् । युधामन्युः शिखण्डी च द्रौपदेयाः प्रभद्रकाः ॥ २६ ॥
उत्तमौजा युयुत्सुश्च यमौ पार्थत एव च । चेदिकारूपमवस्थानां
कौकेयानाञ्च यद्वलम् ॥ २७ ॥ चेकितानश्च बलवान् धर्मराजश्च
सुव्रतः । एते रथाश्वद्विरदैः पत्तिभिश्चोग्रविक्रमैः ॥ २८ ॥ परि-
वार्य रणे कर्णं नानाशस्त्रैरवाकिरन् । भाषन्तो वाग्भिरुग्राभिः
सर्वे कर्णबधे धृताः ॥ २९ ॥ तां शस्त्रवृष्टिं बद्ध्वा कर्णश्चिक्षा
शितैः शरैः । अपोवाह्यास्त्रवीर्येण दुर्मं भङ्क्तेव मारुतः ॥ ३० ॥
रथिनः समहामात्रान् गजानश्वान् ससादिनः । पत्तिव्रातांश्च

संक्रुद्धो निघ्नन् कर्मा व्यदृश्यत ॥ ३१ ॥ तदध्यमानं पाण्डूनां बलं
 कर्मास्त्रतेजसा । विशस्त्रक्षतदेहन्तु प्राय आसीत् पराङ्मुखम्
 ॥ ३२ ॥ अथ कर्मास्त्रमस्त्रेण प्रतिहत्तार्जुनः सयन् । दिशः
 खञ्जैव भूमिञ्च प्रावृणोत् शरवृष्टिभिः ॥ ३३ ॥ सुषलानीव सम्पेतुः
 परिषा इव चेष्टवः । शतघ्न इव चाप्यन्ये वज्राण्युग्राणि चापरे
 ॥ ३४ ॥ तैर्वध्यमानं तत् सैन्यं सपत्तप्रश्वरयहिपम् । निमी-
 लिताक्षमत्यर्थं वभ्राम च ननाद च ॥ ३५ ॥ निष्कैवल्यं तदा
 युद्धं प्रापुरश्वनरदिपाः । हन्यमानाः शरैरार्त्तास्तदा भीताः
 प्रदुद्रुवुः ॥ ३६ ॥ तदीयानां तदा युद्धे संसक्तानां जयैषिणाम् ।
 गिरिमस्तं समासाद्य प्रत्यपद्यत भानुमान् ॥ ३७ ॥ तमसा च
 महाराज रजसा च विशेषतः । न किञ्चित् प्रत्यपश्याम शुभं वा
 यदि वाशुभम् ॥ ३८ ॥ ते तस्यन्तो महेष्वासा रात्रियुद्धस्य भारत ।
 अपथानं ततश्चक्रुः सहिताः सर्वयोधिभिः ॥ ३९ ॥ कौरवेष्वप-
 यातेषु तदा राजन् दिनक्षये । जयं सुमनसः प्राप्य पार्थाः स्वशिविरं
 ययुः ॥ ४० ॥ वादितशब्दैर्विविधैः सिंहनादैः सर्गजितैः । परानुप-
 हसन्तश्च स्तुवन्तश्चाच्युतार्जुनौ ॥ ४१ ॥ कृतेऽवहारे तैर्वीरैः सैनिकाः
 सर्व एव ते । आशीर्वाचः पाण्डवेषु प्रायुज्यन्त नरेश्वराः ॥ ४२ ॥
 ततः कृतेऽवहारे च प्रहृष्टास्तत्र पाण्डवाः । निशायां शिविरं
 गत्वा न्यवसन्त नरेश्वराः ॥ ४३ ॥ ततोरक्षः पिशाचाश्च स्वापदाश्चैव
 सङ्घशः । जम्भुरायोधनं घोरं रुद्रस्याक्रीडसन्निभम् ॥ ४४ ॥

इति कर्मापर्वणि प्रथमदिवसयुद्धे त्रिंशोऽध्यायः ॥ ३० ॥

धृतराष्ट्र उवाच । स्वेन हन्तेन वः सर्वानवधीद्व्रतमर्जुनः ।
 न ह्यस्य समरे मुञ्चेदन्तकोऽप्याततायिनः ॥ १ ॥ पार्थशैकोऽह-
 रद्भामेकश्चान्निमतर्पयत् । एकश्चेमां महीं जित्वा चक्रे बलिभृतो

नृपान् ॥ २ ॥ एको निवातकवचानहनद्विव्यकार्मुकः । एकः
किरातरूपेण स्थितं शर्वमयोधयत् ॥ ३ ॥ एको ह्यरक्षद्भरतानेको
भवमतोषयत् । तेनैकेन जिता सर्वे महीपा ह्युग्रतेजसा ॥ ४ ॥
न ते निन्द्याः प्रशस्यास्ते यत्ते चक्रुर्ब्रवीहि तत् । ततो दुर्योधनः
सूत पश्चात् किमकरोत्तदा ॥ ५ ॥

सञ्जय उवाच । हतप्रहृतविध्वस्तविवर्मायुधवाहनाः । दीन-
स्वरा द्रव्यमाना मानिनः शत्रुनिर्जिताः ॥ ६ ॥ शिविरस्थाः पुन-
र्मन्त्रं मन्त्रयन्ति स्म कौरवाः । भग्नदंष्ट्रा हतविषाः पादाक्रान्ता
इवोरगाः ॥ ७ ॥ तानब्रवीत् ततः कर्षः क्रुद्धः सर्प इव श्वसन् ।
करं करेण निष्पीड्य प्रेक्षमाणस्तवात्मजम् ॥ ८ ॥ यत्तो दृढश्च
दृढश्च धृतिमानर्जुनः सदा । संबोधयति चाप्येनं यथाकालमधो-
क्षजः ॥ ९ ॥ सहसास्त्रविसर्गेण वयं तेनाद्य वञ्चिताः । श्वस्वहं
तस्य सङ्कल्पं सर्वं हन्ता महीपते ॥ १० ॥ एवमुक्तस्तथेत्युक्त्वा
सोऽनुजज्ञे नृपोत्तमान् । तेऽनुज्ञाता नृपाः सर्वे स्वानि वैश्वानि
भेजिरे ॥ ११ ॥ सुखोषितास्ते रजनीं हृष्टा युद्धाय निययुः ॥ १२ ॥
तेऽपश्यन् विहितं व्यूहं धर्मराजेन दुर्जयम् । प्रयत्नात् कुरुमुख्येन
वृहस्पत्युग्रनोमतम् ॥ १३ ॥ अथ प्रतीपकर्त्तारं प्रवीरं परवीरहा ।
सस्मार वृषभस्कन्धं कर्षं दुर्योधनस्तदा ॥ १४ ॥ पुरन्दरसमं
युद्धे मरुदणसमं बले । कार्तवीर्यसमं वीर्यं कर्षं राज्ञोऽगमन्मनः
॥ १५ ॥ सर्वेषाञ्चैव सैन्यानां कर्षमेवागमन्मनः । सूतपुत्रं
महेष्वासं बन्धुमात्ययिकेष्विव ॥ १६ ॥

धृतराष्ट्र उवाच । यदोऽगमन्मनो मन्दाः कर्षं वैकर्त्तनं प्रति ।
अप्यपश्यत राधेयं शीतार्त्ता इव भास्करम् ॥ १७ ॥ कृतेऽवहारे
सैन्यानां प्रवृत्ते च रणे पुनः । कथं वैकर्त्तनः कर्षस्तत्रायुध्यत
सञ्जय ॥ १८ ॥ कथञ्च पाण्डवाः सर्वे युयुधुस्तत्र सूतजम् । कर्षो
ह्येको महाबाहुर्हन्यात् पार्थान् ससृञ्जयान् ॥ १९ ॥ कर्षस्य

भुजयोर्वीर्यं शक्रविष्णुसमं युधि । तस्य शस्त्राणि घोराणि विक्र-
मश्च महात्मनः ॥ २० ॥ कर्षमाश्रित्य संग्रामे यत्तो दुर्योधनो
नृपः । दुर्योधनं ततो दृष्ट्वा पाण्डवेन भृशार्दितम् । पराक्रान्तान्
पाण्डुसुतान् दृष्ट्वा चापि महारथः ॥ २१ ॥ कर्षमाश्रित्य संग्रामे
मन्दो दुर्योधनः पुनः । जेतुमुत्सहते पार्थान् सपुत्रान् सहकैशवान्
॥ २२ ॥ अहोवत महद्दुःखं यत्र पाण्डुसुताव्रणे । नातरद्रमसः
कर्णो देवं नूनं परायणम् ॥ २३ ॥ अहो द्यूतस्य निष्ठेयं घोरा
सम्प्रति वर्त्तते । अहो तीव्राणि दुःखानि दुस्तीर्धनकृतान्यहम् ।
सोढा घोराणि बह्वशः शल्यभूतानि सञ्जय ॥ २४ ॥ सौवलञ्च
तदा तात नीतिमानिति मन्यते । कर्षश्च रमसो नित्यं राजानं
चाप्यनुव्रतः ॥ २५ ॥ यदेवं वर्त्तमानेषु महायुद्धेषु सञ्जय ।
अश्रीषं निहतान् पुत्रान् नित्यमेव च निर्जितान् ॥ २६ ॥ न
पाण्डवानां समरे कश्चिदस्ति निवारकः । स्त्रीमध्यमिव गाहन्ते
देवन्तु बलवत्तरम् ॥ २७ ॥

सञ्जय उवाच । राजन् पूर्वनिमित्तानि धर्मिष्ठानि विचिन्तय
॥ २८ ॥ अतिक्रान्तं हि यत् कार्यं पश्चाच्चिन्तयते नरः । तच्चास्य
न भवेत् कार्यं चिन्तया च विनश्यति ॥ २९ ॥ तदिदं तव कार्यन्तु
दूरप्राप्तं विजानता । न कृतं यत्त्वया पूर्वं प्राप्ताप्राप्तविचारणम्
॥ ३० ॥ उक्तोऽसि बह्वधा राजन् मा युध्यसेति पाण्डवैः । गृह्णीषि
न च तन्मोहादवचनञ्च विश्राम्यते ॥ ३१ ॥ त्वया पापानि घोराणि
समाचीर्णानि पाण्डुषु । तत्कृते वर्त्तते घोरः पार्थिवानां जनहयः
॥ ३२ ॥ तत्स्विदानीमतिक्रान्तं मा शुचौ भरतर्षभ । शृणु सर्वं
यथा वृत्तं घोरं वैश्वसमच्युत ॥ ३३ ॥ प्रभातायां रजन्यान्तु कर्णो
राजानमभ्ययात् । समेत्य च महाबाहू दुर्योधनमथाब्रवीत् ॥ ३४ ॥

कर्ण उवाच । अद्य राजन् समेषामि पाण्डवेन यशस्विना ।
निहनिष्यामि तं वीरं स वा मां निहनिष्यति ॥ ३५ ॥ बह्वलान्मम

कार्याणां तथा पाथस्य भारत । नाभूत् समागमो राजन् मम
 चैवार्जुनस्य च ॥ ३६ ॥ इदन्तु मे यथाप्रज्ञं शृणु वाक्यं विशा-
 म्यते । अनिहत्य रणे पार्थं नाहमेष्टामि भारत ॥ ३७ ॥ हत-
 प्रवीरे सैन्येऽस्मिन् मयि चावस्थिते युधि । अभियास्यति मां पार्थः
 शक्रशक्त्या विनाकृतम् ॥ ३८ ॥ ततः श्रेयस्करं यच्च तन्निबोध
 जनेश्वर । आयुधानाञ्च मे वीर्यं दिव्यानामर्जुनस्य च ॥ ३९ ॥
 कार्यस्य महतो भेदे लाघवे दूरपातने । सौष्ठवे चास्त्रपाते च
 सव्यसाची न मे समः ॥ ४० ॥ प्राणे शौर्यं च ज्ञाने च विक्रमे
 चापि भारत । निमित्तज्ञानयोगी च सव्यसाची न मत्समः ॥ ४१ ॥
 सर्वायुधमहामात्रं विजयं नाम मे धनुः । इन्द्रार्थं प्रियकामेन
 निर्मितं विश्वकर्मणा ॥ ४२ ॥ येन दैत्यगणात्राजन् जितवान् वै
 शतक्रतुः । यस्य घोषेण दैत्यानां व्यामुञ्चन्त दिशो दश ॥ ४३ ॥
 तद्भागवाय प्रायच्छच्छक्रः परमसम्मतम् । तद्विव्यं भार्गवो मच्च-
 मददद्वनुस्तमम् ॥ ४४ ॥ तेन योत्स्ये महाबाहुमर्जुनं जयता-
 म्बरम् । यथेन्द्रः समरे सर्वान् दैतेयान् वै समागतान् ॥ ४५ ॥
 धनुर्वीरं रामदत्तं गाण्डीवात्तद्विशिष्यते । त्रिःसप्तशूलः पृथिवी
 धनुषा येन निर्जिता ॥ ४६ ॥ धनुषो ह्यस्य कर्माणि दिव्यानि
 प्राह भार्गवः । तद्रामो ह्यददन्मच्चं येन योत्स्यामि पाण्डवम् ॥ ४७ ॥
 अद्य दुर्योधनाहं त्वां नन्दयिष्ये सवान्धवम् । निहत्य समरे वीर-
 मर्जुनं जयतां वरम् ॥ ४८ ॥ सप्रवर्तवनद्दीपा हतवीरा ससागरा ।
 पुत्रपौत्रप्रतिष्ठा ते भविष्यत्यद्य पार्थिव ॥ ४९ ॥ नाशक्यं विद्यते
 मेऽद्य त्वत्प्रियार्थं विशेषतः । सम्यग्धर्मानुरक्तस्य सिद्धिरात्मवतो
 यथा ॥ ५० ॥ न हि मां समरे सोढुं संशक्तोऽग्निं तस्यैव ।
 अवश्यन्तु मया वाच्यं येन ह्येनोऽस्मि फाल्गुनात् ॥ ५१ ॥ ज्या
 तस्य धनुषो दिव्या तथाक्षथौ महेषुधी । सारथिस्तस्य गोविन्दो
 मम तादृङ्गन् विद्यते ॥ ५२ ॥ तस्य दिव्यं धनुःश्रेष्ठं गाण्डीव-

भजरं युधि । विजयञ्च महद्दिव्यं ममापि धनुस्तमम् ॥ ५३ ॥
 तत्राहमधिकः पार्थात् धनुषा तेन पार्थिव । येन चाप्यधिको वीरः
 पाण्डवस्तन्निबोध मे ॥ ५४ ॥ रश्मिग्राहश्च दाशार्हः सर्वलोक-
 नमस्कृतः । अग्निदत्तश्च वै दिव्यो रथः काञ्चनभूषणः ॥ ५५ ॥
 अच्छेद्यः सर्वतो वीर वाजिनश्च मनोजवाः । ध्वजश्च दिव्यो द्युति-
 मान् वानरो विस्मयङ्करः ॥ ५६ ॥ कृष्णश्च स्रष्टा जगतो रथं
 तमभिरक्षति । एतैर्द्रव्यैरहं ह्रीनो योद्धुमिच्छामि पाण्डवम्
 ॥ ५७ ॥ अयन्तु सद्यः शौरेः शल्यः समितिशोभनः । सारथ्यं
 यदि मे कुर्यात् ध्रुवस्ते विजयो भवेत् ॥ ५८ ॥ तस्य मे सारथिः
 शल्यो भवत्वसुकरः परैः । नाराचान् गार्धपत्रांश्च शकटानि वहन्तु
 मे ॥ ५९ ॥ रथाश्च सुखा राजेन्द्र युक्ता वाजिभिस्तमैः । आयातु
 यश्चात् सततं मामेव भरतर्षभ ॥ ६० ॥ एवमभ्यधिकः पार्थात्
 भविष्यामि गुणैरहम् । शल्योऽप्यभ्यधिकः कृष्णार्जुनादपि चाप्य-
 हम् ॥ ६१ ॥ यथाश्वहृदयं वेद दाशार्हः परवीरहा । तथा
 शल्यो विजानीते हयज्ञानं महारथः ॥ ६२ ॥ बाह्वीर्य्यं समो
 नास्ति सद्राजस्य कश्चन ॥ ६३ ॥ यथास्त्रैर्मत्समो नास्ति काश्च-
 देव धनुर्धरः । तथा शल्यसमो नास्ति हयज्ञाने हि कश्चन ॥ ६४ ॥
 सोऽयमभ्यधिकः पार्थाद्भविष्यति रथो मम । समुद्यातुं न शक्यन्ति
 देवा अपि सवासवाः ॥ ६५ ॥ एवं कृते रथस्थोऽहं गुणैरप्यधि-
 कोऽर्जुनात् । भवेयं विजयेयञ्च फाल्गुनं कुरुस्तमम् ॥ ६६ ॥ एतत्
 कृतं महाराज त्वेच्छामि परन्तप । क्रियतामेष कामो मे मा वः
 कालोऽत्यगादयम् ॥ ६७ ॥ एवं कृते कृतं सद्यः सर्वकामैर्भवि-
 ष्यति । ततो द्रक्ष्यसि संग्रामे यत् करिष्यामि भारत ॥ ६८ ॥
 सर्वथा पाण्डवान् सङ्गे विजेष्ये वै समागतान् । न हि मे समरे
 शक्ताः समुद्यातुं सुरासुराः । किमु पाण्डुसुता राजन् रणे
 मानुषयोनिषः ॥ ६९ ॥

सञ्जय उवाच । एवमुक्तास्तव सुतः कर्षनाहवशोभिना ।
सम्पूज्य संप्रहृष्टात्मा ततो राधेयमब्रवीत् ॥ ७० ॥

दुर्योधन उवाच । एवमेतत् करिष्यामि यथा त्वं कर्षं मन्यसे ।
सोपासङ्गा रथाः साश्वा अनुयास्यन्ति संयुगे ॥ ७१ ॥ नाराचान्
गार्जपत्रांश्च शकटानि वहन्तु ते । अनुयास्याम कर्षं त्वां वयं
सर्वे च पार्थिवाः ॥ ७२ ॥

सञ्जय उवाच । एवमुक्ता महाराज तव पुत्रः प्रतापवान् ।
अभिगम्याब्रवीद्राजा मद्रराजमिदं वचः ॥ ७३ ॥

इति कर्षपर्वणि कर्षदुर्योधनसंवादे एकत्रिंशोऽध्यायः ॥ ३१ ॥

सञ्जय उवाच । पुत्रस्तव महाराज मद्रराजं महारथम् ।
विनयेनोपसङ्गम्य प्रणयादाक्यमब्रवीत् ॥ १ ॥ सत्यव्रत महाभाग
हिपतां तापवर्द्धन । मद्रेश्वर रणे शूर परसैन्यभयङ्कर ॥ २ ॥
श्रुतवानसि कर्षस्य ब्रुवतो वदताम्बर । यथा नृपतिसिंहानां
मध्ये त्वां वरयत्ययम् ॥ ३ ॥ स त्वामप्रतिवीर्याद्य शत्रुपक्षक्षयाय
च । मद्रेश्वर प्रयाचेऽहं शिरसा विनयेन च ॥ ४ ॥ तस्मात्
पार्थविनाशार्थं हितार्थं मम चैव हि । सारथ्यं रथिनां श्रेष्ठ
प्रणयात् कर्तुमर्हसि ॥ ५ ॥ त्वयि यन्तरि राधेयो विहिषो मे
विजेष्यते ॥ ६ ॥ अभीष्टूणां हि कर्षस्य ग्रहीतान्यो न विद्यते ।
ऋते हि त्वां महाभाग वासुदेवसमं युधि । स पाहि सर्वथा कर्षं
यथा ब्रह्मा महेश्वरम् ॥ ७ ॥ यथा च सर्वथापत्सु वार्ष्णेयः
पाति पाण्डवम् । तथा मद्रेश्वराद्य त्वं राधेयं प्रतिपालय ॥ ८ ॥
भीष्मो द्रोणः कृपः कर्षो भवान् भोजश्च वीर्यवान् । शकुनिः
सौवलो द्रौणिरहमेव च नो बलम् ॥ ९ ॥ एवमेष कृतो भागो
नवधा पृथिवीपते । न च भागोऽत्र भीष्मस्य द्रोणस्य च महा-

त्वनः ॥ १० ॥ तांश्चामतीत्य तौ भागौ निहता मम शत्रवः ॥ ११ ॥
 वृद्धौ हितौ नरव्याघ्रौ क्लृप्तेन निहतौ च तौ । कृत्वा नसुकरं कर्म
 गतौ स्वर्गमितोऽनघ । तथान्ये पुरुषव्याघ्राः परैर्विनिहता युधि
 ॥ १२ ॥ अस्मदीयाश्च बहवः स्वर्गाय प्रहिता रणे । त्यक्त्वा
 प्राणान् यथाशक्ति चेष्टां कृत्वा च पुष्कलाम् ॥ १३ ॥ तदिदं हतः
 भूयिष्ठं बलं मम नराधिप । पूर्वमप्यल्पकैः पार्थैर्हतं किमुत साम्प्र-
 तम् ॥ १४ ॥ बलवन्तो महात्मानः कौन्तेयाः सत्यविक्रमा ।
 बलश्रेष्ठं न हन्युर्मै यथा तत् कुरु पार्थिव ॥ १५ ॥ हतवीरमिदं
 सैन्यं पाण्डवैः समरे विभो ॥ १६ ॥ कर्णो ह्येको महाबाहु-
 रस्मत्प्रियहिते रतः । भवांश्च पुरुषव्याघ्र सवलोकमहारथः ॥ १७ ॥
 शल्य कर्णोऽर्जुनेनाद्य योद्धुमिच्छति संयुगे । तस्मिन् जयाशा
 विपुला मम मद्रजनाधिप ॥ १८ ॥ तस्याभीषुग्रहवरो नान्योऽस्ति
 भुवि कश्चन । पार्थस्य समरे कृष्णो यथाभीषुग्रहो वरः । तथा
 कर्णरथे राजंस्त्वमभीषुग्रहो भव ॥ १९ ॥ तेन युक्तो रणे पार्थो
 रक्ष्यमाणश्च मारिष । यानि कर्माणि कुरुते प्रत्यक्षाणि तवैव
 तत् ॥ २० ॥ पूर्वं न समरे ह्येवमवधीदर्जुनो रिपून् । इदानीं
 विक्रमो ह्यस्य कृष्णेन सहितस्य च ॥ २१ ॥ कृष्णेन सहितः
 पार्थो धार्तराष्ट्रीं महाचमूम् । अहन्यहनि मद्रेश द्रावयन् दृश्यते
 युधि ॥ २२ ॥ भागोऽवशिष्टः कर्णस्य तव चैव महाद्युते । तं
 भागं सह कर्णेन युगपन्नाशयाहवे ॥ २३ ॥ अरुणेन यथा सार्द्धं
 तमः सूर्यो व्यपोहति । तथा कर्णेन सहितो जहि पार्थं महा-
 हवे ॥ २४ ॥ उद्यन्तौ च यथा सूर्यौ बालसूर्य्यसमप्रभौ । कर्ण-
 शल्यौ रणे दृष्ट्वा विद्रवन्तु महारथाः ॥ २५ ॥ सूर्य्यारुणौ यथा
 दृष्ट्वा तमो नश्यति मारिष । तथा नश्यन्तु कौन्तेयाः सपाञ्चालाः
 ससृञ्जयाः ॥ २६ ॥ रथिनां प्रवरः कर्णो यन्तूणां प्रवरो भवान् ।
 सन्निपाते समो लोके भवतोर्नास्ति कश्चन ॥ २७ ॥ यथा सर्वा-

स्ववस्त्रासु वार्ष्णीयः पाति पाण्डवम् । तथा भवान् परित्रातुं
कथं वैकर्त्तनं रणे ॥ २८ ॥ त्वया सारथिना ह्येष अप्रवृत्तो भवि-
ष्यति । देवतानामपि रणे सशक्राणां महीपते । किं पुनः
पाण्डवेयानां मा विशङ्कीर्वचो मम ॥ २९ ॥

सञ्जय उवाच । दुर्योधनवचः श्रुत्वा शल्यः क्रोधसमन्वितः ।
त्रिभिखां भृकुटिं कृत्वा धन्वन् हस्तौ पुनः पुनः ॥ ३० ॥ क्रोध-
रक्ते महानेत्रे परिवृत्य महाभुजः । कुलैश्चर्य्यैश्चुतबलैर्दंष्ट्रः शल्यो-
ऽब्रवीदिदम् ॥ ३१ ॥

शल्य उवाच । अवमन्यसि गान्धारे ध्रुवं वा परिग्रहसे ।
यन्मां ब्रवीषि विस्मयं सारथ्यं क्रियतामिति ॥ ३२ ॥ अस्मत्तो-
ऽभ्यधिकं कथं मन्यमानः प्रशंससि । न चाहं युधि राधेयं गणये
तुल्यमात्मना ॥ ३३ ॥ आदिश्यतामभ्यधिको ममांशः पृथिवीपते ।
तमहं समरे हत्वा गमिष्यामि यथागतम् ॥ ३४ ॥ अथ बाष्पेक
एवाहं शोत्स्यामि कुरुनन्दन । पश्य वीर्य्यं ममाद्य त्वं संग्रामे
दहतो रिपून् ॥ ३५ ॥ न चाभिमानं कौरव्य निधाय हृदये
पुमान् । अस्मद्विधः प्रवर्त्तत मा मां त्वमभिगृह्णीयाः । युधि
चाप्यवमानो मे न कर्त्तव्यः कथञ्चन ॥ ३६ ॥ पश्य पीनो मम भुजौ
वज्रसंहननोपमौ । धनुः पश्य च मे चित्रं शरांश्चाग्नीविघ्नोपमान्
॥ ३७ ॥ रथं पश्य च मे क्षुप्तं सदृश्वैर्वातवेगितैः । गदाञ्च पश्य
गान्धारे हेमपट्टविभूषिताम् ॥ ३८ ॥ दारधेयं महीं क्रुद्धो विकि-
रेयञ्च पर्वतान् । शोषधेयं समुद्रांश्च तेजसा स्नेन पार्थिव ॥ ३९ ॥
तं मामेवंविधं राजन् समर्थमरिनिग्रहे । कस्माद्युनक्ति सारथ्ये
न्यूनस्याधिरथे रणे ॥ ४० ॥ न मामधुरि राजेन्द्र नियोक्तं त्व-
मिहार्हसि । न हि पापीयसः श्रेयान् भूत्वा प्रेष्यत्वमुत्सहे ॥ ४१ ॥
यो ह्यभ्युपगतं प्रीत्या गरीयांसं वशे स्थितम् । वशे पापीयसो
धने तत्पापमधरोत्तरम् ॥ ४२ ॥ ब्रह्मास्त्रजम्बुखे विप्रान् क्षत्रि-

यानपि बाहुतः । जरुभ्यामसृजद्वैश्यान् पद्भ्यां शूद्रानिति स्थितिः ॥ ४३ ॥ तेष्वो वर्सविशेषाश्च प्रतिलोमानुलोमजाः । अथान्योऽन्यस्य संयोगात् चातुर्वर्ण्यस्य भारत ॥ ४४ ॥ गौप्यारः संग्रहीतारो दातारः क्षत्रियाः स्मृताः । याजनाध्यापनैर्विप्रा विशुद्धैश्च प्रतिग्रहैः । लोकस्यानुग्रहार्थाय स्थापिता ब्राह्मणा भुवि ॥ ४५ ॥ ऋषिश्च पाशुपालश्च विशां दानञ्च धर्मतः । ब्रह्मक्षत्रविशां शूद्रा विहिताः परिचारकाः ॥ ४६ ॥ तथा वै क्षत्रियाणाञ्च स्मृता वै परिचारकाः । न क्षत्रिया वै स्मृतानां शृणु वाक्यं ममानघ ॥ ४७ ॥ सोऽहं मूर्खमिषिक्तश्च राजर्षिकुलसम्भवः । महारथः समाख्यातः सेव्यः स्तव्यश्च वन्दिनाम् ॥ ४८ ॥ सोऽहमेतादृशो भूत्वा नेहारिबलसूदन । सूतपुत्रस्य संग्रामे सारथ्यं कर्तुमुत्सहे ॥ ४९ ॥ अवमानमहं प्राप्य न योत्स्यामि कथञ्चन । आपृच्छे त्वाद्यगान्धारे गमिष्यामि गृहाय वै ॥ ५० ॥

सञ्जय उवाच । एवमुक्त्वा नरव्याघ्रः शल्यः समितिशोभनः । उत्थाय प्रययौ तूष्णं राजमध्यादमर्षितः ॥ ५१ ॥ प्रणयादङ्गमानाश्च निगच्छ च सुतस्तव । अब्रवीन्मधुरं वाक्यं सान्ना सर्वार्थसाधकम् ॥ ५२ ॥ यथा शल्य लमात्येत्यमेवमेतदसंशयम् । अभिप्रायस्तु मे कश्चित्तन्निबोध जनेश्वर ॥ ५३ ॥ न कर्षोऽप्यधिकस्त्वत्तो न शङ्के त्वाञ्च पार्थिव । न हि मद्रेश्वरो राजा कुर्याद्यदनृतं भवेत् ॥ ५४ ॥ ऋतमेव हि पूर्वास्ते वदन्ति पुरुषोत्तमाः । तस्मादार्तायनिः प्रोक्तो भवानिति मतिर्मम ॥ ५५ ॥ शल्यभूतश्च शत्रूणां यज्ञात्त्वं भुवि मानद । तस्माच्छल्येति ते नाम कथ्यते पृथिवीतले ॥ ५६ ॥ यदेव व्याहृतं पूर्वं भवता भूरिदक्षिण । तदेव कुरुधर्मश्च मर्दर्थं यद्यदुच्यसे ॥ ५७ ॥ न च त्वत्तो हि राधेयो न चाहमपि वीर्यवान् । वृणीमस्त्वं हयाग्रपाणां यन्तारमिति संयुगी ॥ ५८ ॥ यथा ह्यभ्यधिकः कर्षो गुणैस्तात धनञ्जयात् । वासु-

देवादपि त्वञ्च लोकोऽयमिति मन्यते ॥ ५८ ॥ कर्षो ह्यभ्यधिकः
पार्थादस्त्रैरेव नरर्षभ । भवानप्यधिकः कृष्णादश्वज्ञाने तथा बले
॥ ६० ॥ यथाश्वहृदयं वेद वासुदेवो महामनाः । द्विगुणं त्वं
तथा वेत्ति मद्रराज न संशयः ॥ ६१ ॥

शल्य उवाच । यन्मां ब्रवीषि गान्धारे मध्ये सैन्यस्य कौरव ।
विशिष्टं देवकीपुत्रात् प्रीतिमानस्त्राहं त्वयि ॥ ६२ ॥ एष सारथ्य-
मातिष्ठे राधेयस्य यशस्विनः । युध्यतः पाण्डवाग्रेण यथा त्वं
वीर मन्यसे ॥ ६३ ॥ समयश्च हि मे वीर कश्चिदैर्कर्त्तनं प्रति ।
उत्सृजेयं यथाश्वद्वमहं वाचोऽस्य सन्निधौ ॥ ६४ ॥

सञ्जय उवाच । तथेति राजन् पुत्रस्ते सह कर्षेन भारत ।
अब्रवीन्मद्रराजस्य सुतं भरतसत्तम ॥ ६५ ॥

इति कर्षपर्वणि शल्यस्य कर्षसारथ्यस्त्रीकारे द्वात्रिंशोऽध्यायः ॥३२॥

दुर्योधन उवाच । भूय एव तु मद्रेश यत्त्वां वक्ष्यामि तच्छृणु ।
यथा पुरावृत्तमिदं युद्धे देवासुरे प्रभो ॥ १ ॥ यदुक्तवान् पितु-
र्मह्यं मार्कण्डेयो महानृषिः । तदश्रेणि ब्रुवतो मम राजर्षि-
सत्तम । तन्निबोध न चाप्यत्र कर्त्तव्या ते विचारणा ॥ २ ॥ देवाना-
मसुराणाञ्च परस्परजयैषिणाम् । बभूव परमो राजन् संग्राम-
स्तारकामयः । निर्जिताश्च तदा दैत्या दैवतैरिति नः श्रुतम् ॥ ३ ॥
निर्जितेषु च दैत्येषु तारकस्य सुतास्त्रयः । ताराक्षः कमलाक्षश्च
विद्युन्माली च पार्थिव ॥ ४ ॥ तप उग्रं समास्थाय परमे नियमे
स्थिताः । तपसा कर्षयामासुर्देहांस्ते शत्रुतापन ॥ ५ ॥ दमेन
तपसा चैव नियमेन समाधिना । तेषां पितामहः प्रीतो वरदः
प्रददौ वरान् ॥ ६ ॥ अवध्यत्वञ्च ते राजन् सर्वभूतेषु सर्वदा ।
सहिता वरयामासुः सर्वलोकपितामहम् ॥ ७ ॥ तानब्रवीत्तदा

देवो लोकानां प्रभुरोश्वरः । नास्ति सर्वमरत्नं वै निवर्तध्वमितो-
 ऽसुराः । अन्यं वरं वृणुध्वं वै यादृशं संप्ररोचते ॥ ८ ॥ ततस्तेः
 सहिता राजन् संप्रधार्यासकृद्ददुः । सर्वलोकोश्वरं वाक्यं प्रणम्येद-
 मथाब्रुवन् । अस्माकं त्वं वरं देव प्रयच्छेमं पितामह ॥ ९ ॥
 वयं पुराणि वीण्येव समास्थाय महीमिमाम् । विचरिष्याम
 लोकेऽस्मिंस्वत्प्रसादपुरस्कृताः ॥ १० ॥ ततो वर्षसहस्रे तु समे-
 ध्यामः परस्परम् । एकीभावं गमिष्यन्ति पुराण्येतानि चानघ ॥ ११ ॥
 समागतानि चैकत्वं यो हन्याद्भगवंस्तदा । एकेषुणा देववरः स
 नो मृत्युर्भविष्यति ॥ १२ ॥ एवमस्त्विति तान्देवः प्रत्युक्त्वा प्राविश-
 द्विचम् ॥ १३ ॥ ते तु लक्षवराः प्रीताः संप्रधार्य परस्परम् ।
 पुरत्रयविसृष्टार्थं मयं वब्रुर्महासुरम् । विश्वकर्माणमजरं दैत्य-
 दानवपूजितम् ॥ १४ ॥ ततो मयः स्वतपसा चक्रे धीमान् पुराणि
 च । वीणि काञ्चनमेकं वै रौप्यं कार्ष्णायसं तथा ॥ १५ ॥ काञ्चनं
 दिवि तवासीदन्तरीक्षे च राजतम् । आयसञ्चाभवद्भौमं चक्रस्थं
 पृथिवीपते ॥ १६ ॥ एकैकं योजनशतं विस्तारायामसम्मितम् ।
 गृह्हाटालकसंयुक्तं वृहत्प्राकारतोरणम् ॥ १७ ॥ गृहप्रवरसम्बाध-
 मसम्बाधमहापथम् । प्रासादैर्विविधैश्चैव द्वारैश्चायुपशोभितम्
 ॥ १८ ॥ पुरेषु चाभवन् राजन् राजानो वै पृथक् पृथक् ॥ १९ ॥
 काञ्चनं तारकाक्षस्य चित्रमासीन्महात्मनः । राजतं कमलाक्षस्य
 विद्युन्मालिनं आयसम् ॥ २० ॥ तयस्ते दैत्यराजानस्त्रीक्ष्णोऽकानाशु
 तेजसा । आक्रम्य तस्थुरूचुश्च कश्यपं नाम प्रजापतिः ॥ २१ ॥ तेषां
 दानवमुख्यानां प्रयुतान्यर्बुदानि च । कोट्यश्वाप्रतिवीराणां समा-
 जम्मुस्ततस्ततः ॥ २२ ॥ मांसादाश्च सुदृप्ताश्च सुरैर्विनिहताः पुरा ।
 महदैश्वर्यमिच्छन्तस्त्रिपुरं दुर्गमाश्रिताः ॥ २३ ॥ सर्वेषाञ्च पुन-
 स्तेषां सर्वयोगवहो मयः । तमाश्रित्य हि ते सर्वे वर्तयन्त्यकुतो-
 भयाः ॥ २४ ॥ यो हि यं मनसा कामं दध्यात् त्रिपुरसंश्रयः ।

तस्मै कामं मयस्तं तं विदधे मायया तदा ॥ २५ ॥ तारकाक्षसुतो
वीरो हरिर्नाम महाबलः । तपस्तेपे परमकं धेनातुष्यत् पिता-
महः ॥ २६ ॥ सन्तुष्टमवृणोद्देवं वापी भवतु नः पुरे । अस्त्रै-
र्विनिहता यत्र क्षिप्ताः स्युर्बलवत्तराः ॥ २७ ॥ स तु लब्ध्वा वरं
वीरस्तारकाक्षसुतो हरिः । सृष्टजे तत्र वापीं तां सृत्सञ्जीवनीं
प्रभो ॥ २८ ॥ धेन रूपाय देव्यास्तु धेन वेशेन चैव ह । सृत्-
स्तस्यां परिक्षिप्तास्तादृशेनैव जज्ञिरे ॥ २९ ॥ तां प्राप्य ते पुन-
स्तांस्तु सर्वान् लोकान् ववाधिरे । महता तपसा सिद्धाः सुराणां
भयवर्जनाः ॥ ३० ॥ न तेषामभवद्राजन् क्षयो युद्धे कथञ्चन ॥ ३१ ॥
ततस्ते लोभमोहाभ्यामभिभूता विचेतसः । निर्द्धीकाः संस्थिताः
सर्वे स्थापिताः समलूलुपन् ॥ ३२ ॥ विद्राव्य सगरान् देवांस्तत्र
तत्र तदा तदा । विचेरुः स्वेन कामेन वरदानेन दपिताः ॥ ३३ ॥
देवारण्यानि सर्वानि प्रियाणि च दिवौकसाम् । ऋषीणामाश्रमान्
पुण्यान् रम्यान् जनपदांस्तथा । व्यनाशयन्त मर्यादां दानवा
दुष्टचारिणः ॥ ३४ ॥ पीड्यमानेषु लोकेषु ततः शक्रो मसृदतः ।
पुराण्यायोधयाञ्चक्रे वज्रपातैः समन्ततः ॥ ३५ ॥ नाशकत्तान्य-
भेद्यानि यदा भेत्तुं पुरन्दरः । पुराणि वरदत्तानि धात्रा तेन
नराधिप ॥ ३६ ॥ तदा भीतः सुरपतिर्मुक्ता तानि पुराण्यथ ।
तैरेव विबुधैः सार्द्धं पितामहमरिन्दम । जगामाथ तदाख्यातुं
विप्रकारं सुरेतरैः ॥ ३७ ॥ ते तत्त्वं सर्वमाख्याय शिरोभिः सं-
प्रणम्य च । बधोपायमपृच्छन्त भगवन्तं पितामहम् ॥ ३८ ॥ शुक्ला
तद्भगवान् देवो देवानिदमुवाच ह । ममापि सोऽपराधोति यो
युष्माकमसौम्यकृत ॥ ३९ ॥ असुरा हि दुरात्मानः सर्वे एव सुर-
द्विषः । अपराध्यन्ति सततं ये युष्मान् पीडयन्त्युत ॥ ४० ॥ अहं
हि तुल्यः सर्वेषां भूतानां नात्र संशयः । अधार्मिकास्तु हन्तव्या
इति मे व्रतमाहितम् ॥ ४१ ॥ एकेषुणा विभेद्यानि तानि दुर्गाणि

नान्यथा । न च स्थाणुमृते शक्तो भेत्तुमेकैषुणापरः ॥ ४२ ॥ ते
 यूयं स्थाणुभीशानं जिष्णुमक्षिष्टकारिणम् । योद्धारं वृणुतादित्याः
 स तान् हन्ता सुरेतरान् ॥ ४३ ॥ इति तस्य वचः श्रुत्वा देवाः
 शक्रपुरीगमाः । ब्रह्माणमग्रतः कृत्वा वृषाङ्गं शरणां ययुः ॥ ४४ ॥
 तपः परममातस्थुर्गणन्तो ब्रह्म शाश्वतम् । ऋषिभिः सह धर्मज्ञा
 भवं सर्वात्मना गताः ॥ ४५ ॥ तुष्टुवर्वाग्भिरुग्राभिर्भयेष्वभयदं
 नृप । सर्वात्मानं महात्मानं येनाप्तं सर्वमात्मना ॥ ४६ ॥ तपो-
 विशेष्टैर्वृद्धभिर्योगं यो वेद चात्मनः । यः साङ्ख्यमात्मनो वेद
 यस्य चात्मा वशे सदा ॥ ४७ ॥ तं ते ददृशुरीशानं तेजोराशि-
 मुमापतिम् । अनन्यसदृशं लोके प्रभवन्तमकल्मषम् ॥ ४८ ॥ एकञ्च
 भगवन्त ते नानारूपमकल्पयन् । आत्मनः प्रतिरूपाणि रूपास्थय
 महात्मनि । परस्परस्य चापश्यन् सर्वे परमविस्मिताः ॥ ४९ ॥
 सर्वभूतमयं दृष्ट्वा तमजं जगतः पतिम् । देवा ब्रह्मर्षयश्चैव शिरोभि-
 र्धरणीं गताः ॥ ५० ॥ तान् स्वस्तिवादेनाभ्यर्च्य समुत्थाप्य च
 शङ्करः । वत ब्रूतेति भगवान् स्रवमानोऽभ्यभाषत ॥ ५१ ॥
 त्र्यम्बकेण्यनुज्ञातास्ततस्ते स्वस्थचेतसः । नमो नमो नमस्तेऽस्तु
 प्रभो इत्यब्रुवन् वचः ॥ ५२ ॥ नमो देवाधिदेवाय धन्विनेऽथाति-
 मन्यवे । प्रजापतिमखन्नाय प्रजापतिभिरीड्यते ॥ ५३ ॥ नमः
 स्तुताय स्तुत्याय स्तूयमानाय मृत्यवे । विलोहिताय चोग्राय
 नीलग्रीवाय शूलिने ॥ ५४ ॥ अमोघाय मृगाक्षाय प्रवरायुध-
 योधिने । अर्हाय चैव शुद्धाय क्षयाय क्रयनाय च ॥ ५५ ॥
 दुर्वारणाय शुक्राय ब्रह्मणे ब्रह्मचारिणे । ईशानायाप्रमेयाय नियन्त्रे
 चौरवाससे ॥ ५६ ॥ तपोनित्याय पिङ्गाय व्रतिने कृत्तिवाससे ।
 कुमारपित्रे त्र्यम्बाय प्रवरायुधपाणिने ॥ ५७ ॥ प्रपन्नार्त्तिविना-
 शाय ब्रह्मद्विदसङ्घातिने । वनस्पतीनां पतये नराणां पतये नमः ।
 गवाञ्च पतये नित्यं यज्ञानां पतये नमः ॥ ५८ ॥ नमोऽस्तु ते

ससैन्याय त्र्यम्बकायोजतेजसे । मनोवाक्कर्मभिर्देव त्वां प्रपन्नान्
भजस्व नः ॥ ५९ ॥ ततः प्रसन्नो भगवान् स्वागतेनाभिनन्द्य तान् ।
प्रोवाच व्येतु वस्त्रासो ब्रूत किं करवाणि वः ॥ ६० ॥

इति कार्त्तपर्वणि त्रिपुराख्याने त्रयस्त्रिंशोऽध्यायः ॥ ३३ ॥

दुर्योधन उवाच । पितृदेवर्षिसङ्केभ्योऽभये दत्ते महात्मना ।
सत्कृत्य शङ्करं प्राह ब्रह्मा लोकहितं वचः ॥ १ ॥ तवातिसर्गात्
सर्वं प्राजापत्यमिदं पदम् । मयाधितिष्ठता दत्ता दानवेभ्यो
महान् वरः ॥ २ ॥ तानतिक्रान्तमर्थ्यादानान्यः संहर्तुमर्हति ।
त्वामृते भूतमव्ययं त्वं ह्येषां प्रत्यरिर्वधे ॥ ३ ॥ स त्वं देव प्रपन्नानां
याचताञ्च दिवौकसाम् । कुरु प्रसादं देवेश दानवान् जहि शूल-
शृङ्ग ॥ ४ ॥ त्वत्प्रसादाज्जगत् सर्वं सुखमेधतु मानद । शर-
ण्यस्त्वं हि लोकेषु ते वयं शरणं गताः ॥ ५ ॥

स्थाणु उवाच । हन्तव्याः शत्रवः सर्वे युष्माकमिति मे मतिः ।
न त्वेक उत्सहे हन्तुं बलस्या हि सुरहिषः ॥ ६ ॥ ते यूयं सहिताः
सर्वे मदीयेनार्द्धतेजसा । जलध्वं युधि तान् शत्रून् सङ्घातो हि
महाबलः ॥ ७ ॥

देवा जघुः । असत्तेजोबलं यावत्तावद्विगुणमेव च । तेषा-
मिति ह मन्यामो दृष्टतेजोबला हि ते ॥ ८ ॥

श्रीभगवानुवाच । बद्ध्यास्ते सर्वतः पापा ये युष्मास्वपराधिनः ।
मम तेजोबलार्द्धं न सर्वान्निघ्नत शत्रवान् ॥ ९ ॥

देवा जघुः । विभर्त्तुं तव तेजोऽर्द्धं न शक्यामो महेष्वर ।
सर्वेषां नो बलार्द्धं न त्वमेव जहि शत्रवान् ॥ १० ॥

श्रीभगवानुवाच । यदि शक्तिं वः काचिद्विभर्त्तुं मामकं बलम् ।
अहमेतान् हनिष्यामि युष्मत्तेजोऽर्द्धसंयुतः ॥ ११ ॥

दुर्योधन उवाच । ततस्तथेति देवेशस्तस्मिन् राजसत्तम ।
 अर्द्धमादाय सर्वेभ्यस्तेजसाभ्यधिकोऽभवत् ॥ १२ ॥ स तु देवो
 बलेनासीत् सर्वेभ्यो बलवत्तरः । महादेव इति ख्यातस्ततः प्रभृति
 यङ्करः ॥ १३ ॥ ततोऽब्रवीन्महादेवो धनुर्वाणधरस्त्वहम् । हनि-
 ष्यामि रथेनाजौ तान् रिपून् वो द्विवीकसः ॥ १४ ॥ ते यूयं मे
 रथञ्चैव धनुर्वाणं तथैव च । पश्यध्वं यावदयैतान् पातयामि
 महीतले ॥ १५ ॥

देवा जनुः । मूर्तिं सर्वां समाधाय त्रैलोक्यस्य ततस्ततः ।
 रथं ते कल्पयिष्यामि देवेश्वर महीजसम् ॥ १६ ॥ तथैव वृद्धग्रा
 विहितं विश्वकर्मकृतं महत् । ततो विबुधशार्दूलास्तं रथं सम-
 कल्पयन् ॥ १७ ॥ विष्णुं सीमं ज्ञतामञ्च तस्येषुं समकल्पयन् ।
 शृङ्गमर्जिर्वभूवास्य भल्लः सीमो विशास्यते । कुट्टालञ्चाभवद्विष्णु-
 स्तस्मिन्निष्ठवरे तदा ॥ १८ ॥ वन्धुरं पृथिवीं देवीं विशालपुर-
 मालिनीम् । सपर्वतवनद्वीपां चक्रुर्भूतधरां तदा ॥ १९ ॥ मन्दरः
 पर्वतश्चाहं जङ्गा तस्य महानदी । दिशश्च प्रदिशश्चैव परिवारो
 रथस्य ह ॥ २० ॥ ईषा नक्षत्रवंशश्च युगः कृतयुगोऽभवत् ।
 क्रूरश्च रथस्यासीद्वासुकिर्भुजगोत्तमः ॥ २१ ॥ अपस्करमधिष्ठानं
 हिमवान् विन्ध्यपर्वतः । उदयास्तावधिष्ठाने गिरी चक्रुः सुरो-
 त्तमाः ॥ २२ ॥ समुद्रमक्षमसृजन् दानवालयमुत्तमम् । सप्तर्षि-
 मण्डलञ्चैव रथस्यासीत्परिष्करः ॥ २३ ॥ गङ्गा सरस्वती सिन्धु-
 र्धुरमाकाशमेव च । उपस्करो रथस्यासन्नापः सर्वाश्च निम्नगाः
 ॥ २४ ॥ अहोरात्राः कलाश्चैव काष्ठाश्च ऋतवस्तथा । अनुकर्षं
 ग्रहा दीप्ता वरुणञ्चापि तारकाः ॥ २५ ॥ धर्मार्थकामसंयुक्तं
 त्रिविण्णं दारुवन्धनम् । ओषधीर्वीरुधस्तत्र नानापुष्पफलोपगाः
 ॥ २६ ॥ सूर्याचन्द्रमसौ श्रुत्वा चक्रे रथवरोत्तमे । पक्षौ पूर्वा-
 परौ तत्र कृते रात्राहनी शुभे ॥ २७ ॥ दशनागपतीनीषां धृत-

राष्ट्रमुखान् दृढान् । द्यां युगं युगचर्माणि संवर्तकवलाहकान् ।
 सन्ध्यां धृतिञ्च मेधाञ्च स्थितिं सन्नतिमेव च ॥ २८ ॥ ग्रहनक्षत्र-
 ताराभिश्चर्म चित्रं नभस्तलम् । सुराभ्युपेतवित्तानां पतीहोके-
 श्वरान् हयान् ॥ २९ ॥ कालपृष्ठोऽथ नक्षत्रः कर्कोटकधनञ्जयौ ।
 इतरे चाभवन्नागा हयानां बालवन्धनाः ॥ ३० ॥ दिशश्च प्रदिश-
 श्वैव रश्मयो रथवाजिनाम् । वषट्कारः प्रतोदोऽभूत् गायत्री
 शीघ्रवन्धनी ॥ ३१ ॥ सिनीवालीमनुमतिं कुहूँ राकाञ्च सुव्रताम् ।
 योक्ताणि चक्रुर्वाहानां रोहकांस्तत्र कण्टकान् ॥ ३२ ॥ कर्म सद्यं
 तपोऽर्थश्च विहितास्तत्र रश्मयः । अधिष्ठानं मनश्चासीत् परि-
 रथ्या सरस्वती ॥ ३३ ॥ नानावर्णाश्च चित्राश्च पताकाः पवने-
 रिताः । विद्युदिन्द्रधनुर्नङ्गं रथं दीप्तं व्यदीपयन् ॥ ३४ ॥ यो
 यज्ञे विहितः पूर्वमीशानस्य महात्मनः । सम्बत्सरो धनुस्तद्वै
 सावित्री ज्या महास्वना ॥ ३५ ॥ दिव्यञ्च वर्म विहितं महार्ह-
 रत्नभूषितम् । अभेद्यं विरजस्कं वै कालचक्रवह्निष्कृतम् ॥ ३६ ॥
 ध्वजयष्टिरभून्मरुः श्रीमान् कनकपर्वतः । पताकाश्चाभवन्मेषा-
 स्तडिङ्गिः समलङ्कृताः ॥ ३७ ॥ रेजुरध्वर्युमध्यस्था ज्वलन्त इव
 पावकाः । कृप्तन्तु तं रथं दृष्ट्वा विस्मिता देवताभवन् ॥ ३८ ॥
 सर्वलोकस्य तेजांसि दृष्ट्वैकस्थानि मारिष । युक्तं निवेद्यामास-
 र्देवास्तस्मै महात्मने ॥ ३९ ॥ एवं तस्मिन् महाराज कल्पिते
 रथसत्तमे । देवैर्मनुजशार्दूल द्विषतामभिमर्द्दने ॥ ४० ॥ स्वान्या-
 युधानि दिव्यानि न्यदधात् शङ्खरो रथे । ध्वजयष्टिं वियत् कुला
 स्थापयामास गोवृषम् ॥ ४१ ॥ ब्रह्मदण्डः कालदण्डो रुद्रदण्ड-
 स्तथा ज्वरः । परिष्कन्दा रथस्यासन् सर्वतोदिग्नमुद्यताः ॥ ४२ ॥
 अथर्वाङ्गिरसावास्तां चक्ररक्षौ महात्मनः । ऋग्वेदः सामवेदश्च
 पुराणश्च पुरःसराः ॥ ४३ ॥ इतिहासयजुर्वेदौ पृष्ठरक्षौ बभूवतुः ।
 दिव्या वाचश्च दिव्याश्च परिपार्श्वचराः स्थिताः ॥ ४४ ॥ स्तोत्रा-

द्यश्च राजेन्द्र वषट्कारस्तथैव च । ओङ्कारश्च सुखे राजन्नति-
 शोभाकरोऽभवत् ॥ ४५ ॥ विचित्रमृत्युभिः षड्भिः कृत्वा संवत्-
 सरं धनुः । छायामेवात्मनश्चक्रे धनुर्ज्यामन्त्र्यां रणे ॥ ४६ ॥
 कालो हि भगवान्नुदस्तस्य संवत्सरो धनुः । तस्माद्रौद्री काल-
 रात्रिर्ज्या कृता धनुषोऽजरा ॥ ४७ ॥ इष्टुश्यास्याभवद्विष्णुर्ज्वलनः
 सोम एव च । अग्नीषोमं जगत् कृत्स्नं वैष्णवञ्चोच्यते जगत्
 ॥ ४८ ॥ विष्णुश्यात्मा भगवतो भवस्यामिततेजसः । तस्मादनु-
 र्ज्यासंस्पर्शं न विप्रिहृहरस्य ते ॥ ४९ ॥ तस्मिन् शरे तिग्ममन्यु-
 र्मुमोचाविषहं प्रभुः । भृग्वद्विरोमन्युभवं क्रोधाग्निमतिदुःसहम्
 ॥ ५० ॥ स नीललोहितो धूम्रः कृत्तिवासा भयङ्करः । आदित्या-
 युतसङ्काशस्तेजोज्वालावृतोऽज्वलत् ॥ ५१ ॥ दुश्श्रावश्श्रावनी जेता
 हन्ता ब्रह्मदिपां हरः । नित्यं ज्ञाता च हन्ता च धर्माधर्माश्रिता-
 न्नरान् ॥ ५२ ॥ प्रमाथिभिर्भीमबलैर्भीमरूपैर्मनोजवैः । विभाति
 भगवान् स्थाणुस्तैरेवात्मगुणैर्वृतः ॥ ५३ ॥ तस्याङ्गानि समा-
 श्रित्य स्थितं विश्वमिदं जगत् । जङ्गमाजङ्गमं राजन् शुशुभेऽद्भुत-
 दर्शनम् ॥ ५४ ॥ दृष्ट्वा तन्तु रथं युक्तं कवची स शरासनी ।
 वाणमादाय तं दिव्यं सोमविष्णू निसम्भवम् ॥ ५५ ॥ तस्य राज-
 स्तदा देवाः कल्पयाञ्चक्रिरे प्रभोः । पुण्यगन्धवहं राजन् श्वसनं
 देवसत्तमम् ॥ ५६ ॥ तमास्थाय महादेवस्त्रासयन् देवतानपि ।
 आरुरोह तदा यतः कम्पयन्निव मेदिनीम् ॥ ५७ ॥ तमारुह्य
 दिवेशं तुष्टुवुः परमपथः । गन्धर्वा देवसङ्घाश्च तथैवाप्सरसाङ्गणाः
 ॥ ५८ ॥ ब्रह्मर्षिभिस्तयमानो वन्द्यमानश्च वन्दिभिः । तथैवाप्स-
 रसां वन्दैर्नृत्यद्भिर्नृत्यकोविदैः ॥ ५९ ॥ स शोभमानो वरदः
 खड्गी वाणी शरासनी । हसन्निवाब्रवीद्देवान् सारथिः को
 भविष्यति ॥ ६० ॥ तमब्रुवन् देवगणा यं भवान् संनियोच्यते ।
 स भविष्यति देवेश सारथिस्ते न संशयः ॥ ६१ ॥ तानब्रवीत्

एनर्देवो मत्तः श्रेष्ठतरो हि यः । तं सारथिं कुसुध्वं मे स्वयं
 सञ्चिन्त्य मा चिरम् ॥ ६२ ॥ एतच्छ्रुत्वा ततो देवा वाक्यमुक्तं
 महात्मना । गत्वा पितामहं देवाः प्रसाद्येदं वचोऽब्रुवन् ॥ ६३ ॥
 यथा तत्कथितं देव त्रिदशारिविनिग्रहे । तथा च कृतमस्माभिः
 प्रसन्नो नो वृषध्वजः ॥ ६४ ॥ रथश्च विहितोऽस्माभिर्विचित्रायुध
 संवृतः । सारथिञ्च न जानीमः कः स्यात्तस्मिन्नथोत्तमे ॥ ६५ ॥
 तस्माद्विधीयतां कश्चित् सारथिर्देवसत्तमः । सफलं तां गिरं देव
 कर्तुमर्हसि नो विभो ॥ ६६ ॥ एवमस्मासु हि पुरा भगवन्नुक्त-
 वानसि । हितं कर्त्तास्मि भवतामिति तत् कर्तुमर्हसि ॥ ६७ ॥
 स देवयुक्तो रथसत्तमो नो दुराधरो द्रावणः शत्रवाणाम् ।
 पिनाकपाणिर्विहितोऽत्र योद्धा विभीषयन् दानवानुद्यतोऽसौ ॥ ६८ ॥
 तथैव वेदाश्रुतरो हयाग्रग धरा सशैला च रथो महात्मनः ।
 नक्षत्रवंशानुगतो वस्त्रथी हरो योद्धा सारथिर्नाभिलक्ष्यः ॥ ६९ ॥
 तत्र सारथिरेष्टव्यः सर्वैरेतैर्विशेषवान् । तत्प्रतिष्ठी रथो देव
 हरो योद्धा तथैव च । कवचानि सशस्त्राणि कार्मुकञ्च पितामहः
 ॥ ७० ॥ तामृतं सारथिं तत्र नान्यं पश्यामहे वयम् । त्वं हि
 सवगुणैर्युक्तो दैवतेश्योऽधिकः प्रभो ॥ ७१ ॥ स रथं तूर्णमासृच्च
 संयच्छ परमान् हयान् । जयाय त्रिदेशानां वधाय त्रिदश-
 दिशाम् ॥ ७२ ॥ इति ते शिरसा नत्वा त्रिलोकेशं पितामहम् ।
 देवाः प्रसादयामासुः सारथ्यायेति नः श्रुतम् ॥ ७३ ॥

पितामह उवाच । नात्र किञ्चिन्मृषा वाक्यं यदुक्तं त्रिदिवौ-
 कसः । संयच्छामि हयानेष युध्यतो वै कपर्दिनः ॥ ७४ ॥ ततः
 स भगवान्देवो लोकस्रष्टा पितामहः । सारथ्ये कल्पितो देवै-
 रीशानस्य महात्मनः ॥ ७५ ॥ तस्मिन्नारोहति क्षिप्रं स्यन्दने
 लोकपूजिते । शिरोभिरगमन् भूमिं ते हया वातरंहसः ॥ ७६ ॥
 आसृच्च भगवान्देवो दीप्यमानः स्वतेजसा । अभीषून् हि प्रती-

दध्न सञ्जग्राह पितामहः ॥ ७७ ॥ तत उत्याप्य भगवान् तान्
 हयाननिलोपमान् । वभाषि च तदा स्थाणुमारोहेति सुरोत्तमम्
 ॥ ७८ ॥ ततस्तमिषुमादाय विष्णुसोमान्सम्भवम् । आरुरोह
 तदा स्थाणुर्धनुषा कम्पयन् परान् ॥ ७९ ॥ तमाहूदन्तु देवेशं
 तुष्टुवुः परमर्षयः । गन्धर्वा देवसङ्घाश्च तथैवाप्सरसां गणाः ॥ ८० ॥
 स शोभमानो वरदः खड्गी वाणी शरासनी । प्रदीपयन्नथे
 तस्थौ त्रींलोकान् स्वेन तेजसा ॥ ८१ ॥ ततो भूयोऽब्रवीद्देवो
 देवानिन्द्रपुरोगमान् । न हन्यादिति कर्तव्यो न शोको वः कथ-
 न्नन ॥ ८२ ॥ हतानीत्येव जानीत वाणेनानेन चासुरान् । ते
 देवाः सत्यमित्याहुर्निहता इति चाब्रुवन् ॥ ८३ ॥ न च तद्वचनं
 मिथ्या यदाह भगवान् प्रभुः । इति सञ्चिन्त्य वै देवाः परां तुष्टि-
 मवाप्नुवन् ॥ ८४ ॥ ततः प्रयातो देवेशः सर्वैर्देवगणैर्वातः । रथेन
 महता राजन्नुपमा यस्य नास्ति ह ॥ ८५ ॥ स्वैश्च पारिप्रदैर्देवः
 पूज्यमानो महायशाः । नृत्यद्भिरपरैश्चैव मांसमर्च्यैर्दुरासदैः ।
 धावमानैः समन्ताच्च तर्ज्जमानैः परस्परम् ॥ ८६ ॥ ऋषयश्च महा-
 भागास्तपोयुक्ता महागुणाः । आशंसुर्विजयं देवा महादेवस्य
 सर्वशः ॥ ८७ ॥ एवं प्रयाति वरदे लोकानामभयङ्करे । तुष्ट-
 मासीज्जगत् सर्वं देवताश्च नरोत्तम ॥ ८८ ॥ ऋषयस्तत्र देवेशं
 स्तुवन्तो बह्वभिः स्तवैः । तेजश्चास्मै वर्धयन्तो राजन्नासन् पुनः
 पुनः ॥ ८९ ॥ गन्धर्वाणां सहस्राणि प्रयुतान्यर्बुदानि च । वाद-
 यन्ति प्रयाग्रेऽस्य वाद्यानि विविधानि च ॥ ९० ॥ ततोऽधिरूढे
 वरदे प्रयाति चासुरान् प्रति । साधुसाध्विति विश्वेशः क्षयमानो-
 ऽथभाषत ॥ ९१ ॥ याहि देव यतो दैत्याश्चोदयाश्चानतन्द्रितः ।
 पथ्य बाहोर्बलं मेऽद्य निघ्नतः शत्रवाव्रणे ॥ ९२ ॥ ततोऽश्वा-
 श्चोदयामास मनोमारुतरंहसः । धेन तन्निपुरं राजन् दैत्यदानव-
 रक्षितम् ॥ ९३ ॥ पिवद्भिरिव चाकाशं तैर्हयैर्लोकपूजितैः ।

जगाम भगवान् क्षिप्रं जयाय त्रिदिवौकसाम् ॥ ८४ ॥ प्रयाते
 रथमास्थाय त्रिपुराभिमुखि भवे । ननाद सुमहानादमृषमः पूर-
 यन् दिशः ॥ ८५ ॥ ऋषभस्यास्य निनदं श्रुत्वा भयकरं महत् ।
 विनाशमगमंस्तत्र तारकाः सुरशत्रवः ॥ ८६ ॥ अपरेऽवस्थिता-
 स्तत्र युद्धायाभिमुखास्तदा । ततः स्थाणुमहाराज शूलधृक् क्रोध-
 मूर्च्छितः ॥ ८७ ॥ तस्तानि सर्वभूतानि त्रैलोक्यं भूः प्रकम्पते ।
 निमित्तानि च घोराणि तत्रासन्दधतः शरम् ॥ ८८ ॥ तस्मिन्
 सोमग्निविष्णूनां क्षोभेण ब्रह्मरुद्रयोः । स रथो धनुषः क्षोभा-
 दतीव ह्वयसीदति ॥ ८९ ॥ ततो नारायणस्तस्माच्छरभागा-
 दिनिःसृतः । वृषरूपं समास्थाय उज्जहार महारथम् ॥ ९० ॥
 सीदमाने रथे चैव नर्दमानेषु शत्रुषु । स संभ्रमात्तु भगवान् नादं
 चक्रे महाबलः ॥ ९१ ॥ वृषभस्यास्थितो मूर्ध्नि हयपृष्ठे च मानद ।
 तदा स भगवान् रुद्रो निरैच्छदानवं पुरम् ॥ ९२ ॥ वृषभस्या-
 स्थितो रुद्रो हयस्य च नरोत्तम । स्तनांस्तदाशतयत खुरांश्चैव
 दिधाकरोत् ॥ ९३ ॥ ततः प्रभृति भद्रन्ते गवां दैधीकृताः खुराः ।
 हयानि च स्तना राजंस्तदाप्रभृति नाभवन् । पीडितानां बलवता
 रुद्रेणाद्भुतकर्मणा ॥ ९४ ॥ तथाधिज्यं धनुः कृत्वा सर्वः सन्धाय
 तं शरम् । युक्त्वा पाशुपतास्त्रेण त्रिपुरं समचिन्तयत् ॥ ९५ ॥
 तस्मिन् स्थिते महाराज रुद्रे विष्टतकार्मुके । पुराणि तेन कालेन
 जग्मु रेवैकतां तदा ॥ ९६ ॥ एकीभावं गते चैव त्रिपुरलमुपा-
 गते । बभूव तुमुलो हर्षो देवातानां महात्मनाम् ॥ ९७ ॥
 ततो देवगणाः सर्वे सिद्धाश्च परमर्षयः । जयेति वाचो सुमुचुः
 संस्तुवन्तो महेश्वरम् ॥ ९८ ॥ ततोऽग्रतः प्रादुरभूत्त्रिपुरं जघ्नु-
 षोऽसुरान् । अनिर्दृशोऽग्रवपुषो देवस्यासह्यतेजसः ॥ ९९ ॥ स
 तद्विकृष्य भगवान् दिव्यं लोकेष्वरो धनुः । त्रैलोक्यसारं तमिषुं
 मुमोच त्रिपुरं प्रति ॥ १०० ॥ उत्सृष्टे वै महाभाग तस्मिन्निष्ठ-

वरे तदा । महानार्त्तस्वरो ह्यासीत् पुराणां पततां भुवि । तत्
 सासुरगणं दग्धा प्राक्षिपत् पथिमार्शवे ॥ १११ ॥ एवं तन्निपुरं
 दग्धं दानवाश्चाप्यशेषिताः । महेश्वरेण क्रुद्धेन वैलोक्यस्य हितै-
 षिणा ॥ ११२ ॥ स चात्मक्रोधजो वक्त्रिर्हृदित्युक्त्वा निवारितः ।
 सा कार्ष्णीर्भस्मसाहो कानिति त्र्यक्षोऽब्रवीच्च तम् ॥ ११३ ॥ ततः
 प्रकृतिमापन्ना देवा लोकास्तथर्षयः । तुष्टुवुर्वाग्भिरुग्राभिः स्थाणु-
 मप्रतिमौजसम् ॥ ११४ ॥ तेषु ज्ञाता भगवता जग्मुः सर्वे यथा-
 गतम् । कृतकामाः प्रयत्नेन प्रजापतिमुखाः सुराः ॥ ११५ ॥ एवं
 स भगवान् देवो लोकस्रष्टा महेश्वरः । देवासुरगणाध्यक्षो
 लोकानां विदधे शिवम् ॥ ११६ ॥ यथैव भगवान् ब्रह्मा लोकधाता
 पितामहः । सारथ्यमकरोत्तत्र रुद्रस्य परमोऽव्ययः ॥ ११७ ॥
 तथा भवानपि क्षिप्रं रुद्रस्यैव पितामहः । संयच्छतु हयानस्य
 राधेयस्य महात्मनः ॥ ११८ ॥ त्वं हि कृष्णाच्च कर्माच्च फाल्गुनाच्च
 विशेषतः । विप्रिष्टो राजशार्दूल नास्ति तत्र विचारणा ॥ ११९ ॥
 युद्धे ह्ययं रुद्रकल्पस्त्वच्च ब्रह्मसमो नयि । तस्माच्छक्तौ युवां जेतुं
 मच्छतृन्स्तानिवासुरान् ॥ १२० ॥ यथा शल्याय कर्णोऽयं श्वेताश्वं
 कृष्णासारथिन् । प्रमथ्य हन्यात् कौन्तेयं तथा शीघ्रं विधीयताम्
 ॥ १२१ ॥ त्वयि कर्माश्च राज्यञ्च वयञ्चैव प्रतिष्ठिताः । विजयश्चैव
 संग्रामे संयच्छास्य हयोत्तमान् ॥ १२२ ॥ इमञ्चाप्यपरं भूय इति-
 हासं निबोध मे । पितुर्मम सकाशे यं ब्राह्मणः प्राह धर्मवित्
 ॥ १२३ ॥ श्रुत्वा वै तदवशित्वं हेतुकार्थार्थसंहितम् । कुरु शल्य
 विनिश्चित्य मा भूदत्र विचारणा ॥ १२४ ॥ भार्गवाणां कुले जातो
 जमदग्निर्महातपाः । तस्य रामेति विख्यातः पुत्रस्तेजोगुणान्वितः
 ॥ १२५ ॥ स तीव्रं तप आस्थाय प्रसादयितवान् भवम् । अस्त्रहेतोः
 प्रसन्नात्मा नियतः संयतेन्द्रियः ॥ १२६ ॥ तस्य तुष्टो महादेवो भक्त्या
 च प्रशमेन च । हृहतञ्चास्य विज्ञाय दर्शयामास शङ्करः ॥ १२७ ॥

महादेव उवाच । राम तुष्टोऽस्मि मद्रन्ते विदितं मे तवेप्-
सितम् । कुर्वन् प्रतमात्मानं सर्वमेतदवाप्स्यसि ॥ १२८ ॥ दास्यामि
ते तदस्त्राणि यदा पूतो भविष्यसि । अपात्रमसमर्थञ्च दहन्त्य-
स्त्राणि भार्गव ॥ १२९ ॥ इत्युक्तो जामदग्न्यस्तु देवदेवेन ब्रूहिना ।
प्रत्युवाच महात्मानं शिरसावनतः प्रभुम् ॥ १३० ॥ यदा जानाति
देवेशः पात्रं मामस्त्रधारणे । तदा शुश्रूषतेऽस्त्राणि भवान्मे
दातुमर्हति ॥ १३१ ॥

दुर्योधन उवाच । ततः स तपसा चैव दमेन नियमेन च ।
पूजोपहारबलिभिर्हीममन्त्रपुरस्कृतैः । आराधयितवान् सर्वं बहून्
वर्षगणांस्तदा ॥ १३२ ॥ प्रसन्नश्च महादेवो भार्गवस्य महात्मनः ।
अब्रवीत्तस्य बह्व्यो गुणान् देव्याः समीपतः ॥ १३३ ॥ भक्तिमानेष
सततं मयि रामो दृढव्रतः । एवं तस्य गुणान् प्रीतो बह्व्योऽक-
थयत् प्रभुः । देवतानां पितॄणाञ्च समक्षमरिसूदन ॥ १३४ ॥
एतस्मिन्नेव काले तु दैव्या ह्यासन् महाबलाः । तैस्तदा दर्प-
मोहान्धैरवध्यन्त दिवौकसः ॥ १३५ ॥ ततः सम्भूय विबुधास्तान्
हन्तुं कृतनिश्चयाः । चक्रुः शत्रुबधे यत्र न शिकुर्जेतुमेव तान्
॥ १३६ ॥ अभिगम्य ततो देवा महेश्वरमुमापतिम् । प्रासा-
दयन्त ते भक्त्या जहि शत्रुगणानिति ॥ १३७ ॥ प्रतिज्ञाय ततो
देवो देवतानां रिपुक्षयम् । रामं भार्गवमाह्वय सोऽभ्यभाषत
शङ्करः ॥ १३७ ॥

सह उवाच । रिपून् भार्गव देवानां जहि सर्वान् समागतान् ।
लोकानां हितकामार्थं मत्प्रीत्यर्थं तथैव च । एवमुक्तः प्रत्युवाच
तत्रम्बकं वरदं प्रभुम् ॥ १३८ ॥

राम उवाच । का शक्तिर्मम देवेश अकृतास्त्रस्य संयुगे ।
निहन्तुं दानवान् सर्वान् कृतास्त्रान् युद्धदुर्मदान् ॥ १३९ ॥

महेश्वर उवाच । गच्छ त्वं मदनुज्ञातो निहनिष्यमि शत्र-

वान् । विजित्य च रिपून् सर्वान् गुणान् प्राप्स्यसि पुष्कलान् ॥ १४१ ॥
 एतच्छ्रुत्वा च वचनं प्रतिगच्छ च सर्वशः । रामः कृतस्वस्थयनः
 प्रययौ दानवान् प्रति ॥ १४२ ॥ अत्रवीदेवशत्रून्स्तान् मददर्प-
 वलान्वितान् । मम युद्धं प्रयच्छ्वं दैत्या युद्धमदोक्तताः ॥ १४३ ॥
 प्रेषितो देवदेवेन वो विजेतुं महासुरान् । इत्युक्ता भार्गवेणाथ
 दैत्या योद्धुं प्रचक्रुः ॥ १४४ ॥ स तान्निहत्य समरे दैत्यान्
 भार्गवनन्दनः । वज्राग्निमस्यैः प्रहारैरेव भार्गवः ॥ १४५ ॥
 स दानवैः क्षततनुर्जामदग््नो द्विजोत्तमः । संसृष्टः स्थाणुना
 सद्यो निर्गणः समजायत ॥ १४६ ॥ प्रीतश्च भगवान्देवः कर्मणा
 तेन तस्य वै । वरान् प्रादादहविधान् भार्गवाय महात्मने ॥ १४७ ॥
 उक्तश्च देवदेवेन प्रीतियुक्तेन शूलिना ॥ १४८ ॥ निपातात्तव
 शस्त्राणां शरीरे यामवदुजा । तथा ते मानुषं कम व्यपोद्धं
 भगुनन्दन । गृहाणास्त्राणि दिव्यानि मत्सकाशात् यथेप्सि-
 तम् ॥ १४९ ॥

दुर्योधन उवाच । ततोऽस्त्राणि समस्तानि वरांश्च मनसेप्-
 सितान् । लब्ध्वा बह्विधाव्रामः प्रणम्य शिरसा शिवम् ॥ १५० ॥
 अनुज्ञां प्राप्य देवेशाञ्जगाम स महातपाः । एवमेतत् पुरावृत्तं
 तदा कथितवानृषिः ॥ १५१ ॥ भार्गवोऽप्यददत् सर्वं धनुर्वेदं महा-
 त्मने । कर्षाय पुरुषव्याघ्र सुप्रीतेनान्तरात्मना ॥ १५२ ॥ वृजिनं
 हि भवेत् किञ्चिद्यदि कर्षस्य पार्थिव । नास्मै ह्यस्त्राणि दिव्यानि
 प्रादास्यद्भृगुनन्दनः ॥ १५३ ॥ नापि सूतकुले जातं कर्षं मन्ये
 कथञ्चन । देवपुत्रमहं मन्ये क्षत्रियाणां कुलोद्भवम् ॥ १५४ ॥
 विस्मृष्टमवबोधार्थं कुलस्येति मतिमम । सर्वथा न ह्ययं शल्य
 कर्षः सूतकुलोद्भवः ॥ १५५ ॥ सकुण्डलं सकवचं दीर्घबाहुं
 महारथम् । कथमादित्यसदृशं मृगी व्याघ्रं जनिष्यति ॥ १५६ ॥
 यथा ह्यस्य भुजौ पीनौ नागराजकरोपमौ । वद्धः पश्य विशालश्च

सर्वशत्रुनिवर्हणम् ॥ १५७ ॥ न लेष प्राकृतः कश्चित् कर्षो वैक-
र्त्तनो नृप । महात्मा ह्येष राजेन्द्र रामप्रियः प्रतापवान् ॥ १५८ ॥

इति कर्षपर्वणि त्रिपुरबधोपाख्याने चतुस्त्रिंशोऽध्यायः ॥ ३४ ॥

दुर्योधन उवाच । एवं स भगवान् देवः सर्वलोकपितामहः ।
सारथ्यमकरोत्तत्र ब्रह्मा रुद्रोऽभवद्रथी ॥ १ ॥ रथिनोऽभ्यधिको
वीरः कर्त्तव्यो रथसारथिः । तस्मात्त्वं पुरुषव्याघ्र नियच्छ तुर-
गान् युधि ॥ २ ॥ यथा देवगणैस्तत्र वृत्तो यत्नात् पितामहः ।
तथास्माभिर्भवान् यत्नात् कर्षादभ्यधिको वृतः ॥ ३ ॥ यथा देवै-
र्महाराज ईश्वरादधिको वृतः । तथा भवानपि क्षिप्रं रुद्रस्येव
पितामहः । नियच्छ तुरगान् युद्धे राधेयस्य महाद्युते ॥ ४ ॥

शल्य उवाच । मयाप्येतन्नरश्रेष्ठ बह्वृशोऽमरसिंहयोः । कथ्य-
मानं श्रुतं दिव्यमाख्यानमतिमानुषम् ॥ ५ ॥ यथा च चक्रे
सारथ्यं भवस्य प्रपितामहः । यथासुराश्च निहता द्रुपणैकेन
भारत ॥ ६ ॥ कृष्णस्य चापि विदितं सर्वमेतत् पुरा ह्यभूत् ।
यथा पितामहो जज्ञे भगवान् सारथिस्तदा । अनागतमतिक्रान्तं
वेद कृष्णोऽपि तत्त्वतः ॥ ७ ॥ एतदर्थं विदित्वा तु सारथ्यमुप-
जग्मिवान् । स्वायम्भुरिव रुद्रस्य कृष्णः पार्थस्य भारत ॥ ८ ॥
यदि हन्याच्च कौन्तेयं सूतपुत्रः कथञ्चन । दृष्ट्वा विनिहतं पार्थं
स्वयं धीतुस्यति केशवः । शङ्खचक्रगदापाणिर्विच्यते तव वाहिनीम्
॥ ९ ॥ न चापि तस्य क्रुद्धस्य वार्ष्णेयस्य महात्मनः । स्थास्यते
प्रत्यनीकेषु कश्चिदत्र नृपस्तव ॥ १० ॥

सञ्जय उवाच । तं तथा भाषमाणन्तु मद्राजमरिन्दमः ।
प्रत्युवाच महाबाहुरदीनात्मा सुतस्तव ॥ ११ ॥ मावमंस्था महा-
बाहो कर्षं वैकर्त्तनं रणे । सर्वशस्त्रभृतां श्रेष्ठं सर्वशस्त्रार्थपार-
गम् ॥ १२ ॥ यस्य ज्यातलनिर्घोषं श्रुत्वा भयकरं महत् । पाण्ड-

वीर्यानि सैन्यानि विद्रवन्ति दिशो दग्ध ॥ १३ ॥ प्रत्यक्षं ते महा-
 बाहो यथा रात्रौ घटीत्क्षवः । मायाशतविकुर्वाणो हतो माया-
 पुरस्कृतः ॥ १४ ॥ न चातिष्ठत वीभत्सुः प्रत्यनीके कथञ्चन ।
 एतांश्च दिवसान् सर्वान् भयेन महता वृतः ॥ १५ ॥ भीमसेनश्च
 बलवान् धनुष्कोटग्राभिचोदितः । उक्तश्चासंज्ञया राजन् मूढ
 औदरिकेति च ॥ १६ ॥ माद्रीपुत्रौ तथा शूरौ धेनुजित्वा महा-
 रणे । कमथयं पुरस्कृत्य न हतौ युधि मारिष ॥ १७ ॥ धेनु-
 वृष्णिप्रवीरस्तु सात्यकिः सात्त्वतां वरः । निर्जित्य समरे वीरो
 विरयश्च तथा कृतः ॥ १८ ॥ सृञ्जयाश्चेतरे सर्वे पृथग्यन्त्रपुरो-
 गमाः । असकृन्निर्जिता सङ्गे स्रयमानेन संयुगे ॥ १९ ॥ तं
 कथं पाण्डवा युद्धे विजेष्यन्ति महारथम् । यो हन्यात् समरे
 क्रुद्धो वज्रहस्तं पुरन्दरम् ॥ २० ॥ तच्च सर्वास्त्रविहीर सर्वविद्यासु
 पारगः । बाहुवीर्येण ते तुल्यः पृथिव्यां नास्ति कश्चन ॥ २१ ॥
 त्वं शल्यभूतः शत्रूणामविषह्यः पराक्रमे । अतस्त्वमुच्यसे राजन्
 शल्य इत्यरिस्तदन ॥ २२ ॥ तव बाहुबलं प्राप्य न श्रेकुः सर्व-
 सात्त्वताः । तव बाहुबलाद्राजन् किन्तु कृष्णो बलाधिकः ॥ २३ ॥
 यथा हि कृष्णो न बलं धार्यं वै फाल्गुने हते । तथा कर्णात्ययी-
 भावे लया धार्यं महदलम् ॥ २४ ॥ किमर्थं समरे सैन्यं वासु-
 देवो न्यवारयत् । किमर्थञ्च भवान् सैन्यं न हनिष्यति मारिष
 ॥ २५ ॥ तत्कृते पदवीं गन्तुमिच्छेयं युधि मारिष । सोद-
 राणाञ्च वीराणां सर्वेषाञ्च महोद्धिताम् ॥ २६ ॥

शल्य उवाच । यन्मां ब्रवीषि गान्धारे अग्रे सैन्यस्य मानद ।
 विशिष्टं देवकीपुत्रात् प्रीतिमानस्त्रहं लयि ॥ २७ ॥ एष सारथ्य-
 मातिष्ठे राधेयस्य यशस्विनः । युध्यतः पाण्डवाग्रेण यथा त्वं
 वीर मन्यसे ॥ २८ ॥ समयश्च हि मे वीर कश्चिद्वैकर्त्तनं प्रति ।
 उत्सृजेयं यथाश्रद्धमहं वाचोऽस्य सन्निधौ ॥ २९ ॥

सञ्जय उवाच । तथेति राजन् पुत्रस्ते सह कर्णं न मारिष ।
 अब्रवीन्मद्राजानं सर्वज्ञस्य सन्निधौ ॥ ३० ॥ सारथ्यस्याभ्युप-
 गमात् शल्येनाश्वसितस्तदा । दुर्योधनस्तदा हृष्टः कर्णं समभि-
 प्रस्वजे ॥ ३१ ॥ अब्रवीच्च पुनः कर्णं स्तूयमानः सुतस्तव । जहि
 पार्थाव्रणे सर्वान् महेन्द्रो दानवानिव ॥ ३२ ॥ स शल्येनाभ्युपगते
 हयानां संनियच्छने । कर्णो हृष्टमना भूयो दुर्योधनमभाषत
 ॥ ३३ ॥ नातिहृष्टमना ह्येष मद्राजोऽभिभाषते । राजन्मधुरया
 वाचा पुनरेनं ब्रवीहि वै ॥ ३४ ॥ ततो राजा महाप्राज्ञः सर्वार्थ-
 कुशलो बली । दुर्योधनोऽब्रवीच्छल्यं मद्राजं महीपतिम् ।
 पूरयन्निव घोषेण मेघगम्भीरया गिरा ॥ ३५ ॥ शल्य कर्णोऽर्जुने-
 नाद्य योद्धव्यमिति मन्यते । तस्य त्वं पुत्रपव्याघ्र नियच्छ तुरगान्
 युधि ॥ ३६ ॥ कर्णो हलैतरान् सर्वान् फाल्गुनं हन्तुमिच्छति ।
 अस्याभीषुग्रहे राजन् प्रसादे त्वां पुनः पुनः ॥ ३७ ॥ पार्थस्य
 सचिवः कृष्णो यथाभीषुग्रहो वरः । तथा त्वमपि राधेयं सर्वतः
 परिपालय ॥ ३८ ॥

सञ्जय उवाच । ततः शल्यः परिष्वज्य सुतं ते वाक्यमब्रवीत् ।
 दुर्योधनममित्रघ्नं प्रीतो मद्राक्षिपस्तदा ॥ ३९ ॥

शल्य उवाच । एवञ्चेन्नन्यसे राजन् गांधारे प्रियदर्शन ।
 तस्मात्ते यत् प्रियं किञ्चित् तत् सर्वं करवाण्यहम् ॥ ४० ॥ यत्रास्मि
 भरतश्चेष्ट योग्यः कर्मणि कर्हिचित् । तत्र सर्वात्मनो युक्तो वक्ष्ये
 कार्यधुरं तव ॥ ४१ ॥ यत्तु कर्णमहं ब्रूयां हितकामः प्रिया-
 प्रिये । मम तत् क्षमतां सर्वं भवान् कर्णश्च सर्वशः ॥ ४२ ॥

कर्ण उवाच । ईशानस्य यथा ब्रह्मा यथा पार्थस्य केशवः ।
 तथा नित्यं हिते युक्तो मद्राज भवस्व नः ॥ ४३ ॥

शल्य उवाच । आत्मनिन्दात्मपूजा च परनिन्दा परस्तवः ।
 अनाचरितमार्थाणां वृत्तमेतच्चतुर्विधम् ॥ ४४ ॥ यत्तु विद्वन् प्रव-

क्षामि प्रत्ययार्थमहं तव । आत्मनः स्तवसंयुक्तं सन्निबोध यथा-
तथम् ॥ ४५ ॥ अहं शक्रस्य सारथ्ये योग्यो मातलिवत् प्रभो ।
अप्रमादप्रयोगाच्च ज्ञानविद्याचिकित्सितैः ॥ ४६ ॥ ततः पार्थिवेन
संग्रामे युध्यमानस्य तेऽनघ । वाहयिष्यामि तुरगान् विज्वरो भव
सूतज ॥ ४७ ॥

इति कर्णपर्वणि शल्यस्य कर्णसारथ्यस्वीकारे पञ्चत्रिंशोऽध्यायः ॥ ३५ ॥

दुर्योधन उवाच । अयं ते कर्ण सारथ्यं मद्रराजः करिष्यति ।
कृष्णादप्यधिको यन्ता देवेशस्येव मातलिः ॥ १ ॥ यथा हरि-
हयैर्युक्तं संगृह्णाति स मातलिः । शल्यस्तथा तवाद्यायं संयन्ता
रथवाजिनाम् ॥ २ ॥ योधे त्वयि रथस्थे च मद्रराजे च सारथौ ।
रथश्रेष्ठो ध्रुवं सङ्केतं पार्थिवं नमिभविष्यति ॥ ३ ॥

सञ्जय उवाच । ततो दुर्योधनो भूयो मद्रराजं तरस्विनम् ।
उवाच राजन् संग्रामे व्युषिते पर्युपस्थिते ॥ ४ ॥ कर्णस्य यच्छ
संग्रामे मद्रराज हयोत्तमान् । त्वयाभिगुप्तो राधेयो विजेष्यति
धनञ्जयम् । इत्युक्तो रथमास्थाय तथेति प्राह भारत ॥ ५ ॥
शल्येऽभ्युपगते कर्णः सारथिं समनाब्रवीत् । तं सूतं स्यन्दनं मह्यं
कल्पयेत्यसकृत्त्वरन् ॥ ६ ॥ ततो जैत्रं रथवरं गन्धर्वनगरोपमम् ।
विधिवत् कल्पितं भद्रं जयेत्युक्त्वा न्यवेदतत् ॥ ७ ॥ तं रथं
रथिनां श्रेष्ठः कर्णोऽभ्यर्च्य यथाविधि । सम्पादितं ब्रह्मविदा
पूर्वमेव पुरोधसा ॥ ८ ॥ कृत्वा प्रदक्षिणं यत्नादुपस्थाय च
भास्करम् । समीपस्थं मद्रराजमारोह त्वमथाब्रवीत् ॥ ९ ॥ ततः
कर्णस्य दुर्धर्षं स्यन्दनप्रवरं महत् । आरुरोह महातेजाः शल्यः
सिंह इवाचलम् ॥ १० ॥ ततः शल्यास्थितं दृष्ट्वा कर्णः स्वरथ-
सुत्तमम् । अर्धतिष्ठद्यथाश्वोदं विद्युत्तन्तं दिवाकरः ॥ ११ ॥

तावेकरथभास्त्रहावादित्याग्निसमलिप्तौ । व्यभाजितां यथा मेघं
सूर्याग्नी सहितौ दिवि ॥ १२ ॥ संस्तूयमानौ तौ वीरौ तदास्तां
द्युतिमत्तमौ । ऋत्विक्सदस्यैरिन्द्राग्नी स्तूयमानाविवाध्वरे ॥ १३ ॥
स शल्यसंग्रहीताश्चे रथे कर्षः स्थितोऽभवत् । धनुर्विस्फारयन्
घोरं परिवेशीव भास्करः ॥ १४ ॥ आस्थितः स रथश्रेष्ठं कर्षः
अरगभस्तिमान् । प्रवभौ पुरुषव्याघ्रो मन्दरस्थ इवांशुमान् ॥ १५ ॥
तं रथस्थं महाबाहुं युद्धायामिततेजसम् । दुर्योधनस्तु राधेय-
मिदं वचनमब्रवीत् ॥ १६ ॥ अकृतं द्रोणभीष्माभ्यां दुष्करं कर्म
संयुगे । कुरुष्वधिरथे वीर मिषतां सर्वधन्विनाम् ॥ १७ ॥
मनोगतं मम ह्यासीत् भीष्मद्रोणौ महारथौ । अर्जुनं भीमसेनञ्च
निहन्ताराविति ध्रुवम् ॥ १८ ॥ ताभ्यां यदकृतं वीर वीरकर्म
महामुधे । तत् कर्म कुरु राधेय वज्रपाणिरिवापरः ॥ १९ ॥
ग्रहाण धर्मराजं वा जहि वा त्वं धनञ्जयम् । भीमसेनञ्च राधेय
माद्रीपुत्रौ यमावपि ॥ २० ॥ जयश्च तेऽस्तु भद्रं ते प्रयाहि
पुरुषर्षभ । पाण्डुपुत्रस्य सैन्यानि कुरु सर्वाणि भस्मसात् ॥ २१ ॥
ततस्तूर्यसहस्राणि भेरीणामयुतानि च । वाद्यमानान्यरोचन्त मेघ-
शब्दा यथा दिवि ॥ २२ ॥ प्रतिगृह्य तु तदाक्यं रथस्थो रथ-
सत्तमः । अभ्यभाषत राधेयः शल्यं युद्धविशारदम् ॥ २३ ॥
चोदयाश्चान्महाबाहो यावद्वन्धि धनञ्जयम् । भीमसेनं यमौ चोभौ
राजानञ्च युधिष्ठिरम् ॥ २४ ॥ अद्य पश्यतु मे शल्य बाहुवीर्यं
धनञ्जयः । अस्यतः कङ्कपत्राणां सहस्राणि शतानि च ॥ २५ ॥
अद्य क्षेप्स्याम्यहं शल्य शरान् परमतेजनान् । पाण्डवानां विना-
शाय दुर्योधनजयाय च ॥ २६ ॥

शल्य उवाच । सूतपुत्र कथं नु त्वं पाण्डवानवमन्यसे । सर्वास्त्र-
ज्ञान्महेष्वासान् सर्वानेव महाबलान् ॥ २७ ॥ अनिर्वर्त्तिनो महा-
भागान् अजय्यान् सत्यविक्रमान् । अपि सज्जनयैर्युयं भयं साक्षात्

अतक्रतोः ॥ २८ ॥ यदा शीघ्रसि निर्धोषं विष्णुर्जितमिवाग्रनेः ।
 राधेय गाण्डीवस्याजौ तदा नैवं वदिष्यसि ॥ २९ ॥ यदा द्रुपदसि
 संग्रामे धर्मपुत्रं यमौ तथा । शितैः पृषत्कैः कुर्वाणानभ्रच्छाया-
 मिवाम्बरे ॥ ३१ ॥ अस्यतः क्षिणुतश्चारील्लघुहस्तान् दुरासदान् ।
 पार्थिवानपि चान्यास्त्वं तदा नैवं वदिष्यसि ॥ ३२ ॥

सञ्जय उवाच । अनादृत्य तु तदाक्यं मद्राजेन भाषितम् ।
 याहीत्येवाब्रवीत् कर्णो मद्राजं तरस्विनम् ॥ ३३ ॥

इति कर्णपर्वणि कर्णशल्यसंवादे षट्त्रिंशोऽध्यायः ॥ ३६ ॥

सञ्जय उवाच । दृष्ट्वा कर्णं महेष्वासं युयुत्सुं समवस्थितम् ।
 चुक्रुशुः कुरवः सर्वे हृष्टरूपाः समन्ततः ॥ १ ॥ ततो दुन्दुभि-
 निर्धोषैर्भरीणां निनदिन च । वाणशब्दैश्च विविधैर्गर्जितैश्च तर-
 स्विनाम् । निर्ययुस्तावका युद्धे मृत्युं कृत्वा निवर्त्तनम् ॥ २ ॥
 प्रयाते तु ततः कर्णं योधेषु मुदितेषु च । चचाल पृथिवी राजन्
 ररास च सुविस्तरम् ॥ ३ ॥ निश्चरन्तो व्यदृश्यन्त स्तूर्यात् सप्त
 महाग्रहाः । उल्कापाताश्च सञ्जग्मुर्द्दिशां दाहास्तथैव च ॥ ४ ॥
 शुष्काशन्यश्च सम्पेतुर्ववर्वाताश्च भैरवाः ॥ ५ ॥ मृगपक्षिगणाश्चैव
 पृतना बह्वशस्तव । अपसव्यं तदा चक्रुर्वैद्यन्तो महाभयम् ॥ ६ ॥
 प्रस्थितस्य च कर्णस्य निपेतुस्तुरगा भुवि । अस्थिवर्षञ्च पतित-
 मन्तरीक्षाङ्गयानकम् ॥ ७ ॥ जज्वलुश्चैव शस्त्राणि ध्वजाश्चैव
 चकम्पिरे । अश्रूणि च व्यमुञ्चन्त वाहनानि विशास्यते ॥ ८ ॥
 एते चान्ये च बहव उत्पातास्तत्र दासणाः । समुत्पेतुर्विनाशाय
 कौरवाणां सुदासणाः । न च तान् गणयामासुः सर्वे दैवेन
 मोहिताः ॥ ९ ॥ प्रस्थितं सूतपुत्रञ्च जयेत्यूर्ध्वनराधिपाः । निर्जि-
 ता पाण्डवाश्चैव मेनिरे तत्र कौरवाः ॥ १० ॥ ततो रथस्थः

परवीरहन्ता भीष्मद्रोणावस्तवीर्यौ समीक्ष्य । समुज्ज्वलद्वास्कर-
पावकाभो वैकर्त्तनोऽसौ रथकुञ्जरो नृपः ॥ ११ ॥ स शल्यमाभाष्य
जगाद वाक्यं पार्थस्य कर्मातिशयं विचिन्त्य । सानेन दर्पेण विद्वह-
मानः क्रोधेन दीप्यन्निव निश्वसंश्च ॥ १२ ॥ नाहं महेन्द्रादपि
वज्रपाणेः क्रुद्धाहिभेम्यात्तधनू रथस्थः । दृष्ट्वा तु भीष्मप्रमुखान्
शयानानतीव मां ह्यस्थिरता जहाति ॥ १३ ॥ महेन्द्रविष्णुप्रतिमा-
वनिन्दितौ रथाश्वनागप्रवरप्रमाथिनौ । अबध्यकल्पौ निहतौ यदा
परैस्ततो ममाप्यस्ति रणेऽय साध्वसम् ॥ १४ ॥ समीक्ष्य सङ्गे-
ऽतिवलान्भराधिपान् ससूतमातङ्गरथान् परैर्हतान् । कथं न
सर्वानहितान् रणेऽवधीन्महास्त्रविदुब्राह्मणपुङ्गवो गुरुः ॥ १५ ॥
स संस्मरन् द्रोणमहं महाहवे ब्रवीमि सत्यं कुरवो निबोधत । न
वो मदन्यः प्रसहेद्रणेऽर्जुनं समागतं मृत्युमिवोग्ररूपिणम् ॥ १६ ॥
शिञ्जाप्रसादश्च बलं धृतिश्च द्रोणे महास्त्राणि च सन्नातिशय । स
चेद्गान्धृत्युवशं महात्मा सर्वानन्यानातुरानय मन्ये ॥ १७ ॥ नेह
ध्रुवं किञ्चिदपि प्रचिन्तयन् विद्यां लोके कर्मणो नित्ययोगात् ।
सूक्ष्मैर्दये को हि विमुक्तसंशयो भावं कुर्वीताद्य गुरौ निपातति
॥ १८ ॥ न नूनमस्त्राणि बलं पराक्रमः क्रिया सुनीतं परमायु-
धानि वा । अलं मनुष्यस्य सुखाय वर्त्तितुं तथा हि युद्धे निहतः
परैर्गुरुः ॥ १९ ॥ हताग्नादित्यसमानतेजसं पराक्रमे विष्णुपुर-
न्दरोपमम् । नद्ये बृहस्पत्युग्रनःसमं सदा न चैनमस्त्रं तदपात्
सुदुःसहम् ॥ २० ॥ संप्राक्रुष्टे रुदिते स्त्रीकुमारे पराभूते पौरुषे
धार्तराष्ट्रे । मया कृत्यमिति जानामि शल्य प्रयाहि तस्माद्विषता-
मनीकम् ॥ २१ ॥ यत्र राजा पाण्डवः सत्यसन्धो व्यवस्थितौ भीम-
सेनार्जुनौ च । वासुदेवः सात्यकिः सूजयाश्च यमौ च कस्तान्
विषहेन्मदन्यः ॥ २२ ॥ तस्मात् क्षिप्रं मद्रपते प्रयाहि रणे पाण्डा-
लान् पाण्डवान् सूजयांश्च । तान् वा हनिष्यामि समेत्य सङ्गे

यास्यामि वा द्रोणपथा यमाय ॥ २३ ॥ न ते वाहं न गमिष्यामि
 मध्यं तेषां शूराणामिति मां शल्य विद्धि । मितद्रोहो मर्षणीयो
 न मेऽयं त्यक्त्वा प्राणाननुयास्यामि द्रोणम् ॥ २४ ॥ प्राज्ञस्य मूढस्य
 च जीवितान्ते नास्ति प्रमोहोऽन्तकसत्कृतस्य । अतो विद्वन्नभि-
 यास्यामि पार्थान् दिष्टं न शक्यं व्यतिवर्तितुं वै ॥ २५ ॥ कल्याण-
 वृत्तिः सततं हि राजन् वैचितवीर्यस्य सुतो ममासीत् । तस्यार्थ-
 सिद्धयर्थमहं त्यजामि प्रियान् प्राणान् दुस्वयं जीवितञ्च ॥ २६ ॥
 वैयाघ्रचर्मणमकूजनाहं हैमत्रिकोषं रजतत्रिवेणुम् । रथप्रवहं
 तुरगप्रवहैर्युक्तं प्रादान्मह्यमिमं हि रामः ॥ २७ ॥ धनूंषि
 चित्राणि निरीक्ष्य शल्य ध्वजान् गदाः सायकांश्चोग्ररूपान् । असिञ्च
 दीप्तं परमायुधञ्च शङ्खञ्च शुभ्रं स्वनवन्तमुग्रम् ॥ २८ ॥ पताकिनं
 वज्रनिपातनिस्वनं सिताश्वयुक्तं शुभतूणशोभिनम् । द्रुमं समास्थाय
 रथं रथर्षभं रणे हनिष्याम्यहमर्जुनं बलात् ॥ २९ ॥ तञ्चेन्मृत्युः
 सर्वहरोऽभिरक्षेत् सदाप्रमत्तः समरे पाण्डुपुत्रम् । तं वा हनि-
 ष्यामि समेत्य युद्धे यास्यामि वा भीष्ममुखो यमाय ॥ ३० ॥ यम-
 वरुणकुबेरवासवा यदि युगपत् सगणा महाहवे । जुगुप्सिष्व
 द्रुहेत्य पाण्डवं किमु बह्वना सह तैर्जयामि तम् ॥ ३१ ॥

सञ्जय उवाच । इति रणरभसस्य कथ्यतस्तदुपनिशम्य वचः
 स मद्राट् । अवहसद्वमन्य वीर्यवान् प्रतिप्रिषिधे च जगाद्
 चोत्तरम् ॥ ३२ ॥

शल्य उवाच । विरम विरम कस्य कथनादयिरभसोऽति
 चाप्ययुक्तवाक् । क्व च हि नरवरो धनञ्जयः क्व पुनरहो पुरुषा-
 धमो भवान् ॥ ३३ ॥ यदुसदनमुपेन्द्रपालितं त्रिदिवमिवामर-
 राजरक्षितम् । प्रसभमभिविलोड्य को हरेत् पुरुषवरावरजा-
 मृतेऽर्जुनात् ॥ ३४ ॥ त्रिभुवनसृजमीश्वरेश्वरं क इह पुमान्
 भवमाह्वयेदुधि । मृगवधकलहे ऋतेऽर्जुनात् सुरपतिवीर्यसम-

प्रभावतः ॥ ३५ ॥ असुरसुरमहोरगान्नरान् गरुडपिशाचयक्ष-
राक्षसान् । इषुभिरजयदग्निगौरवात् स्वभिलषितञ्च हविर्हृदौ
जयः ॥ ३६ ॥ स्मरसि ननु यदा परैर्हृतः स च धृतराष्ट्रसुतोऽपि
मोक्षितः । दिनकरसदृशैः शरोत्तमैर्युधा कुरुषु बह्वन् विनिहत्य
तानरीन् ॥ ३७ ॥ प्रथममपि पलायिते त्वयि प्रियकलहा धृत-
राष्ट्रसूतवः । स्मरसि ननु यदा प्रमोक्षिताः खचरगणानवजित्य
पाण्डवैः ॥ ३८ ॥ समुद्धितबलवाहनाः पुनः पुरुषवरेण जिताः
स्थ गोग्रहे । सगुरुगुरुसुताः समीपकाः किमु न जितः स तदा
त्वयार्जुनः ॥ ३९ ॥ इदमपरसुपस्थितं पुनस्तव निधनाय सुयुद्ध-
मय वै । यदि न रिपुभयात् पलायसे समरगतोऽद्य हतोऽसि
सूतज ॥ ४० ॥

सञ्जय उवाच । इति बह्व परुषं प्रभाषति प्रमनसि मद्रपती
रिपुस्तवम् । मृशमभिरुषितः परन्तपः कुरुपृतनापतिराह मद्र-
पम् ॥ ४१ ॥

कर्ण उवाच । भवतु भवतु किं विकल्पसे ननु मम तस्य च
युद्धमुद्यतम् । यदि स जयति मामिहाहवे तत इदमस्तु सुकल्पितं
तव ॥ ४२ ॥

सञ्जय उवाच । एवमस्त्विति मद्रेश उक्त्वा नोत्तरमुक्तवान् ।
याहि शल्येति चाप्येनं कर्णः प्राह युयुत्सया ॥ ४३ ॥ स रथः
प्रययौ शत्रून् श्वेताश्वः शल्यसारथिः । निघ्नन्नमितान् समरे तमो
घ्नन् सविता यथा ॥ ४४ ॥ ततः प्रायात् प्रीतिमान् वै रथेन वैया-
घ्रेण श्वेतयुजाय कर्णः । स चालोक्य ध्वजिनीं पाण्डवानां धन-
ञ्जयं त्वरया पर्यपृच्छत् ॥ ४५ ॥

इति कर्णपर्वणि कर्णशल्यसंवादे सप्तत्रिंशोऽध्यायः ॥ ३७ ॥

सञ्जय उवाच । प्रयानेव ततः कर्म्मो हर्षयन् वाहिनीं तव ॥
 एकैकं समरे दृष्ट्वा पाण्डवं पर्यपृच्छत ॥ १ ॥ यो ममाद्य महा-
 त्मानं दर्शयेत् श्वेतवाहनम् । तस्मै दद्यामभिप्रेतं धनं यन्मनसे-
 च्छति ॥ २ ॥ स चेत्तदभिमन्येत तस्मै दद्यामहं पुनः । शकटं
 रत्नपूष्यञ्च यो मे ब्रूयाद्धनञ्जयम् ॥ ३ ॥ स चेत्तदभिमन्येत पुरु-
 षोऽर्जुनदर्शिवान् । शतं दद्यां गवां तस्मै नैत्यकं कांस्यदोहनम्
 ॥ ४ ॥ शतं ग्रामवरांश्चैव दद्यामर्जुनदर्शिने । तथा तस्मै पुनर्दद्यां
 श्वेतमश्वतरोरथम् । युक्तमञ्जनकेशीभिर्यो मे ब्रूयाद्धनञ्जयम् ॥ ५ ॥
 स चेत्तदभिमन्येत पुरुषोऽर्जुनदर्शिवान् । अन्यं तस्मै वरं दद्यां
 सौवर्षं हस्तिप्रङ्गवम् ॥ ६ ॥ तथाप्यस्मै पुनर्दद्यां स्त्रीणां शत-
 मलङ्कृतम् । श्यामानां निष्ककण्ठीनां गीतवाद्यविपश्चिताम् ॥ ७ ॥
 स चेत्तदभिमन्येत पुरुषोऽर्जुनदर्शिवान् । तस्मै दद्यां शतं नागान्
 शतं ग्रामान् शतं रथान् ॥ ८ ॥ सुवर्षस्य च मुख्यस्य हयाग्रगणां
 शतं शतान् । ऋद्ध्या गुणैः सुदान्तांश्च धुर्यवाहान् सुशिक्षितान्
 ॥ ९ ॥ तथा सुवर्षशृङ्गीणां गोधेनूनां चतुःशतम् । दद्यां तस्मै
 सवत्सानां यो मे ब्रूयाद्धनञ्जयम् ॥ १० ॥ स चेत्तदभिमन्येत
 पुरुषोऽर्जुनदर्शिवान् । अन्यं तस्मै वरं दद्यां श्वेतान् पञ्च शतान्
 हयान् ॥ ११ ॥ हेमभाण्डपरिच्छन्नान् सुमृष्टमणिभूषणान् ।
 सुदान्तानपि चैवाहं दद्यामष्टादशापरान् ॥ १२ ॥ रथञ्च शुभ्रं
 सौवर्षं दद्यां तस्मै खलङ्कृतम् । युक्तं परमकाम्बोजैर्यो मे ब्रूया-
 द्धनञ्जयम् ॥ १३ ॥ स चेत्तदभिमन्येत पुरुषोऽर्जुनदर्शिवान् । अन्यं
 तस्मै वरं दद्यां कुञ्जराणां शतानि षट् ॥ १४ ॥ काञ्चनैर्विविधै-
 र्भाण्डैः संछन्नान् हेममालिनः । उत्पन्नानपरान्तेषु विनीतान्
 हस्तिशिक्षकैः ॥ १५ ॥ स चेत्तदभिमन्येत पुरुषोऽर्जुनदर्शिवान् ।
 अन्यं तस्मै वरं दद्यां वैश्याग्रामांश्चतुर्दश ॥ १६ ॥ सुस्तीतान् धन-
 संयुक्तान् प्रत्यासन्नवनोदकान् । अकुतोभयान् सुसम्पन्नान् राज-

भोज्यांश्चतुर्दश ॥ १७ ॥ दासीनां निष्ककण्ठीनां मागधीनां शतं
तथा । प्रत्यग्रवयसां दद्यां यो मे ब्रूयाद्वनञ्जयम् ॥ १८ ॥ स
चेत्तदभिमन्येत पुरुषोर्जुनदर्शिवान् । अन्यं तस्मै वरं दद्यां
यमसौ कामयेत् स्वयम् ॥ १९ ॥ पुत्रदारान् विहारांश्च यदन्य-
द्वित्तमस्ति मे । तच्च तस्मै वरं दद्यां यद्यच्च मनसेच्छति ॥ २० ॥
हत्वा च सहितौ कृष्णौ तयोर्वित्तानि सर्वशः । तस्मै दद्यामहं यो
मे प्रब्रूयात् केशवार्जुनौ ॥ २१ ॥ एता वाचः सुबद्धशः कर्ष उच्चा-
रयन् युधि । दधौ सागरसम्भूतं सुस्वरं शङ्खमुत्तमम् ॥ २२ ॥
ता वाचः सूतपुत्रस्य यथायुक्ता निशम्य ह । दुर्योधनो महाराज
संहृष्टः सानुगोऽभवत् ॥ २३ ॥ ततो दुन्दुभिनिर्घोषो मृदङ्गानाञ्च
सर्वशः । सिंहनादः सवादिवः कुञ्जराणाञ्च निस्वनः ॥ २४ ॥
प्रादुरासीत्तदा राजन् सैन्येषु पुरुषर्षभ । योधानां संप्रहृष्टानां
तथा समभवत् स्वनः ॥ २५ ॥ तथा प्रहृष्टे सैन्ये तु प्लवमानं महा-
रथम् । विकल्पमानञ्च तदा राधेयमरिकर्षणम् । मद्राजः
प्रहस्येदं वचनं प्रत्यभाषत ॥ २६ ॥

इति कर्षपर्वणि कर्षावलेपे अष्टत्रिंशोऽध्यायः ॥ ३८ ॥

शल्य उवाच । मा सूतपुत्र दानेन सौवर्षं हस्तिषड्गवम् ।
प्रयच्छ पुरुषायाय द्रव्यसि त्वं धनञ्जयम् ॥ १ ॥ बाढ्यादिह त्वं
त्यजसि वसु वैश्वर्यो यथा । अयत्नेनैव राधेय द्रष्टव्यस्य धन-
ञ्जयम् ॥ २ ॥ परासृजसि यद्वित्तं किञ्चित्त्वं बद्ध मूढवत् । अपात-
दाने ये दीषास्ताम्बोहान्नावबुध्यसे ॥ ३ ॥ यत्त्वं प्रेरयसे वित्तं बद्ध
तेन खलु त्वया । शक्यं बद्धविधैर्पन्नैर्यष्टुं सूत यजस्व तैः ॥ ४ ॥
यच्च प्रार्थयसे हन्तुं कृष्णौ मोहात् वृथैव तत् । न हि शुश्रुम
संमर्द्दं क्रोष्टा सिंहौ निपातितौ ॥ ५ ॥ अप्रार्थितं प्रार्थयसे

सहृदो न हि सन्ति ते । ये त्वां निवारयन्त्याशु प्रपतन्तं हताशने
॥ ६ ॥ कार्याकार्यं न जानीषि कालपक्वोऽस्यसंशयम् । बह्वबद्ध-
मकर्षायं को हि ब्रूयाज्जिजीविषुः ॥ ७ ॥ समुद्रतरणं दोर्भ्यां
कण्ठे बद्धा यथा शिलाम् । गिर्यग्राहा निपतनं तादृक् तव चिकी-
र्षितम् ॥ ८ ॥ सहितः सर्वयोधैस्त्वं व्यूढानीकैः सुरक्षितः । धन-
क्षयेन युध्यस्व अयथेत् प्राप्तुमिच्छसि ॥ ९ ॥ हितार्थं धार्तराष्ट्रस्य
ब्रवीमि त्वां न हिंसया । अद्रुत्स्वैवं मया प्रोक्तं यदि तेऽस्ति
जिजीविषा ॥ १० ॥

कर्ष उवाच । स्वबाहुवीर्यमाश्रित्य प्रार्थयाम्यर्जुनं रणे ।
लन्तु मितमुखः शत्रुर्मांभीषयितुमिच्छसि ॥ ११ ॥ न मामस्मा-
दभिप्रायात् कश्चिदद्य निवर्त्तयेत् । अपीन्द्रो वज्रमुद्यम्य किमु मर्त्तयः
कथञ्चन ॥ १२ ॥

सञ्जय उवाच । इति कर्षस्य वाक्यान्ते शल्यः प्राहोत्तरं वचः ।
चुकोपचिषुरत्यर्थं कर्षं मद्रेश्वरः पुनः ॥ १३ ॥ यदा वै फाल्गुन-
विगमुक्ता ज्याचोदिता हस्तवता विसृष्टाः । अन्वेतारः कङ्कपत्राः
शिताग्रास्तदा तपस्यस्यर्जुनस्यानुयोगात् ॥ १४ ॥ यदा दिव्यं धनु-
रादाय पार्थः प्रतापयन् पृतनां सव्यसाची । त्वामर्हयिष्यन्निशितैः
पृषत्कैस्तदा पश्चात्तपस्यसे सूतपुत्र ॥ १५ ॥ बालश्चन्द्रं मातुरङ्गे
शयानो यथा कश्चित् प्रार्थयतेऽपहर्तुम् । तदन्मोहात् द्योतमानं
रथस्थं त्वं प्रार्थयस्यर्जुनं जेतुमद्य ॥ १६ ॥ त्रिशूलमाश्रित्य सुतीक्ष्ण-
धारं सर्वाणि गात्राणि निघर्षसि त्वम् । सुतीक्ष्णधारोपमकर्मणा
त्वं युयुत्ससे योऽर्जुनेनाद्य कर्ष ॥ १७ ॥ क्रुद्धं सिंहं केशरिणं
वृहन्तं बालो मूढः चुद्रमगोऽतरस्वी । समाह्वयेत्तद्वदेत्तत्तवाद्य
समाह्वानं सूतपुत्रार्जुनस्य ॥ १८ ॥ मा सूतपुत्राह्वय राजपुत्रं
महावीर्यं केशरिणं यथैव । वने शृगालः पिशितस्य लप्सो मा
पार्थमासाद्य विनङ्क्ष्यसि त्वम् ॥ १९ ॥ ईशादन्तं महानागं प्रभिन्न-

करटामुखम् । शशकाह्वयसे युद्धे कर्षं पार्थं धनञ्जयम् ॥ २० ॥
 विलस्यं कृष्णसर्पं त्वं बाह्यात् काष्ठेन विध्यसि । महाविघ्नं पूर्य-
 कोपं यत् पार्थं योद्धुमिच्छसि ॥ २१ ॥ सिंहं केशरिणं क्रुद्ध-
 मतिक्रम्याभिनर्हसे । शृगाल इव मृदस्त्वं नृसिंहं कर्षं पाण्डवम्
 ॥ २२ ॥ सुपक्षं पतगश्रेष्ठं वैनतेयं तरस्विनम् । भोगीवाह्वयसे
 पाति कर्षं पार्थं धनञ्जयम् ॥ २३ ॥ सर्वाश्वसां निधिं भीममूर्ति-
 मन्तं भ्रष्टान्वितम् । चन्द्रोदये विवर्द्धन्तमप्लवः सन्तितीर्षसि ॥ २४ ॥
 ऋषभं दुन्दुभिग्रीवं तीक्ष्णशृङ्गं प्रहारिणम् । वत्स आह्वयसे
 युद्धे कर्षं पार्थं धनञ्जयम् ॥ २५ ॥ महामेघं महाघोरं ददुर्दरः
 प्रतिनर्हसि । कामतोयप्रदं लोके नरपञ्जन्यमर्जुनम् ॥ २६ ॥
 यथा च स्वगृहस्थः श्वा व्याघ्रं वनगतं भषित् । तथा त्वं भषसे
 कर्षं नरव्याघ्रं धनञ्जयम् ॥ २७ ॥ शृगालोऽपि वने कर्षं शशैः
 परितृती वसन् । मन्यते सिंहमात्मानं यावत् सिंहं न पश्यति
 ॥ २८ ॥ तथा त्वमपि राधेय सिंहमात्मानमिच्छसि । अपश्यन्
 शत्रुदमनं नरव्याघ्रं धनञ्जयम् ॥ २९ ॥ व्याघ्रं त्वं मन्यसेत्मानं
 यावत् कृष्णौ न पश्यसि । समास्थितावेकरथे सूर्याचन्द्रमसाविव
 ॥ ३० ॥ यावद्वाण्डौवनिर्घोषं न शृणोषि महाहवे । तावदेव
 त्वया कर्षं शक्यं वक्तुं यथेच्छसि ॥ ३१ ॥ रथशब्दधनुःशब्दैर्नाद-
 यन्तं दिशो दश । नर्हन्तमिव शार्दूलं दृष्ट्वा क्रोष्टा भविष्यसि ॥ ३२ ॥
 नित्यमेव शृगालस्त्वं नित्यं सिंहो धनञ्जयः । वीरप्रदेषणान्मूढ
 तस्मात् क्रोष्टेव लक्ष्यसे ॥ ३३ ॥ यथाशुः स्याद्दिङ्गालश्च श्वा व्याघ्रश्च
 बलाबले । यथा शृगालः सिंहश्च यथा च शशकुञ्जरौ ॥ ३४ ॥
 यथानृतञ्च सत्यञ्च यथा चापि विप्रामृते । तथा त्वमपि पार्थश्च
 प्रख्यातावात्मकर्मभिः ॥ ३५ ॥

इति कर्षपर्वणि कर्षाधिक्षेपे एकोनचत्वारिंशोऽध्यायः ॥ ३६ ॥

सञ्जय उवाच । अधिचिपस्तु राधेयः शल्येनामिततेजसा ।
शल्यमाह सुसंक्रुद्धो वाक्शल्यमवधारयन् ॥ १ ॥

कश्यप उवाच । गुणान् गुणवतां शल्य गुणवान् वेत्ति नागुणः ।
तन्तु सर्वैर्गुणैर्हीनः किं ज्ञास्यसि गुणागुणम् ॥ २ ॥ अर्जुनस्य
महास्त्राणि क्रोधं वीर्यं धनुः शरान् । अहं शल्य विजानामि
विक्रमञ्च महात्मनः ॥ ३ ॥ तथा कृष्णस्य माहात्म्यमृषभस्य मही-
क्षिताम् । यथाहं शल्य जानामि न त्वं जानासि तत्तथा ॥ ४ ॥
एवमेवात्मनो वीर्यमहं वीर्यञ्च पाण्डवे । जानन्नेवाह्वये युद्धे शल्य
नाम्नि पतद्भवत् ॥ ५ ॥ अस्ति चायमिषुः शल्य सुमुखो रक्त-
भोजनः । एकतूणीश्वरः पत्नी सुधौतः समलङ्कृतः ॥ ६ ॥ श्रुते
चन्दनचूर्णेन पूजितो बह्वलाः समाः । आह्वेयो विप्रवानुग्रो नराश्व-
हिपसङ्गहा ॥ ७ ॥ घोररूपो महारौद्रस्तनुवास्थिविदारणः ।
निर्भिन्द्यां धेनु सृष्टोऽहमपि मेरुं महागिरिम् ॥ ८ ॥ तमहं जातु
नास्येयमन्यस्मिन् फाल्गुनादृते । कृष्णाहा देवकीपुत्रात् सत्यञ्चात्र
शृणुष्व मे ॥ ९ ॥ तेनाहमिषुणा शल्य वासुदेवधनञ्जयो । योत्सेप्र
परमसंक्रुद्धस्तत् कर्म सदृशं मम ॥ १० ॥ सर्वेषां वृष्णिवीराणां
कृष्णे लक्ष्मीः प्रतिष्ठिता । सर्वेषां पाण्डुपुत्राणां जयः पार्थ प्रति-
ष्ठितः । उभयं तत् समासाद्य कोऽतिवर्त्तितुमर्हति ॥ ११ ॥ तावुभौ
पुरुषव्याघ्रौ समेतौ स्यन्दने स्थितौ । मामेकमभिसंयातौ सुजातं
पश्य शल्य मे ॥ १२ ॥ पितृष्वसामातुलजौ भ्रातरावपराजितौ ।
मणी सूत्र इव प्रोतौ द्रष्टासि निहतौ मया ॥ १३ ॥ अर्जुने
गण्डिवं कृष्णे चक्रं तार्क्ष्यकपी ध्वजौ । भीरुणां त्रासजननं
शल्य हर्षकरं मम ॥ १४ ॥ तन्तु दुष्प्रकृतिर्भूद्धो महायुद्धेष्व-
कोविदः । भयावदीर्घः संव्रासादवह्नं बह्व भाषसे ॥ १५ ॥
संस्तौषि तौ तु केनापि हेतुना त्वं कुदेशज । तौ हत्वा समरे
हन्ता त्वामय सहबान्धवम् ॥ १६ ॥ पापदेशज दुर्बुद्धे चद्र

क्षत्रियपांसन । सुहृद्भूत्वा रिपुः किं मां कृष्णाभ्यां भीषयस्यलम्
 ॥ १७ ॥ तौ वा ममाद्य हन्तारौ हनिष्ये वापि तावहम् । नाहं
 विभेमि कृष्णाभ्यां विजानन्नात्मनो बलम् ॥ १८ ॥ वासुदेवसहस्रं
 वा फाल्गुनानां शतानि वा । अहमेको हनिष्यामि जोषमास्व
 कुदेशज ॥ १९ ॥ स्त्रियो बालाश्च वृद्धाश्च प्रायः क्रीडागता जनाः ।
 या गाथाः संप्रगायन्ति कुर्वन्तोऽध्ययनं यथा ॥ २० ॥ ता गाथाः
 शृणु मे शल्य मद्रकेषु दुरात्मसु । ब्राह्मणैः कथिताः पूर्वं यथा-
 वद्राजसन्निधौ । श्रुत्वा चैकमना मूढं क्षम वा ब्रूहि वोत्तरम् ॥ २१ ॥
 भिवध्रुद्भद्रको नित्यं यो नो हेष्टि स मद्रकः । मद्रके सङ्गतं
 नास्ति क्षुद्रवाक्ये नराधमे ॥ २२ ॥ दुरात्मा मद्रको नित्यं नित्य-
 मानृतिकोऽनृजुः । यावदन्तं हि दौरात्मा मद्रकेष्विति नः
 श्रुतम् ॥ २३ ॥ पिता पुत्रश्च माता च श्वश्रुश्चशुरमातुलाः । जामाता
 दुहिता भ्राता नप्ता ते ते च बान्धवाः ॥ २४ ॥ वयस्याभ्यागता-
 श्चान्ये दासीदासश्च सङ्गतम् । पुंभिर्विमिश्रा नाथ्यश्च ज्ञाताज्ञाताः
 स्वयेच्छया ॥ २५ ॥ धेषां गृहेष्वग्निष्ठानां सत्तुभत्स्याग्निनां तथा ।
 पीत्वा सौधु सगोमांसं क्रन्दन्ति च हसन्ति च ॥ २६ ॥ गायन्ति
 चाप्यवधानि प्रवर्तन्ते च कामतः । कामप्रलापिनोऽन्योऽन्यं तेषु
 धर्मः कथं भवेत् । मद्रकेष्ववलिप्रेषु प्रख्याताशुभकर्मसु ॥ २७ ॥
 नापि वैरं न सौहार्दं मद्रकेण समाचरेत् । मद्रके सङ्गतं नास्ति
 मद्रको हि सदा मलः ॥ २८ ॥ मद्रकेषु च संसृष्टं शौचं गान्धार-
 केषु च । राजयाजकयाज्ये च नष्टं दत्तं हविर्भवेत् ॥ २९ ॥
 भूद्रसंस्कारको विप्रो यथा याति पराभवम् । यथा ब्रह्मद्विषो
 नित्यं गच्छन्तीह पराभवम् । तथैव सङ्गतं कृत्वा नरः पतति
 मद्रकैः ॥ ३० ॥ मद्रके सङ्गतं नास्ति हतं वृश्चिक ते विषम् ।
 आथर्वणेन मन्त्रेण यथा शान्तिः कृता मया ॥ ३१ ॥ इति वृश्चिक-
 दष्टस्य विषवेगद्वयस्य च । कुर्वन्ति भेषजं प्राज्ञाः सत्यं तच्चापि

दृश्यते ॥ ३२ ॥ एवं विद्वन् जीषमास्व शृणु चात्रोत्तरं वचः ॥ ३३ ॥
 वासांस्युत्सृज्य नृत्यन्ति स्त्रियो या मयमोहिताः । मैथुनेऽसंयता-
 श्चापि यथाकामचराश्च ताः ॥ ३४ ॥ तासां पुत्रः कथं धर्मं मद्रको
 वक्तुमर्हति । यास्तिष्ठन्त्यः प्रमेहन्ति यथैवोद्गदशेरकाः ॥ ३५ ॥
 तासां विभ्रष्टधर्माणां निर्लज्जानां ततस्ततः । त्वं पुत्रस्तादृशीनां
 हि धर्मं वक्तुमिहेच्छसि ॥ ३६ ॥ सुवीरकं याचमाना मद्रिका
 कर्षति स्त्रियौ । अदातुकामा वचम्विदं वदति दास्यताम् ॥ ३७ ॥
 मा मां सुवीरकं कश्चित् याचतां दयितं मम । पुत्रं दद्यां पतिं
 दद्यां न तु दद्यां सुवीरकम् ॥ ३८ ॥ गौर्योऽवहृत्यो निह्नीकाः
 मद्रिकाः कम्बलावृताः । वस्तरा नष्टशौचाश्च प्राय इत्यनुशुश्रुम ।
 ॥ ३९ ॥ एवमादि मयानैर्वा शक्यं वक्तुं भवेद्दृढ । आकेशाग्रा-
 न्मखाग्राश्च वक्तव्येषु कुर्मसु ॥ ४० ॥ मद्रिकाः सिन्धुसौवीरा धर्मं
 विद्युः कथन्तिह । पापदेशोद्धवा स्नेच्छा धर्माणामविचक्षणाः ॥ ४१ ॥
 एष सुखतमो धर्मः क्षत्रियस्येति नः श्रुतम् । यदाजौ निहतः
 श्रुते सद्भिः समभिपूजितः ॥ ४२ ॥ आयुधानां साम्भराये यन्मुच्येय-
 महं ततः । ममैष प्रथमः कल्पो निधने स्वर्गमिच्छतः ॥ ४३ ॥
 सोऽहं प्रियः सखा चास्मि धार्तराष्ट्रस्य धीमतः । तदर्थं हि मम
 प्राणा यच्च मे विद्यते वसु ॥ ४४ ॥ व्यक्तं त्वमप्युपहितः पाण्डवैः
 पापदेशज । यथाचामित्रवत् सर्वं त्वमस्मासु प्रवर्त्तसे ॥ ४५ ॥ कामं
 न खलु शक्योऽहं त्वदिधानां श्रुतैरपि । संग्रामादिमुखः कर्त्तुं
 धर्मज्ञ इव नास्तिकैः ॥ ४६ ॥ सारङ्ग इव धर्मात्तः कामं विलप
 शुष्य च । न हि भीषयितुं शक्यः क्षत्रवृत्ते व्यवस्थितः ॥ ४७ ॥
 तनुत्यजां नृसिंहानामाहवेष्टनिर्वर्त्तिताम् । या गतिर्गुरुणा प्रोक्ता
 पुरा रामेण तां स्मरे ॥ ४८ ॥ तेषां त्राणार्थमुद्युक्तं बधार्थं द्विषता-
 मपि । विद्धि मामास्थितं वृत्तं पौरवसमुत्तमम् ॥ ४९ ॥ न
 तद्भूतं प्रपश्यामि त्रिषु लोकेषु मद्रप । यो मामस्मादभिप्रायाहारये-

दिति मे मतिः ॥ ५० ॥ एवं विद्वान् जोषमास्व त्रासात् किं
बद्ध भाषसे । मा त्वां हत्वा प्रदास्यामि क्रव्याद्भ्रू मद्रकाधम ॥ ५१ ॥
मित्रप्रतीक्षया शल्य धर्तृराष्ट्रस्य चोभयोः । अपवादतितिक्षाभि-
स्त्रिभिरेतैर्हि जीवसि ॥ ५२ ॥ पुनश्चेदीदृशं वाक्यं मद्रराज
वदिष्यसि । शिरस्ते पातयिष्यामि गदया वज्रकल्पया ॥ ५३ ॥
ओतारस्विदमयेह दृष्टारो वा कुदिशज । कर्षं वा जघ्नतुः कृष्णौ
कर्षौ वा निजघान तौ ॥ ५४ ॥ एवमुक्त्वा तु राधेयः पुनरेव
विशाम्पते । अब्रवीन्मद्राजानं याहि याहीत्यसम्भ्रमम् ॥ ५५ ॥

इति कर्मपर्वणि कर्मशल्यसंवादे चत्वारिंशोऽध्यायः ॥ ४० ॥

सञ्जय उवाच । मारिषाधिरथेः श्रुत्वा वाचो युद्धाभिनन्दिनः ।
शल्योऽब्रवीत् पुनः कर्षं निदर्शनमुदाहरन् ॥ १ ॥ जातोऽहं
यज्वनां वंशे संग्रामेष्वनिवर्त्तिनाम् । राज्ञां मूर्धाभिषिक्तानां स्वयं
धर्मपरायणः ॥ २ ॥ यथैव मत्तो मयेन त्वं तथा लक्ष्यसे वृष ।
तथापि त्वां प्रमाद्यन्तं चिकित्सेयं सुहृत्तया ॥ ३ ॥ इमां काको-
पमां कर्षं प्रोच्यमानां निबोध मे । श्रुत्वा यथेष्टं कुर्यास्त्वं निहीन-
कुलपांसन ॥ ४ ॥ नाहमात्मनि किञ्चिद्वै किलिप्तं कर्षं संस्मरे ।
येन मां त्वं महाबाहो हन्तुमिच्छस्यनागसम् ॥ ५ ॥ अवश्यन्तु
मया वाच्यं बुध्यता लङ्घिताहितम् । विशेषतो रथस्थेन राज्ञश्चैव
हितैषिणा ॥ ६ ॥ समञ्च विप्रमञ्चैव रथिनश्च बलावलम् । अमः
खेदश्च सततं हयानां रथिना सह ॥ ७ ॥ आयुधस्य परिज्ञानं
रुतञ्च मृगपक्षिणाम् । भारश्चाप्यतिभारश्च शल्यानाञ्च प्रतिक्रिया
॥ ८ ॥ अस्त्रयोगश्च युद्धञ्च निमित्तानि तथैव च । सर्वमेतन्मया
ज्ञेयं रथस्यास्य कुटुम्बिना । अतस्त्वां कथये कर्षं निदर्शनमिदं
पुनः ॥ ९ ॥ वैश्यः किलसमुद्रान्ते प्रभूतधनधान्यवान् । यज्वा

दानपतिः क्षान्तः स्वकर्मस्थोऽभवच्छ्रुतिः ॥ १० ॥ बह्वपुत्रः प्रिया-
पत्यः सर्वभूतानुकम्पकः । राज्ञो धर्मप्रधानस्य राष्ट्रे वसति निर्भयः
॥ ११ ॥ पुत्राणां तस्य बालानां कुमारानां यशस्विनाम् । काको
बह्वनामभदुच्छिष्टकृतभोजनः ॥ १२ ॥ तस्मै सदा प्रयच्छन्ति वैश्य-
पुत्राः कुमारकाः । मांसौदनं दधि क्षीरं पायसं मधुसर्पिणी ॥ १३ ॥
स चोच्छिष्टभृतः काको वैश्यपुत्रैः कुमारकैः । सदृशान् पक्षिणो
दृप्तः श्रेयसश्चावमन्यते ॥ १४ ॥ अथ हंसाः समुद्रान्ते कदाचिदति-
पातिनः । गरुडस्य गतौ तुल्याश्चक्राङ्गा हृष्टचेतसः ॥ १५ ॥
कुमारकास्ततो हंसान् दृष्ट्वा काकमथाब्रुवन् । भवानेव विप्रिष्टो
हि पतत्रिभ्यो विहङ्गम ॥ १६ ॥ प्रतार्थ्यमानस्तैः सर्वैरल्पबुद्धिभि-
रण्डजः । तद्वचः सत्यमित्येव मौर्ख्याद्वर्पाच्च मन्यते ॥ १७ ॥ तान्
सोऽभिपत्य जिज्ञासुः क एषां श्रेष्ठभागिति । उच्छिष्टदर्पितः
काको बह्वनां दूरपातिनाम् ॥ १८ ॥ तेषां यं प्रवरं मेने हंसानां
दूरपातिनाम् । तमाह्वयत दुर्वुद्धिः पताव इति पक्षिणम् ॥ १९ ॥
तच्छ्रुत्वा प्राहसन् हंसा ये तत्रासन् समागताः । भाषतो बह्व
काकस्य बलिनः पततां वराः ॥ २० ॥ इदमूचुः स्म चक्राङ्गा वचः
काकं विहङ्गमाः ॥ २१ ॥

हंसा जचुः । वयं हंसाश्चरामेमां पृथिवीं मानसीकसः ।
पक्षिणाञ्च वयं नित्यं दूरपातेन पूजिताः ॥ २२ ॥ कथं नु हंसं
बलिनं चक्राङ्गं दूरपातिनम् । काको भूत्वा निपतने समाह्वयसि
दुर्मते । कथं त्वं पतिता काक सद्वाक्काभिर्ब्रवीहि तत् ॥ २३ ॥
अथ हंसवचो मृदः कुत्सयित्वा पुनः पुनः । प्रजगादोत्तरं काकः
कथ्यनो जातिलाघवात् ॥ २४ ॥

काक उवाच । शतमेकञ्च पातानां पतितास्मि न संशयः ।
शतयोजनमेकैकं विचित्रं विविधं तथा ॥ २५ ॥ उड्डीनमवड्डीनञ्च
प्रड्डीनं डीनमेव च । निड्डीनमथ सड्डीनं तिर्थ्यगड्डीनगतानि

च ॥ २६ ॥ विडीनं परिडीनञ्च पराडीनं सुडीनकम् । अतिडीनं
महाडीनं खडीनं परिडीनकम् ॥ २७ ॥ अवडीनं प्रडीनञ्च सं-
डीनं डीन डीनकम् । संडीनोड्डीनडीनञ्च पुनर्डीनावडीनकम्
॥ २८ ॥ सन्तातं समुदीर्णञ्चततोऽन्यद्वातिरिक्तकम् । गतागतं
प्रतिगतं बह्वीश्व निकुलीनिकाः । कर्त्तास्मि मिषतां वोऽद्य ततो
द्रव्यमे मे बलम् ॥ २९ ॥ तेषामन्यतमेनाहं पतिष्यामि विहा-
यसम् । प्रदिशध्वं यथान्यायं केन हंसः पताम्यहम् ॥ ३० ॥
ते वै ध्रुवं विनिश्चित्य पतध्वं नु मया सह । पातैरेभिः खलु
खगाः पतता स्वे निराश्रये ॥ ३१ ॥ एवमुक्तो तु काकेन प्रहस्यैको
विहङ्गमः । उवाच काकं राधेय वचनं तन्निबोध मे ॥ ३२ ॥

हंस उवाच । शतमेकञ्च पातानां त्वं काक पतिता ध्रुवम् ।
एकमेव तु यं पातं विदुः सर्वे विहङ्गमाः ॥ ३३ ॥ तमहं पतिता
काक नान्यं जानामि कञ्चन । पत त्वमपि रक्ताक्ष येन पातेन
मन्यसे ॥ ३४ ॥ अथ काकाः प्रजहसुर्यं तत्रासन् समागताः । कथ-
मेकेन पातेन हंसः पातशतं जयेत् ॥ ३५ ॥ एकेनैव समस्यैकं
पातेताभिपतिष्यति । हंसस्य पतितं काको बलवानाशुविक्रमः ॥ ३६ ॥
प्रपेततुः स्रज्जया च ततस्तौ हंसवायसौ । एकपाती च चक्राङ्गः
काकः पातशतेन च ॥ ३७ ॥ पेटिवानथ चक्राङ्गः पेटिवांश्चापि
वायसः । विसिन्नापयिषुः पातैराचक्षाणः स्वकां क्रियाम् ॥ ३८ ॥
अथ काकस्य चित्राणि पतितानि मुहुर्मुहुः । दृष्ट्वा प्रमुदिताः
काका विनेदुरधिकैः स्वरैः ॥ ३९ ॥ हंसांश्चावहसन्ति स्म प्राव-
दन्नप्रियाणि च । उत्पत्योत्पत्य च मुहुर्मुहूर्त्तमिति चेति च ॥ ४० ॥
वृक्षाग्रेभ्यः स्थलेभ्यश्च निपतन्त्युत्पतन्ति च । कुर्वाणा विविधा-
व्रावानाशंसन्तस्तथा जयम् ॥ ४१ ॥ हंसस्तु मृदुनैकेन विक्रान्तु-
मुपचक्रमे । पर्थ्यहीयत काकाश्च मुहूर्त्तमिव मारिष ॥ ४२ ॥ अव-
मन्य च हंसांस्तानिहं वचनमब्रुवन् । योऽसावुत्पतितो हंस

सोऽसावेवं प्रहीयते ॥ ४३ ॥ अथ हंसः स तत्श्रुत्वा प्रापतत्
 पश्चिमां दिशम् । उपर्युपरि वेगेन सागरं मकरालयम् ॥ ४४ ॥
 ततो भीः प्राविशत् काकं तदा तत्र विचेतसम् । हीपद्रुमानपश्यन्तं
 निपातार्थं श्रमान्वितम् । निपतेयं क्व तु आन्त इति तस्मिन् जला-
 र्क्षवे ॥ ४५ ॥ अविषह्यः समुद्रो हि बृहत्सत्त्वगणालयः । महा-
 भूतशतोद्भासी नभसोऽपि विशिष्यते ॥ ४६ ॥ गान्धर्व्याद्वि समुद्रस्य
 न विशेषं कुलाधम । दिगम्बराभ्यासां कर्षं समुद्रस्था विदुर्जनाः ।
 विदूरपातात्तोयस्य किं पुनः कर्षं वायसः ॥ ४७ ॥ अथ हंसो-
 ऽप्यतिक्रम्य मुहूर्तमिति चेति च । अवेक्षमाणस्तं काकं नाशक-
 ह्वरपसर्पितुम् ॥ ४८ ॥ अतिक्रम्य तु चक्राङ्गः काकं तं समुदैक्षत ।
 यावन्नत्वा पतत्येष काको मामिति चिन्तयन् ॥ ४९ ॥ ततः काको
 भृशं आन्तो हंसमभ्यागमत्तदा ॥ ५० ॥ तं तथा हीयमानन्तु
 हंसो दृष्ट्वाब्रवीदिदम् । उज्जिहीर्षुर्निर्मज्जन्तं स्मरन् सत्पुरुष-
 व्रतम् ॥ ५१ ॥

हंस उवाच । बहूनि पतितानि त्वमाचक्ष्णाणो मुहुर्मुहुः ।
 पातस्य व्याहरंश्चेदं न नो गुह्यं प्रभाषसे ॥ ५२ ॥ किं नाम पतितं
 काक यत्त्वं पतसि साम्प्रतम् । जलं स्पृशसि पक्षाभ्यां तुण्डेन च
 पुनः पुनः ॥ ५३ ॥ प्रब्रूहि कतमो यत्र पाते वर्तसि वायस । एह्येहि
 काक शीघ्रं त्वमेष त्वां प्रतिपालये ॥ ५४ ॥

शल्य उवाच । स पाक्षाभ्यां स्पृशन्नार्तस्तुण्डेन च जलं तदा ।
 दृष्टो हंसेन दुष्टात्मनिदं हंसं ततोऽब्रवीत् ॥ ५५ ॥ अपश्यन्नश्वसः
 पारं निपतंश्च श्रमान्वितः । पातवेगप्रमथितो हंसं काकोऽब्रवी-
 दिदम् ॥ ५६ ॥ वयं काकाः कृता नाम चरामः काकरासिकाः ।
 हंस प्राणैः प्रपद्ये त्वामुदकान्तं नयस्व माम् ॥ ५७ ॥ स पक्षाभ्यां
 स्पृशन्नार्तस्तुण्डेन च महाकर्षवम् । काको दृढपरिश्रान्तः सहसा
 निपपात ह ॥ ५८ ॥ सागराभ्यासि तं दृष्ट्वा पतितं दीनचेतसम् ।

म्रियमाणमिदं काकं हंसो वाक्यमुवाच ह ॥ ५८ ॥ अतमेकञ्च
पातानां पताम्यहमनुत्तर । श्लाघमानस्त्वमात्मानं काक भाषित-
वानसि ॥ ६० ॥ स तमेकशतं पातं पतन्नभ्यधिको मया । कथमेवं
परिश्रान्तः पतितोऽसि महार्क्षवे ॥ ६१ ॥ प्रत्युवाच ततः काकः
सीदमान इदं वचः । उपरिष्ठात्तदा हंसमभिवीक्ष्य प्रसादयन् ॥ ६२ ॥

काक उवाच । उच्छिष्टदर्पितो हंस मन्येतानं सुपर्णवत् ।
अवमन्ये बह्वंशाहं काकानन्यांश्च पक्षिणः ॥ ६३ ॥ प्राणैर्हंस
प्रपद्ये त्वां दीपान्तं प्रापयस्व माम् ॥ ६४ ॥ यद्यहं स्वस्तिमान् हंस
स्वदेशं प्राप्नुयां विभो । न कञ्चिदवमन्येयमापदो मां समुद्धर ॥ ६५ ॥
तमेवं वाद्मिन् दीनं विलपन्तमचेतनम् । काककाकेति रासन्तं
निमज्जन्तं महार्क्षवे ॥ ६६ ॥ अनुक्त्वा वायसं हंसो जलक्षिप्तं
सुदुर्दृशम् । पद्मग्रामुत्क्षिप्य विपन्तं पृष्ठमारोपयच्छनैः ॥ ६७ ॥
आरोप्य पृष्ठं हंसस्तं काकं तूष्णं विचेतसम् । आजगाम पुनर्दीपं
संर्द्धयोत्पेततुर्यतः ॥ ६८ ॥ संस्थाप्य तच्चापि पुनः समाश्लास्य च
खिचरम् । गतो यथेप्सितं देयं हंसो मन इवाशुगः ॥ ६९ ॥
एवमुच्छिष्टपुष्टः स काको हंसपराजितः । बलवीर्यमहं कर्ण
त्यक्त्वा चान्तिमुपागतः ॥ ७० ॥ उच्छिष्टभोजनः काको यथा
वैश्यकुले तु सः । एवं तमुच्छिष्टभृतो धार्तराष्ट्रैर्न संशयः ।
सदृशान् श्रेयसश्चापि सर्वान् कर्णावमन्यसे ॥ ७१ ॥ द्रोणद्वौगि-
कृपैर्गुप्तो भीष्मेणान्यैश्च कौरवैः । विराटनगरे पार्थमेकं किं
नावधीस्तदा ॥ ७२ ॥ यत्र व्यस्ताः समस्ताश्च निर्जिताः स्थ
किरीटिना । शृगाला इव सिंहेन क्व ते वीर्यमभूत्तदा ॥ ७३ ॥
भ्रातरञ्च हतं दृष्ट्वा समरे सव्यसाचिना । पश्यतां कुरुवीराणां
प्रथमं त्वं पलायितः ॥ ७४ ॥ तथा हैतवने कर्ण गन्धर्वैः समभि-
दुतः । कुरून् समग्रानुत्सृज्य प्रथमं त्वं पलायितः ॥ ७५ ॥
हत्वा जित्वा च गन्धर्वांश्चितसेनमुखाव्रणे । कर्ण दुर्योधनं पार्थः

सभार्थं सममोक्षयत् ॥ ७६ ॥ पुनः प्रभावः पार्थस्य पौराणः
 केशवस्य च । कथितः कर्षं रामेण सभायां राजसंसदि ॥ ७७ ॥
 सततञ्च तमश्रीप्रीर्वचनं द्रोणभीष्मयोः । अवध्यौ वदतोः कृष्णौ
 सन्निधौ च महीक्षिताम् ॥ ७८ ॥ कियत्तु तत् प्रवक्ष्यामि येन
 येन धनञ्जयः । ततोऽतिरिक्तः सर्वेभ्यो भूतेभ्यो ब्राह्मणो यथा
 ॥ ७९ ॥ इदानीमेव द्रष्टासि प्रधाने स्थन्दने स्थितौ । पुत्रञ्च
 वसुदेवस्य कुन्तीपुत्रञ्च पाण्डवम् ॥ ८० ॥ यथाश्रयत चक्राङ्गं
 वायसो बुद्धिमाश्रितः । तथाश्रयस्व वार्ष्णेयं पाण्डवञ्च धनञ्जयम्
 ॥ ८१ ॥ यदा त्वं युधि विक्रान्तौ वासुदेवधनञ्जयौ । द्रष्टास्येक-
 रथे कर्षं तदा नैवं वदिष्यसि ॥ ८२ ॥ यदा शरशतैः पार्थो द्रुपं
 ते वारयिष्यति । तदा त्वमन्तरं द्रष्टा आत्मनश्चार्जुनस्य च ॥ ८३ ॥
 दिवासुरमनुष्येषु प्रख्यातौ यौ नरोत्तमौ । तौ भावमंस्था मौर्ध्वाक्षं
 खद्योत इव रोचनौ ॥ ८४ ॥ सूर्याचन्द्रमसौ यद्वत्तद्वदर्जुनकेशवौ ।
 प्राकाशेनातिविख्यातौ तन्तु खद्योतवनस्पृषु ॥ ८५ ॥ एवं विद्व-
 ञ्भावमंस्थाः सूतपुत्राच्युतार्जुनौ । नृसिंहौ तौ महात्मानौ जीष-
 मास्व विकल्पने ॥ ८६ ॥

इति कर्षपर्वणि हंसकाकीयोपाख्याने एक-

चत्वारिंशोऽध्यायः ॥ ४१ ॥

सञ्जय उवाच । मद्राधिपस्याधिरथिर्महात्मा वचो निशम्या-
 प्रियमप्रतीतः । उवाच शल्यं विहितं ममैतत् यथाविधावर्जुन-
 वासुदेवौ ॥ १ ॥ शौरे रथं वाहयतोऽर्जुनस्य बलं महास्त्राणि
 च पाण्डवस्य । अहं विजानामि यथावदय परोक्षभूतं तव तत्तु
 शल्य ॥ २ ॥ तौ चाप्यहं यस्त्वभृतां वरिष्ठौ व्यपेतभीर्वाधयिष्यामि
 कृष्णौ । सन्तापयत्यभ्यधिकन्तु रामाच्छापोऽयं मां ब्राह्मणसत्त-

माच्च ॥ ३ ॥ अवसं वै ब्राह्मणच्छृणुनाहं रामे पुरा दिव्यमस्त्रं
चिकीर्षुः । तत्रापि मे देवराजेन विघ्नो हितार्थिना फाल्गुनस्यैव
शक्यः । कृतो विभेदेन ममोरुमेत्य प्रविश्य कौटस्थ तनुं किञ्चिदपाम्
॥ ४ ॥ ममोरुमेत्य प्रविभेद कौटः सुप्ते गुरौ तत्र शिरो निधाय ।
जम्बुप्रभेदाच्च महान् बभूव शरीरतो मे घनशोणितौघः ॥ ५ ॥
गुरोर्भयाच्चापि न चेलितानहं तच्चावबुद्धो दृष्ट्वाऽथ विप्रः । स
धैर्यश्रुत्वा प्रसमीक्ष्य मां वै न त्वं विप्रः कोऽसि सत्यं वदेति ॥ ६ ॥
तस्मै तदात्मानमहं यथावदाख्यातवान् सूतवदेत्य शक्यः । स मां
निशम्याथ महातपस्वी संग्रप्तवान् शेषपरीतचेताः ॥ ७ ॥ सूतो-
पधावाप्तमिदं तवास्त्रं न कर्मकाले प्रतिभास्यति त्वाम् । अन्यत्र
तस्मात्तव मृत्युकालाद्ब्राह्मणे ब्रह्म न हि ध्रुवं स्यात् ॥ ८ ॥ तदद्य
पर्याप्तमतीव चास्त्रमस्मिन् संग्रामे तुमुलेऽतीव भीमे ॥ ९ ॥ योऽयं
शक्य भरतेषूपपन्नः प्रकर्षणः सर्वहरोऽतिभीमः । सोऽभिमन्ये
क्षत्रियाणां प्रवीरान् प्रतापिता बलवान् वै विमर्दः ॥ १० ॥ शब्दो-
ग्रधन्वानमहं वरिष्ठं तरस्त्रिनं भीममसञ्चवीर्यम् । सत्यप्रतिज्ञं
युधि पाण्डवेयं घनञ्जयं मृत्युमुखं नयिष्ये ॥ ११ ॥ अस्त्रं हि मे
तत् प्रतिपन्नमद्य येन क्षेप्त्ये समरे शत्रुपूगान् । प्रतापिनं बल-
वन्तं कृतास्त्रं तमुग्रधन्वानमभितौजसञ्च । क्रूरं शूरं रौद्रमभित-
साहं घनञ्जयं संयुगेऽहं हनिष्ये ॥ १२ ॥ अपस्मतिर्विगवानप्रमेयो
निमज्जयिष्यन् बह्वलाः प्रजाश्च । महावेगं सङ्क्रुस्ते समुद्रो विला-
चैनं धारवत्यप्रमेयम् ॥ १३ ॥ प्रमुञ्चन्तं वाणसङ्घानमोघान् मर्म-
च्छिदो वीरहनः सुपतान् । कुन्तीपुत्रं प्रतियोत्थामि युद्धे ज्याः
कर्षतामुत्तममद्य लोके ॥ १४ ॥ एवं बलेनातिबलं महास्त्रं समुद्र-
कल्पं सुदुरापमुग्रम् । शरीरिणां पार्थिवाङ्गजयन्तं वलेन पार्थ-
मिषुभिः संसहिष्ये ॥ १५ ॥ अद्याहवे यस्य न तुल्यमन्यं मन्ये
मनुष्यं धनुर्वह्मणम् । सुवासुरान् यो युधि वै जयेत तेनाद्य

मे पश्य युद्धं सुघोरम् ॥ १६ ॥ अतीव मानी पाण्डवो युद्धकामो
 क्षमानुपैरेष्यति मे महास्त्रैः । अस्यास्त्रमस्त्रैः प्रतिहत्य सङ्गे
 वाणोत्तमैः पातयिष्यामि पार्थम् ॥ १७ ॥ दिवाकरेणाभिसमं तपन्तं
 समाप्तरश्मिं यशसा ज्वलन्तम् । तमोनुदं मेघ इवातिमात्रं धन-
 क्षयं ह्लादयिष्यामि वाणैः ॥ १८ ॥ वैश्वानरं धूमशिखं ज्वलन्तं
 तेजस्विनं लोकमिमं दहन्तम् । मेघो यथा भरवपैस्तथाहं कुन्ती-
 पुत्रं शमयिष्यामि युद्धे ॥ १९ ॥ आशौचिषं दुर्द्धरं वै सुघोरं
 सुतीक्ष्णदंष्ट्रं ज्वलनप्रभावम् । क्रोधप्रदीप्तमहितं दहन्तं कुन्ती-
 पुत्रं शमयिष्यामि भल्लैः ॥ २० ॥ प्रमाथिनं बलवन्तं प्रहारिणं
 प्रभञ्जनं मातरिश्वानमुग्रम् । युद्धे सहिष्ये हिमवानिवाचलो
 धनक्षयं क्रुद्धममृष्यमाणम् ॥ २१ ॥ विशारदं रथमार्गिष्ठु शतं
 धुव्यं नित्यं समरेषु प्रवीरम् । लोके वरं सर्वधनुर्दराणां धनक्षयं
 संयुगे संसहिष्ये ॥ २२ ॥ अद्याहवे यस्य न तुल्यमन्यं मन्ये मनुष्यं
 धनुराददानम् । सर्वामिमां यः पृथिवीं विजिग्ये तथा विद्वान्
 योत्स्यमानोऽस्मि तेन ॥ २३ ॥ यः सर्वभूतानि सदेवकानि प्रस्थे-
 ऽजयत् खाण्डवे सव्यसाची । को जीवितं रक्षमाणो हि तेन
 युयुत्सेहै मामृते मानुषोऽन्यः ॥ २४ ॥ मानी दृढास्त्रः कृतहस्त-
 योगो दिव्यास्त्रवित् श्वेतहयः प्रमाथी । तस्याहमद्यातिरथस्य
 कायात् शिरो हरिष्यामि शितैः पृषत्कैः ॥ २५ ॥ योत्स्याम्यहं
 शल्य धनक्षयेन मृत्युं पुरस्कृत्य रणे जयं वा । अन्यो हि नास्त्येक-
 रथेन मत्तो युध्येत यः पाण्डवं मृत्युकल्पम् ॥ २६ ॥ तस्याहवे
 पौरुषं पाण्डवस्य ब्रूयां हृष्टः समितौ क्षत्रियाणाम् । किं त्वं मूर्खः
 प्रसभं मूढचेताः समावोचः पौरुषं फाल्गुनस्य ॥ २७ ॥ अप्रियो
 यः पुरुषो निष्ठुरो हि क्षुद्रः क्षेप्ता क्षमिणश्चाक्षमावान् । हन्यामहं
 तादृशानां शतानि क्षमाम्यहं क्षमया कालयोगात् ॥ २८ ॥
 अतीवस्व पाण्डवार्थेऽप्रियाणि प्रभर्षयन्मां मूढवत् पापकर्मा ।

अथार्जवे जिह्ममतिर्हतस्त्वं मित्रद्रोही साप्तपदं हि मैत्रम् ॥ २९ ॥
 कालस्त्वयं प्रत्युपयाति दारुणो दुर्योधनो युद्धमुपागमद्वयत् ।
 तस्यार्थसिद्धिं त्वभिकाङ्क्षमाणस्तन्मन्यसे यत्र नैकान्यमस्ति ॥ ३० ॥
 मित्रं मिदं नन्दतेः प्रीयतेर्वा संत्रायतेर्मनुतेर्मोदतेर्वा । ब्रवीमि ते
 सर्वमिदं ममास्ति तच्चापि सर्वं समवेत्ति राजा ॥ ३१ ॥ अत्रुः श्वदेः
 शासतेर्वा श्वतेर्वा शृणोतेर्वा श्वसतेः सीदतेर्वा । उपसर्गाद्ब्रह्मा
 सूदतेश्च प्रायेण सर्वं त्वयि तच्च मच्छम् ॥ ३२ ॥ दुर्योधनार्थं तव च
 प्रियार्थं यशोऽर्थमात्मार्यमपीश्वरार्थम् । तस्मादहं पाण्डववासुदेवौ
 योत्स्ये यन्नात् कर्म तत् पश्य मेऽद्य ॥ ३३ ॥ अस्त्राणि पश्चाद्य ममो-
 त्तमानि ब्राह्मणाणि दिव्यान्यथ मानुषाणि । आसादयिष्याम्यह-
 मुग्रवीर्यं द्विपो द्विपं मत्तमिवातिमत्तः ॥ ३४ ॥ अस्त्रं ब्राह्मणं
 मनसा तद्वज्रजयं ह्येष्ये पार्थायाप्रमेयं जयाय । तेनापि मे नैव
 मुच्येत युद्धेन चेत् पतेद्विप्रमे मेऽद्य चक्रम् ॥ ३५ ॥ वैवस्वताद्दण्ड-
 हस्तादरुणाद्वापि पाशिनः । सगदाहा धनपतेः सवज्राहापि वास-
 वात् ॥ ३६ ॥ अन्यस्मादपि कस्माच्चिदमित्रादाततायिनः । इति
 शल्य विजानीहि यथा नाहं विभेम्यतः ॥ ३७ ॥ तस्मान्न मे भयं
 पार्थान्नापि चैव जनाईनात् । सह युद्धं हि मे ताभ्यां साम्पराधि
 भविष्यति ॥ ३८ ॥ कदाचिद्विजयस्याहमस्त्रहेतोरटन्नृप । अज्ञाना-
 दिक्षिपन् वागान् घोररूपान् भयानकान् ॥ ३९ ॥ होमधेन्वा
 वत्स्यमस्य प्रमत्त इषुणाहनम् । चरन्तं विजने शल्य ततोऽनु-
 व्याजहार माम् ॥ ४० ॥ यस्मात्त्वया प्रमत्तेन होमधेन्वा हतः
 सुतः । श्वभ्रे ते पततां चक्रमिति मां ब्राह्मणोऽब्रवीत् । युध्य-
 मानस्य संग्रामे प्राप्तस्यैकायनं भयम् ॥ ४१ ॥ तस्माद्विभेमि बल-
 बद्ब्राह्मणव्याहृतादहम् । एते हि सोमराजान ईश्वराः सुख-
 दुःखयोः ॥ ४२ ॥ अदां तस्मै गोसहस्रं बलीवर्दीय पट्शतान् ।
 प्रमादं न लभे शल्य ब्राह्मणान्मद्रकेश्वर ॥ ४३ ॥ ईशादन्तान्

सप्तशतान् दासीदासशतानि च । ददतो द्विजमुख्यो मे प्रसादं न
 चकार सः ॥ ४४ ॥ कृष्णानां श्वेतवत्सानां सहस्राणि चतुर्दश ।
 आहरन् लभे तस्मात् प्रसादं द्विजसत्तमात् ॥ ४५ ॥ ऋद्धं गृहं
 सर्वकामैर्यच्च मे वसु किञ्चन । तत् सर्वमस्मै सत्कृत्य प्रयच्छामि
 न चेच्छति ॥ ४६ ॥ ततोऽब्रवीन्मां याचन्तमपराद्धं प्रयत्नतः ।
 व्याहृतं यन्नया सूत तत्तथा न तदन्यथा ॥ ४७ ॥ अदृतोक्तं प्रजां
 हन्यात्ततः पापमवाप्नुयाम् । तस्माद्धर्माभिरक्षार्थं नानृतं वक्तु-
 मुत्सहे ॥ ४८ ॥ मा त्वं ब्रह्मगतिं हिंस्याः प्रायश्चित्तं कृतं त्वया ।
 महाकथं नानृतं लोके कश्चित् कुर्व्यात् समाप्नुहि ॥ ४९ ॥ इत्येतत्
 मया प्रोक्तं क्षिप्तेनापि सुहृत्तया । जानामि त्वां विक्षिपन्तं जोष-
 मास्वोत्तरं शृणु ॥ ५० ॥

इति कर्णपर्वणि कर्णशल्यसंवादे द्विचत्वारिंशोऽध्यायः ॥ ४२ ॥

सञ्जय उवाच । ततः पुनर्महाराज मद्राजमरिन्दमः ।
 अभ्यभाषत राधेयः सन्निवार्योत्तरं वचः ॥ १ ॥ यत्त्वं निदर्शनार्थं
 मां शल्य जल्पितवानसि । नाहं शक्यस्त्वया वाचा विभीषयितु-
 माहवे ॥ २ ॥ यदि मां देवताः सर्वा योधयेयुः सवासवाः ।
 तथापि मे भयं न स्यात् किमु पार्थात् सकेशवात् ॥ ३ ॥ नाहं
 भीषयितुं शक्यो वाङ्मात्रेण कथञ्चन । अन्यं जानीहि यः शक्य-
 स्त्वया भीषयितुं रणे ॥ ४ ॥ नीवस्य बलमेतावत् पारुष्यं यत्
 त्वमात्य माम् । अशक्तो मद्गुणान् वक्तुं वत्ससे बद्ध दुर्मते ॥ ५ ॥
 न हि कर्णः समुद्भूतो भयार्थमिह मद्रक । विक्रमार्थमहं जातो
 यशोऽर्थञ्च तथात्मनः ॥ ६ ॥ सखिभावेन सौहार्दान्धितभावेन चैव
 हि । कारणैस्त्रिभिरेतैस्त्वं शल्य जीवसि साम्प्रतम् ॥ ७ ॥ राज्ञश्च
 धृतराष्ट्रस्य कार्यं समहदूयतम् । मयि तच्चाहितं शल्य तेन

जीवसि मे क्षणम् ॥ ८ ॥ कृतश्च समयः पूर्वं क्षन्तव्यं विप्रियं
वचः । समयः परिपाल्यो वै तेन जीवसि मद्रक ॥ ९ ॥ ऋते
शल्यसहस्रेण विजयेयं परानहम् । मितद्रोहस्तु पापीयानिति
जीवसि साम्प्रतम् ॥ १० ॥

इति कर्षपर्वणि कर्षशल्यसंवादे त्रिचत्वारिंशोऽध्यायः ॥ ४३ ॥

शल्य उवाच । ननु प्रलापाः कर्ष्येते यान् ब्रवीषि परान् प्रति ।
ऋते कर्षसहस्रेण शक्यं जेतुं परान् युधि ॥ १ ॥

सञ्जय उवाच । तथा ब्रुवन्तं परुषं कर्षो मद्राधिपं तदा ।
परुषं द्विगुणं भूयः प्रोवाचाप्रियदर्शनः ॥ २ ॥

कर्ष उवाच । इदन्तु मे तमेकाग्रः शृणु मद्रजनाधिप ।
सन्निधौ धृतराष्ट्रस्य प्रोच्यमानं सया श्रुतम् ॥ ३ ॥ देशांश्च विवि-
धांश्चितान् पूर्ववृत्तांश्च पार्थिवान् । ब्राह्मणाः कथयन्तः स धृत-
राष्ट्रमुपासते ॥ ४ ॥ तत्र वृद्धः पुरावृत्ताः कथाः कश्चिद्विजोत्तमः ।
वाह्नीकदेशान् मद्रांश्च कुत्सयन् वाक्यमब्रवीत् ॥ ५ ॥ वहिष्कृता
हिमवता गङ्गाया च वहिष्कृताः । सरस्वत्या यमुनया कुरुक्षेत्रेण
चापि ये ॥ ६ ॥ पञ्चानां सिन्धुषष्ठानां नदीनां येऽन्तराश्रिताः ।
तान् धर्मवाह्यान्शुचीन् वाह्नीकान् परिवर्जयेत् ॥ ७ ॥ गोवर्द्धनो
नाम वटः सुभाण्डं नाम चत्वरम् । एतद्राजकुलहारमाकुमारात्
स्मराम्यहम् ॥ ८ ॥ कार्थ्यणात्यर्थगूढेन वाह्नेषूपधितं मया । तत-
स्तेषां समाचारः संवासाद्विहितो मया ॥ ९ ॥ शकलं नाम नगर-
मापगा नाम निम्बगा । जर्तिका नाम वाह्नीकास्तेषां वृत्तं सुनि-
न्दितम् ॥ १० ॥ धानागौडासवं पीत्वा गोमांसं लसुनैः सह ।
अधूपमांसवाटप्रानामाग्निः शीलवर्जिताः ॥ ११ ॥ हसन्त्यथ च
नृत्यन्ति स्विधौ मत्ता विवाससः । नगरागारवप्रेषु वह्निर्मात्यानु-

लेपनाः ॥ १२ ॥ मत्तावगीतैर्विविधैः खरोष्ट्रनिनदोपमैः । अना-
 वृता मेघुने ताः कामचाराश्च सर्भशः । आह्वरन्त्योऽन्यसूक्तानि
 प्रब्रुवाणा मदोत्कटाः ॥ १३ ॥ हे हते हे हतेत्येवं स्वामिभर्तृ-
 हतेति च । आक्रोशन्त्यः प्रनृत्यन्ति ब्राह्म्याः पर्वस्वसंयताः ॥ १४ ॥
 तासां किलावलिप्तानां निवसन् कुरुजाङ्गले । कश्चिद्वाहीकदुष्टानां
 नातिहृष्टमना जगौ ॥ १५ ॥ सा नूनं वृहती गौरी सूक्ष्मकम्बल-
 वासिनी । मामनुस्मरती श्रुते वाहीकं कुस्वास्मिन् ॥ १६ ॥
 श्रतद्रुकां नदीं तीर्त्वा ताञ्च रम्याभिरावतीम् । गत्वा स्वदेशं
 द्रव्यामि स्थूलशङ्खाः शुभाः स्त्रियः ॥ १७ ॥ मनःशिलोज्ज्वला-
 पाङ्गो गौर्येस्त्रिककुदञ्जनाः । कम्बलाजिनसम्बीताः कुर्वन्त्यः
 प्रियदर्शनाः ॥ १८ ॥ मृदङ्गानकशङ्खानां मर्द्दलानाञ्च निस्वनैः ।
 खरोष्ट्राश्रवतैश्चैव मत्ता यास्यामहे सुखम् ॥ १९ ॥ शमीपीलु-
 करीराणां वनेषु सुखवत्सु । अपूपान् शक्तुपिण्डांश्च प्राशन्त्यो
 मथितान्वितान् ॥ २० ॥ पथिषु प्रवला भूत्वा कदा सम्पततोऽध्वगान् ।
 चेलापहारं कुर्वाणास्ताडयिष्याम भूयसः ॥ २१ ॥ एवं शीलेषु
 ब्राह्म्येषु वाहीकेषु दुरात्मसु । कथेतयानो निवसेन्मुहूर्त्तमपि मानवः
 ॥ २२ ॥ ईदृशा ब्राह्मणेनोक्ता वाहीका मोषचारिणः । वेपां
 षड्भागहर्त्ता त्वमुभयोः शुभपापयोः ॥ २३ ॥ इत्युक्त्वा ब्राह्मणः
 साधुस्त्तरं पुनरुक्तवान् । वाहीकेष्वविनीतेषु प्रोच्यमानं निवी-
 धत ॥ २४ ॥ तत्र स राक्षसी गाति सदा कृष्णाचतुर्दशीम् ।
 नगरे शकले स्मृति आहत्य निशि दुन्दुभिम् ॥ २५ ॥ कदा
 वाहेयिका गाथाः पुनर्गास्यामि शकले । गव्यस्य तप्ता मांसस्य
 पीत्वा गौडं सुरासवम् ॥ २६ ॥ गौरीभिः सह नारीभिर्वृहतीभि-
 रलङ्घिता । पलाण्डुगण्डूपयुतान् खादन्ती चैडकान् दहन् ॥ २७ ॥
 वाराहं कौक्कुटं मांसं गव्यं गार्दभमौष्टिकम् । ऐडञ्च धे न खादन्ति
 तेषां जन्म निरर्थकम् ॥ २८ ॥ इति गायन्ति धे मत्ताः सौधुना

शाकलाश्च ये । सवालवृद्धाः क्रन्दन्तस्तेषु धमः कथं भवेत् ॥ २८ ॥
 इति श्रुत्य विजानीहि हन्त भूयो ब्रवीमि ते । यदन्योऽप्युक्त-
 वान्मान् ब्राह्मणः कुरुसंसदि ॥ ३० ॥ पञ्च नद्यो वहन्त्येता यत्र
 पीलुवनान्युत । शतद्रुश्च विपाशा च तृतीयैरावती तथा ॥ ३१ ॥
 चन्द्रभागा वितस्ता च सिन्धु प्रष्ठा वह्निर्गिरेः । आरष्टा नाम ते
 देशा नष्टधर्मा न तान् व्रजेत् ॥ ३२ ॥ ब्राह्म्यानां दासमीयानां
 वैदेहानामयज्वनाम् । न देवाः प्रतिगृह्णन्ति पितरो ब्राह्मणा-
 स्तथा ॥ ३३ ॥ तेषां प्रनष्टधर्माणां वाहीकानामिति श्रुतिः ।
 ब्राह्मणेन तथा प्रोक्तं विदुषा साधुसंसदि ॥ ३४ ॥ काष्ठकुण्डेषु
 वाहीका मृण्मयेषु च भुञ्जते । शक्तुवाट्यावलिमेषु श्वावलीढेषु
 निर्घृणाः ॥ ३५ ॥ आविकञ्चौष्ट्रिकञ्चैव क्षीरं गार्दभमेव च ।
 तद्विकारांश्च वाहीकाः खादन्ति च पिवन्ति च ॥ ३६ ॥ पुत्र-
 सङ्करिणो जाल्माः सर्वान्क्षीरभोजनाः । आरष्टा नाम वाहीका
 वर्जनीया विपश्चिता ॥ ३७ ॥ हन्त श्रुत्य विजानीहि हन्त भूयो
 ब्रवीमि ते । यदन्योऽप्युक्तवान् मर्त्या ब्राह्मणः कुरुसंसदि ॥ ३८ ॥
 शुगन्धरे पयः पीत्वा प्रोष्य चाप्यच्युतस्थले । तद्वद्भूतिलये स्नात्वा
 कथं स्वर्गं गमिष्यति ॥ ३९ ॥ पञ्च नद्यो वहन्त्येता यत्र निःसृत्य
 पर्वतात् । आरष्टा नाम वाहीका न तेष्वार्योद्ग्रहं वसेत् ॥ ४० ॥
 वह्निश्च नाम क्षीकश्च विपाशायां पिशाचकौ । तयोरपत्यं वाहीका
 नैषा सृष्टिः प्रजापतेः । ते कथं विहितान् धर्मान् चास्यन्ते क्षीन-
 योनयः ॥ ४१ ॥ कारस्करान्माहिषकान् कालिङ्गान् केरलांस्तथा ।
 कर्कोटकान् वीरकांश्च दुर्धर्मांश्च विवर्जयेत् ॥ ४२ ॥ इति तीर्था-
 नुसर्तारं राक्षसी काचिदब्रवीत् । एकरात्रशयी गेहे महोलूखल-
 मेखला ॥ ४३ ॥ आरष्टा नाम ते देशा वाहीका नाम ते जनाः ।
 ब्राह्मणापसदा यत्र तुल्यकालाः प्रजापतेः ॥ ४४ ॥ वेदा न तेषां
 वेद्यञ्च यज्ञं यजनमेव च । ब्राह्म्यानां दासमीयानामनं देवा न

भुञ्जते ॥ ४५ ॥ प्रस्थला मद्रगान्धारा आरटा नामतः खशाः ।
वसातिसिन्धु सौवीरा इति प्रायो विकुक्षिताः ॥ ४६ ॥

इति कर्णपर्वणि कर्णशल्यसंवादे चतुश्चत्वारिंशोऽध्यायः ॥ ४८ ॥

कर्ण उवाच । हन्त शल्य विजानीहि हन्त भूयो ब्रवीमि ते ।
उच्यमानं मया सम्यक् त्वमेकाग्रमनाः शृणु ॥ १ ॥ ब्राह्मणः किल
नो गीहमभ्यागच्छत् पुरातिथिः । आचारं तत्र संप्रेक्ष्य प्रीतो
वचनमब्रवीत् ॥ २ ॥ मया हिमवतः शृङ्गमेकेनाध्युषितं विरम् ।
दृष्टाश्च बहवो देशा नानाधर्मसमावृताः ॥ ३ ॥ न च केन च
धर्मेण विरुध्यन्ते प्रजा इमाः । सर्वं हि तेऽब्रुवन् धर्मं यदुक्तं
वेदपारगैः ॥ ४ ॥ अटता तु ततो देशान् नानाधर्मसमाकुलान् ।
आगच्छता महाराज वाहीकेषु निशामितम् ॥ ५ ॥ तत्र वै
ब्राह्मणो भूत्वा ततो भवति क्षत्रियः । वैश्यः शूद्रश्च वाहीकस्ततो
भवति नापितः ॥ ६ ॥ नापितश्च पुनर्भूत्वा ततो भवति ब्राह्मणः ।
द्विजो भूत्वा तु तत्रैव पुनर्दासोऽभिजायते ॥ ७ ॥ भवत्येककुले
विप्राः प्रहृष्टाः कामचारिणः । गान्धारा मद्रकाश्चैव वाहीका-
श्चाल्पचितसः ॥ ८ ॥ एतन्मया श्रुतं तत्र धर्मसङ्करकारकम् । श्रुत्वा-
मटित्वा पृथिवीं वाहीकेषु विपर्ययः ॥ ९ ॥ हन्त शल्य विजा-
नीहि हन्त भूयो ब्रवीमि ते । यदप्यन्योऽब्रवीद्वाक्यं वाहीका-
नाञ्च कुक्षितम् ॥ १० ॥ सती पुरा हता काचिदारटात् किल
दस्युभिः । अधर्मतश्चोपयाता सा तानभ्यपत्ततः ॥ ११ ॥ बालां
वन्धुमतीं यन्मामधर्मोपमच्छथ । तस्मान्नाथ्यो भविष्यन्ति वन्धव्यो
वै कुलस्य वः ॥ १२ ॥ न चैवास्मात् प्रमोक्षध्वं घोरात् पापा-
न्नराधमाः । तस्मात्तेषां भागहरा भागिनेया न स्तनवः ॥ १३ ॥
कुरवः सहपाञ्चालाः शालू मत्स्याः सनेमिप्राः । कोमलाः काम-

षोऽङ्गाश्च कालिङ्गा मागधास्तथा ॥ १४ ॥ चेदयश्च महाभागा
 धर्मं जानन्ति श्राव्यतम् । नानादेशेषु सन्तश्च प्रायो वाञ्छालया-
 दृते ॥ १५ ॥ आमतस्मैभ्यः कुरुपाञ्चालदेश्या अन्नैमिषाच्चेदयो
 ये विमिश्रिताः । धर्मं पुराणमुपजीवन्ति सन्तो मद्रादृते पाञ्चनदांश्च
 जिह्मान् ॥ १६ ॥ एवं विद्वान् धर्मकथासु राजंस्तृणीभूतो जड-
 वच्छ्रु भूयाः । त्वं तस्य गोप्ता च जनस्य राजा षड्भागहर्त्ता
 शुभदुष्कृतस्य ॥ १७ ॥ अथ वा दुष्कृतस्य त्वं हर्त्ता तेषामरक्षिता ।
 रक्षिता पुण्यभाग्राजा प्रजानां त्वं ह्यपुण्यभाक् ॥ १८ ॥ पूज्यमाने
 पुरा धर्मं सर्वदेशेषु श्राव्यते । धर्मं पाञ्चनदं दृष्ट्वा धिगित्वाह
 पितामहः ॥ १९ ॥ ब्राह्म्यानां दासमीयानां कृतेऽप्यशुभकर्मणाम् ।
 ब्रह्मणा निर्मिते धर्मं कस्तान् धिक्कर्तुमर्हति ॥ २० ॥ इति पाञ्च-
 नदं धर्ममवमेने पितामहः । स्वधर्मस्थेषु वर्ष्मिणु सोऽप्येतान्नाभ्य-
 पूजयत् ॥ २१ ॥ हन्त शल्य विजानीहि हन्त भूयो ब्रवीमि ते ।
 कल्माषपादसरसि निमज्जन्नाहसोऽब्रवीत् ॥ २२ ॥ क्षत्रियस्य मलं
 भैक्ष्यं ब्राह्मणस्याव्रतं मलम् । मलं पृथिव्या वाहीकाः स्त्रीणां
 मद्रस्त्रियो मलम् ॥ २३ ॥ निमज्जमानमुद्धृत्य कश्चिद्राजा निशा-
 चरम् । अपृच्छतेन चाख्यातं प्रोक्तवांस्तन्निबोध मे ॥ २४ ॥
 मानुषाणां मलं स्नेच्छा स्नेच्छानामौष्ट्रिका मलम् । औष्ट्रीकाणां
 मलं षण्डाः षण्डानां राजयाजकाः ॥ २५ ॥ राजयाजकयाज्यानां
 मद्रकाणाञ्च यन्मलम् । तद्भवेद्वै तव मलं यद्यस्मास्त्वं न मुञ्चसि
 ॥ २६ ॥ इति रक्षोपसृष्टेषु विप्रवीर्यहतेषु च । राक्षसं भेषजं
 प्रोक्तं संसिद्धवचनोत्तरम् ॥ २७ ॥ ब्राह्मं पाञ्चालाः कौरवेयास्तु
 धर्मं सत्यं मतस्याः शूरसेनाश्च यज्ञम् । प्राच्या दासा वृषला
 दाक्षिणात्याः स्तेना वाहीकाः सङ्गरा वै सुराष्ट्राः ॥ २८ ॥ कृत-
 घ्नता परवित्तापहारी मद्यपानं गुरुदारावमर्हः । वाक्पाशुष्यं
 गोवधो रात्रिचर्या बहिर्गर्हं परवस्त्रोपभोगः । येषां धर्मस्तान्

प्रति नास्यधर्मो ह्यारट्टकान् पाञ्चनदान् धिगस्तु ॥ २८ ॥ आपा-
 ञ्चालेभ्यः कुरवो नैमिषाश्च मत्स्याश्चैतेऽप्यथ जानन्ति धर्मम् ।
 अथोदीच्याङ्गाका मागधाश्च शिष्टान् धर्मानुपजीवन्ति वृद्धाः ॥ २९ ॥
 प्राचीं दिशं श्रिता देवा ज्ञातवेदःपुरोगमाः । दक्षिणां पितरी
 गुप्तां यमेन शुभकर्मणा ॥ ३१ ॥ प्रतीचीं वरुणः पाति पालयानः
 सुरान् बली । उदीचीं भगवान् सोमो ब्राह्मणैः सह रक्षति ॥ ३२ ॥
 तथा रक्षःपिशाचाश्च हिमवन्तं नगोत्तमम् । गुह्यकाश्च महाराज
 भवन्तं गन्धमादनम् । ध्रुवः सर्वाणि भूतानि विष्णुः पाति जना-
 ईनः ॥ ३३ ॥ इङ्गितज्ञाश्च मगधाः प्रेक्षितज्ञाश्च कीमलाः । अङ्घ्रीक्ताः
 कुरुपाञ्चालाः शालाः कृतस्नानुशासनाः ॥ ३४ ॥ पार्वतीयाश्च
 विषमा यथैव शिवयस्तथा । सर्वज्ञा यवना राजन् शूराश्चैव
 विशेषतः ॥ ३५ ॥ स्तेच्छाः स्वसंज्ञानियता नानुक्ता इतरेजनाः ।
 प्रतिवद्वास्तु वाहीका न च केचन मद्रकाः । स त्वमेतादृशः शल्य
 नीत्तरं वक्तुमर्हसि ॥ ३६ ॥ पृथिव्यां सर्वदेशानां मद्रको मल-
 मुच्यते । तथा स्त्रीणाञ्च सर्वासां मद्रिका मलमुच्यते ॥ ३७ ॥
 सीधोः पानं सुस्तल्पावमर्द्दो भूणहत्या परवित्तापहारः । येषां
 धर्मस्तान् प्रति नास्यधर्म आरट्टकान् पाञ्चनदान् धिगस्तु ॥ ३८ ॥
 एतज्ज्ञात्वा जोषमास्व प्रतीपं मा स्म वै कृथाः । मा त्वां पूर्वमहं
 हत्वा हनिष्ये केशवार्जुनौ ॥ ३९ ॥

शल्य उवाच । आतुराणां परित्यागः सदारसुतविक्रयः ।
 अङ्गेषु वर्तते कर्ष्यं येषामधिपतिर्मवान् ॥ ४० ॥ रथातिरथसङ्घायां
 यच्छां भीष्मस्तदाब्रवीत् । तान् विदित्वात्मनो दोषान्निर्मन्युर्भव
 मा क्रुधः ॥ ४१ ॥ सर्वत्र ब्राह्मणाः सन्ति क्षत्रियाः सन्ति सर्वतः ।
 वैश्याः शूद्रास्तथा कर्ष्यं स्त्रियः साध्वश्च सुव्रताः ॥ ४२ ॥ रमन्ते
 चोपहृसेन पुरुषाः पुरुषैः सह । अन्योऽन्यमतिरक्षन्तो दिशे दिशे
 समैथुनाः ॥ ४३ ॥ परवाच्येषु निपुणः सर्वो भवति सर्वदा ।

आत्मवाचं न जानीते जानन्नपि च मुञ्चति ॥ ४४ ॥ सर्वत्र सन्ति
राजानः स्वं स्वं धर्ममनुव्रताः । दुर्मनुष्यान्निगृह्णन्ति सन्ति सर्वत्र
धार्मिकाः ॥ ४५ ॥ न कर्म देवसामान्यात् सर्वः पापं निषिवते ।
यादृशाः स्वस्वभावेन देवा अपि न तादृशाः ॥ ४६ ॥

सञ्जय उवाच । ततो दुर्योधनो राजा कर्मशल्याववारयत् ।
सखिभावेन राधेयं शल्यं स्वाजन्यकेन च ॥ ४७ ॥ ततो निवारितः
कर्मो धार्तराष्ट्रेण मारिष । कर्मोऽपि नोत्तरं प्राह शल्योऽग्रभि-
मुखः परान् ॥ ४८ ॥ ततः प्रहस्य राधेयः पुनर्याहीत्यचोदयत् ॥ ४९ ॥

इति कर्मपर्वणि कर्मशल्यसंवादे पञ्चचत्वारिंशोऽध्यायः ॥ ४५ ॥

सञ्जय उवाच । ततः परानीकसहं व्यूहमप्रतिमं कृतम् ।
समीक्ष्य कर्मः पार्थानां घृष्टद्युम्नाभिरक्षितम् ॥ १ ॥ प्रययौ रथ-
घोषिण सिंहनादरवेण च । वाहित्राणाञ्च निनदैः कम्पयन्निव
मेदिनीम् ॥ २ ॥ वेप्रमान इव क्रोधाद्युद्धशौण्डः परन्तपः । प्रति-
व्यूह्य महातेजा यथावद्भरतर्षभ ॥ ३ ॥ व्यधमत् पाण्डवीं सेना-
मासुरीं मघवानिव । युधिष्ठिरञ्चाभ्यहनदपसव्यञ्चकार ह ॥ ४ ॥

धृतराष्ट्र उवाच । कथं सञ्जय राधेयः प्रत्यव्यूहत पाण्डवान् ।
घृष्टद्युम्नमुखान् सर्वान् भीमसेनाभिरक्षितान् । सर्वानिव महे-
ष्वासानजयानमरैरपि ॥ ५ ॥ के च पक्षौ प्रपक्षौ वा मम सैन्यस्य
सञ्जय । प्रविभज्य यथान्यायं कथं वा समवस्थिताः ॥ ६ ॥ कथं
पाण्डुसुताश्चापि प्रत्यव्यूहन्त मामकान् । कथञ्चैव महद्युद्धं प्राव-
र्त्तत सुदारुणम् ॥ ७ ॥ क्व च वीभत्सुरभवत् यत् कर्मोऽयाद-
युधिष्ठिरम् । को ह्यर्जुनस्य सान्निध्ये शक्तोऽभ्येतुं युधिष्ठिरम् ॥ ८ ॥
सर्वभूतानि यो ह्येकः खाण्डवे जितवान् पुरा । कस्तमन्यस्तु
राधेयात् प्रतियुध्येज्जिजीविषुः ॥ ९ ॥

सञ्जय उवाच । शृणु व्यूहस्य रचनामर्जुनस्य यथागतः ।
 परिवार्यं नृपं खं खं संग्रामस्याभवद्यथा ॥ १० ॥ कृपः शारदतो
 राजन्मागधाश्च तरस्किनः । सालतः कृतवर्मा च दक्षिणं पक्ष-
 माश्रिताः ॥ ११ ॥ तेषां प्रपक्षौ शकुनिसल्लूकश्च महारथः ।
 सादिभिर्विमलप्रासैस्तवानीकमरक्षताम् ॥ १२ ॥ गान्धारिभिरसं-
 भ्रान्तैः पार्वतीयैश्च दुर्जनैः । शलभानामिव ब्रातैः पिशाचैरिव
 दुर्दमैः ॥ १३ ॥ चतुर्स्त्रिंशत्सहस्राणि रथानामनिर्वर्तिनाम् ।
 संग्रप्तका युद्धशौण्डा वामं पार्श्वमपालयन् । समन्वितास्तव सुतैः
 कृणार्जुनजिघांसवः ॥ १४ ॥ तेषां प्रपक्षाः काम्बोजाः शकाश्च
 यवनैः सह । निदेशात् सूतपुत्रस्य सरथाः प्राश्वपत्तयः । आह्व-
 यन्तोऽर्जुनं तस्युः केशवञ्च महाबलम् ॥ १५ ॥ मध्ये सेनामुखे
 कर्षी व्यवातिष्ठत दंष्ट्रितः । चित्रवर्माङ्गदः सखी पालयन् वाहिनी-
 मुखम् ॥ १६ ॥ रक्षमाणः सुसंरक्ष्यैः पुत्रैः शस्त्रभृतां वरः ।
 वाहिनीप्रमुखे वीरः संप्रकर्षन्नशोभत ॥ १७ ॥ अभ्यवर्तन्महाबाहु-
 श्चन्द्रवैश्वानरप्रभः । महाहिपस्कन्धगतः पिङ्गाक्षः प्रियदर्शनः ॥ १८ ॥
 दुःशासनो वृतः सैन्यैः स्थितो व्यूहस्य पृष्ठतः । तमन्वयान्महा-
 राज खयं दुष्योधनो नृपः । चित्राश्वैश्चित्सन्नाहैः सोदर्यैरभि-
 रक्षितः ॥ १९ ॥ रक्षमाणो महावीर्यैः संहितैर्मद्रकेकयैः ।
 अशोभत महाराज देवैरिव शतक्रतुः ॥ २० ॥ अश्वत्यामा कुन्ति-
 णाञ्च ये प्रवीरा महारथाः । नित्यमन्ताश्च मातङ्गाः शरैर्लक्ष्यैः
 समन्विताः । अन्वयुस्तद्रथानीकं द्धरन्त इव तोयदाः ॥ २१ ॥ ते
 ध्वजैर्वैजयन्तीभिर्ज्वलद्भिः परमायुधैः । सादिभिश्चास्थिता रेजु-
 र्दुर्भवन्त इवाचलाः ॥ २२ ॥ तेषां पदातिनागानां पादरक्षाः
 सहस्रशः । पट्टिशासिधराः शूरा बभूवुरनिर्वर्तिनः ॥ २३ ॥
 सादिभिस्यन्दनैर्नागैरधिकं समलङ्कृतैः । स व्यूहराजो विबभौ
 देवासुरचमूपमः ॥ २४ ॥ वार्हसत्यः सुविहितो नायकेन विप-

श्विता । नृत्यतीव महाव्यूहः परेषां भयमादधत् ॥ २५ ॥ तस्य
पक्षप्रपक्षेभ्यो निष्पतन्ति युयुत्सवः । पक्षप्रश्वरयभातङ्गाः प्रावृ-
षीव बलाहकाः ॥ २६ ॥ ततः सेनामुखे कर्णं दृष्ट्वा राजा युधि-
ष्ठिरः । धनञ्जयममित्रघ्नेकवीरमुवाच ह ॥ २७ ॥ पश्चार्जुन
महाव्यूहं कर्णेन विहितं रणे । युक्तं पक्षैः प्रपक्षैश्च परानीकं
प्रकाशते ॥ २८ ॥ तदेतद्वै समालोक्य प्रत्यमित्रं महाबलम् । यथा
नाभिभवत्यस्मांस्तथा नीतिर्विधीयताम् ॥ २९ ॥ एवमुक्तोऽर्जुनो
राज्ञा प्राञ्जलिर्नृपमब्रवीत् । यथा भवानाह तथा तत् सर्वं न
तदन्यथा ॥ ३० ॥ यस्त्वस्य विहितो घातस्त्वं करिष्यामि भारत ।
प्रधानबध एवास्य विनाशस्तं करोम्यहम् ॥ ३१ ॥

युधिष्ठिर उवाच । तस्मात्त्वमेव राधेयं भीमसेनः सुयोधनम् ।
वृषसेनञ्च नकुलः सहदेवोऽपि सौबलम् ॥ ३२ ॥ दुःशासनं शता-
नीको हार्दिक्यं मिनिपुङ्गवः । पाण्ड्यो द्रोणसुतं यातु स्वयं
योत्स्याम्यहं कृपम् ॥ ३३ ॥ द्रौपदेया धार्तराष्ट्रान् शिष्टान् सह
शिखण्डिना । ते ते च तांस्तान् सहितानस्माकं घ्नन्तु मामकाः ॥ ३४ ॥

सञ्जय उवाच । इत्युक्तो धर्मराजेन तथेत्युक्त्वा धनञ्जयः ।
व्यादिदेश स्वसैन्यानि स्वयञ्चागाच्चसूमुखम् ॥ ३५ ॥ अग्निर्वैश्वान-
नरः पूर्वो ब्रह्मेदः सप्तितां गतः । तस्माद्यः प्रथमो जातस्तं देवा
ब्राह्मणं विदुः ॥ ३६ ॥ ब्रह्मेशानेन्द्रवरुणान् क्रमशो योऽवहत् पुरा ।
तमाद्यं रथमास्थाय प्रयातौ केशवार्जुनौ ॥ ३७ ॥ अथ तं रथ-
मायान्तं दृष्ट्वा चाङ्गतदर्शनम् । उवाचाधिरथिं शल्यः पुनस्तं युद्ध-
दुर्मदम् ॥ ३८ ॥ अयं स रथ आयाति श्वेताश्वः कृणासारथिः ।
दुर्वारः सर्वसैन्यानां विपाकः कर्मणामिव । निघ्नन्नमित्रान् कौन्तेयो
यं कर्णं परिकृच्छसि ॥ ३९ ॥ श्रूयते तुमुलः शब्दो यथा मेघ-
स्वनो महान् । ध्रुवमेतौ महात्मानौ वासुदेवधनञ्जयौ ॥ ४० ॥
एष रेणुः समुद्भूतो दिवमावृत्य तिष्ठति । चक्रनेमिप्रणुनेव कम्पते

कर्षं मेदिनी ॥ ४१ ॥ प्रवात्येष महावायुरभितस्तव वाह्निनीम् ।
 क्रव्यादा व्याहरन्त्येते मृगाः क्रन्दन्ति भैरवम् ॥ ४२ ॥ पश्य कर्षं
 महावीरं भयदं लोमहर्षणम् । कवन्धं मेवसङ्काशं भानुमावृत्य
 संस्थितम् ॥ ४३ ॥ पश्य यूथैर्वज्रविधैर्मृगाणां सर्वतो दिग्भम् ।
 बलिभिः कर्षं शार्ङ्गलैरादित्योऽभिनिरीक्ष्यते ॥ ४४ ॥ पश्य कङ्कांश्च
 मृगान्श्च समवेतान् सहस्रशः । स्थितानभिमुखान् घोरानन्योऽन्य-
 मभिभाषतः ॥ ४५ ॥ रञ्जिताश्चामरा युक्तास्तव कर्षं महारथे ।
 प्रवराः प्रचलन्त्येते ध्वजश्चैव प्रकम्पते ॥ ४६ ॥ सवेपथून् हयान्
 पश्य महाकायान्महाजवान् । प्लवमानान् दर्शनीयानाकाशे गस्-
 ङ्गानिव ॥ ४७ ॥ ध्रुवमेषु निमित्तेषु भूमिमाश्रित्य पार्थिवाः ।
 स्वप्स्यन्ति निहताः कर्षं शतशोऽथ सहस्रशः ॥ ४८ ॥ शङ्खानां
 तुमुलः शब्दः श्रूयते लोमहर्षणः । आनकानाञ्च राधेय मदङ्गा-
 नाञ्च सर्वशः ॥ ४९ ॥ वाणशब्दान् वज्रविधान् नराश्वरथनिख-
 नान् । ज्यातलत्रेषु शब्दान्श्च शृणु कर्षं महात्मनाम् ॥ ५० ॥ हेम-
 ख्यप्रसृष्टानां वाससां शिल्पनिर्मिताः । नानावर्णा रथे भान्ति
 श्वसनेन प्रकम्पिताः ॥ ५१ ॥ सहेमचन्द्रतारार्काः पताकाः किङ्किणी-
 युताः । पश्य कर्षार्जुनस्यैताः सौदामिन्य द्रुवाम्बुदे ॥ ५२ ॥
 ध्वजाः कणकणायन्ते वातेनाभिसमीरिताः । विभ्राजन्ति रणे कर्षं
 विमाने देवता यथा । सपताका रथाश्चैते पाञ्चालानां महात्मनाम्
 ॥ ५३ ॥ पश्य कुन्तीसुतं वीरं बीभत्सुमपराजितम् । प्रधर्षयितु-
 मायान्तं कपिप्रवरकेतनम् ॥ ५४ ॥ एष ध्वजाग्रे पार्थस्य प्रेक्ष-
 णीयः समन्ततः । दृश्यते वानरो भीमो द्विषतां मन्युवर्द्धन ॥ ५५ ॥
 एतच्चक्रं गदा शार्ङ्गं शङ्खं कृष्णस्य धीमतः । अत्यर्थं भ्राजते कृष्णे
 कौस्तुभस्तु मणिस्ततः ॥ ५६ ॥ एष शार्ङ्गगदापाणिर्वासुदेवोऽति-
 वीर्यवान् । वाहयन्नेति तुरगान् पाण्डुरान् वातरंहसः ॥ ५७ ॥
 एतत् कूजति गाण्डीवं विवृष्टं सव्यसाचिना । एते हस्तवता मुक्ता

नन्यमित्रान् शिताः शराः ॥ ५८ ॥ विशालायतताम्नाक्षैः पूर्य-
चन्द्रनिभाननैः । एषा भूः कीर्यते राज्ञां शिरोभिरपलायिनाम्
॥ ५९ ॥ एते परिषसङ्काशाः पुण्यगन्धानुलेपनाः । उद्यतायुध-
शौण्डानां पात्यन्ते सायुधा भुजाः ॥ ६० ॥ निरस्तनेत्रजिह्वान्ना
वाजिनः सह सादिभिः । पतिताः पात्यमानाश्च क्षितौ क्षीणाश्च
शिरते ॥ ६१ ॥ एते पर्वतशृङ्गाणां तुल्यरूपा हता द्विपाः । सं-
क्षिन्नभिन्नाः पार्थिव प्रपतन्त्यद्रयो यथा ॥ ६२ ॥ गन्धर्वनगराकारा
रथा हतनरेश्वराः । विमानानीव पुण्यान्ते स्वर्गिणां निपतन्त्यमी
॥ ६३ ॥ व्याकुलीकृतमत्यर्थं पश्य सैन्यं किरीटिना । नानामृग-
सहस्राणां यूयं केशरिणा यथा ॥ ६४ ॥ घ्नन्त्येते पार्थिवान् वीराः
पाण्डवाः समभिद्रुताः । नागाश्वरथपत्तग्रीवांस्तावकान् समभि-
घ्नतः ॥ ६५ ॥ एष सूर्य इवाश्वोदैश्चकनः पार्थो न दृश्यते ।
ध्वजाग्रं दृश्यते तस्य ज्यामब्दश्चापि श्रूयते ॥ ६६ ॥ अथ द्रष्टासि
तं वीरं श्वेताश्वं कृष्णसारथिन् । निघ्नन्तं शतवान् सङ्घेऽयं
कर्षं परिपृच्छसि ॥ ६७ ॥ अथ तौ पुरुषव्याघ्रौ लोहिताक्षौ
परन्तपौ । वासुदेवार्जुनौ कर्षं द्रष्टास्येकरथे स्थितौ ॥ ६८ ॥
सारथिर्यस्य वाष्णीयो गाण्डीवं यस्य कार्मुकम् । तञ्चेदन्तासि
राधेय तन्नो राजा भविष्यसि ॥ ६९ ॥ एष संशप्तकाहृतस्तानिवा-
मिमुखो गतः । करोति कदनञ्चैषां संग्रामे द्विषतां बली ॥ ७० ॥
इति ब्रुवाणं मद्रेशं कर्षः प्राहातिमन्युवान् । पश्य संशप्तकैः
क्रुद्धैः सर्वतः समभिद्रुतः ॥ ७१ ॥ एष सूर्य इवाश्वोदैश्चकनः
पार्थो न दृश्यते । एतदन्तोऽर्जुनः शल्य निमग्नो योधसागरे ॥ ७२ ॥

शल्य उवाच । वरुणं कोऽग्नसा हन्यादिन्धनेन च पावकम् ।
कोऽनिलं वा निगृह्णीयात् पिवेद्वा को महार्क्षवम् ॥ ७३ ॥ ईदृग्रूप-
महं मन्ये पार्थस्य युधि निग्रहम् । न हि शक्योऽर्जुनो जेतुं युधि
सेन्द्रैः सुरासुरैः ॥ ७४ ॥ अथ वा परितोषस्ते वाचोक्ता सुमना

भव । न स शक्यो युधा जेतुमन्यं कुरु मनोरथम् ॥ ७५ ॥
 बाहुभ्यामुद्धरेद्भूमिं दहेत् क्रुद्ध इमाः प्रजाः । पातयेन्निदिवाद्देवान्
 द्योऽर्जुनं समरे जयेत् ॥ ७६ ॥ पश्य कुन्तीसुतं वीरं भीममक्षिप्त-
 कारिणम् । प्रभासन्तं महाबाहुं स्थितं मेरुमिवापरम् ॥ ७७ ॥
 अमर्षी नित्यसंरक्षश्चिरवैरमनुत्तरन् । एष भीमो जयप्रेप्सुर्युधि-
 तिष्ठति वीर्यवान् ॥ ७८ ॥ एष धर्मभृतां श्रेष्ठो धर्मराजो युधि-
 शिरः । तिष्ठत्यसुकरः सङ्घे प्ररैः परपुरञ्जयः ॥ ७९ ॥ एतौ
 च पुरुषव्याघ्रावश्चिनाविव सोदरौ । नकुलः सहदेवश्च तिष्ठतो
 युधि दुर्जयो ॥ ८० ॥ दृश्यन्त एते कार्पायाः पञ्च पञ्चाचला इव ।
 व्यवस्थिता योद्धु कामाः सर्वेऽर्जुनसमा युधि ॥ ८१ ॥ एते द्रुपद-
 पुत्राश्च वृष्टद्युम्नपुरोगमाः । स्फीताः सत्यजितो वीरास्तिष्ठन्ति
 परमौजसः ॥ ८२ ॥ असाविन्द्र इवासह्यः सात्यकिः सालतां वरः ।
 युयुत्सुसुपथात्यन्तान् क्रुद्धान्तकसमः पुरः ॥ ८३ ॥ इति संवदतो-
 रेव तयोः पुरुषसिंहयोः । ते सेने समसज्जेतां गङ्गायमुनवद्-
 भयम् ॥ ८४ ॥

इति कर्षपर्वणि कर्षपख्यसंवादे षट्चत्वारिंशोऽध्यायः ॥ ४६ ॥

वृतराष्ट्र उवाच । तथा व्यूढेष्वनीकेषु संसक्तेषु च सञ्जय ।
 संशप्तकान् कथं पार्थो गतः कर्षश्च पाण्डवान् ॥ १ ॥ एतद्दिस्तरशी
 युद्धं प्रब्रूहि कुशलो ह्यसि । न हि त्वय्यामि वीराणां शृङ्गानो
 विक्रमाव्रणे ॥ २ ॥

सञ्जय उवाच । तथास्थितमवज्ञाय प्रत्यभिव्रबलं महत् ।
 अव्यूहतार्जुनो व्यूहं पुत्रस्य तव दुर्नये ॥ ३ ॥ तत् साहिनाग-
 कलिलं पदातिरथसंकुलम् । वृष्टद्युम्नमुखं व्यूढमशोभत मह-
 दलम् ॥ ४ ॥ पारावतसवर्णाश्चन्द्रादित्यसमद्युतिः । पार्श्वतः

प्रवभौ धन्वी कालो विग्रहवानिव ॥ ५ ॥ पार्श्वतन्तूभितस्तस्थु-
 द्रौपदेया युयुत्सवः । दिव्यवर्मायुधधराः शार्दूलसमविक्रमाः ।
 सानुगा दीप्तवपुषश्चन्द्रं तारागणा इव ॥ ६ ॥ अथ व्यूढेष्वनीकेषु
 प्रेक्ष्य संग्रप्तकाग्रणे । क्रुद्धोऽर्जुनोऽभिदुद्राव व्याघ्रिपन् गाण्डिवं
 धनुः ॥ ७ ॥ अथ संग्रप्तकाः पार्थमभ्यधावन् बधैषिणः । विजये
 दृतसङ्कल्पा मृत्युं कृत्वा निवर्त्तनम् ॥ ८ ॥ तन्नराश्वौघवज्रलं मत्त-
 नागरथाकुलम् । पत्तिमच्छूरवीरौघं द्रुतमर्जुनमाद्वेयत् ॥ ९ ॥
 स संप्रहारस्तुमुलस्तेषामासीत् किरीटिना । तस्थैव नः श्रुतो
 यादृङ्निवातकवचैः सह ॥ १० ॥ रथानश्वान् ध्वजान्नागान् पत्ती-
 ग्रणगतानपि । द्रष्टुं धनूंषि खड्गांश्च चक्राणि च परश्वधान्
 ॥ ११ ॥ सायुधानुद्यतान् बाहून् विविधान्यायुधानि च । चिच्छेद
 द्विषतां पार्थः शिरांसि च सहस्रशः ॥ १२ ॥ तस्मिन् सैन्यमहावर्त्से
 पातालतलसन्निभे । निमग्नं तं रथं मत्वा नेदुः संग्रप्तकास्तदा
 ॥ १३ ॥ स पुरस्तादरीन् हत्वा पुनस्तत्तरतोऽवधीत् । दक्षिणेन
 च पश्चाच्च क्रुद्धो रुद्रः पशूनिव ॥ १४ ॥ अथ पाञ्चालवेदीनां सृञ्ज-
 यानाञ्च मारिष । त्वदीयैः सह संग्राम आसीत् परमदारुणः
 ॥ १५ ॥ कृपश्च कृतवर्मा च शकुनिश्चापि सौवलः । हृष्टसेनाः
 सुसंरक्ता रथानीकप्रहारिणः ॥ १६ ॥ कोशल्यैः काशिमत्स्यैश्च
 कार्ष्णैः कौक्यैरपि । शूरसेनैः शूरवरैर्युधुर्युद्धदुर्मदाः ॥ १७ ॥
 तेषामन्तकरं युद्धं देहपाप्मासुनाशनम् । क्षत्रविट्शूद्रवीराणां
 धर्म्यं स्वर्गं यमस्करम् ॥ १८ ॥ दुर्योधनोऽथ सहितो भ्रातृभि-
 र्भरतर्षभ । सुप्रः कुरुप्रवीरैश्च मद्राणाञ्च महारथैः ॥ १९ ॥
 पाण्डवैः सह पाञ्चालैश्चादिभिः सात्यकेन च । युध्यमानं रणे कर्णं
 कुरुवीरोऽभ्यपालयत् ॥ २० ॥ कर्णोऽपि निश्चितैर्वाणैर्विनिहत्य
 महाचमूम् । प्रमृद्य च रथश्रेष्ठान् युधिष्ठिरमपीडयत् ॥ २१ ॥
 विवर्मायुधदेहास्तून् कृत्वा मरून् सहस्रशः । युक्त्वा स्वः पशोभ्याञ्च

स्वेभ्यो मुदमुदावहत् ॥ २२ ॥ एवं मारिष संग्रामो नरवाजिरथ-
क्षयः । कुक्षणां सृञ्जयानाञ्च देवासुरसमोऽभवत् ॥ २३ ॥

इति कर्णपर्वणि संकुलयुद्धे सप्तचत्वारिंशोऽध्यायः ॥ ४७ ॥

धृतराष्ट्र उवाच । यत्तत् प्रविश्य पार्थानां सैन्यं कुर्वत् जन-
क्षयम् । कर्णो राजानमभ्यर्क्षेत्तन्ममाचक्षु सञ्जय ॥ १ ॥ के च
प्रवीराः पार्थानां युधि कर्णमवारयन् । कांश्च प्रमथ्याधिरथिर्युधि-
ष्ठिरमपीडयत् ॥ २ ॥

सञ्जय उवाच । दृष्टद्युम्नमुखान् पार्थान् दृष्ट्वा कर्णो व्यव-
स्थितान् । समभ्यधावत्स्वरितः पाञ्चालान् शत्रुकर्षणः ॥ ३ ॥ तं
तूर्णमभिधावन्तं पाञ्चाला जितकाशिनः । प्रत्युद्युर्महात्मानं हंसा
इव महास्रवम् ॥ ४ ॥ ततः शङ्खसहस्राणां निखनो हृदयङ्गमः ।
प्रादुरासीदुभयतो भेरीशब्दश्च दारुणः ॥ ५ ॥ नानावादिवनादश्च
द्विपाश्वरथनिखनः । सिंहनादश्च वीराणामभवद्दारुणस्तदा ॥ ६ ॥
साद्रिद्रुमार्सवा भूमिः सवाताम्बुदमम्बरम् । सार्केन्दुग्रहनक्षत्रा
द्यौश्च व्यक्तं विधूर्मिता ॥ ७ ॥ इति भूतानि तं शब्दं मेनिरे ते
च विव्यथुः । यानि चाप्यल्पसत्त्वानि प्रायस्तानि मृतानि च ॥ ८ ॥
अथ कर्णो भृशं क्रुद्धः शीघ्रमस्त्रमुदीरयन् । जघान पाण्डवीं
सेनामासुरीं मघवानिव ॥ ९ ॥ स पाण्डवबलं कर्णः प्रविश्य
विरुजन् शरान् । प्रभद्रकाणां प्रवरानहनत् सप्तसप्ततिम् ॥ १० ॥
ततः सुपुङ्खैर्निमित्तै रथश्रेष्ठो रथेषुभिः । अवधीत् पञ्चविंशत्या
पाञ्चालान् पञ्चविंशतिम् ॥ ११ ॥ सुवर्णपुङ्खैर्नाराचैः परकायविदा-
रणैः । चेदिकानवधीहीरः शतशोऽथ सहस्रशः ॥ १२ ॥ तं तथा
समरे कर्म कुर्वाणमतिमानुषम् । परिवर्तुर्महाराज पाञ्चालानां
रथव्रजाः ॥ १३ ॥ ततः सन्धाय विशिखान् पञ्च भारत दुःसहान् ।

पाञ्चालानवधीत् पञ्च कर्णो वैकर्त्तनी वृषः ॥ १४ ॥ भानुदेवं चित्र-
 सेनं सेनाविन्दुञ्च भारत । तपनं शूरसेनञ्च पाञ्चालानहनद्रणे
 ॥ १५ ॥ पाञ्चालेषु च शूरेषु बध्यमानेषु सायकैः । चाहाकारो
 महानासीत् पाञ्चालानां महाहवे ॥ १६ ॥ परिवर्तुमहाराज
 पाञ्चालानां रथा दश । पुनरेव च तान् कर्णो जघानाशु पत-
 त्रिभिः ॥ १७ ॥ चक्ररक्षौ तु कर्णस्य पुत्रौ मारिष दुर्जयौ ।
 सुषेणः सत्यसेनश्च त्यक्त्वा प्राणानयुध्यताम् ॥ १८ ॥ पृष्ठगोप्ता तु
 कर्णस्य ज्येष्ठः पुत्रो महारथः । वृषसेनः स्वयं कर्णं पृष्ठतः पथ्य-
 पालयत् ॥ १९ ॥ वृष्टद्युम्नः सात्यकिश्च द्रौपदेया वृकोदराः ।
 जनमेजयः शिखण्डी च प्रवीराश्च प्रभद्रकाः ॥ २० ॥ चेदिकैक्य-
 पाञ्चाला यमौ मतस्याश्च दंशिताः । समभ्यधावन्नाघेयं जिघांसन्तः
 प्रहारिणम् ॥ २१ ॥ त एनं विविधैः शस्त्रैः शरधाराभिरेव च ।
 अभ्यवर्षन् विमर्द्दन्तं प्रावृषीवाम्बुदा गिरिम् ॥ २२ ॥ पितरन्तु
 परीप्सन्तः कर्णपुत्राः प्रहारिणः । तदीयाश्चापरे राजन् वीरा
 वीरानवारयन् ॥ २३ ॥ सुषेणो भीमसेनस्य ह्निक्त्वा भस्मेन कार्मु-
 कम् । नाराचैः सप्तभिर्विद्धा हृदि भीमं ननाद ह ॥ २४ ॥
 अथान्यद्वनुरादाय सुदृढं भीमविक्रमः । सज्यं वृकोदरः कृत्वा
 सुषेणस्याच्छिनद्धनुः ॥ २५ ॥ विव्याध चैनं दशभिः क्रुद्धो नृत्य-
 न्निविष्टुभिः । कर्णञ्च तूष्णं विव्याध सप्तत्या निशितैः शरैः ॥ २६ ॥
 भानुसेनञ्च दशभिः साश्वस्तायुधध्वजम् । पश्यतां सुहृदां मध्ये
 कर्णपुत्रमपातयत् ॥ २७ ॥ क्षुरप्रणुनं तत्तस्य शिरश्चन्द्रनिभा-
 ननम् । शुभदर्शनमेवासीन्नालभ्रष्टमिवाम्बुजम् ॥ २८ ॥ हला
 कर्णसुतं भीमस्तावकान् पुनरार्द्धयत् । कृपहार्दिक्ययोम्निक्त्वा
 चापौ तावप्यार्द्धयत् ॥ २९ ॥ दुःशासनं त्रिभिर्विद्धा शकुनिं
 षड्भिरायसैः । उलूकञ्च पतत्रिञ्च चकार विरथावुभौ ॥ ३० ॥
 हा सुषेण हतोऽसीति ब्रुवन्नादत्त शायकम् । तमस्य कर्णश्चिच्छेद

त्रिभिश्चैनमताडयत् ॥ ३१ ॥ अथान्यं परिजग्राह सुपर्वाणं सुते-
 जनम् । सुषिणायास्त्रजङ्घ्रीमस्तमप्यस्याच्छिनदृषः ॥ ३२ ॥ पुनः
 कर्षस्त्रिसप्तत्या भीमसेनमथेषुभिः । पुत्रं परीप्सन् विव्याध क्रूरं
 क्रूरैर्जिघांसया ॥ ३३ ॥ सुषिणस्तु धनुर्गच्छ भारसाधनमुत्तमम् ।
 नकुलं पञ्चभिर्वाणैर्वाहोस्तरसि चार्पयत् ॥ ३४ ॥ नकुलस्तन्तु
 विंशत्या विद्धा भारसहैर्दृढैः । ननाद बलवन्नादं कर्षस्य भय-
 मादधत् ॥ ३५ ॥ तं सुषिणो महाराज विद्धा दशभिराशुगैः ।
 चिच्छेद च धनुः शीघ्रं क्षुरप्रेण महारथः ॥ ३६ ॥ अथान्यद्धनु-
 रादाय नकुलः क्रोधमूर्च्छितः । सुषिणं नवभिर्वाणैर्वारयामास
 संयुगे ॥ ३७ ॥ स तु वाणैर्हिणो राजन्नाच्छाद्य परवीरहा ।
 आज्ञे सारथिञ्चास्य सुषिणञ्च ततस्त्रिभिः । चिच्छेद चास्य सुदृढं
 धनुर्मल्लैस्त्रिभिस्त्रिधा ॥ ३८ ॥ अथान्यद्धनुरादाय सुषिणः क्रोध-
 मूर्च्छितः । अविध्यन्नकुलं षष्ट्या सहदेवञ्च सप्तभिः ॥ ३९ ॥ तद्-
 युद्धं समहद्भोरमासीद्देवत्सुरोपमम् । निघ्नतां सायकैस्तूर्णमन्यो-
 ऽन्यस्य वधं प्रति ॥ ४० ॥ सात्यकिर्वृषसेनस्य सूतं हत्वा त्रिभिः
 शरैः । धनुश्चिच्छेद भङ्गेन जघानाश्वान्च सप्तभिः ॥ ४१ ॥ ध्वज-
 मेकेषुणोन्मथ्य त्रिभिस्तं हृदयाडयत् । अथावसन्नः स रथे मुह्य-
 त्तात् पुनरुत्थितः ॥ ४२ ॥ स रणे युयुधानेन विस्तृताश्वरथध्वजः ।
 कृतो जिघांसः शैनेयं खड्गवर्मघृगभ्ययात् ॥ ४३ ॥ तस्य चाप्लवतः
 शीघ्रं वृषसेनस्य सात्यकिः । वराहकर्षैर्दशभिरविध्यदसिचर्मणी
 ॥ ४४ ॥ दुःशासनस्तु तं दृष्ट्वा विरथं व्यायुधं कृतम् । आरोग्य
 स्वरथं तूर्णमपोवाह रथान्तरम् ॥ ४५ ॥ अथान्यं रथमास्थाय
 वृषसेनो महारथः । द्रौपद्यांस्त्रिसप्तत्या युयुधानञ्च पञ्चभिः ॥ ४६ ॥
 भीमसेनं चतुःषष्ट्या सहदेवञ्च पञ्चभिः । नकुलं त्रिंशता वाणैः
 शतानीकञ्च सप्तभिः ॥ ४७ ॥ शिखण्डिनञ्च दशभिर्धर्मराजं शतेन
 च । एतांश्चान्यांश्च राजेन्द्र प्रवीरान् जयगद्गिनः ॥ ४८ ॥ अथ-

ह्यन्महेष्वासः कर्णपुत्रो विशास्यते । कर्णस्य युधि दुर्धर्षस्ततः
 पृष्ठमपालयत् ॥ ४८ ॥ दुःशासनञ्च शैनेयो नवैर्नवभिरायसैः ।
 विस्तृताश्वरथं कृत्वा ललाटे त्रिभिरार्पयत् ॥ ५० ॥ स त्वन्यं रथ-
 मास्थाय विधिवत् कल्पितं पुनः । युयुधे पाण्डवैः सार्द्धं कर्ण-
 स्थाप्याययन् बलम् ॥ ५१ ॥ धृष्टद्युम्नस्ततः कर्णमविध्यद्दशभिः
 शरैः । द्रौपद्यास्त्रिसप्तत्या युयुधानस्तु सप्तभिः ॥ ५२ ॥ भीम-
 सेनश्चतुःपष्टा सहदेवश्च सप्तभिः । नकुलस्त्रिंशता वाणैः शता-
 नीकश्च सप्तभिः । शिखण्डी दशभिर्वीरो धर्मराजः शतेन च ॥ ५३ ॥
 एते चान्ये च राजेन्द्र प्रवीरा जयगद्गिनः । अभ्यर्ह्यन्महेष्वासं
 सूतपुत्रं महामृधे ॥ ५४ ॥ तान् सूतपुत्रो विमिश्रैर्दशभिर्दशभिः
 शरैः । रथेनानुचरन् वीरः प्रत्यविध्यदरिन्दमः ॥ ५५ ॥ तवास्त्र-
 वीर्यं कर्णस्य लाघवञ्च महात्मनः । अपश्याम महाराज तद-
 द्रुतमिवाभवत् ॥ ५६ ॥ न ह्याददानं ददृशुः सन्दधानञ्च साय-
 कान् । विमुञ्चन्तञ्च संरम्भाद्दृष्टुस्ते हतानरीन् ॥ ५७ ॥ द्यौ-
 र्वियद्भूर्द्विश्वैव प्रपूर्णा निमित्तैः शरैः । अरुणाभ्रावृताकारं
 तस्मिन्दशे बभौ वियत् ॥ ५८ ॥ नृत्यन्निव हि राधेयश्चापहस्तः
 प्रतापवान् । यैर्विद्धः प्रत्यविध्यत्तानेकैकं त्रिगुणैः शरैः ॥ ५९ ॥
 दशभिर्दशभिश्चैनान् पुनर्विद्धा ननाद च । साश्वसूतरथच्छत्रा-
 स्ततस्ते विवरं ददुः ॥ ६० ॥ तान् प्रमृद्य महेष्वासान्नाधेयः शर-
 वृष्टिभिः । राजानीकमसंवाधं प्राविशच्छत्रुकर्षणः ॥ ६१ ॥ स
 रथांस्त्रिंशतं हत्वा चेदीनामनिवर्त्तिनाम् । राधेयो निमित्तैर्वाणै-
 स्ततोऽभ्यर्क्ष्यद्युधिष्ठिरम् ॥ ६२ ॥ ततस्ते पाण्डवा राजन् शिखण्डी
 च ससात्यकिः । राधेयात् परिरक्षन्तो राजानं पर्यवारयन् ॥ ६३ ॥
 तथैव तावकाः सर्वे कर्णं दुर्वारणं रणे । यत्ताः शूरा महेष्वासाः
 पर्यरक्षन्त सर्वशः ॥ ६४ ॥ नानावादिवघोषाश्च प्रादुरासन् विशा-
 स्यते । सिंहनादश्च सञ्जज्ञे शूराणामभिगर्जताम् ॥ ६५ ॥ ततः

पुनः समाजग्मु रभीताः कुरुपाण्डवाः । युधिष्ठिरसुखाः पार्थाः
सूतपुत्रसुखा वयम् ॥ ६६ ॥

इति कर्षपर्वणि संकुलयुद्धे अष्टचत्वारिंशोऽध्यायः ॥ ४८ ॥

सञ्जय उवाच । विदार्य कर्षस्तां सेनां धर्मराजमुपाद्रवत् ।
रथहस्त्यश्वपत्तीनां सहस्रैः परिवारितः ॥ १ ॥ नानायुधसह-
स्राणि प्रेषितान्यरिभिर्द्विषः । क्षित्वा वाणशतैस्त्रैस्तानविध्यदसं-
भ्रमात् ॥ २ ॥ निचकर्त्त शिरांस्थेषां बाहूनूंसं सूतजः । ते
हता वसुधां पेतुर्मग्नाश्चान्ये विदुद्रुवः ॥ ३ ॥ द्रविडान्मृनिषादाश्च
पुनः सात्यकिचोदिताः । अभ्यद्रवन् जिघांसन्तः पत्तयः कर्षमाहवे
॥ ४ ॥ ते विवाह्मिरिस्त्राणाः प्रहताः कर्षसायकैः । पेतुः पृथिव्यां
युगपच्छिन्नं शालवनं यथा ॥ ५ ॥ एवं योधशतान्याजौ सहस्रा-
ण्ययुतानि च । हतानीयुर्महौ देहैर्यशसापूर्य रोदसी ॥ ६ ॥
अथ वैकर्त्तनं कर्षंरणे क्रुद्धमिवान्तकम् । रुरुधुः पाण्डुपाञ्चाला
व्याधिं मन्त्रौषधैरिव ॥ ७ ॥ स तान् प्रमद्याभ्यपतत् पुनरेव युधि-
ष्ठिरम् । मन्त्रौषधिक्रियातीतो व्याधिरत्युलूणी यथा ॥ ८ ॥ स
राजगृद्धिभौ रुद्धः पाण्डुपाञ्चालकेकयैः । नाशकत्तानतिक्रान्तुं
मृत्युर्ब्रह्मविदो यथा ॥ ९ ॥ ततो युधिष्ठिरः कर्षमदूरस्थं निवा-
रितम् । अब्रवीत् परवीरघ्नं क्रोधसंरक्तलोचनः ॥ १० ॥ कर्ष
कर्षं वृथादृष्टे सूतपुत्र वचः शृणु । सदा सर्वसि संग्रामे फाल्गु-
नेन तरस्विना ॥ ११ ॥ तथास्मान् वाधसे नित्यं धार्तराष्ट्रमते
स्थितः । यद्वलं यच्च ते वीर्यं प्रहेषो यश्च पाण्डुषु ॥ १२ ॥ तत्
सर्वं दर्शयाश्वद्य पौरुषं महदास्थितः । युद्धशब्दाच्च तेऽद्याहं
विनेष्यामि महाहवे ॥ १३ ॥ एवमुक्त्वा महाराज कर्षं पाण्डुसुत-
स्तदा । सुवर्षपुङ्खैर्द्वैर्दशभिर्विव्याधायस्त्रयैः शरैः ॥ १४ ॥ तं सूत-

पुत्रो दशभिः प्रत्यविध्यदरिन्दमः । वत्सदन्तैर्महेश्वासः प्रहसन्निव
भारत ॥ १५ ॥ सोऽवज्ञया तु निर्विद्धः सूतपुत्रेण मारिष ।
प्रजज्वाल महाबाहुर्हविषिव द्रुताशनः ॥ १६ ॥ ततो विस्फार्थ्य
समहच्चापं हेमपरिष्कृतम् । समाधत्त श्रितं वाणं गिरीणामपि
दारणम् ॥ १७ ॥ ततः पूर्यायतोत्कर्षं यमदण्डनिभं शरम् ।
सुभोच त्वरितो राजा सूतपुत्रजिघांसया ॥ १८ ॥ स तु वेगवता
मुक्तो वाणो वज्राशनस्त्रिनः । विभेद स्रहसा कर्षं सव्यपार्श्वं
महारथम् ॥ १९ ॥ स तु तेन प्रहारेण पीडितः प्रसुभोह वै ।
स्रस्तगात्रो महाबाहुर्धनुस्तृण्य स्यन्दने ॥ २० ॥ ततो हाहा-
कृतं सर्वं घातैराष्ट्रबलं महत् । विवर्षमुखभूयिष्ठं दृष्ट्वा कर्षं
तथागतम् ॥ २१ ॥ सिंहनादश्व सञ्जज्ञे चूडाः किलकिलास्तथा ।
पाण्डवानां महाराज दृष्ट्वा राज्ञः पराक्रमम् ॥ २२ ॥ प्रतिलभ्य
तु राधेयः सञ्ज्ञां नातिचिरादिव । दध्ने राजन् विनाशाय मनः
क्रूरपराक्रमः ॥ २३ ॥ स हेमविकृतं चापं विस्फार्थ्य विजयं
महत् । अवारयदमेयात्मा पाण्डवं निमित्तैः शरैः ॥ २४ ॥ ततः
चुराभ्यां पाञ्चाख्यौ चक्ररक्षौ महात्मनः । जघान चन्द्रदेवश्च
दण्डधारश्च संयुगे ॥ २५ ॥ तापुभौ धर्मराजस्य प्रवीरौ परि-
पार्श्वतः । रथाभ्यासे चकाशेते चन्द्रस्येव पुनर्वरम् ॥ २६ ॥ युधि-
ष्ठिरः पुनः कर्षमविध्यन्निशता शरैः । सुप्रिणं सत्यसेनश्च त्रिभि-
स्त्रिभिरताडयत् ॥ २७ ॥ शल्यं नवत्वा विव्याध त्रिसप्तत्याथ
सूतजम् । तांथास्य गोप्तृन् विव्याध त्रिभिस्त्रिभिरजिह्वगैः ॥ २८ ॥
ततः प्रहस्याधिरथिर्विभुन्वानः स्वकार्मुकम् । कृत्वा भस्त्रेण राजानं
विह्वा पष्टानदत्तदा ॥ २९ ॥ ततः प्रवीराः पाण्डूनामभ्यधाव-
न्मर्मर्षिताः । युधिष्ठिरं परीप्सन्तः कर्षमभ्यर्दयच्छरैः ॥ ३० ॥
सात्यकियेकितानय युयुत्सुः पाण्ड्य एव च । धृष्टद्युम्नः शिखण्डी
च द्रोपदैयाः प्रमदृकाः ॥ ३१ ॥ यमो च भीमसेनश्च शिशुपालस्य

चात्मजः । कारुणा मत्स्यशूराश्च कौकयाः काशिकीशलाः ॥ ३२ ॥
 एते च त्वरिता वीरा वसुप्रेणमताङ्गवन् । जनमेजयश्च पाञ्चाव्यः
 कर्णं विव्याध सायकैः ॥ ३३ ॥ वराहकर्णैर्नाराचैर्नालीकैर्मिश्रितैः
 शरैः । वत्सदन्तैर्विपाठैश्च चुरप्रैश्चटकामुखैः ॥ ३४ ॥ नाना-
 प्रहरणैश्चोग्रै रथहस्त्यश्वसादिभिः । सर्वतोऽभ्यद्रवन् कर्णं परि-
 वार्य जिघांसया ॥ ३५ ॥ स पाण्डवानां प्रवरैः सर्वतः समभि-
 द्रुतः । उदीरयन् ब्राह्ममस्त्रं शरैरापूरयद्दिशः ॥ ३६ ॥ ततः
 शरमहाज्वालो वीर्योष्मा कर्णपावकः । निर्दहन् पाण्डववनं
 वीरः पर्यचरद्रणे ॥ ३७ ॥ स सन्धाय महास्त्राणि महेष्वासो
 महामनाः । प्रहस्य पुरुषेन्द्रस्य शरैश्चिच्छेद कार्मुकम् ॥ ३८ ॥
 ततः सन्धाय नवतिं निमेषान्ततपर्वणः । विभेद कवचं राशौ
 रणे कर्णः श्रितैः शरैः ॥ ३९ ॥ तद्वर्म हेमविभूतं रत्नचित्रं बभौ
 पतत् । सविद्युद्भ्रं सवितुः श्लिष्टं वातहतं यथा ॥ ४० ॥ तदङ्गात्
 पुरुषेन्द्रस्य भ्रष्टं वर्म व्यरोचत । रत्नैरलङ्कृतं मुख्यैर्व्यभ्रं निधि
 यथाम्बरम् ॥ ४१ ॥ छिन्नवर्मा शरैः पार्थो रुधिरेण समुक्षितः ।
 क्रुद्धः सर्वयस्त्रीं शक्तिं चिक्षेपाधिरथिं प्रति ॥ ४२ ॥ तां ज्वलन्ती-
 मिवाकाशे शरैश्चिच्छेद सप्तभिः । सा छिन्ना भूमिमगमन्महेष्वासस्य
 सायकैः ॥ ४३ ॥ ततो व्यूहोर्ललाटे च हृदि चैव युधिष्ठिरः ।
 क्षतुर्भिस्त्रोमरैः कर्णं ताडयित्वानदमुद्गः ॥ ४४ ॥ उद्धिन्नरुधिरः
 कर्णः क्रुद्धः सर्प इव प्रवसन् । ध्वजं चिच्छेद भस्मेन त्रिभि-
 र्विव्याध पाण्डवम् । इषुधी चास्य चिच्छेद रथञ्च तिलगोऽस्मि-
 नत् ॥ ४५ ॥ कालबालास्तु ये पार्थं हन्तवर्णावहन् हयाः ।
 तैर्युक्तं रथमास्थाय प्रायाद्राजा पराङ्मुखः ॥ ४६ ॥ एवं पार्थो-
 ऽभ्यपायात् स निहतः पार्श्वसारथिः । अशक्तवन् प्रमुखतः
 स्थातुं कर्णस्य दुर्मनाः ॥ ४७ ॥ अभिद्रुत्य तु राधेयः स्कन्धे संसृज्य
 पाणिना । अग्रवीत् प्रहसन् राजन् क्षुत्सयन्निव पाण्डवम् ॥ ४८ ॥

कथं नाम कुले जातः क्षत्रधर्मं व्यवस्थितः । प्रजङ्गाब् समरं
 भीतः प्राणावच्छन्नाहावे ॥ ४८ ॥ न भवान् क्षत्रधर्मेषु कुशलो
 हीति मे मतिः । ब्राह्मे बले भवान् युक्तः स्वाध्याये यज्ञकर्मणि
 ॥ ५० ॥ मास्त्र युध्यस्व कौन्तेय मास्त्र वीरान् समासदः । मा
 चैनानप्रियं ब्रूहि मा वै व्रज महारणम् ॥ ५१ ॥ एवमुक्त्वा ततः
 पार्थं विवृज्य च महाबलः । न्यहनत् पाण्डवीं सेनां वज्रहस्त
 इवासुरीम् ॥ ५२ ॥ ततोऽपायाद्दुतं राजन् व्रीडन्निव जनेश्वरः
 ॥ ५३ ॥ अथापयातं राजानं मत्त्वान्वीयुस्तमच्युतम् । चेदि-
 पाण्डवपाञ्चालाः सात्यकिश्च महारथः । द्रौपदेयास्तथा शूरा
 माद्रीपुत्रौ च पाण्डवौ ॥ ५४ ॥ ततो युधिष्ठिरानीकं दृष्ट्वा कर्णः
 पराङ्मुखम् । कुरुभिः सहितो वीरः प्रहृष्टः पृष्ठतोऽन्वगात् ॥ ५५ ॥
 मेरीचङ्गमृदङ्गानां कार्मुकाणाञ्च निखनैः । बभूव धार्तराष्ट्राणां
 सिंहनादरवस्तथा ॥ ५६ ॥ युधिष्ठिरस्तु कौरव्य रथमारुह्य
 सत्वरः । श्रुतकीर्त्तिर्महाराज दृष्टवान् कर्णविक्रमम् ॥ ५७ ॥
 काव्यमानं बलं दृष्ट्वा धर्मराजो युधिष्ठिरः । स्नानं योधानब्रवीत्
 क्रुद्धो निहतैनान् किमासत् ॥ ५८ ॥ ततो राज्ञाभ्यनुज्ञाताः पाण्ड-
 वानां महारथाः । भीमसेनमुखाः सर्वे पुत्रांस्ते प्रत्यपाद्रवन् ॥ ५९ ॥
 अभवत्तुमुलः शब्दो योधानां तत्र भारत । रथहस्त्यश्वपत्तीनां
 शस्त्राणाञ्च ततस्ततः ॥ ६० ॥ उत्तिष्ठत प्रहरत प्रेतातिपततेति च ।
 इति ब्रुवाणा ह्यन्योऽन्यं जघुर्योधा महारणे ॥ ६१ ॥ अभच्छाधि-
 तव्रासीच्छरवृष्टिभिरम्बरे । समावृतेर्नरवरैर्निघ्नद्विरितरेतरम्
 ॥ ६२ ॥ विपताकध्वजच्छत्रा व्यश्वसूतायुधा रणे । व्यङ्गाङ्गा-
 वयवाः पेतुः क्षितौ क्षीणाः क्षितेश्वराः ॥ ६३ ॥ प्रवणादिव
 शैलानां शिखराणि दिपोन्नमाः । सारोहा निहताः पेतुर्वज्र-
 भिन्ना इवाद्रयः ॥ ६४ ॥ क्षिन्नभिन्नविपर्यस्तैर्वर्माङ्गारभूषणैः ।
 सारोहास्तुरगाः पेतुर्हतवीराः सङ्क्षयः ॥ ६५ ॥ क्षिप्रविज्जायुधा-

द्वात्रिंशद्विंशत्यैर्हताः । प्रतिवीरैश्च संमर्द्धं पत्तिसङ्काः सह-
 स्रशः ॥ ६६ ॥ विशालायततान्नाक्षैः पद्मेन्दुसदृशाननैः । शिरोभि-
 र्युद्धशौखानां सर्वतः संवृता मही ॥ ६७ ॥ यथा भुवि तथा
 व्योम्नि निखनं शुश्रुवुर्जनाः । विमानैरप्सरःसङ्घैर्गीतवादित्र-
 निखनैः ॥ ६८ ॥ हतानभिमुखान् वीरान् वीरैः शतसहस्रशः ।
 आरोप्यारोप्य गच्छन्ति विमानेष्वप्सरोगणाः ॥ ६९ ॥ तद्दृष्ट्वा
 महादायार्थं प्रत्यक्षं स्वर्गलिप्सया । प्रहृष्टमनसः शूराः क्षिप्रं
 जघ्नुः परस्परम् ॥ ७० ॥ रथिनो रथिभिः सार्धं चित्रं युयुधु-
 राहवे । पत्तयः पत्तिभिर्नागाः सह नागैर्हयैर्हयाः ॥ ७१ ॥ एवं
 प्रवृत्ते संग्रामे गजवाजिनरक्षये । सैन्येन रजसा व्याप्ते स्वे खान्
 जघ्नुः परे परान् ॥ ७२ ॥ कचाकचि युद्धमासीदन्तादन्ति नखा-
 नखि । मुष्टियुद्धं नियुद्धञ्च देहपाप्मासुनाशनम् ॥ ७३ ॥ तथा-
 वर्तति संग्रामे गजवाजिनरक्षये । नराश्वगजदेहेभ्यः प्रसृता
 लोहितापगा ॥ ७४ ॥ नराश्वगजदेहान् सा व्युवाह पतितान्
 बहन् ॥ ७५ ॥ रथाश्वगजसम्बाधे नराश्वरथसादिनाम् । लोहि-
 तोदा महाघोरा मांसशोणितकर्द्वमा । नराश्वगजदेहान् सा
 वहन्ती भीरुभीषणा ॥ ७६ ॥ तस्याः पारमपारञ्च व्रजन्ति विजयै-
 षिणः । गाधेन चाप्लवन्ति स्म निमज्ज्योन्मज्ज्य चापरे ॥ ७७ ॥ ते
 तु लोहितदिग्धाङ्गा रक्तवर्मायुधाम्बराः । सङ्क्षुस्तस्यां पपुस्तस्यां
 मञ्जुश्च भरतर्षभ ॥ ७८ ॥ रथानश्वान्तरान्नागानायुधाभरणानि
 च । वसनान्यथ वर्माणि बध्यमानान् हतानपि । खं द्यां भूमिं
 दिग्भ्यैव प्रायः पश्याम लोहिताः ॥ ७९ ॥ लोहितस्य तु गन्धेन
 स्पर्शनं च रसेन च । रूपेण चातिरिक्तेन शब्देन च विसर्पता ।
 विषादः सुमहानासीत् प्रायः सैन्यस्य मारिष ॥ ८० ॥ तत्तु विप्र-
 हतं सैन्यं भीमसेनमुखास्तदा । भूयः समाद्रवन् वीराः सात्यकि-
 प्रमुखास्तदा ॥ ८१ ॥ तेषामापततां वेगमविप्रह्वं निरीक्ष्य च ।

पुत्राणां ते महत् सैन्यमासीद्राजन् पराङ्मुखम् ॥ ८२ ॥ तत्
प्रकीर्णरथाश्वेभं नरवाजिसमाकुलम् । विध्वस्तचर्मकवचं प्रविद्धा-
युधकार्मुकम् ॥ ८३ ॥ व्यद्रवत्तावकं सैन्यं लोड्यमानं समन्ततः ।
सिंहाहृतमिवारण्ये यथा गजकुलं तथा ॥ ८४ ॥

इति कर्षपर्वणि संकुलयुद्धे एकोनपञ्चाशोऽध्यायः ॥ ४८ ॥

सञ्जय उवाच । तानभिद्रवती दृष्ट्वा पाण्डवांस्तावकं बलम् ।
दुर्योधनो महाराज वारयामास सर्वशः ॥ १ ॥ योधांश्च खबल-
श्चैव समन्ताद्भरतर्षभ । क्रोशतस्तव पुत्रस्य न स राजन्प्रवर्तत ॥ २ ॥
ततः पक्षः प्रपक्षश्च शकुनिश्चापि सौबलः । तदा सशस्त्राः कुरवो
भीममभ्यद्रवन्ने ॥ ३ ॥ कर्षोऽपि दृष्ट्वा द्रवती धार्तराष्ट्रान् स-
राजकान् । मद्रराजमुवाचेदं याहि भीमरथं प्रति ॥ ४ ॥ एव-
मुक्तस्तु कर्षेन शल्यो मद्राधिपस्तदा । हंसवर्सान् हयानग्रान्
प्रेषीद्यत्र त्वकोदरः ॥ ५ ॥ ते प्रेषिता महाराज शल्येनाहव-
शोभिना । भीमसेनरथं प्राप्य समसञ्जन्त वाजिनः ॥ ६ ॥ दृष्ट्वा
कर्षं समायान्तं भीमः क्रोधसमन्वितः । मतिं चक्रे विनाशाय
कर्षस्य भरतर्षभ ॥ ७ ॥ सोऽब्रवीत् सात्यकिं वीरं वृष्टद्युम्नञ्च
पार्षतम् । यूयं रक्षत राजानं धर्मात्मानं युधिष्ठिरम् । संशया-
न्महतो मुक्तं कथञ्चित् प्रेक्षतो मम ॥ ८ ॥ अग्रतो मे कृतो राजा
हृन्निर्गन्तुं परिच्छेदः । दुर्योधनस्य प्रीत्यर्थं राधेयेन दुरात्मना ॥ ९ ॥
अन्तमद्य गमिष्यामि तस्य दुःखस्य पार्षत । हन्तास्मद्य रणे
कर्षं स वा मां निहनिष्यति । संग्रामेण सुधौरेण सत्यमेतद्-
ब्रवीमि ते ॥ १० ॥ राजानमद्य भवतां न्यासभूतं ददामि वै ।
तस्य संरक्षणे सर्वं यतध्वं विगतज्वराः ॥ ११ ॥ एवमुक्त्वा महा-
बाहुः प्रायादाधिरथिं प्रति । सिंहनादिन मेहता सर्वाः सन्ना-

दयन्दिशः ॥ १२ ॥ दृष्ट्वा खरितमायान्तं भीमं युद्धाभिनन्दिनम् ।
सूतपुत्रमथोवाच मद्राणामीश्वरो विभुः ॥ १३ ॥

शल्य उवाच । पश्य कर्णं महाबाहुं संक्रुद्धं पाण्डुनन्दनम् ।
दीर्घकालार्जितं क्रोधं मोक्तुकामं त्वयि ध्रुवम् ॥ १४ ॥ ईदृशं
नास्य रूपं मे दृष्टपूर्वं कदाचन । अभिमन्यो हते कर्णं राक्षसे
च षटोत्कचे ॥ १५ ॥ वैलोक्यस्य समस्तस्य शक्तः क्रुद्धो निवारणे ।
विभर्त्ति यादृशं रूपं युगान्तान्समप्रभम् ॥ १६ ॥

सञ्जय उवाच । इति ब्रुवति राधेयं मद्राणामीश्वरे नृप ।
अभ्यवर्त्तत वै कर्णं क्रोधदीप्तो त्वकोदरः ॥ १७ ॥ तथागतन्तु
संप्रेक्ष्य भीमं युद्धाभिनन्दिनम् । अब्रवीद्वचनं शल्यं राधेयः प्रहस-
न्निव ॥ १८ ॥ यदुक्तं वचनं मेऽद्य त्वया मद्रजनेश्वर । भीमसेनं
प्रति विभो तत् सत्यं नात्र संशयः ॥ १९ ॥ एष शूरश्च वीरश्च
क्रोधनश्च त्वकोदरः । निरपेक्षः शरीरे च प्राणतश्च बलाधिकः
॥ २० ॥ अज्ञातवासं वसता विराटनगरे तदा । द्रौपद्याः प्रिय-
कामेण केवलं बाहुसंश्रयात् । गूढभावं समाश्रित्य कीचकः सगणो
हृतः ॥ २१ ॥ सोऽद्य संग्रामधिरसि सन्नद्धः क्रोधमूर्च्छितः । किं
करोयतदण्डेन मृत्युनापि व्रजेद्रेणे ॥ २२ ॥ चिरकालामिलषितो
ममायन्तु मनोरथः । अर्जुनं समरे हन्यां मां वा हन्याद्धनञ्जयः
॥ २३ ॥ स मे कदाचिदद्यैव भवेद्भीमसमागमात् ॥ २४ ॥ निहतो
भीमसेने तु यदि वा विरथीकृते । अभियास्यति मां पार्थस्तन्मे
साधु भविष्यति । अत्र यन्मन्यसे प्राप्तं तच्छीघ्रं संप्रधारय ॥ २५ ॥
एतच्छ्रुत्वा तु वचनं राधेयस्यामितीजसः । उवाच वचनं शल्यः
सूतपुत्रं तथागतम् ॥ २६ ॥ अभियाहि महाबाहो भीमसेनं
महाबलम् । निरस्य भीमसेनन्तु ततः प्राप्स्यसि फाल्गुनम् ॥ २७ ॥
यस्ते कामोऽभिलषितश्चिरात्प्रभृति हृदतः । स वै संपत्स्यते
कर्णं सत्यमेतद्ब्रवीमि ते ॥ २८ ॥ एवमुक्ते ततः कर्णः शल्यं

पुनरभाषत । हन्तार्जुनमहं सङ्गे मां वा हन्याह्ननक्षयः । युद्धे
मनः समाधाय याहि यत्र वृकोदरः ॥ २८ ॥

सञ्जय उवाच । ततः प्रायाद्रथेनाशु श्रव्यस्तत्र विश्राम्यते ।
यत्र भीमो महेष्वासो व्यद्रावयत वाहिनीम् ॥ ३० ॥ ततस्तूर्य-
निनादश्च भेरीणाञ्च महास्वनः । उदतिष्ठच्च राजेन्द्र कर्णभीम-
समागमे ॥ ३१ ॥ भीमसेनोऽथ संक्रुद्धस्तव सैन्यं दुरासदम् ।
नाराचैर्विमलैस्तीक्ष्णैर्हिमः प्राद्रावयदली ॥ ३२ ॥ स सन्निपात-
स्तुमुलो घोररूपो विश्राम्यते । आसीद्रीदो महाराज कर्ण-
पाण्डवयोर्मृधे । ततो मुहूर्त्तार्द्राजेन्द्र पाण्डवः कर्णमाद्रवत् ॥ ३३ ॥
तमापतन्तं संप्रेक्ष्य कर्णो वैकर्तनो वृषः । आजघान सुसंक्रुद्धो
नाराचेन स्तनान्तरे ॥ ३४ ॥ पुनश्चैनममेयात्मा शरवर्षैरवाकिरत् ।
स विद्धः सूतपुत्रेण ह्लादयामास पञ्चभिः ॥ ३५ ॥ विव्याध निमित्तैः
कर्णं नवभिर्नतपर्वभिः । तस्य कर्णो धनुर्मध्ये द्विधा चिच्छेद
पञ्चभिः ॥ ३६ ॥ अथैनं छिन्नधन्वानं प्रत्यविध्यत् स्तनान्तरे ।
नाराचेन सुतीक्ष्णेन सर्वावरणभेदिना ॥ ३७ ॥ सोऽन्यत् कार्मुक-
मादाय सूतपुत्रं वृकोदरः । राजन्मर्मसु मर्मज्ञो विव्याध निमित्तैः
शरैः । ननाद बलवन्नादं कम्पयन्निव भेदिनीम् ॥ ३८ ॥ तं
कर्णः पञ्चविंशत्या नाराचानां समर्पयत् । मदोत्कटं वने दृप्त-
मुल्काभिरिव कुप्पारम् ॥ ३९ ॥ ततः सायकभिन्नाङ्गः पाण्डवः
क्रोधमूर्च्छितः । संरन्ध्रामर्षताम्राक्षः सूतपुत्रवधेष्यसया ॥ ४० ॥
स कार्मुके महावेगं भारसाधनमुत्तमम् । गिरीणामपि भेत्तारं
सायकं समयोजयत् ॥ ४१ ॥ विवृण्व्य बलवच्चापमाकर्ण्यदति
भासतिः । तं सुमोच महेष्वासः क्रुद्धः कर्णजिघांसया ॥ ४२ ॥
स विसृष्टो बलवता वाणो वज्राग्रनिस्वनः । अदारयद्रणे कर्णं
वज्रवेगो यथावलम् ॥ ४३ ॥ स भीमसेनाभिहतः सूतपुत्रः क्रुद्ध-
दह । निष्प्राद रथोपस्थे विसंज्ञः पृथनापतिः ॥ ४४ ॥ ततो

मद्राधिपो दृष्ट्वा विसंभ्रं सूतनन्दनम् । अपोवाह रथेनाजौ कर्ष-
माहवशोभिनम् ॥ ४५ ॥ ततः पराजिते कर्षा धार्तराष्ट्रीं महा-
चम्पूम् । व्यद्रावयद्भीमसेनो यथेन्द्रो दानवान् पुरा ॥ ४६ ॥

इति कर्षपर्वणि कर्षापयाने पञ्चाशोऽध्यायः ॥ ५० ॥

धृतराष्ट्र उवाच । सुदुष्करमिदं कर्म कृतं भीमेन सञ्जय ।
येन कर्षो महाबाह्वरथोपस्थे निपातितः ॥ १ ॥ कर्षो ह्येको
रणे हन्ता पाण्डवान् सञ्जयैः सह । इति दुर्योधनः सूत-
प्राब्रवीन्मां सुहृर्मुहुः ॥ २ ॥ पराजितन्तु राधेयं दृष्ट्वा भीमेन
संयुगे । ततः परं किमकरोत् पुत्रो दुर्योधनो मम ॥ ३ ॥

सञ्जय उवाच । विमुखं प्रेक्ष्य राधेयं सूतपुत्रं महाहवे ।
पुत्रस्तव महाराज सोदर्यान् समभाषत ॥ ४ ॥ भीष्मं गच्छत
भद्रं वो राधेयं परिरक्षत । भीमसेनभयागाधे मञ्जन्तं व्यसना-
र्षवे ॥ ५ ॥ ते तु राज्ञा समादिष्टा भीमसेनं जिघांसवः । अभ्य-
वर्तन्त संक्रुद्धाः पतङ्गाः पावकं यथा ॥ ६ ॥ श्रुतवां दुर्धरः क्रायो
विवित्सुर्विकटः समः । निषङ्गी कवची पाप्मी तथा नन्दोप-
मन्दकौ ॥ ७ ॥ दुष्प्रधर्षः सुबाहुश्च वातवेगसुवर्चसौ । धनुर्ग्राहो
दुर्मदश्च जलसन्धः शलः सह ॥ ८ ॥ एते रथैः परिवृता वीर्य-
वन्तो महाबलाः । भीमसेनं समासाद्य समन्तात् पथ्यवारयन्
॥ ९ ॥ ते व्यमुञ्चन् शरव्रातान् नानालिङ्गान् समन्ततः ॥ १० ॥
स तैरभ्यर्द्धमानस्तु भीमसेनो महाबलः । तेषामापततां क्षिप्रं
पुत्राणां ते जनाधिप । रथैः पञ्चशतैः साङ्गे पञ्चाशद्वह्नद्रथान्
॥ ११ ॥ विविक्षोस्तु ततः क्रुद्धो भलेनापाहरच्छिरः । भीमसेनो
महाराज तत् पपात ततो भुवि । सकुण्डलशिरस्त्राणं पूर्वचन्द्रो-
पमं तदा । तं दृष्ट्वा निहतं शूरं भ्रातरः सर्वतः प्रभो । अभ्य-

द्रवन्त समरे भीमं भीमपराक्रमम् ॥ १३ ॥ ततोऽपराभ्यां भस्त्राभ्यां
 पुत्रयोस्ते महाहवे । जह्जार समरे प्राणान् भीमो भीमपराक्रमः
 ॥ १४ ॥ तौ धरामन्वपद्येतां वातरुग्नाविवदुमौ । विकटश्च
 सहस्रोभी देवपुत्रोपमौ नृप ॥ १५ ॥ ततस्तु लरितो भीमः क्राथं
 निन्ये यमक्षयम् । नाराचेन सुतीक्ष्णेन स हतो न्यपतद्भुवि ॥ १६ ॥
 हाहाकारस्ततस्तीव्रः सम्बभूव जनेश्वर । बध्यमानेषु वीरेषु तव
 पुत्रेषु धन्विषु ॥ १७ ॥ तेषां संलुलिते सैन्ये पुनर्भीमो महा-
 बलः । नन्दोपनन्दौ समरे प्रैषयद्यमसादनम् ॥ १८ ॥ ततस्ते
 प्राद्रवन् भीताः पुत्रास्ते विह्वलीकृताः । भीमसेनं रणे दृष्ट्वा
 कालान्तकयमोपमम् ॥ १९ ॥ पुत्रास्ते निहतान् दृष्ट्वा सूतपुत्रः
 सुदुर्मनाः । हंसवर्षान् हयान् भूयः प्राहिणोद्यत् पाण्डवः ॥ २० ॥
 ते प्रेषिता महाराज मद्रराजेन वाजिनः । भीमसेनरथं प्राप्य
 समसञ्जन्त वेगिताः ॥ २१ ॥ स सन्निपातस्तुमुलो घोररूपो
 विश्रम्भते । आसीद्गौडो महाराज कर्णपाण्डवयोर्मृधे ॥ २२ ॥
 दृष्ट्वा मम महाराज तौ समेतौ महारथौ । आसीद्बुद्धिः कथं
 युद्धमेतदयं भविष्यति ॥ २३ ॥ ततो भीमो रणश्लाघी छादयामास
 पत्रिभिः । कर्णं रणे महाराज पुत्राणां तव पश्यताम् ॥ २४ ॥
 ततः कर्णो भृशं क्रुद्धो भीमं नवभिरायसैः । विव्याध परमास्त्रज्ञो
 भल्लैः सन्नतपर्वभिः ॥ २५ ॥ आहतः स महाबाहुर्भीमो भीम-
 पराक्रमः । आकर्ण्यपूर्वैर्विशिखैः कर्णं विव्याध सप्तभिः ॥ २६ ॥
 ततः कर्णो महाराज आशीविषं द्रव श्वसन् । शरवर्षेण महता
 छादयामास पाण्डवम् ॥ २७ ॥ भीमोऽपि तं शरव्रातैश्छादयित्वा
 महारथम् । पश्यतां कौरवेयाणां विननाद महाबलः ॥ २८ ॥
 ततः कर्णो भृशं क्रुद्धो दृढमादाय कार्मुकम् । भीमं विव्याध
 दशभिः कङ्कपत्रैः शिलाभितैः । कार्मुकञ्चास्य चिच्छेद भस्मेन
 निशितेन च ॥ २९ ॥ ततो भीमो महाबाहुर्हमपट्टपरिष्कृतम् ।

परिषं घोरमादाय मृत्युदण्डमिवापरम् । कर्षस्य निधनाकाङ्क्षी
 चिक्षेपातिबलीनदन् ॥ ३० ॥ तमापतन्तं परिषं वज्राशनिसम-
 स्वनम् । चिक्षेद बद्धधा कर्षः शरैराशीविषोपमैः ॥ ३१ ॥
 ततः कार्मुकमादाय भीमो दृढतरं तदा । ह्यादयामास विभिन्नैः
 कर्षं परबलाद्देनः ॥ ३२ ॥ ततो युद्धमभूद्घोरं कर्षपाण्डवयो-
 र्मध्ये । हरीन्द्रयोरिव मुद्गः परस्परवधैषिणोः ॥ ३३ ॥ ततः
 कर्षो महाराज भीमसेनं त्रिभिः शरैः । आकर्षमूलं विव्याध
 दृढमायस्य कार्मुकम् ॥ ३४ ॥ सोऽतिविद्धो महेष्वासः कर्षेन
 बलिनाम्बरः । घोरमादत्त विभिन्नं कर्षकायविदारणम् ॥ ३५ ॥
 तस्य क्षित्वा तनुत्राणं भिक्षा कायञ्च सायकः । प्राविशद्वरणीं
 राजन् वल्लीकमिव पन्नगः ॥ ३६ ॥ स तेनातिप्रहारेण व्यथितो
 विह्वलनिव । सञ्चाल रथे कर्षः क्षितिकम्पे यथाचलः ॥ ३७ ॥
 ततः कर्षो महाराज रोषामर्षसमन्वितः । भीमं तं पञ्चविंशत्या
 नाराचानां समार्षयत् ॥ ३८ ॥ आजन्ने बद्धभिर्वाणैर्ध्वजमेकेषुणा-
 ह्नत् । सारथिञ्चास्य भस्मेन प्रेषयामास मृत्यवे ॥ ३९ ॥ क्षित्वा
 च कार्मुकं तूष्णं पाण्डवस्याशु पत्रिणा । विरथं भीमकर्माणं
 भीमं कर्षय्यकार ह ॥ ४० ॥ विरथो भरतश्चेष्ट प्रहसन्ननिलो-
 पमः । गदां गृह्य महाबाहुरपतत् स्यन्दनोत्तमात् ॥ ४१ ॥ अव-
 झुत्य तु वेगिनं तव सैन्यं विशास्यते । व्यधमद्गदया भीमः शर-
 ऋषेणिवानिलः ॥ ४२ ॥ नागान् सप्तशतान्राजन्नीषादन्तान् प्रहा-
 रिण । व्यधमत् सहसा भीमः क्रुद्धरूपः परन्तपः ॥ ४३ ॥ दन्त-
 वेष्टेषु नेत्रेषु कुक्ष्येषु च कटेषु च । मर्मस्वपि च मर्मज्ञस्तान्नागा-
 नह्नदहली ॥ ४४ ॥ ततस्ते प्राद्रवन् भीताः प्रतीपं प्रहिताः पुनः ।
 महामात्रैस्तमावब्रुर्मथा इव दिवाकरम् ॥ ४५ ॥ तान् स सप्त-
 शतान् नागान् सारोहायुधकेतनान् । भूमिष्ठो गदया जघ्ने
 वज्रोणेन्द्र इवाचलान् ॥ ४६ ॥ ततः सुबलपुत्रस्य नागानतिबलान्

पुनः । पोथयामास कौन्तेयो हापञ्चाशदरिन्दमः ॥ ४७ ॥ तथा
रथशतं साग्रं पत्नींश्च शतशोऽपरान् । न्यहनत् पाण्डवो युद्धे
तापयंस्त्व वाहिनीम् ॥ ४८ ॥ प्रताप्यमानं सूर्य्येण भीमेन च
महात्मना । तव सैन्यं सञ्चकोच चर्माग्वाहितं यत्नम् ॥ ४९ ॥
ते भीमभयसन्त्रस्तास्तावका भरतर्षभ । विज्ञाय समरे भीमं
दुद्रुवुर्वै दिशो दश ॥ ५० ॥ रथाः पञ्चशतास्थान्ये ज्ञादिमश्व
सुवर्मिणः । भीममभ्यद्रवन् घ्नन्तः शरपूगैः समन्ततः ॥ ५१ ॥ तान्
ससूतरथान् वीरान् सपताकाध्वजायुधान् । पोथयामास गदया
भीमो विष्णुरिवामुरान् ॥ ५२ ॥ ततः शकुनिनिर्दिष्टाः सादिनाः
शूरसम्पताः । त्रिसहस्राभ्ययुर्भीमं शक्त्यृष्टिप्रासपाणयः ॥ ५३ ॥
प्रत्युद्गम्य जवेनाशु साश्वारोहांस्तदारिहा । विविधान् विचर-
न्मार्गान् गदया समपोथयत् ॥ ५४ ॥ तेषामासीन्महाशब्दस्ताडि-
तानाञ्च सर्वशः । अश्वभिर्विध्यमानानां नागानामिव भारत ॥ ५५ ॥
एवं सुबलपुत्रस्य त्रिसहस्रान् हयोत्तमान् । हत्वान्यं रथमास्थाय
क्रुद्धो राधेयमभ्ययात् ॥ ५६ ॥ कर्णोऽपि समरे राजन् धर्मपुत्र-
मरिन्दमम् । स शरैश्चाद्यामास सारथिञ्चाप्यपातयत् ॥ ५७ ॥
ततः स प्रद्रुतं सङ्घेऽथ रथं दृष्ट्वा महारथः । अन्वधावत् किरन्
वाणैः कङ्कपत्रैरजिह्वगैः ॥ ५८ ॥ राजानमभिधावन्तं शरैरावृत्य
रोदसी । क्रुद्धः प्राच्छाद्यामास शरजालेन मारुतिः ॥ ५९ ॥
संनिवृत्तस्ततस्तूष्णं राधेयः शत्रुकर्षणः । भीमं प्रच्छाद्यामास
समन्तान्निशितैः शरैः ॥ ६० ॥ भीमसेनरथव्यग्रं कर्णं भारत
सात्यकिः । अभ्यर्दयदमेयात्मा पाष्णिग्रहणकारणात् ॥ ६१ ॥
अभ्यवर्त्तत कर्णस्तर्मदितोऽपि शरैर्भृशम् ॥ ६२ ॥ तावन्त्योऽन्यं
समासाद्य वृषभौ सर्वधन्विनाम् । विसृजन्तौ शरांश्चितान् विभ्रा-
जेतां मनस्विनौ ॥ ६३ ॥ ताभ्यां वियति राजेन्द्र विततं भीम-
दर्शनम् । क्रौञ्चपृष्ठारुणं रौद्रं वाणजालं व्यदृश्यत ॥ ६४ ॥ नैव

सूर्यप्रभां राजन् न दिशः प्रदिशस्तथा । प्राज्ञासिषा वयं ते वा
 अरेर्मुक्तैः सहस्रयः ॥ ६५ ॥ मध्याह्ने तपतो राजन् भास्करस्य
 महाप्रभाः । हृताः सर्वाः शरीरैस्तैः कर्षपाण्डवयोस्तदा ॥ ६६ ॥
 सौबलं कृतवर्माणं द्रौणिमाधिरथिं कृपम् । संसक्तान् पाण्डवै-
 र्दृष्ट्वा निवृत्ताः कुरवः पुनः ॥ ६७ ॥ तेषामापततां शब्दस्तीव्र
 आसीद्विशाम्पते । उद्धृतानां यथा वृष्ट्या सागराणां भयावहः
 ॥ ६८ ॥ ते सेने भयसंसक्ते दृष्टान्योऽन्यं महाहवे । हर्षिण
 महता युक्ते परिगृह्य परस्परम् ॥ ६९ ॥ ततः प्रवृत्ते युद्धं मध्यं
 प्राप्ते दिवाकरे । यादृशं न कदाचिद्धि दृष्टपूर्वं न च श्रुतम् ॥ ७० ॥
 बलौघस्तु समासाद्य बलौघं सहसा रणे । उपासर्पत वेगिन
 वाय्वींश्च इव सागरम् ॥ ७१ ॥ आसीन्निनादः सुमहान् बलौघानां
 परस्परम् । गर्जितां सागरौघानां यथा स्थान्निस्सनी महान् ॥ ७२ ॥
 ते तु सेने समासाद्य वेगवत्यौ परस्परम् । एकीभावमनुप्राप्ते
 नद्याविव समागते ॥ ७३ ॥ ततः प्रवृत्ते युद्धं धोरक्षपं भया-
 नकम् । कुरूणां पाण्डवानाञ्च लिप्सतां समहदयः ॥ ७४ ॥
 शूराणां गर्जितां तत्र ह्यविच्छेदकृता गिरः । श्रूयन्ते विविधा
 राजन्नामान्युद्दिश्य भारत ॥ ७५ ॥ यस्य यद्धि रणे व्यङ्गं पितृतो
 मादृतोऽपि वा । कर्मतः शीलतो वापि स तत् आवयते युधि ॥ ७६ ॥
 तान् दृष्ट्वा समरे शूरांस्तर्जमानान् परस्परम् । अभवन्ने मती
 राजन्नैषामस्तीति जीवितम् ॥ ७७ ॥ तेषां दृष्ट्वा तु क्रुद्धानां
 वपुंश्चमिततेजसाम् । अभवन्ने भयं तीव्रं कथमेतद्भविष्यति ॥ ७८ ॥
 ततस्ते पाण्डवा राजन् कौरवाश्च महारथाः । ततश्चुः सायकै-
 स्तीक्ष्णैर्निघ्नन्तो हि परस्परम् ॥ ७९ ॥

इति कर्षपर्वणि संकुलयुद्धे एकपञ्चाशोऽध्यायः ॥ ५१ ॥

सञ्जय उवाच । चतुर्यास्ते महाराज परस्परबधैषिणः ।
 अन्योऽन्यं समरे जघ्नुः कृतवैराः परस्परम् ॥ १ ॥ रथौघाश्च हयौ-
 घाश्च नरीघाश्च समन्ततः । गजौघाश्च महाराज संग्रहाश्च पर-
 स्परम् ॥ २ ॥ गदानां परिधानाञ्च कुण्ठपानाञ्च क्षिप्यताम् ।
 प्रासानां भिन्दिपालानां भुषुण्डीनाञ्च सर्वशः । सम्पातं चानु-
 पश्यामः संग्रामे भृशदारुणे ॥ ३ ॥ शूलभा इव सम्पेतुः शरवृष्टः
 सुदारुणाः ॥ ४ ॥ नागा नागान् समासाद्य व्यधमन्त परस्परम् ।
 हवा हवांश्च समरे रथिनो रथिनस्तथा ॥ ५ ॥ पत्तयः पत्ति-
 सङ्कांश्च हयसङ्कांश्च पत्तयः । पत्तयो रथमातङ्गान् रथा हस्त्यश्व-
 मेव च । नागाश्च समरे त्रयङ्गं मष्टदुः शीघ्रगा नृप ॥ ६ ॥
 बध्यतां तत्र शूराणां क्रोशिताञ्च परस्परम् । घोरमायोधनं जघ्ने
 पशूनां वैशसं यथा ॥ ७ ॥ रुधिरेण समास्तीर्क्षां भाति भारत
 मेदिनी । शक्रगोपगणाकीर्क्षां प्राद्वधीव यथा धरा ॥ ८ ॥ यथा
 वा वाससी शुक्ले महारजनरञ्जिते । विभ्रयाद्युवती श्यामा तह-
 दासीहसुम्बरा । मांसशोणितचित्तेव श्रातकुम्भमयीव च ॥ ९ ॥
 छिन्नानां चोत्तमाङ्गानां बाह्वनाञ्चोरुभिः सह । कुण्डलानां प्रवृ-
 ळानां भूषणानाञ्च भारत ॥ १० ॥ निष्काणामथ शूराणां शरी-
 राणाञ्च धन्विनाम् । वर्मणां सपताकाणां सङ्कास्तत्रापतन् भुवि
 ॥ ११ ॥ गजा गजान् समासाद्य विषाणैराह्वयन् नृप । विषा-
 णाभिहतास्तत्र आजन्ते हिरदास्तथा ॥ १२ ॥ रुधिरेणाव-
 सिक्ताङ्गा गैरिकप्रस्रवा इव । यथा आजन्ति स्यन्दन्तः पर्वता
 धातुमण्डिताः ॥ १३ ॥ तोमरान् भुजनिर्मुक्तान् प्रतीपानास्थितान्
 बह्वन् । हस्तैर्विचेरुस्ते नागा बभञ्जुश्चापरे तथा ॥ १४ ॥ नाराचै-
 श्छिन्नवर्माणो आजन्ति स्त गजोत्तमाः । हिमागमे महाराज
 व्यभ्रा इव महीधराः ॥ १५ ॥ शरैः कनकपुङ्खैश्च चिता रेजु-
 र्गजोत्तमाः । उल्काभिः संप्रदीप्ताग्राः पर्वता इव मारिष ॥ १६ ॥

केचिदभ्याहता नागैर्नागा नगनिभोपमाः । विनेशुः समरे तस्मिन्
 पक्षवन्त इवाद्रयः ॥ १७ ॥ अपरे प्राद्रवन्नागाः शल्यार्त्ता व्रण-
 तापिताः । प्रतिमानैश्च कुम्भैश्च पेतुस्त्वयां महाहवे ॥ १८ ॥ विनेदुः
 सिंहवच्चान्ये नदन्तो भैरवाव्रवान् । वभ्रसुर्वहवो राजंशुक्रुशु-
 श्चापरे गजाः ॥ १९ ॥ हयाश्च निहता वाणैः स्वर्णभाण्डपरि-
 च्छेदाः । निषेदुश्चैव मद्भुश्व वभ्रसुश्च दिशो दृश ॥ २० ॥ अपरे
 कृष्यमाणाश्च विचेष्टन्तो महीतले । भावान् बहुविधांश्चक्रुस्ताडिताः
 शरतोमरैः ॥ २१ ॥ नरास्तु निहता भूमौ कूजन्तस्तत्र मारिष ।
 दृष्ट्वा च बान्धवानन्ये पितृनन्ये पितामहान् ॥ २२ ॥ धावमानान्
 परांश्चान्यान् दृष्ट्वान्ये तत्र भारत । ख्यातानि गोत्रनामानि शशंसु-
 रितरेतरम् ॥ २३ ॥ तेषां छिन्ना महाराज भुजाः कनकभूषणाः ।
 उहेष्टन्ते विचेष्टन्ते पतन्ति चोत्पतन्ति च ॥ २४ ॥ निपतन्ति तथै-
 वान्ये स्फुरन्ति च सहस्रशः । वेगांश्चान्ये रणे चक्रुः पञ्चास्या
 इव पन्नगाः ॥ २५ ॥ ते भुजा भोगिभोगाभाश्चन्दनाक्ता विशा-
 म्यते । लोहिताद्रा भृशं रेजुस्तपनीयध्वजा इव ॥ २६ ॥ वर्त्त-
 माने तथा घोरे सङ्कुले सवतो दिशम् । अविज्ञाताः स्म युध्यन्ते
 विनिघ्नन्तः परस्परम् ॥ २७ ॥ भीमेन रजसाक्रीर्णं शस्त्रसम्पात-
 संकुले । नैव स्वे न परे राजन् व्यज्ञायन्त तमोवृताः ॥ २८ ॥
 तथा तदभवद्युद्धं घोररूपं भयानकम् । शोणितोदा महानदः
 प्रसस्रुस्तत्र चासकृत् ॥ २९ ॥ शीर्षपाषाणसंछन्नाः केशशैवल-
 शालाः । अस्थिपीनसमाक्रीर्णा धनुःशरगदोडुपाः ॥ ३० ॥ मांस-
 शोणितपङ्क्तिन्यो घोररूपाः सुदारुणाः । नदीः प्रावर्त्तयामासुः
 शोणितौघप्रवर्जिनीः ॥ ३१ ॥ भीरुविद्रासकारिणः शूराणां हर्ष-
 वर्जनाः । ता नद्यो घोररूपास्तु नयन्त्यो यमसादनम् । अव-
 गाढाश्चञ्चल्यन्तः क्षत्रस्याजनयन् भयम् ॥ ३२ ॥ क्रव्यादानां नर-
 व्याघ्र नर्हितां तत्र तत्र ह । घोरमायोधनं जज्ञे प्रेतराजपुरी-

पमम् ॥ ३३ ॥ उत्थितान्यगणेष्वानि कवन्थानि समन्ततः ॥ ३४ ॥
 नृत्यन्ति वै भूतगणाः सुदृप्ता मांसघोणितैः । पीत्वा च घोणितं
 तत्र वसां पीत्वा च भारत ॥ ३५ ॥ मेदीमज्जवसामत्तास्तृप्ता मांसस्य
 चैव हि । धावमानाः स्म दृश्यन्ते काकगृध्रवकास्तथा ॥ ३६ ॥
 शूरास्तु समरे राजन् भयं त्यक्त्वा सुदुस्वजम् । योधव्रतं समा-
 साद्य चक्रुः कर्माण्यभीतवत् ॥ ३७ ॥ शरशक्तिसमाकीर्णं क्रव्याद-
 गणसंकुले । व्यचरन्त रणे शूराः ख्यापयन्तः स्वपौरुषम् ॥ ३८ ॥
 अन्योऽन्यं आवयन्ति स्म नामगोत्राणि भारत । पितृनामानि च
 रणे गोत्रनामानि वा विभो ॥ ३९ ॥ आवयाणाश्च बह्वस्तत्र योधा
 विश्राम्यते । अन्योऽन्यमवमृद्भन्तः शक्तितोमरपट्टिभैः ॥ ४० ॥ वर्त्त-
 माने तथा युद्धे घोररूपे सुदारुणे । व्यधीदत् कौरवी सेना भिन्ना
 नौरिव सागरे ॥ ४१ ॥

इति कर्षपर्वणि संकुलयुद्धे द्विपञ्चाशोऽध्यायः ॥ ५२ ॥

सञ्जय उवाच । वर्त्तमाने तथा युद्धे क्षत्रियाणां निमज्जने ।
 गाण्डीवस्य महाघोषः श्रूयते युधि मारिष ॥ १ ॥ संशप्तकानां
 कदनमकरोद्यत् पाण्डवः । कीमलानां तथा राजन्मारायणवलस्य
 च ॥ २ ॥ संशप्तकास्तु समरे शरवृष्टीः समन्ततः । अपातयन्
 पार्थमूर्ध्नि जयगृद्धाः प्रमन्यवः ॥ ३ ॥ ता वृष्टीः सहसा राज-
 स्तरसा वारयन् प्रभुः । व्यगाहत रणे पार्थो विनिघ्नप्रथिनां
 वरान् ॥ ४ ॥ विगाह्य तु रथानीकं कङ्कपर्वैः शिलाश्रितैः । आस-
 साद् ततः पार्थः सुशर्माणं महारथम् ॥ ५ ॥ स तस्य शरवर्षाणि
 ववर्ष रथिनां वरः । तथा संशप्तकाश्चैव पार्थं वारुणैः समार्पयन्
 ॥ ६ ॥ सुशर्मा तु ततः पार्थं बिद्ध्वा दशभिराशुगैः । जनार्दनं

त्रिभिर्वाणैरहनदृक्षिणे भुजे । ततोऽपरेण भस्त्रेण केतुं विव्याध
 मारिष ॥ ७ ॥ स वानरवरो राजन् विश्वकर्मकृतो महान् ।
 ननाद सुमहानादं भीषयाणो जगर्ज च ॥ ८ ॥ कर्पेस्तु निनदं
 श्रुत्वा सन्वस्ता तव वाहिनी । भयं विपुलमाधाय निश्चेष्टा सम-
 पद्यत ॥ ९ ॥ ततः सा शुशुभे सेना निश्चेष्टावस्थिता नृप । नाना-
 पुष्पसमाकीर्णं यथा चैत्ररथं वनम् ॥ १० ॥ प्रतिलभ्य ततः संज्ञां
 योधास्ते कुरुसत्तम । अर्जुनं सिध्दिचूर्वाणैः पर्वतं जलदा इव
 ॥ ११ ॥ परिवव्रुस्ततः सर्वे पाण्डवस्य महारथम् । निगृह्य तं
 प्रचक्रुः शुर्वध्यमानाः श्रितैः शरैः ॥ १२ ॥ ते ह्ययान्नयचक्रे च
 रथेषाञ्चापि मारिष । निगृह्य बलवत् सर्वं सिंहनादमथोऽनदन्
 ॥ १३ ॥ अपरे जगद्भ्यैव केशवस्य महाभुजौ । पार्थमन्ये महा-
 राज रथस्थं जगद्भुम्दा ॥ १४ ॥ केशवस्तु ततो बाहू विधुन्वन्
 रणमूर्धनि । पातयामास तान् सर्वान् दुष्टहस्तीव हस्तिपान् ॥ १५ ॥
 ततः क्रुद्धो रणे पार्थः संवृतस्तैर्महारथैः । निगृहीतं रथं दृष्ट्वा
 केशवञ्चाप्यभिद्रुतम् । रथारूढांश्च सुबहून् पदातींश्चाप्यपातयत्
 ॥ १६ ॥ आसन्नांश्च तथा योधान् शरैरासन्नयोधिभिः । क्वाद्या-
 मास समरे केशवञ्चेदमब्रवीत् ॥ १७ ॥ पश्य कृष्ण महाबाहो
 संशप्तकगणान् बहून् । कुर्वाणान् दास्युः कर्म बध्यमानान् सह-
 स्त्रयः ॥ १८ ॥ रथबन्धमिमं वीरं पृथिव्यां नास्ति कश्चन । यः
 सहेतु पुमांलोके मदन्यो यदुपुङ्गव ॥ १९ ॥ इत्येवमुक्त्वा वीभत्सु-
 र्द्विदत्तमथाधमत् । पाञ्चजन्यञ्च कृष्णोऽपि पूरयन्निव रोदसी ॥ २० ॥
 तन्तु शङ्खस्वनं श्रुत्वा संशप्तकवस्त्रयिनी । सञ्चाल महाराज
 विलस्ता चाभवद्भृशम् ॥ २१ ॥ पादवन्धं ततश्चक्रे पाण्डवः पर-
 वीरहा । नागमस्त्रं महाराज संग्रोदीर्य मुहुर्मुहुः ॥ २२ ॥ ते
 बद्धाः पादवन्धेन पाण्डवेन महात्मना । निश्चेष्टाश्चाभवन्राजन्
 अश्लसारमया इव ॥ २३ ॥ निश्चेष्टास्तु ततो योधानवधीत् पाण्डु-

नन्दनः । यथेन्द्रः समरे दैत्यांस्तारकस्य बधे पुरा ॥ २४ ॥ ते
 बध्यमानाः समरे मुमुचुस्तं रथोत्तमम् । आयुधानि च सर्वाणि
 विस्तृप्तपचक्रसुः ॥ २५ ॥ ते बद्धाः पादबन्धेन न श्रेकुशेष्टितुं
 नृप । ततस्तानवधीत् पार्थः शरैः सन्नतपर्वभिः ॥ २६ ॥ सर्वे
 योधा हि समरे भुजगैर्वेष्टिताभवन् । आनुद्दिश्य रणे पार्थः
 पादबन्धं चकार ह ॥ २७ ॥ ततः सुग्रमा राजेन्द्र गृहीतां वीच्य
 वाहिनीम् । सौपर्षमस्त्रं लरितः प्रादुश्चक्रे महारथाः ॥ २८ ॥
 ततः सुपर्साः संपेतुर्भक्षयन्तो भुजङ्गमान् । ते वै विदुदुवुर्नागा
 दृष्ट्वा तान् खचरान्नृप ॥ २९ ॥ बभौ बलं तद्विमुक्तं पादबन्धा-
 दिशाम्यते । मेघवृन्दायथा मुक्तो भास्करस्तापयन् प्रजाः ॥ ३० ॥
 विप्रमुक्तास्तु ते योधाः फाल्गुनस्य रथं प्रति । सृजुर्वाणसङ्काश
 मस्त्रसङ्काश मारिष । विविधानि च मस्त्राणि प्रत्यविध्यन्त सर्वशः
 ॥ ३१ ॥ तां महास्त्रमयीं वृष्टिं संख्यि शरवृष्टिभिः । न्यवधीच्च
 ततो योधान् वासविः परवीरहा ॥ ३२ ॥ सुग्रमा तु ततो राजन्
 वाणेनानतपर्वणा । अर्जुनं हृदये बिद्धा विव्याधान्यैस्त्रिभिः शरैः
 ॥ ३३ ॥ स गाढविद्धो व्यथितो रथोपस्थ उपाविशत् । ततः
 उच्चक्रुशुः सर्वे हतः पार्थ इति स्म ह ॥ ३४ ॥ ततः मङ्गनिनादाश्च
 भेरीशब्दाश्च पुष्कलाः । नानावादित्रनिनदाः सिंहनादाश्च जज्ञिरे
 ॥ ३५ ॥ प्रतिलभ्य ततः संश्रमं श्वेताश्वः कृष्णसारथिः । ऐन्द्र-
 मस्त्रममेयात्मा प्रादुश्चक्रे लरान्वितः ॥ ३६ ॥ ततो वाणसहस्राणि
 समुत्पन्नानि मारिष । सर्वदिक्षु व्यट्टयन्त सुदयन्ति नृपद्विपान् ।
 हयान्त्रयांश्च समरे शस्त्रैः शतसहस्रशः ॥ ३७ ॥ बध्यमाने ततः
 सैन्ये भयं सुमहदाविशत् ॥ ३८ ॥ संश्रमकगणानाञ्च गोपालानाञ्च
 भारत । न हि तत्र पुमान् कश्चिद्योर्जुनं प्रत्ययुध्यत ॥ ३९ ॥
 पश्यतां तत्र वीराणामहन्यत बलं तव । हन्यमानमपश्यंश्च निश्चेष्टाः
 स्मः पराक्रमे ॥ ४० ॥ अयुतं तत्र योधानां हला पाण्डुसुतो रणे ।

व्यभ्राजत महाराज विधूमोऽग्निरिव ज्वलन् ॥ ४१ ॥ चतुर्दश-
सहस्राणि यानि दृष्टानि भारत । रथानामयुतञ्चैव त्रिसहस्राश्च
दन्तिनः ॥ ४२ ॥ ततः संशप्तका भूयः परिवर्धुर्धनञ्जयम् ।
मर्त्तव्यमिति निश्चित्य जयं वापि निवर्त्तनम् ॥ ४३ ॥ तत्र युद्धं
महद्वासीत्तावकानां विशास्यते । शूरेण बलिना सार्द्धं पाण्डवेन
किरीटिना ॥ ४४ ॥

इति कर्षपर्वणि संशप्तकसंग्रामे त्रिपञ्चाशोऽध्यायः ॥ ५३ ॥

सञ्जय उवाच । कृतवर्मा कृपो द्रौणिः सूतपुत्रश्च मारिष ।
उलूकः सौवल्यश्चैव राजा च सह सोदरैः ॥ १ ॥ सीदमानां चमूं
दृष्ट्वा पाण्डुपुत्रभयार्दितम् । समुज्जहार वेगेन भिन्नां नावमिवा-
र्णवे ॥ २ ॥ ततो युद्धमतीवासीन्मुहूर्त्तमिव भारत । भीरुणां
वासजननं शूराणां हर्षवर्द्धनम् ॥ ३ ॥ कृपेण शरवर्षाणि प्रवि-
सुक्तानि संयुगे । सृञ्जयांश्छादयामासुः शलभानां व्रजा इव ॥ ४ ॥
शिखण्डी च ततः क्रुद्धो गौतमं खरितो ययौ । वर्षं शरवर्षाणि
समन्ताद्दिजपुङ्गवम् ॥ ५ ॥ कृपस्तु शरवर्षन्तद्दिनिहत्य महास्त्र-
वित् । शिखण्डिनं रणे क्रुद्धो विव्याध दशभिः शरैः ॥ ६ ॥ ततः
खण्डी कुपितः शरैः सप्तभिराहवे । कृपं विव्याध सुभृशं कङ्क-
पत्रैरजिह्वगैः ॥ ७ ॥ ततः कृपः शरैस्तीक्ष्णैः सोऽतिविद्धो महा-
रथः । व्यश्वसूतरथं चक्रौ शिखण्डिनमथो दिजः ॥ ८ ॥ हता-
श्वात्तु ततो यानादवप्लुत्य महारथः । खड्गञ्चर्म तथा गृह्य
सत्वरं ब्राह्मणं ययौ ॥ ९ ॥ तमापतन्तं सहसा शरैः सन्नतपर्वभिः ।
छादयामास समरे तद्भुतमिवाभवत् ॥ १० ॥ तत्राद्भुतमपश्याम
शिलानां प्लवनं यथा । निश्चेष्टो यद्रूपे राजन् शिखण्डी सम-
तिष्ठत ॥ ११ ॥ कृपेण छादितं दृष्ट्वा नृपोत्तम शिखण्डिनम् ।

प्रत्युदयौ कृपं तूष्णं घृष्टद्युम्नो महारथः ॥ १२ ॥ घृष्टद्युम्नं ततो
यान्तं शरहततरथं प्रति । प्रतिजग्राह वेगेन कृतवर्मा महारथः
॥ १३ ॥ युधिष्ठिरमथायान्तं शरहततरथं प्रति । सपुत्रं सह-
सैन्यञ्च द्रोणपुत्रो नप्रवारयत् ॥ १४ ॥ नकुलं सहदेवञ्च त्वरमाणौ
महारथौ । प्रतिजग्राह ते पुत्रः शरवर्षेण वारयन् ॥ १५ ॥ भीम-
सेनं कस्तूरपांश्च कैकयान् सह सृञ्जयैः । कर्णो वैकर्त्तनो युद्धे
वारयामास भारत ॥ १६ ॥ शिखण्डिनस्ततो वाणान् कृपः शर-
हतो युधि । प्राहिणोत्त्वरया युक्तो दिधक्षुरिव मारिष ॥ १७ ॥
तान् शरान् प्रेषितांस्तेन समन्तात् खर्षभूषितान् । चिच्छेद
खड्गमाविध्य भ्रामयंश्च पुनः पुनः ॥ १८ ॥ शतचन्द्रं ततश्चर्म
गौतमः पार्श्वतस्य ह । व्यधमत् सायकैस्तूष्णं तत उच्चक्रु शुर्जनाः
॥ १९ ॥ स विचर्मा महाराज खड्गपाणिरुपाद्रवत् । कृपस्य
वज्रमापन्नो मृत्योरास्यमिवातुरः ॥ २० ॥ शरहतशरैर्ग्रस्तं क्षिप्स्य-
मानं महाबलम् । चित्रकेतुस्ततो राजन् सुकेतुस्त्वरितो ययौ ॥ २१ ॥
विकिरन् ब्राह्मणं युद्धे बद्धभिर्निमित्तैः शरैः । अग्न्यापतदमेयात्मा
गौतमस्य रथं प्रति ॥ २२ ॥ दृष्ट्वा विषक्तं तद्युद्धे ब्राह्मणं चरित-
व्रतम् । अपयातस्ततस्तूष्णं शिखण्डी राजसत्तम ॥ २३ ॥ सुके-
तुस्तु ततो राजन् गौतमं नवभिः शरैः । विद्धा विव्याध सप्तत्या
पुनश्चैनं त्रिभिः शरैः ॥ २४ ॥ अग्न्यास्य सशरश्चापं पुनश्चिच्छेद
मारिष । सारथिञ्च शरेणास्य भृशं मर्मस्वताडयत् ॥ २५ ॥
गौतमस्तु ततः क्रुद्धो धनुर्गृह्य नवं दृढम् । सुकेतुं त्रिंशता
वाणैः सर्वमर्मस्वताडयत् ॥ २६ ॥ स विह्वलितसर्वाङ्गः प्रचचाल
रथोत्तमे । भूमिकम्पे यथा वृक्षश्चचाल कम्पितो भृशम् ॥ २७ ॥
चलतस्तस्य कायात्तु शिरो ज्वलितकुण्डलम् । सोष्णीषं सशिर-
स्त्राणं चुरप्रेण लपातयत् ॥ २८ ॥ तच्छिरः प्रापतद्भूमौ श्येना-
हृतमिवामिषम् । ततोऽस्य कायो वसुधां पश्चात् प्रापतदच्युत ॥ २९ ॥

तस्मिन् हते महाराज तस्मास्तस्य पुरोगमाः । गौतमं समरे
 त्यक्त्वा दुद्रुवस्ते दिशो दम् ॥ ३० ॥ धृष्टद्युम्नस्तु समरे परिवार्य
 महाबलम् । कृतवर्मानदङ्गुष्ठस्तिष्ठ तिष्ठेति चाब्रवीत् ॥ ३१ ॥
 तदभूत्तुमुलं युद्धं दृष्ट्वापार्श्वतयो रणे । आभिषार्थं यथा युद्धं
 श्वेनयोः क्रुद्धयोर्नृप ॥ ३२ ॥ धृष्टद्युम्नस्तु समरे हार्दिक्यं नवभिः
 शरैः । आजघानीरसि क्रुद्धः पीडयन् हृदिकात्मजम् ॥ ३३ ॥
 कृतवर्मा तु समरे पार्श्वेन दृढाहतः । पार्श्वतं सरथं साश्वं
 क्वाद्यामास सायकैः ॥ ३४ ॥ सरथश्चादितो राजन् धृष्टद्युम्नो
 न दृश्यते । मेघैरिव परिच्छिन्नो भास्करो जलधारिभिः ॥ ३५ ॥
 विभूतं वाणागणं शरैः कनकभूषणैः । व्यरोचत रणे राजन्
 धृष्टद्युम्नः कृतव्रणः ॥ ३६ ॥ ततस्तु पार्श्वतः क्रुद्धः शरवृष्टिं
 सुदारुणाम् । कृतवर्माणमासाद्य व्यसृजत् मृतनापतिः ॥ ३७ ॥
 तामापतन्तीं सहसा शरवृष्टिं सुदारुणाम् । शरैरनेकसाहस्रै-
 र्हार्दिक्यो व्यधमद्युधि ॥ ३८ ॥ दृष्ट्वा तु वारितां युद्धे शरवृष्टिं
 दुरासदाम् । कृतवर्माणमभ्येत्य वारयामास पार्श्वतः ॥ ३९ ॥
 सारथिञ्चास्य तरसा प्राहिणोद्यमसादनम् । भस्मेन शितधारेण
 स हतः प्रापतद्रथात् ॥ ४० ॥ धृष्टद्युम्नस्तु बलवान् जित्वा शत्रुं
 महाबलम् । कौरवान् समरे तूष्णं वारयामास सायकैः ॥ ४१ ॥
 ततस्ते तावका योधा धृष्टद्युम्नमुपाद्रवन् । सिंहनादरवं कृत्वा
 ततो युद्धमवर्त्तत ॥ ४२ ॥

इति कर्णपर्वणि संकुलयुद्धे चतुःपञ्चाशोऽध्यायः ॥ ५४ ॥

सञ्जय उवाच । द्रौणिर्युधिष्ठिं दृष्ट्वा श्वेनयेनाभिरक्षितम् ।
 द्रौपदेयैस्तथा शूरैरभ्यवर्त्तत हृष्टवत् ॥ १ ॥ किरन्निष्ठुगणान्
 शीरान् स्वर्णपुङ्खाज्जिलाशितान् । दर्शयन् विविधान् मार्गान्

शिञ्चाश्च लघुहस्तवत् ॥ २ ॥ ततः खं पूरयामास शरैर्दिव्यास्त्र-
 मन्त्रितैः । युधिष्ठिरस्तु समरे पर्यवारयदस्त्रवित् ॥ ३ ॥ द्रौणा-
 यनिशरच्छन्नं न प्राञ्चायत किञ्चन । वाणभूतमभूत् सर्वमायो-
 धनशिरौ महत् ॥ ४ ॥ वाणजालं दिविच्छन्नं स्वर्णजालविभू-
 षितम् । शुशुभे भरतश्रेष्ठ वितानमिव विष्ठितम् ॥ ५ ॥ तेन
 छन्नं नभो राजन् वाणजालेन भास्वता । अभच्छाद्यैव सप्तज्ञे
 वाणरुद्धे नभस्तले ॥ ६ ॥ तत्रास्त्रार्थमपश्याम वाणभूते तथाविधे ।
 न स्म सम्पतते भूतं किञ्चिदेवान्तरौक्षगम् ॥ ७ ॥ सात्यकिर्यत-
 मानस्तु धर्मराजश्च पाण्डवः । तथेतराणि सैन्यानि न स्म चक्रुः
 पराक्रमम् ॥ ८ ॥ लाघवं द्रौणपुत्रस्य दृष्ट्वा तत्र महारथाः ।
 व्यस्यन्त महाराज न चैनं प्रत्युदीक्षितुम् । शुकुस्ते सर्वराजान-
 स्तपन्तमिव भास्करम् ॥ ९ ॥ बध्यमाने ततः सैन्ये द्रौपदेया महा-
 रथाः । सात्यकिर्धर्मराजश्च पाञ्चालाश्चापि सङ्गताः । त्यक्त्वा मृत्यु-
 भयं घोरं द्रौणायनिमुपाद्रवन् ॥ १० ॥ सात्यकिः सप्तविंशत्या
 द्रौणिं विद्धा शिलीमुखैः । पुनर्विव्याध नाराचैः सप्तभिः स्वर्ण-
 भूषितैः ॥ ११ ॥ युधिष्ठिरस्त्रिसप्तत्या प्रतिविम्बप्रश्च सप्तभिः ।
 श्रुतकर्मा त्रिभिर्वानैः श्रुतकीर्त्तिश्च पञ्चभिः ॥ १२ ॥ सुतसोमस्तु
 नवभिः शतानीकश्च सप्तभिः । अन्ये च बहवः शूरा विविधुस्तं
 समन्ततः ॥ १३ ॥ स तु क्रुद्धस्ततो राजन्नाशीविष इव श्वसन् ।
 सात्यकिं पञ्चविंशत्या प्राविध्यत शिलाशितैः ॥ १४ ॥ श्रुतकीर्त्तिश्च
 नवभिः सुतसोमश्च पञ्चभिः । अष्टाभिः श्रुतकर्माणं प्रतिविम्बं
 त्रिभिः शरैः ॥ १५ ॥ शतानीकश्च नवभिर्धर्मपुत्रश्च पञ्चभिः ।
 अथेतरांस्ततः शूरान् द्वाभ्यां द्वाभ्यामताडयत् । श्रुतकीर्त्तिस्तथा
 चापं चिक्षेद निशितैः शरैः ॥ १६ ॥ अथान्यदनुरादाय श्रुत-
 कीर्त्तिर्महारथः । द्रौणायनिं त्रिभिर्विद्धा विव्याधान्यैः श्रितैः
 शरैः ॥ १७ ॥ ततो द्रौणिर्महाराज शरवर्षेण मारिष । क्वादया-

मास तत् सैन्यं समन्ताद्भरतर्षभ ॥ १८ ॥ ततः पुनरमेयात्मा
 धर्मराजस्य कार्मुकम् । द्रौणिश्चिच्छेद विहसन् विव्याध च शरै-
 स्त्रिभिः ॥ १९ ॥ ततो धर्मसुतो राजन् प्रगृह्णान्यन्महद्भुतः । द्रौणिं
 विव्याध सप्तत्या बाह्योरसि चैव ह ॥ २० ॥ सात्यकिस्तु ततः
 क्रुद्धो द्रौणिः प्रहरतो रणे । अर्द्धचन्द्रेण तीक्ष्णेन धनुश्छित्त्वा-
 नदङ्गुलम् ॥ २१ ॥ छिन्नधन्वा ततो द्रौणिः शक्त्या शक्तिमतां
 वरः । सारथिं पातयामास शैनेयस्य रथाद्द्रुतम् ॥ २२ ॥
 अथान्यद्भनुरादाय द्रोणपुत्रः प्रतापवान् । शैनेयं शरवर्षेण छाद-
 यामास भारत ॥ २३ ॥ तस्याश्वाः प्रदृताः सङ्क्षेपे पातिते रथ-
 सारथौ । तत्र तत्रैव धावन्तः समदृश्यन्त भारत ॥ २४ ॥ युधि-
 छिरपुरोगास्तु द्रौणिं अस्त्रभृतां वरम् । अभ्यवर्तन्त वेगेन विसृ-
 जन्तः शितान् शरान् ॥ २५ ॥ आगच्छमानांस्तान् दृष्ट्वा क्रुद्ध-
 रूपान् परन्तपः । प्रहसन् प्रतिजग्राह द्रोणपुत्रो महारणे ॥ २६ ॥
 ततः शरशतज्वालः सेनाकक्षं कहारयः । द्रौणिर्द्दिदाह समरे
 कक्षमग्निं यथा वने ॥ २७ ॥ तद्वत् पाण्डुपुत्रस्य द्रोणपुत्रप्रता-
 पितम् । चुचुभे भरतश्चेष्ट तिमिनेव नदीमुखम् ॥ २८ ॥ दृष्ट्वा
 ते च महाराज द्रोणपुत्रपराक्रमम् । निहतान्मेनिरे सर्वान् पाण्डून्
 द्रोणसुतेन वै ॥ २९ ॥ युधिष्ठिरस्तु त्वरितो द्रौणिं श्लिष्य महा-
 रथम् । अब्रवीद्द्रोणपुत्रं स रोषामर्षसमन्वितः ॥ ३० ॥ नैव
 नाम तव प्रीतिर्नैव नाम कृतज्ञता । यतस्त्वं पुरुषव्याघ्र मामेवाद्य
 जिघांससि ॥ ३१ ॥ ब्राह्मणेन तपः कार्यं दानमध्ययनं तथा ।
 क्षत्रियेण धनुरार्म्यं स भवान् ब्राह्मणव्रतः ॥ ३२ ॥ मिषतस्ते
 महाबाहो जेष्यामि युधि कौरवान् । कुरुष्व समरे कर्म ब्रह्म-
 बन्धुरसि ध्रुवम् ॥ ३३ ॥ एवमुक्तो महाराज द्रोणपुत्रः स्मय-
 निव । युतां तत्त्वञ्च सञ्चिन्त्य नोत्तरं किञ्चिदब्रवीत् ॥ ३४ ॥
 अनुत्वा च ततः किञ्चित् शरवर्षेण पाण्डवम् । छादयामास समरे

क्रुद्धोऽन्तक इव प्रजाः ॥ ३५ ॥ संह्राद्यमानस्तु तदा द्रोणपुत्रेण
मारिष । पार्थोऽपयातः शीघ्रं वै विहाय महतीं चमूम् ॥ ३६ ॥
अपयाते ततस्तस्मिन् धर्मपुत्रे युधिष्ठिरे । द्रोणपुत्रस्ततो राजन्
प्रत्यगात् स महामनाः ॥ ३७ ॥ ततो युधिष्ठिरो राजंस्वह्ना
द्रौणिं महाहवे । प्रययौ तावकं सैन्यं युक्तः क्रूराय कर्मणे ॥ ३८ ॥

इति कर्मपर्वणि युधिष्ठिरापयाने पञ्चपञ्चाशोऽध्यायः ॥ ५५ ॥

सञ्जय उवाच । भीमसेनं सपाञ्चालं चेदिक्केयसंवृतम् ।
वैकर्त्तनः स्वयं रुद्धा ह्वाद्यामास सायकैः ॥ १ ॥ ततस्तु चेदि-
कारुणान् सृञ्जयांश्च महारथान् । कर्णो जघान समरे भीम-
सेनस्य पश्यतः ॥ २ ॥ भीमसेनस्ततः कर्णं विहाय रथसत्तमम् ।
प्रययौ कौरवं सैन्यं कक्षमग्निरिव ज्वलन् ॥ ३ ॥ सूतपुत्रोऽपि
समरे पाञ्चालान् केकयांस्तथा । सृञ्जयांश्च महेष्वासान् निजघान
सहस्रशः ॥ ४ ॥ संशप्तकेषु पार्थश्च कौरवेषु वृकोदरः । पाञ्चा-
लेषु ततः कर्णः क्षयं चक्रुर्महारथाः ॥ ५ ॥ ते क्षत्रिया दह्य-
मानास्त्रिभिस्तैः पावकोत्तमैः । जम्मुर्विनाशं समरे राजन्
दुर्मन्त्रिते तव ॥ ६ ॥ ततो दुर्योधनः क्रुद्धो नवभिर्नकुलं शरैः ।
विव्याध भरतयेष्ठ चतुरथास्य वाजिनः ॥ ७ ॥ ततः पुनरमेयात्मा
तव पुत्रो जनाधिप । क्षुरेण सहदेवस्य ध्वजं विच्छेद काञ्च-
नम् ॥ ८ ॥ नकुलस्तु ततः क्रुद्धस्तव पुत्रं त्रिसप्तभिः । जघान
समरे राजन् सहदेवस्य पञ्चभिः ॥ ९ ॥ तावुभौ भरतयेष्ठौ येष्टौ
सर्वधनुषताम् । विव्याधोरसि संक्रुद्धः पञ्चभिः पञ्चभिः शरैः
॥ १० ॥ ततोऽपराभ्यां भक्ताभ्यां धनुषी समकुन्तत । यमयोः
सहसा राजन् विव्याध च त्रिसप्तभिः ॥ ११ ॥ तावन्धे धनुषी येष्टे
शक्रचापनिभे शुभे । प्रसृष्ट रेजतुः शूरो देवपुत्रोपमौयुधि ॥ १२ ॥

ततस्तौ रभसौ युद्धे भ्रातरौ भ्रातरं नृप । शरैर्ववृषतुर्वोरैर्महा-
 मेधौ यथाचलम् ॥ १३ ॥ ततः क्रुद्धो महाराज तव पुत्रो महा-
 रथः । पाण्डुपुत्रो महेश्वासो वारयामास पत्रिभिः ॥ १४ ॥ धनु-
 र्मण्डलमेवास्य दृश्यते युधि भारत । सायकाश्चैव दृश्यन्ते निश्चरन्तः
 समन्ततः ॥ १५ ॥ तस्य सायकसंछन्नौ चक्राश्रिते न पाण्डवौ ।
 मेघच्छन्नौ यथा व्योम्नि चन्द्रसूर्यौ हृतप्रभौ ॥ १६ ॥ ते तु वाणा
 महाराज हेमपुङ्खाः शिलाश्रिताः । आच्छादयन् दिशः सर्वाः
 सूर्यस्येवांशवस्तदा ॥ १७ ॥ वाणभूते ततस्तस्मिन् संछन्ने च
 नभस्तले । यमयोर्दृष्ट्यै रूपं कालान्तकयमोपमम् ॥ १८ ॥ परा-
 क्रमन्तु तं दृष्ट्वा तव सूनोर्महारथाः । मृत्योरुपान्तिकं प्राप्ते
 माद्रीपुत्रौ क्ष मेनिरे ॥ १९ ॥ ततः सेनापती राजन् पाण्डवस्य
 महारथः । पार्श्वतः प्रययौ तत्र यत्र राजा सुयोधनः ॥ २० ॥
 माद्रीपुत्रौ ततः शूरो व्यतिक्रम्य महारथौ । धृष्टद्युम्नस्तव सुतं
 वारयामास सायकैः ॥ २१ ॥ तमविध्यदमेयात्मा तव पुत्रोऽत्य-
 मर्षणः । पाञ्चाल्यं पञ्चविंशत्या प्रहस्य पुरुषर्षभः ॥ २२ ॥ ततः
 पुनरमेयात्मा तव पुत्रोऽप्यमर्षणः । विद्धा ननाद पाञ्चाल्यं षष्ट्या
 पञ्चभिरेव च ॥ २३ ॥ अथास्य संश्रय्यापं हस्तावापञ्च मारिष ।
 क्षुरप्रेण सुतीक्ष्णेन राजा चिच्छेद संयुगे ॥ २४ ॥ तदपास्य
 धनुश्छिन्नं पाञ्चाल्यः शत्रुकर्षणः । अन्यदादत्त वेगेन धनुर्भार-
 सहं नवम् ॥ २५ ॥ प्रज्वलन्निव वेगेन संरम्भादुधिरेक्षणः ।
 अगोमत महेश्वासो धृष्टद्युम्नः कृतव्रणः ॥ २६ ॥ स पञ्चदश
 नाराचान् श्वसतः पन्नगानिव । जिघांसुर्भरतश्छेष्ट धृष्टद्युम्नी
 व्यवसृजत् ॥ २७ ॥ ते वर्म हेमविकृतं छित्त्वा राक्षः शिला-
 श्रिताः । विविशुर्वसुधां विगात् कङ्कवर्हिणवाससः ॥ २८ ॥ सोऽति-
 विद्धो महाराज पुत्रस्तेऽतिव्यराजत । वसन्तकाले सुमहान् सपुष्प
 इव किंशुकः ॥ २९ ॥ स भिन्नवर्मा नाराचैः प्रहारैर्जैर्जैरीकृतः ।

धृष्टद्युम्नस्य भस्त्रेण क्रुद्धश्चिच्छेद कार्मुकम् ॥ ३० ॥ अथैनं क्षिन्-
 धन्वानं त्वरमाणो महीपतिः । सायकैर्दशमी राजन् भ्रुवोर्मध्ये
 समार्षयत् ॥ ३१ ॥ तस्य तैश्शोभयन् वक्त्रं कर्मारपरिमार्जिताः ।
 प्रफुल्लं पङ्कजं यद्वज्रमरा मधुलिप्सवः ॥ ३२ ॥ तदपास्य धनु-
 श्छिन्नं धृष्टद्युम्नो महामनाः । अन्यदादत्त वेगेन धनुर्भस्त्रांश्च
 षोडश ॥ ३३ ॥ ततो दुर्योधनस्याश्वान् हला सूतञ्च पञ्चभिः ।
 धनुश्चिच्छेद भस्त्रेण जातरूपपरिष्कृतम् ॥ ३४ ॥ रथं सोपस्कारं
 कृत्वा शक्तिं खेड्गं गदां ध्वजम् । भस्त्रैश्चिच्छेद दशभिः पुत्रस्य
 तव पार्षतः ॥ ३५ ॥ तपनीयाङ्गदं चित्रं नागं मणिमयं शुभम् ।
 ध्वजं कुरुपतेऽस्त्रिच्छिन्नं ददृशुः सर्वपार्थिवाः ॥ ३६ ॥ दुर्योधनस्तु
 विरथं क्षिन्नसर्वायुधं रणे । आतरः पथ्यैरक्षन्त सोदरा भरत-
 र्षभ ॥ ३७ ॥ तमारोय रथे राजन् दण्डधारी नराधिपम् ।
 अपोवाह रणादाशु धृष्टद्युम्नस्य पश्यतः ॥ ३८ ॥ कर्षस्तु सात्यकिं
 जिला राज्यगृह्णी महोबलः । द्रोणहन्तारमुग्रेषु ससाराभिमुखो
 रणे ॥ ३९ ॥ तं पृष्ठतोऽभ्यवात्तूष्णं शैनेवो वितुदङ्करैः । वारणं
 जघनोपान्ते विधाणाभ्यामिव द्विपाः ॥ ४० ॥ स भारत महानासीत्
 योधानां सुमहात्मनाम् । कर्षपार्षतयोर्मध्ये लदीयानां महा-
 रणः ॥ ४१ ॥ न पाण्डवानां नास्माकं योधः कश्चित् पराङ्मुखः ।
 प्रत्यदृश्यत यत् कर्षः पाञ्चालांस्त्वरितो ययौ ॥ ४२ ॥ तस्मिन्
 क्षणे नरश्रेष्ठ गजवाजिजनक्षयः । प्रादुरासीदुभयतो राजन्मध्य-
 गतेऽहनि ॥ ४३ ॥ पाञ्चालास्तु महाराज त्वरिता विजिगीषवः ।
 ते सर्वेऽभ्यद्रवन् कर्षं पतत्रिण इव दुमम् ॥ ४४ ॥ तांस्तथाधि-
 रथिः क्रुद्धो व्यतमानान्ननस्त्रिनः । विचिन्वन्निव वाणाग्रैः समा-
 सादयदग्रतः ॥ ४५ ॥ व्याघ्रकीर्तुं सुशर्माणं चित्रञ्चोग्रायुधं जयम् ।
 शुक्लञ्च रोचमानञ्च सिंहसेनञ्च दुर्जयम् ॥ ४६ ॥ ते वीरा रथ-
 वेगेन परिवव्रुर्नरोत्तमम् । सृजन्तं सायकान् क्रुद्धं कर्षमाहव-

शोभिनम् ॥ ४७ ॥ युध्यमानांस्तु तान् शूरान् मनुजेन्द्रः प्रताप-
 वान् । अष्टाभिरष्टौ राधेयोऽभ्यर्हयन्निशितैः शरैः ॥ ४८ ॥ अथा-
 परान् महाराज सूतपुत्रः प्रतापवान् । जघान बह्मसाहस्रान्
 योधान् युद्धविशारदान् ॥ ४९ ॥ जिष्णुञ्च जिष्णुकर्माणं देवापि
 भद्रमेव च । दण्डञ्च राजन् समरे चित्रं चित्रायुधं हरिम् ॥ ५० ॥
 सिंहकेतुं रोचमानं शलभञ्च महारथम् । निजघान सुसंक्रुद्ध-
 श्रेदीनाञ्च महारथान् ॥ ५१ ॥ तेषामादृतः प्राणानासीदाधि-
 रथेर्वपुः । शोणिताभ्युक्षिताङ्गस्य रुद्रस्येवोर्जितं महत् ॥ ५२ ॥
 तत्र भारत कर्षेन मातङ्गास्ताडिताः शरैः । सर्वतोऽभ्यद्रवन्
 भीताः कुर्वन्तो महदाकुलम् ॥ ५३ ॥ निपेतुस्त्वामपरे कर्ष-
 सायकताडिताः । कुर्वन्तो विविधान्नादान् वञ्चनुन्ना इवाचलाः
 ॥ ५४ ॥ गजवाजिमनुष्यैश्च निपतद्भिः समन्ततः । रथैश्चाधि-
 रथेर्मार्गं समास्तीर्येत मेदिनी ॥ ५५ ॥ नैव भीष्मो न च द्रोणो
 नाप्यन्ये युधि तावकाः । चक्रुः स्र तादृशं कर्म यादृशं वै कृतं
 रणे ॥ ५६ ॥ सूतपुत्रेण नागेषु ह्येषु च रथेषु च । नरेषु च
 नरव्याघ्र कृतं स्र कदनं महत् ॥ ५७ ॥ मृगमध्ये यथा सिंहो
 दृश्यते निर्भयश्चरन् । पाञ्चालानां तथा मध्ये कर्षोऽचरदभीतवत्
 ॥ ५८ ॥ यथा मृगगणांस्त्रस्तान् सिंहो द्रावयते दिशः । पाञ्चा-
 लानां रथव्रातान् कर्षो व्यद्रावयत्तथा ॥ ५९ ॥ सिंहास्यञ्च यथा
 प्राप्य न जीवन्ति मृगाः क्वचित् । तथा कर्षमनुप्राप्य न जीवन्ति
 महारथाः ॥ ६० ॥ वैश्वानरं यथा दीप्तं प्राप्य दहन्ति वै जनाः ।
 कर्षाम्बिना रणे तद्वद्गधा भारत दहन्ति ॥ ६१ ॥ कर्षेन चेदि-
 व्येकेन पाञ्चालेषु च भारत । विश्राव्य नाम निहता बहवः शूर-
 सम्मताः ॥ ६२ ॥ यम चासीन्मती राजन् दृष्ट्वा कर्षस्य विक्रमम् ।
 नैकोऽप्याधिरथेर्जीवन् पाञ्चाल्यो मोक्षते युधि ॥ ६३ ॥ पाञ्चा-
 लान् व्यधमत् सङ्घेऽत्र सूतपुत्रः पुनः पुनः ॥ ६४ ॥ पाञ्चालानथ

निघ्नन्तं कर्णं दृष्ट्वा महारणे । अभ्यधावत संक्रुद्धो धर्मराजो
युधिष्ठिरः ॥ ६५ ॥ घृष्टद्युम्नस्तु राधेयं द्रौपदेयाश्च मारिष ।
परिवव्रुरमित्वन्नं शतशस्यापरे जनाः ॥ ६६ ॥ शिखण्डी सहदेवश्च
नकुलो नाकुलिस्तथा । जनमेजयः शिनेर्नृपा बह्वश्व प्रभट्टकाः
॥ ६७ ॥ एते पुरोगमा भूत्वा घृष्टद्युम्नस्य संयुगे । कर्णमस्यन्त
द्वयस्त्रैर्विरेजुरमितौजसः ॥ ६८ ॥ तांस्तत्राधिरथिः सङ्घेऽपि चेदि-
पाञ्चालपाण्डवान् । एको बहूनभ्यपतद्गुल्मान् पन्नगानिव ॥ ६९ ॥
तैः कर्णस्याभवद्युद्धं घोररूपं विशास्यते । तादृक् यादृक् पुरा
वृत्तं देवानां दानवैः सह ॥ ७० ॥ तान् समेतान् महेष्वासान्
शरवर्षावधर्षिणः । एकोऽभ्यहनद्व्यग्रस्तमांसीव दिवाकरः ॥ ७१ ॥
भीमसेनस्तु संसृते राधेये पाण्डवैः सह । कुलनभ्यहनत् क्रुद्धो
यमदण्डनिभैः शरैः ॥ ७२ ॥ बाह्णीयान् कैकयान् मत्स्यान्
वासात्यान्मद्रसैन्धवान् । एकः सङ्घेऽपि महेष्वासो योधयन् बह्व-
शोभत ॥ ७३ ॥ तत्र कर्मसु भीमेन नाराचैस्ताडिता गजाः ।
प्रपतन्तो हतारोहाः कम्पयन्ति स्र मेदिनीम् ॥ ७४ ॥ वाजिनश्च
हतारोहाः पत्तयश्च गतासवः । शिरते युधि निर्भिन्ना वमन्तो
रुधिरं बद्ध ॥ ७५ ॥ सहस्रश्च रथिनः पतिताः पतितायुधाः ।
ते कृत्ताः समदृश्यन्त भीमाङ्गीता गतासवः ॥ ७६ ॥ रथिभिः
सादिभिः सूतैः पादातैर्वाजिभिर्गजैः । भीमसेनश्चरच्छिन्नैराच्छन्ना
वसुधाभवत् ॥ ७७ ॥ तत् स्तम्भितमिवातिष्ठद्भीमसेनभयाद्भितम् ।
दुर्योधनबलं राजन् निरुत्साहं कृतव्रणम् ॥ ७८ ॥ निश्चेष्टं तद्वलं
दीनं बभौ तस्मिन् महारणे ॥ ७९ ॥ प्रसन्नसलिले काले यथा
स्यात् सागरो नृप । तद्वत्तव बलं तद्वै निश्चलं समवस्थितम् ॥ ८० ॥
मन्युवीर्यबलोपेतं दर्पात् प्रत्यवरोपितम् । अभवत्तव पुत्रस्य तत्
सैन्यं निष्प्रभं तदा ॥ ८१ ॥ तद्वलं भरतश्चेष्ट शुध्यमानं पर-
स्परम् । रुधिरौघपरिक्लिन्नं रुधिराद्रं बभूव तु । जगाम भरत-

श्रेष्ठं बध्यमानं परस्परम् ॥ ८२ ॥ सूतपुत्री रथो क्रुद्धः पाण्डवाना-
 मनीकिनीम् । भीमसेनः कुरूंश्चापि द्रावयन् बह्वशीमत ॥ ८३ ॥
 वर्तमाने तथा रौद्रे संग्रामेऽद्भुतदर्शने । निहत्य पृतनामध्ये
 संशप्तकगणान् बहून् । अर्जुनो जयतां श्रेष्ठो वासुदेवमथाब्रवीत्
 ॥ ८४ ॥ प्रभग्नं बलमेतद्धि योत्स्यमानं जनाह्न ॥ ८५ ॥ एते
 द्रवन्ति समणाः संशप्तकमहारथाः । अपारयन्तो मद्वाणान् सिंह-
 शब्दं मृगा इव ॥ ८६ ॥ दीर्यते च महत् सैन्यं सूक्तयानां महा-
 रणे ॥ ८७ ॥ हस्तिकक्षो ह्यसौ कृष्ण केतुः कर्णस्य धीमतः ।
 दृश्यते राजसैन्यस्य मध्ये विचरतो मुहुः । न च कर्णं रणे शक्ता
 जेतुमन्ये महारथाः ॥ ८८ ॥ जानीते हि भवान् कर्णं वीर्यवन्तं
 पराक्रमे । तत्र याहि यतः कर्णो द्रावयत्येष नो बलम् ॥ ८९ ॥
 वर्जयित्वा रणे याहि सूतपुत्रं महारथम् । एष मे रोचते कृष्ण
 यथा वा तव रोचते ॥ ९० ॥ एतच्छ्रुत्वा वचस्तस्य गोविन्दः
 प्रहसन्निव । अब्रवीदर्जुनं तूष्णं कौरवान् जहि पाण्डव ॥ ९१ ॥
 ततस्तव महासैन्यं गोविन्दप्रेषिता हयाः । हंसवर्षाः प्रविविशु-
 र्वहन्तः कृष्णपाण्डवौ ॥ ९२ ॥ केशवप्रेषितैरश्वैः श्वेतैः काञ्चन-
 भूषणैः । प्रविशद्भिस्तव बलं चतुर्दिशमभियत ॥ ९३ ॥ मेघ-
 स्तनितनिर्झाद्ः स रथो वानरध्वजः । चलत्पताकस्तां सेनां
 विमानं द्यामिवाविशत् ॥ ९४ ॥ तौ विदार्थ्य महासेनां प्रविष्टौ
 केशवार्जुनौ । क्रुद्धौ संरम्भरक्ताक्षौ व्यभाजितां मद्वायुतौ ॥ ९५ ॥
 युद्धशौण्डौ समाहृतावागतौ तौ रणाध्वरम् । यज्वभिर्विधिना-
 हृतौ मखि देवाविवाश्विनौ ॥ ९६ ॥ क्रुद्धौ तौ तु नरव्याघ्रौ
 वेगवन्तौ बभूवतुः । तलशब्देन सप्रितौ यथा नागौ महावने ॥ ९७ ॥
 विगाह्य तु रथानीकमश्वसङ्घांश्च फाल्गुनः । व्यचरत् पृतनामध्ये
 पाशहस्त इवान्तकः ॥ ९८ ॥ तं दृष्ट्वा युधि विक्रान्तं सेनायां
 तव भारत । संशप्तकगणान् भूयः पुनस्ते समचूचुदत् ॥ ९९ ॥

ततो रथसहस्रेण हिरदानां विभिः शतैः । चतुर्दशसहस्रैस्तु
तुरगाणां महाहवे ॥ १०० ॥ द्वाभ्यां शतसहस्राभ्यां पदातीनाञ्च
धन्विनाम् । शूराणां लब्धलक्षाणां विदितानां समन्ततः ॥ १०१ ॥
अथर्वन्तः कौन्तेयं क्वाद्यन्तो महारथाः । शरवर्षैर्महाराज
सर्वतः पाण्डुनन्दनम् ॥ १०२ ॥ संक्राद्यमानः समरे शरैः पर-
बलार्हिनः । दर्शयन्तीद्रमात्मानं पाशहस्त इवान्तकः । निघ्नन्
संशप्तकान् पार्थः प्रेक्षणीयतरोऽभवत् ॥ १०३ ॥ ततो विद्युत्प्रभै-
र्वाणैः कार्त्तस्वरविभूषितैः । निरन्तरमिवाकाशमासीच्छून्नं किरी-
टिना ॥ १०४ ॥ किरीटिभुजनिर्मुक्तैः सम्यतद्भिर्महाशरैः । समा-
च्छून्नं बभौ सर्वं काद्रवेयैरिव प्रभो ॥ १०५ ॥ रुक्मपुङ्गवान् प्रस-
न्नाग्रान् शरान् सन्नतपर्वणः । अवासृजदमेयात्मा दिक्षु सर्वासु
पाण्डवः ॥ १०६ ॥ मही विद्यद्दिशः सर्वाः समुद्रा गिरयोऽपि वा ।
स्फुटन्तीति जना जङ्घः पार्थस्य तलनिस्वनात् ॥ १०७ ॥ हत्वा
दृश सहस्राणि पार्थिवानां महारथः । संशप्तकानां कौन्तेयः
प्रपद्यं लरितोऽभ्ययात् ॥ १०८ ॥ प्रपद्यञ्च समासाद्य पार्थः काम्बोज-
रक्षितम् । प्रसन्नाय बलादाणैर्हानवानिव वासवः ॥ १०९ ॥
प्रचिच्छेदाशु भस्मेन द्विषतामाततायिनाम् । अस्त्रपाणींस्तथा
वाह्यंस्तथा जङ्घाः शिरांसि च ॥ ११० ॥ अङ्गाङ्गावयवैश्चिह्नै-
र्व्यायुधास्तोऽपतन् भुवि । विश्वश्वाताभिसंभङ्गा बहुशाखा इव
द्रुमाः ॥ १११ ॥ हस्त्यश्वरथपत्तीनां व्रातान्निघ्नन्तमर्जुनम् ।
सुदक्षिणादवरजः शरवृष्ट्याभ्यवीवृषत् ॥ ११२ ॥ तस्यास्यतो-
ऽर्धेचन्द्राभ्यां बाह्व परिघसन्निभौ । पूर्वचन्द्राभवक्लाञ्च क्षुरेणाभ्य-
हरच्छिरः ॥ ११३ ॥ स पपात हतो वाहात् सुलोहितपरिस्त्रवः ।
मनःशिलागिरेः शृङ्गं वज्रेणैव विदारितम् ॥ ११४ ॥ सुदक्षिणा-
दवरजं काम्बोजं ददृशुर्हतम् । प्रांशुं कमलपताक्षमत्यर्थं प्रिय-
दर्शनम् । काञ्चनस्तम्भसदृशं भिन्नं हेमगिरिं यथा ॥ ११५ ॥

ततोऽभवत् पुनर्युद्धं घोरमत्यर्थमद्भुतम् । नानावस्थाश्च योधानां
 बभूवुस्तत्र युध्यताम् ॥ ११६ ॥ एकेषु निहतैरश्वैः काम्बोजैर्यवनैः
 शकैः । शोणिताक्तैस्तदा रक्तं सर्वमासीद्विशम्पते ॥ ११७ ॥
 रथैर्हताश्वसूतैश्च हतारोहैश्च वाजिभिः । हिरदैश्च हतारोहै-
 र्महामात्रैर्हतद्विपैः । अन्योऽन्येन महाराज कृतो घोरो जनक्षयः
 ॥ ११८ ॥ तस्मिन् प्रपक्षे पक्षे च निहतैः सव्यसाचिना । अर्जुनं
 जयतां श्रेष्ठं लरितो द्रौणिरभ्ययात् ॥ ११९ ॥ विधुन्वानो मह-
 चापं कान्तस्वरविभूषितम् । आददानः शरान् घोरान् स्वरश्मी-
 निव भास्करः ॥ १२० ॥ क्रोधामर्षादिवृत्तास्यो लोहिताक्षो वभौ
 बली । अन्तकाले यथा क्रुद्धो मृत्युः किङ्करदण्डभृत् ॥ १२१ ॥
 ततः प्रासृजदुग्धाणि शरवर्षाणि सङ्क्षमः । तैर्विसृष्टैर्महाराज
 व्यद्रवत् पाण्डवी चमूः ॥ १२२ ॥ स दृष्ट्वैव तु दाशाहं स्यन्दनस्थं
 विशम्पते । पुनः प्रासृजदुग्धाणि शरवर्षाणि मारिष ॥ १२३ ॥
 तैः पतद्भिर्महाराज द्रौणिमुक्तैः समन्ततः । संकादितौ रथस्थौ
 तावुभौ कृष्णधनञ्जयौ ॥ १२४ ॥ ततः शरशतैस्तीक्ष्णैरश्वत्थामा
 प्रतापवान् । निशेष्टौ तावुभौ चक्रौ युद्धे माधवपाण्डवी ॥ १२५ ॥
 हाहाकृतमभूत् सर्वं जङ्गमं स्थावरं तथा । चराचरस्य गोप्तासौ
 दृष्ट्वा संकादितौ शरैः ॥ १२६ ॥ सिद्धचारणसङ्काशं संपेतुस्ते
 समन्ततः । विन्तयन्तो भवेद्य लोकानां स्वस्थपीति च ॥ १२७ ॥
 न मया तादृशो राजन् दृष्टपूर्वः पराक्रमः । संग्रामे यादृशो द्रौणेः
 कृष्णो संकादयिष्यतः ॥ १२८ ॥ द्रौणेस्तु धनुषः शब्दमहितवासनं
 रणे । अश्रीषं बह्मशो राजन् सिंहस्य नदतो यथा ॥ १२९ ॥
 ज्या चास्य चरतो युद्धे सव्यदक्षिणमस्यतः । विद्युदम्बुदमध्यस्था
 भ्राजमानेव साभवत् ॥ १३० ॥ स तथा क्षिप्रकारी च दृढहस्तश्च
 पाण्डवः । प्रमोहं परमं गत्वा प्रेक्ष्य तं द्रौणजं ततः ॥ १३१ ॥ स
 विक्रमं हतं मेने ह्यात्मनः सुमहात्मना । तथास्य समरे राजन्

वपुरासीत् सुदुर्दृश्यम् ॥ १३२ ॥ द्रौणिपाण्डवयोरेवं वर्तमाने
महारणे । वर्द्धमाने च राजेन्द्र द्रोणपुत्रे महाबले । ह्रीयमाने
च कौन्तेये कृष्णे रोषः समाविशत् ॥ १३३ ॥ स रोषान्निश्वस-
न्नाजन् निर्दहन्निव चक्षुषा । द्रौणिं ह्यपश्यत् संग्रामे फाल्गुनञ्च
सुहृर्मुहुः ॥ १३४ ॥ ततः क्रुद्धोऽब्रवीत् कृष्णः पार्थं सप्रणयं तदा
॥ १३५ ॥ अत्यद्भुतमिदं पार्थ तव पश्यामि संयुगे । अतिशेते
हि यत्र त्वां द्रोणपुत्रोऽस्य भारत ॥ १३६ ॥ कच्चिदीर्थं यथापूर्वं
भुजयोर्वा बलं तव । कच्चित्ते गाण्डिवं हस्ते रथे तिष्ठसि चार्जुन
॥ १३७ ॥ कच्चित् कुशलिनौ बाह्व मुष्टिर्वा न व्यशीर्येत ।
उदीर्यमाणं हि रणे पश्यामि द्रौणिमाहवे ॥ १३८ ॥ गुरुपुत्र
इति ह्येनं मानयन् भरतर्षभ । उपेक्षां कुरु मा पार्थ नायं काल
उपेक्षितुम् ॥ १३९ ॥ एवमुक्तास्तु कृष्णेन गृह्य भलांश्चतुर्दश ।
त्वरमाणस्त्वरकाले द्रौणेर्देनुरथाच्छिनत् । ध्वजं कृत्वा पताकाञ्च
रथं शक्तिं गदां तथा ॥ १४० ॥ जलुदेशे च सुभृशं वत्सदन्तै-
रताडयत् । स मूर्च्छां परमां गत्वा ध्वजयष्टिं समाश्रितः ॥ १४१ ॥
तं विसंश्रं महाराज शत्रुणा भृशपीडितम् । अपोवाह रणात्
सूतो रक्षमाणो धनञ्जयात् ॥ १४२ ॥ एतस्मिन्नेव काले तु
विजयः शत्रुतापनः । न्यहनत्तावकं सैन्यं शतशोऽस्य सहस्रशः ।
पश्यतस्तस्य वीरस्य तव पुत्रस्य भारिष ॥ १४३ ॥ एवमेष चयौ
वृत्तस्तावकानां परैः सह । क्रूरो विशसनो घोरो राजन् दुर्म-
न्त्रिते तव ॥ १४४ ॥ संशप्तकांश्च वीभत्सुः कुरूंश्चापि वृकोदरः ।
वसुप्रेणश्च पाञ्चालान् क्षणेन व्यधमद्रणे ॥ १४५ ॥ वर्तमाने तथा
रौद्रे राजन् वीरवरक्षये । उत्थितान्यगणेष्वपि कवन्धानि सम-
न्ततः ॥ १४६ ॥ युधिष्ठिरोऽपि संग्रामात् प्रहारैर्गाढवेदनः ।
क्रोशमात्रमपक्रम्य तस्थौ भरतसत्तम ॥ १४७ ॥

इति कर्षपर्वणि संकुलयुद्धे षट्पञ्चाशोऽध्यायः ॥ ५६ ॥

सञ्जय उवाच । दुर्योधनस्ततः कर्णमुपैत्य भरतर्षभ ।
 अब्रवीन्मद्राजञ्च तथैवान्यांश्च पार्थिवान् ॥ १ ॥ यदृच्छयैतत्
 संप्राप्तं स्वर्गद्वारमपावृतम् । सुखिनः क्षत्रियाः कर्णं लभन्ते
 युद्धमीदृशम् ॥ २ ॥ सद्यैः क्षत्रियैः शूरैः शूराणां युध्यतां युधि ।
 दृष्टं भवति राधेय तदिदं समुपस्थितम् ॥ ३ ॥ हत्वा वा पाण्ड-
 वान् युद्धे स्त्रीतामुर्वीमवाप्स्यथ । निहता वा परैर्युद्धे वीर-
 लोकमवाप्स्यथ ॥ ४ ॥ दुर्योधनस्य तच्छ्रुत्वा वचनं क्षत्रियर्षभाः ।
 हृष्टा नादानुदक्रोशान् वादित्राणि च सर्वशः ॥ ५ ॥ ततः प्रमु-
 दिते तस्मिन् दुर्योधनबले तदा । हर्षयन्स्तावकान् योधान् द्रोणि-
 र्वचनमब्रवीत् ॥ ६ ॥ प्रत्यक्षं सर्वसैन्यानां भवताञ्चापि पश्यताम् ।
 न्यस्तशस्त्रो मम पिता वृष्टयुस्त्रेन पातितः ॥ ७ ॥ स तेनाहमम-
 र्पेण मित्रार्थं चापि पार्थिवाः । सत्यं वः प्रतिजानामि तद्वाक्यं
 मे निबोधत ॥ ८ ॥ वृष्टयुस्त्रेन हत्वाहं न विमोक्ष्यामि दंशनम् ।
 अनृतायां प्रतिज्ञायां न हि स्वर्गमवाप्नुयाम् ॥ ९ ॥ अर्जुनो भीम-
 सेनश्च यश्च मां प्रत्युदेष्टति । सर्वास्तान् प्रमथिष्येहमिति मे नात्र
 संशयः ॥ १० ॥ एवमुक्ते ततः सर्वा संहिता भारती चम् ।
 अभ्यद्रवत कौन्तेयास्तथा ते चापि पाण्डवाः ॥ ११ ॥ स सन्निपातो
 रथयूथपानां महात्मनां भारत मोहनीयः । जनक्षये कालयुगान्त-
 कल्पः प्रावर्त्तताग्रे कुरुसृञ्जयानाम् ॥ १२ ॥ ततः प्रवृत्ते युधि
 संप्रहारे भूतानि सर्वाणि सदैवतानि । आसन् समेतानि सहाप्-
 सरोभिर्दिदृक्षमाणानि नरप्रवीरान् ॥ १३ ॥ दिव्यैश्च मात्यैर्विवि-
 धैश्च गन्धैर्दिव्यैश्च रत्नैर्विविधैर्नराग्रगन् । रणे स्वकर्मादहतः
 प्रवीरानवाकिरन्प्रसरसः प्रहृष्टाः ॥ १४ ॥ समीरणास्तांश्च निपेव्य-
 गन्धान् सिधिवः सर्वानपि योधमुख्यान् । निपेव्यमाणास्त्वनिलेन
 योधाः परस्परान्ना धरणीं निपेतुः ॥ १५ ॥ सा दिव्यपुणैरव-
 कीर्त्यमाणां सुवर्षपुङ्खैश्च शरैर्विचित्रैः । नक्षत्रसङ्घैरिव चित्रिता

योः क्षितिर्वभौ योधवरैर्विचित्रा ॥ १६ ॥ ततोऽन्तरौक्षादपि
साधुवादैर्वादित्रघोषैः समुदीर्यमाणः । च्छाघोपनेमिस्त्रिनाद-
मित्रः समाकुलः सोऽभवत् संप्रहारः ॥ १७ ॥

इति कर्णपर्वणि अष्टम्यामप्रतिपद्यां सप्तपञ्चाधोऽध्यायः ॥ ५७ ॥

सञ्जय उवाच । एवमेव महानासीत् संग्रामः पृथिवीक्षिताम् ।
क्रुद्धैर्जने तथा कर्णं भीमसेने च पाण्डवे ॥ १ ॥ द्रोणपुत्रं
पराजित्य जित्वा चान्यान् महारथान् । अत्रवीर्जुनो राजन्
वासुदेवमिदं ववः ॥ २ ॥ पश्य कृष्ण महाबाहो द्रवन्तीं पाण्डवीं
चमूम् । कर्णं पश्य संग्रामे कालयन्तं महारथान् ॥ ३ ॥ न
च पश्चामि दामार्हं धर्मराजं युधिष्ठिरम् । नापि केतुर्युधां येष्ठ
धर्मपुत्रस्य दृश्यते ॥ ४ ॥ त्रिभागश्चावमिष्टोऽयं दिवसस्य जना-
हिनः । न च मां धार्तराष्ट्रेषु कश्चिद्युध्यति संयुगे । तस्मात्त्वं
मत्प्रियं कुर्वन् याहि यत्र युधिष्ठिरः ॥ ५ ॥ दृष्ट्वा कुण्डलिनं
युद्धे धर्मपुत्रं सहानुजम् । पुनर्योद्वाहन् वाष्पैश्च शत्रुभिः सह
संयुगे ॥ ६ ॥ ततः प्रायाद्रथेनाशु वीभत्सोर्वचनादरिः । यतो
युधिष्ठिरो राजा सञ्जयाश्च महारथाः । अयुध्यन्त महासत्त्वा
मृत्युं कृत्वा निवर्त्तनम् ॥ ७ ॥ ततः संग्रामभूमिं तां वर्त्तमाने जन-
क्षये । अवेक्षमाणा गोविन्दः सव्यसाचिनमब्रवीत् ॥ ८ ॥ पश्य
पार्थ महारोशो वर्त्तते भरतक्षयः । पृथिव्यां क्षत्रियाणां वै
दुर्योधनकृते महान् ॥ ९ ॥ पश्य भारत चापानि रुक्मपृष्ठानि
धन्विनाम् । शूतानामपविद्धानि कलापांश्च महाधनान् ॥ १० ॥
जातरूपमयैः पुङ्खैः शरीरानतपर्वणः । तैलघौतांश्च नाराचान्
निर्मुक्तान् पद्मगानिव ॥ ११ ॥ हस्तिदन्तत्सकृन् खड्गान् जात-
रूपपरिष्कृतान् । चर्मणि चापविद्धानि रुक्मगर्भाणि भारत ॥ १२ ॥

सुवर्षविकृतान् प्रासान् यत्कीः कनकभूषणाः । जाम्बूनदमयैः पट्टै-
 र्वज्राश्च विपुला गदाः ॥ १३ ॥ जातरूपमयीश्चर्चरीः पट्टिमान् हेम-
 भूषितान् । दण्डैः कनकचित्तैश्च विप्रविधान् परश्वधान् ॥ १४ ॥
 अयःकुन्तांश्च पतितान् सुप्रलानि शुक्लणि च । शतघ्नीः पश्य
 चित्राश्च विपुलान् परिघांस्तथा । चक्राणि चापविधानि तोम-
 रांश्च महारणे ॥ १५ ॥ नानाविधानि अस्त्राणि प्रगृह्य जय-
 गृहिनः । जीवन्त इव दृश्यन्ते गतसत्त्वास्तरस्त्रिनः ॥ १६ ॥ गदा-
 विमथितैर्गात्रैर्मुण्डलैर्भिन्नमस्तकान् । गजवाजिरथक्षुष्टान् पश्य
 योधान् सहस्रशः ॥ १७ ॥ मनुष्यहयनागानां शरशतयूटिपट्टिमैः ।
 निस्त्रिंशैः परिवैः प्रासैरयःकुन्तैः परश्वधैः ॥ १८ ॥ शरीरै-
 र्वज्रभिष्किन्नैः शोणितौघपरिप्लुतैः । गतासुभिरमितघ्न संवृता
 रणभूमयः ॥ १९ ॥ बाहुभिश्चन्दनादिग्धैः साङ्गदैर्हमभूषितैः ।
 सतलत्रैः सकेयूरैर्भाति भारत मेदिनी ॥ २० ॥ साङ्गुलितै-
 र्भुजाग्रैश्च विप्रविद्धैरलङ्कृतैः । हस्तिहस्तोपमैश्चिन्नैरुत्तमिश्च
 तरस्त्रिनाम् ॥ २१ ॥ वज्रचूडामणिवरैः शिरोभिश्च सकुण्डलैः ।
 पतितैर्वृषभाक्षाणां विराजति वसुन्धरा ॥ २२ ॥ कवचैः शोणिता-
 दिग्धैश्चिन्नगात्रशिरोधरैः । भूर्भाति भरतश्रेष्ठ शान्ताञ्चैभि-
 रिवान्निभिः ॥ २३ ॥ रथांश्च वज्रधा भस्मान् हेमकिङ्किणिनः
 शुभान् । वाजिनश्च हतान् पश्य विनिकीर्णान् शराहतान् ॥ २४ ॥
 अनुकर्षानुपासङ्गान् पताका विविधध्वजान् । रथिनाञ्च महा-
 शङ्खान् पाण्डुरांश्च प्रकीर्षकान् ॥ २५ ॥ निरस्तजिह्वान् मात-
 ङ्गान् शयानान् पर्वतोपमान् । वैजयन्तीर्निचित्राश्च हतांश्च गज-
 वाजिनः ॥ २६ ॥ वारणानां परिस्तोमांस्तथैवाजिनकम्बलान् ।
 विपाटितविचित्रांश्च चित्ररूपाः कुम्भास्तथा ॥ २७ ॥ छिन्नाश्च
 वज्रधा घण्टा महद्भिः पतितैर्गजैः । वैदूर्यदण्डांश्च शुभान् पतिता-
 नङ्कुशान् भुवि ॥ २८ ॥ वज्राः सादिभुजाग्रेषु सुवर्षविकृताः कथाः ।

विचित्रमणिचित्रांश्च जातस्त्रपपरिष्कृतान् । अश्वस्तिरपरिस्तीमान्
 राज्ञवान् पतितान् भुवि ॥ २८ ॥ चूडामणीन्मरेन्द्राणां विचित्राः
 काञ्चनस्रजः । कृत्वाणि चापविद्वानि चामरव्यजमानि च ॥ ३० ॥
 चन्द्रनक्षत्रभासैश्च वदनैश्चारुकुण्डलैः । कृत्स्नशृङ्गभिरत्यर्थं वीराणां
 समलङ्कृतैः । वदनैः पञ्च संकृन्नां मर्ही शोणितकर्द्वैराम् ॥ ३१ ॥
 सजीवांश्चापरान् पञ्च कूजमानान् समन्ततः । उपास्यमानान्
 बद्धगो न्यस्तशस्त्रैर्विभ्राम्यते । ज्ञातिभिः सहितांस्तत्र रोदमानैः
 पुनः पुनः ॥ ३२ ॥ व्युत्क्रान्तानपरान् योधांश्छादयित्वा तरस्विनः ।
 पुनर्युद्धाय गच्छन्ति जयश्रद्धाः प्रमन्यवः ॥ ३३ ॥ अपरे तत्र तत्रैव
 परिधावन्ति मानवाः । ज्ञातिभिः पतितैः शूरैर्याच्यमानास्तथो-
 दकम् ॥ ३४ ॥ जलार्थञ्च गताः केचिन्निष्प्राणा बहवोऽर्जुन ।
 सन्निवृत्ताश्च ते शूरास्तान् वै दृष्ट्वा विचेतसः ॥ ३५ ॥ जलं त्यक्त्वा
 प्रधावन्ति क्रोशमानाः परस्परम् । जलं पीत्वा मृतान् पञ्च
 पिवतोऽन्यांश्च भारत ॥ ३६ ॥ परित्यज्य प्रियानन्ये बान्धवान्
 बान्धवप्रियाः । व्युत्क्रान्ताः समदृश्यन्त तत्र तत्र महारणे ॥ ३७ ॥
 तद्वापरान्नरथेष्ट सन्दष्टौष्ठपुटान् पुनः । भ्रुकुटीकुटिलैर्वक्त्रैः
 प्रेक्षमाणान् समन्ततः ॥ ३८ ॥ एवं ब्रुवंस्तदा कृष्णो ययौ तत्र
 युष्मिष्ठिरः । अजनश्चापि नृपतेर्द्दर्शनार्थं महारणे । याहि याहीति
 गोविन्दं पुनः पुनरब्रवीद्यत् ॥ ३९ ॥ तां युद्धभूमिं पार्थस्य दर्श-
 यित्वा च माधवः । त्वरमाणस्ततः कृष्णः पार्थमाह शनैरिदम्
 ॥ ४० ॥ पञ्च कौरवराजानमुपयातांश्च पार्थिवान् । कर्णं पञ्च
 महारथैर्ज्वलन्तमिव पावकम् ॥ ४१ ॥ असौ भीमो महेष्वासः
 सन्निवृत्तो रणं प्रति । तमेते विनिवर्तन्ते घृष्टयुग्मपुरोगमाः ।
 पाञ्चालसृञ्जयानाञ्च पाण्डवानाञ्च ये सुखम् ॥ ४२ ॥ निवृत्तैश्च
 पुनः पार्थैर्भग्नं मत्तुबलं महत् । कौरवान् द्रवतो ह्येष कर्णो
 वारयतेऽर्जुन ॥ ४३ ॥ अन्तर्गम्यप्रतिमो वेगे मक्रतुल्यपराक्रमः । असौ

गच्छति कौरव्य द्रौणिः शस्त्रभृतांवरः ॥ ४४ ॥ तमेव प्रदुतं सङ्घे
 धृष्टद्युम्नो महारथः । अनुप्रयाति संग्रामे हतान् पश्य च सृञ्ज-
 यान् ॥ ४५ ॥ सर्वमाह सुदुर्दृषो वासुदेवः किरीटिने । ततो
 राजन् प्रादुरासीन्महाधरो महारणः ॥ ४६ ॥ सिंहनादरवा-
 श्वैव प्रादुरासन् समागमे । उभयोः सेनयोः राजन् मृत्युं कृत्वा
 निवर्त्तनम् ॥ ४७ ॥ एवमेष क्षयो वृत्तः पृथिव्यां पृथिवीपते ।
 तावकानां परेषाञ्च राजन् दुर्मन्त्रिते तव ॥ ४८ ॥

इति कर्षपर्वणि कृष्णवाक्ये अष्टपञ्चाशोऽध्यायः ॥ ५८ ॥

सञ्जय उवाच । ततः पुनः समाजम्पूरभीताः कुरुसृञ्जयाः ।
 युधिष्ठिरसुखाः पार्थाः सूतपुत्रसुखा वयम् ॥ १ ॥ ततः प्रवृत्ते
 भीमः संग्रामो लोमहर्षणः । कर्षस्य पाण्डवानाञ्च यमराष्ट्रविव-
 र्द्धनः ॥ २ ॥ तस्मिन् प्रवृत्ते संग्रामे तुमुले शोणितोदके । संग्राम-
 केषु शूरेषु किञ्चिच्छिष्टेषु भारत ॥ ३ ॥ धृष्टद्युम्नो महाराज
 सहितः सर्वराजभिः । कर्षमेवाभिदुद्राव पाण्डवाश्च महारथाः
 ॥ ४ ॥ आगच्छमानांस्तान् सङ्घे प्रहृष्टान् विजयैषिणः । दधा-
 रैको रणे कर्षो जलौघानिव पर्वतः ॥ ५ ॥ समासाद्य तु ते
 कर्षं व्यशीर्यन्त महारथाः । यथाचलं समासाद्य वार्थ्योघाः
 सर्वतोदिशम् ॥ ६ ॥ तयोरासीन्महाराज संग्रामो लोमहर्षणः ।
 धृष्टद्युम्नस्तु राधेयं शरेणानतपर्वणा । ताडयामास समरे तिष्ठ
 तिष्ठेति चाब्रवीत् ॥ ७ ॥ विजयञ्च धनुः श्रेष्ठं विधुन्वानो महा-
 रथः । पार्थतस्य धनुश्छित्त्वा शरांश्चाशीविषोपमान् । ताडया-
 मास संक्रुद्धः पार्थतं नवभिः शरैः ॥ ८ ॥ ते वर्म हेमविकृतं
 भित्त्वा तस्य महात्मनः । शोणिताक्ता व्यराजन्त शक्रगोपा इवा-
 नव ॥ ९ ॥ तदपास्य धनुश्छिन्नं धृष्टद्युम्नो महारथः । अन्यङ्गु-

रुपादाय शरांश्चाग्नीविषोपमान् । कर्म विव्याध सप्तत्या शरैः
सन्नतपर्वभिः ॥ १० ॥ तथैव राजन् कर्माऽपि पार्षतं शत्रु-
तापनम् । ह्यादयामास समरे शरैराग्नीविषोपमैः ॥ ११ ॥ द्रोण-
शत्रुर्महेष्वासो विव्याध निशितैः शरैः ॥ १२ ॥ तस्य कर्मा
महाराज शरं कनकभूषणम् । प्रेषयामास संक्रुद्धो मृत्युदण्डमिवा-
परम् ॥ १३ ॥ तमापतन्तं सहसा घोररूपं विशास्यते । चिच्छेद
सप्तधा राजन् शैनेयः कृतहस्तवत् ॥ १४ ॥ दृष्ट्वा विनिहतं वाणं
शरैः कर्मा विशास्यते । सात्यकिं शरवर्षेण समन्तात् पथ्यवारयत्
॥ १५ ॥ विव्याध चैनं समरे नाराचैस्तत्र सप्तभिः । तं प्रत्य-
विध्यच्छैनेयः शरैर्हर्मविभूषितैः ॥ १६ ॥ ततो युद्धं महाराज
चक्षुःश्रोत्रभयावहम् । आसीद्वोरञ्च चित्रञ्च प्रेक्षणीयं समन्ततः
॥ १७ ॥ सर्वेषां तत्र भूतानां रोमहर्षोऽभ्यजायत । तद्दृष्ट्वा
समरे कर्म कर्मशैनेययोर्नृप ॥ १८ ॥ एतस्मिन्नन्तरे द्रौणिरभ्य-
यात् सुमहाबलः । पार्षतं शत्रुदमनं शत्रुवीर्यासुनाशनम् ॥ १९ ॥
अभ्यभाषत संक्रुद्धो द्रौणिः परपुरञ्चयः । तिष्ठ तिष्ठाय ब्रह्मन्न
न मे जीवन् विमोक्ष्यसे ॥ २० ॥ इत्युक्त्वा सुभयं वीरं शीघ्रकृ-
न्निशितैः शरैः । पार्षतं ह्यादयामास घोररूपैः सुतेजनैः । यत-
मानं परं शक्त्या यतमानो महारथः ॥ २१ ॥ यथा हि समरे
द्रोणः पार्षतं वीक्ष्य मारिष । तथा द्रौणिं रणे दृष्ट्वा पार्षतः
परवीरहा । नातिहृष्टमना भूत्वा ज्ञातवान् मृत्युमात्मनः ॥ २२ ॥
स ज्ञात्वा समरेऽस्तानं शस्त्रेणावध्यमेव तु । जवेनाभ्यद्रवद्द्रौणिं
कालः कालमिव क्षये ॥ २३ ॥ द्रौणिस्तु दृष्ट्वा राजेन्द्र घृष्टदुम्न-
मवस्थितम् । क्रोधेन निश्वसन् वीरः पार्षतं समुपाद्रवत् ॥ २४ ॥
तावन्योऽन्यस्तु दृष्ट्वैव संरथं जग्मतुः परम् ॥ २५ ॥ अथाब्रवी-
न्महाराज द्रोणपुत्रः प्रतापवान् । घृष्टदुम्नं समीपस्थं त्वरमाणी
विशास्यते ॥ २६ ॥ पाञ्चालापसदाय त्वां प्रेषयिष्यामि मृत्यवे ॥ २७ ॥

पापं हि वक्ष्या कर्म क्षता द्रोणं पुरा कृतम् । अथ त्वां तप्स्यते
 तहै यथा न कुशलं तथा ॥ २८ ॥ अरक्षमाणः पार्थिव यदि
 तिष्ठसि संयुगे । नापक्रामसि वा मूढ सत्यमेतद्ब्रवीमि ते ॥ २९ ॥
 एवमुक्तः प्रत्युवाच वृष्टद्युम्नः प्रतापवान् ॥ ३० ॥ प्रतिवाक्यं स
 एवासिर्मानको दास्यते तव । येनैव ते पितुर्दत्तं यतमानस्य
 संयुगे ॥ ३१ ॥ यदि तावन्नया द्रोणी निहतो ब्राह्मणप्रवः ।
 त्वामिदानीं कथं युद्धे न हनिष्यामि विक्रमात् ॥ ३२ ॥ एवमुक्त्वा
 महाराज सेनापतिरमर्षणः । निश्चिन्ताय वाणेन द्रौणिं विव्याध
 पार्श्वतः ॥ ३३ ॥ ततो द्रौणिः सुसंक्रुद्धः शरैः सन्नतपर्वभिः ।
 आच्छादयद्दिशो राजन् वृष्टद्युम्नस्य संयुगे ॥ ३४ ॥ नैवान्तरीक्षं
 न दिशो नापि बोधाः समन्ततः । दृश्यन्ते वै महाराज शरै-
 र्मुखाः सहस्रशः ॥ ३५ ॥ तथैव पार्श्वतो राजन् द्रौणिमाहव-
 शोभिनम् । शरैः संकाशयामास सूतपुत्रस्य पश्यतः ॥ ३६ ॥
 राधेयोऽपि महाराज पाञ्चाङ्गान् सह पाण्डवैः । द्रौपदीयान्
 युधामन्युं सात्यकिञ्च महारथम् । एकः संवारयामास प्रेक्षणीयः
 समन्ततः ॥ ३७ ॥ वृष्टद्युम्नस्तु समरे द्रौणेश्चिच्छेद कार्मुकम् ।
 वेगवत् समरे घोरं शरांश्चाशीविषोपमान् ॥ ३८ ॥ स पार्श्वतस्य
 राजेन्द्र धनुः शक्तिं गदां ध्वजम् । हयान् सूतं रथञ्चैव निसे-
 षादग्धमच्छरैः ॥ ३९ ॥ स क्षिन्नधन्वा विरथो हताश्वो हत-
 सारथिः । खड्गमादत्त विपुलं शतचन्द्रञ्च भानुमत् ॥ ४० ॥
 द्रौणिस्तदपि राजेन्द्र भलैः क्षिप्रं महारथः । चिच्छेद समरे
 वीरः क्षिप्रहस्तो दृढायुधः । रथादनवस्तुस्य तद्भुतमिवाभवत्
 ॥ ४१ ॥ वृष्टद्युम्नस्तु विरथं हताश्वं क्षिप्तकार्मुकम् । शरैश्च
 वज्रधा विद्धमस्त्रैश्च शकलीकृतम् । नाशकश्चरतश्चेष्ट यतमानो
 महारथः ॥ ४२ ॥ तस्यान्तमिषुभी राजन् यदा द्रौणिर्न जग्मि-
 वान् । अथ त्यक्त्वा धनुर्वीरः पार्श्वतं लरितोऽन्वगात् ॥ ४३ ॥

आसीदाप्लवतो वेगस्तस्य राजन्महात्मनः । गरुडस्येव पततो
जिघृक्षोः पन्नगोत्तमम् ॥ ४४ ॥ एतस्मिन्नेव काले तु माधवोऽर्जुन-
मब्रवीत् । पश्य पार्थ यथा द्रौणिः पार्षतस्य रथं प्रति । यत्नं
करोति विपुलं हन्याच्चैनं न संशयः ॥ ४५ ॥ तं मोचय महा-
बाहो पार्षतं शत्रुकर्षण । द्रौणोरास्यमनुप्राप्तं मथ्योरास्यगतं
यथा ॥ ४६ ॥ एवमुक्त्वा महाराज वासुदेवः प्रतापवान् । प्रैषय-
त्तुरगांस्तत्र यत्र द्रौणिर्यवस्थितः ॥ ४७ ॥ ते हयाश्चन्द्रसङ्घाशाः
केशवेन प्रचोदिताः । आपिवन्त इव व्योम जम्मुद्रौणिरथं प्रति
॥ ४८ ॥ दृष्ट्वायान्तौ महावीर्याबुधौ कृष्णधनञ्जयौ । घृष्टद्युम्न-
बध्ने यत्नमकरोत् स महाबलः ॥ ४९ ॥ विकृष्यमाणं दृष्ट्वैव घृष्ट-
द्युम्नं जनेश्वर । शरांश्चिच्छेप वै पार्थो द्रौणिं प्रति महाबलः
॥ ५० ॥ ते शरा हेमविकृता गाण्डीवप्रेषिता भृशम् । द्रौणि-
भासाद्य विविशुर्वल्मीकमिव पन्नगाः ॥ ५१ ॥ स विद्वस्तैः शरै-
र्घोरैर्द्रोणपुत्रः प्रतापवान् । उत्सृज्य समरे राजन् पाञ्चात्य-
ममितौजसम् ॥ ५२ ॥ रथमारुरुहे वीरो धनञ्जयशरार्हितः ।
प्रगृह्य च धनुः श्रेष्ठं पार्थं विव्याध सायकैः ॥ ५३ ॥ एतस्मिन्नन्तरे
वीरः सहदेवो जनाधिप । अपोवाह रथेनाजौ पार्षतं शत्रु-
तापनम् ॥ ५४ ॥ अर्जुनोऽपि महाराज द्रौणिं विव्याध पन्निभिः ।
तं द्रोणपुत्रः संक्रुद्धो बाह्योरुरसि चार्पयत् ॥ ५५ ॥ क्रोधितस्तु
रथो पार्थो नाराचं कालसम्मितम् । द्रोणपुत्राय चिच्छेप काल-
दण्डमिवापरम् । ब्राह्मणस्यांसद्वेषे स निपपात महाद्युतिः ॥ ५६ ॥
स विह्वलो महाराज शरवेगेन संयुगे । निषसाद् रथोपस्थे
वैह्वयञ्च परं ययौ ॥ ५७ ॥ ततः कर्णो महाराज व्याहृषद्विजयं
धनुः । अर्जुनं समरे क्रुद्धः प्रेक्षमाणो मुहुर्मुहुः । हैरथञ्चापि
पार्थेन कामयानो महारणे ॥ ५८ ॥ विह्वलं तन्तु वीक्ष्याथ द्रोण-
पुत्रञ्च सारथिः । अपोवाह रथेनाजौ त्ररमाणो रणाजिरात् ॥ ५९ ॥

अथोत्क्रुष्टं महाराज पाञ्चालैर्जितकाशिमिः । मोक्षितं पार्थितं
दृष्ट्वा द्रोणपुत्रश्च पीडितम् ॥ ६० ॥ वादित्राणि च दिव्यानि
प्रावाद्यन्त सहस्रशः । सिंहनादांश्च चक्रुस्ते दृष्ट्वा सङ्गे तदद्भुतम्
॥ ६१ ॥ एवं कृत्वाब्रवीत् पार्थो वासुदेवं धनञ्जयः । याहि
संशप्तकान् कृष्ण कार्यमेतत् परं मम ॥ ६२ ॥ ततः प्रयातो दाशार्हः
शुक्ला पाण्डवभाषितम् । रथेनातिपताकेन मनोमासुतबह्वशः ॥ ६३ ॥

इति कर्षपर्वणि द्रोणपदाने एकोनप्रष्टितमोऽध्यायः ॥ ५८ ॥

सञ्जय उवाच । एतस्मिन्नन्तरे कृष्णः पार्थं वचनमब्रवीत् ।
दर्शयन्निव कौन्तेयं धर्मराजं युधिष्ठिरम् ॥ १ ॥ एष पाण्डव ते
भ्राता धार्तराष्ट्रैर्महाबलैः । जिघांसुभिर्महेष्वासैर्द्रुतं पार्थोऽनु-
सार्यते ॥ २ ॥ तच्चानुयान्ति संख्याः पाञ्चाला युद्धदुर्मदाः ।
युधिष्ठिरं महात्मानं परीप्सन्तो महाबलाः ॥ ३ ॥ एष दुर्यो-
धनः पार्थ रथानीकेन दंशितः । राजा सर्वस्य लोकस्य राजान-
मनुधावति ॥ ४ ॥ जिघांसुः पुरुषव्याघ्र भ्रातृभिः सहितो बली ।
आग्नीविषसमस्पर्शैः सर्वयुद्धविशारदैः ॥ ५ ॥ एते जिहृचवो यान्ति
हिपाश्वरयपत्तयः । युधिष्ठिरं धार्तराष्ट्रा रत्नोत्तममिवार्थिनः
॥ ६ ॥ पश्य सात्त्वतभीमाभ्यां निरुद्धा विष्टिताः पुनः । जिह्मी-
र्षवोऽमृतं दैत्याः शक्राग्निभ्यामिवावशाः ॥ ७ ॥ एते बद्धवाल्हरिताः
पुनर्गच्छन्ति पाण्डवम् । समुद्रमिव वाय्वीधाः प्रावृट्काले महा-
रथाः ॥ ८ ॥ नदन्तः सिंहनादांश्च धमन्तश्चापि वारिजान् । बल-
वन्तो महेष्वासा विधुन्वन्तो धनूंषि च ॥ ९ ॥ मृत्योर्मुखगतं मन्ये
कुन्तीपुत्रं युधिष्ठिरम् । हतमग्नौ च कौन्तेयं दुर्योधनवधगन्तम्
॥ १० ॥ यथाविधमनीकन्तु धार्तराष्ट्रस्य पाण्डव । नास्य शक्रो-
ऽपि मुच्येत संप्राप्तो वाणगोचरम् ॥ ११ ॥ दुर्योधनस्य वीरस्य

शरौघान् शीघ्रमस्यतः । संक्रुद्धस्यान्तकस्यैव को वेगं संसहेद्रणो
 ॥ १२ ॥ दुर्योधनस्य वीरस्य द्रौणेः पारहतस्य च । कर्णस्य
 चेषुवेगो वै पर्वतानपि श्रातयेत् ॥ १३ ॥ कर्णेन च कृतो राजा
 विमुखः शत्रुतापनः । बलवान्बलपुहस्तश्च कृतो युद्धविशारदः ॥ १४ ॥
 राधेयः पाण्डवश्रेष्ठं शक्तः पीडयितुं रणे । सहितो घृतराष्ट्रस्य
 पुत्रैः शूरैर्महाबलैः ॥ १५ ॥ तस्यैभिर्युध्यमानस्य संग्रामे शंसिता-
 तनः । अन्यैरपि च पार्थस्य कृतं कर्म महारथैः ॥ १६ ॥ उप-
 वासकृणो राजा शृणुं भरतसत्तम । ब्राह्मेण बले स्थितो ह्येष न
 चात्रे हि बले विभुः ॥ १७ ॥ कर्णेन चाभियुक्तोऽयं भूपतिः शत्रु-
 तापनः । संशयं समनुप्राप्तः पाण्डवो वै युधिष्ठिरः ॥ १८ ॥ न
 जीवति महाराजो मध्ये पार्थ युधिष्ठिरः । यज्ञोमसेनः सहते
 सिंहनादममर्षणः ॥ १९ ॥ नर्दतां धार्तराष्ट्राणां पुनः पुनररि-
 न्दमः । धमताश्च महाशङ्कान् संग्रामे जितकाशिनाम् ॥ २० ॥
 युधिष्ठिरं पाण्डवेयं हतेति पुरुषर्षभ । सञ्जोदयत्यसौ कर्णो
 धार्तराष्ट्रान् महारथान् ॥ २१ ॥ स्थूणाकर्णैर्नृजालेन पार्थं पाशु-
 पतेन च । प्रच्छादयन्ति राजानं शस्त्रजालैर्महारथाः ॥ २२ ॥
 आतुरो हि कृतो राजा सन्निपश्यच्च भारत । यथैनमनुवर्त्तन्ते
 पाञ्चालाः सह पाण्डवैः ॥ २३ ॥ त्वरमाणस्त्वेराकाले सर्वशस्त्र-
 भृतांवराः । मज्जन्तमिव पाताले बलिनीऽप्युज्जिहीर्षवः ॥ २४ ॥
 न केतुर्दृश्यते राज्ञः कर्णेन निहतः शरैः । पश्यतीर्यमयोः पार्थ
 सात्यकेश्य शिखण्डिनः ॥ २५ ॥ घृष्टदुष्णस्य भीमस्य शतानीकस्य
 वा विभो । पाञ्चालानाञ्च सर्वेषां चेदीनाञ्चैव भारत ॥ २६ ॥ एष
 कर्णो रणे पार्थ पाण्डवानामनीकिनीम् । शरैर्विध्वंसयति वै
 नलिनीमिव कुक्षरः ॥ २७ ॥ एते द्रवन्ति रथिनस्त्वदीयाः पाण्डु-
 नन्दन । पश्य पश्य यथा पार्थ गच्छन्त्येते महारथाः ॥ २८ ॥
 एते भारत मातङ्गाः कर्णेनाभिहता रणे । श्रातनादान् विकुर्वाणा

विद्रवन्ति दिशो दश ॥ २८ ॥ रथानां द्रवते वृन्दमेतच्चैव सम-
 न्ततः । द्राव्यमाणं रणे पार्थ कर्षीनामित्रकर्षिणा ॥ ३० ॥ हस्ति-
 कक्षां रणे पश्य चरन्तीं तत्र तत्र ह । रथस्थं सूतपुत्रस्य केतुं
 केतुमतां वर ॥ ३१ ॥ असौ धावति राधेयो भीमसेनरथं प्रति ।
 किरन् शरशतान्येव विनिघ्नंस्तव वाहिनीम् ॥ ३२ ॥ एतांश्च पश्य
 पाञ्चालान् द्राव्यमानान् महारथान् । अक्रोणेव यथा दैत्यान् हन्य-
 मानान्महाहवे ॥ ३३ ॥ एष कर्षी रणे जित्वा पाञ्चालान् पाण्डु-
 सृष्टयान् । दिशो वै प्रेक्षते सर्वास्त्वर्धमिति मे मतिः ॥ ३४ ॥
 पश्य पार्थ धनुःश्रेष्ठं विकर्षन् साधु शोभते । शत्रुं जित्वा यथा
 अक्रो दिवसङ्घैः समावृतः ॥ ३५ ॥ एते नर्हन्ति कौरव्या दृष्ट्वा
 कर्षस्य विक्रमम् । त्रासयन्तो रणे पाण्डून् सृष्टयांश्च समन्ततः
 ॥ ३६ ॥ एष सर्वात्मना पाण्डूंस्त्रासयित्वा महारणे । अभिभाषति
 राधेयः सर्वसैन्यानि मानद ॥ ३७ ॥ अभिद्रवत भद्रं वो द्रुतं
 द्रवत कौरवाः । यथा जीवन्न वः कश्चिन्मुच्येत युधि सृष्टयः ॥ ३८ ॥
 तथैव कुसत संयत्ता वयं यास्याम पृष्ठतः । एवमुक्त्वा गतो ह्येष
 पृष्ठतो विकिरञ्छरान् ॥ ३९ ॥ पश्य कर्षं रणे पार्थ श्वेतच्छत्र-
 विराजितम् । उदयं पर्वतं यद्वत् शशाङ्गेनोपशोभितम् ॥ ४० ॥
 पूर्वचन्द्रनिकाशेन मूर्द्ध्नि हृत्वेण भारत । प्रियमाणेन समरे
 श्रीमच्छत्रशलाकिना ॥ ४१ ॥ एष त्वां प्रेक्षते कर्षः सकटाक्षं
 विशास्यते । उत्तमं जवमास्थाय ध्रुवमेधति संयुगे ॥ ४२ ॥ पश्य
 ह्येनं महाबाहो त्रिधुन्वानं महद्बलुः । शरांश्चाशीविषाकारान्
 विहजन्तं महारणे ॥ ४३ ॥ असौ निवृत्तो राधेयो दृष्ट्वा ते
 वानरध्वजम् । प्रार्थयन् समरं पार्थ त्वया सह परन्तप । वधाय
 चात्मनोऽभ्येत दीपास्यं शलभी यथा ॥ ४४ ॥ एष ह्यमर्षी शूरश्च
 धार्तराष्ट्रहिते रतः । न त्वां मर्षयते पार्थ नित्यमेव च मन्दधीः
 ॥ ४५ ॥ कर्षमेकाकिनं दृष्ट्वा रथानीकेन भारत । रिरक्षिषुः

सुसंयतो धार्तराष्ट्रो निवर्त्तते ॥ ४६ ॥ सवः सहैभिर्दुष्टात्मा
 बध्यताञ्च प्रयत्नतः । त्वया ययश्च राज्यञ्च सुखञ्चोत्तममिच्छता
 ॥ ४७ ॥ अर्हीनयोर्विश्रुतयोर्युवयोर्योत्स्यमानयोः । देवासुरे पार्थ
 मध्वे देवदानवयोरिव ॥ ४८ ॥ त्वाञ्च दृष्ट्वातिसंरक्ष्यं कर्णञ्च भरत-
 र्षभ । असौ दुर्योधनः क्रुद्धो नोत्तरं प्रतिपद्यते ॥ ४९ ॥ आत्मानञ्च
 कृतात्मानं समीक्ष्य भरतर्षभ । कृतागसञ्च राधेयं धर्मात्मनि
 युधिष्ठिरे ॥ ५० ॥ प्रतिपद्यस्व कौन्तेय प्राप्तकालमनन्तरम् ।
 आर्यां युद्धे मतिं कृत्वा प्रत्येहि रथयूथपम् ॥ ५१ ॥ पञ्च ह्येतानि
 मुख्यानां रथानां रथसत्तम । यतान्यायान्ति समरे बलिनां तिग्म-
 तेजसाम् ॥ ५२ ॥ पञ्च नागसहस्राणि द्विगुणा वाजिनस्तथा ।
 अभिसंहत्य कौन्तेय पदातिप्रयुतानि षट् ॥ ५३ ॥ अन्योऽन्यरक्षितं
 वीर बलं त्वामभिवर्त्तते । सूतपुत्रं महेष्वासं दर्शयात्मानमात्मना ।
 उत्तमं जवमास्थाय प्रत्येहि भरतर्षभ ॥ ५४ ॥ असौ कर्णः सुसं-
 रक्षः पाञ्चालानभिधावति । केतुमस्य हि पश्यामि घृष्टयुग्मरथं
 प्रति । समुच्छेत्स्यति पाञ्चालानिति मे धीयते मतिः ॥ ५५ ॥
 आचक्षे च प्रियं पार्थ तवेदं भरतर्षभ । राजा जीवति कौरव्यो
 धर्मराजो युधिष्ठिरः ॥ ५६ ॥ असौ भीमो महाबाहुः सन्निवृत्त-
 श्चमूमुखि । वृतः सुञ्जयसैन्येन सात्यकेन च भारत ॥ ५७ ॥
 बध्यन्त एते समरे कौरवा निशितैः शरैः । भीमसेनेन कौन्तेय
 पाञ्चालैश्च महात्मभिः ॥ ५८ ॥ सेना हि धार्तराष्ट्रस्य विमुखा
 विस्त्रवद्गुणा । विप्रधावति वेगेन भीमस्य निहता शरैः ॥ ५९ ॥
 विपन्नसस्येव मही रुधिरेण समुक्षिता । भारती भरतश्रेष्ठ सेना
 कृपणदर्शना ॥ ६० ॥ निवृत्तं पश्य कौन्तेय भीमसेनं युधाम्पतिम् ।
 आग्नीविषमिव क्रुद्धं द्रावयन्तं वद्धधिनीम् ॥ ६१ ॥ पीतरक्ता-
 सितसितास्ताराचन्द्रार्कमण्डिताः । पताका विप्रकीर्यन्ते कृत्वा-
 रण्येतानि चार्जुन ॥ ६२ ॥ सौवर्णा राजताश्चैव तैजसाश्च पृथग्

विधाः । केतवोऽभिनिपात्यन्ते हृस्वश्च प्रकीर्यते ॥ ६३ ॥ रथेभ्यः
 प्रपतन्त्येते रथिनो विगतासवः । नानावर्णैर्हता वाणैः पाञ्चालै-
 रपलायिभिः ॥ ६४ ॥ निर्मनुष्यान् गजानश्चाग्रथांश्चैव धनञ्जय ।
 समाद्रवन्ति पाञ्चाला धार्तराष्ट्रांस्तरस्विनः ॥ ६५ ॥ विमृद्नन्ति
 नरव्याघ्रो भीमसेनवलाञ्छयात् । बलं परेषां दुर्धर्षास्त्रज्ञा प्राणा-
 नरिन्दम ॥ ६६ ॥ एते नर्हन्ति पाञ्चाला ध्मापयन्ति च वारि-
 जान् । अभिद्रवन्ति च रणे मृद्नन्तः सायकैः परान् ॥ ६७ ॥
 पश्यस्वैषाञ्च माहात्म्यं पाञ्चाला हि पराक्रमात् । धार्तराष्ट्रान्
 विनिघ्नन्ति क्रुद्धाः सिंहा इव द्विपान् ॥ ६८ ॥ शस्त्रमाच्छिद्य
 शत्रूणां सायुधानां निरायुधाः । तेनैवैतानमोघास्त्रानिघ्नन्ति च
 नदन्ति च ॥ ६९ ॥ शिरांस्थेतानि पात्यन्ते शत्रूणां बाहवोऽपि
 च । रथनागहया वीरा यशस्याः सर्व एव च ॥ ७० ॥ सर्वत-
 स्त्राभिपन्नैषा धार्तराष्ट्री महाचमूः । पाञ्चालैर्मानसादित्य हंसै-
 रङ्गैव वेगितैः ॥ ७१ ॥ सुभ्यश्च पराक्रान्ताः पाञ्चालानां निवा-
 रणे । कृपकृष्णार्जयो वीरा ऋषभाणामिवर्षमाः ॥ ७२ ॥ सुनि-
 मज्जांश्च भीमास्त्रे धार्तराष्ट्रान् महारथान् । घृष्टयुद्धमुखो वीरा
 घ्नन्ति शत्रून् सहस्रशः ॥ ७३ ॥ पाञ्चालेष्वभिभूतेषु द्विषद्भिरपभी-
 नदन् । शत्रुपक्षमवस्कन्द्य शरानस्यति मारुतिः ॥ ७४ ॥ विप्रश्च-
 भूविष्ठतरा धार्तराष्ट्री महाचमूः । रथाश्वेभाः सुविवस्ता भीम-
 सेनमयाहिताः ॥ ७५ ॥ पश्य भीमेन नाराचैर्भिन्ना नागाः पत-
 न्त्यमी । वज्रिवज्रहतानीव शिखराणि धराभृताम् ॥ ७६ ॥ भीम-
 सेनस्य निर्विद्धा वाणैः सन्नतपर्वभिः । स्वान्यनीकानि मृद्नन्तो
 द्रवन्त्येते महागजाः ॥ ७७ ॥ नाभिजानासि भीमस्य सिंहनादं
 सुदुःसहम् । नदतोऽर्जुन संग्रामे भैरवं जितकाशिनः ॥ ७८ ॥
 एष नैषादिरथ्येति द्विपमुख्येन प्राण्डवम् । जिघांसुस्तोमरैः क्रुद्धो
 दण्डपाणिरिवान्तकः ॥ ७९ ॥ सतोभरावस्य भुजौ क्षिन्वौ भीमेन

गर्जतः । तीक्ष्णैरग्निरविप्रख्यैर्नाराचैर्दशभिर्हतः । हत्वैनं पुन-
रायाति नागानन्यान् प्रहारिणः ॥ ८० ॥ पश्य नीलाश्वुदनिभान्
महामात्रैरधिष्ठितान् । शक्तितोमरसङ्घातैर्विनिघ्नन्तं वृकोदरम् ।
सप्तसप्त च नागांस्तान् वैजयन्तीश्च सध्वजाः ॥ ८१ ॥ निहत्य
निशितैर्वाणैश्छिन्नाः पार्थाग्रजेन ते । दशभिर्दशभिश्चैको नाराचै-
र्निहतो गजः ॥ ८२ ॥ न चासौ धार्तराष्ट्राणां श्रूयते निनद-
स्तथा । पुरन्दरसमे युद्धे निवृत्ते भरतर्षभ ॥ ८३ ॥ अक्षौहिण-
स्तथा तिस्रो धार्तराष्ट्रस्य संहताः । क्रुद्धेन नरसिंहेन भीमसेनेन
वारिताः ॥ ८४ ॥

सञ्जय उवाच । भीमसेनेन तत् कर्म कृतं दृष्ट्वा सदुष्करम् ।
अर्जुनो व्यधमच्छिष्टानहितान्निशितैः शरैः ॥ ८५ ॥ ते बध्यमानाः
समरे संशप्तकगणाः प्रभो । प्रभग्नाः समरे भीता दिशो दश
महाबलाः । शक्रस्यातिथितां गत्वा विशोका ह्यभवन्स्तदा ॥ ८६ ॥
पार्थश्च पुन्रपव्याग्र शरैः सन्नतपर्वभिः । जघान धार्तराष्ट्रस्य
चतुर्विधबलाञ्चसूम् ॥ ८७ ॥

इति कर्मपर्वणि संकुलयुद्धे पष्ठितमोऽध्यायः ॥ ६० ॥

दृतराष्ट्र उवाच । निवृत्ते भीमसेने तु पाण्डवे च युधिष्ठिरे ।
बध्यमाने बले चापि मामके पाण्डुसृक्षयैः ॥ १ ॥ द्रवमाने बलीषे
च निरानन्दे मुहुर्मुहुः । किमकुर्वन्त कुरवस्तस्मैमाचक्षु सञ्जय ॥ २ ॥
सञ्जय उवाच । दृष्ट्वा भीमं महाबाहुं सूतपुत्रं प्रतापवान् ।
क्रोधरक्तेक्षणो राजन् भीमसेनमुपाद्रवत् ॥ ३ ॥ तावकन्तु बलं
दृष्ट्वा भीमसेनात् पराङ्मुखम् । यत्नेन महता राजन् पर्यवस्था-
पयहली ॥ ४ ॥ व्यवस्थाप्य महाबाहुस्तव पुत्रस्य वाहिनीम् ।
प्रत्युद्ययौ तदा कर्षः पाण्डवान् युद्धदुर्मदान् ॥ ५ ॥ प्रत्युद्ययुस्तु

राघेयं पाण्डवानां महारथाः । ध्रुत्वानाः कार्मुकांश्चाजौ विक्षि-
 पन्तश्च सायकान् ॥ ६ ॥ भीमसेनः शिनेर्नृपा शिखण्डी जनमेजयः ।
 घृष्टद्युम्नश्च बलवान् सर्वे चापि प्रभद्रकाः ॥ ७ ॥ पाञ्चालाश्च
 नरव्याघ्राः समन्तात्तव वाहिनीम् । अभ्यद्रवन्त संक्रुद्धाः समरे
 जितकाशिनः ॥ ८ ॥ तथैव तावका राजन् पाण्डवानामनीकिनीम् ।
 अभ्यद्रवन्त क्षरिता जिघांसन्तो महारथाः ॥ ९ ॥ रथनागाश्व-
 कलिलं पत्तिध्वजसमाकुलम् । बभूव पुरुषव्याघ्र सैन्यमद्भुत-
 दर्शनम् ॥ १० ॥ शिखण्डी तु ययौ कर्णं घृष्टद्युम्नः सुतं तव ।
 दुःशासनं महाराज महत्या सेनया व्रतः ॥ ११ ॥ नकुलो वृष-
 सेनन्तु चित्रसेनं युधिष्ठिरः । उलूकं समरे राजन् सहदेव सम-
 भ्ययात् ॥ १२ ॥ सात्यकि शकुनिश्चापि द्रौपदेयाश्च कौरवान् ।
 अर्जुनश्चरणे यत्तो द्रोणपुत्रो महारथः ॥ १३ ॥ युधामन्युं महे-
 खासं गीतमोऽभ्यपतद्रणे । कृतवर्म्मा च बलवानुत्तमौजसमाद्रवत्
 ॥ १४ ॥ भीमसेनः कुक्षन् सर्वान् पुत्रांश्च तव मारिष । सहा-
 नीकाभ्रहावाङ्गरेक एव न्यवारयत् ॥ १५ ॥ शिखण्डी तु ततः
 कर्णं विचरन्तमभीतवत् । भीष्महन्ता महाराज वारयामास
 पश्चिभिः ॥ १६ ॥ प्रतिरुद्धस्ततः कर्णो रोषात् प्रस्फुरिताधरः ।
 शिखण्डिनं त्रिभिर्वाणैर्भ्रुवोर्मध्येऽभ्यताडयत् ॥ १७ ॥ धार-
 यन्तु स तान् वाणान् शिखण्डी बह्वशीमत । राजतः पर्वतो
 यद्वत्त्रिभिः शृङ्गैरिवोच्छ्रितैः ॥ १८ ॥ सोऽतिबिद्धो महेष्वासः सूत-
 पुत्रेण संयुगे । कर्णं विव्याध समरे नवत्या निशितैः शरैः ॥ १९ ॥
 तस्य कर्णं हयान् हत्वा सारथिञ्च त्रिभिः शरैः । उन्मथ्य
 ध्वजञ्चास्य क्षुरप्रेण महारथः ॥ २० ॥ हताश्वात्तु ततो यानादव-
 म्रुत्य महारथः । शक्तिं चिक्षेप कर्णाय संक्रुद्धः शत्रुतापनः ॥ २१ ॥
 तां कृत्वा समरे कर्षस्त्रिभिर्भारत सायकैः । शिखण्डिनमथा-
 विध्यन्नवभिर्निशितैः शरैः ॥ २२ ॥ कर्षवापच्युतान् वाणान्

वर्जयन्तु नरोत्तमः । अपयातस्ततस्तूष्णीं शिखण्डी भृशविज्ञतः
 ॥ २३ ॥ ततः कर्षो महाराज पाण्डुसैन्यान्यपातयत् । तूलराशिं
 समासाद्य यथा वायुर्महाबलः ॥ २४ ॥ घृष्टद्युम्नो महाराज तव
 पुत्रेण योद्धितः । दुःशासनं त्रिभिर्वाणैः प्रत्यविध्यत् स्तनान्तरे
 ॥ २५ ॥ तस्य दुःशासनी बाहुं सव्यं विव्याध मारिष । श्रितेन
 रुक्मपुङ्गेन भस्त्रेनानतपर्वणा ॥ २६ ॥ घृष्टद्युम्नस्तु निर्विद्धः शरं
 घोरममर्षणः । दुःशासनाय संक्रुद्धः प्रेषयामास भारत ॥ २७ ॥
 आपतन्तं महाविगं घृष्टद्युम्नसमीरितम् । शरैश्चिच्छेद पुत्रस्ते
 त्रिभिरेव विशास्यते ॥ २८ ॥ अथापरैः सप्तदशैर्भस्त्रैः कनकभूषणैः ।
 घृष्टद्युम्नं समासाद्य बाह्वोरसि चार्पयत् ॥ २९ ॥ ततः स
 पार्षतः क्रुद्धो धनुश्चिच्छेद मारिष । क्षुरप्रेण सुतीक्ष्णेन तत
 उच्चक्रुशुर्ज्ज्वाः ॥ ३० ॥ अथान्यद्वनुरादाय पुत्रस्ते प्रहसन्निव ।
 घृष्टद्युम्नं शरव्रातैः समन्तात् पर्यवारयत् ॥ ३१ ॥ तव पुत्रस्य ते
 दृष्ट्वा विक्रमं सुमहात्मनः । व्यस्यन्त रणे योधाः सिद्धाश्चाप्सरस-
 स्तथा ॥ ३२ ॥ घृष्टद्युम्नमपश्चाम घटमानं महाबलम् । दुःशा-
 सनेन संरुद्धं सिंहैरेव महाद्विपम् ॥ ३३ ॥ ततः सरथनागाश्वः
 पाञ्चालाः पाण्डुपूर्वज । सेनापतिं परीप्सन्तो रुसुधुस्तनयं तव
 ॥ ३४ ॥ ततः प्रववृते युद्धं तावकानां परैः सह । घोरं प्राण-
 भृतां काले भीमरूपं परन्तप ॥ ३५ ॥ नकुलं वृषसेनस्तु भिक्षा
 पञ्चभिरायसैः । पितुः समीपे तिष्ठन् वै त्रिभिरन्यैरविध्यत ॥ ३६ ॥
 नकुलस्तु ततः शूरो वृषसेनं हसन्निव । नाराचेन सुतीक्ष्णेन
 विव्याध हृदये भृशम् ॥ ३७ ॥ सोऽतिविद्धो बलवता शत्रुणा शत्रु-
 कर्षणः । शत्रुं विव्याध विंशत्या स च तं पञ्चभिः शरैः ॥ ३८ ॥
 ततः शरसहस्रेण तावुभौ पुरुषर्षभौ । आच्छादयेतामन्योऽन्य-
 मथामन्यत वाहिनी ॥ ३९ ॥ दृष्ट्वा तु प्रदुतां सेनां धार्तराष्ट्रस्य
 स्रुतजः । निवारयामास बलादनुसृत्य विशास्यते ॥ ४० ॥ निवृत्ते

तु ततः कर्षं नकुलः कौरवान् ययौ । कर्षणवस्तु समरे हिला
 नकुलमेव तु । जुगोप चक्रं त्वरितो राधेयस्यैव मारिष ॥ ४१ ॥
 उलूकस्तु रणे क्रुद्धः सहदेवेन वारितः ॥ ४२ ॥ तस्याश्वांश्चतुरो
 हत्वा सहदेवः प्रतापवान् । सारथिं प्रेषयामास यमस्य सदनं
 प्रति ॥ ४३ ॥ उलूकस्तु ततो यानादवप्लुत्य विशास्यते । त्रिगर्तानां
 बलं तूष्णं जगाम पितृनन्दनः ॥ ४४ ॥ सात्यकिः शकुनिं विद्ध्वा
 विंशत्या निशितैः शरैः । ध्वजं चिच्छेद भस्मेन सौबलस्य हस-
 न्निव ॥ ४५ ॥ सौबलस्तस्य समरे क्रुद्धो राजन् प्रतापवान् ।
 विदार्थं कवचं भूयो ध्वजं चिच्छेद काञ्चनम् ॥ ४६ ॥ अथैनं
 निशितैर्वाणैः सात्यकिः प्रत्यविध्यत । सारथिञ्च महाराज त्रिभि-
 रेव समर्पयत् । अथास्य वाहांस्त्वरितः शरैर्निन्ये यमक्षयम्
 ॥ ४७ ॥ ततोऽवप्लुत्य सहसा शकुनिर्भरतर्षभ । आसुरोह रथं
 तूष्णमुलूकस्य महारथः । अपोवाहाथ शीघ्रं स शैनेयाद्युद्ध-
 शालिनः ॥ ४८ ॥ सात्यकिस्तु रणे राजंस्तावकानामनीकिनीम् ।
 अभिदुद्राव वेगेन ततोऽनीकमभज्यत ॥ ४९ ॥ शैनेयशरसंघ्नं
 तव सैन्यं विशास्यते । भजे दश दिशस्तूष्णं न्यपतच्च गतासुवत्
 ॥ ५० ॥ भीमसेनं तव सुतो वारयामास संयुगे । तन्तु भीमो
 मुहूर्त्तेन व्यवस्तृतरथध्वजम् ॥ ५१ ॥ चक्रे लोकेश्वरं तत्र तेना-
 तुष्यन्त वै जनाः । ततोऽपायान्मुपस्तत्र भीमसेनस्य गोचरात् ॥ ५२ ॥
 कुरुसैन्यं ततः सर्वं भीमसेनमुपाद्रवत् । तत्र नादो महानासी-
 क्षीमसेनं जिघांसताम् ॥ ५३ ॥ युधामन्युः कृपं विद्ध्वा धनुरस्याशु
 चिच्छिदे । अथान्यद्भनुरादाय कृपः शस्त्रभृतांवरः ॥ ५४ ॥ युधा-
 मन्योर्ध्वजं स्मृतं हतञ्चापातयत् क्षितौ । ततोऽपायाद्रथेनैव
 युधामन्युर्महारथः ॥ ५५ ॥ उत्तमौजाश्च हाहिक्यं भीमं भीम-
 पराक्रमम् । ह्लादयामास सहसा वृष्ट्या मेघ इवाचलम् ॥ ५६ ॥
 तद्युद्धं सुमहच्चासीद्भीरुरूपं परन्तप । यादृशं न मया युद्धं

दृष्टपूर्वं विशास्यते ॥ ५७ ॥ कृतवर्मा ततो राजन्नुत्तमौजसमा-
हवे । हृदि विव्याध सहसा स रथोपस्थ आविशत् ॥ ५८ ॥
सारथिस्तमपोवाह रथेन रथिनां वरम् । कुरुसैन्यं ततः सर्वं
भीमसेनमुपाद्रवत् ॥ ५९ ॥ दुःशासनः सौवल्यश्च गजानीकेन
पाण्डवम् । महता परिवार्यैव क्षुद्रकैरभ्यताडयत् ॥ ६० ॥ ततो
भीमः शरशतैर्दुर्योधनममर्षणम् । विमुखीकृत्य तरसा गजा-
नीकमुपाद्रवत् ॥ ६१ ॥ तमापतन्तं सहसा गजानीकं वृकोदरः ।
दृष्ट्वैव सुभृशं क्रुद्धो दिव्यमस्त्रमुदैरयत् । गजैर्गजानभ्यहनवच्चे-
णेन्द्र इवासुरान् ॥ ६२ ॥ ततोऽन्तरीक्षं वाणौघैः शलभैरिव
पावकम् । छादयामास समरे गजान्निघ्नन् वृकोदरः ॥ ६३ ॥
ततः कुञ्जरयूथानि समेतानि सहस्रशः । व्यधमन्तरसा भीमो
मेघसङ्घानिवानिलः ॥ ६४ ॥ सुवर्षजालपिहिता मणिजालैश्च
कुञ्जराः । रेजुरभ्यधिकं सङ्घेऽपि विद्युत्पतन् इवास्वुदाः ॥ ६५ ॥
ते बध्यमाना भीमेन गजा राजन् विद्रुद्रुवुः । केचिद्विभिन्नहृदयाः
कुञ्जरा न्यपतन् भुवि ॥ ६६ ॥ पातितैर्निपतद्भिश्च गजैर्हमविभू-
षितैः । अशोभत मही तत्र विभीक्ष्णैरिव पर्वतैः ॥ ६७ ॥ दीप्ताभै
रन्नवद्भिश्च पतितैर्गजयोधिभिः । रराज भूमिः पतितैः क्षीण-
पुष्पैरिव ग्रहैः ॥ ६८ ॥ तत्र भिन्नकटा नागा भिन्नकुक्षकरा-
स्तथा । दुद्रुवुः शतशः सङ्घेऽपि भीमसेनशराहताः ॥ ६९ ॥ केचि-
हमन्तो रुधिरं भयार्ताः पर्वतोपमाः । व्यद्रवन् शरविद्धाङ्गा
धातुचित्रा इवावलाः ॥ ७० ॥ महाभुजगसङ्काशौ चन्दनागुरु-
रुषितौ । अपश्यन् भीमसेनस्य धनुर्विद्धिपतो भुजौ ॥ ७१ ॥ तस्य
ज्यातलनिर्घोषं श्रुत्वाशनिसमस्वनम् । विसृजन्तः शङ्कुन्मूत्रं गजाः
प्रादुद्रुवुर्भृशम् ॥ ७२ ॥ भीमसेनस्य तत् कर्म राजन्नेकस्य भीमतः ।
निघ्नतः सर्वभूतानि रुद्रस्येव च निर्वभौ ॥ ७३ ॥

इति कर्णपर्वणि संकुलशुद्धे एकषष्टोऽध्यायः ॥ ६१ ॥

सञ्जय उवाच । ततः श्वेताश्वसंयुक्ते नारायणसमाहिते ।
 तिष्ठन्नथवरे श्रीमानर्जुनः समपद्यत ॥ १ ॥ तद्वलं नृपतिश्रेष्ठ
 तावकं विजयो रणे । व्यक्षोभयदुर्दीर्क्षाश्वं महोदधिभिवानिलः
 ॥ २ ॥ दुर्योधनस्तव सुतः प्रमत्ते श्वेतवाहने । अभ्येत्य सहसा
 क्रुद्धः सैन्यार्द्धनाभिसंवृतः । पथ्यवारयदायान्तं युधिष्ठिरमम-
 र्षणम् ॥ ३ ॥ क्षुरप्राणां त्रिसप्तत्या ततोऽविध्यत पाण्डवम् ।
 अक्रुध्यत भयं तत्र कुन्तीपुत्रो युधिष्ठिरः ॥ ४ ॥ स भक्तांस्त्रिंशत-
 स्तूष्णं तव पुत्रे न्यवेशयत् । ततोऽधावन्त कौरव्या जिघृक्षन्तो
 युधिष्ठिरम् ॥ ५ ॥ दुश्चभावान् परान् ज्ञात्वा समवेता महारथाः ।
 आजग्मुस्तं परीप्सन्तः कुन्तीपुत्रं युधिष्ठिरम् ॥ ६ ॥ नकुलः
 सहदेवश्च घृष्टदुग्धश्च पार्षतः । अक्षौहिण्या परिवृतास्तेऽभ्यधावन्
 युधिष्ठिरम् ॥ ७ ॥ भीमसेनश्च समरे ऋद्धंस्तव महारथान् ।
 अभ्यधावदभिप्रेप्सु राजानं शत्रुनिर्जितम् ॥ ८ ॥ तांस्तु सर्वा-
 न्महेष्वासान् कर्षो वैकर्त्तनो नृपः । शरवर्षेण महता प्रत्य-
 वारयदागतान् ॥ ९ ॥ शरीधान् विमृजन्तस्ते प्रेरयन्तश्च तोम-
 रान् । न श्रेकुर्यन्तवन्तोऽपि राधेयं प्रतिव्रीक्षितुम् ॥ १० ॥ तांश्च
 सर्वान्महेष्वासान् सर्वमस्त्रास्त्रपारगः । महता शरवर्षेण राधेयः
 प्रत्यवारयत् ॥ ११ ॥ दुर्योधनन्तु विंशत्या शीघ्रमस्त्रमुदीरयन् ।
 अविध्यत्तूर्णमभ्येत्य सहदेवो महामनाः ॥ १२ ॥ स विद्धः सह-
 देवेन रराजावलसन्निभः । प्रभिन्व इव मातङ्गो रुधिरैः परि-
 मुतः ॥ १३ ॥ दृष्ट्वा तव सुतं तत्र गाढविद्धं सुतेजनैः । अभ्यधावत
 संक्रुद्धो राधेयो रथिनां वरः ॥ १४ ॥ दुर्योधनं तथा दृष्ट्वा
 शीघ्रमस्त्रमुदीर्य सः । तेन यौधिष्ठिरं सैन्यमवधीत् पार्षतं तथा
 ॥ १५ ॥ ततो यौधिष्ठिरं सैन्यं बध्यमानं महात्मना । सहसा
 प्राद्रवद्राजन् स्ततपुत्रमराद्धितम् ॥ १६ ॥ विविधा विशिखास्तत्र
 संपतन्तः परस्परम् । फलैः पुङ्गवान् समाजग्मुः स्ततपुत्रधनुश्रुताः

॥ १७ ॥ अन्तरीक्षे शरीषाणां पतताञ्च परस्परम् । सङ्घर्षाच्च
महाराज पावकः समजायत ॥ १८ ॥ ततो दश दिशः कर्षः
श्लमैरिव याविभिः । अभ्यहंस्तरसा राजन् शरैः परशरीरगैः
॥ १९ ॥ रक्तवन्दनसन्दिग्धौ मणिहेमविभूषितौ । बाह्व व्यत्य-
क्षिपत् कर्षः परमास्त्रं विदधयन् ॥ २० ॥ ततः सर्वा दिशो
राजन् सायकैर्विप्रमोहयन् । अपीडयद्भृशं कर्षो धर्मराजं
युधिष्ठिरम् ॥ २१ ॥ ततः क्रुद्धो महाराज धर्मपुत्रो युधिष्ठिरः ।
निमित्तरिषुभिः कर्षं पञ्चाग्रद्विः समर्पयत् ॥ २२ ॥ वाणान्ध-
कारमभवत्तद्युद्धं घोरदर्शनम् । हाहाकारो महानासीत्तावकानां
विशाम्भते ॥ २३ ॥ बध्यमाने तथा सैन्ये धर्मपुत्रेण मारिष ।
सायकैर्विविधैस्तीक्ष्णैः कङ्कपत्रैः शिलाशितैः । भलैरनेकैर्विविधैः
शक्त्यष्टिमुपलैरपि ॥ २४ ॥ यत्र यत्र स धर्मात्मा दुष्टां दृष्टिं
व्यसर्जयत् । तत्र तत्र व्यशीर्यन्त तावका भरतर्षभ ॥ २५ ॥
कर्षोऽपि भृशसंक्रुद्धो धर्मराजं युधिष्ठिरम् । नाराचैरर्द्धवन्द्यैश्च
वत्सदन्तैश्च संयुगे ॥ २६ ॥ अमर्षी क्रोधनश्चैव रोषप्रस्फुरिता-
ननः । सायकैरप्रमेयात्मा युधिष्ठिरमुपाद्रवत् । युधिष्ठिरश्चापि
स तं स्वर्षपुङ्खैः शिलाशितैः ॥ २७ ॥ प्रहसन्निव तं कर्षः कङ्क-
पत्रैः शिलाशितैः । उरस्यविध्यद्राजानं त्रिभिर्मल्लैश्च पाण्डवम्
॥ २८ ॥ स पीडितो भृशं तेन धर्मराजो युधिष्ठिरः । उपविश्य
रथोपस्थे सूतं याहीत्यचोदयत् ॥ २९ ॥ प्राक्रोशन्त ततः सर्वे
धार्तराष्ट्राः सराजकाः । गृह्णीध्वमिति राजानमभ्यधावन्त सर्वशः
॥ ३० ॥ ततः शताः सप्तदश कैकेयानां प्रहारिणाम् । पाञ्चालैः
सहिता राजन् धार्तराष्ट्रानवारयन् ॥ ३१ ॥ तस्मिंस्तु तुमुले युद्धे
वर्तमाने महाभये । दुर्योधनश्च भीमश्च समेयातां महाबली ॥ ३२ ॥

इति कर्मपर्वणि संकुलयुद्धे द्विष्टोऽध्यायः ॥ ६२ ॥

सञ्जय उवाच । कर्णोऽपि शरजालेन कैकेयानां महारथान् ।
 व्यधमत् परमेष्वासानग्रतः पर्यवस्थितान् ॥ १ ॥ स तेषां यत-
 मानानां राधेयस्य निवारणे । रथान् पञ्चशतान् कर्णः प्राहिणो-
 दमसादनम् ॥ २ ॥ अविप्रच्छं ततो दृष्ट्वा राधेयं युधि योधिनः ।
 भीमसेनमुपागच्छन् कर्णवाणप्रपीडिताः ॥ ३ ॥ रथानीकं विदा-
 र्यैव शरजालैरनेकधा । कर्ण एकरथेनैव युधिष्ठिरमुपाद्रवत् ॥ ४ ॥
 सेनानिवेशमार्च्छन्तं मार्गणैः क्षतविक्षतम् । वमयोर्मध्यगं वीरं
 शनैर्यान्तं विचेतसम् ॥ ५ ॥ समासाद्य तु राजानं दुर्योधन-
 हितेप्सया । सूतपुत्रस्त्रिभिस्तीक्ष्णैर्विव्याध परमेष्ठुभिः ॥ ६ ॥
 तथैव राजा राधेयं प्रत्यविध्यत् स्तनान्तरे । शरैस्त्रिभिश्च यन्तारं
 चतुर्भिश्चतुरो हयान् ॥ ७ ॥ चक्ररक्षौ तु पार्थस्य माद्रीपुत्रौ
 परन्तपौ । तावप्यधावतां कर्णं राजानं मा बधौदिति ॥ ८ ॥ तौ
 पृथक् शरवर्षाभ्यां राधेयमभ्यवर्षताम् । नकुलः सहदेवश्च परमं
 यत्नमास्थितौ ॥ ९ ॥ तथैव तौ प्रत्यविध्यत् सूतपुत्रः प्रतापवान् ।
 भह्माभ्यां शितधाराभ्यां महात्मानावरिन्दमौ ॥ १० ॥ दन्तवर्षांस्तु
 राधेयो निजधान मनोजवान् । युधिष्ठिरस्य संग्रामे कालबालान्
 हयोत्तमान् ॥ ११ ॥ ततोऽपरेण भस्त्रेण शिरस्त्राणमपातयत् ।
 कौन्तेयस्य महेश्वासः प्रहसन्निव सूतजः ॥ १२ ॥ तथैव नकुल-
 स्यापि हयान् हत्वा प्रतापवान् । ईषां धनुश्च विच्छेद माद्री-
 पुत्रस्य धीमतः ॥ १३ ॥ तौ हताश्वौ हतरथौ पाण्डवौ भृश-
 विक्षतौ । आतरावासरुहतुः सहदेवरथं तदा ॥ १४ ॥ तौ दृष्ट्वा
 मातुलस्तत्र विरथौ परवीरहा । अभ्यभाषत राधेयं मद्राजो-
 ऽनुकम्पया ॥ १५ ॥ योद्धव्यमय पार्थने फाल्गुनेन त्वया सह ।
 किमर्थं धर्मराजेन युध्यसे भृशरोषितः ॥ १६ ॥ क्षीणशस्त्रास्त्र-
 कवचः क्षीणबाणो विवाणधिः । आन्तसारथिवाहश्च तुन्वोऽस्त्रै-
 ररिभिस्तथा । पार्थमासाद्य राधेय उपहास्यो भविष्यसि ॥ १७ ॥

एवमुक्तोऽपि कर्णस्तु मद्राजेन संयुगे । तथैव कर्णः संरक्ष्यो
युधिष्ठिरमताडयत् ॥ १८ ॥ शरैस्तीक्ष्णैः पराविध्यन्माद्रीपुत्रौ च
पाण्डवौ । प्रहस्य समरे कर्णश्चकार विमुखं शरैः ॥ १९ ॥ ततः
शल्यः प्रहस्येदं कर्णं पुनरुवाच ह । रथस्थमतिसंरक्ष्यं युधिष्ठिर-
वधे धृतम् ॥ २० ॥ यदर्थं धार्तराष्ट्रेण सततं मानितो भवान् ।
तं पार्थं जहि राधेय किन्तो हत्वा युधिष्ठिरम् ॥ २१ ॥ शङ्खयो-
ध्मातयोः शब्दः सुमहानेष कृष्णयोः । श्रूयते चापघोषोऽयं प्रात-
र्घीवाम्बुदस्य ह ॥ २२ ॥ असौ निघ्नन्नयोदारानर्जुनः शरवृष्टिभिः ।
सर्वां ग्रसति नः सेनां कर्णं पश्यैनमाहवे ॥ २३ ॥ पृष्ठरक्षौ च
भूरस्य युधामन्यूत्तमौजसौ । उत्तरञ्चास्य वै भूरश्चक्रं रक्षति
सात्यकिः ॥ २४ ॥ दृष्टद्युम्नस्तथा चास्य चक्रं रक्षति दक्षिणम् ।
भीमसेनस्तु वै राज्ञा धार्तराष्ट्रेण युध्यते ॥ २५ ॥ यथा न
हन्त्यात्तं भीमः सर्वेषां नोऽद्य पश्यताम् । तथा राधेय क्रियतां
राजा मुच्येत नो यथा ॥ २६ ॥ पश्यैनं भीमसेनेन ग्रस्तमाहव-
शोभिना । यदि त्वासाय मुच्येत विस्मयः सुमहान् भवेत् ॥ २७ ॥
परित्राह्णेनमभ्येत्य संशयं परमं गतम् । किन्तु माद्रीसुतौ हत्वा
राजानं वा युधिष्ठिरम् ॥ २८ ॥ इति शल्यवचः श्रुत्वा राधेयः
पृथिवीपते । दृष्ट्वा दुर्योधनञ्चैव भीमग्रस्तं महाहवे ॥ २९ ॥
राजगृह्णी भृशञ्चैव शल्यवाक्यप्रचोदितः । अजातशत्रुमुत्सृज्य माद्री-
पुत्रौ च पाण्डवौ ॥ ३० ॥ तव पुत्रं परित्नातुमभ्यधावत वीर्य-
वान् । मद्राजप्रणुदितैरश्वैराकाशगैरिव ॥ ३१ ॥ गते कर्णे तु
कौन्तेयः पाण्डुपुत्रो युधिष्ठिरः । अपायान्जवनैरश्वैः सहदेवस्य
मारिष ॥ ३२ ॥ ताभ्यां स सहितस्तूष्णं व्रीडन्निव नरेश्वरः ।
प्राप्य सेनानिवेशञ्च मार्गणैः क्षतविक्षतः ॥ ३३ ॥ अवतीर्णो रथा-
त्तूष्णमाविशच्छयनं शुभम् । अपनीतशल्यः सुभृशं हृच्छल्याभि-
निपीडितः ॥ ३४ ॥ सोऽब्रवीद्भातरौ राजा माद्रीपुत्रौ महारथौ ।

अनीकं भीमसेनस्य पाण्डवावाशु गच्छताम् ॥ ३५ ॥ जीमूत इव
नदंस्तु युध्यते स वृकोदरः ॥ ३६ ॥ ततोऽन्यं रथमास्थाय नकुलो
रथपुङ्गवः । सहदेवश्च तेजस्वी भातरौ शत्रुकषण्णौ ॥ ३७ ॥
तुरगैरग्ररंहोभिर्याता भीमस्य शुभिणौ । अनीकं सहितौ तत्र
भातरौ पर्यवस्थितौ ॥ ३८ ॥

इति कर्षपर्वणि युधिष्ठिरापयाने त्रिषष्टोऽध्यायः ॥ ६३ ॥

सञ्जय उवाच । द्रौणिस्तु रथवंशेन महता परिवारितः ।
आपतत् सहसा राजन् यत्र पार्थो व्यवस्थितः ॥ १ ॥ तमापतन्तं
सहसा धूरः शौरिसहायवान् । दधार सहसा पार्थो वेलिव
मकरालयम् ॥ २ ॥ ततः क्रुद्धो महाराज द्रोणपुत्रः प्रतापवान् ।
अर्जुनं वासुदेवञ्च ह्लादयामास सायकैः ॥ ३ ॥ अवच्छन्तौ ततः
कृष्णौ दृष्ट्वा तत्र महारथाः । विस्मयं परमं गत्वा प्रैक्षन्त कुरव-
स्तथा ॥ ४ ॥ अर्जुनस्तु ततो दिव्यमस्त्रं चक्रे हसन्निव । तदस्त्रं
ब्राह्मणो युद्धे वारयामास भारत ॥ ५ ॥ यद्यद्वि व्याक्षिपद्युद्धे
पाण्डवोऽस्त्रं जिघांसया । तत्तदस्त्रं महेष्वासो द्रोणपुत्रो व्यधा-
तयत् ॥ ६ ॥ अस्त्रयुद्धे ततो राजन् वर्तमाने भयावहे । अपश्चाम
रणे द्रौणिं व्यात्ताननमिवान्तकम् ॥ ७ ॥ स दिशः प्रदिशश्चैव
ह्लादयित्वा क्षजिह्वगैः । वासुदेवं त्रिभिर्वाणैरविध्यदक्षिणे भुजे
॥ ८ ॥ ततोऽर्जुनो हयान् हत्वा सर्वास्तस्य महात्मनः । चकार
समरे भूमिं शोणितौघतरङ्गिणीम् । सर्वप्राणिवह्नां रौद्रां पर-
लोकवह्नां नदीम् ॥ ९ ॥ सरथान्नयिनः सर्वान् पार्थचापच्युतैः
शरैः । द्रौणेरपहतान् सर्वे ददृशुः स च तांस्तथा । प्रावर्त्तय-
न्महाघोरां नदीं परवह्नां तदा ॥ १० ॥ तयोस्तु व्याकुले युद्धे द्रौणेः
पार्थस्य दासुणे । अमर्यादं योधयन्तः पर्यधावन्तितस्ततः ॥ ११ ॥

रथैर्हताश्वसूतैश्च हतारोहैश्च वाजिजिः । हिरदैश्च हतारोहै-
र्महामात्रैर्हतद्विपैः । पार्थेन समरे राजन् कृतो घोरो जनक्षयः
॥ १२ ॥ निहता रथिनः पेतुः पार्थचापच्युतैः शरैः । हयाश्च
पर्यधावन्त मुक्तयोक्तास्ततस्ततः ॥ १३ ॥ तद्दृष्ट्वा कर्म पार्थस्य
द्रौणिराहवशोभिनः । अर्जुनं जयतां अष्टं लरितोऽभ्येत्य वीर्य-
वान् ॥ १४ ॥ विधुन्वानो महच्चापं कार्त्तस्वरविमूर्षितम् । अवा-
किरत्ततो द्रौणिः समन्तान्निशितैः शरैः ॥ १५ ॥ भूयोऽर्जुनं
महाराज द्रौणिरायमस्य पत्रिणा । वक्षोदिशे पृष्ठत्वेन ताड्या-
मास निर्द्वयम् ॥ १६ ॥ सोऽतिविद्धो रणे तेन द्रोणपुत्रेण भारत ।
गाण्डीवधन्वा प्रसभं शरवर्षैरुदारधीः । संकाय समरे द्रौणिं
चिच्छेदास्य च कार्मुकम् ॥ १७ ॥ स छिन्नधन्वा परिषं वज्रस्यर्ष-
समं युधि । आदाय चिक्षेप तदा द्रोणपुत्रः किरीटिने ॥ १८ ॥
तमापतन्तं परिषं जाम्बूनदपरिष्कृतम् । चिच्छेद सहसा राजन्
प्रहसन्निव पाण्डवः ॥ १९ ॥ स पपात तदा भूमौ निकृत्तः पार्थ-
सायकैः । विकीर्णः पर्वतो राजन् यथा वज्रेण ताडितः ॥ २० ॥
ततः क्रुद्धो महाराज द्रोणपुत्रो महारथः । ऐन्द्रेण चास्त्रवेगेन
बीभत्सुं समवाकिरत् ॥ २१ ॥ तस्येन्द्रजालावततं समीक्ष्य पार्थो
राजन् गाण्डिवमाददानः । ऐन्द्रं जालं प्रत्यहनत्तरस्वी वरास्त्र-
मादाय महेन्द्रसृष्टम् ॥ २२ ॥ विदार्थ्य तज्जालमहेन्द्रयुक्तं पार्थ-
स्ततो द्रौणिरयं क्षणेन । प्राच्छादयामास तथाभ्युपेत्य द्रौणि-
स्तथा पार्थशराभिभूतः ॥ २३ ॥ विगाह्य तां पाण्डववाणवृष्टिं
शरैः परं नाम ततः प्रकाश्य । शतेन कृष्णां सहस्राभ्यविध्यन्निभिः
शतैरर्जुनं क्षुद्रकाणाम् ॥ २४ ॥ ततोऽर्जुनः सायकानां शतेन गुरोः
सुतं मर्मसु निर्विभेद । अश्वान्श्च सूतञ्च तथा धनुर्च्यामवाकिरत्
पश्यतां तावकानाम् ॥ २५ ॥ स विद्धा मर्मसु द्रौणिं पाण्डवः पर-
वीरहा । सारथिज्ञास्य भलेन रथनीडादपातयत् ॥ २६ ॥ स

संगृह्य स्वयंवाहान् कृष्णो प्राच्छादयच्छरैः । तत्राहुतमपश्चाम
 द्रौणेराशुपराक्रमम् ॥ २७ ॥ प्रायच्छतुरगान् यच्च फाल्गुन-
 च्चाप्ययोधयत् । तदस्य समरे राजन् सर्वं योधा न्यपूजयन् ॥ २८ ॥
 ततः प्रहस्य वीभत्सुद्रोणपुत्रस्य संयुगे । क्षिप्रं रश्मीनथाश्वानां
 क्षुरप्रैश्चिच्छिदे जयः ॥ २९ ॥ प्राद्वंस्तुरगास्ते तु शरवेगप्रपी-
 ङिताः । ततोऽभून्निनदो घोरस्तव सैन्यस्य भारत ॥ ३० ॥ पाण्ड-
 वास्तु जयं लब्ध्वा तव सैन्यं समाद्रवन् । समन्तान्निशितान् वाणान्
 विमुञ्चन्तो जयैषिणः ॥ ३१ ॥ पाण्डवैस्तु महाराज धार्तराष्ट्री
 महाचमूः । पुनः पुनरथो वीरैरभञ्जितकाशिमिभिः ॥ ३२ ॥
 पश्यतां ते महाराज पुत्राणां चित्रयोधिनाम् । शकुनेः सौवलेयस्य
 कर्णस्य च विश्राम्यते ॥ ३३ ॥ वार्यमाणा महासेना पुत्रैस्तव
 जनेश्वर । नावातिष्ठत संग्रामे पीड्यमाना समन्ततः ॥ ३४ ॥
 ततो योधैर्महाराज पलायद्भिः समन्ततः । अभवद्वाकुलं भीतं
 पुत्राणां ते महद्वलम् ॥ ३५ ॥ तिष्ठ तिष्ठेति च ततः सूतपुत्रस्य
 जल्पतः । नावातिष्ठत सा सेना बध्यमाना महात्मभिः ॥ ३६ ॥
 तथोत्क्रुष्टं महाराज पाण्डवैर्जितकाशिमिभिः । धार्तराष्ट्रबलं
 दृष्ट्वा विद्रुतं वै समन्ततः ॥ ३७ ॥ ततो दुर्योधनः कर्णमब्रवीत्
 प्रणयादिव । पश्य कर्ण यथा सेना पाण्डवैरर्दिता भृशम् ॥ ३८ ॥
 खसि तिष्ठति संग्रामात् पलायनपरायणा । एतज्ज्ञात्वा महा-
 बाहो कुरु प्राप्तमरिन्दम् ॥ ३९ ॥ सहस्राणि च योधानां त्वामेव
 पुरुषोत्तम । क्रोशन्ति समरे वीर द्राव्यमाणानि पाण्डवैः ॥ ४० ॥
 एतेच्छ त्वा तु राधेयो दुर्योधनवचो महत् । मद्रराजमिदं वाक्य-
 मब्रवीत् प्रहसन्निव ॥ ४१ ॥ पश्य मे भुजयोर्वीर्यमस्त्राणाञ्च जने-
 श्वर । अयं हन्ति रणे सर्वान् पाञ्चालान् पाण्डुभिः सह ।
 वाहयाश्वान्तरव्याघ्र भद्रेणैव न संशयः ॥ ४२ ॥ एवमुक्त्वा महा-
 राज सूतपुत्रः प्रतापवान् । प्रगृह्य विजयं वीरो धनुःश्रेष्ठं पुत्रा-

तनम् ॥ ४३ ॥ सज्यं कृत्वा महाराज संमृज्य च पुनः पुनः ।
 संनिवार्य च योधान् स सत्येन शपथेन च । प्रायोजवदमेयात्मा
 भार्गवास्त्रं महाबलः ॥ ४४ ॥ ततो राजन् सहस्राणि प्रयुता-
 न्यवुदानि च । कोटिशश्च शरास्तीक्ष्णा निरगच्छन्महाम्धे ॥ ४५ ॥
 ज्वलितैस्तैः शरैर्घोरैः कङ्कवर्हिणवाजितैः । संकृन्ना पाण्डवी
 सेना न प्राच्यायत किञ्चन ॥ ४६ ॥ हाहाकारो महानासीत् पाञ्चा-
 लानां विशाम्पते । पीडितानां बलवता भार्गवास्त्रेण संयुगे ॥ ४७ ॥
 निपतद्भिर्गजै राजन्नश्वैश्चापि सहस्रशः । रथैश्चापि महाराज
 नरैश्चापि समन्ततः ॥ ४८ ॥ प्राकम्पत मही राजनिहतैस्तैस्तत-
 स्ततः । व्याकुलं सर्वमभवत् पाण्डवानां महहलम् ॥ ४९ ॥ कर्ष-
 स्त्रेको युधां श्रेष्ठो विधूम इव पावकः । दहनं शतून् नरव्याघ्रः
 शुशुभे च परन्तपः ॥ ५० ॥ ते बध्यमानाः कर्षेन पाञ्चालाश्वेदिभिः
 सह । तत्र तत्र व्यमुञ्चन्त वनदाहे यथा हिपाः । चुक्रुशुश्च नर-
 व्याघ्र यथा व्याघ्रा नरोत्तमाः ॥ ५१ ॥ तेषान्तु क्रोशतामासी-
 द्हीतानां रणमूर्धनि । धावताञ्च दिशो राजंस्त्रस्तानाञ्च समन्ततः ।
 आर्त्तनादो महांस्तत्र भूतानामिव संप्लवे ॥ ५२ ॥ बध्यमानांस्तु
 तान् दृष्ट्वा सूतपुत्रेण मारिष । विवसेः सर्वभूतानि तिथ्यग्योनि-
 गतान्यपि ॥ ५३ ॥ ते बध्यमानाः समरे सूतपुत्रेण सृज्याः ।
 अर्जुनं वासुदेवञ्च क्रोशन्ति स्म मुहुर्मुहुः । प्रेतराजपुरे यद्वत्
 प्रेतराजं विचेतसः ॥ ५४ ॥ श्रुत्वा तु निनदं तेषां बध्यतां कर्ष-
 सायकैः । अथाब्रवीद्वासुदेवं कुन्तीपुत्री धनञ्जयः । भार्गवास्त्रं
 महाघोरं दृष्ट्वा तत्र समीरितम् ॥ ५५ ॥ पश्य कृष्ण महाबाहो
 भार्गवास्त्रस्य विक्रमम् । नैतदस्त्रं हि समरे शक्यं हन्तुं कथ-
 ञ्चन ॥ ५६ ॥ सूतपुत्रञ्च संरब्धं पश्य कृष्ण महारणे । अन्तक-
 प्रतिमं वीर्यं कुर्वाणं कर्म दारुणम् ॥ ५७ ॥ अभीक्ष्णं चोदय-
 न्नाश्वान् प्रेक्षते मां मुहुर्मुहुः । न च शक्यामि समरे कर्षस्य

प्रपलायितुम् ॥ ५८ ॥ जीवन् प्राप्नोति पुरुषः सङ्क्षेपं जयपरा-
जयौ । सतस्य तु हृष्टीकेश बध एव कुतोऽजयः ॥ ५९ ॥ एव-
सुक्तस्तु पार्थेन कृष्णो मतिमतांवरम् । धनञ्जयमुवाचेदं प्राप्त-
कालमरिन्दमः ॥ ६० ॥ कर्मेन हि दृढं राजा कुन्तीपुत्रः परि-
क्षतः । तं दृष्ट्वाश्वास्य च पुनः कर्षं पार्थ वधिष्यसि ॥ ६१ ॥ ततो
जनाह्विनः प्रायात् द्रष्टुमिच्छन् युधिष्ठिरम् । अमेण ग्राहयिष्यंश्च
कर्षं युद्धे विशास्यते ॥ ६२ ॥ ततो धनञ्जयो द्रष्टुं राजानं वाण-
पीडितम् । रथेन प्रययौ क्षिप्रं संग्रामात् केशवाक्षया ॥ ६३ ॥
गच्छन्नेव तु कौन्तेयो धर्मराजदिदृक्षवा । सैन्यमालोकयामास
नापश्यत्तत्र चाग्रजम् ॥ ६४ ॥ युद्धं कृत्वा तु कौन्तेयो द्रोणपुत्रेण
भारत । दुःसहं वज्रिणा सङ्क्षेपं पराजित्य गुरोः सुतम् ॥ ६५ ॥

इति कम्पपर्वणि संकुलयुद्धे चतुःषष्ठोऽध्यायः ॥ ६४ ॥

सञ्जय उवाच । द्रौणिं पराजित्य ततोऽग्रधन्वा कृत्वा मह-
दुष्कारं शूरकर्म । आलोकयामास ततः स्वसैन्यं धनञ्जयः शत्रुभि-
रप्रवृथः ॥ १ ॥ स युध्यमानान् पृतनासुखस्थान् योधान् शूरो
हर्षयन् स्वयसाची । पूर्वाविदानैः प्रथितैः प्रशस्य स्थिरांसकारात्म-
रक्षाननीके ॥ २ ॥ अपश्यमानन्तु किरीटमाली युधिष्ठिरं भ्रातर-
माजमीदृम् । उवाच भीमं तरसाभ्युपेत्य राक्षः प्रवृत्तिं वद कुत्र
राजा ॥ ३ ॥

भीम उवाच । अपयात इतो राजा धर्मराजो युधिष्ठिरः ।
कर्षवाणाभितप्ताङ्गो यदि जीवित् कथञ्चन ॥ ४ ॥

अर्जुन उवाच । तस्माद्भवान् शीघ्रमितः प्रयातु राक्षः प्रवृत्तौ
कुरुक्षेत्रमस्य । नूनं स विद्धोऽतिभृशं पृषत्कैः कर्मेन राजा शिविरं
गतोऽसौ ॥ ५ ॥ यः संप्रहारे निश्चितैः पृषत्कैर्द्रौणेन विद्धोऽति-

भृशं तरखी । तस्यौ स तवापि जयप्रतीक्षो द्रोणोऽपि यावन्
हतः किलासीत् ॥ ६ ॥ स संशयं गमितः पाण्डवाग्रः कर्णेन
सङ्ग्रेऽय मृहानुभावः । ज्ञातुं प्रयाच्छाशु तमद्य भीम स्थास्या-
म्यहं शत्रुगणान्निरुध्य ॥ ७ ॥

भीम उवाच । तमेव जानीहि मृहानुभाव राज्ञः प्रवृत्तिं
भरतर्षभस्य । अहं हि यद्यर्जुनं यामि तत्र वक्ष्यन्ति मां भीत-
व्रति प्रवीराः ॥ ८ ॥ ततोऽब्रवीदर्जुनो भीमसेनं संशप्तकाः प्रत्य-
नीकस्थिता मे । एतानहत्वा तु मया न शक्यमितोऽपयातुं रिपु-
सङ्गोष्ठात् ॥ ९ ॥ अथाब्रवीदर्जुनं भीमसेनः स्ववीर्यमास्थाय
कुरुप्रवीर । संशप्तकान् प्रतियोत्स्यामि सङ्ग्रे सर्वानहं चाहि
धनञ्जय त्वम् ॥ १० ॥

सञ्जय उवाच । तद्धीमसेनस्य वचो निशम्य सुदुर्वचं भ्रातु-
रमितमग्रे । द्रष्टुं कुरुश्रेष्ठमभिप्रयास्यन् प्रोवाच वृष्णिप्रवरं
तदानीम् ॥ ११ ॥

अर्जुन उवाच । चोदयाश्वान् हृषीकेश विहायैतदहार्णवम् ।
अजातशत्रुं राजानं द्रष्टुमिच्छामि केशव ॥ १२ ॥

सञ्जय उवाच । ततो हयान् सर्वेदाशार्हमुख्यः प्रचोदयन्
भीममुवाच चेदम् । नैतच्चित्रं तव कर्माद्य भीम यास्याम्यहं
जहि पार्थारिसङ्गान् ॥ १३ ॥ ततो ययौ हृषीकेश यत्र राजा
युधिष्ठिरः । शीघ्राच्छीघ्रतरं राजन् वाजिभिर्गुरुङ्गोपमैः ॥ १४ ॥
प्रत्यनीके व्यवस्थाप्य भीमसेनमरिन्दमम् । सन्दिश्य चैनं राजेन्द्र
युद्धं प्रति वृकोदरम् ॥ १५ ॥ ततस्तु गत्वा पुरुषप्रवीरो राजान-
मासाद्य शयानमेकम् । रथादुभौ प्रत्यवसृज्य तस्मादवन्दतुर्धर्म-
राजस्य पादौ ॥ १६ ॥ तं दृष्ट्वा पुरुषव्याघ्रं क्षेमिणं पुरुषर्षभम् ।
मुदाभ्युपगतौ कृष्णावश्विनाविव वासवम् ॥ १७ ॥ तावभ्यनन्द-
द्राजापि विवस्वानश्विनाविव । हते महासुरे जम्भे शक्रविष्णू

यथा गुरुः ॥ १८ ॥ मन्यमानो हतं कर्षं धर्मराजो युधिष्ठिरः ।
हर्षगदग्रा वाचा प्रीतः प्राह परन्तपः ॥ १९ ॥

इति कर्षपर्वणि अर्जुनस्य युधिष्ठिरसमीपगमने
पञ्चषष्ठोऽध्यायः ॥ ६५ ॥

युधिष्ठिर उवाच । स्वागतं देवकीमातः स्वागतं ते धनञ्जय ।
प्रियं मे दर्शनं गाढं युवयोरच्युतार्जुनौ ॥ १ ॥ अचताभ्यामरि-
ष्टाभ्यां हतः कर्षो महारथः ॥ २ ॥ आशीविप्रसमं युद्धे सर्व-
शस्त्रविशारदम् । अग्रगं धार्तराष्ट्राणां सर्वेषां शर्म वर्म च ॥ ३ ॥
रक्षितं वृषसेनेन सुषिणेन च धन्विना । अनुज्ञातं महावीर्यं
रामेणास्त्रे सुदुर्जयम् ॥ ४ ॥ सुख्यं सर्वस्य लोकस्य रथिनं लोक-
विश्रुतम् । त्रातारं धार्तराष्ट्राणां गन्तारं वाहिनीमुखि ॥ ५ ॥
हन्तारं परसैन्यानामभितगणमर्दनम् । दुर्योधनहिते युक्तमस्त्र-
दुःखाय चोद्यतम् ॥ ६ ॥ अप्रपृष्टं महायुद्धे देवैरपि सवासवैः ।
अनलानिलयोस्तुल्यं तेजसा च बलेन च ॥ ७ ॥ पातालमिव
गम्भीरं सुहृदां नन्दिवर्धनम् । अन्तकाभमभित्राणां हत्वा कर्षं
महाहवे । दिष्ट्या युवामनुप्राप्तौ जित्वासुरमिवामरौ ॥ ८ ॥
घोरं युद्धमदीतेन मया ह्यद्याच्युतार्जुनौ । कृतं तेनान्तकेनेव
प्रजाः सर्वा जिघांसता ॥ ९ ॥ तेन कैतुश्च मे हिनो निहतौ
पाणिं सारथी । हतवाहस्ततश्चास्त्रि युयुधानस्य पश्यतः ॥ १० ॥
पृष्टद्युम्नस्य यमयोर्वीरस्य च मिश्रखण्डिनः । पश्यतां द्रौपद्यानां
पाञ्चालानाञ्च सर्वशः ॥ ११ ॥ एतान् जित्वा महावीर्यः कर्षः
शत्रुगणान् बहून् । जितवान् मां महाबाहो यतमानं महारणे
॥ १२ ॥ अभिरुह्य च मां युद्धे परुषाण्युक्तवान् बहू । तत्र तत्र
युधांश्रेष्ठः परिभूय न संग्रयः ॥ १३ ॥ भीमसेनप्रभावात्तु यज्ज्ञा-

वामि धनञ्जय । वद्धनात्र किमुक्तेन नाहं तत् सोढुमुत्सहे ॥ १४ ॥
 त्रयोदशाहं वर्षाणि यस्माद्धीतो धनञ्जय । न स्म निद्रां लभे
 रात्रौ न चाहनि सुखं क्वचित् ॥ १५ ॥ तस्य द्वेषिण संयुक्तः परि-
 दह्ये धनञ्जय । आत्मनो मरणे यातो वाङ्मूर्ध्नि स इव दिजः ॥ १६ ॥
 तस्यायमगमत् कालश्चिन्तयानस्य मे चिरम् । कथं कर्ष्णो मया
 शक्यो युद्धे क्षययितुं भवेत् ॥ १७ ॥ जाग्रत् स्वपंश्च कौन्तेय
 कर्ष्णमेव सदा ह्यहम् । पश्यामि तत्र तत्रैव कर्ष्णभूतमिदं जगत्
 ॥ १८ ॥ यत्र यत्र हि गच्छामि कर्ष्णाद्धीतो धनञ्जय । तत्र तत्र
 हि पश्यामि कर्ष्णमेवाग्रतः स्थितम् ॥ १९ ॥ सोऽहं तेनैव वीरेण
 समरेष्वपलायिना । सहयः सरथः पार्थ जित्वा जीवन् विस-
 र्जितः ॥ २० ॥ को नु मे जीवितेनार्थो राज्येनार्थो भवेत् पुनः ।
 ममैवं धिक्कृतस्याद्य कर्ष्णनाहवशोभिना ॥ २१ ॥ न प्राप्तपूर्वं
 यद्धीप्सात् कृपाद्दोषाच्च संयुगे । तत् प्राप्तमद्य मे युद्धे सूतपुत्रा-
 न्महारयात् ॥ २२ ॥ स त्वां पृच्छामि कौन्तेय यथाय कुशल-
 न्तथा । तन्ममाचक्षु कार्त्स्न्येन यथा कर्ष्णो हतस्त्वया ॥ २३ ॥
 अक्रतुल्यबली युद्धे यमतुल्यः पराक्रमे । रामतुल्यस्तथास्त्रेण स
 कथं वै निस्सदितः ॥ २४ ॥ महारथः समाख्यातः सर्वयुद्धविशा-
 रदः । धनुर्दराणां प्रवरः सर्वपापिकपूषसः ॥ २५ ॥ पूजितो
 धृतराष्ट्रेण सपुत्रेण विजाण्यते । स्वदर्थमेव राधेयः स कथं निहत-
 स्त्वया ॥ २६ ॥ धार्तराष्ट्रो हि युद्धेषु सर्वेष्वेव सदार्जुन । तव
 मृत्युं रणे कर्ष्णं मन्यते पुरुषर्षभ ॥ २७ ॥ स त्वया पुरुषव्याघ्र कथं
 युद्धे निस्सदितः । तन्ममाचक्षु कौन्तेय यथा कर्ष्णो हतस्त्वया
 ॥ २८ ॥ युध्यमानस्य च शिरः पश्यतां सुहृदां हतम् । त्वया
 पुरुषशार्दूल शार्दूलेन यथा ससुः ॥ २९ ॥ यः पर्युपासीत्
 प्रदिशो दिशश्च त्वां सूतपुत्रः समरे परीप्सन् । दित्सुः कर्ष्णः
 समरे हस्तिषडङ्गवं स इदानीं कङ्कपत्रैः सुतीक्ष्णैः । त्वया

रणे निहतः सूतपुत्रः कञ्चिच्छेते भूमितले दुरात्मा ॥ ३० ॥ प्रियञ्च
 मे परमो वै कृतोऽयं लया रणे सूतपुत्रं निहत्य ॥ ३१ ॥ यः
 सर्वतः पर्यपतच्चर्दर्थं मदान्वितो गर्वितः सूतपुत्रः । स शूरमानी
 समरे समेत्य कञ्चित्त्वया निहतः संयुगेऽसौ ॥ ३२ ॥ रौक्मं वरं
 हस्तिगवाश्वयुक्तं रथं प्रदत्तसुर्यः परेभ्यस्त्वदर्थं । सदा रणे सज्जते
 यः स पापः कञ्चित्त्वया निहतस्तात युद्धे ॥ ३३ ॥ योऽसौ सदा
 शूरमदेन मत्तो विकृत्यते संसदि कौरवाणाम् । प्रियोऽत्यर्थं तस्य
 सुयोधनस्य कञ्चित् स पापो निहतस्त्वयाय ॥ ३४ ॥ कञ्चित् समागम्य
 धनुःप्रयुक्तैस्त्वत्प्रेरितैर्लोहिताङ्गैर्विहङ्गैः । येते स पापः सुविभिन्न-
 गात्रः कञ्चिद्धनौ धार्तराष्ट्रस्य बाह्व ॥ ३५ ॥ योऽसौ सदा स्नायते
 राजमध्ये दुर्योधनं हर्षयन् दर्पपूर्सः । अहं हन्ता फाल्गुनस्येति
 मोहात् कञ्चिद्वस्तस्य न वै तथा तत् ॥ ३६ ॥ नाहं पादौ धाव-
 यिष्ये कदाचित् यावत् स्थितः पार्थ इत्यल्पबुद्धेः । व्रतं यस्यैतत्
 सर्वदा शक्रसूतो कञ्चित्त्वया निहतः सोऽय कर्षः ॥ ३७ ॥ योऽसौ
 कृष्णामब्रवीद्बुद्धिः कर्षः सभायां कुरुवीरमध्ये । किं पाण्ड-
 वांस्त्वं न जहासि कृष्णो सुदुर्वलान् पतितान् हीनसस्त्रान् ॥ ३८ ॥
 योऽसौ कर्षः प्रत्यजानास्त्वदर्थं नाहं त्वहं सह कृष्णेन पार्थम् ।
 द्रुहोपयातेति स पापबुद्धिः कञ्चिच्छेते शरसंभिन्नगात्रः ॥ ३९ ॥
 कञ्चित् संग्रामो विहितो वै तवायं समागमे सृञ्जयकौरवाणाम् ।
 यत्रावस्थामीदृशीं प्रापितोऽहं कञ्चित्त्वया सोऽय हतः समेत्य ॥ ४० ॥
 कञ्चित्त्वया तस्य सुमन्दबुद्धेर्गण्डीवमुक्तैर्विशिखैर्ज्वलद्भिः । स-
 कुण्डलं भानुमदुत्तमाङ्गं कायात् प्रकृत्तं युधि सव्यसाचिन् ॥ ४१ ॥
 यत्तन्मया वाणसमर्पितेन ध्यातोऽसि कर्षस्य वधाय वीर । तन्मे
 लया कञ्चिदमोघमद्य ध्यानं कृतं कर्षनिपातनेन ॥ ४२ ॥ यद्दर्प-
 पूर्सः स सुयोधनोऽस्मानुदीक्षते कर्षसमाश्रयेण । कञ्चित्त्वया
 सोऽय समाश्रयोऽस्य भग्नः पराक्रम्य सुयोधनस्य ॥ ४३ ॥ यो

नः पुरा षण्डतिलानवोचत् सभामध्ये कौरवाणां समक्षम् । सुदु-
र्मतिः कच्चिदुपेत्य सङ्गे लया हतः सूतपुत्रोऽत्यमर्षी ॥ ४४ ॥ यः
सूतपुत्रः प्रहसन् दुरात्मा पुराब्रवीत् निर्जितां सौवलेन । स्वयं
प्रसङ्गानय याज्ञसेनीमप्रीह कच्चित् स हतस्त्वयाद्य ॥ ४५ ॥ यः
अस्त्रष्टक्येष्ठतमं पृथिव्यां पितामहं व्याधिपदल्पचेताः । संख्याय-
मानोऽर्द्धरथः स कच्चित्त्वया हतो ह्याधिरथिर्महात्मन् ॥ ४६ ॥
अमर्षजं निवृत्तिसमीरणेरितं हृदि स्थितं ज्वलनमिमं सदा मम ।
हतो मया सोऽयं समेत्य कर्ष इति ब्रुवन् प्रथमय मेऽयं फाल्गुन
॥ ४७ ॥ ब्रवीहि मे दुर्लभमेतदयं कथं लया निहतः सूतपुत्रः ।
अनुध्याये त्वां सततं प्रवीरं वृत्रे हतेऽसौ भगवानिवेन्द्रम् ॥ ४८ ॥

इति कर्षपर्वणि युधिष्ठिरवाक्ये षट्षष्टोऽध्यायः ॥ ६६ ॥

सञ्जय उवाच । तद्धर्मशीलस्य वचो निशम्य राज्ञः क्रुद्ध-
स्यातिरथो महात्मा । उवाच दुर्द्धर्मदीनसत्त्वं युधिष्ठिरं जिष्णु-
रनन्तवीर्यः ॥ १ ॥

अर्जुन उवाच । संशप्तकैर्युध्यमानस्य मेऽयं सेनाग्रयायी कुस्-
सैन्यराज्ञः । आशीविषाभान् खगमान् प्रमुञ्चन् द्रौणिः पुरस्तात्
सहस्राभ्यतिष्ठत् ॥ २ ॥ दृष्ट्वा रथं मेघरवं ममैव समस्तसेना च
रणेऽभ्यतिष्ठत् । तेषामहं पञ्च शतानि हत्वा ततो द्रौणिमगमं
पार्थिवाग्रम् ॥ ३ ॥ स मां समासाद्य नरेन्द्र यत्तः समभ्ययात्
सिंहमिव द्विपेन्द्रः । अकार्षीच्च रथिनामुज्जिहीर्षां महाराज
बध्यतां कौरवाणाम् ॥ ४ ॥ ततो रणे भारत दुष्प्रकम्प आचार्य-
पुत्रः प्रवरः कुरूणाम् । मामर्हयामास श्रितैः पृषत्कैर्जनाईन-
ज्ञैव विषामिकल्पैः ॥ ५ ॥ अष्टौ गवामष्टशतानि वाणान् मया
प्रयुज्यस्य वहन्ति तस्य । तांस्तेन मुक्तानहमस्य वाणैर्व्यध्वंसयं

वायुरिवाभ्रजालम् ॥ ६ ॥ ततोऽपरान् वाणसङ्घाननेकानाकण-
 पूर्णवितविप्रमुक्तान् । ससर्जं शिञ्चास्त्रबलप्रयत्नैस्तथा यथा प्रावृषि
 कालमेव ॥ ७ ॥ नैवाददानं न च संदधानं जानीमहे कतरे-
 णास्यतीति । वामेन वा यदि वा दक्षिणेन स द्रोणपुत्रः समरे
 पर्यवर्तत ॥ ८ ॥ तस्याततं मण्डलमेव सज्यं प्रदृश्यते कार्मुकं द्रोण-
 सूतोः । सोऽविध्यन्मां पञ्चभिर्द्रोणपुत्रः शितैः शरैः पञ्चभिर्वासु-
 देवम् ॥ ९ ॥ अहन्तु तं त्रिंशता वज्रकल्पैः समर्द्धयं निमिष-
 स्यान्तरेण । क्षणात् श्वावित्समरूपो बभूव समर्द्धितो महिष्यैः
 पृषत्कीः ॥ १० ॥ स विचरन्नुधिरं सर्वगात्रै रथानीकं सूतसूतो-
 विवेश । मयाभिभूतान् सैनिकानां प्रवर्त्तयसौ प्रपञ्चन्नुधिर-
 प्रदिग्धान् ॥ ११ ॥ ततोऽभिभूतं युधिषीन् सैन्यं विव्रस्तयोधं
 द्रुतवाजिनागम् । पञ्चाशता रथमुख्यैः समेत्य कर्षस्वरथ्यामु-
 पायात् प्रमायी । तान् सुदवित्राहमपास्य कर्षं द्रष्टुं भवन्तं
 त्वरयाभियातः ॥ १२ ॥ सर्वे पाञ्चाला क्षुब्धजन्ते आ कर्षाद्गन्धा-
 द्भावः केशरिणो यथैव । मृत्योरास्यं व्यात्तमिवाभ्यपयान् प्रभ-
 द्रकाः कर्षमासाद्य राजन् ॥ १३ ॥ रथांस्तु तान् सप्तशतान्निमग्नां-
 स्तदा कर्षः प्राहिणोन्मृत्युसद्व । न चाप्यभूत् क्षान्तमनाः स राजन्
 यावन्नास्मान् दृष्टवान् सूतपुत्रः ॥ १४ ॥ श्रुत्वा तु त्वां तेन दृष्टं
 समेतमश्वत्थाम्ना पूर्वतरं क्षतञ्च । मन्ये कालमपयानस्य राजन्
 क्रूरात् कर्षात्तेऽहमचिन्त्यकर्मन् ॥ १५ ॥ मया कर्षस्यास्त्रमिदं
 पुरस्ताद्युद्धे दृष्टं पाण्डव चित्ररूपम् । न क्षान्तयोद्धा विद्यते
 हृज्जयानां महारथं योऽय सहेत कर्षम् ॥ १६ ॥ शैनेयो मे
 सात्यकियस्त्ररथो घृष्टयुग्मयापि तथैव राजन् । युधामन्युश्चोत्त-
 मौजाश्च शूरो पृष्ठतो मां रक्षतां राजपुत्रौ ॥ १७ ॥ रथप्रवीरेण
 महानुभाव दिपत्सैन्ये वर्त्तता दुस्तरेण । समेत्याहं सूतपुत्रेण
 सङ्गेऽवत्रेण वज्रीव नरेन्द्रमुख्य ॥ १८ ॥ योत्स्याम्यहं भारत

सूतपुत्रमस्मिन् संग्रामे यदि वै दृश्यतेऽद्य । आयाहि पश्चाद्य
युधुत्समानं मां सूतपुत्रञ्च रणे जयाय ॥ १९ ॥ महर्षमस्येव
मुखं प्रपन्नाः प्रभट्टकाः कर्षमभिद्रवन्ति । षट्साहस्रा भारत
राजपुत्राः स्वर्गाय लोकाय रणे निमग्नाः ॥ २० ॥ कर्षं न चेदद्य
निहन्मि राजन् सबान्धवं युध्यमानं प्रसङ्ग । प्रतिश्रुत्याकुर्वतो
वै गतिर्या कष्टां याता तामहं राजसिंह ॥ २१ ॥ आमन्त्र्ये त्वं
ब्रूहि रणे जयं मे पुरा हि भीमं धार्तराष्ट्रा ग्रसन्ते । सौतिं
हनिष्यामि नरेन्द्रसिंह सैन्यं तथा शत्रुगणांश्च सर्वान् ॥ २२ ॥

इति कर्षपर्वणि अर्जुनप्रतिज्ञायां सप्तषष्ठोऽध्यायः ॥ ६७ ॥

सञ्जय उवाच । श्रुत्वा कर्षं कृत्यमुदारवीर्यं क्रुद्धः पार्थः
फाल्गुनस्यामितौजाः । धनञ्जयं वाक्यमुवाच चेदं युधिष्ठिरः
कर्षं शराभितप्तः ॥ १ ॥ विप्रद्रुता तात चमूस्त्वदीया तिरस्कृता
चाद्य यथा न साधु । भीतो भीमं त्यज्य चायास्तथा त्वं यन्ना-
शकः कर्षमथो निहन्तुम् ॥ २ ॥ स्तेयस्त्वया पार्थ कृतः पृथाया
गर्भः समाविश्य यथा न साधु । त्यक्त्वा रणे यदपायाः स भीमं
यन्नाशकः सूतपुत्रं निहन्तुम् ॥ ३ ॥ यत्तद्वाक्यं हैतवने त्वयोक्तं
कर्षं हन्तास्त्रोपकरणेन पार्थ । तं त्यक्त्वा त्वं कथमद्यापयातः कर्षा-
द्धीतो भीमसेनं विहाय ॥ ४ ॥ इदं यदि हैतवनेऽप्यचक्षुः कर्षं
योद्धुं न प्रशङ्क्ये नृपेति । वयं ततः प्राप्तकालञ्च सर्वं कृत्यान्पुपैथाम
तथैव पार्थ ॥ ५ ॥ मयि प्रतिश्रुत्य बध्नं हि तस्य न वै कृतं तच्च
तथैव वीर । आनीय नः शत्रुमध्यं स कस्मात् समुत्क्षिप्य स्थण्डिले
प्रत्यपिष्टाः ॥ ६ ॥ अन्वाशिष्य वयमर्जुन त्वयि यियासवो बद्ध
कल्याणमिष्टम् । तन्नः सर्वं विफलं राजपुत्र फलार्थिनो विदुल
इवातिपुष्पः ॥ ७ ॥ प्रच्छादितं वडिशमिवामिषेण संछादितं

गरलमिवाग्नेन । अनर्थकं दर्शितवानसि त्वं राज्यार्थिनी राज्य-
 रूपं विनाशम् ॥ ८ ॥ तयोदशेमा हि समाः सदा वयं त्वामन्व-
 जीविष्य धनञ्जयाश्रया । काले वर्षं दैवमिवोप्तवीजं तन्नः सर्वान्
 नरके त्वं न्यमज्जः ॥ ९ ॥ यद्यत् पृथां वागुवाचान्तरौक्षे सप्ताह-
 जाते त्वयि मन्दबुद्धे । जातः पुत्रो वासवविक्रमोऽयं सर्वान् भूरान्
 शत्रवान् जेष्यतीति ॥ १० ॥ अयं जेता खाण्डवे देवसङ्घान् सर्वाणि
 भूतान्यपि चोत्तमौजाः । अयं जेता मद्रकलिङ्गकेकयानयं कुस्त-
 ब्राजमध्ये निहन्ता ॥ ११ ॥ अस्मात् परो न भविता धनुर्धरो नैनं
 भूतं किञ्चन जातु जेता । इच्छन्त्यं सर्वभूतानि कुर्यादश्वे वशी
 सर्वसमाप्तविद्यः ॥ १२ ॥ कान्त्या शशाङ्गस्य जवेन वायोः स्त्रैर्यथैष
 मेरोः क्षमया पृथिव्याः । सूर्यस्य भासा धनदस्य लक्ष्म्या शौर्येण
 शक्रस्य बलेन विष्णोः ॥ १३ ॥ तुल्यो महात्मा तव कुन्ति पुत्रो
 जातोऽदितेर्विष्णुरिवारिहन्ता । स्त्रेषां जयाय दिप्रतां बधाय
 ख्यातोऽमितीजाः कुलतन्तुकर्ता ॥ १४ ॥ इत्यन्तरौक्षे शतशृङ्ग-
 मूर्द्ध्नि तपस्विनां शृणुतां वागुवाच । एवंविधं तच्च नाभूत्तथा ते
 देवापि नूनमनृतं वदन्ति ॥ १५ ॥ तथापरेषामृषिसत्तमानां श्रुत्वा
 गिरः पूजयतां सदा त्वाम् । न सन्नतिं प्रैमि सुयोधनस्य न त्वां
 जानाम्याधिरथेर्भयार्तम् ॥ १६ ॥ त्वष्टा कृतं वाहमकूजनाचं शुभं
 समास्थाय कपिध्वजं त्वम् । खड्गं गृहीत्वा हेमपट्टावनद्धं धनु-
 श्चेदं गाण्डिवं तालमात्रम् । स केशवेनोद्धमानः कथं त्वं कर्मा-
 ङ्गीतो व्यपयातोऽसि पार्थ ॥ १७ ॥ धनुश्चैतत् केशवाय प्रदाय
 यन्ताभविष्यस्त्वं रणे चेद्दुरात्मन् । ततोऽहनिष्यत् केशवः कर्ष-
 सुग्रं मरुत्पतिर्हवमिवात्तवज्रः ॥ १८ ॥ राधेयमेवं यदि नाद्य
 शक्तश्चरन्तसुग्रं प्रतिवाधनाय । दिक्ष्यन्त्यस्मै गाण्डिवमेतदद्य त्वत्तो
 योऽस्त्वेष्वभ्यधिको नरेन्द्रः ॥ १९ ॥ अस्मान्नैवं पुत्रदारैर्विहीनान्
 सुखद्वष्टाव्राज्यनाशाच्च भूयः । द्रष्टा लोकः पतितानघ्यगाधे पापै-

जुष्टे नरके पाण्डवेय ॥ २० ॥ मासेऽपतिष्ठः पञ्चमे त्वं सुकृच्छे
न वा गर्भेऽध्यभविष्यः पृथायाः । तत्ते श्रेयो राजपुत्राभविष्यन्
चेत् संग्रामादपयानं दुरात्मन् ॥ २१ ॥ धिक् गाण्डीवं धिक् च
ते बास्त्ववीर्यमसङ्गेऽयान् वाणगणांश्च धिक् ते । धिक् ते केतुं
केशरिणः सुतस्य कृष्णानुदत्तञ्च रथञ्च धिक् ते ॥ २२ ॥

इति कर्म्मपर्वणि युधिष्ठिरवाक्ये अष्टषष्ठोऽध्यायः ॥ ६८ ॥

सञ्जय उवाच । युधिष्ठिरेणैवमुक्तः कौन्तेयः श्वेतवाहनः ।
असिं जग्राह संक्रुद्धो जिघांसुर्भरतर्षभम् ॥ १ ॥ तस्य कोपं समु-
ह्वीच्य चित्तज्ञः केशवस्तदा । उवाच किमिदं पार्थ गृहीतः खड्ग
इत्युत ॥ २ ॥ न हि पश्यामि योद्धव्यं त्वया किञ्चिद्वनञ्जय । ते
ग्रस्ता धार्तराष्ट्रा हि भीमसेनेन धीमता ॥ ३ ॥ अपयातोऽसि
कौन्तेय राजा द्रष्टव्य इत्यपि । स राजा भवता दृष्टः कुमली च
युधिष्ठिरः ॥ ४ ॥ स दृष्ट्वा नृपशार्दूलं शार्दूलसमविक्रमम् । हर्ष-
काले च संप्राप्ते किमिदं मोहकारितम् ॥ ५ ॥ न तं पश्यामि
कौन्तेय यस्ते बध्यो भविष्यति । प्रहर्तुमिच्छसे कस्मात् किं वाते
चित्तविभ्रमः ॥ ६ ॥ कस्माद्भवान् महाखड्गं परिगृह्णाति सत्वरः ।
तत्त्वां पृच्छामि कौन्तेय किमिदं ते चिकीर्षितम् । परामृशंसि
यत् क्रुद्धः खड्गमद्भुतविक्रम ॥ ७ ॥ एवमुक्तस्तु कृष्णेन प्रेक्ष-
माणो युधिष्ठिरम् । अर्जुनः प्राह गोविन्दं क्रुद्ध सर्प इव श्वसन्
॥ ८ ॥ अन्यस्मै देहि गाण्डीवमिति मां योऽभिचोदयेत् । किन्या-
महं तस्य शिर इत्युपांशुव्रतं मम ॥ ९ ॥ तदुक्तं मम चानेन
राज्ञामितपरक्रम । समक्षं तव गोविन्द न तत् क्षन्तुमिहोत्सहे
॥ १० ॥ तस्मादेनं बधिष्यामि राजानं धर्मभीरुकम् । प्रतिज्ञां
पालयिष्यामि हत्वैनं नरसत्तमम् ॥ ११ ॥ एतदर्थं मया खड्गो

गृहीतो यदुनन्दन । सोऽहं युधिष्ठिरं हत्वा सत्यस्यानृण्यतां
गतः ॥ १२ ॥ विशोको विज्वरश्चापि भविष्यामि जनाह्नैः । किं
वा त्वं मन्यसे प्राप्तमस्मिन् काले समुत्थिते ॥ १३ ॥ त्वमस्य जगत-
स्तात वेत्य सर्वं गतागतम् । तत्तथा प्रकरिष्यामि यथा मां वक्ष्यते
भवान् ॥ १४ ॥

सञ्जय उवाच । धिग्धिगित्येव गोविन्दः पार्थमुक्त्वाब्रवीत्
पुनः ॥ १५ ॥

कृष्ण उवाच । इदानीं पार्थ जानामि न वृद्धाः सेवितास्त्वया ।
अकाले पुंस्रव्याघ्र संरम्भं यद्धवानगात् ॥ १६ ॥ न हि धर्म-
विभागज्ञः कुर्यादेवं धनञ्जय । यथा त्वं पाण्डवाद्येह धर्मभौस्-
रपण्डितः ॥ १७ ॥ अकार्याणां क्रियाणाञ्च संयोगं यः करोति
वै । कार्याणामक्रियाणाञ्च स पार्थ पुंस्रपाधमः ॥ १८ ॥ अनुसृत्य
तु ये धर्मं कथयेयुरुपस्थिताः । समासविस्तरविदां न तेषां वेत्य
निश्चयम् ॥ १९ ॥ अनिश्चयज्ञो हि नरः कार्याकार्यविनिश्चये ।
अवशो मुच्यते पार्थ यथा त्वं मूढ एव तु ॥ २० ॥ न हि कार्य-
मकार्यं वा सुखं ज्ञातुं कथञ्चन । श्रुतेन ज्ञायते सर्वं तच्च त्वं
नावबुध्यसे ॥ २१ ॥ अविज्ञानाद्भवान् यच्च धर्मं रक्षति धर्मवित् ।
प्राणिनां त्वं वधं पार्थ धार्मिको नावबुध्यसे ॥ २२ ॥ प्राणिना-
मवधस्तात सर्वज्यायामतो मम । अनृतां वा वदेद्वचं न तु
हिंस्यात् कथञ्चन ॥ २३ ॥ स कथं भ्रातरं ज्येष्ठं राजानं धर्म-
कोविदम् । हन्याद्भवान्नरश्रेष्ठ प्राकृतोऽन्यः पुमानिव ॥ २४ ॥
अयुध्यमानस्य वधस्तथा शत्रोश्च भारत । पराङ्मुखस्य द्रवतः
शरणञ्चाभिगच्छतः ॥ २५ ॥ कृताञ्जलिः प्रपन्नस्य प्रमत्तस्य तथैव
च । न वधः पूज्यते सद्भिस्तच्च सर्वं गुरौ तव ॥ २६ ॥ त्वया
चैव व्रतं पार्थ बालिनेव कृतं पुरा । तस्माद्धर्मसंयुक्तं भौढ्यात्
कर्म व्यवस्यसि ॥ २७ ॥ स गुरुं पार्थ कस्मात्त्वं हन्तुकामोऽभि-

धावसि । असंप्रधार्थं धर्माणां गतिं सूक्ष्मां दुरत्ययाम् ॥ २८ ॥
 इदं धर्मरहस्यञ्च तव वक्ष्यामि पाण्डव । यदब्रूयात्तव भीष्मो हि
 धर्मज्ञो वा युधिष्ठिरः ॥ २९ ॥ विदुरो वा तथा क्षत्ता कुन्ती
 वापि यशस्विनी । तत्ते वक्ष्यामि तत्त्वेन निबोधेदं धनञ्जय ॥ ३० ॥
 सत्यस्य वचनं साधु न सत्यादियते परम् । तत्त्वेनैव सुदुर्ज्ञेयं यस्य
 सत्यमनुष्ठितम् ॥ ३१ ॥ भवेत् सत्यमवक्तव्यं वक्तव्यमनृतं भवेत् ।
 यत्रानृतं भवेत् सत्यं सत्यञ्चानृतं भवेत् ॥ ३२ ॥ प्राणात्यये विवाहे
 च वक्तव्यमनृतं भवेत् । सर्वस्वस्यापहारे च वक्तव्यमनृतं भवेत्
 ॥ ३३ ॥ विवाहकाले रतिसंप्रयोगे प्राणात्यये सर्वधनापहारे ।
 विप्रस्य चार्थं ह्यनृतं वदेत् पञ्चानृतान्याद्भरपातकानि ॥ ३४ ॥
 तत्रानृतं भवेत् सत्यं सत्यञ्चाप्यनृतं भवेत् ॥ ३५ ॥ तादृशं मन्यते
 बालो यस्य सत्यमनुष्ठितम् । सत्यानृते विनिश्चित्य ततो भवति
 धर्मवित् ॥ ३६ ॥ किमाश्चर्यं कृतप्रज्ञः पुरुषोऽपि सुदारुणः ।
 सुमहत् प्राप्नुयात् पुण्यं बलाकोऽन्यबधादिव ॥ ३७ ॥ किमाश्चर्यं
 पुनर्मूढो धर्मकामो ह्यपण्डितः । सुमहत् प्राप्नुयात् पापमापगा-
 खिव कौशिकः ॥ ३८ ॥

अर्जुन उवाच । आचक्ष्व भगवन्नेतत् यथा विन्याम्यहं तथा ।
 बलाकस्याभिसम्बन्धं नदीनां कौशिकस्य च ॥ ३९ ॥

वासुदेव उवाच । मृगव्याधोऽभवत् कश्चित् बलाको नाम भारत ।
 यात्रार्थं पुत्रदारस्य मृगान् हन्ति न कामतः ॥ ४० ॥ तृद्धौ च
 मातापितरौ विभर्त्तान्यांश्च संश्रितान् । स्वधर्मनिरतो नित्यं सत्य-
 वागनसूयक ॥ ४१ ॥ स कदाचिन्मृगं लिप्सुर्नाभ्यविन्द्यत् प्रयत्नवान् ।
 अपः पिवन्तं दृष्ट्वा खापदं प्राणचक्षुषम् ॥ ४२ ॥ अदृष्टपूर्वमपि तत्
 सत्त्वं तेन हतं तदा । अन्धे हते ततो व्योम्नः पुष्पवर्षं पपात च
 ॥ ४३ ॥ अप्सरोगीतवाद्दितैर्नादितञ्च मनोरमम् । विमानमग-
 मत् स्वर्गात् मृगव्याधनिनीषया ॥ ४४ ॥ तद्भूतं सर्वभूतानामभावाद्य

किलार्जुन । तपस्तप्ता वरं प्राप्तं कृतमर्थं स्वयम्भुवा ॥ ४५ ॥
 तद्वत्त्वा सर्वभूतानामभावकृतनिश्चयम् । ततो बलाकः स्वरगादेवं
 धर्मः सुदुर्विदः ॥ ४६ ॥ कौशिकोऽप्यभवद्विप्रस्तपस्वी नवहृत्श्रुतः ।
 नदीनां सङ्गमे ग्रामाद्दूरात् स किलावसत् ॥ ४७ ॥ सत्यं मया
 सदा वाच्यमिति तस्याभवद्भूतम् । सत्यवादीति विख्यातः स
 तदासीद्धनञ्जय ॥ ४८ ॥ अथ दस्युभयात् केचित्तदा तदन-
 भाविमन् । तत्रापि दस्यवः क्रुद्धास्तानमार्गान्तं यत्नतः ॥ ४९ ॥
 अथ कौशिकमभ्येत्य प्राहुस्ते सत्यवादिनम् । कतमेन पथा याता
 भगवन् बहवो जनाः । सत्येन पृष्टः प्रब्रूहि यदि तान् वेत्स्य शंस
 नः ॥ ५० ॥ स पृष्टः कौशिकः सत्यं वचनं तानुवाच ह । बह-
 वृक्षलतागुल्ममेतद्धनसुपाश्रिताः ॥ ५१ ॥ इति तान् ख्यापयामास
 तेभ्यः पार्थ स कौशिकः । ततस्ते तान् समासाद्य क्रूरा जघ्नुरिति
 श्रुतिः ॥ ५२ ॥ तेनाधर्मेण महता वाग्दुरुक्तेन कौशिकः । गतः
 स कष्टं नरकं सूक्ष्मधर्मैश्चकोविदः ॥ ५३ ॥ यथा चाल्पश्रुतो मूढो
 धर्माणामविभागवित् । वृद्धानपृष्ट्वा सन्देहं महच्छ्रुभ्रमितोऽर्हति
 ॥ ५४ ॥ तत्र ते लक्ष्मणोद्देशः कश्चिदेवं भविष्यति । दुष्करं परमं
 ज्ञानं तर्केणानुव्यवस्यति ॥ ५५ ॥ श्रुतेर्धर्म इति ह्येके वदन्ति
 बहवो जनाः । तत्ते न प्रत्यसूयामि न च सर्वं विधीयते ॥ ५६ ॥
 प्रभवार्थाय भूतानां धर्मप्रवचनं कृतम् ॥ ५७ ॥ यत् स्यादहिंसा-
 संयुक्तं स धर्म इति निश्चयः । अहिंसार्थाय भूतानां धर्मप्रवचनं
 कृतम् ॥ ५८ ॥ धारणाद्धर्ममित्याहुर्धर्मो धारयते प्रजाः । यत्
 स्याद्धारणसंयुक्तं स धर्म इति निश्चयः ॥ ५९ ॥ ये न्यायेन जिही-
 र्षन्तो धर्ममिच्छन्ति कर्हिचित् । अकूजनेन वा मोक्षो नानुकूजेत्
 कथञ्चन ॥ ६० ॥ अवश्यं कूजितव्ये वा शङ्गेरन् वाप्यकूजतः ।
 अथैस्तवानृतं वक्तुं तत् सत्यमविचारितम् ॥ ६१ ॥ यः कार्यभ्यो
 व्रतं कृत्वा कर्मणा नोपपादयेत् । न तत् फलमवाप्नोति एवमाहु-

र्मनीषिणः ॥ ६२ ॥ प्राणायामे विवाहे वा सर्वज्ञातिवधात्यये ।
कर्मण्यभिप्रवृत्ते वा न च प्रोक्तं मृषा भवेत् ॥ ६३ ॥ अधर्मं नात्र
पश्यन्ति धर्मतत्त्वार्थदर्शिनः । यत् स्तेनैः सह सम्बन्धान्मच्यते
शपथैरपि ॥ ६४ ॥ अयेस्तत्रानृतं वक्तुं तत् सतप्रमविचारितम् ।
न च तेभ्यो धनं दयं शक्ये सति कथञ्चन ॥ ६५ ॥ पापेभ्यो हि
धनं दत्तं दातारमपि पीडयेत् । तस्माद्धर्मार्थमनृतमुक्त्वा नानृत-
वाग्भवेत् ॥ ६६ ॥ एष ते लक्षणोद्देशो मयोद्दिष्टो यथाविधि ।
एतच्छ्रुत्वा ब्रूहि पार्थ यदि बध्यो युधिष्ठिरः ॥ ६७ ॥

अर्जुन उवाच । यथा ब्रूयान्महाप्राज्ञो यथा ब्रूयान्महा-
मतिः । हितञ्चैव यथास्माकं तथैव वचनं तव ॥ ६८ ॥ भवान्मातृ-
समोऽस्माकं तथा पितृसमोऽपि च । गतिश्च परमा कृष्ण तेन ते
वाक्यमुत्तमम् ॥ ६९ ॥ न हि ते त्रिषु लोकेषु विद्यतेऽविदितं
क्वचित् । तस्माद्भवान् परं धर्मं वेद सर्वं यथातथम् ॥ १० ॥ अवध्यं
पाण्डवं मन्ये धर्मराजं युधिष्ठिरम् । अस्मिंस्तु मम सङ्कल्पे ब्रूहि
कञ्चिदनुग्रहम् । इदञ्चापरमत्रैव शृणु हृत्स्थं विवक्षितम् ॥ ७१ ॥
जानासि दाशार्हं मम व्रतं त्वं यो मां ब्रूयात् कथनं मानुषिषु ।
अन्यस्मै त्वं गाण्डिवं देहि पार्थ यस्त्वत्तोऽस्त्रादीर्यतो वा वरिष्ठः
॥ ७२ ॥ हन्यामहं केशव तं प्रसङ्गं भीमो हन्यात्तूवरकेति चोक्तः ।
तन्मे राजा प्रोक्तवास्ते समक्षं धनुर्देहीतप्रसङ्गदृष्टिावीर ॥ ७३ ॥
तं हन्याञ्चेत् केशव जीवलोके स्थाता नाहं कालमप्यल्पमात्रम् ।
ध्यात्वा नूनं ह्येनसा चापि युक्तो बधं राज्ञो भ्रष्टवीर्यो विचेता ॥ ७४ ॥
यथा प्रतिज्ञा मम लोकसिद्धा भवेत् सतप्रा धर्मभृतां वरिष्ठ । यथा
जीवेत् पाण्डवोऽहञ्च कृष्ण तथा बुद्धिं दातुमद्यार्हसि त्वम् ॥ ७५ ॥

वासुदेव उवाच । राजा श्रान्तो दुःखितो विक्षतश्च कर्णेन
सङ्क्षेपं निमित्तैर्वाणसङ्घैः । पश्चाच्चायं सूतपुत्रेण वीर शरैर्भृशं
ताडितोऽयुध्यमानः ॥ ७६ ॥ अतस्त्वमेतेन सरोप्रमुक्तो दुःखा-

न्वितेनेदमयुक्तरूपम् । आक्रोषितो ह्येष यदि क्ष संख्ये कर्षं
 निहन्यादिति चाब्रवीत्त्वाम् ॥ ७७ ॥ जानाति तं पाण्डव एष
 चापि पापं लोके कर्षमसह्यमन्यैः । ततस्त्वमुक्तो भृशरोषितेन
 राज्ञा समक्षं पुरुषाणि पार्थ ॥ ७८ ॥ नित्योद्युक्ते सततञ्चाप्रसह्ये
 कर्षं द्यूतं ह्ययं रणे निवद्धम् । तस्मिन् हते कुरवो निर्जिताः
 स्युरेवं बुद्धिः पार्थिवे धर्मपुत्रे ॥ ७९ ॥ ततो बधं नार्हति धर्म-
 पुत्रस्त्वया प्रतिञ्चार्युन पालनीया । जीवन्मयं धनं मृतो भवेद्वि-
 तस्मै निबोधेह तवानुरूपम् ॥ ८० ॥ यदा मानं लभते माननार्ह-
 स्तदा स वै जीवति जीवलोके । यदावमानं लभते महान्तं तदा
 जीवन्मृत इत्युच्यते सः ॥ ८१ ॥ सम्मानितः पार्थिवोऽयं सदैव
 त्वया च भीमेन तथा यमाभ्याम् । ब्रूहिश्च लोके पुरुषैश्च भूरै-
 स्तस्यापमानं कलया प्रयुङ्क्ष्व ॥ ८२ ॥ त्वमित्यत्रभवन्तं हि ब्रूहि
 पार्थ युधिष्ठिरम् । त्वमित्युक्तो हि निहतोशुर्भवति भारत ॥ ८३ ॥
 एवमाचर कौन्तेय धर्मराजे युधिष्ठिरे । अधर्मयुक्तं संयोगं कुरु-
 ख्वैवं कुरुद्वह ॥ ८४ ॥ अथर्वाङ्गिरसी ह्येषा श्रुतीनामुत्तमा श्रुतिः ।
 अविचार्यैव कार्यैषा श्रेयस्कामैर्नरैः सदा ॥ ८५ ॥ अवधेन बधः
 प्रोक्तो यद्गुरुस्त्वमिति प्रभुः । तद्ब्रूहि त्वं यन्मयोक्तं धर्मराजस्य
 धर्मवित् ॥ ८६ ॥ बधं ह्ययं पाण्डव धर्मराजस्त्वतो युक्तं वेत्स्यते
 चैवसेषः । ततोऽस्य पादावभिवाद्य पश्चात् समं ब्रूयाः सान्त्वयित्वा
 च पार्थम् ॥ ८७ ॥ भ्राता प्राज्ञस्त्व कोपं न जातु कुर्याद्राजा
 कञ्चन पाण्डवेयः । मुक्तोऽनृतात् भ्रातृवधाच्च पार्थ हृष्टः कर्षं
 त्वं जहि सूतपुत्रम् ॥ ८८ ॥

इति कर्षपर्वणि कृष्णाजनसंवादे एकोन-

सप्ततितमोऽध्यायः ॥ ६९ ॥

सञ्जय उवाच । इत्येवमुक्तस्तु जनार्द्दनेन पार्थः प्रशस्त्याय सह-
इवस्तत् । ततोऽब्रवीदर्जुनो धर्मराजमनुत्तमं पदं प्रसज्य ॥ १ ॥

अर्जुन उवाच । मा त्वं राजन् व्याहर व्याहरस्व यस्तिष्ठसे
क्रोधमात्रे रणादौ । भीमस्तु मामर्हति गर्हणाय यो युध्यते
सर्वलोकप्रवीरैः ॥ २ ॥ काले हि शत्रून् परिपीड्य सङ्गेऽहं
च शूरान् पृथिवीपतींस्तान् । रथप्रधानोत्तमनागमुख्यानं सादि-
प्रवेकानमितांश्च वीरान् ॥ ३ ॥ यः कुञ्जराणामधिकं सहस्रं
हत्वानदत्तमुलं सिंहनादम् । काव्योजानामयुतं पार्वतीयान् गृगान्
सिंहो विनिहत्येव चाजौ ॥ ४ ॥ सुदुष्करं कर्म करोति वीरः
कर्तुं यथा नार्हसि त्वं कदाचित् । रथादवप्लुत्य गदां परामृष्टं-
स्तथा निहत्याश्वरथहिपात्रणे ॥ ५ ॥ वरासिना वाजिरथाश्व-
कुञ्जरांस्तथा रथाङ्गैर्धनुषा दहत्यरीन् । प्रगृह्य पद्मग्रामहिता-
न्निहन्ति पुनस्तु दोर्भ्यां शतमन्युविक्रमः ॥ ६ ॥ महाबलो वैश्व-
वणान्तकोपमः प्रसज्य हन्ता द्विषतामनीकिनीम् । स भीमसेनो-
ऽर्हति गर्हणां मे न त्वं नित्यं रक्ष्यसे यः सुहृद्भिः ॥ ७ ॥ महा-
रथान्नागवरान् हयांश्च पदातिमुख्यानपि च प्रमथ्य । एको भीमो
धार्तराष्ट्रेषु मग्नः स मामुपालव्युमरिन्दमोऽर्हति ॥ ८ ॥ कलिङ्ग-
वङ्गाङ्गनिषादमागधान् सदामदान्नीलबलाहकोपमान् । निहन्ति
यः शत्रुगजाननेकान् स मामुपालव्युमरिन्दमोऽर्हति ॥ ९ ॥ स
युक्तमास्थाय रथं हि काले धनुर्विधुन्वन् शरपूर्णमुष्टिः । सृज-
त्यसौ शरवर्षाणि वीरो महाहवे मेघ इवाग्न्युधाराः ॥ १० ॥ शता-
न्यष्टौ वारणानामपश्यं विशातितैः कुम्भकराग्रहस्तैः । भीमेनाजौ
निहतान्यद्य वाणैः स मां क्रूरं वक्तुमर्हत्यरिघ्नः ॥ ११ ॥ बलन्तु
वाचि द्विजसत्तमानां चात्र बुधा बाहुबलं वदन्ति । त्वं वाग्वलो
भारत निष्ठुरश्च तमेव मां वेत्सि यथाविधोऽहम् ॥ १२ ॥ यते
हि नित्यं तव कर्तुमिष्टं दारैः सुतैर्जीवितेनात्मना च । एवं यस्यां

वाग्बिम्बिनि हंसि तत्तः सुखं न वयं विद्व किञ्चित् ॥ १३ ॥ मा
 मावमंस्थो द्रौपदीतल्पसंस्थो महारथान् प्रतिहन्मि तदर्थं । तेना-
 विशङ्क्यो भारत निष्ठुरोऽसि तत्तः सुखं नाभिजानामि किञ्चित् ॥ १४ ॥
 प्रोक्ताः स्वयं सत्यसन्धेन मृत्युस्तव प्रियायं नरदेव युद्धे । वीरः
 शिखण्डी द्रौपदीऽसौ महात्मा मयाभिगुप्तेन हतश्च तेन ॥ १५ ॥
 न चाभिनन्दामि तवाधिराज्यं यतस्त्वमक्षेपहिताय सक्तः । स्वयं
 कृत्वा पापमनार्थजुष्टमस्माभिर्वै तर्तुमिच्छस्यसीस्त्वम् ॥ १६ ॥ अक्षेपु
 दोषा बहवो विधर्माः श्रुतास्त्वया सहदेवोऽब्रवीद्यान् । तान्नेषि
 त्वं त्यक्तुमसाधुजुष्टांस्तेन स सर्वं निरयं प्रपन्नाः ॥ १७ ॥ सुखं
 तत्तो नाभिजानीम किञ्चिद्यतस्त्वमक्षेदेवितुं संप्रवृत्तः । स्वयं कृत्वा
 व्यसनं पाण्डव त्वं भूयस्तीक्ष्णाः या वयस्यद्य वाचः ॥ १८ ॥ शीते-
 ऽस्माभिर्निहता शत्रुसेना क्षिन्नैर्गात्रैर्भूमितले नदन्ती । तया हि
 तत् कर्म कृतं नृशंसं यस्मादोषः कौरवाणां बधश्च ॥ १९ ॥ हता
 उदीच्या निहताः प्रतीच्या नष्टाः प्राच्या दक्षिणात्या विप्रस्ताः ।
 कृतं कर्माप्रतिरूपं महद्भिस्तेषां योधैरस्मदीयैश्च युद्धे ॥ २० ॥ त्वं
 देविता तत्कृते राज्यनाशस्त्वत्सम्भवं नो व्यसनं नरेन्द्र । मास्मान्
 क्रूरैर्वाक्प्रतोदैस्तुदंस्त्वं भूयो राजन् कोपयस्वल्पभाग्यः ॥ २१ ॥

सञ्जय उवाच । एता वाचः परुषाः सव्यसाची स्थिरप्रज्ञः
 श्रावयित्वातिरुद्धाः । बभूवासौ विमना धर्मभीरुः कृत्वा प्राज्ञः
 पातकं किञ्चिदेवम् ॥ २२ ॥ ततोऽनुतेपे सुरराजपुत्रो विनिश्वसं-
 खाप्यसिमुदवहं । तमाह कृष्णः किमिदं पुनर्भवान् विकीर्षमाकाश-
 निभं करोत्यस्मि ॥ २३ ॥ ब्रवीहि मां त्वं पुनरुत्तरं वचस्तथा
 प्रवक्ष्याम्यहमर्थसिद्धये । इतेऽप्रवृत्तः पुरुषोत्तमेन सुदुःखितः
 केशवमर्जुनोऽब्रवीत् ॥ २४ ॥ अहं हनिष्ये स्वशरीरमेव प्रसह्य
 धेनाहितमाचरं वै । निशाम्य तत् पार्थवचोऽब्रवीदिदं धनञ्जयं
 धर्मश्रुतां वरिष्ठः ॥ २५ ॥ राजानमेनं त्वमितीदमुक्त्वा किं कथ्यते

प्राविशः पार्थ धीरम् । तज्ज्ञात्मानं हन्तुमिच्छस्यरिष्व नेदं सङ्घिः
 सेवितं वै किरौटिन् ॥ २६ ॥ धर्मात्मानं भ्रातरं ज्येष्ठमद्य खड्ग-
 गेन चैनं यदि हन्या दृवीर । धर्माद्धीतस्तत् कथं नाम ते स्यात्
 किञ्चोत्तरं वाकरिष्यस्त्वमेव ॥ २७ ॥ सूक्ष्मो धर्मो दुर्विदश्चापि
 पार्थ विशेषतोऽज्ञैः प्रोच्यमानं निबोध । हत्वात्मानमात्मना प्राप्नु-
 यास्त्वं वधाद्भ्रातुर्नरकञ्चातिघोरम् ॥ २८ ॥ ब्रवीहि वाचाद्य
 गुणानिहात्मनस्तथा हतात्मा भवितासि पार्थ ॥ २९ ॥ तथास्तु
 कृष्णोत्प्रभिनन्द्य तद्वचो धनञ्जयः प्राह धनुर्विनाम्य । युधिष्ठिरं
 धर्मभृतां वरिष्ठं शृणुष्व राजन्निति शक्रस्तनुः ॥ ३० ॥ न माह-
 शोऽन्यो नरदेव विद्यते धनुर्द्धरो देवमृते पिनाकिनम् । अहं हि
 तेनानुमतो महात्मना क्षणेन हन्यां सचराचरं जगत् ॥ ३१ ॥ मया
 हि राजन् सद्विगीश्वरा दिशो विजित्य सर्वा भवतः कृता वशे ।
 स राजस्त्रयश्च समाप्तदक्षिणः सभा च दिव्या भवतो ममौजसा
 ॥ ३२ ॥ पाणौ पृषत्का निशिता ममैव धनुश्च सज्यं विहितं
 सवाणम् । पादौ च मे सरथौ सध्वजौ च न माहृशं शुद्धगतं
 जयन्ति ॥ ३३ ॥ हता उदीच्या निहताः प्रतीच्याः प्राच्या निरस्ता
 दक्षिणातया विशस्ताः । संप्रप्तकानां किञ्चिद्देवावशिष्टं सर्वस्य
 सैन्यस्य हतं मयाद्धम् ॥ ३४ ॥ श्रुति मया निहता भारतीया चम्पू
 राजन् देवचम्पूप्रकाशा । ये चास्त्रज्ञास्तानहं हन्मि चास्त्रैस्तस्मा-
 ल्लोकान्नेह करोमि भस्मसात् ॥ ३५ ॥ जैत्रं रथं भीममास्थाय
 कृष्ण यावः शीघ्रं सूतपुत्रं निहन्तुम् । राजा भवत्वद्य सुनि-
 र्वृतोऽयं कर्णं रणे नाशयितास्मि वाणैः ॥ ३६ ॥ अद्यापुत्रा सूत-
 भ्राता भवित्वा कुन्ती वाथो मया वा तेन वापि । सतत्र वदाम्यद्य
 न कर्णमाजौ भरैरहत्वा कवचं विमोक्ष्ये ॥ ३७ ॥

सञ्जय उवाच । इति प्रमुक्त्वा पुनरेव पार्थो युधिष्ठिरं धर्म-
 भृतां वरिष्ठम् । विमुच्य शस्त्राणि धनुर्विद्वज्य कोपे च खड्गं

विनिधाय तूर्णम् ॥ ३८ ॥ स व्रीडया नम्रशिराः किरीटी युधि-
 छिरं प्राञ्जलिरभ्युवाच । प्रसीद राजन् क्षमयन् मयोक्तं काले
 भवान् वेत्स्यति तन्नमस्ते ॥ ३९ ॥ प्रसाद्य राजानमभित्रसाहं
 स्थितोऽब्रवीच्चैव पुनः प्रवीरः । नेदं चिरात् क्षिप्रमिदं भवि-
 स्यतप्रावर्त्ततेऽसावभियामि चैनम् ॥ ४० ॥ याम्येव भीमं समरात्
 प्रमोक्तुं सर्वात्मना सूतपुत्रश्च हन्तुम् । तव प्रियार्थं मम जीवितं
 हि ब्रवीमि सतत्र तदवेहि राजन् ॥ ४१ ॥ इति प्रयास्यन्नुपगच्छ
 पादौ समुत्थितो दीप्ततेजाः किरीटी ॥ ४२ ॥ एतच्छ्रुत्वा पाण्डवो
 धर्मराजो भ्रातुर्वाक्यं परुषं फाल्गुनस्य । उत्थाय तस्माच्छ्रयना-
 दुवाच पार्थं ततो दुःखपरीतचेताः ॥ ४३ ॥ कृतं मया पार्थ यथा
 न साधु येन प्राप्तं व्यसनं वः सुधोरम् । तस्माच्छिरश्चिन्धि
 ममेदमद्य कुलान्तकस्याधमपूरुषस्य ॥ ४४ ॥ पापस्य पापव्यसना-
 न्वितस्य विमूढबुद्धेरलसस्य भीरोः । वृद्धावमन्तुः परुषस्य चैव
 किन्ते चिरं मे ह्यनुसृत्य रुक्षम् ॥ ४५ ॥ गच्छाम्यहं वनमेवाद्य
 पापः सुखं भवान् वर्त्ततां मद्विहीनः । योग्यो राजा भीमसेनो
 महात्मा क्लीवस्य वा मम किं राजकृतम् ॥ ४६ ॥ न चास्मि शक्तः
 परुषाणि सोढुं पुनस्तवेमानि स्प्रान्वितस्य । भीमोऽस्तु राजा
 मम जीवितेन न कार्यमद्यावमतस्य वीरः ॥ ४७ ॥ इतेप्रवसुक्ता
 सहस्रोत्पपात राजा ततस्तच्छ्रयनं विहाय । इधेप्र निर्गन्तुमद्यो
 वनाय तं वासुदेवः प्रणतोऽभ्युवाच ॥ ४८ ॥ राजन् विदितमेतत्ते
 यथा गाण्डीवधन्वनः । प्रतिज्ञा सतप्रसन्धस्य गाण्डीवं प्रति विश्रुता
 ॥ ४९ ॥ ब्रूयाद्य एनं गाण्डीवं देह्यन्यस्मै त्वमितुप्रत । बध्योऽस्य
 स पुमांस्त्र्योके त्वया चोक्तोऽयमीदृशम् ॥ ५० ॥ ततः सत्रां प्रतिज्ञां
 तां पार्थेन प्रतिरक्षता । मच्छन्दादवमानोऽयं कृतस्तव महीपते ।
 गुह्यगानवमानो हि वध इतप्रभिधीयते ॥ ५१ ॥ तस्मात्त्वं वै
 महाबाहो मम पार्थस्य चोभयोः । व्यतिक्रममिमं राजन् स

संरक्षार्जुनं प्रति ॥ ५२ ॥ शरणं त्वं महाराज प्रपन्नौ ख उभा-
वपि । क्षन्तुमर्हसि मे राजन् प्रणतस्याभियाचतः ॥ ५३ ॥ राधेय-
स्याद्य पापस्य भूमिः पास्यति शोणितम् । सद्यं ते प्रतिजानामि
हृतं विद्वद्य सूतजम् । यस्येच्छसि वधं तस्य गतमप्यद्य जीवि-
तम् ॥ ५४ ॥ इति कृष्णवचः श्रुत्वा धर्मराजो युधिष्ठिरः । सस-
भ्रमं हृषीकेशमुत्थाप्य प्रणतं तदा ॥ ५५ ॥ कृताञ्जलिस्ततो
वाक्यमुवाचानन्तरं वचः । एवमेव यथात्यलमस्त्वेषोऽतिक्रमो मम
॥ ५६ ॥ अनुनीतोऽस्मि गोविन्द तारितव्यास्मि माधव । मोक्षिता
व्यसनाह्वीरादयमद्य त्वयाच्युत ॥ ५७ ॥ भवन्तं नाथमासाद्य ह्यावां
व्यसनसागरात् । वीरादय समुत्तीर्णावुभावज्ञानमोक्षितौ ॥ ५८ ॥
त्वद्विप्लवमासाद्य दुःखशोकार्खवाहयम् । समुत्तीर्णाः सहामात्याः
सनाथाः स्म त्वयाच्युत ॥ ५९ ॥

इति कर्णपर्वणि युधिष्ठिरप्रबोधने सप्ततितमोऽध्यायः ॥ ७० ॥

सञ्जय उवाच । इति स्म कृष्णवचनात् प्रत्युच्चार्य युधि-
ष्ठिरम् । बभूव विमनाः पार्थः किञ्चित् कृत्वेव पातकम् ॥ १ ॥
ततोऽब्रवीद्वासुदेवः प्रहसन्निव पाण्डवम् ॥ २ ॥ कथं नाम भवे-
दित्यदि त्वं पार्थ धर्मजम् । असिना तीक्ष्णधारेण हन्या धर्मं
व्यवस्थितम् ॥ ३ ॥ तमितुरङ्गाय राजानमेवं कश्चलमाविशः ।
हत्वा तु नृपतिं पार्थ अकरिष्यः किमुत्तरम् । एवं हि दुर्विदो
धर्मो मन्दप्रज्ञैर्विशेषतः ॥ ४ ॥ स भवान् धर्मभौरुत्वात् ध्रुवमेष्ट-
न्नहत्तमः । नरकं घोररूपञ्च भ्रातुर्ज्येष्ठस्य वै वधात् ॥ ५ ॥ स
त्वं धर्मभृतां श्रेष्ठं राजानं धर्मसंहितम् । प्रसादय कुरुश्रेष्ठमेत-
दत्र मतं मम ॥ ६ ॥ प्रसादय भक्त्या राजानं प्रीते चैव युधिष्ठिरे ।

प्रयावस्वरितौ योद्धुं सूतपुत्रस्य प्रति ॥ ७ ॥ हत्वा तु समरे
 कर्षं त्वमद्य निमित्तैः शरैः । विपुलां प्रीतिमाधत्स्व धर्मपुत्रस्य
 मानद ॥ ८ ॥ एतद्वत् महाबाहो प्राप्तकालं मतं मम । एवं कृते
 कृतञ्चैव तव कार्यं भविष्यति ॥ ९ ॥ ततोऽर्जुनो महाराज लज्जया
 वै समन्वितः । धर्मराजस्य चरणौ प्रपद्य शिरसा नतः ॥ १० ॥
 उवाच भरतश्रेष्ठं प्रसीदति पुनः पुनः । क्षमस्व राजन् यत् प्रोक्तं
 धर्मकामेण भीरुणा ॥ ११ ॥

सञ्जय उवाच । दृष्ट्वा तु पतितं पद्भ्यां धर्मराजो युधिष्ठिरः ।
 धनञ्जयममित्रघ्नं रुदन्तं भरतर्षभ ॥ १२ ॥ उत्थाप्य भ्रातरं राजा
 धर्मराजो धनञ्जयम् । समाश्लिष्य च सस्नेहं प्रसरोद् महीपतिः
 ॥ १३ ॥ रुदित्वा सुचिरं कालं भ्रातरौ सुमहाद्युतौ । कृतशौची
 महाराज प्रीतिमन्तौ बभूवतुः ॥ १४ ॥ तत आश्लिष्य तं प्रेम्णा
 मूर्ध्नि चाघ्राय पाण्डवः । प्रीत्या परमया युक्तः प्रस्रयश्चाब्रवी-
 प्पयम् ॥ १५ ॥ कर्षेन मे महाबाहो सर्वसैन्यस्य पश्यतः ।
 कवचञ्च ध्वजञ्चैव धनुः शक्तिर्हयाः शराः । शरैः कृत्वा महेष्वास
 यतमानस्य संयुगे ॥ १६ ॥ सोऽहं ज्ञात्वा रणे तस्य कर्म दृष्ट्वा च
 प्रात्मान् । व्यवसीदामि दुःखिन न च मे जीवितं प्रियम् ॥ १७ ॥
 न चेदद्य हि तं वीरं निहनिष्यसि संयुगे । प्राणानेव परित्यज्य
 जीवितार्थी हि को मम ॥ १८ ॥ एवमुक्तः प्रतुष्टवाच विजयो
 भरतर्षभ ॥ १९ ॥ सतेग्रन ते अपि राजन् प्रसादेन तथैव च ।
 भीमेन च नरश्रेष्ठ यमाभ्याञ्च महीपते ॥ २० ॥ यथाद्य समरे
 कर्षं हनिष्यामि हतोऽपि वा । महीतले पतिष्यामि सतेग्रनायुध-
 मालभे ॥ २१ ॥ एवमाभाष्य राजानमब्रवीन्माधवं वचः । अद्य
 कर्षं रणे कृष्ण सूदृष्टिष्ये न संशयः । तव बुद्ध्या हि भद्रं ते
 बधस्तस्य दुरात्मनः ॥ २२ ॥ एवमुक्तोऽब्रवीत् पार्थं केशवी राज-
 सत्तम । शक्तोऽसि भरतश्रेष्ठ हन्तुं कर्षं महाबलम् ॥ २३ ॥

एष चापि हि मे कामो नित्यमेव महारथ । कथं भवान्नरे कर्षं
निहन्यादिति सत्तम ॥ २४ ॥ भूयस्योवाच मतिमान् माधवो
धर्मनन्दनम् । युधिष्ठिरेमं वीभत्सुं त्वं सान्त्वयितुमर्हसि ॥ २५ ॥
अनुज्ञातुञ्च कर्षस्य वधायाय दुरात्मनः । श्रुत्वा ह्यहमयञ्चैव
त्वं कर्षश्चरपीडितम् । प्रवृत्तिं ज्ञातुमायाताविहावां पाण्डुनन्दन
॥ २६ ॥ दिष्ट्यासि राजन् हतो दिष्ट्या न ग्रहणं गतः । परि-
सान्त्वय वीभत्सुं जयमाश्नाधि चानघ ॥ २७ ॥

युधिष्ठिर उवाच । एक्षेहि पार्थ वीभत्सो मां परिष्वज
पाण्डव । वक्तव्यमुक्तोऽस्मि हितं त्वया चान्तञ्च तन्मया ॥ २८ ॥
अहं त्वामनुजानामि जहि कर्षं धनञ्जय । मन्युञ्च मा कृथाः
पार्थ यन्मयोक्तोऽसि दारुणम् ॥ २९ ॥

सञ्जय उवाच । ततो धनञ्जयो राजन् शिरसा प्रणतस्तदा ।
पादौ जग्राह पाणिभ्यां भ्रातुर्न्येष्ठस्य मारिष ॥ ३० ॥ तमुत्थाप्य
ततो राजा परिष्वज्य च पीडितम् । मूढर्तुपाघ्राय चैवैनमिदं
पुनरुवाच ह ॥ ३१ ॥ धनञ्जय महाबाहो मानितोऽस्मि दृढं
त्वया । माहात्म्यं विजयञ्चैव भूयः प्राप्नुहि शश्वतम् ॥ ३२ ॥

अर्जुन उवाच । अद्य तं पापकर्माणं सानुबन्धं रणे शरैः ।
नयाम्यन्तं समासाद्य राधेयं बलगर्वितम् ॥ ३३ ॥ येन त्वं पीडितो
वाणैर्दृढमायम्य कार्मुकम् । तस्याय कर्मणः कर्षः फलं प्राप्स्यति
दारुणम् ॥ ३४ ॥ अद्य त्वामनुयास्यामि कर्षं हत्वा महीपते ।
सभाजयितुमाक्रन्दादिति सत्यं ब्रवीमि ते ॥ ३५ ॥ नाहत्वा
विनिवर्त्तिष्ये कर्षमद्य महारणात् । इति सतेग्रन ते पादौ स्पृशामि
जगतीपते ॥ ३६ ॥

सञ्जय उवाच । इति ब्रुवाणं सुमनाः किरीटिनं युधिष्ठिरः
प्राह वचो वृहत्तरम् ॥ ३७ ॥ यशोऽक्षयं जीवितमौपसितं ते
जयं सदा वीर्यमरिचक्षयं तथा । प्रयाहि वृद्धिञ्च दिशन्तु देवता

यथाहमिच्छामि तवास्तु तत्तथा । प्रयाहि तूष्णं जहि कर्ष-
माहवे पुरन्दरो वृत्रमिवात्मवृद्धये ॥ ३८ ॥

इति कर्षपवणि युधिष्ठिरार्जुनसंवादे एकसप्ततोऽध्यायः ॥ ७१ ॥

सञ्जय उवाच । प्रसाद्य धर्मराजानं प्रहृष्टेनान्तरात्मना ।
पार्थः प्रोवाच गोविन्दं सूतपुत्रवधोद्यतः ॥ १ ॥ कल्पप्रतां मे रथो
भूयो युज्यन्ताञ्च हयोत्तमाः । आयुधानि च सर्वाणि सज्यन्तां वै
महारथे ॥ २ ॥ उपावृत्ताश्च तुरगाः शिञ्चिताश्चाश्वसादिभिः ।
रथोपकरणैः सज्जा उपायान्तु त्वरान्विताः । प्रयाहि शीघ्रं
गोविन्द सूतपुत्रजिघांसया ॥ ३ ॥ एवमुक्तो महाराज फाल्गुनेन
महात्मना । उवाच दारुकं कृष्णः कुरु सर्वं यथाव्रवीत् । अर्जुनो
भरतश्रेष्ठः श्रेष्ठः सर्वधनुष्यताम् ॥ ४ ॥ आश्रमस्त्वथ कृष्णेन
दारुको राजसत्तम । योजयामास स रथं वैयाघ्रं शत्रुतापनम् ।
सज्जं निवेदयामास पाण्डवस्य महात्मनः ॥ ५ ॥ युक्तान्तु तं रथं
दृष्ट्वा दारुकेण महात्मना । आपृच्छ धर्मराजानं ब्राह्मणान्
स्वस्तिवाच्य च । सुमङ्गलं स्वस्वयनमारुरोह रथोत्तमम् ॥ ६ ॥
तस्य राजा महाप्राज्ञो धर्मराजो युधिष्ठिरः । आशिषोऽयुङ्क्त
स ततः प्रायात् कर्षरथं प्रति ॥ ७ ॥ तं प्रयान्तं महेश्वासं दृष्ट्वा
भूतानि भारत । निहतं मेनिरे कर्षं पाण्डवेन महात्मना ॥ ८ ॥
वभूवुर्विमनाः सर्वा दिशो राजन् समन्ततः । चाप्राप्य शतपत्राश्च
क्रोद्धास्यैव जनेश्वर । प्रदक्षिणमकुर्वन्त तदा वै पाण्डुनन्दनम् ॥ ९ ॥
वहवः पक्षिणो राजन् पुन्नामानः शुभाः शिवाः । त्वरयन्तोऽर्जुनं
युद्धे हृष्टरूपा ववाशिरे ॥ १० ॥ कङ्का गृध्रा वकाः श्येनाः वाय-
साश्च विद्याम्यते । अग्रतस्तस्य गच्छन्ति भक्ष्यहेतोर्भवानकाः ॥ ११ ॥
निमित्तानि च धन्यानि पाण्डवस्य शशंसिरे । विनाशमरिमैन्यानां

कर्षस्य च बधं प्रति ॥ १२ ॥ प्रयातस्याथ पार्थस्य महान् स्वेहो
व्यजायत । चिन्ता च विपुला जज्ञे कथञ्चेदं भविष्यति ॥ १३ ॥
ततो गाण्डीवधन्वानमब्रवीन्मधुसूदनः । दृष्ट्वा पार्थं तथा यान्तं
चिन्तापरिगतं तदा ॥ १४ ॥

वासुदेव उवाच । गाण्डीवधन्वन् संग्रामे ये त्वया धनुषा
जिताः । न तेषां मानुषो जेता लदन्य इह विद्यते ॥ १५ ॥ दृष्ट्वा
हि बहवः शूराः शक्रतुल्यपराक्रमाः । त्वां प्राप्य समरे शूरं ये
गताः परमां गतिम् ॥ १६ ॥ को हि द्रोणञ्च भीष्मञ्च भगदत्तञ्च
मारिष । विन्दानुविन्दावावन्त्यौ काम्बोजञ्च सुदक्षिणम् ॥ १७ ॥
श्रुतायुधं महावीर्यमयुतायुधमेव च । प्रत्यङ्मुख्य भवेत् क्षेमी यो
न स्यात् तमिव प्रभो ॥ १८ ॥ तव क्षस्त्राणि दिव्यानि लाघवं
बलमेव च । असम्मोहश्च युद्धेषु विज्ञानस्य च सन्ततिः । वेधः
पातश्च लक्ष्येषु योग्यैव तवार्जुन ॥ १९ ॥ भवान् देवान् सगन्ध-
र्वान् निहन्त्यात् सचराचरान् । पृथिव्यां हि रणे पार्थ न योद्धा
लत्समः पुमान् ॥ २० ॥ धनुर्ग्रहा हि ये केचित् क्षत्रिया युद्ध-
दुर्मदाः । आदिवात् लत्समं तेषां न पश्यामि शृणोमि वा ॥ २१ ॥
ब्रह्मणा च प्रजाः सृष्टा गाण्डीवञ्च महद्बनुः । येन त्वं युध्यसे पार्थ
तस्मान्नास्ति त्वया समः ॥ २२ ॥ अवश्यन्तु मया वाच्यं यत् पश्यं
तव पाण्डव । मावमंस्था महाबाहो कर्षमाहवशोभिनम् ॥ २३ ॥
कर्षो हि बलवान् दृप्तः कृतास्त्रश्च महारथः । कृती च चित्रयोधी
च दिशकालस्य कोविदः ॥ २४ ॥ बहूनात्र किमुक्तेन संचेपाच्छृणु
पाण्डव । लत्समं त्वहिमिष्टं वा मन्ये कर्षं महारथम् । परमं
यत्नमास्थाय त्वया बध्यो महाहवे ॥ २५ ॥ तेजसा वज्रिसदृशो
वायुवेगसमो जवे । अन्तःकप्रतिमः कोपे सिंहसंहननो बली ॥ २६ ॥
अष्टरत्निर्महाबाहुर्व्यूढोरस्कः सुदुर्जयः । अभिमानी च शूरश्च
प्रवीरः प्रियदर्शनः ॥ २७ ॥ सर्वैर्योधगुणैर्युक्तो मित्राणामभय-

ङ्करः । सततं पाण्डवेषो धार्तराष्ट्रहिते रतः ॥ २८ ॥ सर्वै-
 रबध्यो राधेयो देवैरपि सवासवैः । ऋते लाभिति मे बुद्धिस्तदद्य
 जहि सूतजम् ॥ २९ ॥ देवैरपि हि संयत्तैर्विभ्रद्भिर्भासशोणि-
 तम् । अशक्यः स रथो जेतुं सर्वैरपि युयुत्सुभिः ॥ ३० ॥ दुरा-
 त्मानं पापवृत्तं नृशंसं दुष्टप्रज्ञं पाण्डवेषु नित्यम् । हीनस्वार्थं
 पाण्डवेयैर्विरोधे हत्वा कर्षं निश्चितार्थो भवादय ॥ ३१ ॥ तं सूत-
 पुत्रं रथिनां वरिष्ठं निष्कालिकं कालवशं नयाय । सदावजानाति
 हि पाण्डुपुत्रानसौ दर्पात् सूतपुत्रो दुरात्मा ॥ ३२ ॥ आत्मानं
 मन्यते वीरं येन पापः सुयोधनः । त्वमद्य भूलं पापानां जहि
 सौतिं धनञ्जय ॥ ३३ ॥ खड्गजिह्वं धनुरास्यं शरदंष्ट्रं तर-
 खिनम् । दृप्तं पुरुषमार्दूलं जहि कर्षं धनञ्जय ॥ ३४ ॥ अह-
 न्त्वामनुजानामि वीर्य्येण च बलेन च । जहि कर्षं रणे शूरं
 मातङ्गमिव केसरौ ॥ ३५ ॥ यस्य वीर्य्येण वीर्य्यं ते धार्तराष्ट्रो-
 ऽवमन्यते । तमद्य पार्थ संग्रामे कर्षं वैकर्त्तनं जहि ॥ ३६ ॥

इति कर्षपर्वणि कृष्णार्जुनसंवादे दिसप्ततोऽध्यायः ॥ ७२ ॥

सञ्जय उवाच । ततः पुनरभेयात्मा केशवोऽर्जुनमब्रवीत् ।
 कृतसङ्कल्पमायान्तं बधे कर्षस्य भारत ॥ १ ॥ अद्य सप्तदशाहनि
 वर्त्तमानस्य भारत । विनाशस्यातिघोरस्य नरवारणवाजिनाम्
 ॥ २ ॥ भूला हि विपुला सेना तावकानां परैः सह । अन्योऽन्यं
 समरं प्राप्य किञ्चिच्छेषा विशाम्यते ॥ ३ ॥ भूला हि कौरवाः
 पार्थ प्रभूतगजवाजिनः । त्वां वै शत्रुं समासाद्य विनष्टा रण-
 मूर्धनि ॥ ४ ॥ एते तु पृथिवीपालाः सृञ्जयाश्च समागताः । त्वां
 समासाद्य दुर्द्धर्षं पाण्डवाश्च व्यवस्थिताः ॥ ५ ॥ पाञ्चालैः पाण्डवै-
 र्भृत्यैः काङ्क्षपैश्चेदिभिः सह । त्वया गुप्तैरभितप्त कृतः शत्रुगण-

क्षयः ॥ ६ ॥ को हि शक्तो रणे जेतुं कौरवांस्तात सङ्गतान् ।
 अन्यत्र पाण्डवान् युद्धे लया गुप्तान् महारथान् ॥ ७ ॥ शक्तस्त्वं
 हि रणे जेतुं ससुरासुरमानुषान् । त्रीँल्लोकान् समरे युक्तान्
 किं पुनः कौरवं बलम् ॥ ८ ॥ भगदत्तञ्च राजानं कोऽन्यः शक्ता-
 स्त्वया विना । जेतुं पुरुषघातुं ल योऽपि स्यादासवोपमः ॥ ९ ॥
 तथेमां विपुलां सेनां गुप्तां पार्थ लयानघ । न श्रेकुः पार्थिवाः
 सर्वे चक्षुर्भिरपि वीक्षितुम् ॥ १० ॥ तथैव सततं पार्थ रक्षिताभ्यां
 लया रणे । घृष्टदुम्नशिखण्डिभ्यां भीष्मद्रोणौ निपातितौ ॥ ११ ॥
 को हि शक्तो रणे पार्थ भारतानां महारथौ । भीष्मद्रोणौ युधा
 जेतुं शक्रतुल्यपराक्रमौ ॥ १२ ॥ को हि शान्तनवं भीष्मं द्रोणं
 वैकर्त्तनं कृपम् । द्रौणिञ्च सौमदत्तिञ्च कृतवर्माणमेव च ॥ १३ ॥
 सैन्धवं मद्रराजानं राजानञ्च सुयोधनम् । वीरान् कृतास्त्रान्
 समरे सर्वानेवानिर्वर्त्तिनः ॥ १४ ॥ अक्षौहिणीपतीनुग्रान् संह-
 तान् युद्धदुर्मदान् । ताम्रते पुरुषव्याघ्र जेतुं शक्तः पुमानिह ॥ १५ ॥
 श्रेष्ठश्च बह्वलाः क्षीणाः प्रदीर्क्षाश्चरथहिपाः । नानाजनपदा-
 श्वोग्राः क्षत्रियाणाममर्षिणाम् ॥ १६ ॥ गोवासदासमीयानां वशा-
 तीनाञ्च भारत । प्राच्यानां वाटधानानां भोजानाञ्चाभिमानिनाम्
 ॥ १७ ॥ उदीर्क्षाश्चगजा सेना ब्रह्मक्षत्रस्य भारत । त्वां समा-
 साद्य निधनं गता भीमञ्च भारत ॥ १८ ॥ उग्राश्च भीमकर्माण-
 स्तुखारा यवनाः खगाः । दार्वाभिसारा दरदाः शका रमठ-
 तङ्गनाः ॥ १९ ॥ अन्धकाश्च पुलिन्दाश्च किराताश्चोग्रविक्रमाः ।
 स्नेच्छाश्च पार्वतीयाश्च सागरानूपवासिनः ॥ २० ॥ संरन्धिणी
 युद्धशौण्डा बलिनी दण्डपाणयः । एते सुयोधनस्यार्थं संरन्ध्याः
 कुरुभिः सह । न शक्या युधि निर्जेतुं त्वदन्येन परन्तप ॥ २१ ॥
 धार्तराष्ट्रमुदग्रं हि व्यूढं दृष्ट्वा महद्वलम् । यदि त्वं न भवेस्वाता
 प्रतीयात् को नु मानवः ॥ २२ ॥ तत् सागरमिवोद्धूतं रजसा

सन्नतपर्वभिः ॥ ३९ ॥ स एष पतितः श्रुते शरतल्ये पितामहः ।
 त्वां प्राप्य पुरुषव्याघ्रं वृत्रः प्राप्येव वासवम् ॥ ४० ॥ द्रोणः पञ्च
 दिनान्युग्रो विधम्य रिपुवाहिनीम् । कृत्वा व्यूहमभेद्यञ्च पात-
 यित्वा महारथान् ॥ ४१ ॥ जयद्रथस्य समरे कृत्वा रक्षां महा-
 रथः । अन्तःकप्रतिमश्वोग्रो रात्रियुद्धेऽदहत् प्रजाः ॥ ४२ ॥ दम्भू
 योधाञ्छरैर्वीरो भारद्वाजः प्रतापवान् । वृष्टद्युम्नं समासाद्य स
 गतः परमां गतिम् ॥ ४३ ॥ यदि चायं भवान् युद्धे सूतपुत्रमुखा-
 व्रथान् । नावारयिष्यत् संग्रामे न स्म द्रोणो व्यनङ्गत ॥ ४४ ॥
 भवता तु बलं सर्वं धार्तराष्ट्रस्य वारितम् । ततो द्रोणो हतो
 युद्धे पार्थतेन धनञ्जय ॥ ४५ ॥ क एवान्यो रणे कुर्यात्स्वदन्यः
 क्षत्रियो युधि । यादृशं ते कृतं पार्थ जयद्रथबधं प्रति ॥ ४६ ॥
 निवार्य्य सेनां महतीं हत्वा शूरांश्च पार्थिवान् । निहतः सैन्धवो
 राजा लयास्त्रबलतेजसा ॥ ४७ ॥ आश्वर्य्यं सिन्धुराजस्य बधं
 जानन्ति पार्थिवाः । अनाश्वर्य्यं हि तत्स्वत्स्वत्स्वं हि पार्थ महा-
 रथः ॥ ४८ ॥ त्वां हि प्राप्य रणे क्षत्रमेकाहादिति भारत ।
 नश्चमानमहं युक्तं मन्येयमिति मे मतिः ॥ ४९ ॥ सेयं पार्थ चमू-
 र्ध्वोरा धार्तराष्ट्रस्य संयुगे । हतसर्वस्ववीरा हि भीष्मद्रोणौ यदा
 हतौ ॥ ५० ॥ श्रीर्षप्रवरयोधाय हतवाजिरथदिपा । हीना
 सूर्य्येन्दुनक्षत्रैर्यौरिवाभाति भारती ॥ ५१ ॥ विद्वस्ता हि रणे
 पार्थ सेनेयं भीमविक्रमा । आसुरीव पुरा सेना शक्रस्येव परा-
 क्रमैः ॥ ५२ ॥ तेषां हतावशिष्टास्तु सन्ति पञ्च महारथाः ।
 अश्वत्थामा कृतवर्मा कर्णो मद्राधिपः कृपः ॥ ५३ ॥ तांस्त्वमद्य
 नरव्याघ्र हत्वा पञ्च महारथान् । हतामित्रः प्रयच्छोर्वीं रात्रे
 सद्दीपपत्तनाम् ॥ ५४ ॥ साकाशजलपातालां सपर्वतमहावनाम् ।
 प्राप्नोत्वमितवीर्य्यश्रीरद्य पार्थो वसुन्धराम् ॥ ५५ ॥ एतां पुरा
 विष्णुरिव हत्वा दैतेयदानवान् । प्रयच्छ मेदिनीं रात्रे शक्रायैव

यथा हरिः ॥ ५६ ॥ अद्य मोदन्तु पाञ्चाला निहतेष्वरिषु त्वया ।
 विष्णुना निहतेष्वाजौ दानवेष्विव देवताः ॥ ५७ ॥ यदि वा
 द्विपदां श्रेष्ठं द्रोणं मानयतो गुरुम् । अश्वत्थाम्नि कृपा तेऽस्ति
 कृपे चाचार्य्यगौरवात् ॥ ५८ ॥ अत्यन्तापचितान् बन्धून् मानयन्
 मातृवान्धवान् । कृतवर्माणमासाद्य न नेष्यसि यमक्षयम् ॥ ५९ ॥
 भ्रातरं मातुरासाद्य शल्यं मद्रजनाधिपम् । यदि त्वमरविन्द्याच्च
 दयावान्न जिघांससि ॥ ६० ॥ इमं पापमतिं क्षुद्रमत्यन्तं पाण्ड-
 वान् प्रति । कर्षमद्य नरश्रेष्ठ जह्याशु निश्चितैः शरैः ॥ ६१ ॥
 एतत्ते सुकृतं कर्म नात्र किञ्चन युज्यते । वयमप्यनुजानीमो नात्र
 दोषोऽस्ति कश्चन ॥ ६२ ॥ दहने यत् सपुत्राया निधि मातुस्तवा-
 नघ । द्यूतार्थं यच्च युष्मासु प्रावर्त्तत सुयोधनः । तस्य सर्वस्य
 दुष्टात्मा कर्षो वै मूलमित्युत ॥ ६३ ॥ कर्षाद्भि मन्यते त्राणं
 नित्यमेव सुयोधनः । ततो मामपि संरक्ष्यो निग्रहीतुं प्रचक्रमे
 ॥ ६४ ॥ स्थिरा बुद्धिर्नरेन्द्रस्य धार्तराष्ट्रस्य मानद । कर्षः
 पार्थाव्रणे सर्वान् विजेष्यति न संशयः ॥ ६५ ॥ कर्षमाश्रित्य
 कौन्तेय धार्तराष्ट्रेण विग्रहः । रोचितो भवता सार्द्धं जानतापि
 बलं तव ॥ ६६ ॥ कर्षोऽपि भाषते नित्यमहं पार्थान् समागतान् ।
 वासुदेवञ्च दाशार्हं विजेष्यामि महारथम् ॥ ६७ ॥ प्रोत्साहयन्
 दुरात्मानं धार्तराष्ट्रं सुदुर्मतिः । समितौ गर्जते कर्षस्तमद्य
 जहि भारत ॥ ६८ ॥ यच्च युष्मासु पापं वै धार्तराष्ट्रः प्रयुक्त-
 वान् । तत्र सर्वत्र दुष्टात्मा कर्षः पापमतिर्मुखम् ॥ ६९ ॥ यच्च
 तद्धारतराष्ट्रस्य क्रूरैः षड्भिर्महारथैः । अपश्यं निहतं वीरं
 सौभद्रमपभेक्षणम् ॥ ७० ॥ द्रोणद्रौणिकृपान् वीरान् कर्षयन्तं
 नरर्षभान् । निर्मनुष्यांश्च मातङ्गान् विरथांश्च महारथान् ॥ ७१ ॥
 व्यश्वारोहांश्च तुरगान् पत्नीन् व्यायुधजीवितान् । कुर्वन्तमृषभ-
 स्कन्धं कुरुवृष्णियशस्करम् ॥ ७२ ॥ विधमन्तमनीकानि व्यथयन्तं

महारथान् । मनुष्यवाजिमातङ्गान् प्रहिण्वन्तं यमक्षयम् ॥ ७३ ॥
 शरैः सौभद्रमायान्तं दहन्तमरिवाहिनीम् । तन्मे दहति गात्राणि
 सखे सत्येन ते शपे ॥ ७४ ॥ यस्तत्रापि च दुष्टात्मा कर्षोऽभ्यद्रुक्षत्
 प्रभो । अशक्तुवंशाभिमन्योः पार्थ स्थातुं रणेऽग्रतः ॥ ७५ ॥
 सौभद्रशरनिर्भिन्नो विसंघः शोणितोक्षितः । निश्वसन् क्रोध-
 संदीप्तो विमुखः सायकाद्वितः ॥ ७६ ॥ अपयानकृतोत्साहो निस्त्व-
 साहश्च जीविते । स्थितः स विह्वलः सङ्घे प्रह्वारजनितश्रमः ॥ ७७ ॥
 अथ द्रोणस्य समरे तत्कालसदृशं तदा । श्रुत्वा कर्षो वचः क्रूरं
 ततश्चिच्छेद कार्मुकम् ॥ ७८ ॥ ततश्चिन्नायुधं तेन रणे पञ्च
 महारथाः । तच्चैव निवृत्तिप्रज्ञाः प्राह्ननञ्छरवृष्टिभिः ॥ ७९ ॥
 तस्मिन् विनिहते वीरे सर्वेषां दुःखमाश्रित् । प्राहसत् स तु
 दुष्टात्मा कर्षः स च सुयोधनः ॥ ८० ॥ यच्च कर्षोऽब्रवीत् कृष्णां
 सभायां पुरुषं वचः । प्रमुखे पाण्डवेयानां कुक्षणाञ्च नृशंसवत्
 ॥ ८१ ॥ विनष्टाः पाण्डवाः कृष्णे साश्वतं नरकं गताः । पति-
 मन्यं पृथुश्रोणिं वृणीष्व मृदुभाप्रिणि ॥ ८२ ॥ एषा लं घृत-
 राष्ट्रस्य दासीभूता निवेशनम् । प्रविशारालपक्ष्माक्षि न सन्ति
 पतयस्तव ॥ ८३ ॥ पाण्डवाः प्रभवन्त्ययं न ते कृष्णे कथञ्चन ।
 दासभार्यासि पाञ्चालि स्वयं दासीति शोभने ॥ ८४ ॥ अथ
 दुर्योधनो ह्येकः पृथिव्यां नृपतिः क्षतः । सर्वे तस्य महीपाला
 योगक्षेममुपासते ॥ ८५ ॥ पश्येदानीं यथा भद्रे विनष्टान् पाण्ड-
 वान् समम् । अन्योऽन्यं समुदीचन्ते धार्तराष्ट्रस्य तेजसा ॥ ८६ ॥
 व्यक्तं षण्डतिला ह्येते निरये च निमज्जिताः । प्रेष्यत्वमपि राजेन्द्र-
 मुपयास्यन्ति कौरवम् ॥ ८७ ॥ इत्युक्तवानधर्मज्ञस्तदा परम-
 दुर्मतिः । पापः पापं वचः कर्षः शृणु तस्तव भारत ॥ ८८ ॥ अथ
 पापस्य तद्वाक्यं सुवर्णविकृताः शराः । शमयन्तु शिलाधौता-
 स्त्वयास्ता जीवितच्छिदः ॥ ८९ ॥ यानि चान्यानि दुष्टात्मा पापानि

कृतवांस्त्वयि । तान्यद्य जीवितञ्चास्य श्रमयन्तु शरास्तव ॥ ८० ॥
 गाण्डीवप्रहितान् घोरानद्य गात्रैः स्फुरच्छरान् । कर्म्मः स्मरतु
 दुष्टात्मा वचनं द्रोणभीष्मयोः ॥ ८० ॥ सुवर्ष्पुङ्खा नाराचाः शत्रुञ्चा
 वैद्युतप्रभाः । तयास्तास्तस्य मर्माणि भित्त्वा पास्यन्ति शीणितम्
 ॥ ८२ ॥ उग्रास्त्वद्भुजनिर्मुक्ता मर्म्म भित्त्वा महाशराः । अद्य
 कर्म्म महावेगाः प्रेषयन्तु यमक्षयम् ॥ ८३ ॥ अद्य हाहाकृतो
 दीना विप्रस्थास्त्वच्छरार्द्धितम् । प्रपतन्तं रथात् कर्म्म पश्यन्तु वसुधा-
 धिपाः ॥ ८४ ॥ अद्य शीणितसंमग्नं शयानं पतितं भुवि । अप-
 विद्यायुधं कर्म्म दीनाः पश्यन्तु बान्धवाः ॥ ८५ ॥ हस्तिकक्षो महा-
 नस्य भस्तेनोन्मथितस्त्वया । प्रकम्पमानः पततु भूमावाधिरयेर्ध्वजः
 ॥ ८६ ॥ तया शरशतैश्चिन्नं रथं हेमविभूषितम् । हतयोधाश्व-
 सुत्सृज्य भीतः बल्यः पलायताम् ॥ ८७ ॥ ततः सुयोधनो दृष्ट्वा
 हतमाधिरथिं तया । निराशो जीविते त्वद्य राज्ये चैव भवत्वरिः
 ॥ ८८ ॥ एष वै तावकान् पार्थ कर्म्मो हन्ति स्म सायकैः । शत-
 क्रतुसमो वीर्य्यं शङ्करप्रतिमोऽपि वा ॥ ८९ ॥ एते द्रवन्ति पाञ्चाला
 बध्यमानाः श्रितैः शरैः । कर्म्मिन भरतश्रेष्ठ पाण्डवानुज्जिहीर्षवः
 ॥ ९० ॥ पाञ्चालान् द्रौपद्यांश्च घृष्टद्युम्नश्चिखण्डिनौ । घृष्ट-
 द्युम्नतनूजांश्च शतानीकञ्च नाकुलिम् ॥ ९१ ॥ नकुलं सहदेवञ्च
 दुर्मुखं जनमेजयम् । सुधर्माणं सात्यकिञ्च विद्धि कर्म्मवशं गतान्
 ॥ ९२ ॥ अभ्याहतानां कर्म्मिन पाञ्चालानां महारणे । श्रूयते
 निनदो घोरस्त्वहम्भूनां परन्तप ॥ ९३ ॥ न लेव भीताः पाञ्चालाः
 कथञ्चित् स्युः पराङ्मुखाः । न हि मृत्युं महेष्वासा गणयन्ति
 महारणे ॥ ९४ ॥ य एकः पाण्डवीं सेनां शरोधैः समवेष्टयत् ।
 तं समासाद्य पाञ्चाला भीष्मं नासन् पराङ्मुखाः ॥ ९५ ॥ तथा
 ज्वलन्तमस्त्राग्निं गुरुं सर्वघनुष्यताम् । निर्देहन्तञ्च समरे दुर्द्धमं
 द्रोणमञ्जसा ॥ ९६ ॥ ते नित्यमुदिता जेतुं मृधे शत्रुमरिन्दम ।

न जालाधिर्यर्भाताः पाञ्चालाः स्युः पराङ्मुखाः ॥ १०७ ॥ तेषा-
मापततां शूरः पाञ्चालानां तरखिनाम् । आदत्तेऽसून् शरैः कर्णः
पतङ्गानामिवानलः ॥ १०८ ॥ तांस्तथाभिसुखान् वीरान् मित्रार्थं
त्यक्तजीवितान् । क्षयं नयति राधेयः पाञ्चालाञ्छतशो रणे
॥ १०९ ॥ तद्भारत महेष्वासानगाधे मञ्जतोऽप्लवे । कर्णार्णवे
प्लवो भूत्वा पाञ्चालांस्त्रातुमर्हसि ॥ ११० ॥ अस्त्रं हि रामात् कर्णेन
भार्गवादपिसत्तमात् । यदुपात्तं महावीरं तस्य रूपमुदीर्यते
॥ १११ ॥ तापनं सर्वसैन्यानां घोररूपं सुदारुणम् । समावृत्य
महामेनां ज्वलितं खेन तेजसा ॥ ११२ ॥ एते चरन्ति संग्रामे
कर्णचापच्युताः शराः । भ्रमराणामिव ब्रातास्तापयन्तः क्षताव-
कान् ॥ ११३ ॥ एते द्रवन्ति पाञ्चाला दिक्षु सर्वासु भारत ।
कर्णास्त्रं समरे प्राप्य दुर्निवार्यमनात्मभिः ॥ ११४ ॥ एष भीमो
दृढक्रोधी वृतः पार्थ समन्ततः । सृञ्जयैर्योधयन् कर्णं पीडयते
निमित्तैः शरैः ॥ ११५ ॥ पाण्डवान् सृञ्जयांश्चैव पाञ्चालांश्चैव
भारत । हन्यादुपेक्षितः कर्णो रोगो देहमिवागतः ॥ ११६ ॥
नान्यं लक्ष्मीं हि पश्यामि योधं यौधिष्ठिरे खले । यः समासाद्य
राधेयं स्वस्तिमानाव्रजेद्ब्रह्मन् ॥ ११७ ॥ तमदप्र निमित्तैर्वाणै-
र्विनिहत्य नरर्षभ । यथाप्रतिज्ञं पार्थ त्वं कृत्वा कीर्त्तिमवाप्नुहि
॥ ११८ ॥ त्वं हि शक्नो रणे जेतुं सकर्णानपि कौरवान् । नान्यो
युधि युधां योऽस्यमेतद्ब्रवीमि ते ॥ ११९ ॥ एतत् कृत्वा महत्
कर्म हत्वा कर्णं महारथम् । कृतार्थः सफलः पार्थ सुखी भव
नरोत्तम ॥ १२० ॥

इति कर्णपर्वणि अर्जुनं प्रति श्रीकृष्णोपदेशे

त्रिसप्ततोऽध्यायः ॥ ७३ ॥

सञ्जय उवाच । स केशवस्य वीभत्सः शुक्ला भारत भाषि-
तम् । विमोक्तः संप्रहृष्टश्च क्षणेन समपद्यत ॥ १ ॥ ततो ज्या-
मभिमृज्याशु व्याक्षिपन् गाण्डिवं धनुः । दध्ने कर्ष्यविनाशाय
केशवञ्चाभ्यभाषत ॥ २ ॥ तया नाथेन गोविन्द ध्रुव एव जयो
मम । प्रसन्नो यस्य मेऽद्य त्वं लोके भूतभविष्यवित् ॥ ३ ॥ त्वत्-
सहायो ह्यहं कृष्ण तीर्ल्लोकान् वै समागतान् । प्रापयेयं परं
लोकं किमु कर्षं महाहवे ॥ ४ ॥ पश्यामि द्रवतौ सेनां पाप्मा-
नानां जनार्दन । पश्यामि कर्षं समरे विचरन्तमभीतवत् ॥ ५ ॥
भार्गवास्त्वञ्च पश्यासि विचरन्तं समन्ततः । स्मृतं कर्षेन वार्ष्णेय
शक्रेणैव महाशनिम् ॥ ६ ॥ अयं खलु स संग्रामो यत्र कर्षं मया
हतम् । कथयिष्यन्ति भूतानि यावद्भूमिर्द्वरिष्यति ॥ ७ ॥ अद्य
कृष्ण विकर्षा मे कर्षं नेष्यन्ति मृत्यवे । गाण्डीवसुक्ताः क्षिणान्तो
मम हस्तप्रचोदिताः ॥ ८ ॥ अद्य राजा धृतराष्ट्रः स्वां बुद्धिमव-
मंस्यते । दुर्योधनमराज्याहं यया राज्येऽभ्यपिचयत् ॥ ९ ॥ अद्य
राज्यात् सुखाच्चैव श्रियो राष्ट्रात् तथा पुरात् । पुत्रेभ्यश्च महा-
बाहो धृतराष्ट्रो विमोक्ष्यते ॥ १० ॥ अद्य दुर्योधनो राज्यात्
जीविताच्च निराशवान् । भविष्यति हते कर्षं कृष्ण सत्यं ब्रवीमि
ते ॥ ११ ॥ अद्य दृष्ट्वा मया कर्षं शरैर्विशकलीकृतम् । पुरा
द्देवासुरे युद्धे व्रतं बलभिदा यथा । स्मरतां तव वाक्यानि शमं
प्रति जनेश्वरः ॥ १२ ॥ अद्यासौ सौमलः कृष्ण ग्लहान् जानातु
वै शरान् । दुरोदरञ्च गाण्डीवं मण्डलञ्च रथं मम ॥ १३ ॥ अद्य
कुन्तीसुतस्याहं दृढं राज्यं प्रजागरम् । व्यपनेष्यामि गोविन्द
हत्वा कर्षं शितैः शरैः ॥ १४ ॥ अद्य कुन्तीसुतो राजा हते सुत-
सुते मया । सुप्रहृष्टमनाः प्रीतश्चिरं सुखमवाप्स्यति ॥ १५ ॥ अद्य
चाहमनाष्टुष्यं केशवाप्रतिमं शरम् । उत्स्रज्यामीह यः कर्षं
जीविताङ्गं शयिष्यति ॥ १६ ॥ यस्यैतद् व्रतं मया बधे किल

दुरात्मनः । पाँटो न धावथे तावत् यावद्धन्यां न फास्वानम् ॥१७॥
 मृषा कृत्वा व्रतं तस्य पापस्य मधुसूदन । पातयिष्ये रथात् कायं
 शरैः सङ्गतपर्वभिः ॥ १८ ॥ योऽसौ रणे नरं नान्यं पृथिव्या-
 मभिमन्यते । तस्याद्य सूतपुत्रस्य भूमिः पास्यति शोणितम् ॥ १९ ॥
 अपतिर्ह्यसि कृणोति सूतपुत्रो यदब्रवीत् । धृतराष्ट्रमते कर्णः
 श्लाघमानः स्वकान् गुणान् ॥ २० ॥ अनृतं तत् करिष्यन्ति मामका
 निमिताः शराः । आशीविषा इव क्रुद्धास्तस्य पास्यन्ति शोणितम्
 ॥ २१ ॥ मया हस्तवता मुक्ता नाराचा वैद्युतलिपिः । गाण्डीव-
 श्च द्रास्यन्ति कर्णस्य परमां गतिम् ॥ २२ ॥ अद्य तप्स्यति
 राधेयः पाञ्चालीं यत्नदाब्रवीत् । सभामध्ये वचः क्रूरं कुत्सयन्
 पाण्डवान् प्रति ॥ २३ ॥ ये वै पण्डतितास्तत्र भवितारोऽद्य ते
 निलाः । हते वैकर्तने कर्णं सूतपुत्रे दुरात्मनि ॥ २४ ॥ अहं
 वः पाण्डुपुत्रेभ्यस्त्वास्यामीति यदब्रवीत् । धृतराष्ट्रसुतान् कर्णः
 श्लाघमानोऽत्मनो गुणान् । अनृतं तत् करिष्यन्ति मामका निमिताः
 शराः ॥ २५ ॥ हन्ताहं पाण्डवान् सर्वान् सपुत्रानिति शोऽब्रवीत् ।
 तमद्य कर्णं हन्तास्मि मिषतां सर्वधन्विनाम् ॥ २६ ॥ यस्य वीर्यं
 समाश्रुस्य धार्तराष्ट्रो महामनाः । अवामन्यत दुर्बुद्धिर्नित्यमस्मान्
 दुरात्मवान् । तमद्य कर्णं राधेयं हन्तास्मि मधुसूदन ॥ २७ ॥
 अद्य कर्णं हते कृष्ण धार्तराष्ट्राः सराजकाः । विद्रवन्तु दिशो
 भीताः सिंहरस्ता मृगा इव ॥ २८ ॥ अद्य दुर्योधनो राजा
 आत्मानज्ञानुगोच्यताम् । हते कर्णं मया सङ्गे सपुत्रे ससङ्घञ्जने
 ॥ २९ ॥ अद्य कर्णं हतं दृष्ट्वा धार्तराष्ट्रोऽत्यमर्षणः । जानातु
 मां रणे कृष्ण प्रवरं सर्वधन्विनाम् ॥ ३० ॥ सपुत्रपौत्रं सामात्यं
 सभृत्यञ्च निराययम् । अद्य राज्ये करिष्यामि धृतराष्ट्रं जने-
 श्वरम् ॥ ३१ ॥ अद्य कर्णस्य चक्राङ्गाः क्रव्यादाद्य पृथग्विधाः ।
 शरैश्चिह्नानि गात्राणि विहरिष्यन्ति केचन ॥ ३२ ॥ अद्य राधा-

सुतस्याहं संग्रामे मधुसूदन । शिरश्छेत्स्यामि कर्णस्य भिषतां
 सर्वधन्विनाम् ॥ ३३ ॥ अद्य तीक्ष्णैर्विपाठैश्च क्षुरैश्च मधुसूदन ।
 रणे छेत्स्यामि गात्राणि राधेयस्य दुरात्मनः ॥ ३४ ॥ अद्य राजा
 महत् कृच्छ्रं सन्त्यक्ष्यति युधिष्ठिरः । सन्तापं मानसं वीरयिरं
 संभृतमात्मनः ॥ ३५ ॥ अद्य केशव राधेयमहं हत्वा सवाय्ववम् ।
 नन्दयिष्यामि राजानं धर्मपुत्रं युधिष्ठिरम् ॥ ३६ ॥ अद्याहमनु-
 गान् कृष्ण कर्णस्य कृपणान् युधि । हन्ता ज्वलनमङ्गाणैः शरैः
 सर्पविप्रोपमैः ॥ ३७ ॥ अद्याहं हेमकवचैर्गादोपदैरजिह्वाभिः ।
 संस्तरिष्यामि गोविन्द वसुधां वसुधाधिपैः ॥ ३८ ॥ अद्याभि-
 मन्योः शत्रूणां सर्वेषां मधुसूदन । प्रमथिष्यामि गात्राणि गिरांसि
 च श्रितैः शरैः ॥ ३९ ॥ अद्य निर्धनराष्ट्रान् भ्रातॄन् दास्यामि
 मेदिनीम् । निरर्जुनां वा पृथिवीं केशवानुचरिष्यसि ॥ ४० ॥
 अद्याहमनुगः कृष्ण भविष्यामि धनुर्भूताम् । क्रोधस्य च कुरु-
 णाञ्च शराणां गाण्डिवस्य च ॥ ४१ ॥ अद्य दुःखमहं मोक्ष्ये
 तयोद्दण्डसमर्जितम् । हत्वा कर्णं रणे कृष्ण शस्त्रं मधुपानिव
 ॥ ४२ ॥ अद्य कर्णं हते युद्धे सोमजानां महारथाः । कृतं
 कार्यञ्च मम्यन्तां भित्तकार्यैर्पुंसवो युधि ॥ ४३ ॥ न जाने च कथं
 प्रीतिः शैनेयस्याद्य माधव । भविष्यति हते कर्णे मयि चापि
 जयाधिके ॥ ४४ ॥ अहं हन्ता रणे कर्णं पुत्रज्ञास्य महारथम् ।
 प्रीतिं दास्यामि भीमस्य यमयोः सात्यकस्य च ॥ ४५ ॥ धृष्टदुग्ध-
 शिखण्डिभ्यां पाञ्चालानाञ्च माधव । अद्यानृष्यं गमिष्यामि हत्वा
 कर्णं महाहवे ॥ ४६ ॥ अद्य पश्यन्तु संग्रामे धनञ्जयममर्षणम् ।
 युध्यन्तं कौरवान् सङ्घेय पातयन्तञ्च सूतजम् ॥ ४७ ॥ भवत्सकार्ये
 वक्ष्ये च पुनरेवात्मसंस्तवम् ॥ ४८ ॥ धनुर्वेदे मत्समो नास्ति
 लोके पराक्रमे वा मम कोऽस्ति तुल्यः । को वाप्यन्यो मत्समोऽस्ति
 क्षमावांस्तथा क्रोधे सद्योऽन्यो न मेऽस्ति ॥ ४९ ॥ अहं धनुषा

नसुरान् सुरांश्च सर्वाणि भूतानि च सद्गतानि । स्ववाहुवीर्या-
हमये पराभवं मत्पौरुषं विद्वि परं परेभ्यः ॥ ५० ॥ शराक्षिपा
गाण्डिवेनाहमेकः सर्वान् कुरुन् बाह्नुकांश्याभिहत्य । हिमात्यये
कक्षगती यथानिस्तथा दहेयं सगणान् प्रमद्य ॥ ५१ ॥ पाणौ
पृथक्का लिखिता समैते धनुय द्विव्यं विततं सवाणम् । पादौ च
मे सरथौ मध्वजौ च न मादृशं युद्धगतं जयन्ति ॥ ५२ ॥ इत्येव-
मुक्त्वाच्युतमेकवीरः क्षिप्रं रिपुघ्नः क्षतजोपमाक्षः । भीमं समुत्तुः
समरे प्रयातः कर्णस्य कायाच्च शिरो जिहीर्षुः ॥ ५३ ॥

इति कर्मापर्वणि अर्जुनात्मन्नाथायां चतुःसप्ततीऽध्यायः ॥ ७४ ॥

धृतराष्ट्र उवाच । समागमे पाण्डवराजपुत्रयानां महाभये माम-
कानामगाधे । धनञ्जये तात रणाय याति बभूव तदाहमयो नु
कीदृक् ॥ १ ॥

सञ्जय उवाच । तेषामनीकानि ब्रह्महृजानि रणे सद्गतानि
समागतानि । गर्जन्ति मेरीनिनद्राक्षस्वानि नादैर्यथा मेघगणा-
स्तपान्त ॥ २ ॥ महागजाभ्राकुलमस्वतोयं बाह्विजनमीतलपद्-
वच्च । हिरण्यचित्रायुधविद्युतञ्च शराकिनाराचमहास्वधारम् ॥ ३ ॥
तल्लीमवेगं रुधिरौघवाहि खड्गकुलं क्षत्रियजीवघाति । अना-
न्तरं मृरमनिद्रपथं बभूव तत् संचरणं प्रजानाम् ॥ ४ ॥ एकं रथं
संपरिवार्य सृष्टुं नयन्त्यनेके च रथाः समेताः । एकस्तथैकं रथिनं
रथाग्रास्तथा रथस्यापि रथाननेकान् ॥ ५ ॥ तथा ससृतं सहयज्ञ
कक्षिन् कथिद्रथी सृष्टुवर्गं निनाय । निनाय चाप्येकगजेन कथि-
द्रथान् बहून् सृष्टुवर्गं तथागमान् ॥ ६ ॥ रथान् ससृतान् सहयान्
गजांश्च सर्वानरीक्षत्यवशं शरीरैः । निन्ये हयांश्चैव तथा ससा-
दीन् पदातिमहाय तथैव पार्थ ॥ ७ ॥ कृपः शिखण्डी च रणे

समेतौ दुर्योधनं सात्यकिरभ्यगच्छत् । श्रुतश्रवा द्रोणसुतेन सार्धं
युधामन्युश्चितसेनेन सार्धम् ॥ ८ ॥ कर्णस्य पुत्रन्तु रथी सुषेणं
समागतं सृञ्जयश्चोत्तमौजाः । गान्धारराजं सहदेवः क्षुधात्तो
महर्षभं सिंह इवाभ्यधावत् ॥ ९ ॥ अतानीको नाकुलिः कर्णपुत्रं
युयुधानो वृषसेनं शरौघैः । समार्षयत् कर्णपुत्रश्च शूरः पाञ्चा-
लेयं शरवर्षैरनेकैः ॥ १० ॥ रथर्षभः कृतवर्माणमार्कण्डेयाद्रीपुत्रो
नकुलश्चितयोधी । पाञ्चालानामधिपो याज्ञसेनिः सेनापतिं कर्ण-
मार्क्यत् ससैन्यम् ॥ ११ ॥ दुःशासनो भारत भारती च संशप्तकानां
पृतना समृद्धा । भीमं रणे शस्त्रभृतां वरिष्ठं भीमं समार्क्यत्त-
मसह्यवेगम् ॥ १२ ॥ कर्णात्मजं तत्र जघान शूरस्तथाच्छिन-
क्षोत्तमौजाः प्रसह्य । तस्योत्तमाङ्गं निपपात भूमौ निनादयद्गतां
निनदिन खड्ग ॥ १३ ॥ सुषेणशीर्षं पतितं पृथिव्यां विलोक्य
कर्णोऽथ तदार्त्तरूपः । क्रोधाद्दयांस्तस्य रथं ध्वजञ्च वाणैः सुधारै-
र्निशितैरकृन्तत् ॥ १४ ॥ स तूत्तमौजा निशितैः पृषत्कैर्विवाध
खड्गेन च भाखरेण । पाणिं हयांश्चैव कृपस्य हत्वा शिखण्डि-
वाहं स ततोऽध्यरोहत् ॥ १५ ॥ कृपन्तु दृष्ट्वा विरथं रथस्थो
नैच्छृच्छरैस्ताडयितुं शिखण्डौ । तं द्रौणिरावाय्य रथं कृपस्य
समुज्जङ्गे पङ्कगतां यथा गाम् ॥ १६ ॥ हिरण्यवर्मा निशितैः
पृषत्कैस्तवात्मजानामनिलात्मजो वै । अतापयत् सैन्यमतीव भीमः
काले शुचौ मध्यगती यथार्कः ॥ १७ ॥

इति कर्णपर्वणि संकुलयुद्धे पञ्चसप्ततोऽध्यायः ॥ ७५ ॥

सञ्जय उवाच । अथ त्विदानीं तुमुले विमर्द्दिषद्भिरेको
वज्रभिः समावृतः । महारणे सारथिमित्युवाच भीमश्चमूं वाहय
धार्तराष्ट्रीम् । तं सारथे याहि जवेन वाहैर्नयाम्येतान् धार्तरा-

राष्ट्रान् यमाय ॥ १ ॥ सञ्चोदितो भीमसेनेन चैवं स सारथिः
 पुत्रबलं लदीयम् । प्रायात्ततः सत्वरमुग्रवेगो यतो भीमस्तद्वलं
 हन्तुमैच्छत् ॥ २ ॥ ततोऽपरे नागरथाश्वपत्तिभिः प्रत्युद्युस्तं
 कुरवः समन्तात् । भीमस्य बाह्याग्रमुदारवेगं समन्ततो वाण-
 गणैर्निजघ्नुः ॥ ३ ॥ ततः शरानापततो महात्मा चिच्छेद वाणै-
 स्तपनीयपुङ्खैः । ते वै निप्रेतुस्तपनीयपुङ्खा द्विधा त्रिधा भीम-
 शरैर्निहृताः ॥ ४ ॥ ततो राजन्नागरथाश्वयूनां भीमाहतानां
 वरराजमध्ये । घोरो निनादः प्रवभौ नरेन्द्र वज्राहतानामिव
 पर्वतानाम् ॥ ५ ॥ ते बध्यमानाश्च नरेन्द्रमुख्या निर्भिद्रन्तो भीम-
 शरप्रवेकैः । भीमं समन्तात् समरेऽभ्यरोहन् वृहत् शकुन्ता इव
 जातपक्षाः ॥ ६ ॥ ततोऽभियाति तव सैन्ये स भीमः प्रादुश्चक्रे वेग-
 मनन्तवेगः । यथान्तकाले क्षमयन् दिक्षक्षुर्भूतान्तकृत् काल इवात्त-
 दण्डः ॥ ७ ॥ तस्यातिवेगस्य रणेऽतिवेगं नाशक्नुवन् वारयितुं
 लदीयाः । व्यात्ताननस्यापततो यथैव कालस्य काले हरतः प्रजा
 वै ॥ ८ ॥ ततो बलं भारत भारतानां प्रदह्यमानं समरे महा-
 त्मना । भीतं दिशोऽकीर्ण्यत भीमनुजं महानिलैनाभ्रगणो यथैव
 ॥ ९ ॥ ततो धीमान् सारथिमब्रवीदलौ स भीमसेनः पुनरेव
 हृष्टः । सूताभिजानीहि स्वकान् परान् वा रथान् ध्वजांश्चापततः
 समेतान् ॥ १० ॥ युध्यन् ह्यहं नाभिजानामि किञ्चिन्मा सैन्यं खं
 छादयिष्ये पृषत्कैः । अरीन् विशोकाभिनिरीक्ष्य सर्वतो रथान्
 ध्वजाग्राणि दुनोमि वै भृशम् ॥ ११ ॥ राजातुरो नागमद्यत्
 किरीटी बह्वनि दुःखान्यभियातोऽस्मि सूत । एतद्दुःखं सारथे
 धर्मराजो यन्मां हिला यातवान् शत्रुमध्ये । नैनं जीवं नापि
 जानाम्यजीवं वीभत्सुं वा तन्ममाद्यातिदुःखम् ॥ १२ ॥ सोऽहं
 द्विषत्सैन्यमुद्ग्रकल्पं निनाशयिष्ये परमप्रतीतः । एवं निहत्या-
 जिमध्ये समेतं प्रीतो भविष्यामि सह त्वयाद्य ॥ १३ ॥ सर्वां-

स्तूणान् सायकानामवेक्ष्य किं शिष्टं स्यात् सायकानां रथे मे । का
वा जातिः किं प्रमाणञ्च तेषां ज्ञात्वा व्यक्तं तन्ममाचक्षुः सूत ॥ १४ ॥

विशोक उवाच । प्रणपार्गणानामयुतानि वीर चुराश्च भस्त्राश्च
तथायुताख्याः । नाराचानां द्वे सहस्रे च वीर त्रीण्येव च प्रद-
राणां स्र पाथ । अस्त्रायुधं पाण्डवेयावशिष्टं न यद्वहेच्छकटं
षडङ्गवीयम् ॥ १५ ॥ एतदिदं मुञ्च सहस्रशोऽपि गदासिबाहु-
द्रविणञ्च तेऽस्ति । प्रासाश्च खड्गाः शक्तयस्तोमराश्च मा भैषीस्व
संचयादायुधानाम् ॥ १६ ॥

भीम उवाच । सूतादिभ्यं पश्य भीमप्रसूतैः संखिन्दभिः
पार्थिवानाशुवेगैः । कुन्तं वाणैराह्वं घोररूपं नष्टादित्यं मृत्यु-
लीकेन तुल्यम् ॥ १७ ॥ अद्वैतद्वै विदितं पार्थिवानां भविष्यति
ह्याकुमारञ्च सूत । निमग्नो वा समरे भीमसेनो ह्येकः कुक्षन् वा
समरे व्यजैषीत् ॥ १८ ॥ सर्वे सङ्गे कुरवो निष्पतन्तु मां वा
लोकाः कीर्तयन्ताकुमारम् । सर्वानेकस्तानहं पातयिष्ये ते वा
सर्वे भीमसेनं तुदन्तु ॥ १९ ॥ आश्वस्तारः कर्म्म चाप्युत्तमं ये
तन्म देवाः केवलं साधयन्तु । आयात्रिहाद्वारजुनः शत्रुघाती
शक्रस्तूष्णं यश्च द्वोपहृतः ॥ २० ॥ ईक्षस्वैतां भारती दीर्यमाणा-
मेते कस्मादिद्रवन्ते नरेन्द्राः । व्यक्तं धीमान् सव्यसाची नराग्रः
सैन्यं ह्येतच्छादयत्याशु वाणैः ॥ २१ ॥ पश्य ध्वजांश्च द्रवतो
विशोक नागान् हयान् पत्तिसङ्घांश्च सङ्गे । रथान् विकीर्णान्
शरशक्तिताडितान् पश्यस्वैताग्रथिनश्चैव सूत ॥ २२ ॥ आपूर्यन्ते
कौरवी चाप्यभीक्ष्णं सेना ह्यसौ सुभृशं हन्यमाना । धनञ्जय-
स्याश्रनितुल्यवेगैर्ग्रस्ता शरैः काञ्चनवर्हिवाजैः ॥ २३ ॥ एते द्रवन्ति
स्र रथाश्वनागाः पदातिसङ्घानवमर्द्दयन्तः । संमुह्यमानाः कौरवाः
सर्वे एव द्रवन्ति नागा इव दावभीताः । हाहाकृताश्चैव रणे
विशोक मुञ्चन्ति नादान् विपुलान् गजेन्द्राः ॥ २४ ॥

विशोक उवाच । किं भीमं नैनं त्वमिहाशृणोषि विष्णुार्थतो
 गाण्डिवस्यातिघोषम् । क्रुद्धेन पार्थेन विकृष्यतोऽद्य कच्चिन्नेमौ
 तव कर्णौ विनष्टौ ॥ २५ ॥ सर्वे कामाः पाण्डव ते समृद्धाः कपि-
 र्ह्यसौ दृश्यते हस्तिसैन्ये । नीलाङ्गनाद्विद्युतमुच्चरन्तीं तथा पश्य
 विस्फुरन्तीं धनुर्ज्याम् ॥ २६ ॥ कपिर्ह्यसौ दृश्यते सर्वतो वै
 ध्वजाग्रमारुह्य धनञ्जयस्य । विव्रासयन् द्विप्रतसङ्गान् विमर्ह्य
 विभेम्यस्मादात्मनैवाभिवीक्ष्य ॥ २७ ॥ विभ्राजते चातिमात्रं किरीटं
 विचित्रमेतच्च धनञ्जयस्य । दिवाकराभो मणिरेष दिव्यो विभ्रा-
 जते चैव किरीटसंस्थः ॥ २८ ॥ पार्श्वे भीमं पाण्डुराभ्रप्रकाशं
 पश्यस्व गङ्गं देवदत्तं सुघोषम् । अभीषुहस्तस्य जनाईनस्य
 विगाहमानस्य चमूं परेषाम् ॥ २९ ॥ रविप्रभं वज्रनाभं क्षुराभं
 पार्श्वे स्थितं पश्य जनाईनस्य । चक्रं यशोवर्द्धनं केशवस्य सदा-
 च्छितं यदुभिः पश्य वीरः ॥ ३० ॥ महादिपानां सरलद्रुमोपमाः
 करा निङ्गताः प्रपतन्त्यमौ क्षुरैः । किरीटिना ते च पुनः ससादिनः
 शरैः प्रभिन्नाः कुलिशैरिवाद्रयः ॥ ३१ ॥ तथैव कृष्णस्य च पाञ्च-
 जन्यं महार्हमेतद्विजराजवर्णम् । कौन्तेय पश्योरसि कौस्तुभञ्च
 जाज्वल्यमानं विजयां स्रजञ्च ॥ ३२ ॥ ध्रुवं रथाग्रः समुपैति
 पार्श्वो विद्रावयन् सैन्यमिदं परेषाम् । सिताभ्रवर्षैरसितप्रयुक्तै-
 र्हयैर्महाहैरथिनां वरिष्ठः ॥ ३३ ॥ रथान् हयान् पत्तिगणांश्च
 सायकैर्विदारितान् पश्य पतन्त्यमौ यथा । तवानुजेनामरराज-
 तेजसा महावनानीव सुपर्शवायुना ॥ ३४ ॥ चतुःशतान् पश्य
 रथानिमान् हतान् सवाजिस्तान् समरे किरीटिना । महेषुभिः
 सप्तशतानि दन्तिनां पदातिसादींश्च हताननेकशः ॥ ३५ ॥ अयं
 समभ्येति तवान्तिकं बली निघ्नन् कुहंश्चिन्न इव ग्रहोऽर्जुनः ।
 समृद्धकामोऽसि हतास्तवाहिता बलं तवायुश्च चिराय बद्धताम् ॥ ३६ ॥

भीम उवाच । ददानि ते ग्रामवरांश्चतुर्दश प्रियाख्याने सारथे

सुप्रसन्नः । दासीशतञ्चापि रथांश्च विंशतिं यदर्जनं वेदयसे
विशोक ॥ ३७ ॥

इति कर्णपर्वणि भीमविशोकसंवादे षट्सप्ततोऽध्यायः ॥ ७६ ॥

सञ्जय उवाच । श्रुत्वा च रथनिर्घोषं सिंहनादञ्च संयुगे ।
अर्जुनः प्राह गोविन्दं ग्रीष्मं चोदय वाजिनः ॥ १ ॥ अर्जुनस्य
वचः श्रुत्वा गोविन्दोऽर्जुनमब्रवीत् । एष गच्छामि सुक्षिप्रं यत्र
भीमो व्यवस्थितः ॥ २ ॥ तं यान्तमश्वैर्हिमशङ्खवर्षैः सुवर्षसुक्ता-
मणिजालनद्धैः । जशं जिघांसुं प्रगृहीतवचं जयाय देवेन्द्र-
मिवोग्रमन्युम् ॥ ३ ॥ रथाश्वमातङ्गपदातिसङ्घा वाणस्वनैर्नमि-
खुरस्वनैश्च । संनादयन्तो वसुधां दिशश्च क्रुद्धा नृसिंहा जय-
मभ्युदीयुः ॥ ४ ॥ तेषाञ्च पार्थस्य च मारिषासीद्देहासुपापक्षपणं
सुयुद्धम् । तैलोक्यहेतोर्ह्यसुरैर्यथासीद्देवस्य विष्णोर्जयतां वरस्य
॥ ५ ॥ तैरस्तमुच्चावचमायुधं तदेकः प्रविच्छेद किरीटमाली ।
क्षुरार्धचन्द्रैर्निशितैश्च भल्लैः शिरांसि तेषां बद्धधा च बाह्वन् ॥ ६ ॥
छत्राणि बालव्यजनानि केतूनश्चाग्रथान् पत्तिगणान् द्विपांश्च । ते
पेतुर्द्व्यां बद्धधा विरूपा वातप्रभञ्जानि यथा वनानि ॥ ७ ॥
सुवर्षजालावतता महागजाः सर्वैजयन्तीध्वजयोधकल्पिताः ।
सुवर्षपुङ्खैरिषुभिः समाचिताश्चकाशिरे प्रज्वलिता यथाचलाः ॥ ८ ॥
विदार्थं नागाश्वरथान् धनञ्जयः शरोत्तमैर्वासववज्रसन्निभैः । द्रुतं
ययौ कर्णजिघांसया तथा यथा मरुत्वान् बलभेदने पुरा ॥ ९ ॥
ततः स पुरुषव्याघ्रस्तव सैन्यमरिन्दमः । प्रविवेश महाबाहुर्मकरः
सागरं यथा ॥ १० ॥ तं दृष्ट्वा तावका राजव्रथपत्तिसमन्विताः ।
गजाश्वसादिवज्रलाः पाण्डवं समुपाद्रवन् ॥ ११ ॥ तेषामापततां
पार्थमारावः सुमहानभूत् । सागरस्येव क्षुब्धस्य यथा स्यात्

सलिलस्वनः ॥ १२ ॥ ते तु तं पुरुषव्याघ्रं व्याघ्रा इव महारथाः ।
 अभ्यद्रवन्त संगमे त्यक्त्वा प्राणकृतं भयम् ॥ १३ ॥ तेषामापततां
 तत्र शरवर्षाणि मुञ्चताम् । अर्जुनो व्यधमत् सैन्यं महावातो
 घनानिव ॥ १४ ॥ तेऽर्जुनं सहिता भूत्वा रथवंशैः प्रहारिणः ।
 अभियाय महेष्वासा विव्यधुर्निशितैः शरैः ॥ १५ ॥ ततोऽर्जुनः
 सहस्राणि रथवारणवाजिनाम् । प्रेषयामास विशिखैर्यमस्य सदनं
 प्रति ॥ १६ ॥ ते बध्यमानाः समरे पार्थचापच्युतैः शरैः । तत्र तत्र
 लीयन्ते भये जाते महारथाः ॥ १७ ॥ तेषाञ्चतुःशतान् वीरान्
 यतमानान् महारथान् । अर्जुनो निशितैर्वाणैरनयद्यमसादनम्
 ॥ १८ ॥ ते बध्यमानाः समरे नानालिङ्गैः शितैः शरैः । अर्जुनं
 समभित्यज्य दुद्रुवुर्वै दिशो दृश ॥ १९ ॥ तेषां शब्दो महानासीत्
 द्रवतां वाहिनीमुखे । महौघस्येव जलधेर्गिरिमासाद्य दीर्घतः
 ॥ २० ॥ तान्नु सेनां भृशं त्रस्तां द्रावयित्वाऽर्जुनः शरैः । प्राया-
 दभिमुखः पार्थः सूतानीकाय मारिष ॥ २१ ॥ तस्य शब्दो महा-
 नासीत् परानभिमुखस्य वै । गरुडस्येव पततः पन्नगार्थं यथा
 पुरा ॥ २२ ॥ तन्नु शब्दमभिश्रुत्य भीमसेनो महाबलः । बभूव
 परमप्रीतः पार्थदर्शनलालसः ॥ २३ ॥ श्रुत्वैव पार्थमायान्तं भीम-
 सेनः प्रतापवान् । त्यक्त्वा प्राणान् महाराज सेनां तव ममर्द्दह
 ॥ २४ ॥ स वायुवीर्यप्रतिभो वायुवेगसमो जवे । वायुवह्यचर-
 ङ्गीमो वायुपुत्रः प्रतापवान् ॥ २५ ॥ तेनार्द्धमानो राजेन्द्र सेना
 तव विशास्यते । व्यभ्राम्यत महाराज भिन्ना नौरिव सागरे ॥ २६ ॥
 तान्नु सेनां तदा भीमो दर्शयन् पाणिलाघवम् । शरैरवचकर्त्तोऽग्नैः
 प्रेषयिष्यन् यमक्षयम् ॥ २७ ॥ तत्र भारत भीमस्य बलं दृष्ट्वाति-
 मानुषम् । व्यवस्यन्त रणे योधाः कालस्येव युगक्षये ॥ २८ ॥
 तथार्द्धितान् भीमबलान् भीमसेनेन भारत । दृष्ट्वा दुर्योधनो
 राजा इदं वचनमब्रवीत् ॥ २९ ॥ सैनिकांश्च महेष्वासान् योधांश्च

भरतर्षभ । समादिशद्रेणे सर्वान् हत भीममिति स्म ह । तस्मिन्
 हते हतं मन्ये पाण्डुसैन्यमशेषतः ॥ ३० ॥ प्रतिगच्छ च तामाज्ञां
 तव पुत्रस्य पार्थिवाः । भीमं प्रच्छादयामासुः शरवर्षैः समन्ततः
 ॥ ३१ ॥ गजाश्च बहुला राजन् नराश्च जयगद्गिनः । रथा हयाश्च
 राजेन्द्र परिवव्रुर्वृकोदरम् ॥ ३२ ॥ स तैः परिवृतः शूरैः शूरो
 राजन् समन्ततः । शुशुभे भरतश्चेष्टो नक्षत्रैरिव चन्द्रमाः ॥ ३३ ॥
 परिवेशी यथा भीमः परिपूष्यो विराजते । स रराज तथा सङ्घे
 दर्शनीयो नरोत्तमः । निर्विघ्नेषं महाराज यथा हि विजयस्तथा
 ॥ ३४ ॥ तस्य ते पार्थिवाः सर्वे शरवृष्टीः समासृजन् । क्रोध-
 रत्नोद्युताः क्रूरा हन्तुकामा वृकोदरम् ॥ ३५ ॥ तां विदार्थ्य महा-
 सेनां शरैः सन्नतपर्वभिः । निश्चक्राम रणाङ्गीमो मत्स्यो जाला-
 दिवाग्धसि ॥ ३६ ॥ हत्वा दशसहस्राणि गजानामनिवर्त्तिनाम् ।
 दृणां शतसहस्रे द्वे द्वे शते चैव भारत ॥ ३७ ॥ पञ्च चाश्वसह-
 स्राणि रथानां शतमेव च । हत्वा प्रास्यन्दयङ्गीमो नदीं शोणित-
 वाहिनीम् ॥ ३८ ॥ शोणितोदां रथावर्त्तां हस्तिग्राहसमाकुलाम् ।
 नरमीनाश्चनक्रान्तां केशशैवलशाहलाम् ॥ ३९ ॥ संक्षिन्नभुज-
 नागेन्द्रां बहुरत्नापहारिणीम् । ऊरुग्राहां मञ्जपङ्कां शीर्षोपल-
 समावृताम् ॥ ४० ॥ शरचापप्लवां भीमां गदापरिघपन्नगाम् ।
 हंसकृत्तध्वजोपेतामुष्णीषवरफेनिलाम् ॥ ४१ ॥ चारपद्माकरा-
 जैव भूमिरेणूमिमालिनीम् । आर्यवृत्तवतां संखिप्तुतरां भीरु-
 दुस्तराम् ॥ ४२ ॥ योधग्राहवतीं संखिप्तवहन्तीं पितृसादनम् ।
 क्षणेन पुस्तपव्याघ्रः प्रावर्त्तयत निम्नगाम् ॥ ४३ ॥ यथा वैतरणी-
 मुग्रां दुस्तरामकृतात्मभिः । तथा दुस्तरणीं घोरां भीरुणां भय-
 वर्जनीम् ॥ ४४ ॥ यतो यतः पाण्डवेयः प्रविष्टो रथसत्तमः ।
 ततस्ततोऽपातयत योधान् शतसहस्रशः ॥ ४५ ॥ एवं दृष्ट्वा कृतं
 कर्म भीमसेनेन संयुगे । दुर्योधनो महाराज शकुनिं वाक्यमब्र-

वीत् ॥ ४६ ॥ जय मातुल संग्रामे भीमसेनं महाबलम् । अस्मिन्
जिते जितं मन्ये पाण्डवेयं महाबलम् ॥ ४७ ॥ ततः प्रायान्महा-
राज सौबलेयः प्रतापवान् । रणाय महते शक्ती भ्रातृभिः परि-
वारितः ॥ ४८ ॥ स समासाद्य संग्रामे भीमं भीमपराक्रमम् ।
वारयामास तं वीरो विलेव मकरालयम् ॥ ४९ ॥ अभ्यवर्तत तं
भीमो वार्थमाणः शितैः शरैः ॥ ५० ॥ शकुनिस्तस्य राजेन्द्र वाम-
पार्श्वं स्तनान्तरे । प्रेषयामास नाराचान् कुपुङ्गवान् शिलाशितान्
॥ ५१ ॥ वमं भित्त्वा तु ते घोराः पाण्डवस्य महात्मनः । न्यमज्जन्त
महाराज कङ्कवर्हिणवाससः ॥ ५२ ॥ सोऽतिविद्धो रणे भीमः
शरं रुक्मविभूषितम् । प्रेषयामास सहसा सौबलं प्रति भारत
॥ ५३ ॥ तमायान्तं शरं घोरं शकुनिः शत्रुतापनः । चिच्छेद
सप्तधा राजन् कृतहस्तो महाबलः ॥ ५४ ॥ तस्मिन्निपतिते भूमौ
भीमः क्रुद्धो विशास्यते । धनुश्चिच्छेद भस्मेन सौबलस्य हसन्निव
॥ ५५ ॥ तदपास्य धनुश्चिन्नं सौबलेयः प्रतापवान् । अन्य-
दादाय वेगीन धनुर्भङ्गांश्च षोडश ॥ ५६ ॥ तैस्तस्य तु महाराज
भस्मैः सन्नतपर्वभिः । हाभ्यां स सारथिं ह्यार्च्छत् भीमं सप्तभिरेव
च ॥ ५७ ॥ ध्वजमेकेन चिच्छेद हतं हाभ्यां विशास्यते । चतुर्भि-
श्चतुरो वाहान् विव्याध सुबलात्मजः ॥ ५८ ॥ ततः क्रुद्धो महा-
राज भीमसेनः प्रतापवान् । शक्तिश्चिच्छेप समरे रुक्मदण्डामय-
स्त्रयीम् ॥ ५९ ॥ सा भीमभुजनिर्मुक्ता नागजिह्वेव चञ्चला ।
निपपात रथे तूष्णं सौबलस्य महात्मनः ॥ ६० ॥ ततस्तामेव संगृह्य
शक्तिं कनकभूषणाम् । भीमसेनाय चिच्छेप क्रुद्धरूपो विशास्यते
॥ ६१ ॥ सा निर्भय भुजं सव्यं पाण्डवस्य महात्मनः । निपपात
तदा भूमौ यथा विद्युन्मथुरता ॥ ६२ ॥ अथोत्क्रुष्टं महाराज
धार्तराष्ट्रैः समन्ततः । न तु तं मरुषे भीमः सिंहनादं तरस्वि-
नाम् ॥ ६३ ॥ अन्यदृच्छ धनुः सव्यं तरमाणो महाबलः । सुह-

तर्त्तादिव राजेन्द्र ह्यादयामास सायकैः । सौबलस्य बलं संख्ये
 व्यक्तात्मानं महाबलः ॥ ६४ ॥ तस्याश्वांश्चतुरो हत्वा स्रुतं चैव
 विश्राम्यते । ध्वजं चिच्छेद भस्त्रेण त्वरमाणः पराक्रमी ॥ ६५ ॥
 हताश्वं रथमुत्सृज्य त्वरमाणो नरोत्तमः । तस्थौ विस्फारय-
 श्चापं क्रोधरक्तेक्षणः श्वसन् । शरैश्च बद्ध्वा राजन् भीममार्च्छत्
 समन्ततः ॥ ६६ ॥ प्रतिहत्य तु वेगेन भीमसेनः प्रतापवान् ।
 धनुश्चिच्छेद संक्रुद्धो विव्याध च श्रितैः शरैः ॥ ६७ ॥ सोऽति-
 विद्धो बलवता शत्रुणा शत्रुकर्षणः । निपपात ततो भूमौ किञ्चित्-
 प्राणो नराधिप ॥ ६८ ॥ ततस्तं विह्वलं चाला पुनस्तव विश्रा-
 म्यते । अपोवाह रथेनाजौ भीमसेनस्य पश्यतः ॥ ६९ ॥ रथस्थे
 तु नरव्याघ्रे धार्तराष्ट्राः पराङ्मुखः । प्रदुदुबुर्हिषो भीता भीमा-
 ञ्जाते महाभये ॥ ७० ॥ सौबले निर्जिते राजन् भीमसेनेन
 धन्विना । भयेन महताविष्टः पुत्रो दुर्योधनस्तव । अपाया-
 ञ्जवनैरश्वैः सापेक्षो मातुलं प्रति ॥ ७१ ॥ पराङ्मुखन्तु राजानं
 दृष्ट्वा सैन्यानि भारत । विप्रजग्मुः समुत्सृज्य दैरथानि समन्ततः
 ॥ ७२ ॥ तान् दृष्ट्वा विदुतान् सर्वान् धार्तराष्ट्रान् पराङ्मुखान् ।
 जवेनाभ्यपतङ्गीमः किरन् शरशतान् बहन् ॥ ७३ ॥ ते बध्यमाना
 भीमेन धार्तराष्ट्राः पराङ्मुखः । कर्षमासाद्य समरे स्थिता
 राजन् समन्ततः । स हि तेषां महावीर्यो दीपोऽभूत् सुमहा-
 बलः ॥ ७४ ॥ भिन्ननौका यथा राजन् दीपमासाद्य निर्वृताः ।
 भवन्ति पुरुषव्याघ्र नाविकाः कालपर्य्ये ॥ ७५ ॥ तथा कर्षं
 समासाद्य तावका भरतर्षभ । समाश्वस्ताः स्थिता राजन् संप्रहृष्टाः
 परस्परम् । समाजग्मुश्च युद्धाय मृत्युं कृत्वा निवर्तनम् ॥ ७६ ॥

इति कर्षपर्वणि सौबलेयापयाने सप्तसप्ततोऽध्यायः ॥ ७७ ॥

पुत्रराष्ट्र उवाच । ततो भग्नेषु सैन्येषु भीमसेनेन संयुगी ।
 दुर्योधनोऽब्रवीत् किन्तु सौबलो वापि सञ्जय ॥ १ ॥ कर्षो वा
 जयतां श्रेष्ठो योधा वा मामका युधि । कृपो वा कृतवर्मा वा
 द्रौणिर्दुःशासनोऽपि वा ॥ २ ॥ अत्यद्भुतमहं मन्ये पाण्डवेयस्य
 विक्रमम् । यदेकः समरे सर्वान् योधयामास मामकान् ॥ ३ ॥
 यथाप्रतिज्ञं योधानां राधेयः कृतवानपि । कुङ्कुणामथ सर्वेषां
 कर्षः शत्रुनिस्तूदनः । शर्म वर्म प्रतिष्ठा च जीविताशा च सञ्जय
 ॥ ४ ॥ तत् प्रभञ्जं बलं दृष्ट्वा कौन्तेयेनामितीजसा । राधेयो
 वाप्याधिरथिः कर्षः किमकरोद्युधि ॥ ५ ॥ पुत्रा वा मम दुर्दर्षा
 राजानो वा महारथाः । एतन्मे सर्वमाचक्षुः कुमलो ह्यसि
 सञ्जय ॥ ६ ॥

सञ्जय उवाच । अपराङ्गे महाराज सूतपुत्रः प्रतापवान् ।
 जघान सोमकान् सर्वान् भीमसेनस्य पश्यतः ॥ ७ ॥ भीमोऽप्यति-
 बलः सैन्यं धार्तराष्ट्रं व्यपोयवत् । अथ कर्षोऽब्रवीच्छूलं पाञ्चालान्
 प्रापयस्व माम् ॥ ८ ॥ द्राव्यमाणं बलं दृष्ट्वा भीमसेनेन
 भीमता । यन्तारमब्रवीत् कर्षः पाञ्चालानेव मां वह ॥ ९ ॥
 मद्रराजस्ततः शूलः श्वेतानश्वान् मनोजवान् । प्राहिणोच्चेदि-
 पाञ्चालान् कारुषांश्च महाबलः ॥ १० ॥ प्रविश्य च महत् सैन्यं
 शूलः परबलाईनः । न्ययच्छत्ररगान् हृष्टो यत्र यत्रैच्छदग्रणीः
 ॥ ११ ॥ तं रथं मेघसङ्काशं वैयाघ्रपरिवारणम् । संदृश्य पाण्डु-
 पाञ्चालास्त्रस्ता ह्यासन् विश्राम्यते ॥ १२ ॥ ततो रथस्य निनदः
 प्रादुरासीन्महारथे । पर्येणसमनिर्घोषः पर्वतस्येव दीर्यतः ॥ १३ ॥
 ततः शरयतैस्तीक्ष्णैः कर्ष आकर्षनिःसृतैः । जघान पाण्डवबलं
 अतशोऽथ सहस्रशः ॥ १४ ॥ तं तथा समरे कर्म कुर्वाणमपरा-
 जितम् । परिवर्तुर्महेष्वासाः पाण्डवानां महारथाः ॥ १५ ॥ तं
 शिखण्डी च भीमश्च पृष्टद्युम्नश्च पार्षतः । नकुलः सहदेवश्च

द्रौपद्याश्च सात्यकिः । परिवव्रुर्जिघांसन्तो राधेयं शरवृष्टिभिः
 ॥ १६ ॥ सात्यकिस्तु तदा कर्षं विंशत्या निशितैः शरैः । अता-
 ङ्यद्रुणे शूरो जत्रुदेशे नरोत्तमः ॥ १७ ॥ शिखण्डी पञ्चविंशत्या
 घृष्टद्युम्नस्तु सप्तभिः । द्रौपद्याश्चतुःषष्ट्या सहदेवश्च सप्तभिः ।
 नकुलश्च शतेनाजौ कर्षं विव्याध सायकैः ॥ १८ ॥ भीमसेनस्तु
 राधेयं नवत्या नतपर्वणाम् । विव्याध समरे क्रुद्धो जत्रुदेशे
 महाबलः ॥ १९ ॥ अथ प्रहस्याधिरथिव्याक्षिपन् धनुस्ततमम् ।
 मुमोच निशितान् वाणान् पीडयन् सुमहाबलः । तान् प्रत्य-
 विध्यद्राधेयः पञ्चभिः पञ्चभिः शरैः ॥ २० ॥ सात्यकेस्तु धनुस्त्रिंश-
 ध्वजञ्च भरतर्षभ । तथैव नवभिर्वाणैराजघान स्तनान्तरे ॥ २१ ॥
 भीमसेनं ततः क्रुद्धो विव्याध त्रिंशता शरैः । सहदेवस्य भस्मेन
 ध्वजं चिच्छेद मारिष । सारथिञ्च त्रिभिर्वाणैराजघान परन्तपः
 ॥ २२ ॥ विरथान् द्रौपद्यांश्च चकार भरतर्षभ । अक्षोर्निमेष-
 मात्रेण तदद्भुतमिवामवत् ॥ २३ ॥ विमुखीकृत्य तान् शूरान्
 शरैः सन्नतपर्वभिः । पाञ्चालानहन्त् शूरश्रेदीनाञ्च महारथान्
 ॥ २४ ॥ ते बध्यमानाः समरे चेदिमत्स्या विशम्भते । कर्ष-
 मेकमभिद्रुत्य शरसङ्घैः समार्पयन् । तान् जघान शितैर्वाणैः
 सूतपुत्रो महारथः ॥ २५ ॥ एतदत्यद्भुतं कर्म दृष्टवानस्मि भारत ।
 यदेकः समरे शूरान् सूतपुत्रः प्रतापवान् ॥ २६ ॥ यतमानान्
 परंशक्त्या योधसंस्तान्श्च धन्विनः । पाण्डवेयान् महाराज शरै-
 र्वारितवाग्रणैः ॥ २७ ॥ तत्र भारत कर्षस्य लाघवेन महात्मनः ।
 तुतुषुर्देवताः सर्वाः सिद्धाश्च सह चारणैः ॥ २८ ॥ अपूजयन्महे-
 स्वासा धार्तराष्ट्रा नरोत्तम । कर्षं रथवरश्रेष्ठं श्रेष्ठं सर्वधनु-
 क्षताम् ॥ २९ ॥ ततः कर्षो महाराज ददाह रिपुवाहिनीम् ।
 कक्षमिद्धो यथा वज्रिर्निदाघे ज्वलितो महान् ॥ ३० ॥ ते बध्य-
 मानाः कर्षेन पाण्डवेयास्ततस्ततः । प्राद्वन्त रणे भीताः कर्षं

दृष्ट्वा महारथम् ॥ ३१ ॥ तत्राक्रन्दो महानासीत् पाञ्चालानां
 महारणे । बध्यतां सायकैस्तीक्ष्णैः कर्मचापवरच्युतैः ॥ ३२ ॥
 तेन शब्देन विवस्ता पाण्डवानां महाचमूः । कर्ममेकं रणे योधं
 मेनिरे तत्र शत्रवाः ॥ ३३ ॥ तत्राद्भुतं पुनश्चक्रे राधेयः शत्रु-
 कर्षणः । यदेनं पाण्डवाः सर्वे न शत्रुरभिवीक्षितुम् ॥ ३४ ॥
 यथौघः पर्वतश्रेष्ठमासाद्याभिप्रदीर्यते । तथा तत् पाण्डवं सैन्यं
 कर्ममासाद्य दीर्यते ॥ ३५ ॥ कर्णोऽपि समरे राजन् विधूमोऽग्नि-
 रिव ज्वलन् । दहंस्तस्थौ महाबाहुः पाण्डवानां महाचमूम् ॥ ३६ ॥
 भिरांसि च महाराज कर्मांश्चैव सकुण्डलान् । बाह्वंश्च वीरो
 वीराणां चिक्षेद लघु चेष्टभिः ॥ ३७ ॥ हस्तिदन्तसखन्
 खड्गान् ध्वजान् शक्तीर्हयान् गजान् । रथांश्च विविधाव्राजन्
 पताका व्यजनानि च ॥ ३८ ॥ अचञ्च युगयोक्ताणि चक्राणि
 विविधानि च । चिक्षेद बह्वधा कर्णो योधव्रतमनुष्ठितः ॥ ३९ ॥
 तत्र भारत कर्णेन निहतैर्गजवाजिभिः । अगम्यरूपा पृथिवी
 मांसशोणितकर्दमा ॥ ४० ॥ विषमञ्च समञ्चैव हतैरश्वपदातिभिः ।
 रथैश्च कुक्षरैश्चैव न प्राज्ञायत किञ्चन ॥ ४१ ॥ नापि स्वेन परे
 योधाः प्राज्ञायन्त परस्परम् । घोरे शरान्धकारे तु कर्णास्त्रे च
 विजृम्भिते ॥ ४२ ॥ राधेयचापनिर्मुक्तैः शरैः काञ्चनभूषणैः ।
 संक्षालिता महाराज पाण्डवानां महारथाः ॥ ४३ ॥ ते पाण्ड-
 वीयाः समरे राधेयेन पुनः पुनः । अभ्यज्यन्त तदा राजन् यत-
 माना महारथाः ॥ ४४ ॥ मृगसङ्घान् यथा क्रुद्धः सिंहो द्रावयति
 वने । पाञ्चालानां रथश्रेष्ठान् द्रावयंश्चात्रवांस्तथा ॥ ४५ ॥ कर्मस्तु
 समरे योधास्तत्र तत्र महायशः । कालयामास पाण्डूनां यथा
 पशुगणान् वृकः ॥ ४६ ॥ दृष्ट्वा तु पाण्डवीं सेनां धार्तराष्ट्राः
 पराङ्मुखीम् । अभिजग्मुर्महेष्वासा स्वन्तो भैरवान्भवान् ॥ ४७ ॥
 दुर्योधनो हि राजेन्द्र मुदा परमया युतः । वादयामास संहृष्टो

नानावाद्यानि सर्वशः ॥ ४८ ॥ पाञ्चालापि महेष्वासो भग्नास्तत्र
 नरोत्तमाः । न्यवर्तन्त यथाशूरं मृत्युं कृत्वा निवर्तनम् ॥ ४९ ॥
 तान्निवृत्तात्रणे शूरान् राधेयः शत्रुतापनः । अनेकशो महाराज
 वभञ्ज पुस्रर्षभः ॥ ५० ॥ तत्र भारत कर्षीन् पाञ्चाला विंशती
 रथाः । निहताः सायकैर्योधाद्येदयश्च परःश्रुताः ॥ ५१ ॥ कृत्वा
 शून्यान् रथोपस्थान् वाजिपृष्ठांश्च भारत । निर्मनुष्यान् गज-
 स्कन्धान् पादातांश्चैव विद्रुतान् ॥ ५२ ॥ आदित्य इव मध्याह्ने
 दुर्निरीक्ष्यः परन्तपः । कालान्तकवपुः शूरः सूतपुत्रो व्यराजत
 ॥ ५३ ॥ एवमेतन्महाराज नरवाजिरथदिपान् । हत्वा तस्थौ
 महेष्वासः कर्षीरिगणसूदनः ॥ ५४ ॥ यथा भूतगणान् हत्वा
 कालस्तिष्ठेन्महाबलः । तथा स सोमकान् हत्वा तस्थौविको महा-
 रथः ॥ ५५ ॥ तत्राद्भुतमपश्याम पाञ्चालानां पराक्रमम् । बध्य-
 मानापि यत् कर्षीं नाजह्म रणमूर्धनि ॥ ५६ ॥ राजा दुःशासन-
 श्चैव कृपः शारदतस्तथा । अश्वत्यामा कृतवर्मा शकुनिश्च महाबलः ।
 न्यहनन् पाण्डवीं सेनां शतशोऽथ सङ्घस्रजः ॥ ५७ ॥ कर्षपुत्रौ
 तु राजेन्द्र भ्रातरौ सत्यविक्रमौ । निजघ्नाते बलं क्रुद्धौ पाण्ड-
 वानामितस्ततः ॥ ५८ ॥ तत्र युद्धं महद्वासीत् क्रूरं विग्रसनं
 महत् ॥ ५९ ॥ तथैव पाण्डवाः शूरा वृष्टद्युम्नशिखण्डिनौ ।
 द्रौपदियाश्च संक्रुद्धा अभ्यघ्नन्स्तावकं बलम् ॥ ६० ॥ एवमेष क्षयो
 वृत्तः पाण्डवानामितस्ततः । तावकानामपि रणे भीमं प्राप्य
 महाबलम् ॥ ६१ ॥

इति कर्षपर्वणि संकुलयुद्धे पञ्चसप्ततोऽध्यायः ॥ ७५ ॥

सञ्जय उवाच । अर्जुनस्तु महाराज हत्वा सैन्यं चतुर्विधम् ।
 सूतपुत्रञ्च संरब्धं दृष्ट्वा चैव महारणे ॥ १ ॥ शोणितोदां नदीं

कुला मांसमज्जास्थिपङ्क्तिलाम् । मनुष्यभीषपाप्राणां हस्त्यश्वकुत-
रोधसम् ॥ २ ॥ शूरास्थिचयसङ्कीर्णां काकगृध्रानुनादिताम् ।
कुत्रहंसप्रवोपेतां वीरवृक्षापहारिणीम् ॥ ३ ॥ चारपद्माकरवती-
मुष्णीषवरफिनिलाम् । धनुःशरभषोपेतां नरक्षुद्रकपालिनीम् ॥ ४ ॥
चर्मवर्मभ्रमोपेतां रथोडुपसमाकुलाम् । जयैषिणान्तु सुतरां भीरु-
णाञ्च सुदुस्तराम् ॥ ५ ॥ तां नदीं प्रापयित्वा तु वीभत्सुः पर-
वीरहा । वासुदेवमिदं वाक्यमब्रवीत् पुरुषप्रभः ॥ ६ ॥

अर्जुन उवाच । एष केतू रणे कृष्ण सूतपुत्रस्य दृश्यते ।
भीमसेनादयश्चैते योधयन्ति महारथान् । एते द्रवन्ति पाञ्चालाः
कर्णवस्ता जनार्दन ॥ ७ ॥ एष दुर्योधनो राजा श्वेतच्छत्रेण
धार्यता । कर्णेन भग्नान् पाञ्चालान् द्रावयन् बह्वशीमत ॥ ८ ॥
कृपश्च कृतवर्मा च द्रौणिश्चैव महारथः । एते रक्षन्ति राजानं
सूतपुत्रेण रक्षिताः । अबध्यमानास्तेऽस्त्राभिः पातयिष्यन्ति सोम-
कान् ॥ ९ ॥ एष शल्यो रथोपस्थे रश्मिसञ्चारकोविदः । सूत-
पुत्ररथं कृष्ण वाहयन् बद्ध शोभते ॥ १० ॥ तत्र मे बुद्धिस्तपना
वाहयात्र महारथम् । नाहत्वा समरे कर्णं निवर्त्तिष्ये कथञ्चन
॥ ११ ॥ राधेयोऽथन्यथा पार्थान् वृक्षयाश्च महारथान् । निः-
शिषान् समरे कुर्यात् पश्यतां नो जनार्दन ॥ १२ ॥ ततः प्राच्या-
द्रथेनाशु केशवस्तव वाहिनीम् । कर्णं प्रति महेष्वासं द्वैरथे सव्य-
साचिना ॥ १३ ॥ प्रयातश्च महाबाहुः पाण्डवानुज्ञया हरिः ।
आश्वासयत्रथेनैव पाण्डुसैन्यानि सर्वशः ॥ १४ ॥ रथघोषः स
संग्रामे पाण्डवेयस्य संवमी । वासवाशनितुल्यस्य महौघस्येव भारिष
॥ १५ ॥ महता रथघोषिण पाण्डवः सत्यविक्रमः । अभ्यया-
दप्रमेयात्मा निर्जयंस्तव वाहिनीम् ॥ १६ ॥ तमायान्तं समीचीनैव
श्वेताश्वं कृष्णसारथिम् । मद्वराजोऽब्रवीत् कर्णं केतुं दृष्ट्वा महा-
त्मनः ॥ १७ ॥ अयं स रथ आयाति श्वेताश्वः कृष्णसारथिः ।

निघ्नन्नमितान् समरे यं कर्षं परिपृच्छसि ॥ १८ ॥ एष तिष्ठति
 कौन्तेयः संस्पृशन् गाण्डिवं धनुः । तं हनिष्यसि चेदयं तन्नः
 श्रेयो भविष्यति ॥ १९ ॥ त्वामभिप्रेप्सुरायाति कर्षं निघ्नन् वरान्
 वरान् । असह्यमानो राधेय तं याहि प्रति भारतम् ॥ २० ॥
 एषा विदीर्यते सेना धार्तराष्ट्री समन्ततः । अर्जुनस्य भयात्तूष्णं
 निघ्नतः शतवान् बहून् ॥ २१ ॥ वर्ज्जयन् सर्वसैन्यानि लरते हि
 धनञ्जयः । तदर्थमिति मन्येऽहं यथास्योदीर्यते वपुः ॥ २२ ॥
 न ह्यवस्थास्यते पार्थो युयुत्सुः केनचित् सह । त्वामृते क्रोधदीप्तो
 हि पीड्यमाने वृकोदरे ॥ २३ ॥ विरथं धर्मराजश्च दृष्ट्वा सुदृढ-
 विक्षतम् । शिखण्डिनं सात्यकिश्च पृष्ट्युन्मत्तश्च पार्थतम् ॥ २४ ॥
 द्रौपदियान् युधामन्युमुत्तमौजसमेव च । नकुलं सहदेवश्च भ्रातरौ
 हौ समीक्ष्य च ॥ २५ ॥ सहसैकरथः पार्थस्त्वामभ्येति परन्तपः ।
 क्रोधरक्तेक्षणः क्रुद्धो जिघांसुः सर्वपार्थिवान् ॥ २६ ॥ लरितो-
 ऽभिपतत्यस्त्रांस्त्यक्त्वा सैन्यान्यसंग्रयम् । तं कर्षं प्रतिवाञ्छेनं नास्त्रन्यो
 हि धनुर्वरः ॥ २७ ॥ न तं पश्यामि लोकेऽस्मिंस्त्वत्तो ह्यन्यं
 धनुर्वरम् । अर्जुनं समरे क्रुद्धं यो वेलामिव धारयत् ॥ २८ ॥
 न चास्य रक्षां पश्यामि पार्श्वतो न च पृष्ठतः । एक एवाभियाति
 त्वां पश्य साफल्यमात्मनः ॥ २९ ॥ तं हि कृष्णो रणे प्रकृतः
 संसाधयितुमाहवे । तवैष भारो राधेय प्रत्युद्याहि धनञ्जयम्
 ॥ ३० ॥ समानो ह्यसि भीष्मण द्रोणद्रौणिक्पैरपि । स्वयसाचिन-
 मायान्तं निवारय महारणे ॥ ३१ ॥ लेलिहानं यथा सपं गर्जन्त
 मृषमं यथा । वनस्थितं यथा व्याघ्रं जहि कर्षं धनञ्जयम् ॥ ३२ ॥
 एते द्रवन्ति समरे धार्तराष्ट्रा महारथाः । अर्जुनस्य भयात्तूष्णं
 निरपेक्षानराधिपाः ॥ ३३ ॥ द्रवतामथ तेषान्तु नान्योऽस्ति युधि
 मानवः । भयहा यो भवेद्दीरस्त्वामृते सूतनन्दन ॥ ३४ ॥ एते
 त्वां कुरवः सर्वे द्वीपमासाद्य संयुगे । धिष्ठिताः पुरुषव्याघ्र लक्षः

शरणाक्राङ्गिणः ॥ ३५ ॥ वैदेहाम्बुष्ठकाम्बोजास्तथा नमजितस्त्वया ।
गान्धाराश्च यथा धृत्या जिताः सङ्गेऽसुदुर्जयाः । तां धृतिं कुरु
राधेय ततः प्रत्येहि पाण्डवम् ॥ ३६ ॥ वासुदेवञ्च वार्ष्णेयं प्रीयमाणं
किरीटिना । प्रत्यद्याहि महाबाहो पौरुषे महति स्थितः ॥ ३७ ॥

कर्ण उवाच । प्रकृतिस्थोऽसि मे शल्य इदानीं सम्मतस्तथा ।
प्रतिभासि महाबाहो विभीक्ष्णैव धनञ्जयात् ॥ ३८ ॥ पश्य बाहो-
र्बलं मेऽद्य शिञ्चितस्य च पश्य मे । एकोऽद्य निहनिष्यामि पाण्ड-
वानां महाचभृम् । कृष्णौ च पुरुषव्याघ्रौ तत् सत्यं प्रब्रवीमि ते
॥ ३९ ॥ नाहत्वा युधि तौ वीरौ व्यपयास्ये कथञ्चन । शिष्ये वा
निहतस्ताभ्यामनिव्यो हि रणे जयः ॥ ४० ॥ कृतार्थोऽद्य भवि-
ष्यामि हत्वा वाप्यथ वा हतः ॥ ४१ ॥

शल्य उवाच । अजय्यमेनं प्रवदन्ति युद्धे महारथाः कर्ण
रथप्रवीरम् । एकाकिनं किमु कृष्णाभिमुपं विजेतुमेनं क इहोत्-
सहेत ॥ ४२ ॥

कर्ण उवाच । नैतादृशो जातु बभूव लोके रथोत्तमो याव-
दुपशृतम् । तमोऽदृशं प्रतियोत्स्यामि पाथं महाहवे पश्य च
पौरुषं मे ॥ ४३ ॥ रणे चरत्येष रथप्रवीरः सितैर्हवैः कौरव-
राजपुत्रः । स वाद्य मां नेष्यति कृच्छ्रमेतत् कर्णस्यान्तादितदन्ताः
स्व सर्वे ॥ ४४ ॥ अस्त्रेदिनौ राजपुत्रस्य हस्ताववेपमानौ जात-
किणौ वृक्षन्तौ । दृढायुधः कृतिमान् क्षिप्रहस्तो न पाण्डवेधेन
समोऽस्ति योधः ॥ ४५ ॥ गृह्णात्यनेकानपि कङ्कपत्रानेकं यथा
तान् प्रतियोज्य चाशु । ते क्रोशमात्रे निपतन्वमीषाः कस्तो न
योधोऽस्ति समः पृथिव्याम् ॥ ४६ ॥ अतोपयत् खाण्डवे यो हताशं
कृष्णाद्वितीयोऽतिरथस्तरस्त्री । लेभे चक्रं यत्र कृष्णो महात्मा
धनुर्माण्डवीं पाण्डवः सव्यसाची ॥ ४७ ॥ श्वेताश्वयुक्तञ्च सुवीर-
मुग्रं रथं महाबाहुरदीनसत्त्वः । महेषुधौ चाक्षये दिव्यरूपे

शस्त्राणि दिव्यानि च हव्यवाहात् ॥ ४८ ॥ तथेन्द्रलोके निजघान
 दैत्यानसङ्क्षेपयान् कालकेयांश्च सर्वान् । लेभे शङ्खं देवदत्तं स
 तत्र को नाम तेनाभ्यधिकः पृथिव्याम् ॥ ४९ ॥ महादिवं तोषया-
 मास यो वै साक्षात् सुयुद्धेन महानुभावः । लेभे ततः पाशुपतं
 सुघोरं त्रैलोक्यसंहारकरं महास्त्रम् ॥ ५० ॥ पृथक् पृथक् लोक-
 पालाः समेता ददुर्घ्वास्त्राण्यप्रमेयाणि यस्मै । यैस्तान् जघानाशु
 रणे नृसिंहः स कालकञ्जानसुरान् समेतान् ॥ ५१ ॥ तथा
 विराटस्य पुरे समेतान् सर्वानस्त्रानेकरथेन जित्वा । जहार तद्-
 गोधनमाजिमध्ये वस्त्राणि चादत्त महारथेभ्यः ॥ ५२ ॥ तमीदृशं
 वीर्यगुणोपपन्नं कृष्णद्वितीयं परमं नृपाणाम् । समाह्वयन् साहस-
 मुत्तमं वै जाने स्वयं सर्वलोकस्य शल्य ॥ ५३ ॥ अनन्तवीर्येण च
 केशवेन नारायणेनाप्रतिमेन गुप्तः । वर्षायुतैर्यस्य गुणा न शक्या
 वक्तुं समेतैरपि सर्वलोकैः ॥ ५४ ॥ महात्मनः शङ्खचक्रासिपाणे-
 विंशोर्जिषोर्वसुदेवात्मजस्य । भयञ्च मे जायतेऽसाध्वसञ्च दृष्ट्वा
 कृष्णाविकरथे समेतौ ॥ ५५ ॥ अतीव पार्थो युधि कार्मुकिभ्यो
 नारायणश्चाप्रति चक्रयुद्धे । एवंविधौ पाण्डववासुदेवौ चलेत्
 स्वदेशाद्विमवान्न कृष्णौ ॥ ५६ ॥ उभौ हि शूरो कृतिनौ दृढास्त्रौ
 महारथौ संहननोपपन्नौ । एतादृशौ फाल्गुनवासुदेवौ कोऽन्यः
 प्रतीयान्मदृते तु शल्य ॥ ५७ ॥ मनोरथो यस्तु ममाद्य तस्य
 मद्देशे युद्धं प्रति पाण्डवस्य । नैवं विरादाशु भविष्यतीदमत्य-
 द्भुतं चित्रमतुल्यरूपम् । एतावहं वा युधि पातयिष्ये मां वापि
 कृष्णौ निहनिष्यतीऽद्य ॥ ५८ ॥ इति ब्रुवन् शल्यमभिरुहन्ता
 कर्षो रणे मेघ इवोन्ननाद । अभ्येत्य पुत्रेण तवाभिनन्दितः समेत्य
 चोवाच कुरुप्रवीरम् ॥ ५९ ॥ कृपञ्च भोजञ्च महाभुजावुभौ तथैव
 गान्धारपतिं सहात्मजम् । गुरोः सुतञ्चावरजन्तथात्मनः पदा-
 तिनोऽथ द्विपसादिनश्च तान् ॥ ६० ॥ निरुन्मताभिद्रवताच्युतार्जुनौ

अमेण संयोजयताशु सर्वशः । यथा भवद्भिर्भृशविद्यतावुभौ सुखिन
हन्त्यामहमद्य भूमिपाः ॥ ६१ ॥ तथेति चोक्त्वा त्वरिताः स्र ते-
ऽर्जुनं जिघांसवो वीरतमाः समभ्ययुः । शरैश्च जघ्नुर्युधि तं महा-
रथा धनञ्जयं कर्षनिदेशकारिणः ॥ ६२ ॥ नदीनदं भूरिजलो
महार्णवो यथा तथा तान् समरेऽर्जुनोऽग्रसत् ॥ ६३ ॥ न सन्द-
धानो न तथा शरोत्तमान् प्रमुञ्चमानो रिपुभिः प्रदृश्यते । धन-
ञ्जयास्तैस्तु शरैर्विदारिता हता निपेतुर्नरवाजिकुञ्जराः ॥ ६४ ॥
शरार्चिष्णं गाण्डिवचारुमण्डलं युगान्तसूर्य्यप्रतिमानतेजसम् । न
कौरवाः श्रेकुसदौक्षितुं जयं यथा रविं व्याधितचक्षुषो जनाः
॥ ६५ ॥ शरोत्तमान् स प्रहितान् महारथैश्चिच्छेद पार्थः प्रहस-
च्छरौघैः । भूयश्च तानहनद्वाणसङ्गान् गाण्डीवधन्वायतपूर्ष-
मण्डलः ॥ ६६ ॥ यथोग्ररश्मिः शुचिशुक्रमध्यगो सुखं विवस्वान्
हरते जलौघान् । तथार्जुनो वाणगणान्निरस्य ददाह सेनां तव
पार्थिवेन्द्र ॥ ६७ ॥ तमभ्यधावदिसृजन् कृपः शरान् तथैव भोज-
स्तव चात्मजः स्वयम् । महारथो द्रोणसुतश्च सायकैरवाकिरं-
स्तोयधरा यथाचलम् ॥ ६८ ॥ जिघांसुभिस्तान् कुशलैः शरो-
त्तमान् महाहवे संप्रहितान् प्रयत्नतः । शरैः प्रविच्छेद स
पाण्डवस्त्वरन् पराभिनहत्तसि चेष्टुभिस्त्रिभिः ॥ ६९ ॥ स गाण्डिव-
व्यायतपूर्षमण्डलस्तपन्निपूनर्जुनभास्करो बभौ । शरोग्ररश्मिः
शुचिशुक्रमध्यगो यथैव सूर्य्यः परिवेशवांस्तथा ॥ ७० ॥ अथाग्र-
वाणैर्द्देशभिर्घ्ननञ्जयं पराभिनद्ग्रीणसुतोऽप्युतं त्रिभिः । चतुर्भि-
रश्वान्सतुरः कपिन्ततः शरैश्च नाराचवरैरवाकिरत् ॥ ७१ ॥ तथापि
तं प्रस्फुरदात्तकार्मुकं त्रिभिः शरैर्यन्तृशिरः क्षुरेण ह । हवां-
सचतुर्भिश्चतुरस्त्रिभिर्द्वाजं धनञ्जयो द्रौणिरथादपातयत् ॥ ७२ ॥ स
रोषपूषो मणिवज्रहाटकैरलङ्कितं तच्चकभोगवच्चसम् । महाधनं
कार्मुकमन्यदाददे यथा महाहिप्रवरं गिरेस्तटात् ॥ ७३ ॥ स्व-

मायुधञ्जोपनिकीर्य भूतले धनुश्च कृत्वा सगुणं गुणाधिकः । समा-
 द्येयत्तावजितौ नरोत्तमौ शरोत्तमैर्द्रौणिरविध्यदन्तिकात् ॥ ७४ ॥
 कृपश्च भोजश्च तवात्मजश्च ते शरैरनेकैर्युधि पाण्डवर्षभम् । महा-
 रथाः संयुगमूर्धनि स्थितास्तमोनुदं वारिधरा इवापतन् ॥ ७५ ॥
 कृपस्य पार्थः सशरं शरासनं हयान् ध्वजान् सारथिमेव पत्निभिः ।
 समार्षयद्वाहुसहस्रविक्रमस्तथा यथा वज्रधरः पुरा बलेः ॥ ७६ ॥
 स पार्थवाणैर्विनिपातितायुधो ध्वजावमर्द्दं च कृते महाहवे । कृतः
 कृपो वाणसहस्रयन्त्रितो यथापगीयः प्रथमं किरीटिना ॥ ७७ ॥
 शरैः प्रचिच्छेद तवात्मजस्य च ध्वजं धनुश्च प्रचकर्त्त नर्दतः ।
 जघान चाश्वान् कृतवर्मणः शुभान् ध्वजञ्च चिच्छेद ततः प्रतापवान्
 ॥ ७८ ॥ सवाजिसूतेष्वसनान् सकेतनान् जघान नागांश्च रथांस्त्वरंश्च
 सः । ततः प्रकीर्षं सुमहद्वलं तव प्रदारितः सेतुरिवाश्वसा यथा
 ॥ ७९ ॥ ततोऽर्जुनस्याशु रथेन केशवश्चकार शत्रूनपसव्यमातुरान्
 ॥ ८० ॥ ततः प्रयातं खरितं धनञ्जयं शतक्रतुं वृत्रनिजघ्नं
 यथा । समभ्यधावन् पुनरुच्छितैर्ध्वजै रथैः प्रयुक्तैरपरे युयुत्सवः
 ॥ ८१ ॥ अथाभिसृत्य प्रतिवार्य तानरीन् धनञ्जयस्याभिमुखं
 महारथाः । शिखण्डिशैनेययमाः श्रितैः शरैर्विदारयन्तो व्यनदन्
 सुभैरवम् ॥ ८२ ॥ ततोऽभिजघ्नुः कुपिताः परस्परं शरैस्तदाज्जो-
 गतिभिः सुतेजनैः । कुरुप्रवीराः सह सृक्ष्यैर्यथासुराः पुरा
 दिवगणैस्तथाहवे ॥ ८३ ॥ जयिप्सवः स्वर्गगमनाय चोत्सुकाः पतन्ति
 नागाश्चरथाः परन्तपाः । जगर्षुरुच्चैर्बलवच्च विव्यधुः शरैः
 सुसुक्तेरितरेतरं पृथक् ॥ ८४ ॥ शरान्धकारे तु महात्मभिः कृते
 महामृधे योधवरैः परस्परम् । चतुर्दिशो वै विदिशश्च पार्थिव
 प्रभा च सूर्यस्य तमोवृताभवत् ॥ ८५ ॥

इति कर्षपर्वणि संकुलयुद्धे एकीनाश्रितितमोऽध्यायः ॥ ७९ ॥

सञ्जय उवाच । राजन् कुरूणां प्रवरैर्वलैर्भीममभिदुतम् ।
 मज्जन्तमिव कौन्तेयमुज्जिहीर्षुर्धनञ्जयः ॥ १ ॥ विदुष्य स्रुतपुत्रस्य
 सेनां भारत सायकैः । प्राहिणोन्मृत्युलोकाय परवीरान् धन-
 ञ्जयः ॥ २ ॥ ततोऽस्याम्बरमाश्रित्य शरजालानि भागशः । अट्ट-
 श्यन्त तथान्ये च निघ्नन्तस्तव वाहिनीम् ॥ ३ ॥ स पक्षिसङ्घा-
 चरितमाकाशं पूरयञ्ज्करैः । धनञ्जयो महाराज कुरूणामन्तको-
 ऽभवत् ॥ ४ ॥ ततो भक्तैः क्षुरप्रैश्च नाराचैर्विमलैरपि । गात्राणि
 प्राक्षिणोत् पार्थः शिरांसि च चकर्त्त ह ॥ ५ ॥ क्षिन्नगात्रैर्विक-
 वचैर्विशिरस्केः समन्ततः । पतितैश्च पतद्भिश्च योधैरासीत् समा-
 वृता ॥ ६ ॥ धनञ्जयशराभ्यस्तैः स्यन्दनाश्वरथद्विपैः । संक्षिन्न-
 भिन्नविध्वस्तैर्व्यङ्गाङ्गावयवैः स्तता ॥ ७ ॥ सुदुर्गमा सुविप्रमा
 घोरात्यर्थं सुदुर्दृशा । रणभूमिरभूद्राजन् महावैतरणी यथा ॥ ८ ॥
 ईपाचक्राक्षभग्नैश्च व्यश्वैः साश्वैश्च युध्यताम् । ससूतै-
 र्हतसूतैश्च रथैः स्तीर्णाभिवन्मही ॥ ९ ॥ सुवर्षवर्षसन्नाहैर्योधैः
 कनकभूषणैः । आस्थिताः क्लृप्तवर्माणो भद्रा नित्यमदा द्विपाः ॥ १० ॥
 क्रुद्धाः क्रूरैर्महामात्रैः पाष्णाग्रङ्गुष्ठप्रचोदिताः । चतुः-
 श्रताः शरवरैर्हताः पेतुः किरीटिना । पथ्यैस्तानीव शृङ्गाणि
 ससत्त्वानि महागिरेः ॥ ११ ॥ धनञ्जयशराभ्यस्तैस्तीर्णा भूर्वर-
 वारणैः ॥ १२ ॥ समन्ताज्जलदप्रस्थान् वारणान्मदवर्षिणः । अभि-
 पेद्देर्जुनरथो घनान् भिन्दन्निवांशुमान् ॥ १३ ॥ हतैर्गजमनु-
 ष्याश्वैर्भिन्नैश्च बहुधा रथैः । विशस्त्रयन्त्रकवचैर्युद्धशौण्डैर्गतासुभिः ।
 अपविद्धायुधैर्मार्गः स्तीर्णोऽभूत् फाल्गुनेन वै ॥ १४ ॥ व्यस्कू-
 र्जयच्च गाण्डीवं सुमहद्भैरवं वरम् । घोरवज्रविनिष्पेयः स्तन-
 यिन्नोरिवाम्बरे ॥ १५ ॥ ततः प्रादीर्यत चमूर्ध्वनञ्जयशराहता ।
 महावातसमाविद्धा महानौरिव सागरे ॥ १६ ॥ नानारूपाः प्राण-
 हराः शरा गाण्डीवचोदिताः । अलातीत्काशनिप्रस्थास्तव सैन्यं

विनिर्द्दहन् ॥ १७ ॥ महागिरौ वेणुवनं निशि प्रज्वलितं यथा ।
 तथा तव महासैन्यं प्रास्कुटच्छरपीडितम् ॥ १८ ॥ संपिष्टदग्ध-
 विध्वस्तं तव सैन्यं किरीटिना । कृतं प्रविहतं वाणैः सर्वतः प्रदुतं
 दिशः ॥ १९ ॥ महावने मृगगणा दावान्निद्रासिता यथा । कुरवः
 पर्यवर्तन्त निर्द्दग्धाः सव्यसाचिना ॥ २० ॥ उत्सृज्य हि महाबाह्वं
 भीमसेनं तथा रणे । बलं कुरूणामुद्धिन्नं सर्वमासीत् पराङ्-
 मुखम् ॥ २१ ॥ ततः कुरुषु भग्नेषु वीभत्सुरपराजितः । भीम-
 सेनं समासाद्य मुहूर्त्तं सोऽभ्यवर्त्तत ॥ २२ ॥ समागम्य च भीमेन
 मन्त्रयित्वा च फाल्गुनः । विशल्यमस्त्रं चास्त्रैः कथयित्वा युधि-
 श्ठिरम् ॥ २३ ॥ भीमसेनाभ्यनुज्ञातस्ततः प्रायाद्वनञ्जयः । नादय-
 त्रथवोषेण पृथिवीं द्याञ्च भारत ॥ २४ ॥ ततः परिव्रतो वीरै-
 र्द्दृशभिर्योधपुङ्गवैः । दुःशासनादवरजैस्तव पुत्रैर्द्धनञ्जयः ॥ २५ ॥
 ते तमभ्यर्द्दयन् वाणैरुल्काभिरिव कुञ्जरम् । आततेष्वसनाः शूरा
 दत्यन्त इव भारत ॥ २६ ॥ अपसव्यांस्तु स्तांश्चक्रे रथेन मधु-
 सूदनः । नियुक्तान् हि स तान्मेने यमायाशु किरीटिना ॥ २७ ॥
 ततस्ते प्राद्रवञ्चूराः पराङ्मुखरथेऽर्जुने ॥ २८ ॥ तेषामापततां
 केतुनश्वांश्चापानि सायकान् । नाराचैरर्द्धचन्द्रैश्च क्षिप्रं पार्थो
 न्यपातयत् । अथान्यैर्द्दृशभिर्भक्षैः शिरांस्येषां न्यपातयत् ॥ २९ ॥
 रोषसंरक्तनेत्राणि सन्दृष्ट्वाष्ठानि भूतले । तानि वक्त्राणि विबभुः
 कमलानीव भूरिशः ॥ ३० ॥ तांस्तु भक्षैर्महाविगैर्द्दृशभिर्द्दृश कौर-
 वान् । रुक्माङ्गदाब्रुक्मपुङ्गवैर्हत्वा प्रायादमितहा ॥ ३१ ॥

इति कर्षपर्वणि संकुलयुद्धे अग्नीतितमोऽध्यायः ॥ ८० ॥

सञ्जय उवाच । तं प्रयान्तं महाविगैरश्वैः कपिवरध्वजम् ।
 युवायाश्च दृष्ट्वा वीराः कुङ्कणां नवती रथाः ॥ १ ॥ कृत्वा

संशप्तका घोरं अपथं पारलौकिकम् । परिवर्तुर्नरव्याघ्रा नर-
व्याघ्रं रणेऽर्जुनम् ॥ २ ॥ कृष्णः श्वेतान् महावेगानश्चान् काञ्चन-
भूषणान् । मुक्ताजालप्रतिच्छन्नान् प्रैषीत् कर्षरथं प्रति ॥ ३ ॥
ततः कर्षरथं यान्तमरिघ्नन्तं धनञ्जयम् । वाणवर्षैरभिघ्नन्तः
संशप्तकरथा ययुः ॥ ४ ॥ त्वरमाणांस्तु तान् सर्वान् ससूतेष्वसन-
ध्वजान् । जघान नवतिं वीरानर्जुनो निशितैः शरैः ॥ ५ ॥
तेऽपतन्त हता वाणैर्नानाकूपैः किरीटिना । सविमाना यथा
सिद्धाः स्वर्गात् पुण्यक्षये तथा ॥ ६ ॥ ततः सरथनागाश्वाः कुरवः
कुरुसत्तमम् । निर्भया भरतश्रेष्ठमभ्यवर्त्तन्त फाल्गुनम् ॥ ७ ॥
तदायस्तमनुष्याश्चमुदीर्ष्यवरवारणम् । पुत्राणान्ते महासैन्यं
समरौत्सीद्वनञ्जयम् ॥ ८ ॥ शक्त्युष्टितोमरप्रासैर्गदानिस्त्रिंश-
सायकैः । प्राच्छादयन्महेष्वासाः कुरवः कुरुनन्दनम् ॥ ९ ॥ ताम-
न्तरीक्षे विततां शस्त्रवृष्टिं समन्ततः । व्यधमत् पाण्डवो वाणै-
स्तमः सूर्य्य इवांशुभिः ॥ १० ॥ ततो स्नेच्छाः स्थितैर्मत्तैस्त्रयोदश-
शतैर्गजैः । पार्श्वतो व्यहनन् पार्थं तव पुत्रस्य शासनात् ॥ ११ ॥
कर्ष्णिनालीकनाराचैस्तोमरप्रासशक्तिभिः । कम्पनैर्भिन्दिपालैश्च
रथस्थं पार्थमाह्वयन् ॥ १२ ॥ तां शस्त्रवृष्टिमतुलां द्विपहस्तैः
प्रवेरिताम् । चिच्छेद निशितैर्भलैरर्द्धचन्द्रैश्च फाल्गुनः ॥ १३ ॥
अथ तान् हिरदान् सर्वान्नानालिङ्गैः शरोत्तमैः । सपताकध्वजा-
रोहान् गिरीन् वज्रैरिवाहनत् ॥ १४ ॥ ते हेमपुङ्खैरिषुभिरर्हिता
हेममालिनः । हताः पेतुर्महानागाः सान्निज्वाला इवाद्रयः ॥ १५ ॥
ततो गाण्डीवनिर्वोप्रो महानासीद्विशाम्पते । स्तनतां कूजताञ्चैव
मनुष्यगजवाजिनाम् ॥ १६ ॥ कुञ्जराश्च हता राजन् दुद्रुवुस्ते
समन्ततः । अश्वाश्च पर्य्यधावन्त हतारोहा दिशो दश ॥ १७ ॥
रथा हीना महाराज रथिभिर्वाजिभिस्तथा । गन्धर्वनगराकारा
दृश्यन्ते स्म सहस्रशः ॥ १८ ॥ अश्वारोहा महाराज धावमाना-

स्ततस्ततः । तत्र तत्रैव दृश्यन्ते निहताः पार्थसायकैः ॥ १८ ॥
 तस्मिन् क्षणे पाण्डवस्य बाह्वीर्बलमदृश्यत । यत् सादिनो वार-
 णांश्च रथांश्चैकोऽजयद्युधि ॥ २० ॥ ततस्त्राङ्गेण महता बलेन
 भरतर्षभ । दृष्ट्वा परिवृतं राजन् भीमसेनः किरीटिनम् ॥ २१ ॥
 हतावशिष्टानुत्सृज्य त्वदीयान् कतिचिद्रथान् । जवेनाभ्यद्रवद्राजन्
 धनञ्जयरथं प्रति ॥ २२ ॥ ततस्तत् प्राद्रवत् सैन्यं हतभूयिष्ठ-
 मातुरम् । दृष्ट्वार्जुनं तदा भीमो जगाम भ्रातरं प्रति ॥ २३ ॥
 हतावशिष्टांस्तुरगानर्जुनेन महाबलान् । भीमो व्यधमदश्रान्तो
 गदापाणिर्महाहवे ॥ २४ ॥ कालरात्रिमिवात्युग्रां नरनागाश्व-
 भोजनाम् । प्राकारादृपुरद्वारदारणीमतिदारुणाम् । ततो गदां
 नृनागाश्वेष्वशु भीमो व्यवासृजत् ॥ २५ ॥ सा जघान बह्वनश्वान-
 नश्वारोह्यांश्च मारिष ॥ २६ ॥ काष्णायसतनुवाणान्नरानश्वान्श्च
 पाण्डवः । पोथयामास गदया सशब्दं तेऽपतन् हताः ॥ २७ ॥
 दन्तैर्दृशन्तो वसुधां शिरते हतजोक्षिताः । भग्नमूर्ध्नास्थिवरणाः
 क्रव्यादगणभोजनाः ॥ २८ ॥ असृङ्घांसवसाभिश्च तप्तिमभ्यागता
 गदा । अस्थीन्यग्रशती तस्थौ कालरात्रीव दुर्दृशा ॥ २९ ॥
 सहस्राणि दशाश्वानां हत्वा पत्नींश्च भूयसः । भीमोऽभ्यधावत्
 संक्रुद्धो गदापाणिरितस्ततः ॥ ३० ॥ गदापाणिं ततो भीमं दृष्ट्वा
 भारत तावकाः । मेनिरे समनुप्राप्तं कालदण्डोद्यतं यमम् ॥ ३१ ॥
 स मत्त इव मातङ्गः संक्रुद्धः पाण्डुनन्दनः । प्रविवेकं गजानीकं
 मकरः सागरं यथा ॥ ३२ ॥ विगाह्य च गजानीकं प्रगृह्य महतीं
 गदाम् । क्षणेन भीमः संक्रुद्धस्तन्निन्ये यमसादनम् ॥ ३३ ॥
 गजान् सकङ्कटान् मत्तान् सारीहान् सपताकिनः । पततः सम-
 पश्याम सपद्मानिव पर्वतान् ॥ ३४ ॥ हत्वा तु स गजानीकं भीम-
 सेनो महाबलः । पुनः स्वरथमास्थाय पृष्ठतोऽर्जुनमभ्ययात् ॥ ३५ ॥
 निहतं प्राङ्मुखप्रायं निरुत्साहं परं बलम् । व्यालम्बत महाराज

प्रायशः शस्त्रवेष्टितम् ॥ ३६ ॥ विलम्बमानं तत् सैन्यमप्रगल्भमव-
स्थितम् । दृष्ट्वा प्राच्छादयद्वाणैरर्जुनः प्राणतापनैः ॥ ३७ ॥
नराश्वरथमातङ्गा युधि गाण्डीवधन्वना । शरव्रातैश्चिता रेजुः
कदम्बा इव केशरैः ॥ ३८ ॥ ततः कुरूणामभवदार्त्तनादो मच्चा-
न्नृपः । नराश्वनागासुहरैर्बध्यतामर्जुनेषुभिः ॥ ३९ ॥ हाहाकृतं
भृशं तस्तं लीयमानं परस्परम् । अलातचक्रवत् सैन्यं तदाभ्रमत
तावकम् ॥ ४० ॥ ततस्तद्युद्धमभवत् कुरूणां सुमहदलैः । न
क्षत्रासीदनिर्भिन्नो रथः सादो हयो गजः ॥ ४१ ॥ आदौप्तमिव
तत् सैन्यं शरैश्छिन्नतनुच्छदम् । आसीत् स्वशोणितक्लिन्नं फुल्ला-
भोकवनं यथा ॥ ४२ ॥ तं दृष्ट्वा कुरवस्तत्र विक्रान्तं सव्यसाचिनम् ।
निराशाः समपद्यन्त सर्वे कर्म्मस्य जीविते ॥ ४३ ॥ अविप्रक्ष्यन्तु
पार्थस्य शरसम्पातमाहवे । मत्वा न्यवर्त्तन् कुरवो जिता गाण्डीव-
धन्वना ॥ ४४ ॥ ते हिला समरे कर्म्मं बध्यमानाश्च सायकैः ।
प्रदुद्रुवुर्हिषो भीताश्चक्रुः शुश्रूषास्तजम् ॥ ४५ ॥ अभ्यद्रवत तान्
पार्थः किरञ्कुरशतान् बहून् । हर्षयन् पाण्डवान् योधान् भीम-
सेनपुरोगमान् ॥ ४६ ॥ पुत्रास्तु ते महाराज जग्मुः कर्म्मरथं
प्रति । अगाधे मञ्जतां तेषां हीपः कर्म्मोऽभवत्तदा ॥ ४७ ॥ कुरवो
हि महाराज निर्विषाः पन्नगा इव । कर्म्ममेवोपलीयन्त भया-
द्गाण्डीवधन्वनः ॥ ४८ ॥ यथा सर्वाणि भूतानि मृत्योर्भीतानि
मारिष । धर्म्ममेवोपलीयन्ते कर्म्मवन्ति हि यानि च ॥ ४९ ॥
तथा कर्म्मं महेश्वासं पुत्रास्तव नराधिप । उपालीयन्त संव्रासात्
पाण्डवस्य महात्मनः ॥ ५० ॥ ताञ्छोणितपरिक्लिन्नान् विप्रमस्था-
ञ्कुरातुरान् । मा भैष्टेत्यब्रवीत् कर्म्मो ह्यभितो मामितेति च ॥ ५१ ॥
प्रभङ्गं हि बलं दृष्ट्वा बलात् पार्थेन तावकम् । धनुर्विस्फारयन्
कर्म्मस्तस्थौ शत्रुजिघांसया ॥ ५२ ॥ तान् विद्रुतान् कुरून् दृष्ट्वा
कर्म्मः शस्त्रभृताम्बरः । सञ्चिन्तयित्वा पार्थस्य बधे दध्ने मनः

श्वसन् ॥ ५३ ॥ विस्मार्थं सुमहत्त्वापं तत आधिरथिर्वृषः ।
 पाञ्चालान् पुनराधावत् पश्यतः सव्यसाचिनः ॥ ५४ ॥ ततः क्षणेन
 क्षितिपाः क्षतजप्रतिमेक्षणाः । कर्णं वर्षुर्वाणौघैर्वध्या मेघा
 महीधरम् ॥ ५५ ॥ ततः शरसहस्राणि कर्णमुक्तानि मारिष ।
 व्ययोजयन्त पाञ्चालान् प्राणैः प्राणभृताम्बर ॥ ५६ ॥ तत्र शब्दो
 महानासीत् पाञ्चालानां महामते । बध्यतां सूतपुत्रेण मित्रार्थं
 मित्रशङ्किना ॥ ५७ ॥

इति कर्णपर्वणि संकुलयुद्धे एकाशीतोऽध्यायः ॥ ८१ ॥

सञ्जय उवाच । ततः कर्णः कुरुषु प्रदुतेषु वक्त्रयिना श्वेत-
 हयेन राजन् । पाञ्चालपुत्रान् व्यधमत् सूतपुत्रो महेषुभिर्वात
 द्वाभ्रसङ्घान् ॥ १ ॥ सूतं रथादञ्जलिकैर्निपात्य जघान चाश्वान्
 जनमेजयस्य । शतानीकं सुतसोमञ्च भक्षैरवाकिरदनुषी चाप्य-
 क्तन्तत् ॥ २ ॥ घृष्टदुग्धं निर्विभेदाय षड्भिर्जघान चाश्वान्तरसा
 तस्य सङ्गे । हत्वा चाश्वान् सात्यकेः सूतपुत्रः कैकेयपुत्रं न्यवधी-
 दिशोकम् ॥ ३ ॥ तमभ्यधावन्निहतं कुमारं कैकेयसेनापतिरग्र-
 कर्मा । शरैर्विधुन्वन् शृगमुग्रवेगैः कर्णात्मजं चाभ्यहनत् प्रसेनम्
 ॥ ४ ॥ तस्यार्धचन्द्रैस्त्रिभिरुच्चकर्तुं प्रसङ्गं बाहू च शिरश्च कर्णः ।
 स स्यन्दनाद्गमगमद्गतासु परश्वधैः शाल इवावस्मन् ॥ ५ ॥
 हताश्वमञ्जोगतिभिः प्रसेनः शिनिप्रवीरं निमित्तैः पृषत्कीः ।
 प्रच्छाद्य नृत्यन्निव कर्णपुत्रः शैनेयवाणाभिहतः पपात ॥ ६ ॥ पुत्रे
 हते क्रोधपरीतचेताः कर्णः शिनीनाम्प्रभं जिघांसुः । हतोऽसि
 शैनेय इति ब्रूवन् स व्यवाहृजहाणममित्रसाक्षम् ॥ ७ ॥ तमस्य
 चिक्षेदे शरं शिखण्डी त्रिभिस्त्रिभिश्च प्रतुतोद कर्णम् । शिख-
 ण्डिनः कार्मुकं स ध्वजञ्च कृत्वा दुराभ्यां व्यधमत् सूतजातः ॥ ८ ॥

मिखण्डिनं षड्भिरविध्यदुग्रो धार्ष्ट्युन्नेः स गिरयोच्चकर्त्त ।
 अथाभिनत् सुतसोमं शरेण सुसंश्रितेनाधिरथिर्महात्मा ॥ ८ ॥
 अथाक्रन्दे तुसुले वर्त्तमाने धार्ष्ट्युन्ने निहते तत्र कृष्णाः । अपा-
 ञ्चाख्यं क्रियते याहि पार्थ कर्षं जहीत्यब्रवीद्राजसिंह ॥ १० ॥ ततः
 प्रहस्याशु नरप्रवीरो रथं रथेनाधिरथेर्जगाम । भये तेषां त्राण-
 मिच्छन् सुवाङ्मरभ्याहतानां रथयूथपेन ॥ ११ ॥ विस्फार्य
 गाण्डीवमथोग्रघोषं ज्यया समाहत्य तले भ्रमञ्च । वाणान्धकारं
 सहसैव कृत्वा जघान नागाश्वरथध्वजांश्च ॥ १२ ॥ प्रतिश्रुतः प्राच-
 रन्तन्तरीक्षे गुह्य गिरीणामपतन् वयांसि । यन्मण्डलज्येन
 विजृम्भमाणो रौद्रे मुहूर्त्तैश्चपतत् किरीटी ॥ १३ ॥ तं भीम-
 सेनोऽनुययौ रथेन पृष्ठे रक्षन् पाण्डवमेकवीरः । तौ राजपुत्रौ
 त्वरितौ रथाभ्यां कर्षाय यातावरिभिर्विप्रक्षौ ॥ १४ ॥ तत्रान्तरे
 समहत् सूतपुत्रश्चक्र युद्धं सोमकान् संप्रमुदन् । रथाश्वमातङ्ग-
 गणान् जघान प्रच्छादयामास शरैर्द्दिश्य ॥ १५ ॥ तमुत्तमौजा
 जनमेजयश्च क्रुद्धौ युधामन्युमिखण्डिनौ च । कर्षं विभेदुः सहिताः
 पृथक्कीः संनद्धैरानाः सह पार्थतेन ॥ १६ ॥ ते पञ्च पञ्चालरथ-
 प्रवीरा वैकर्त्तनं कर्षमभिद्रवन्तः । तस्माद्रथाच्चप्रावयितुं न शक्नु-
 र्धैर्यात् कृतात्मानमिवेन्द्रियार्थाः ॥ १७ ॥ तेषां धनूंषि व्यजवाजि-
 सूतास्तृषां पताकाश्च निवृत्त्य वाणैः । तान् पञ्चभिः स्वभ्यहन्यत्
 पृथक्कीः कर्षस्ततः सिंह इवोन्ननाद ॥ १८ ॥ तस्यास्यतस्तानभि-
 निहत्य च्यावाणहस्तस्य धनुःखनेन । साद्रिद्रुमा स्यात् पृथिवी
 विशीर्ष्यतीव मत्वा जनता व्यसीदत् ॥ १९ ॥ स शक्रचापप्रतिमेन
 धन्वना भृशयतेनाधिरथिः शरान् सृजन् । बभौ रणे दीप्त-
 मरीचिमण्डलो यथांशुमाली परिवेशवांस्तथा ॥ २० ॥ मिखण्डिनं
 दादशभिः पराभिनच्छितैः शरैः षड्भिरथोत्तमौजसम् । त्रिभि-
 र्युधामन्युमविध्यदाशुगैस्त्रिभिस्त्रिभिः सोमकर्षतात्मजौ ॥ २१ ॥

पराजिताः पञ्च महारथास्तु ते महाहवे सूतसुतेन मारिष ।
 निरुद्यमास्तस्थुरभितनन्दना यथेन्द्रियार्थात्मवता पराजिताः ॥ २२ ॥
 निमज्जतस्तानथ कर्षसागरे विपन्ननावो वणिजो यथास्यवे ।
 उद्धृष्टिरे नौभिरिवास्मैवाद्रथैः सुकल्पितैर्द्रौपदिजाः स्वमातुलान्
 ॥ २३ ॥ ततः शिनीनामृषभः शितैः शरैर्निर्जुत्य कर्षप्रहिता-
 निष्पून् बहून् । विदार्थ्य कर्षं निशितैरयस्यैस्तवात्मजं च्येष्ट-
 मविध्यदृष्टभिः ॥ २४ ॥ कृपोऽथ भोजश्च तवात्मजस्तथा स्वयञ्च
 कर्षो निशितैरताडयत् । स तैश्चतुर्भिर्युग्धे यदूतमो दिगीश्वरै-
 र्दैत्यपतिर्यथा तथा ॥ २५ ॥ समाततेनेष्वसनेन कूजता भृशायते-
 नाभितवाणवर्षिणा । बभूव दुर्द्धर्षतरः स सात्यकिः शरन्नभोमध्य-
 गतो यथा रविः ॥ २६ ॥ पुनः समास्थाय रथान् सुदंशिताः
 शिनिप्रवीरं जुगुपुः परन्तपाः । समेत्य पाञ्चालमहारथा रणे
 मरुद्गणाः शक्रमिवारिनिग्रहे ॥ २७ ॥ ततोऽभवद्युद्धमतीव दारुणं
 तवाहितानां तव सैनिकैः सह । नराश्वमातङ्गविनाशनं तथा
 यथा सुराणामसुरैः पुराभवत् ॥ २८ ॥ रथदिपा वाजिपदातय-
 स्तथा भ्रमन्ति नानाविधशस्त्रवेष्टिताः । परस्परैणाभिहतश्च
 चस्त्रलुर्विनेदुरार्ता व्यसवोऽपतंस्तथा ॥ २९ ॥ तथागते भीम-
 मभीस्तवात्मजः ससार राजावरजः किरञ्करैः । तमभ्यधाव-
 च्छरितो वृकोदरो महासुसं सिंह इवाभिप्रेदिवान् ॥ ३० ॥ तत-
 स्तयोर्युद्धमतीवदारुणं प्रदीव्यतोः प्राणदुरोदरं द्वयोः । परस्परै-
 णाभिनिविष्टरोषयोर्यथा पुरा शम्बरशक्रयोरभूत् ॥ ३१ ॥ शरैः
 शरीरार्त्तिकरैः सुतेजनैर्निजघ्नतुस्तावितरेतरं भृशम् । सकृत्
 प्रभिन्नाविव वासितान्तरे महागजौ मन्मथसक्तचेतसौ ॥ ३२ ॥
 तवात्मजस्याथ वृकोदरस्त्वरन् धनुः क्षुराभ्यां ध्वजमेव चाच्छिनत् ।
 ललाटमप्यस्य विभेद पत्रिणा शिरश्च कायात् प्रजहार सारथेः
 ॥ ३३ ॥ स राजपुत्रोऽन्यद्वाप्य कार्मुकं वृकोदरं हादशभिः परा-

भिनत् । स्वयं नियच्छंस्तुरगानजिह्वागैः शरैश्च भीमं पुनरप्य-
वीवृषत् ॥ ३४ ॥ ततः शरं सूर्यमरीचिसप्रभं सुवर्णवज्रोत्तमरत्न-
भूषितम् । महेन्द्रवज्राशनिपातदुःसहं सुमोच भीमाङ्गविदारण-
क्षमम् ॥ ३५ ॥ स तेन निर्विद्धतनुर्वृकोदरो निपातितः स्रस्ततनु-
र्गतासुवत् । प्रसार्य बाह्व रथवर्धमाश्रितः पुनः स संज्ञामुपलभ्य
चानदत् ॥ ३६ ॥

इति कर्मपर्वणि भीमदुःशासनयुद्धे द्वाप्रथोऽध्यायः ॥ ८२ ॥

सञ्जय उवाच । तत्राकरोद्दुष्करं राजपुत्रो दुःशासनस्तुमुलं
युध्यमानः । विच्छेद भीमस्य धनुः शरेण षड्भिः शरैः सारथि-
मप्यविध्यत् ॥ १ ॥ स तत् कृत्वा राजपुत्रस्तरस्वी विव्याध भीमं
नवभिः पृषत्कैः । ततोऽभिनदङ्गभिः क्षिप्रमेव वरेषुभिर्भीमसेनं
महात्मा ॥ २ ॥ ततः क्रुद्धो भीमसेनस्तरस्वी शक्तिञ्चोग्रां प्राहि-
णोत्ते सुताय । तामापतन्तीं सहस्रातिघोरां दृष्ट्वा सुतस्ते ज्वलिता-
मिवोल्काम् । आकर्ष्यपूषैरिषुभिर्महात्मा विच्छेद पुत्रो दग्भिः
पृषत्कैः ॥ ३ ॥ दृष्ट्वा तु तत् कर्म कृतं सुदुष्करं प्रापूजयन् सर्व-
योधाः प्रहृष्टाः । अथाशु भीमञ्च शरेण भूयो गाढं स विव्याध
सुतस्त्वदीयः ॥ ४ ॥ चुक्रोध भीमः पुनराशु तस्मै भृशं प्रजज्वाल
रुषाभिवीक्ष्य । विद्धोऽस्मि वीराशु भृशं लयाद्य सहस्र भूयोऽपि
गदाप्रहारम् ॥ ५ ॥ उल्लौवमुच्चैः कुपितोऽथ भीमो जग्राह तां
भीमगदां बधाय । उवाच चाद्याहमहं दुरात्मन् पास्यामि ते
शोणितमाजिमध्ये ॥ ६ ॥ अथैवमुक्तस्तनयस्तवोग्रां शक्तिं विगात्
प्राहिणोन्मृत्युरूषाम् । आविध्य भीमोऽपि गदां सुघोरां विचि-
क्षिपे रोषपरीतमूर्तिः ॥ ७ ॥ सा तस्य शक्तिं सहसा विसृज्य
पुनः तवाजौ ताडयामास मूर्ध्नि । स विस्फुरन्नाग इव प्रभिन्नी

गदामसौ तुमुले प्राहिणोहै ॥ ८ ॥ तथाहरद्वयधन्वन्तराणि दुः-
 शासनं भीमसेनः प्रसङ्ग । तथा हतः पतितो विपमानो दुःशासनी
 गदया विगवत्या ॥ ९ ॥ हयाः समग्रा निहता नरेन्द्र चूर्णीकृत-
 आस्य रथः पतन्त्या । विध्वस्तवर्माभरणाम्बरस्रग्विचेष्टमानो भृश-
 वेदनातुरः ॥ १० ॥ ततः स्रुत्वा भीमसेनस्तरस्त्री सापन्नकं यत्
 प्रयुक्तं सुतैस्ते । तस्मिन् घोरे तुमुले वर्तमाने प्रधानभूयिष्ठतरैः
 समन्तात् ॥ ११ ॥ दुःशासनं तत्र समीच्य राजन् भीमो महा-
 वाद्गरचिन्त्यकर्मा । स्रुत्वा च केशग्रहणञ्च देव्या वस्त्रापहारञ्च
 रजस्वलायाः ॥ १२ ॥ अनागसो भर्तृपराङ्मुखाया दुःखानि दत्ता-
 न्यपि विप्रचिन्त्य । जज्वाल कोपादथ भीमसेन आज्यप्रसिक्तो हि
 यथा हताशः ॥ १३ ॥ तत्राह कर्णञ्च सुयोधनञ्च कृपं द्रौणिं कृत-
 वर्माणमेव । निहन्नि दुःशासनमद्य पापं संरक्ष्यतामद्य समस्त-
 शोभाः ॥ १४ ॥ इत्येवमुक्त्वा सहसाभ्यधावन्निहन्तुकामोऽतिबल-
 स्तरस्त्री ॥ १५ ॥ तथा तु विक्रम्य रणे वृकोदरो महागजं केशरी-
 योग्रवेगः । निगृह्य दुःशासनमेकवीरः सुयोधनस्याधिरथेः सम-
 क्षम् ॥ १६ ॥ रथादवपुत्य गतः स भूमौ यत्नेन तस्मिन् प्रणिधाय
 चक्षुः । असिं समुद्गृह्य शितं सुधारं कण्ठे पदाक्रम्य च विपमानम् ।
 उत्कृत्य वक्षः पतितस्य भूमावथापिवच्छोणितमस्य कोष्णम् ॥ १७ ॥
 ततो निपात्यास्य शिरोऽपकृत्य तेनासिना तव पुत्रस्य राजन् । सत्यां
 चिकीर्षुर्मतिमान् प्रतिज्ञां भीमोऽपिवच्छोणितमस्य कोष्णम् ॥ १८ ॥
 आस्वाद चास्वाद च वीक्षमाणः क्रुद्धो हि चैनं निजगाद् वाक्यम्
 ॥ १९ ॥ स्तन्यस्य मातुर्भूधुसर्पिर्घोर्वा माध्वीकपानस्य च सत्-
 कृतस्य । दिव्यस्य वा तोयरसस्य पानात् पयोर्दधिभ्यां मथिताच्च
 मुख्यात् ॥ २० ॥ अन्यानि पानानि च यानि लोके सुधामृतस्वादु-
 रसानि तेभ्यः । सर्वेभ्य एवाभ्यधिको रसोऽयं मतो ममाद्याहित-
 लोहितस्य ॥ २१ ॥ अथाह भीमः पुनरुग्रकर्मा दुःशासनं क्रोध-

परीतचैताः । गतासुमालोक्य विहस्य सुखरं किं वा कुर्यां मृत्युना
रक्षितोऽसि ॥ २२ ॥ एवं ब्रुवाणं पुनराद्रवन्तमाखाद्य रक्तं
तमतिप्रहृष्टम् । धी भीमसेनं ददृशुस्तदानीं भयेन तेऽपि व्यथिता
निपेतुः ॥ २३ ॥ धी चापि तत्रापतिता मनुष्यास्तेषां करेभ्यः पतितं
हि यस्त्वम् । भयाच्च सञ्चक्रुःशुरस्वरैस्ते निमीलिताच्चा ददृशुश्च
तं ततः ॥ २४ ॥ धी तत्र भीमं ददृशुः समन्ताद्द्वौःपासनं तदुधिरं
पिवन्तम् । सर्वेऽपलायन्त भयाभिपन्ना नायं मनुष्य इति भाष-
माणाः ॥ २५ ॥ तस्मिन् कृते भीमसेनेन रूपे दृष्ट्वा च तच्छोणितं
पीयमानम् । संप्रद्रवंश्चित्रसेनेन सार्धं भीमं रक्षो भाषमाणा
भयार्ताः ॥ २६ ॥ युधामन्युः प्रदुतं चित्रसेनं सहजानीकस्त्वय्या-
द्राजपुत्रः । विव्याध चैनं निशितैः पृषत्कैर्व्यपेतभीः सप्तभिराशु-
सुक्तैः ॥ २७ ॥ संक्रान्तभोग इव लेलिहानो महोरगः क्रोधविषं
सिञ्चतुः । निवृत्त्य पाञ्चालजमभ्यविध्यन्निभिः शरैः सारथिमस्य
षड्भिः ॥ २८ ॥ ततः सुपुङ्गेन सुपत्रितेन सुसंश्रिताग्रेण शरेण
शूरः । आकर्ष्यसुक्तेन समाहितेन युधामन्युस्तस्य शिरो जह्वार
॥ २९ ॥ तस्मिन् हते भ्रातरि चित्रसेने क्रुद्धः कर्ष्यः पौरुषं
दर्शयानः । व्यद्रावयत् पाण्डवानामनीकं प्रत्युद्यातो नकुले-
नामितौजाः ॥ ३० ॥ भीमोऽपि हत्वा तत्रैव दुःशासनममर्षणम् ।
पूरयित्वाञ्जलिं भूयो रुधिरस्योग्रनिस्वनः । शृणुतां लोकवीराणा-
मिदं वचनमब्रवीत् ॥ ३१ ॥ एष ते रुधिरं कण्ठात् पिबामि पुरुषा-
घम । ब्रूहीदानीं सुसंहृष्टः पुनर्गौरिति गौरिति ॥ ३२ ॥ धी
तदास्मान् प्रनृत्यन्ति पुनर्गौरिति गौरिति । तान् वयं प्रति
नृत्यामः पुनर्गौरिति गौरिति ॥ ३३ ॥ प्रमाणकोट्यां ययनं काल-
कूटस्य भोजनम् । दंशनञ्चाहिभिः कृष्णैर्दाहश्च जतुवेष्मनि ॥ ३४ ॥
द्यूतेन राज्यहरणमरण्ये वसतिश्च या । द्रौपद्याः केशपद्मस्य
ग्रहणञ्च सुदारुणम् ॥ ३५ ॥ इष्यस्त्राणि च संग्रामेष्वसुखानि च

विश्वानि । विराट्भवने यश्च क्षेमोऽस्माकं पृथ्विधः ॥ ३६ ॥ शत्रुने-
र्भर्तिराष्ट्रस्य राधेयस्य च मन्त्रिते । अनुभूतानि दुःखानि तेषां
हेतुस्त्वमेव हि ॥ ३७ ॥ दुःखान्येतानि जानीमो न सुखानि कदा-
चन । धृतराष्ट्रस्य दौरात्मपात् सपुत्रस्य सदा वयम् ॥ ३८ ॥
इत्युक्त्वा वचनं राजन् जयं प्राप्य वृकोदरः । पुनराह महाराज
क्षयंस्तौ केशवार्जुनौ ॥ ३९ ॥ अष्टगदिग्धो विस्त्रवक्षोहितास्यः
क्रुद्धोऽत्यर्थं भीमसेनस्तरस्त्री । दुःशासने यद्रथे संश्रुतं मे तद्दे-
स्य कृतमद्येह वीरौ ॥ ४० ॥ अत्रैव दास्याम्यपरं द्वितीयं दुर्यो-
धनं यज्ञपशुं विप्रस्य । शिरो मृदित्वा च पदा दुरात्मनः शान्तिं
लप्स्ये कौरवाणां समक्षम् ॥ ४१ ॥ एतावदुक्त्वा वचनं प्रहृष्टो
ननाद चोच्चैः रुधिरार्द्रगात्रः । ननहै चैवातिबली महात्मा वृत्रं
निहत्येव सहस्रनेत्रः ॥ ४२ ॥

इति कर्षपर्वणि दुःशासनवधे त्रयोमीतोऽध्यायः ॥ ८३ ॥

सञ्जय उवाच । दुःशासने तु तिष्ठते पुत्रास्तव महारथाः ।
महाक्रोधविषा वीराः समरेष्वपलायिनः । दय राजन् महा-
वीर्या भीमं प्राच्छादयच्छुरैः ॥ १ ॥ निषङ्गी कवचो पाथी दण्ड-
धारो धनुर्ग्रहः । अलोलुपः सहः षण्डो बातविगसुवर्चसौ ॥ २ ॥
एते समेत्य सहिता भ्रातृव्यसनकर्षिताः । भीमसेनं महाबाहू
भार्गवैः समवारयन् ॥ ३ ॥ स वार्यमाणो विप्रिस्त्रैः समन्तात्तै-
र्महारथैः । भीमः क्रोधाग्निरक्ताक्षः क्रुद्धः काल इवावभौ ॥ ४ ॥
तांस्तु भस्मैर्हवाविर्गैर्दशभिर्दश भारतान् । रुक्माङ्गदानुक्कापुङ्गैः
पार्थो निन्ये यमक्षयम् ॥ ५ ॥ हतेषु तेषु वीरेषु प्रदुद्राव बलं
तव । पञ्चत सूतपुत्रस्य पाण्डवस्य भयार्दितम् ॥ ६ ॥ ततः कर्षं

महाराज प्रविवेच महद्भयम् । दृष्ट्वा भीमस्य विक्रान्तमन्तकस्य
 प्रजास्त्रिव ॥ ७ ॥ तस्य त्वाकारभावश्चः शल्यः समितिशोभनः ।
 उवाच वचनं कर्णं प्राप्तकालमरिन्दमम् ॥ ८ ॥ मा व्यथां कुरु
 राधेय नैतत्त्वय्युपपद्यते । एते द्रवन्ति राजानो भीमसेनभयाद्दिताः
 ॥ ९ ॥ दुर्योधनश्च संसूढो भ्रातृव्यसनकर्षितः । दुःशासनस्य
 रुधिरे पीयमाने मयात्मना ॥ १० ॥ व्यापन्नचेतसश्चैव श्रीकोप-
 हतमन्यवः । दुर्योधनमुपासन्ते परिवार्य्य समन्ततः । कुपप्रभृतयः
 कर्णं हतशेषाश्च सोदराः ॥ ११ ॥ पाण्डवा लब्धलब्ध्याश्च धनञ्जय-
 पुरोगमाः । त्वामेवाभिमुखाः शूरा युद्धाय समुपस्थिताः ॥ १२ ॥
 स त्वं पुरुषशार्दूल पौरुषे महति स्थितः । क्षत्रधर्मं पुरस्कृत्य
 प्रत्युदाहि धनञ्जयम् ॥ १३ ॥ भारो हि धार्तराष्ट्रेण त्वयि सर्वः
 समर्पितः । तमुदह महत्बाहो यथाशक्ति यथाबलम् ॥ १४ ॥
 जये स्यादिपुला कीर्त्तिर्ध्रुवः स्वर्गः पराजये ॥ १५ ॥ वृषसेनश्च
 राधेय संक्रुद्धस्तनयस्तव । त्वयि मोहं समापन्ने पाण्डवानभि-
 धावति ॥ १६ ॥ एतच्छ्रुत्वा तु वचनं शल्यस्यामिततेजसः । हृदि
 चावस्थकं भावं चक्रे युद्धाय सुस्थिरम् ॥ १७ ॥ ततः क्रुद्धो वृष-
 सेनोऽभ्यधावदवस्थितः स्वरये पाण्डवं तम् । वृकोदरं काल-
 मिवात्तदण्डं गदाहस्तं पीययन्तं त्वदीयान् ॥ १८ ॥ अथाभ्यधाव-
 न्नकुलः प्रवीरो शोषादमित्रं प्रतुदन् पृषत्कीः । कर्णस्य पुत्रं समरे
 प्रहृष्टो जिष्णुर्जिघांसुस्मिधवेव जन्मम् ॥ १९ ॥ ततो ध्वजं स्फाटिक-
 विन्दुचित्रं चिक्षेद वीरो नकुलः क्षुरेण । कर्णात्मजस्यैवसनञ्च
 चित्रं भस्मेन जाम्बूनदपटनदम् ॥ २० ॥ अथान्यदादाय धनुः
 सुशीघ्रं कर्णात्मजः पाण्डवमभ्यविध्यत् । दिव्यैर्महास्त्रैर्नकुलं
 महाशूरो दुःशासनस्यापचितिं वियासुः ॥ २१ ॥ ततः स क्रुद्धो
 नकुलो महात्मा परैर्महोक्त्वाप्रतिमैरविध्यत् । दिव्यैरस्त्रैरभ्य-
 वर्प्य मोऽपि कर्णस्य पुत्रो नकुलं कृतास्त्रः ॥ २२ ॥ परामि-

घाताच्च रुषा राजन् स्वया च भासास्त्रसमीरणाच्च । जज्वाल
 कर्षस्य सुतोऽतिमात्रमिदो यथान्याहुतिभिर्हुताग्रः ॥ २३ ॥ कर्षस्य
 पुत्रो नकुलस्य राजन् सर्वानश्वानक्षिणोदुत्तमास्त्रैः । वनायुजान्
 सुकुमारस्य शुभ्रानलङ्कृतान् जातरूपेण चित्रान् ॥ २४ ॥ ततो
 हताश्वदवरुक्ष्य यानादादाय चर्मामलरुक्मचन्द्रम् । आकाश-
 सङ्काशमसिं गृहीत्वा पोषूयमानः खगवच्चचार ॥ २५ ॥ ततो-
 ऽन्तरीक्षे नृवराश्वनागांश्चिच्छेद मार्गान्विवरन्विचित्रान् । ते
 प्रापतन्नसिना गां विप्रस्ता यथाश्वमेधे पशवः शमित्वा ॥ २६ ॥
 द्विसाहस्रा विदिता युद्धशौण्डा नानादिश्याः सुभृताः सत्त्वसम्वाः ।
 एकेन शीघ्रं नकुलेन कृत्वाः सारेप्सुनेवोत्तमचन्दनास्ते ॥ २७ ॥
 तमापतन्तं नकुलं जवेन कर्षस्य पुत्रः सहसामिपत्य । रणे
 जिघांसन्निमित्तैरनेकैः समन्ततः सायकैः प्रत्यविध्यत् ॥ २८ ॥ स
 तुयमानो नकुलः पृषत्कैर्विव्याध वीरं स चुकोप विह्वः । महाभये
 रक्ष्यमाणो महात्मा भ्रात्रा भीमेनाकरोत्तत्र भीमम् ॥ २९ ॥ तं
 कर्षपुत्रो विधमन्तमेकं नराश्वमातङ्गरथप्रवेकान् । क्रीडन्तमष्टा-
 दशभिः पृषत्कैर्विव्याध वीरं नकुलं सरोपः ॥ ३० ॥ स तेन
 विद्वोऽतिभयं तरस्वी महाहवे वृषसेनेन राजन् । क्रुद्धोऽभ्यधावत्
 समरे जिघांसुः कर्षात्मजं पाण्डुसुतो नृवीरः ॥ ३१ ॥ वितत्य
 पक्षौ सहसापतन्तं श्येनं यथैवामिषलुब्धमाजौ । अवाकिरद्दृष-
 सेनस्तोतस्तं शितैः शरैर्नकुलमुदारवीर्यम् ॥ ३२ ॥ स तान् मोघां-
 स्तस्य कुर्वञ्छरौघान् चचार मार्गान्नकुलश्चित्कृपान् । अथास्य
 तूष्णं चरतो नरेन्द्र खड्गेन चित्रं नकुलस्य तस्य । महेषुभि-
 र्यधमत् कर्षपुत्रो महारणे चर्म सहस्रतारम् ॥ ३३ ॥ तस्यायसं
 निमित्तं तीक्ष्णधारमसिं विकोपं गुरुभारसाहम् । द्विपच्छरीरा-
 पहरं सुघोरमाधुन्वतः सर्पमिवोग्ररूपम् ॥ ३४ ॥ क्षिप्रं शरैः
 षड्भिरमित्त्रसाहस्रकर्तुं खड्गं निमित्तैः क्षुरपैः । पुनश्च पीतै

निश्चितैः पृषत्कैः स्तनान्तरे गाढमथाभ्यविध्यत् ॥ ३५ ॥ कृत्वा
च तद्दुष्करमार्थ्यजुष्टं नरैरन्यैः कर्म रणे महात्मा । ययौ रथं
भीमसेनस्य राजन् शराभितप्तो नकुलस्त्वेरावान् ॥ ३६ ॥ स भीम-
सेनस्य रथं हताश्वो माद्रीसुतः कर्मसुताभितप्तः । आपुष्पवे सिंह
इवाचलाग्रं संप्रेक्षमाणस्य धनञ्जयस्य ॥ ३७ ॥ ततः क्रुद्धो वृष-
सेनो महात्मा ववर्ध ताविषुजालेन वीरः । महारथावेकरथे
समेतौ शरैः प्रभिन्नन्निव पाण्डवेयौ ॥ ३८ ॥ तस्मिन्नथे विहते
पाण्डवस्य क्षिप्रञ्च खड्गे विशिखैर्निहृते । अथाब्रवीन्मासुतिः
फाल्गुनन्तु पश्यस्वैनं नकुलं पीड्यमानम् । अयञ्च नो धावति
कर्मपुत्रस्तस्माद्भवान् प्रत्युपयातु कार्श्वम् ॥ ३९ ॥ स तन्निशम्यैव
वचः किरीटी रथं समासाद्य त्वकोदरस्य । कपिध्वजं केशवसंश-
ङ्गीतं प्रैपीदुग्रो वृषसेनाय वाहम् ॥ ४० ॥

इति कर्मपर्वणि नकुलपराजये चतुरशीतोऽध्यायः ॥ ८४ ॥

सप्लय उवाच । नकुलमथ विदित्वा क्षिन्नवाणासनासिं विरथ-
मतिशरार्तं कर्मपुत्रास्त्वभग्नम् । पवनधुतपताका क्वादिनो बल्-
गिताश्वो वरपुत्रप्रनियुक्तास्ते रथाः शीघ्रमीयुः ॥ १ ॥ द्रुपदसुत-
वरिष्ठाः पञ्च शैनेयप्रष्ठा द्रुपददुहितपुत्राः पञ्च चामित्रसाहाः ।
हिरदरथनराश्वान् सूदयन्तस्त्वदीयान् भुजगपतिनिकाशैर्मार्गणै-
रान्तश्मत्वाः ॥ २ ॥ अथ तव रथमुखास्तान् प्रतीयुस्त्वरन्तो हृदिक-
सुतकृपौ च द्रोणिदुष्योधनौ च । शकुनिसुतवृको च क्रायदेवावधौ
च हिरदजलदधोप्रैः स्यन्दनैः कार्मुकैश्च ॥ ३ ॥ नरवररथवर्था-
स्तान् दशैकञ्च वीरान् नृवर शरवराग्रैस्ताडयन्तोऽभ्यसम्भन् ।
नवजलदसवर्षैर्हस्तिभिस्तानुदीयुर्गिरिशिखरनिकाशैर्भीमवेगैः कु-
लिन्दाः ॥ ४ ॥ सुकल्पिता हैमवता मदोत्कटा रणाभिकामैः

कृतिभिः समास्थिताः । सुवर्णजालावतता वभुर्गजास्तथा यथा
 खि जलदाः सविद्युतः ॥ ५ ॥ विखाड्विपुत्रो दशभिर्महायसैः कृपं
 ससृताश्वमपीडद्भृशम् । ततः शरदत्सुतसायकैर्हतैः सहैव नागिन
 पपात भूतले ॥ ६ ॥ विखाड्विपुत्रावरजश्च तोमरैर्द्विवाकरांशुप्रतिभै-
 रयस्त्रयैः । रथञ्च विक्षोभ्य ननाद नर्हतस्ततोऽस्य गान्धारपतिः
 गिरोऽहरत् ॥ ७ ॥ ततः कुलिन्देषु हतेषु तेष्वथ प्रहृष्टरूपास्तव
 ते महारथाः । भृशं प्रदध्मुर्लवणाम्बुसम्भवान् परांश्च वाणासन-
 पाणयोऽभ्ययुः ॥ ८ ॥ अथाभवद्युद्धमतीव दारुणं पुनः कुक्कुणां
 सह पाण्डुसृक्षयैः । शरासिक्त्यृष्टिगदापरश्वधैर्नराश्वनागासु-
 हरं भृशकुलम् ॥ ९ ॥ रथाश्वमातङ्गपदातिभिस्ततः परस्परं
 विप्रहताः पतन् चितौ । यथा सविद्युत्स्तनिता बलाहकाः समा-
 हता दिग्भ्य इवोग्रमारुतैः ॥ १० ॥ ततः यतानीकमताम्राहागजां-
 स्तथा रथान् पत्तिगणांश्च तान् बहून् । जघान भोजस्तु हया-
 नथापतन् क्षणादिशस्ताः कृतवर्मणः शरैः ॥ ११ ॥ अथापरे द्रौणि-
 शराहता द्विपास्त्रयः ससर्वायुधयोधकेतनाः । निपेतुसर्व्यां व्यसवः
 प्रपातितास्तथा यथा वज्रहता महाचलाः ॥ १२ ॥ कुलिन्दराजा-
 वरजादनन्तरः स्तनान्तरे पत्रिवरैरताडयत् । तवात्मजं तस्य
 तवात्मजः शरैः शितैः शरीरं विभिदे द्विपञ्च तम् ॥ १३ ॥ स
 नागराजः सह राजसूतुना पपात रत्नं बद्धं सर्वतः क्षरन् ।
 शचीश्ववज्रप्रहतोऽम्बुदागमे यथा जलं गैरिकपर्वतस्तथा ॥ १४ ॥
 कुलिन्दपुत्रप्रहितोऽपरो द्विपः शकं ससृताश्वरथं व्यपीययत् ।
 ततोऽपतत् क्राथशराभिदारितः सहैश्वरो वज्रहतो यथा गिरिः
 ॥ १५ ॥ रथो द्विपस्थेन हतोऽपतच्छरैः क्राथाधिपः पर्वतजेन
 दुर्जयः । सवाजिस्तृप्सुसनध्वजस्तथा यथा महावातहतो महा-
 द्रुमः ॥ १६ ॥ त्रको द्विपस्थं गिरिराजवासिनं भृशं शरैर्द्वादशभिः
 पराभिनत् । ततो त्रकं साश्वरथं महाद्विपो द्रुतं चतुर्भिश्चरणै-

व्यपोथयत् ॥ १७ ॥ स नागराजः सनियन्तृकोऽपतत् पराहृतो
 वभ्रुसुतेषुभिर्मृगम् । स चाङ्गदो मागधस्तुरर्हितः पपात वागैः
 सहदेवस्तनुना ॥ १८ ॥ विषाणपुच्छावरगात्रघातिना गजेन वाह्याः
 शकुनेः कुलिन्दजाः । सुवर्णवातप्रहता यथा नगास्तथा गता
 गामवशा विचूर्णिताः ॥ १९ ॥ ततोऽभ्यविध्यहज्जभिः शितैः शरैः
 कुलिन्दपुत्रो नकुलात्मजं स्मयन् । ततोऽस्य कायाद्विचर्कत नाकुलिः
 शिरः क्षुरेणास्त्रजसन्निभाननम् ॥ २० ॥ ततः शतानीकमविध्य-
 दायसैस्त्रिभिः शरैः कर्णसुतोऽर्जुनं त्रिभिः । त्रिभिश्च भीमं नकु-
 लञ्च सप्तभिर्जनार्दनं द्वादशभिश्च सायकैः ॥ २१ ॥ तदस्य कर्माति-
 मनुष्यकर्मणः समीच्य हृष्टाः कुरवोऽभ्यपूजयन् । पराक्रमञ्चास्तु
 धनञ्जयस्य धे हृष्टोऽयमग्नाविति ते तु मेनिरे ॥ २२ ॥ ततः
 किरीटी परवीरघाती हताश्रमालोक्य नरप्रवीरम् । माद्रीसुतं
 नकुलं लोकमध्ये समीच्य कृष्णं भृशविचतञ्च । तमभ्यधावदृष-
 सेनमाहवे स स्तजस्य प्रमुखे स्थितं तदा ॥ २३ ॥ तमापतन्तं
 नरवीरमुग्रं महाहवे वाणसहस्रधारिणम् । अभ्यापतत् कर्णसुतो
 महारथो यथैव चेन्द्रं नमुचिस्तथैव तम् ॥ २४ ॥ ततो द्रुतं चैक-
 रथेन पार्थं शरेण विहा युधि कर्णपुत्रः । ननाद नादं सुमहा-
 तुभावो विह्वेव शक्रं नमुचिः पुरा वै ॥ २५ ॥ पुनः स पार्थं वृष-
 सेन उग्रैर्वाणैरविध्यहज्जमूले तु सव्ये । तथैव कृष्णं नवभिः
 समार्पयत् पुनश्च पार्थं दशभिः पृषत्कैः ॥ २६ ॥ पूर्वं तथा वृष-
 सेनेन विह्वो महाजवैः श्वेतहयः शरैस्तैः । संरम्भभीषद्गमितो
 वधाय कर्णात्मजस्याथ मनः प्रदध्ने ॥ २७ ॥ ततः किरीटी रण-
 मूर्ध्नि कोपात् कृत्वा त्रिशाखां भुक्तुं ललाटे । समर्ज्य तूष्णं
 विशिखान्महात्मा वधाय राजन् कर्णसुतस्य सङ्गे ॥ २८ ॥
 विव्याध चैनं दशभिः पृषत्कैर्मर्मस्वशङ्कं प्रसभं किरीटी । चिच्छेद
 चास्येवमनं भुजौ च क्षुरैश्चतुर्भिः शिर एव चोग्रैः ॥ २९ ॥ स

पार्थवाणाभिहतः पपात रथाद्दिवाङ्गविमिरा धरायाम् । सुपु-
ष्पितो वृक्षवरोऽतिकायो वातेरितः शाल इवाद्रिशृङ्गात् ॥ ३० ॥
तं प्रेक्ष्य वाणाभिहतं पतन्तं रथात् सुतं सूतजः क्षिप्रकारी । रथं
रथेनाशु जगाम रोषात् किरीटिनः पुत्रबधातितप्तः ॥ ३१ ॥

इति कर्णपर्वणि वृषसेनबधे पञ्चाशीतोऽध्यायः ॥ ८५ ॥

सञ्जय उवाच । तमायान्तमभिप्रेक्ष्य वेलोदृत्तमिवार्षवम् ।
गर्जन्तं सुमहाकायं दुर्निवारं सुरैरपि । अर्जुनं प्राह दाशार्हः
प्रहस्य पुरुषर्षभः ॥ १ ॥ अयं स रथ आयाति श्वेताश्वः शल्य-
सारथिः । येन ते सह योद्धव्यं स्थिरो भव धनञ्जय ॥ २ ॥
पश्य चैनं समायुक्तं रथं कर्णस्य पाण्डव । श्वेतवाजिसमायुक्तं
युक्तं राधासुतेन च ॥ ३ ॥ नानापताकाकलिलं किङ्किणीजाल-
मालिनम् । उच्छ्रमानमिवाकाशे विमानं पाण्डुरैर्हयैः ॥ ४ ॥
ध्वजञ्च पश्य कर्णस्य नागकच्चं महात्मनः । आखण्डलधनुःप्रस्थ-
मुल्लिखन्तमिवाम्बरम् ॥ ५ ॥ पश्य कर्णं समायान्तं धार्तराष्ट्रप्रियै-
षिणम् । शरधारा विमुञ्चन्तं धारासारमिवाम्बुदम् ॥ ६ ॥ एष
मद्देश्वरो राजा रथाग्रे पर्यवस्थितः । नियच्छति हयानस्य
राधेयस्यामितौजसः ॥ ७ ॥ शृणु दुन्दुभिनिर्घोषं शङ्खशब्दञ्च
दासणम् । सिंहनादांश्च विविधान् शृणु पाण्डव सर्वशः ॥ ८ ॥
अन्तर्द्वाय महाशब्दान् कर्णेनामिततेजसा । दीधूयमानस्य भृशं
धनुषः शृणु निस्वनम् ॥ ९ ॥ एते दीर्यन्ति सगणाः पाञ्चालानां
महारथाः । दृष्ट्वा केशरिणं क्रुद्धं मृगा इव महावने ॥ १० ॥
सर्वयत्नेन कौन्तेय हन्तुमर्हसि सूतजम् । न हि कर्णशरानन्यः
सोढुमुत्सहते नरः ॥ ११ ॥ सहदेवान् सगन्धर्वास्त्रीहोक्रान् सचरा-
चरान् । त्वं हि जेतुं रणे शक्तस्तथैव विदितं मम ॥ १२ ॥

भीममुग्रं महादेवं तत्र च सर्वं कर्पाद्देनम् । न शक्ता द्रष्टुमीशानं
किं पुनर्योधितुं प्रभुम् ॥ १३ ॥ त्वया साक्षान्महादेवः सर्वभूत-
शिवः शिवः । युद्धेनाराधितः स्थाणुर्देवाश्च वरदास्तव ॥ १४ ॥
तस्य पार्थ प्रसादेन देवदेवस्य भूलिनः । जहि कर्णं महाबाहो
नमुचिं वृत्रहा यथा । अयेस्तेऽस्तु सदा पार्थ युद्धे जयमवा-
प्नुहि ॥ १५ ॥

अर्जुन उवाच । ध्रुव एव जयः कृष्ण मम नास्त्यत्र संशयः ।
सर्वलोकगुरुर्यस्त्वं तुष्टोऽसि मधुसूदन ॥ १६ ॥ चोदयाश्वान्
हृषीकेश रथं मम महारथ । नाहत्वा समरे कर्णं निर्वर्त्तयति
फाल्गुनः ॥ १७ ॥ अद्य कर्णं हतं पश्य मच्छरैः शकलीकृतम् ।
मां वा द्रक्ष्यसि गोविन्द कर्णेन निहतं शरैः ॥ १८ ॥ उपस्थित-
मिदं घोरं युद्धं त्रैलोक्यमोहनम् । यज्जनाः कथयिष्यन्ति याव-
द्भूमिर्दिरिष्यति ॥ १९ ॥ एवं ब्रुवंस्तदा पार्थः कृष्णमक्लिष्टकारि-
णम् । प्रत्युद्ययौ रथेनाशु गजं प्रतिगजो यथा ॥ २० ॥ पुनश्चाह
महातेजाः पार्थः कृष्णामरिन्दमम् । चोदयाश्वान् हृषीकेश
कालोऽयमतिवर्त्तते । एवमुक्तस्तदा तेन पाण्डवेन महात्मना ॥ २१ ॥
जयेन सम्पूज्य स पाण्डवं तदा प्रचोदयामास हयान्ननोजवान् ।
स पाण्डुपुत्रस्य रथो महाजवः क्षणेन कर्णस्य रथाग्रतोऽभवत् ॥ २२ ॥

इति कर्णपर्वणि श्रीकृष्णवाक्ये षड्गीतोऽध्यायः ॥ ८६ ॥

सञ्जय उवाच । वृषसेनं हतं दृष्ट्वा शोकामर्षसमन्वितः ।
पुत्रशोकोद्भवं वारि नेत्राभ्यां समवाहजत् ॥ १ ॥ रथेन कर्ण-
स्तेजस्वी जगामाभिमुखो रिपुम् । युद्धायामर्षताम्राक्षः समाह्वय
धनञ्जयम् ॥ २ ॥ तौ रथौ सूर्यसङ्काशौ वैयाघ्रपरिवारणौ ।
समेतौ ददृशुस्तत्र द्वाविवाक्रौ समागतौ ॥ ३ ॥ प्रवेताश्वौ पुरुषा-

दिव्यावास्थितावरिमर्दनौ । शुशुभाते महेष्वासौ चन्द्रादित्यौ यथा
 दिवि ॥ ४ ॥ तौ दृष्ट्वा विस्मयं जग्मुः सर्वभूतानि मारिष ।
 त्रैलोक्यविजये यत्ताविन्द्रवैरोचनाविव ॥ ५ ॥ रथज्यातलनिर्घोषै-
 र्वाणसङ्घरवरपि । तौ रथावभिधावन्तौ समालोक्य महीक्षिताम्
 ॥ ६ ॥ ध्वजौ च दृष्ट्वा संयुक्तौ विस्मयः समपद्यत । हस्तिकव्याघ्र
 कर्णस्य वानरञ्च किरीटिनः ॥ ७ ॥ तौ रथौ संप्रयुक्तौ तु दृष्ट्वा
 भारत पार्थिवाः । सिंहनादरवांश्चक्रुः साधुवादांश्च पुष्कलान् ॥ ८ ॥
 दृष्ट्वा च हैरथं ताभ्यां तत्र योधाः सहस्रशः । चक्रुर्बाहुस्त्रिभुवनैव
 तथा चित्तावधूननम् ॥ ९ ॥ आजन्तुः कुरवस्तत्र वादित्राणि सम-
 न्ततः । कर्णं प्रहर्षयिष्यन्तः शङ्कान् दध्मुश्च पुष्कलान् ॥ १० ॥
 तथैव पाण्डवाः सर्वे हर्षयन्तो धनञ्जयम् । तूर्यशङ्खनिनादेन
 दिशः सर्वां ह्यनादयन् ॥ ११ ॥ क्षुब्धितास्फोटितोत्क्रुष्टैस्तुमुलं
 सर्वतोऽभवत् । बाहुशब्दैश्च शूराणां कर्णार्जुनसमागमे ॥ १२ ॥
 तौ दृष्ट्वा पुरुषव्याघ्रौ रथस्थौ रथिनां वरौ । प्रगृहीतमहाचापौ
 शरशक्तिध्वजावुभौ ॥ १३ ॥ वर्मिणौ वद्धनिस्त्रिंशौ श्वेताश्वौ
 शङ्खशोभितौ । कृष्णशल्करथोपेतौ तुल्यरूपौ महारथौ ॥ १४ ॥
 सिंहस्कन्धौ दीर्घभुजौ रक्ताक्षौ हेममालिनौ । चापविद्युद्भुजोपेतौ
 शस्त्रसम्पत्तिशोभितौ ॥ १५ ॥ चामरव्यजनोपेतौ श्वेतच्छत्रोप-
 शोभितौ । तूणीरवरसम्पन्नौ हावप्येतौ सुदर्शनौ ॥ १६ ॥ रक्त-
 चन्दनदिग्धाङ्गौ समदौ गोवृषाविव । सिंहस्कन्धप्रतीकाशौ व्यूढो-
 रस्कौ यद्वाबलौ ॥ १७ ॥ अन्योऽन्यसर्द्धिनौ राजन्नन्योऽन्यस्य
 बधैषिणौ । अन्योऽन्यमभिधावन्तौ गोष्ठेष्विव महर्षभौ ॥ १८ ॥
 प्रभिन्नाविव मातङ्गौ सुसंरक्ष्याविवाचलौ । आशीविषाग्निशुप्रस्थौ
 यमकालान्तकोपभौ ॥ १९ ॥ इन्द्रवृत्राविव क्रुद्धौ सूर्यचन्द्रसम-
 प्रभौ । महाग्रहाविव क्रुद्धौ युगान्ताय समुत्थितौ ॥ २० ॥ दिव-
 गर्भौ दिवसमौ दिवतुल्यौ च रूपतः । यदृच्छया समायातौ सूर्या-

चन्द्रमसाविव ॥ २१ ॥ बलिनौ समरे दृप्तौ नानाशस्त्रधरौ युधि ।
तौ दृष्ट्वा पुरुषव्याघ्रौ शार्दूलौ विगतौ । बभूव परमो हर्ष-
स्तावकानां विश्राम्यते ॥ २२ ॥ संग्रयः सर्वभूतानां विजये सम-
पद्यत । समेतौ पुरुषव्याघ्रौ प्रेक्ष्य कर्णधनञ्जयौ ॥ २३ ॥ उभौ
वरायुधधरावुभौ रणक्रुतश्चमौ । उभौ च बाह्वशब्देन नादयन्तौ
नभस्तलम् ॥ २४ ॥ उभौ विश्रुतकर्माणौ पौरुषेण बलेन च ।
उभौ च सदृशौ युद्धे शम्बरामरराजयोः ॥ २५ ॥ कार्तवीर्यसमौ
युद्धे तथा दाशरथे समौ । विष्णुवीर्यसमौ चोभौ तथा भवसमौ
युधि ॥ २६ ॥ उभौ श्वेतहयौ राजन् रथप्रवरवाहिनौ । सारथि-
प्रवरौ चापि तयोरास्तां महारणे ॥ २७ ॥ तौ तु दृष्ट्वा महा-
राज राजमानौ महारथौ । सिद्धचारणसङ्गानां विस्मयः सम-
पद्यत ॥ २८ ॥ धार्तराष्ट्रास्ततः कर्णं सबला भरतर्षभ । परि-
वव्रुर्महात्मानं क्षिप्रमाहवशोभिनम् ॥ २९ ॥ तथैव पाण्डवा दृष्ट्वा
धृष्टद्युम्नपुरोगमाः । परिवव्रुर्महात्मानं पार्थमप्रतिमं युधि ॥ ३० ॥
तावकानां रणे कर्णो ग्लहो ह्यासीद्विश्राम्यते । तथैव पाण्डवे-
यानां ग्लहः पार्थोऽभवत्तदा ॥ ३१ ॥ त एव सभ्यास्त्रासन्
प्रेक्षकाश्चाभवन् स्मृते । तत्रैषां ग्लहमानानां ध्रुवौ जयपराजयौ
॥ ३२ ॥ ताभ्यां द्यूतं समासक्तं विजयायेतराय वा । अस्माकं
पाण्डवानाञ्च स्थितानां रणमूर्ध्वगिण ॥ ३३ ॥ तौ तु स्थितौ महा-
राज समरे युद्धशालिनौ । अन्योऽन्यं प्रतिसंरब्धावन्योऽन्यस्य
बधैषिणौ ॥ ३४ ॥ तावुभौ प्रजिहीर्षन्ताविन्द्रवराविव प्रभौ ।
भीमरूपधरावास्तां महाधूमाविव ग्रहौ ॥ ३५ ॥ ततोऽन्तरीक्षे
साक्षेपा विवादा भरतर्षभ । मिथो भेदाश्च भूतानामासन् कर्णा-
र्जुनान्तरे । व्यग्रयून्त मिथो भिन्नाः सर्वलोकास्तु मारिष ॥ ३६ ॥
दिवदानवगन्धर्वाः पिशाचोरगराक्षसाः । प्रतिपद्यग्रहञ्चक्रुः कर्णा-
र्जुनसमागमे ॥ ३७ ॥ द्यौरासीत् कर्णतो व्यग्रा सनक्षत्रा विशा-

मते । भूमिर्विशाला पार्थस्य माता पुत्रस्य वै यथा ॥ ३८ ॥
 सरितः सागराश्चैव गिरयश्च नरोत्तम । वृक्षाश्चौषधयश्चैव ह्यश्व-
 यन्त किरीटिनम् ॥ ३९ ॥ असुरा यातुधानाश्च गुह्यकाश्च पर-
 न्तप । कर्षतः समपद्यन्त खिचराश्च वयांसि च ॥ ४० ॥ रत्नानि
 निधयः सर्वे वेदाश्चाख्यानपञ्चमाः । सोपवेदोपनिषदः सरहस्याः
 ससंग्रहाः ॥ ४१ ॥ वासुकिश्चित्सेनश्च तत्तकोऽथोपतत्तकः । पर्व-
 ताश्च तथा सर्वे काटवेयाश्च सान्वयाः । विष्वन्तो महारोषा
 नागाश्चार्जुनतोऽभवन् ॥ ४२ ॥ ऐरावताः सौरभेया वैशालेयाश्च
 भोगिनः । एतेऽभवन्नर्जुनतः क्षुद्रसर्पास्तु कर्षतः ॥ ४३ ॥ ईहा-
 मृगा व्याडमृगा माङ्गल्याश्च मृगद्विजाः । पार्थस्य विजये राजन्
 सर्व एवाभिसंश्रिताः ॥ ४४ ॥ वसवो मरुतः साध्या रुद्रा विश्वे-
 ऽश्विनौ तथा । अग्निरिन्द्रश्च सोमश्च पवनोऽथ दिशो दश ।
 धनञ्जयस्य ते पक्षे आदित्याः कर्षतोऽभवन् ॥ ४५ ॥ विशः शूद्राश्च
 सूताश्च ये च सङ्करजातयः । सर्वशस्ते महाराज राधेयमभजं-
 स्तथा ॥ ४६ ॥ देवास्तु पितृभिः सार्धं सगणाः सपदानुगाः ।
 यमो वैश्रवणश्चैव वरुणश्च यतोऽर्जुनः । ब्रह्म क्षत्रञ्च यज्ञाश्च
 दक्षिणाश्चार्जुनश्रिताः ॥ ४७ ॥ प्रेताश्चैव पिशाचाश्च क्रव्यादाश्च
 मृगाण्डजाः । राक्षसाः सह यादोभिः श्वश्रुगालाश्च कर्षतः ॥ ४८ ॥
 देवब्रह्मनृपर्षीणां गणाः पाण्डवतोऽभवन् । तुम्बुरुप्रमुखा राजन्
 गन्धर्वाश्च यतोऽर्जुनः ॥ ४९ ॥ प्राधेयाः सह मौनेयैर्गन्धर्वाप्सरसां
 गणैः । ईहामृगा व्याडमृगैर्हिपाश्च रथपत्तिभिः ॥ ५० ॥ उह्य-
 मानास्तथा भेषैर्वायुना च मनीषिणः । दिदृक्षवः समाजग्मुः
 कर्षार्जुनसमागमम् ॥ ५१ ॥ देवदानवगन्धर्वा नागयक्षाः पत-
 त्रिणः । महर्षयो वेदविदः पितरश्च स्वधामुजः ॥ ५२ ॥ तपो-
 निष्ठास्तथौषधो नानारूपाम्बरस्त्रजः । अन्तरीक्षे महाराज
 विनदन्तोऽवतस्थिरे ॥ ५३ ॥ ब्रह्मा ब्रह्मर्षिभिः सार्धं प्रजापतिभि-

रेव च । भवेनावस्थितो यानं दिव्यं तं दैवमागमत् ॥ ५४ ॥
 समेतौ तौ महात्मानौ दृष्ट्वा कर्णधनञ्जयौ । अर्जुनो जयतां कर्ण-
 मिति शक्रोऽब्रवीत् स्वयम् । जयतामर्जुनं कर्ण इति सूर्योऽभ्य-
 भाषत ॥ ५५ ॥ हत्वार्जुनं मम सुतः कर्णो जयतु संयुगे । हत्वा
 कर्णं जयत्वद्य मम पुत्रो धनञ्जयः ॥ ५६ ॥ इति सूर्यस्य चैवासी-
 दिवाद्दो वासवस्य च । पक्षतः स्थितयोस्तत्र तयोः पुरुषसिंहयोः
 ॥ ५७ ॥ द्वैपच्यमासीद्देवानामसुराणान्त्यैव च । समेतौ तौ
 महात्मानौ दृष्ट्वा कर्णधनञ्जयौ ॥ ५८ ॥ अकम्पन्त तयो लोकाः
 सहदेवर्षिचारणाः । सर्वे देवगणाश्चैव सर्वभूतानि यानि च ॥ ५९ ॥
 यतः पार्थस्ततो देवा यतः कर्णस्ततोऽसुराः । रथयूथपयोः पक्षौ
 कुरुपाण्डववीरयोः ॥ ६० ॥ दृष्ट्वा प्रजापतिं देवाः स्वयंभुवमचो-
 दयन् । समोऽस्तु देव विजय एतयोर्नरसिंहयोः ॥ ६१ ॥ कर्णो-
 र्जुनविवादेन मा नश्यत्खिलं जगत् । स्वयम्भो ब्रूहि तद्वाक्यं
 समोऽस्तु विजयोऽनयोः ॥ ६२ ॥ तदुपश्रुत्य मघवा प्रणिपत्य
 पितामहम् । व्यज्ञापयत देवेशमिदं मतिमतां वर ॥ ६३ ॥ पूर्वं
 भगवता प्रोक्तं कृष्णयोर्विजयो ध्रुवः । तत्तथास्तु नमस्तेऽस्तु प्रसीद
 भगवन्मम ॥ ६४ ॥ ब्रह्मेशानावथो वाक्यमूचतुस्त्रिदशेश्वरम् ।
 विजयो ध्रुव एवास्तु विजयस्य महात्मनः ॥ ६५ ॥ खाण्डवे धेन
 ङ्गतभुक् तोषितः सव्यसाचिना । स्वर्गञ्च समनुप्राप्य साहाय्यं शक्र
 ते कृतम् ॥ ६६ ॥ कर्णश्च दानवः पक्ष अतः कार्यः पराजयः ।
 एवंकृते भवेत् कार्यं देवानामेव निश्चितम् ॥ ६७ ॥ आत्मकार्यञ्च
 सर्वेषां गरीयस्त्रिदशेश्वर । महात्मा फाल्गुनश्चापि सत्यधर्मरतः
 सदा । विजयस्तस्य नियतं जायते नात्र संशयः ॥ ६८ ॥ तोषितो
 भगवान् धेन महात्मा वृषभध्वजः । कथं वा तस्य न जयो जायते
 शतलोचन ॥ ६९ ॥ यस्य चक्रे स्वयं विष्णुः सारथ्यं जगतः
 प्रभुः । मनस्वी बलवान् शूरः कृतास्त्रश्च तपोधनः ॥ ७० ॥ विभर्ति

च महातेजा धनुर्वेदमशेषतः । पार्थः सर्वगुणोपेतो देवकार्यमिदं
 यतः ॥ ७१ ॥ अतिक्रमेच्च माहात्म्याद्दिष्टमप्यस्य पर्ययम् । अति-
 क्रान्ते च लोकानामभावो नियतं भवेत् ॥ ७२ ॥ न विद्यते व्यव-
 स्थानं क्रुद्धयोः क्रुषायोः क्वचित् । स्रष्टारौ ह्यसतश्चैतौ सतश्च
 पुरुषर्षभौ ॥ ७३ ॥ नरनारायणावेतौ पुराणावपि सत्तमौ ।
 अनियम्यौ नियन्तारावभीतौ स परन्तपौ ॥ ७४ ॥ नैतयोस्तु
 समः कश्चिद्विवि वा मानुषिषु वा । अनुगम्य तयो लोकाः सह
 देवर्षिचारणैः ॥ ७५ ॥ सर्वं देवगणाश्चापि सर्वभूतानि यानि
 च । अनयोस्तु प्रभावेण वर्तते निखिलं जगत् ॥ ७६ ॥ कर्णो
 लोकानयं सुस्थान् प्राप्नोतु पुरुषर्षभः । वसूनाञ्च सलोकलं मरुतां
 वा समाप्नुयात् ॥ ७७ ॥ सहितो द्रोणभीष्माभ्यां नाकलोके मही-
 यताम् । वीरो वैकर्त्तनः शूरो विजयस्त्वस्तु क्रुषायोः ॥ ७८ ॥
 इत्युक्त्वा देवदेवाभ्यां सहस्राक्षोऽब्रवीहवः । आमन्त्र्य सर्वभूतानि
 ब्रह्मेशानानुशासनम् ॥ ७९ ॥ श्रुतं भवद्भिर्यत् प्रोक्तं भगवद्भ्यां
 जगद्धितम् । तत्तथा नान्यथा तद्धि तिष्ठध्वं गतमन्यवः ॥ ८० ॥
 इति श्रुत्वेन्द्रवचनं सर्वभूतानि मारिष । विस्मितान्यभवन् राजन्
 पूजयाञ्चक्रिरे च तम् ॥ ८१ ॥ व्यसृजंश्च सुगन्धौनि नानारूपपाणि
 खात्तदा । पुष्पवर्षाणि विबुधा देवतूर्याण्यवाद्यन् ॥ ८२ ॥ दिष्ट-
 चवश्चाप्रतिमं हैरथं नरसिंहयोः । देवदानवगन्धर्वाः सर्व एवा-
 वतस्थिरे ॥ ८३ ॥ रथौ तयोः श्वेतहयौ युक्तकेतू महास्वनौ ।
 यौ तौ कर्णार्जुनौ राजन् प्रहृष्टावभ्यतिष्ठताम् ॥ ८४ ॥ समागता
 लोकवीराः शङ्खान् दध्नुः पृथक् पृथक् । वासुदेवार्जुनौ वीरौ
 शल्यकर्णौ च भारत ॥ ८५ ॥ तद्भीरुवासनकरं युद्धं समभवत्तदा ।
 अन्योऽन्यस्पर्द्धिनोरुग्रं शक्रशम्बरयोरिव ॥ ८६ ॥ तयोर्द्वौ जी वीत-
 मलौ शुशुभाते रथे स्थितौ । राज्ञकेतू यथाकाशे उदितौ जगतः
 क्षये ॥ ८७ ॥ कर्णस्याशीविप्रनिभा रत्नसारमयी दृढा । पुर-

न्दरधनुःप्रस्था हस्तिकक्षा व्यराजत ॥ ८८ ॥ कपिश्चेष्टस्तु पार्थस्य
व्यादितास्यो भयङ्करः । भीषयन्नेव दंष्ट्राभिर्दुर्निरीक्षो रवि-
र्यथा ॥ ८९ ॥ युद्धामिलाषुकी भूत्वा ध्वजो गाण्डीवधन्वनः ।
कर्मध्वजमुपातिष्ठत् स्वस्थानादिगवान् कपिः ॥ ९० ॥ उत्पत्य तु
महावेगः कक्षामभ्यहनत् कपिः । नखैश्च दशनैश्चैव गरुडः पन्नगं
यथा ॥ ९१ ॥ सकिङ्किणीकाभरणा कालपाशोपमायसी । अभ्य-
द्रवत् सुसंक्रुद्धा नागकक्षाथ तं कपिम् ॥ ९२ ॥ तयोर्घोरतमे युद्धे
वैरये द्यूत आहिते । प्रकुर्वाते ध्वजौ युद्धं प्रत्यहेसन् हयान्
हयाः ॥ ९३ ॥ अविध्यत् पुण्डरीकाक्षः शल्यं नयनसायकैः । स
चापि पुण्डरीकाक्षं तथैवाभिसमैक्षत् ॥ ९४ ॥ तत्राजयद्वासुदेवः
शल्यं नयनसायकैः । कर्मज्ञायजयद्दृष्ट्वा कुन्तीपुत्रो धनञ्जयः
॥ ९५ ॥ अथाब्रवीत् सूतपुत्रः शल्यमाभाष्य समितम् । यदि
पार्थो रणे हन्यादय मामिह कर्हिचित् ॥ ९६ ॥ किमुत्तरं तदा
ते स्यात् सखे सत्यं ब्रवीहि मे । हर्ते त्वयि त्वहं हन्यामुभौ कृष्ण-
धनञ्जयौ ॥ ९७ ॥

शल्य उवाच । यदि कर्म रणे हन्यादय त्वां श्वेतवाहनः ।
उभाविकरथेनाहं हन्यां माधवफाल्गुनी ॥ ९८ ॥

सञ्जय उवाच । एवमेव तु गोविन्दमर्जुनः प्रत्यभाषत । तं
प्रहस्याब्रवीत् कृष्णः पार्थं परमिदं वचः ॥ ९९ ॥ पतेद्दिवाकरः
स्थानात् दीर्घ्यतानेकधा क्षितिः । शैत्यमग्निरिवायान्न त्वां कर्षीं
हन्याद्धनञ्जय ॥ १०० ॥ यदि त्वेवं कथञ्चित् स्यात् लोकपथ्यासमं
तथा । हन्यां कर्मं तथा शल्यं बाहुभ्यामेव संयुगे ॥ १०१ ॥ द्रुति
कृष्णावचः श्रुत्वा प्रहसन् कपिकेतनः । अर्जुनः प्रत्युवाचेदं कृष्ण-
मक्षिष्टकारिणम् ॥ १०२ ॥ समैव तावत् पथ्याप्तौ शल्यकर्षी जना-
हिन । सपताकध्वजं कर्मं संशल्यरथवाजिनम् ॥ १०३ ॥ संकृत-
कवचञ्चैव सशक्तिशरकार्मुकम् । द्रष्टास्यद्य रणे कृष्ण शरैश्छिन्न-

मनेच्छधा ॥ १०४ ॥ अद्यैनं सरथं साश्वं सशक्तिं कवचायुधम् ।
 संचूर्णितमिवारण्ये पादपं दन्तिना यथा ॥ १०५ ॥ अद्य राधेय-
 भार्याणां वैधव्यं समुपस्थितम् । ध्रुवं स्वप्ने क्षनिष्ठानि तामि-
 दृष्टानि माधव ॥ १०६ ॥ ध्रुवमद्यैव द्रष्टासि विधवाः कर्ण-
 योषितः । न ग्राम्यते हि मे मन्युर्यदनेन कृतं पुरा ॥ १०७ ॥
 कृष्णां सभागतां दृष्ट्वा मूढेनादीर्घदर्शिना । अस्त्रांस्तदोपहसता
 क्षिपता च पुनः पुनः ॥ १०८ ॥ अद्य द्रष्टासि गोविन्द कर्णमुन्म-
 थितं मया । वारणेनेव मत्तेन पुष्पितं जगतीरुहम् ॥ १०९ ॥
 अद्य ता मधुरा वाचः श्रोतासि मधुसूदन । दिष्ट्या जयसि
 वार्ष्णेय इति कर्णं निपातिते ॥ ११० ॥ अद्याभिमन्युजननीमनृणः
 सान्त्वयिष्यसि । कुन्तीं पिण्डध्वसारञ्च संप्रहृष्टो जनाईन ॥ १११ ॥
 अद्य वास्वमुखीं कृष्णां सान्त्वयिष्यसि माधव । वाग्भिश्चामृत-
 कल्पाभिर्धर्मराजं युधिष्ठिरम् ॥ ११२ ॥

इति कर्णपर्वणि कर्णाजुनहैरथे सप्ताशीतोऽध्यायः ॥ ८७ ॥

सञ्जय उवाच । तद्देवनागासुरसिद्धयक्षैर्गन्धर्वरक्षोऽप्सरसाञ्च
 सङ्घैः । ब्रह्मर्षिराजर्षिसुपर्णजुष्टं बभौ विग्रहिस्रयनीयरूपम्
 ॥ १ ॥ नानन्दमानं निन्दैस्मिनोच्चैर्वादितगीतस्तुतिहासतृत्त्यैः ।
 सर्वेऽन्तरीक्षं ददृशुर्भूतगुप्ताः खस्थांश्च तान्सिन्धयनीयरूपान् ॥ २ ॥
 ततः प्रहृष्टाः कुरुपाण्डुयोधा वादित्यगङ्गस्नसिंहनादैः । निना-
 दयन्तो वसुधां दिश्यश्च स्त्रनेन सर्वे हिषतो निजघ्नुः ॥ ३ ॥ नराश्व-
 मातङ्गरथायुधाकुलं गदासिंघत्तयुष्टिनिपातदुःसहम् । अभीरुजुष्टं
 हतदेहसंकुलं रणाजिरं लोहितमावभौ तदा । बभूव युद्धं कुरु-
 पाण्डुवाचां यथा सुराणामसुरैः सहाभवत् ॥ ४ ॥ तथा प्रवृत्ते-
 ऽस्त्रभृतां पराभवे धनञ्जयस्याधिरथेश सायकैः । दिश्यश्च सैन्यञ्च

शितैरजिह्वानैः परस्परं प्रावृणुतां सुदंशितौ ॥ ५ ॥ ततस्त्वदीयाश्च
 परे च सायकैः कृतेऽन्धकारे विविदुर्न किञ्चन । भयात्तु तावेक-
 रथौ समाश्रयंस्तमोनुदौ खे प्रसृता इवांशवः ॥ ६ ॥ ततोऽस्त्र-
 मस्त्रेण परस्परस्य तौ विधूय वाताविव पूर्वपश्चिमौ । घनान्धकारे
 वितते तमोनुदौ यथोदितौ तद्ददतीव रेजतुः ॥ ७ ॥ न चाभि-
 सर्त्तव्यमिति प्रचोदिताः परे त्वदीयाश्च तदावतस्थिरे । महारथौ
 तौ परिवार्य सर्वतः सुरासुराः शम्बरवासवाविव ॥ ८ ॥ मृदङ्ग-
 भेरीपणवानकस्त्रनैर्निनादितौ भारत शङ्खनिखनैः । तौ सिंह-
 नादं नदतुर्नरोत्तमौ शशाङ्कसूर्याविव मेघसंप्लवे ॥ ९ ॥ महा-
 धनुर्मण्डलमध्यगावुभौ सुवर्चसौ वाणसहस्ररश्मिनौ । दिधक्ष-
 माणौ सचराचरं जगत् युगान्तसूर्याविव दुःसहौ रणे ॥ १० ॥
 उभावजेयावहितान्तकावुभावुभौ जिघांसू कृतिनौ परस्परम् ।
 महाहवे वीरतरौ समीयतुर्महेन्द्रजम्भाविव कर्णपाण्डवौ ॥ ११ ॥
 ततो महास्त्राणि महाधनुर्धरौ विसृज्यमानाविषुभिर्मयानकैः ।
 नराश्वनागानमिताब्जिज्जतुः परस्परञ्चापि महारथौ नृप ॥ १२ ॥
 ततो विसृजुः पुनर्द्विता नरा नरोत्तमाभ्यां कुरुपाण्डवाश्रयाः ।
 सनागपत्तप्रश्वरथा दिशो दशस्तथा यथा सिंहहता वनौकसः ॥ १३ ॥
 ततस्तु दुर्योधनभोजसौबलाः कृपश्च शारदतस्तुना सह । महा-
 रथाः पञ्च धनञ्जयाच्युतौ शरैः शरीरान्तकरैरताडयन् ॥ १४ ॥
 धनूंषि तेषामिषुधीन् हयान् गजाव्रथान् ससृतांश्च धनञ्जयः शरैः ।
 समं प्रचिक्षेद् पराभिनच्च ताञ्करोत्तमेर्दादशभिश्च सूतजम् ॥ १५ ॥
 अथाभ्यधावंस्त्वरितं शतं रथाः शतं गजाश्चार्जुनमाततायिनः ।
 अकास्तुखारा यवनाश्च सादिनः सहैव काम्बोजवरैर्जिघांस्वः ॥ १६ ॥
 वरायुधान् पाणिगतैः शरैः सह चरैर्निहन्तंस्त्वरितः शिरांसि च ।
 हयांश्च नागांश्च रथांश्च युध्यतो धनञ्जयः शत्रुगतान् क्षितौ क्षिणोत्
 ॥ १७ ॥ ततोऽन्तरीक्षे सरङ्गूर्यनिखनाः ससाधुक्कहा हृषितैः

समीरिताः । न प्रेतुरप्युत्तमपुष्पवृष्टयः सुगन्धिगन्धाः पवनेरिताः
 शिवाः ॥ १८ ॥ तदद्भुतं देवमनुष्यसाक्षिकं समीक्ष्य भूतानि विस्मि-
 स्मियुर्नृप । तवात्मजः सूतसुतश्च न व्यथां न विस्मयं जग्मतुरेक-
 निश्चयौ ॥ १९ ॥ अथाब्रवीद्दोणसुतस्तवात्मजं करं करेण प्रति-
 प्रीड्य सान्त्वयन् ॥ २० ॥ प्रसीद दुर्व्योधन शाम्य पाण्डवैरलं
 विरोधेन धिगस्तु विग्रहम् । हतो गुरुर्ब्रह्मसमो महास्त्ववित्
 तथैव भौमप्रमुखा नरर्षभाः ॥ २१ ॥ अहं त्वद्यो मम चापि
 मातुलः प्रसाधि राज्यं सह पाण्डवैश्चिरम् । धनञ्जयः शाम्यति
 वारितो मया जनाईनो नैव विरोधमिच्छति ॥ २२ ॥ युधिष्ठिरो
 भूतहिते सदा रतो वृकोदरस्तदग्रगस्तथा यमौ । त्वया तु पार्थैश्च
 कृते च संविदे प्रजाः शिवं प्राप्नुयुरिच्छया तव ॥ २३ ॥ व्रजन्तु
 श्रेष्ठाः स्वपुराणि पार्थिवा निवृत्तवैरास्तु भवन्तु सैनिकाः । न
 चेद्भवः शोष्यसि मे नराधिप ध्रुवं प्रतप्तासि हतोऽरिभिर्युधि ॥ २४ ॥
 इदञ्च दृष्टं जगता सह त्वया कृतं यदिकेन किरीटमालिना । यथा
 न कुर्याद्वलमिन्न चान्तको न च प्रज्ञेता भगवान्न यच्चराट् ॥ २५ ॥
 अतोऽपि भूयांश्च शुणैर्जनञ्जयो न चातिवर्तिष्यति मे वचोऽखिलम् ।
 तवानुयावञ्च सदा करिष्यति प्रसीद राजन् जगतः शिवाय वै
 ॥ २६ ॥ ममापि मानः परमः सदा त्वयि ब्रवीम्यतस्त्वं परमाच्च
 सौहृदात् । निवारयिष्याम्यथ कर्षमप्यहं यदा भवान् सप्रणयो
 भविष्यति ॥ २७ ॥ वदन्ति मित्रं सहजं विचक्षणास्तथैव साम्ना
 च धनेन चार्जितम् । प्रतापतश्चोपनतञ्चतुर्विधं तदस्ति सर्वं तव
 पाण्डवेषु च ॥ २८ ॥ निसर्गतस्ते तव वीर बान्धवाः पुनश्च साम्ना
 सप्तवापुहि स्थिरम् । त्वयि प्रसन्ने यदि मित्रतामियुर्ध्रुवं नरेन्द्रेन्द्र
 तथा त्वमाचर ॥ २९ ॥ स एवमुक्तः सुहृदा वचो हितं विचिन्त्य
 निश्चस्य च दुर्मनाब्रवीत् । यथा भवानाह सखि तथैव तन्ममापि
 विज्ञापयतो वचः शृणु ॥ ३० ॥ निहत्य दुःशासनमुक्तवान् वचः

प्रसह्य शार्दूलवदेष दुर्मतिः । वृकोदरस्तद्गृह्ये मम स्थितं न
तत् परोक्षं भवतः कुतः शमः ॥ ३१ ॥ न चापि कर्णं प्रसहेद्रणे-
ऽर्जुनो महागिरिं मेरुमिवोद्यमासुतः । न चाश्वसिष्यन्ति पृथात्मजा
मयि प्रसह्य वैरं बद्धगो विचिन्त्य ॥ ३२ ॥ न चापि कर्णं गुरुपुत्र
संयुगादुपारमेत्यर्हसि वक्तुमन्युत । अमेण युक्तो महताय फाल्गुन-
स्तमेष कर्णः प्रसभं हनिष्यति ॥ ३३ ॥ तमेवमुक्त्वाभ्यनुनीय चास-
कृत् तवात्मजः खाननुशास्ति सैनिकान् । विनिघ्नताभिद्रवताहिता-
निमान् सवाणहस्ताः किमु जोषमासत ॥ ३४ ॥

इति कर्णपर्वणि अश्वत्थामवाक्ये अष्टाशीतोऽध्यायः ॥ ८८ ॥

सञ्जय उवाच । तौ शङ्खभेरीनिनदं समृद्धे समीयतुः श्वेत-
हयौ नराग्रौ । वैकर्त्तनः सूतपुत्रोऽर्जुनश्च दुर्मन्त्रिते तव पुत्रस्य
राजन् ॥ १ ॥ यथा गजौ हैमवतौ प्रभिन्नौ प्रवृद्धदन्ताविव वासि-
तार्थं । तथा समाजग्मतुरुग्रवेगौ धनञ्जयश्चाधिरयिश्च वीरौ ॥ २ ॥
बलाहकेनेव यथा बलाहको यदृच्छया वा गिरिणा गिरिर्यथा ।
तथा धनुर्ध्यातलनेमिनिस्त्रनैः समीयतुस्ताविषुवर्षवर्षिणौ ॥ ३ ॥
प्रवृद्धशृङ्गद्रुमवीरुधौप्रधौ प्रवृद्धनानाविधपर्वतौकसौ । यथाचला-
वाचलिता महाबलौ तथा महास्त्रैरितरेतरं हतुः ॥ ४ ॥ स
सन्निपातस्तु तयोर्महानभूत् सुरेश्वरैरोचनयोर्यथा पुरा । शरै-
र्विभिन्नाङ्गनियन्तृवाहयोः सुदुसहोऽन्यैः कटुशोणितोदकः ॥ ५ ॥
प्रभूतपद्मोत्पलमत्स्यकच्छपौ महाह्रदौ पक्षिगणानुनादितौ ।
सुसन्निवृष्टावनिहोदतौ यथा तथा रथौ तौ ध्वजिनौ समीयतुः
॥ ६ ॥ उभौ महेन्द्रस्य समानविक्रमावुभौ महेन्द्रप्रतिमौ महा-
रथौ । महेन्द्रवज्रप्रतिमैश्च सायकैर्महेन्द्रवृक्षाविव संप्रजङ्गतुः ॥ ७ ॥
सनागपत्तप्रश्वरथे उभे बले विचित्रवर्माभरणाम्बरायुधे । चकम्पत-

शोन्नमतुश्च विस्मयादियद्वताश्चार्जुनकर्मसंयुगे ॥ ८ ॥ भुजाः स-
 वस्त्राङ्गुलयः समुच्छिताः ससिंहनादैर्हृषितैर्द्विदृक्षुभिः । यदर्जुनं
 मत्तमिव हिपो हिपं समभ्ययादाधिरथिर्जिघांसया ॥ ९ ॥ उद-
 क्रोशन् सोमकास्तत्र पार्थं त्वरस्व याच्चर्जुन भिन्धि कर्मम् ।
 क्षिप्वास्व सूर्धानमलञ्जिरेण अद्वाञ्च राज्याङ्गुतराष्ट्रसूतो ॥ १० ॥
 तथात्माकं बहवस्तत्र योधाः कर्मं तदा याहि याहीत्यवोचन् ।
 जच्चर्जुनं कर्म शरैः सुतीक्ष्णैः पुनर्वनं यान्तु चिराय पार्थाः ॥ ११ ॥
 ततः कर्मः प्रथमं तत्र पार्थं महेष्पुभिर्दशभिः प्रत्यविध्यत् । तमर्जुनः
 प्रत्यविध्यच्छिताग्रैः कच्चान्तरे दशभिः संप्रसह्य ॥ १२ ॥ परस्परं
 तौ विशिखैः सुपुङ्खैस्ततश्चतुः सूतपुत्रोऽर्जुनश्च । परस्परस्यान्त-
 रेप्सु विमर्द्दं सुभीममभ्यापततुश्च हृष्टौ ॥ १३ ॥ ततोऽर्जुनः
 प्रासृजदुग्धधन्वा भुजावुभौ गाण्डिवञ्चानुमुच्य । नाराचनालीक-
 वराहकर्णान् दुरांस्तथा साञ्जलिकार्ज्वचन्द्रान् ॥ १४ ॥ ते सर्वतः
 समकीर्यन्त राजन् पार्थिष्ववः कर्मरथं विशन्तः । अवाङ्मुखाः
 पश्चिगणा दिनान्ते विशन्ति केतार्थमिवाशु वृद्धम् ॥ १५ ॥ या-
 नर्जुनः सभ्रुकुटीकटाक्षः कर्णाय राजन्नसृजज्जितारिः । तान्
 सायकैर्ग्रसते सूतपुत्रः क्षिप्तान् क्षिप्तान् पाण्डवस्येषुसङ्गान् ॥ १६ ॥
 ततोऽस्त्रमग्नेयमभितसाधनं सुमोच कर्णाय महेन्द्रस्तनुः । भूम्य-
 न्तरीक्षे च दिशोऽर्कमार्गं प्रावृत्य दिहोऽस्य बभूव दीप्तः ॥ १७ ॥
 योधाश्च सर्वे ज्वलिताम्बरा भृशं प्रदुद्रुवुस्तत्र विदग्धवस्त्राः । शब्दश्च
 घोरोऽतिबभूव तत्र यथा वने वेणुवनस्य दह्यतः ॥ १८ ॥ तदीक्ष्य
 कर्णो ज्वलनास्त्रमुद्यतं स वारुणं तत्प्रशमार्थमाहवे । समुत्सृजन्
 सूतसुतः प्रतापवान् स तेन वङ्गिं शमयाम्बभूव ॥ १९ ॥ बला-
 हकौघश्च दिशस्तरखी चकार सर्वास्तिमिरेण संवृताः । ततो
 शरित्रीधरतुल्यरोधसः समन्ततो वै परिवार्य वारिणा ॥ २० ॥
 तैश्चापि वेगात् स तथाविधोऽपि नीतः शमं वङ्गिरतिप्रचण्डः ।

सिंहनादांश्च चक्रुः । सर्वे ह्यमन्यन्त वशे कृतौ तौ कर्षेन कृष्णा-
 विति कौरवेन्द्र ॥ ३४ ॥ तत्तादृशं प्रेक्ष्य महारथस्य कर्षस्य
 वीर्यन्तु परैरसह्यम् । दृष्ट्वा च कर्षेन धनञ्जयस्य संग्राममध्ये
 विहतं तदस्त्रम् ॥ ३५ ॥ ततस्त्वमर्षी क्रोधसंदीप्तनेत्रो वातात्मजः
 पाणिना पाणिमार्च्छत् । भीमोऽब्रवीदर्जुनं सत्यसन्धममर्षितो
 निश्वसन् जातमन्युः ॥ ३६ ॥ कथन्तु पापोऽयमपैतधर्मः सूतात्मजः
 समरेऽद्य प्रसह्य । पाञ्चालानां योधमुख्याननेकान्निजघ्निवांस्तव
 जिष्णो समक्षम् ॥ ३७ ॥ पूर्वं देवैरजितं कालकेयैः साक्षात्
 स्थाणोर्बाह्वसंस्पर्शमेव । कथं नु त्वां सूतपुत्रः किरीटिब्रथेषुभि-
 र्द्देशभिः प्रागविध्यत् । त्वया क्षिप्तानग्रसहाणसङ्घानाश्चर्यमेतत्
 प्रतिभाति मेऽद्य ॥ ३८ ॥ कृष्णापरिक्षेमनुस्मर त्वं यच्चाब्रवीत्
 पण्डितिलानिति स्म । वाचः सुतीक्ष्णास्थिभिर्दोऽमनोक्षाः सूता-
 त्मजोऽयं गतभीर्दुरात्मा ॥ ३९ ॥ संश्रुत्य तत् सर्वमिहाद्य पापं
 जज्ञाशु कर्षं युधि सव्यसाचिन् । कस्मादुपेक्षां कुरुषि किरीटि-
 न्नुपेक्षितुं नायमिहाद्य कालः ॥ ४० ॥ यया धृत्या सर्वभूता-
 न्यजैर्ग्रीर्णसं ददद्गङ्गये खाण्डवे त्वम् । तया धृत्या सूतपुत्रं जहि
 त्वमहञ्चैनं गदया पोथविधे ॥ ४१ ॥ अथाब्रवीद्वासुदेवोऽपि पार्थ
 दृष्ट्वा रथेषून् प्रतिहन्यमानान् ॥ ४२ ॥ अमीमदत् सर्वथा तेऽद्य
 कर्षो ह्यस्त्वैरस्त्रं किमिदं भोः किरीटिन् । स वीर किं सुहृदि
 नावधत्ते नदन्त्येते कुरवः संप्रहृष्टाः । कर्षं पुरस्कृत्य विदुर्हि सर्वे
 तवास्त्रमस्त्रैर्विनिपात्यमानम् ॥ ४३ ॥ यया धृत्या निहतं ताम-
 सास्त्रं युगे युगे राक्षसाश्चापि घोराः । दम्बोद्भवाश्चासुराश्चाहवेष्ट
 तया धृत्या जहि कर्षं त्वमद्य ॥ ४४ ॥ अनेन चास्य चुरनेमिनाद्य
 संखिन्धि मूर्ध्निमरेः प्रसह्य । मया विसृष्टेन सुदर्शनेन वज्रेण
 भक्तो नमुचेरिवारेः ॥ ४५ ॥ किरातस्त्रपी भगवान् यया च त्वया
 महात्मा परितोषितोऽभूत् । तां त्वं धृतिं वीर पुनर्महीला

सहानुबन्धं जहि स्तुतपुत्रम् ॥ ४६ ॥ ततो महीं सागरमेखलां
 त्वं सपत्न्यां ग्रामवतीं समृद्धाम् । प्रयच्छ रात्रे निहतारिसङ्घां
 यशश्च पार्थातुलमाप्नुहि त्वम् ॥ ४७ ॥ स एवमुक्तोऽतिबली महात्मा
 चकार बुद्धिं हि बधाय सौतेः । स चोदितो भीमजनाईनाभ्यां
 स्मृत्वा तथात्मानमवेक्ष्य सर्वम् । इहात्मनश्चागमने विदित्वा प्रयो-
 जनं कैशवमित्युवाच ॥ ४८ ॥ प्रादुष्करोम्येष महास्त्रमुग्रं शिवाय
 लोकस्य बधाय सौतेः । तन्मेऽनुजानातु भवान् सुराश्च ब्रह्मा भवो
 ब्रह्मविदश्च सर्वे ॥ ४९ ॥ इत्युच्य देवं स तु सव्यसाची नमस्कृत्वा
 ब्रह्मणे सोऽमितात्मा । तदुत्तमं ब्राह्मणमसह्यमेखं प्रादुश्यक्रो मनसा
 यद्विधेयम् ॥ ५० ॥ तदस्य हत्वा विरराज कर्णो मुक्त्वा शरान्नेष
 द्रवांस्सुधाराः ॥ ५१ ॥ समीच्य कर्णेन किरीटिनस्तु तथाजिमध्ये
 विहितं तदस्त्रम् । ततोऽमर्षी बलवान् क्रोधदीप्तो भीमोऽब्रवी-
 दर्जुनं सत्यसन्धम् ॥ ५२ ॥ ननुत्ताह्वर्वेदितारं महास्त्रं ब्राह्मण
 विधेयं परमं जनास्तत् । तस्मादन्यद्योजय सव्यसाचिन्निति स्मोक्तो-
 ऽयोजयत् सव्यसाची ॥ ५३ ॥ ततो दिशश्च प्रदिशश्च सर्वाः समा-
 वृणोत् सायकैर्भूरितेजाः । गाण्डीवमुक्तैर्भुजगैरिवोग्रैर्द्दिवाकरांशु-
 प्रतिमैर्ज्वलद्भिः ॥ ५४ ॥ सृष्टास्तु वाणा भरतर्षभेण शतं शता-
 नीव सुवर्णपुङ्खाः । प्राच्छादयत् कर्णरथं क्षणेन युगान्तवङ्गार्क-
 करप्रकाशाः ॥ ५५ ॥ ततश्च शूलानि परश्वधानि चक्राणि नाराच-
 शतानि चैव । निशक्रमुधोरतराणि योधास्ततो ह्यहन्यन्त सम-
 न्ततोऽपि ॥ ५६ ॥ छिन्नं शिरः कस्यचिदाजिमध्ये पपात योधस्य
 परस्य कायात् । भयेन सोऽथाशु पपात भूमावन्यः प्रनष्टः पतितं
 विलोक्य ॥ ५७ ॥ अन्यस्य सासिर्निपपात कृत्तो योधस्य बाहुः
 करिहस्ततुल्यः । अन्यस्य सव्यः सह चर्मणा च क्षुरप्रकृत्तः पतितो
 धरण्याम् ॥ ५८ ॥ एवं समस्तानपि योधमुत्थान् विध्वंसयामास
 किरीटमाली । शरैः शरीरान्तकरैः सुधोरैर्दौर्ध्याधनं सैन्यमशेष-

नैव ॥ ५६ ॥ वैकर्त्तनेनापि तथाजिमध्ये सहस्रग्री वाणगणा
 विसृष्टाः । ते घोषिणः पाण्डवमभ्युपेयुः पर्जन्यमुक्ता इव वारि-
 क्षाराः ॥ ६० ॥ स भीमसेनञ्च जनाईनञ्च किरीटिनश्चाप्यमनुष्य-
 कर्मा । त्रिभिस्त्रिभिर्भीमबलोऽभिहत्य ननाद घोरां महता खरेण
 ॥ ६१ ॥ स कर्षवाणाभिहतः किरीटी भीमं तदा प्रेक्ष्य जना-
 ईनञ्च । अमृध्यमाणः पुनरेव पार्थः शरान् दग्धाष्टौ च समुदवर्द्ध
 ॥ ६२ ॥ सुप्रियमेकेन शरेण विद्धा मल्यञ्चतुर्भिस्त्रिभिरेव कर्षम् ।
 ततः समुत्तैर्द्वैशभिर्जघान सभापतिं काञ्चनवर्मनङ्गम् ॥ ६३ ॥ स
 राजपुत्रो विमिरा विवाङ्गर्विवाजिस्ततो विधनुर्विकेतुः । हतो
 रथाग्रादपतत् स रत्नः परश्वधैः शाल इवावकृतः ॥ ६४ ॥ पुनश्च
 कर्षं त्रिभिरष्टभिश्च द्वाभ्याञ्चतुर्भिर्द्वैशभिश्च विद्धा । चतुःशतान्
 हिरदान् सायुधीयान् हत्वा रथानष्टशतं जघान ॥ ६५ ॥ सहस्र-
 मश्वान् पुनः ससादीनष्टौ सहस्राणि च पत्तिवीरान् । कर्षं ससृतं
 सरथाश्वकेतुमदृश्यमञ्जोगतिभिश्च चक्रे ॥ ६६ ॥ ततोऽक्रोशन्
 क्षुरवो बध्यमाना धनञ्जयेनाधिरथिं समन्तात् । विमुञ्च वाणान्
 जहि पाण्डुपुत्रं वाणैः पुरा हन्ति कुक्षन् समग्रान् ॥ ६७ ॥ स
 चोदितः सर्वयत्नेन कर्षो मुमोच वाणान् सुबह्वनभीक्ष्णम् । ते
 पाण्डुपाञ्चालगणान्निजघ्नुर्मर्मच्छिदः शोणितपाः समुक्ताः ॥ ६८ ॥
 तावत्तमौ सर्वधनुर्द्वैराणां महाबलौ सर्वसपत्नसाह्वौ । निजघ्नतु-
 श्चाहितसैन्यमुग्रावन्योऽन्यमप्यस्त्रविदौ महास्त्रैः ॥ ६९ ॥ अथोप-
 यातस्त्वरितो दिदृक्षुर्मन्त्रौषधिभ्यां विरुजो विशल्यः । कृतः
 सुहृद्भिर्मिषजावरिष्ठैर्युधिष्ठिरस्तत्र सुवर्षवर्मा ॥ ७० ॥ तत्रोप-
 यातं युधि धर्मराजं दृष्ट्वा सुदा सर्वभूतान्यनन्दन् । राहोर्विसृतां
 विमलं समग्रं चन्द्रं यथैवाभ्युदितं तथैव ॥ ७१ ॥ दृष्ट्वा तु सुखा-
 वय युध्यमानौ दिदृक्षुवः शूरवरावरिष्ठौ । कर्षञ्च पार्थञ्च नियम्य
 बाह्वान् खस्था महीस्थाञ्च जना वितस्थुः ॥ ७२ ॥ स कार्मुक-

ज्यातलसन्निपातः सुसुक्तावाणस्तुमुलो बभूव । ध्रुतोस्तथान्योन्य-
 मिषुप्रवेकैर्धनञ्जयस्याधिरयेश राजन् ॥ ७३ ॥ ततो धनुर्धर्मा
 सहसातिक्कृष्टा सधोप्रमच्छिद्यत पाण्डवस्य । तस्मिन् क्षणे सूत-
 पुत्रस्तु पार्थं समाचिनोत् क्षुद्रकाणां शतेन ॥ ७४ ॥ निर्मुक्तसर्प-
 प्रतिमैश्च तौक्ष्ण्यैस्तैलप्रधौतैः खगपत्रवाजैः । षष्ट्या नाराचैर्वासु-
 देवं विभेद तदन्तरं प्राद्रवन् सोमकाश्च ॥ ७५ ॥ प्राच्छादयंस्ते
 निमित्तैः पृषत्कैर्जीमूतसङ्का नभसीव सूर्यम् । आगच्छतस्तान्
 विमिश्रैरनेकैर्व्यष्टभ्यत् सूतपुत्रः कृतास्त्रः ॥ ७६ ॥ तैरस्त्रमस्त्रै-
 र्विनिहत्य सर्वं जघान तेषां रथवाजिनागान् । तथा तु सैन्य-
 प्रवरांश्च राजन्भ्यर्ह्यन्मार्गणैः सूतपुत्रः ॥ ७७ ॥ ते भिन्नदेहा
 व्यसवो निपेतुः कर्षेषुभिर्भूमितले स्तनन्तः । क्रुद्धेन सिंहेन यथा
 श्वयूथा मच्छाबला भीमबलेन तद्वत् ॥ ७८ ॥ पुनश्च पाञ्चालवरा-
 स्तथान्ये तदन्तरे कर्षधनञ्जयाभ्याम् । प्रस्कन्दतो बलिनः साधु-
 सुतैः कर्षेन वाणैर्निहता प्रसङ्ग ॥ ७९ ॥ जयन्तु मत्वा विपुलं
 तदीयास्तलान्निजघ्नुः सिंहनादांश्च नेदुः । सर्वे ह्यमन्यन्त वशे
 कृतौ तौ कर्षेन कृष्णाविति ते विमर्ह ॥ ८० ॥ ततो धनुर्धर्माव-
 नाम्य ग्रीष्मं शरानस्तानाधिरयेर्विधम्य । सुसंरब्धः कर्षशर-
 क्षताङ्गो रणे पार्थः कौरवान् प्रत्यगृह्णात् ॥ ८१ ॥ ज्याञ्चानुमज्या-
 भ्यहनत्तलत्रे वाणान्यकारानकरोत् क्षणेन । शल्यञ्च कर्षञ्च
 क्रुद्धंश्च सर्वान् वाणैरविध्यद्युगपत् किरीटी ॥ ८२ ॥ न पक्षिणो
 व्यपतन्तन्तरीक्षे क्षेपीयसास्त्रेण कृतान्धकारे । वायुर्वियत्स्थै-
 रीरितो भूतसङ्घैरुवाह दिव्यः सुरभिस्तदानीम् ॥ ८३ ॥ शल्यन्तु
 पार्थो दशभिः पृषत्कैर्भृशं तनुत्रे प्रहसन्नविध्यत् । ततः कर्षं
 द्वादशभिः सुसुतैर्विद्धा पुनः सप्तभिरत्यविध्यत् ॥ ८४ ॥ स पार्थ-
 वाणासनवेगसुतैर्दृढाहतः पत्निभिस्त्रवेणैः । विभिन्नगात्रः क्षत-
 जोक्षिताङ्गः कर्षो बभौ सद्र इवाततेषु । प्रक्रीडमानश्च शशान-

मध्ये रौद्रे मुहूर्त्ते रुधिराद्रगात्रः ॥ ८५ ॥ ततस्त्रिभिस्तं त्रिदिशा-
धिपोषमं शरैर्विभेदाधिरयिर्धनञ्जयम् । शरांश्च पञ्च ज्वलिता-
निवीरगान् प्रवेरयामास जिघांसुरच्युतम् ॥ ८६ ॥ ते वर्म भिक्षा
पुरुषोत्तमस्य सुवर्षचित्रा क्षपतन् समुक्ताः । वेगेन गामाविविशुः
सुवेगाः स्नात्वा च कर्माभिमुखाः प्रतीयुः ॥ ८७ ॥ तान् पञ्च
भलैर्हृशभिः समुक्तैस्त्रिधात्रिधैकैकमयोच्चकर्त । धनञ्जयस्ते न्यप-
तन् पृथिव्यां महाहयस्तक्षकपुत्रपक्षाः ॥ ८८ ॥ ततः प्रजज्वाल
किरीटमाली क्रोधेन कक्षं प्रदहन्निवान्निः । तथा वितुन्नाङ्ग
मवेक्ष्य कृष्णं सर्पेषुभिः कर्माभुजप्रसृष्टैः ॥ ८९ ॥ स कर्माभकर्म
विहृष्टसृष्टैः शरैः शरीरान्तकरैर्ज्वलद्भिः । मर्मस्त्रविध्यत् स
चचाल दुःखाद्भैर्यान्तु तस्यावतिमात्रधैर्यैः ॥ ९० ॥ ततः शरौघैः
प्रदिशो दिशश्च रविप्रभाः कर्मरथश्च राजन् । अदृश्य आसीत्
कुपिते धनञ्जये तुषारनीचरत्नं यथा नभः ॥ ९१ ॥ स चक्र-
रक्षानथ पादरक्षान् पुरःसरान् पृष्ठगोपांश्च सर्वान् । दुर्योधन-
स्यानुमतान् वरिष्ठान् समुच्छ्रितान्नयिनः सारभूतान् ॥ ९२ ॥ द्वि-
साहस्रान् समरे सव्यसाची कुरुप्रवीरानृषभः कुरूणाम् । क्षणेन
सर्वान् सरथाश्चसूतान् निनाय राजन् क्षयमेकवीरः ॥ ९३ ॥ अग्नौ
पलायन्त विहाय कर्मा तवात्मजाः कुरवश्चावशिष्टाः । हतानवा-
कीर्यै शरक्षतांश्च लालप्यमानांस्तनयान् पितृंश्च ॥ ९४ ॥ स सर्वतः
प्रेक्ष्य दिशो विभूत्या भयावदीर्घैः कुरुभिर्विह्वलैः । न विव्यथे
भारत तत्र कर्माः प्रतीपमेवार्जुनमभ्यधावत् ॥ ९५ ॥

इति कर्मपर्वणि कर्मांर्जुनसंग्रामे एकोनवतोऽध्यायः ॥ ८९ ॥

सञ्जय उवाच । ततोऽपयाताः शरपातमात्रमवस्थिताः कुरवो
भिन्नसेनाः । विद्युत्प्रकाशं ददृशुः समन्ताद्जनञ्जयास्त्रं समुदीर्य-

भागम् ॥ १ ॥ तदर्जुनास्त्रं ग्रसति स कर्णो वियद्गतं घोरतरैः
 शरीरैः । क्रुद्धेन पार्थेन भृशमिष्टं बधाय कर्णस्य महाविमर्दं
 ॥ २ ॥ उदीर्यमाणं स कुर्वन् दहन्तं सुवर्षपुङ्खैर्विशिखैर्विमर्दं ।
 कर्णः सुषोषिष्वसनं दृढज्यं विस्फारयित्वा व्यसृजच्छरीरान् ॥ ३ ॥
 रामादुपात्तेन महामहिम्ना ह्याथर्वणेनारिविशातनेन । तद-
 र्जुनास्त्रं व्यधमदहन्तं पार्थञ्च वाणैर्निमित्तैर्निजघ्ने ॥ ४ ॥ ततो
 विमर्दः सुमहान् बभूव तत्तार्जुनस्याधिरथेश्व राजन् । अन्योऽन्य-
 मासादयतोः पृष्ठत्कैर्विप्राणघातैर्द्विपयोरिवोग्रैः ॥ ५ ॥ ततोऽस्त्र-
 सङ्घातसमावृतं तदा बभूव दिक्चक्रमदृश्यभास्करम् । यत् कर्ण-
 पार्थौ शरजालवृष्ट्या निरन्तरं चक्रतुरन्तरीक्षम् ॥ ६ ॥ ततो
 जालं वाणमयं महान्तं सर्वेऽद्राक्षुः कुरवः सोमकाश्च । नान्यत्
 किञ्चिद्दृष्टुः सम्पतद्वाणान्धकारे तुमुले च तस्मिन् ॥ ७ ॥ तौ
 सन्दधानावनिशं स राजन् समस्यन्तौ चापि शराननेकान् । सन्द-
 र्शयन्तौ युद्धमार्गान्विचित्रान् धनुर्वराणां प्रवरौ कृतास्त्रौ ॥ ८ ॥
 तयोरेवं युध्यतोरालिमध्ये सूतात्मजोऽभूदधिकः कदाचित् । पार्थः
 कदाचित्त्वधिकः किरीटी वीर्यास्त्रसमदललाघवैस्तु ॥ ९ ॥ दृष्ट्वा
 तयोस्तं युधि संप्रहारं परस्परस्यान्तरप्रेक्षिणीस्तु । घोरं तदा
 दुर्विषहं रणोऽन्ये योधाः सर्वे विस्मयमभ्यगच्छन् ॥ १० ॥ ततो
 भूतान्यन्तरीक्षस्थितानि कर्णार्जुनौ तौ प्रशंसं सुर्नरेन्द्र । भोः कर्ण
 साध्वर्जन साधु चेति हृष्टाः प्रोचुः सङ्घशः प्रीतिमन्तः ॥ ११ ॥
 तस्मिन् विमर्दे रथवाजिनागैस्तदाभिघातैर्दलिते भूतले च । ततस्तु
 पातालतले शयानो नागोऽश्वसेनः कृतवैरोऽर्जुनेन ॥ १२ ॥ राज-
 स्तदा खण्डवदाहसुतो विवेश कोपादसुधातलं यः । स नाग-
 वीरोऽथ समुत्थितोऽग्रतो मातुर्वधं संस्मरंश्च स वैरम् । अथोर्द्ध-
 यातोर्द्धगतिर्ज्वेन संहस्य कर्णार्जुनयोर्विमर्दम् ॥ १३ ॥ अयं हि
 कालोऽस्य दुरात्मनो वै पार्थस्य वैरप्रतिघातनार्थम् । सञ्चिन्त्य

चैवं प्रविवेश तूष्णं कर्णस्य राजन् शररूपधारी ॥ १४ ॥ ततो-
 ऽस्त्रसङ्घातसमाकुलं तदा बभूव जालं विततांशुजालम् । तौ
 कर्णपार्थौ शरसङ्घवृष्टिभिर्निरन्तरं चक्रतुरम्बरं तदा ॥ १५ ॥
 तदाणजालैकमयं महान्तं सर्वेऽत्र सन् कुरवः सोमकाश्च । नान्यत्
 किञ्चिद्दृष्टुः सम्पतद्वाणान्धकारे तुमुलेऽतिमात्रम् ॥ १६ ॥ ततस्तौ
 पुरुषव्याघ्रौ सर्वलोकधनुर्धरौ । प्रेक्ष्यमाणौ रणे वीरौ युद्धयम-
 सुपागतौ ॥ १७ ॥ समुत्क्षेपैर्वीज्यमानौ सिक्तौ चन्दनवारिणा ।
 सवालव्यजनैर्द्विव्यैर्द्विविधैरपसरोगणैः । शक्रसूर्यकराज्जाभ्यां
 प्रमार्जितमुखावुभौ ॥ १८ ॥ कर्णोऽथ पार्थं न विशेषयेद्यदा भृशञ्च
 पार्थेन पराभितप्तः । ततस्तु वीरः शरविचिताङ्गो दध्ने मनो
 ह्येकशयस्य तस्य ॥ १९ ॥ ततो रिपुघ्नं समधत्त कर्णः सुशंसितं
 सर्पमुखं ज्वलन्तम् । रौद्रं शरं संयतिसुप्रधीतं पार्थार्थमत्यर्थ-
 चिराभिगुप्तम् ॥ २० ॥ सदाक्षितं चन्दनचूर्णशायितं सुवर्ष्मतूणीर-
 शयं महाक्षिप्तम् । आकर्ण्यपूष्णं प्रविकृष्य कर्णः पार्थोन्मुखं सन्दधे
 तिग्ममनुगम् ॥ २१ ॥ प्रदीप्तमैरावतवंशसम्भवं शिरोजिहीर्षु-
 र्युधि फाल्गुनस्य । ततः प्रजज्वाल दिशो नभश्च उल्काश्च घोरा
 ह्यशनिर्निपेतुः ॥ २२ ॥ तस्मिंस्तु नागि धनुषि प्रयुक्ते हाहाकृता
 लोकपालाः सशक्राः । न चापि तं वुवुधे स्तुतपुत्रो वाणे प्रविष्टं
 योगवलेन नागम् ॥ २३ ॥ ततोऽब्रवीन्मद्राजो महात्मा वैक-
 र्त्तनं प्रेक्ष्य हि सन्धितेषुम् । न कर्णं ग्रीवामिषुरेष लप्स्यते
 समीक्ष्य सन्धत्स्व शरं शिरोघ्नम् ॥ २४ ॥ अथाब्रवीत् क्रोधसंदीप्त-
 नेत्रो मद्राधिपं स्तुतप्रवस्तरस्त्री । न सन्धत्ते हिः शरं शल्य कर्णो
 न मादृशा जिह्वयुद्धा भवन्ति ॥ २५ ॥ इतीदमुक्त्वा विससर्ज तं
 शरं प्रयत्नतो वर्षगणाभिपूजितम् । हतोऽसि वै फाल्गुन इत्ये-
 वोचत्त्वरन् स राजन् विजयार्थमुद्यतः ॥ २६ ॥ स सायकः कर्ण-
 भुजाभिदृष्टो हताशनाकप्रतिमः सुवोषः । गुणच्युतः प्राञ्चल-

इन्तरीक्षे कुर्वन् सीमन्तं नभसोभीमरूपः ॥ २७ ॥ तं वीक्ष्य
 दीप्तं युधि माधवस्तु त्वरान्वितः कंसरिपुः सलीलम् । पदा विनि-
 ष्पिष्य रथोत्तमं तं प्रावेक्ष्यज्जगतीं किष्कुमात्रम् । क्षितिं गता
 जानुभिस्तोय वाचा हेमच्छन्ता चन्द्रमरीचिवर्णाः ॥ २८ ॥ सन्धीय-
 मानं भुजगं दृष्ट्वा कर्णेन माधवः । आक्रामत् स्यन्दनं पद्भ्यां
 बलेन बलिनां वरः । अवगाढे रथे भूमौ जानुभ्यामगमन् हयाः
 ॥ २९ ॥ ततोऽन्तरीक्षे सुमहान्निनादः संपूजनाथं मधुसूदनस्य ।
 दिव्याश्च वाचः सहसा बभूवुर्दिव्यानि पुष्पाण्यथ सिंहनादाः ।
 तस्मिंस्तथा वै धरणीं निमग्ने रथे प्रयत्नामधुसूदनस्य ॥ ३० ॥
 अथार्जुनस्योत्तमगात्रभूषणं धरावियद्ग्रेसलिलेषु विश्रुतम् । व्या-
 खास्त्रसर्गोत्तमयत्नमन्युभिः शरेण मूर्ध्निः प्रजहार सूतजः ॥ ३१ ॥
 दिवाकरेन्दुज्वलनग्रहविषं सुवर्णमुक्तामणिवज्रभूषितम् । पुर-
 न्दरार्थं तपसा प्रयत्नतः स्वयं कृतं यद्विभुना स्वयम्युवा ॥ ३२ ॥
 महार्हं रूपं दिपतां भयङ्करं विभर्तुरत्यर्थं सुखं सुगन्धिनम् । जिषां-
 सते देविरिपून् सुरेश्वरः स्वयं ददौ यत् सुमना किरीटिने ॥ ३३ ॥
 श्वराभ्युपाखण्डलवित्तगोप्तृभिः पिनाकपाशाग्निसायकोत्तमैः ।
 सरोत्तमैरप्यविसह्यमर्हितुं प्रसह्य नागेन जहार यदृषः ॥ ३४ ॥
 स दुष्टभावो वितथप्रतिज्ञः किरीटमासाद्य तमुग्ररूपः । विशुद्ध-
 जाम्बूनदरत्नचित्रं पार्थोत्तमाङ्गादहरत्तरस्त्री ॥ ३५ ॥ तद्रत्न-
 मालावततं सुवासं जाज्वल्यमानं वपुषा श्रिया च । दिव्यं प्रम-
 थ्याशु नरेन्द्र सङ्क्षेपे जहार नागोऽर्जुनमूर्ध्नितो बलात् । गिरेः
 सुजातोत्तमपुष्पितद्रुमं यथैव शृङ्गं खलुवज्रदारितम् ॥ ३६ ॥ तदु-
 त्तमेष्मन्मथितं विषाग्निना प्रदीप्तमाचिंशदभिहितौ प्रियम् । प्रपात
 पार्थस्य किरीटमुत्तमं दिवाकरोऽस्तादिव पर्वताज्जलन् ॥ ३७ ॥
 स वै किरीटं बह्मरत्नभूषितं जहार नागोऽर्जुनमूर्ध्नितो बलात् ।
 गिरेः सुजाताङ्कुरपुष्पितद्रुमं सहेन्द्रवज्रः शिखरोत्तमं यथा ॥ ३८ ॥

महीवियद्गोसलिलानि वायुना यथा विस्मनानि नदन्ति भारत ।
 तथैव शब्दं भवनेषु तं तदा जना व्यवस्यन् व्यथिताश्च चस्वल्भुः
 ॥ ३८ ॥ विना किरीटं शुशुभे न पार्थः श्र्यामी युवा शैल इवात्त-
 शृङ्गः । ततः स उद्गृह्य सितेन वाससा स्वमूर्ध्वजानव्यथितः स्थितो-
 ऽर्जुनः ॥ ४० ॥ गोकर्णां सुमुखीकृतेन द्रुपणा गोपुत्रसंप्रेषिता
 गोशब्दात्मजभूषणं सुविहितं सुव्यक्तगोसुप्रभम् । दृष्ट्वा गोगतकं
 जह्वार मुकुटं गोशब्दगोपूरि वै गोकर्णासनमर्दनश्च न यथावप्राप्य
 मृत्योर्वशम् ॥ ४१ ॥ स सायकः कर्णभुजप्रसृष्टो ज्ञताशनाकर्कप्रतिमौ
 महार्हः । महोरगः कृतवैरोऽर्जुनेन किरीटमाहृत्य ततो व्यती-
 यात् ॥ ४२ ॥ तच्चापि दग्ध्वा तपनीयचित्रं किरीटमाविष्कृतमर्जु-
 नस्य । इधेष गन्तुं पुनरेव तूष्णं पृष्ठश्च कर्णेन ततोऽब्रवीदिदम्
 ॥ ४३ ॥ मुक्तस्त्वयाहं न समीच्य कर्णं शिरो हृतं यन्न मयार्जुनस्य ।
 समीच्य मां मुञ्च रणे त्वमाशु हन्तास्मि शत्रुं तव चात्मनश्च ॥ ४४ ॥
 स एवमुक्तो युधि सूतपुत्रस्तमब्रवीत् कोभवानुग्रहरूपः । नागो-
 ऽब्रवीद्विद्धि कृतागसं मां पार्थेन मातुर्वधजातवैरम् ॥ ४५ ॥ यदि
 स्वयं वज्रधरोऽस्य गोप्ता तथापि याता पितृराजवेश्म । त्वं माव-
 मंस्थाः कुरु मे वचोऽद्य निहन्मि शत्रुं तव मुञ्च मां द्रुतम् ॥ ४६ ॥
 कर्ण उवाच । न नाम कर्णोऽद्य रणाय वान्यबलं समास्थाय
 जयं वुभूषित् । न सन्दध्यां हिः शरं चैव नाग यद्यर्जुनानां शतमेव
 हन्याम् ॥ ४७ ॥ तमाह कर्णः पुनरेव नागं तदाजिमध्ये रविसूनु-
 सत्तमः । व्यालास्वसर्गोत्तमयत्नमन्युभिर्हन्तास्मि पार्थं सुमुखो ब्रज-
 त्वम् ॥ ४८ ॥ इत्येवमुक्तो युधि नागराजः कर्णेन रोषादसहंस्तु
 वाक्यम् । स्वयं प्रायात् पार्थवधाय राजन् कुल्लेष्टुरूपं विजिघांसुरूपः
 ॥ ४९ ॥ कृष्णस्ततः पार्थमुवाच सङ्घेय महोरगं कृतवैरं जहि त्वम् ।
 स एवमुक्तो मधुसूदनेन गाण्डीवधन्वा रिपुपूगधन्वा । उवाच
 कोन्वेष ममाद्य नागः स्वयं य आयात् गर्कुडस्य वक्त्रम् ॥ ५० ॥

कृष्ण उवाच । योऽसौ त्वया खाण्डवे चित्रभानुं सन्तर्पयामेन
धनुर्वरेण । वियद्गतो जननीगुप्तदेहो मल्लैककूपं निहतास्य
माता ॥ ५१ ॥ स एष ते वैरमनुस्मरन् वै त्वामद्य चायाति बधाय
पार्थ । नभश्चुपतां प्रज्वलितामिवोत्कां पश्यैनमायान्तममित्र-
साह ॥ ५२ ॥

सञ्जय उवाच । ततः स जिष्णुः परिवृत्य रोषाच्चिच्छेद
षड्भिर्निश्चितैः पृषत्कैः । नागं वियत्तिथ्यगिवापतन्तं स क्षिन्-
गात्रो निपपात भूमौ ॥ ५३ ॥ हते तु तस्मिन् भुजगे किरीटिना
स्वयं विभुः पार्थिव भूतलादथ । समुज्जहाराशु महाभुजः स तं
रथं भुजाभ्यां पुरुषोत्तमः पुनः ॥ ५४ ॥ तस्मिन्मुहूर्त्ते दशभिः
पृषत्कैः शिलाश्रितैर्वर्हिणवर्द्धवाजितैः । विव्याध कर्षः पुरुष-
प्रवीरं धनञ्जयं तिथ्यगवेक्षमाणः ॥ ५५ ॥ ततोऽर्जुनो हादशभिः
समुत्तैर्वराहकर्षैर्निश्चितैः समर्थः । नाराचमाशीविषतुल्यवेग-
माकर्षपूषायतमुत्सर्ज्य ॥ ५६ ॥ स चित्रवर्मेषुवरो विदार्य
प्राणान्निरस्यन्निव साधुमुक्तः । कर्षस्य पीत्वा रुधिरं विवेक-
वसुम्भरां शोणितदिग्धवाजः ॥ ५७ ॥ ततो वृषो वाणनिपात-
कोपितो महोरगो दण्डविघट्टितो यथा । तदाशुकारी व्यसृज-
च्छूरोत्तमान् महाविषः सर्पं द्रवोदमन् विषम् ॥ ५८ ॥ जनार्दनं
हादशभिः पराभिनन्दनैर्नवत्या च शरैस्तथार्जुनम् । शरेण घोरैण
पुनश्च पाण्डवं विभिद्य कर्षो व्यनदज्जहास च ॥ ५९ ॥ स तस्य
हृषं ममृषे न पाण्डवो विभेद मर्माणि ततोऽस्य मर्मवित् । परः-
शतैः पत्रिभिरिन्द्रविभ्रमस्तथा यथेन्द्रो बलमोजसाहनत् ॥ ६० ॥
ततः शराणां नवतीर्नवार्जुनः ससर्ज कर्षोऽन्तकदण्डसन्निभाः ।
सतैर्भृशविद्धतनुः प्रविव्यथे तथा यथा वज्रविदारितोऽचलः ॥ ६१ ॥
मणिप्रवेकोत्तमवज्रहाटकैरलङ्कृतं चास्य वराङ्गभूषणम् । प्रकृत्त-
मुख्यां निपपात पत्रिभिर्जनञ्जयेनोत्तमकुण्डलेपि च ॥ ६२ ॥ महा-

धनं शिल्पिवरैः प्रयत्नतः कृतं यदस्योत्तमवर्त्म भास्वरम् । सुदीर्घ-
 कालेन ततोऽस्य पाण्डवः क्षणेन वाणैर्बद्ध्वा व्यथातयत् ॥ ६३ ॥
 स तं विवर्माणमथोत्तमेषुभिः श्रितैश्चतुर्भिः कुपितः पराभिनत् ।
 स विव्यथेऽत्यर्थमरिप्रतारितो यथातुरः पित्तकफानिलज्वरैः ॥ ६४ ॥
 महाधनुर्म्मण्डलनिःसृतैः श्रितैः क्रियाप्रयत्नप्रक्षितैर्बलेन च । ततश्च
 कर्णं बद्धभिः शरोत्तमैर्विभेद मर्मस्वपि चार्जुनस्त्वरन् ॥ ६५ ॥
 दृढाहतः पत्रिभिरुग्रविगैः पार्थेन कर्णो विविधैः शिताग्रैः । बभौ
 गिरिगैरिकधातुरक्तः क्षरन् प्रपातैरिव रक्तमम्भः ॥ ६६ ॥ ततो-
 ऽर्जुनः कर्णमवक्रगैर्नवैः सुवर्णपुद्गैः सुदृढैरयस्त्रयैः । यमाम्नि-
 दण्डप्रतिमैः स्तनान्तरे पराभिनत् क्रौञ्चमिवाद्रिमग्निजः ॥ ६७ ॥
 ततः शरावापमपास्य सूतजो धनुश्च तच्छक्रशरासनोपमम् । तताप
 तस्थौ च सुमोह चस्त्रले प्रशीर्षमुष्टिः सुभ्रष्टातुरस्तदा ॥ ६८ ॥
 न ह्यर्जुनस्तं व्यसनेतदैषिवान् विहन्तुमार्थः पुरुषव्रते स्थितः । तत-
 स्तमिन्द्रावरजोऽपि सन्ममादुवाच किं पाण्डव हे प्रमाद्यसे ॥ ६९ ॥
 नैवाहितानां सततं विपश्चितः क्षणं प्रतीक्षन्त्यपि दुर्बलीयसाम् ।
 विशेषतोऽरीन् व्यसनेषु पण्डितो निहत्य धर्मञ्च यमश्च विन्दति
 ॥ ७० ॥ तमेकवीरं तव चाहितं सदा त्वरस्व कर्णं सहस्राभि-
 माईतुम् । पुरा समर्थः समुपैति सूतजो जहि त्वमेनं नमुचिं
 यथा हरिः ॥ ७१ ॥ तथास्तु कृणोत्यभिपूज्य सत्वरं जनार्दनं
 कर्णमविध्यदर्जुनः । शरोत्तमैः सर्वकुक्षत्तमस्त्वरन् यथा तथा
 शस्त्ररमस्त्राधिपः ॥ ७२ ॥ साश्वन्तु कर्णं सरथं किरीटी समा-
 त्रिनीत् भारत वत्सदन्तैः । प्रच्छादयामास दिशश्च वाणैः सर्व-
 प्रयत्नात्तपनीयपुद्गैः ॥ ७३ ॥ स वत्सदन्तैः पृथुपीनवक्षाः समा-
 चितः सोऽधिरथिर्विभाति । सुपुष्पिताशोकपलाशशालालिर्यथा-
 चक्षुश्चन्दनकाननायुतः ॥ ७४ ॥ शरैः शरीरे बद्धभिः समर्पितो
 विभाति कर्णः समरे विशास्यते । महीरुहैराचितशानुकन्दरो

यथा गिरीन्द्रः स्फुटकर्णिकारवान् ॥ ७५ ॥ स वाणसङ्घान्
 बद्धशो व्यवाहजन् विभाति कर्णः शरजालरश्मिवान् । सलोहितौ
 रक्तगभस्तिमण्डलो दिवाकरोऽस्ताभिसुखो यथा तथा ॥ ७६ ॥
 बाह्वन्तरादाधिरथेर्विसुक्तान् वाणान्महाह्वीनिव दीप्यमानान् ।
 व्यध्वंसयन्मर्जुनबाहुमुक्ताः शराः समासाद्य दिशः शिताग्राः ॥ ७७ ॥
 ततः स कर्णः समवाप्य धैर्यं वाणान् विमुञ्चन् कुपिताहिकल्पान् ।
 विव्याध पार्थं दशभिः पृषत्कैः कृष्णञ्च षड्भिः कुपिताहिकल्पैः
 ॥ ७८ ॥ ततो महेन्द्राशनितुल्यनिखनं महाशरं सर्पविघ्नानलो-
 पमम् । अयस्मयं रौद्रमहास्त्रसम्मितं महाहवे क्षेप्तुमना घन-
 प्लवः ॥ ७९ ॥ कालो ह्यदृश्यस्त्वथ विप्रशर्पं निदर्शयन् कर्णरथं
 ब्रुवाणम् । भूमिश्चक्रं ग्रसतीत्यवोचत् कर्णस्य तस्मिन् वधकाले-
 ऽप्युपान्ते ॥ ८० ॥ ब्राह्मं महास्त्रं मनसि प्रनष्टं यद्भार्गवोऽस्मै
 प्रददौ महात्मा । वामचक्रं ग्रसते मेदिनी स्म प्राप्ते तस्मिन्
 वधकाले नृवीर ॥ ८१ ॥ ततो रथो घूर्णितवान्नरेन्द्र शपात्तदा
 ब्राह्मणसत्तमस्य । सवेदिकयैव द्वातिमात्रं सुपुष्पितो भूमितले
 निमग्नः ॥ ८२ ॥ घूर्णं रथे ब्राह्मणस्याभिशापाद्रामादुपान्तेऽप्रति-
 भाति चास्त्रे । छिन्ने शरे सर्पमुखे च घोरे पार्थेन तस्मिन् विप्र-
 साद् कर्णः ॥ ८३ ॥ अमृष्यमाणो व्यसनानि तानि हस्तौ विधु-
 न्वन् स विगर्हमाणः । धर्मप्रधानानभिपाति धर्मं इत्यब्रुवन् धर्म-
 विदः सदैव ॥ ८४ ॥ वयञ्च नित्यं प्रयताम धर्मं चर्तुं यथाशक्ति
 यथाश्रुतञ्च । स चापि निघ्नाति न पाति भक्तात्मन्येन नित्यं
 परिपाति धर्मः ॥ ८५ ॥ एवं ब्रुवन् प्रखलिताश्वसूतो विचाल्य-
 मानोऽर्जुनवाणपातैः । मर्माभिघाताच्छिथिलः क्रियासु पुनः
 पुनर्धर्ममगर्हदाजौ ॥ ८६ ॥ ततः शरैर्भीमतैरैरविध्यन्निभिराहवे ।
 हस्ते कृष्णं तथा पार्थमभ्यविध्यच्च सप्तभिः ॥ ८७ ॥ ततोऽर्जुनः
 सप्तदश तिग्मवेगानजिह्मगान् । इन्द्राशनिसमान् घोरानहजत्

पावकोपमान् ॥ ८८ ॥ निर्भिद्य ते भीमवेगा ह्यपतन् प्रथिवीतले ।
 कम्पितात्मा ततः कर्षः श्रुत्या चेष्टामदर्शयत् ॥ ८९ ॥ बलेनाथ
 स संस्तभ्य ब्रह्मास्त्रं समुदीरयत् । ऐन्द्रं ततोऽर्जुनश्चापि तद्दृष्ट्वा-
 भ्युपमन्त्रयत् ॥ ९० ॥ गाण्डीवं ज्याञ्च वाणांश्च सोऽनुमन्त्र्य पर-
 न्तपः । असृजच्छरवर्षाणि वर्षाणीव पुरन्दरः ॥ ९१ ॥ तत-
 स्तेजोमया वाणा रथात् पार्थस्य निःसृताः । प्रादुरासन्नहावीर्याः
 कर्षं रथमन्तिकत् । तान् कर्षस्त्वग्रतो न्यस्ताम्नोष्मांश्चक्रे महा-
 रथः ॥ ९२ ॥ ततोऽब्रवीदृष्यावीरस्तस्मिन्नस्त्रे विनाशिते । विस्-
 जास्त्रं परं पार्थ राधेयो ग्रसते शरान् ॥ ९३ ॥ ततो ब्रह्मास्त्र-
 मव्यग्रः संमन्त्र्य समयोजयत् । हृदयिला दिशो वाणैः कणं
 प्रत्यस्यदर्जुनः ॥ ९४ ॥ ततः कर्षः श्रितैर्वाणैश्चिच्छेद ज्यां सुते-
 जनैः । द्वितीयाञ्च तृतीयाञ्च चतुर्थीं पञ्चमीं तथा ॥ ९५ ॥ षष्ठी-
 मथास्य चिच्छेद सप्तमीञ्च तथाष्टमीम् । नवमीं दशमीञ्चैव तथा-
 चैकादशीं वृषः । ज्याशतं शतसन्धानः स कर्षो नावबुध्यते ॥ ९६ ॥
 ततो ज्यामवधायान्यामनुसृज्य च पाण्डवः । शरैरवाकिरत् कर्षं
 दीप्तास्यैरुरगैरिव ॥ ९७ ॥ तस्य ज्याच्छेदनं कर्षो ज्यावधानञ्च
 संयुगे । नान्यबुध्यत ग्रीष्मत्तात्तदद्भुतमिवाभवत् ॥ ९८ ॥ अस्त्रै-
 रस्त्राणि राधेयः प्राह्नन्त् सव्यसाचिनः । चक्रेऽभ्यधिकमात्मानं
 स्ववीर्यं प्रतिदर्शयन् ॥ ९९ ॥ ततः कृष्णोऽर्जुनं दृष्ट्वा कर्षास्त्रे-
 णाभिषीडितम् । अभ्यस्येत्यब्रवीत् पार्थमातिष्ठास्त्रमनुत्तमम् ॥ १०० ॥
 ततोऽन्यमग्निसदृशं क्रुद्धः सर्पविषोपमम् । अश्लसारमयं दिव्य-
 मनुमन्त्र्य धनञ्जयः ॥ १०१ ॥ रौद्रमस्त्रं समाधाय क्षिप्तुकामः
 किरीटवान् । ततोऽग्रसन्नह्नी चक्रं राधेयस्य तदा नृप ॥ १०२ ॥
 अस्तचक्रस्तु राधेयः कोपादश्रूण्यवर्त्तयत् । अर्जुनञ्चाब्रवीत् कर्षो
 मुहूर्त्तं क्षम पाण्डव ॥ १०३ ॥ सव्यं चक्रं महीग्रस्तं दृष्ट्वा देवा-
 दिदं मम । पार्थ कापुरुषाचीर्षमभिसन्धिं विसर्ज्य ॥ १०४ ॥

प्रकीर्णकेशे विमुखे ब्रह्मवादिहृताञ्जली । शरणागते याचमाने
न्यस्तशस्त्रे तथैव च ॥ १०५ ॥ अवाणे अष्टकवचे अष्टभग्नयुधे
तथा । न विमुञ्चन्ति शस्त्राणि शूराः साधुव्रते स्थिताः ॥ १०६ ॥
तत्र शूरतमो लोके साधुव्रतश्च पाण्डव । अभिज्ञो युद्धधर्माणां
तस्मात् क्षेम मम चक्षुः ॥ १०७ ॥ यावच्चक्रमिदं भूमेरुद्धरामि
धनञ्जय । न मां रथस्थो भूमिष्ठमसज्जं हन्तुमर्हसि ॥ १०८ ॥
न वासुदेवास्त्वत्तो वा पाण्डवेय विभेम्यहम् । त्वं हि क्षत्रिय-
दायादो महाकुलविवर्द्धनः । स्मृत्वा धर्मोपदेशं त्वं मुहूर्तं क्षेम
पाण्डव ॥ १०९ ॥

इति कर्षपर्वणि कर्णरथचक्रग्रासे नवतितमोऽध्यायः ॥ ९० ॥

सञ्जय उवाच । तमब्रवीद्वासुदेवो रथस्थो राधेय दिष्ट्या
स्मरसीह धर्मम् । प्रायेण नौचा व्यसने निमग्ना निन्दन्ति दैवं
कुङ्कतं न तु खम् ॥ १ ॥ यद्द्वीपदीमेकवस्त्रां सभायामानायये-
स्त्वञ्च सुयोधनश्च । दुःशासनः शकुनिः सौबलश्च न ते कर्णं प्रत्य-
भात्तत्र धर्मः ॥ २ ॥ यदा सभायां कौन्तेयमनक्षत्रं युधिष्ठिरम् ।
अक्षत्रः शकुनिर्जिता क्व ते धर्मस्तदा गतः ॥ ३ ॥ यद्द्वीमसेनं
सर्पेश्व विषयुक्तेष्व भोजनैः । आचरत्स्वन्नते राजा क्व ते धर्मस्तदा
गतः ॥ ४ ॥ वनवासे व्यतीते च वर्षे कर्षं तयोदये । न प्रय-
च्छसि यद्राक्ष्यं क्व ते धर्मस्तदा गतः ॥ ५ ॥ यद्वारणावते पार्थान्
सुप्तान् जतेग्रहे तदा । आदीपयस्त्वं राधेय क्व ते धर्मस्तदा
गतः ॥ ६ ॥ यदा रजस्वलां कृष्णां दुःशासनवशे स्थिताम् ।
सभायां प्राहसः कर्षं क्व ते धर्मस्तदा गतः ॥ ७ ॥ यदा नारी-
पुरे कृष्णां कृष्यमाणामनागसम् । उपप्रेक्षसि राधेय क्व ते धर्म-
स्तदा गतः ॥ ८ ॥ विनष्टाः पाण्डवाः कृष्णो ग्रास्यन्तं नरकं गताः ।

पतिमन्यं वृणीष्वेति वदंस्व गजगामिनीम् । उपप्रेक्षितवांस्व
 हि क्व ते धर्मस्तदा गतः ॥ ९ ॥ राज्यलुब्धः पुनः कर्णः समा-
 ह्वयसि पाण्डवान् । गान्धारराजमाश्रित्य क्व ते धर्मस्तदा गतः
 ॥ १० ॥ यदाभिमन्युं बहवो युद्धे जघ्नुर्महारथाः । परिवार्य
 रणे बालं क्व ते धर्मस्तदा गतः ॥ ११ ॥ यद्येष धर्मस्तत्र न
 विद्यते हि किं सर्वथा तालविग्रोषणेन । अद्येह धर्माणि विघत्स्व
 सूत तथापि जीवन् विमोक्ष्यसे हि ॥ १२ ॥ नलो ह्यर्चैर्निर्जितः
 पुष्करेण पुनर्यथा राज्यमवाप वीर्यात् । प्राप्तास्तथा पाण्डवा बाह-
 वीर्यात् सर्वे समस्ताः परिवृत्तलोभाः ॥ १३ ॥ निहत्य शत्रून्
 समरे प्रवृजान् ससोमका राज्यमवाप्नुयुस्ते । तथा गता धार्तरा-
 ष्ठा विनाशं धर्माभिगुप्तैः सततं नृसिंहैः ॥ १४ ॥

सञ्जय उवाच । एवमुक्तस्तदा कर्णो वासुदेवेन भारत ।
 लज्जयावनतो भूत्वा नीत्तरं किञ्चिदुक्तवान् ॥ १५ ॥ क्रोधात्
 प्रस्फुरमाणोष्ठो धनुर्दम्य भारत । बोधयामास वै पार्थं महा-
 वेगपराक्रमः ॥ १६ ॥ ततोऽब्रवीद्वासुदेवः फाल्गुनं पुनर्षर्षभम् ।
 दिव्यास्त्रेणैव निर्भिय पातयस्व महाबल ॥ १७ ॥ एवमुक्तस्तु
 दिवेन क्रोधमागात्तदार्जुनः । मन्युमभ्यविशद्द्वोरं कृत्वा तत्तु धन-
 क्षयः ॥ १८ ॥ तस्य क्रुद्धस्य सर्वेभ्यः स्तोतीभ्यस्तेजसोऽर्चिषः ।
 प्रौदुरासंस्तदा राजंस्तदद्भुतमिवाभवत् ॥ १९ ॥ तत् समीक्ष्य
 ततः कर्णो ब्रह्मास्त्रेण धनञ्जयम् । अभ्यवर्षत् पुनर्यत्नमकरीदृश्य-
 सञ्जने ॥ २० ॥ ब्रह्मास्त्रेणैव तं पार्थो ववर्ष शरवृष्टिभिः । अस्त्र-
 मस्त्रेण संवार्थं प्रजहार च पाण्डवः ॥ २१ ॥ ततोऽन्यदस्त्रं
 कौन्तेयो दयितं जातवेदसः । सुमोच कर्णमुद्दिश्य तत् प्रजज्वाल
 तेजसा ॥ २२ ॥ वारुणेन ततः कर्णः शमयामास पावकम् ।
 जीमूतैश्च दिग्गः सर्वाश्चक्रे तिमिरदुर्दिनाः ॥ २३ ॥ पाण्डवेयस्त्रसं-
 भ्रान्तो वायव्यास्त्रेण वीर्यवान् । अपोवाह तदभ्राणि राधेयस्य

प्रपश्यतः ॥ २४ ॥ ततः शरं महाघोरं ज्वलन्तमिव पावकम् ।
 आददे पाण्डुपुत्रस्य सूतपुत्रो जिघांसया ॥ २५ ॥ योज्यमाने
 ततस्तस्मिन् वाणे धनुषि पूजिते । चचाल पृथिवी राजन् सशैल-
 वनकानिना ॥ २६ ॥ ववौ सशर्करो वायुर्दिशश्च रजसा वृताः ।
 हाहाकारश्च सञ्जज्ञे सुराणां दिवि भारत ॥ २७ ॥ तमिषु
 सन्धितं दृष्ट्वा सूतपुत्रेण मारिष । विषादं परमं जग्मुः पाण्डवा
 दीनचेतसः ॥ २८ ॥ स सायकः कर्णभुजप्रमुक्तः शक्राग्रनिप्रस्थ-
 रुचिः शिताग्रः भुजान्तरं प्राप्य धनञ्जयस्य विविश वल्मीकमिवो-
 रगोत्तमः ॥ २९ ॥ स गाढविद्धः समरे महात्मा विघूर्णमानः
 श्वयङ्क्षस्तगाण्डिवः । चचाल बीभत्सुरमित्तमर्दनः क्षितिः प्रकम्पे
 च यथाचलोत्तमः ॥ ३० ॥ तदन्तरं प्राप्य वृषो महारथो रथाङ्ग-
 सुर्वीगतमुज्जिहीर्षुः । रथादवप्लुत्य निगृह्य दोर्म्यां शशाकं दैवान्
 महाबलोऽपि ॥ ३१ ॥ ततः किरीटी प्रतिलभ्य संज्ञां जग्राह वाणं
 यमदण्डकल्पम् । दीप्तोऽर्जुनः प्राञ्जलिकं महात्मा ततोऽब्रवी-
 द्वासुदेवोऽपि पार्थम् । छिन्त्यस्य मूर्ध्नि नमरेः शरेण न यावदा-
 रोहति वै रथं वृषः ॥ ३२ ॥ तथैव सम्पूज्य स तद्वचः प्रभोस्ततः
 क्षुरं प्रज्वलितं प्रगृह्य । जघान कक्षाममलार्कवर्णो महारथो
 रथचक्रं निमग्ने ॥ ३३ ॥ तं हस्तिकक्षाप्रवरश्च केतुं सुवर्णमुक्ता-
 मणिवज्रपृष्ठम् । ज्ञानप्रकषोत्तमशिल्पयत्नैः कृतं सुख्यं तपनीय-
 चित्रम् ॥ ३४ ॥ जर्जस्करं तव सैन्यस्य नित्यममित्रविलासनभीड-
 रूपम् । विख्यातमादित्यसमस्य लोके समन्त्रिणं पावकभानुचन्द्रेः
 ॥ ३५ ॥ ततः क्षुरप्रेण सुसंश्रितेन सुवर्णपुङ्गेन जुताग्निवर्चसा ।
 श्रिया ज्वलन्तं ध्वजमुन्ममाथ महारथस्याधिरथेः किरीटी ॥ ३६ ॥
 यशश्च दर्पश्च तथा जयोऽपि प्रियाणि सर्वाणि च तेन केतुना ।
 साकं कुरूणां हृदयाणि चापतन् बभूव हाहेति च निस्वनो महान्
 ॥ ३७ ॥ दृष्ट्वा ध्वजं पातितमाशुकारिणा कुरुप्रवीरेण निहत्त-

माहवे । नाशंसिरे सूतपुत्रस्य सर्वं जयं तदा भारत धी लदीयाः
 ॥ ३८ ॥ अथ त्वरन् कर्णवधाय पार्थो महेन्द्रवज्रानलदण्डसन्नि-
 भम् । आदत्त पार्थोऽञ्जलिकं निषङ्गात् सहस्तरश्शेरिव रश्मि-
 मुत्तमम् ॥ ३९ ॥ मर्मच्छिदं शोणितमांसदिग्धं वैश्वानराकंप्रतिभं
 महाहम् । नराश्वनागासुहरं वीरानि प्रङ्क्वाजमञ्जोगतिसुग्र-
 विगम् ॥ ४० ॥ सहस्रनेत्राग्रनितुल्यतेजसं निशासु क्रव्यादमिवाति-
 दुःसहम् । पिनाकनारायणचक्रसन्निभं भयङ्करं प्राणभृतां विना-
 ग्रनम् ॥ ४१ ॥ जग्राह पार्थः स्वशरं प्रहृष्टो यो देवसङ्घैरपि
 दुर्निवार्यः । संपूजितो यः सततं महात्मा देवासुरान् यो विज-
 येन्महेषुः ॥ ४२ ॥ तं वै प्रमृष्टं प्रसमीक्ष्य युद्धे चचाल सर्वं
 सचराचरं जगत् । खस्ति जगत् स्यादृषयः प्रचक्रुशुस्तमुद्यतं प्रेक्ष्य
 महाहवेषु ॥ ४३ ॥ ततस्तु तं वै शरमप्रमेयं गाण्डीवधन्वा धनुषि
 व्ययोजयत् । युक्ता महास्त्रेण परेण चापं विकृष्य गाण्डीवमुवाच
 सत्वरम् ॥ ४४ ॥ अयं महास्त्रप्रतिभोऽस्तु मे शरः शरीरहृत्चासु-
 हरश्च दुर्हृदः । तपोऽस्ति तप्तं गुरवश्च तोषिता मया यदीष्टं
 सुहृदां तथा श्रुतम् ॥ ४५ ॥ अनेन सत्येन निहन्तूयं शरः सुसं-
 श्रितः कर्णमरिं मयाचितः । इत्यूचिवांस्तं प्रमुभोच वाणं धनञ्जयः
 कर्णवधाय घोरम् ॥ ४६ ॥ कृत्यामथर्वाङ्गिरसीमिवोग्रां दीप्ता-
 मसङ्गां युधि मृत्युनापि । ब्रुवन् किरीटीत्यतिसंप्रहृष्टो ह्ययं शरो
 मे विजयावहोऽस्तु । जिघांसुरर्केन्दुसमप्रभावः कर्णं मयास्तो
 नयतां यमाय ॥ ४७ ॥ तेनेषुर्वर्षेण किरीटमाली प्रहृष्टरूपो
 विजयावहेन । जिघांसुरर्केन्दुसमप्रभेण चक्रे विषतं रिपुमात-
 तायी ॥ ४८ ॥ तथा विमुक्तो बलिनाकतेजाः प्रज्वालयामास
 दिशो नभश्च ॥ ४९ ॥ ततोऽर्जुनस्तस्य शिरो जहार वज्रेण वृत्रस्य
 यथा महेन्द्र । शरोत्तमेनाञ्जलिकेन राजंस्तदा महास्त्रप्रति-
 भन्वितेन ॥ ५० ॥ पार्थो पराङ्गे शिर उच्चकर्त्त वैकर्त्तनस्याथ

महेन्द्रसूनुः । तत् प्राञ्जलिना हिन्नमथास्य कायो निपपात-
पश्चात् ॥ ५१ ॥ तदुद्यतादित्यसमानवर्चसं शरन्नभीमध्यगभास्क-
रोपमम् । वराङ्गसुव्यामपतच्चमूपतेर्द्वाकरोऽस्तादिव रक्तमण्डलः
॥ ५२ ॥ तमस्य देहं सततं सुखोचितं सुरूपमत्यर्थसुदारकर्मणः ।
परेण कृच्छ्रेण शिरः समत्यजद्गृहं मन्दर्दीव सुसङ्गमीश्वरः ॥ ५३ ॥
शरैर्वितुन्नं व्यसु तत् सुवर्चसः पपात कर्णस्य शरीरमुच्छ्रितम् ।
स्त्रवद्गणं गैरिकतोयविस्त्रवं गिरेर्यथा वज्रहतं शिरस्तथा ॥ ५४ ॥
देहात्तु कर्णस्य निपातितस्य तेजः सूर्यं खं विगाद्याविवेश ।
तदद्भुतं सर्वमनुष्ययोधाः पश्यन्ति राजन्निहतं सा कर्णं ॥ ५५ ॥
ततः शङ्खान् पाण्डवा दधुरुच्चैर्दृष्ट्वा कर्णं पातितं फाल्गुनेन ।
तथैव कृष्णाश्च धनञ्जयश्च हृष्टा तदा दधतुराशु शङ्खौ ॥ ५६ ॥ तं
सोमकाः प्रेक्ष्य हतं शयानं प्रीता नादान् सच्च सैन्यैरकुर्वन् ।
तूर्याणि चाजघ्नुरतीव हृष्टा वासांसि चैवादुधुवुर्भुजांश्च । सं-
वर्धयन्तश्च नरेन्द्रयोधाः पार्थं समाजग्मुर्तीव हृष्टाः ॥ ५७ ॥
बलान्विताश्चाप्यपरे ह्यनृत्यन्नन्योऽन्यमाश्लिष्य नदन्त जघुः । दृष्ट्वा
तु कर्णं भुवि निष्टनन्तं कृतं तथा शायक्रेनातिभिन्नम् ॥ ५८ ॥
महानिलेनाद्रिमिवापविद्धं यज्ञावसानेऽग्निमिव प्रमान्तम् । रराज
कर्णस्य शिरो निहत्तमस्तङ्गते भास्करस्येव विम्बम् ॥ ५९ ॥ प्रताप्य
सेनामामित्रौ दीप्तैः सरगभस्तिभिः । बलिनार्जुनकालेन नीतो-
ऽस्तं कर्णभास्करः ॥ ६० ॥ अस्तं गच्छन् यथादित्यः प्रभामादाय
गच्छति । एवं जीवितमादाय कर्णस्येषुर्ज्जगाम ह ॥ ६१ ॥ अप-
राद्धे पराङ्गस्य सूतपुत्रस्य मारिष । हिन्नमञ्जलिकेनाजौ स्योत्-
सेधमपतच्छिरः ॥ ६२ ॥ उपर्युपरि सैन्यानां तस्य शत्रोस्तद-
ञ्जसा । शिरः कर्णस्य स्रोत्सेधमिषुः सोऽपाहरद्दुद्रुतम् ॥ ६३ ॥
कर्णान्तु शूरं पतितं पृथिव्यां शराचितं शोणितदिग्धगतम् । दृष्ट्वा
शयानं भुवि मद्रराजश्चिन्धध्वजेनापययौ रथेन ॥ ६४ ॥ चते

कर्षो कुरवः प्राद्वन्त भयार्दिता गाविविज्ञास्य सङ्गे । अवेक्षमाणा
मुहुरर्जुनस्य ध्वजं महान्तं वपुषा ज्वलन्तम् ॥ ६५ ॥ सहस्र-
नेत्रप्रतिमानकर्मणः सहस्रनेत्रप्रतिमाननं शुभम् । सहस्ररश्मि-
र्द्दिनसङ्गद्ये यथा तथापतत् कर्षाश्विरो वसुन्धराम् ॥ ६६ ॥

इति कर्षपर्वणि कर्षबधे एकनवतोऽध्यायः ॥ ८१ ॥

सञ्जय उवाच । शल्यस्तु कर्षार्जुनयोर्विमर्द्दं बलानि दृष्ट्वा
नृदितानि वाणैः । ययौ परीतो भृशमन्युनासौ रथेन संखिन्न-
परिच्छेदेन ॥ १ ॥ निपातितस्यन्दनवाजिनागं बलञ्च दृष्ट्वा हत-
सूतपुत्रम् । दुर्योधनोऽप्युपरिपूर्यन्नेत्रो मुहुर्मुहुर्यश्वसदार्तरूपः
॥ २ ॥ कर्षान्तु शूरं पतितं प्रथिव्यां शराचितं शोणितदिग्ध-
गात्रम् । यदृच्छया सूर्यमिवावनिस्थं दिदृक्षवः संपरिवार्य-
तस्युः ॥ ३ ॥ प्रहृष्टविवस्त्रविप्रश्चविस्मितास्तथापरे शोकपरायणा-
भवन् । परे लदीयाश्च परस्परं जना यथायथेषां प्रकृतिस्तथा-
भवन् ॥ ४ ॥ प्रविद्धवर्माभरणाम्बरायुधा धनञ्जयेनाभिहता मही-
जसा । निग्रम्य कर्षं कुरवः प्रदुद्रुवुर्हतर्षभा गाव इवाकुला-
कुलाः ॥ ५ ॥ भीमश्च भीमेन महास्वनेन नादं कृत्वा रोदसी
कम्पयानः । आस्फोटयन् बलात् नृत्यते च हते कर्षो वासयन्
भार्तराष्ट्रान् ॥ ६ ॥ तथैव राजन् सोमकाः सृञ्जयाश्च शङ्कान्
दधुः सस्त्रजुश्चापि सर्वे । परस्परं क्षत्रिया हृष्टरूपाः सूतात्मजे
वै निहते तदानीम् ॥ ७ ॥ कृत्वा विमर्द्दं भृशमर्जुनेन कर्षो हतः
केशरिणेव नागः । तीर्षा प्रतिज्ञा पुरुषर्षभेण वैरस्यान्तं गतवां-
श्चैव पार्थः ॥ ८ ॥ मद्राधिपश्चैव विमूढचेतास्तूर्णं रथेनापहृत-
ध्वजेन । दुर्योधनस्यान्तिकमेत्य राजन् संभाष्य दुःखात्त उवाच
वाक्यम् ॥ ९ ॥ विशीर्षनागाश्चुरथप्रवीरं बलं लदीयं यमराष्ट्र-

कल्पम् । अन्योन्यमासाद्य हतैर्महद्भिर्नराश्वनागैर्गिरिकूटकल्पैः
॥ १० ॥ नैतादृशं भारत युद्धमासीद्यथाय कर्णार्जुनयोर्वभूव ।
ग्रस्तौ हि कर्णेन समेत्य कृष्णावन्ये च सर्वे तव भववो यैः ॥ ११ ॥
दैवन्तु यत्नात् स्ववशं प्रवृत्तं तत् पाण्डवान् पाति हिनस्ति चास्मान् ।
तवार्थसिद्धयर्थकरास्तु सर्वे प्रसह्य वीरा निहता द्विषद्भिः ॥ १२ ॥
कुवेरवैवस्वतवासवानां तुल्यप्रभावाम्बुपतेश्च वीराः । वीर्य्येण
शौर्य्येण बलेन चैव तैस्तैश्च युक्ता विविधैर्गुणैर्घैः ॥ १३ ॥ अबध्य-
कल्पा निहता नरेन्द्रास्तवार्थकामा युधि पाण्डवेयैः । तन्माशुचो
भारत दिष्टमेतत् पथ्यायसिद्धिर्न सदास्ति सिद्धिः ॥ १४ ॥ एतद्वचो
मद्रपतेर्निग्रम्य स्वं चापनीतं मनसा निरीक्ष्य । दुर्य्योधनो दीन-
मना विसंश्रः पुनः पुनन्यं श्वसदार्त्तरूपः ॥ १५ ॥

इति कर्णपर्वणि शल्यवाक्ये हिनवतोऽध्यायः ॥ ८२ ॥

वृतराष्ट्र उवाच । तस्मिंस्तु कर्णार्जुनयोर्विमर्द्दे दग्धस्य
रौद्रेऽहनि विद्रुतस्य । बभूव रूपं कुरुक्षेत्रयानां बलस्य वाणो-
न्मथितस्य कीदृक् ॥ १ ॥

सञ्जय उवाच । शृणु राजन्भवहितो यथा वृत्तो महाक्षयः ।
घोरो मनुष्यदेहानामाजौ नरवरक्षयः ॥ २ ॥ यत्तत् कर्णं हते
पार्थः सिंहनादमयाकरोत् । तदा तव सुताब्राजन्नाविवेश मह-
क्षयम् ॥ ३ ॥ न सन्धातुमनीकानि न च वाय पराक्रमे । आसी-
द्बुद्धिर्हते कर्णे तव योधस्य कस्यचित् ॥ ४ ॥ वणिजो नावि
भिन्नायामगाधे ह्यप्लवा यथा । अपारे पारमिच्छन्तो हते द्वीपे
किरीटिना ॥ ५ ॥ सूतपुत्रे हते राजन् वितस्ताः शरविचिताः ।
अनाथा नाथमिच्छन्तो नागाः सिंहैरिवादिताः ॥ ६ ॥ भग्नशृङ्गा
इव वृषा भग्नदंष्ट्रा इवोरगाः । प्रत्यपायाम सायाङ्गे निर्जिताः

सव्यसाचिना ॥ ७ ॥ हतप्रवीरा विध्वस्ता निहन्ता निमित्तैः
 शरैः । सूतपुत्रे हते राजन् पुत्रास्ते प्राद्रवन् भयात् ॥ ८ ॥ विशस्त्र-
 कवचाः सर्वे कान्दिश्रीका विचेतसः । अन्योऽन्यमवमृदन्तो वीक्ष्य-
 माणा भयाद्दिताः ॥ ९ ॥ मामेव तूष्णं बीभत्सुर्भामेव च वृको-
 दरः । अभियातीति मन्वानाः प्रेतुर्म्मन्त्रुश्च सम्भ्रमात् ॥ १० ॥
 हयानन्ये रथानन्ये गजानन्ये महारथाः । आरुह्य जवसम्पन्नाः
 पादाता प्राद्रवन् भयात् ॥ ११ ॥ कुञ्जरैः स्यन्दनाः क्षुम्भाः सादि-
 नश्च महारथैः । पदातिसङ्घाश्चाश्वौघैः पलायद्भिर्भयाद्दिताः ॥ १२ ॥
 व्यालतस्करसङ्गीर्ष्मं सार्धंहीना यथा वने । तथा लहरीया निहतै
 सूतपुत्रे तदाभवन् ॥ १३ ॥ हतारोहास्तदा नागाश्चिन्नहस्ता-
 स्तथा नराः । सर्वं पार्थमयं लोकं संपश्यन्तो भयातुराः ॥ १४ ॥
 तान् प्रेक्ष्य द्रवतः सर्वान् भीमसेनभयाद्दितान् । तान् दृष्ट्वा विदु-
 तान् सर्वान् योधास्तत्र सहस्रशः । दुर्योधनोऽथ स्वं सूतं वाहे-
 त्युक्तेदमब्रवीत् ॥ १५ ॥

दुर्योधन उवाच । नातिक्रमिष्यते पार्थो धनुष्पाणिर्व्यवस्थितः ।
 जघने सर्वमैन्यानां शनैरश्वान् प्रचोदय ॥ १६ ॥ जघने युध्यमानं
 हि कौन्तेयो मां न संशयः । नोत्सहेत व्यतिक्रान्तं विलाभिव
 महोदधिः ॥ १७ ॥ अद्यार्जुनं सगोविन्दं मानिनञ्च वृकोदरम् ।
 निहत्ये शिष्टान् शत्रुंश्च कर्षस्यानृण्यमाप्नुयाम् ॥ १८ ॥ तत् श्रुत्वा
 कुरुराजस्य शूरार्थ्यसदृशं वचः । सूतो हेमपरिच्छन्नान् शनै-
 रश्वानचोदयत् ॥ १९ ॥ रथाश्वगजहीनास्तु पादातास्तव मारिष ।
 पञ्चविंशतिसहस्रा युद्धायैव व्यवस्थिताः ॥ २० ॥ तान् भीमसेनः
 संक्रुद्धो घृष्टद्युस्त्वश्च पार्षतः । बलेन चतुरङ्गेन संवत्याजघ्नतुः
 शरैः ॥ २१ ॥ प्रत्ययुध्यन्त ते सर्वे भीमसेनं सपार्षतम् । पार्थ-
 पार्षतयोश्चान्ये जगद्भस्तत्र नामनी ॥ २२ ॥ अक्रुध्यत तदा भीमस्तै
 रणे प्रत्युपस्थितैः । सोऽवतीर्थ्य रथात्तूष्णं गदापाणिरयुध्यत ॥ २३ ॥

न तान्नयस्थो भूमिष्ठान् धर्मापेक्षी वृकोदरः । योधयामास
 कौन्तेयो भुजवीर्यसमाश्रितः ॥ २४ ॥ जातरूपपरिच्छन्नां प्रगृह्य
 महतीं गदाम् । अवधीत्तावकान् सर्वान् दण्डपाणिरिवान्तकः
 ॥ २५ ॥ पदातिनोऽपि संख्यास्यन्ता जीवितमात्मनः । भीम-
 मथ्यद्रवन् सङ्घेऽपतद्वा इव पावकम् ॥ २६ ॥ आसाद्य भीमसेनन्तु
 संख्या युद्धदुर्मदाः । विनेशुः सहसा दृष्ट्वा भूतग्रामा इवान्तकम्
 ॥ २७ ॥ श्येनवद्विचरन् भीमो गदाहस्तो महाबलः । पञ्च-
 विंशतिसाहस्रांस्तावकानामपोथयत् ॥ २८ ॥ हत्वा तत् पुरुषा-
 नीकं भीमः सत्यपराक्रमः । धृष्टद्युम्नं पुरस्कृत्य पुनस्तस्थौ महा-
 बलः ॥ २९ ॥ धनञ्जयो रथानीकमभ्यवर्त्तत वीर्यवान् ॥ ३० ॥
 माद्रीपुत्रौ तु शकुनिं सात्यकिश्च महारथः । जवेनाभ्यपतन् हृष्टा
 निघ्नन्तः सौबलं बलम् ॥ ३१ ॥ तस्याश्वांश्च गजानाञ्चौ विनिहृत्य
 श्रितैः शरैः । तमभ्यधावंस्त्वरितास्ततो युद्धमभूत्तदा ॥ ३२ ॥ धन-
 ञ्जयोऽपि चाभ्येत्य रथानीकं तव प्रभो । विश्रुतं त्रिषु लोकेषु
 व्याक्षिपत् गाण्डिवं धनुः ॥ ३३ ॥ कृष्णसारथिमायान्तं दृष्ट्वा
 श्वेतहयं रथम् । अर्जुनञ्चापि योद्धारं तदीयाः प्राद्रवन् भयात्
 ॥ ३४ ॥ विप्रहीणरथाश्चैव शरैश्च परिकर्षिताः । पञ्चविंशति-
 साहस्राः कालमार्च्छन् पदातयः ॥ ३५ ॥ हत्वा तान् पुरुषव्याघ्रः
 पाञ्चालानां महारथः । पुनः पाञ्चालराजस्य धृष्टद्युम्नो महा-
 मनाः ॥ ३६ ॥ भीमसेनं पुरस्कृत्य नचिरात् प्रत्यदृश्यत । महा-
 धनुर्धरः श्रीमानभिवर्गणस्तदनः ॥ ३७ ॥ पारावतसवर्णाश्वं
 कोविदारमहाध्वजम् । धृष्टद्युम्नरथं दृष्ट्वा प्राद्रवन्त भयाद्भृशम्
 ॥ ३८ ॥ गान्धारराजं श्रीप्रास्त्रमनुसृत्य यमस्त्रिनौ । नचिरात्
 प्रत्यदृश्येतां माद्रीपुत्रौ ससात्यकौ ॥ ३९ ॥ चिकितानः शिखण्डी
 च द्रौपदेयाश्च मारिष । हत्वा तदीयं समहत् सैन्यं शङ्खानथा-
 धमन् ॥ ४० ॥ ते सर्वे तावकान् प्रेक्ष्य द्रवतोऽपि पराङ्मुखान् ।

अभ्यवर्तन्त संरक्षान् वृषान् जिह्वा यथा वृषाः ॥ ४१ ॥ सेनाव-
 शेषं तं दृष्ट्वा तव सैन्यस्य पाण्डवः । व्यवस्थितं सव्यसाची चक्रो ध-
 वलवान्नृप ॥ ४२ ॥ धनञ्जयो रथानीकमभ्यवर्तत वीर्यवान् ।
 विश्रुतं त्रिषु लोकेषु व्याप्तिपन् गाण्डिवं धनुः ॥ ४३ ॥ तत एनं
 शरव्रातैः सहसा समवाकिरत् । रजसा चोद्धृतेनाथ न स किञ्चि-
 द्प्रदृश्यत ॥ ४४ ॥ अन्धकारीकृते लोके रजोभूते महीतले । दिशः
 सर्वा महाराज तावकाः प्राद्रवन् भयात् ॥ ४५ ॥ भज्यमानेषु
 सैन्येषु कुरुराजे विश्राम्यते । परानभिमुखांश्चैव सुतस्ते समुपा-
 द्रवत् ॥ ४६ ॥ ततो दुर्योधन सर्वानाजुहावाथ पाण्डवान् । युद्धाय
 भरतश्चेष्ट दिवानिव पुरा बलिः ॥ ४७ ॥ त एनमभिवर्तन्तं सहिताः
 समुपाद्रवन् । नानाशस्त्रसृजः सर्वे भर्त्सयन्तो मुहुर्मुहुः ॥ ४८ ॥
 दुर्योधनस्त्वसंभ्रान्तस्तानरीन्निशितैः शरैः । तत्रावधीततः क्रुद्धः
 शतशोऽथ सहस्रशः ॥ ४९ ॥ तत्राद्भुतमपश्याम तव पुत्रस्य पौरु-
 षम् । यदेकः सहितान् सर्वान् रणोऽयुध्यत पाण्डवान् ॥ ५० ॥
 नातिदूरापयातन्तु कृतबुद्धिं पलायने । दुर्योधनः स्वकं सैन्य-
 मपश्यच्छरविद्यतम् ॥ ५१ ॥ ततोऽवस्थाप्य राजेन्द्र कृतबुद्धिस्ता-
 त्सजः । हर्षयन्निव तान् योधानिदं वचनमब्रवीत् ॥ ५२ ॥ न
 तं देशं प्रपश्यामि पृथिव्यां पर्वतेषु च । यत्र यातान् न वो हन्युः
 पाण्डवाः किं हृतेन वः ॥ ५३ ॥ अल्पञ्च बलमेतेषां कृष्णो व-
 श्यविद्यतौ । यदि सर्वेऽवतिष्ठामो ध्रुवं नो विजयो भवेत् ॥ ५४ ॥
 विप्रयातांस्तु नो भिन्नान् पाण्डवाः कृतकिल्बिषान् । अनुसृत्य
 बधिष्यन्ति श्रेयान्नः समरे बधः ॥ ५५ ॥ सुखः सांग्रामिको मृत्युः
 ह्यवधर्मण युध्यताम् । मृतो दुःखं न जानीते प्रेत्य चानन्त्यमश्नुते
 ॥ ५६ ॥ शृणुध्वं क्षत्रियः सर्वं यावन्तः स समागताः । यदा
 शूरञ्च भीरुञ्च मारयत्यन्तको यमः । को तु मूढो न युध्येत मादृशः
 क्षत्रियव्रतः ॥ ५७ ॥ दिष्यतो भीमसेनस्य क्रुद्धस्य वयमेष्यथ ।

पितामहैराचरितं न धर्मं चातुमर्ह्य ॥ ५८ ॥ न हि धर्मोऽस्ति
यापीयान् क्षत्रियस्य पलायने । न युद्धधर्माच्छ्रेयोऽन्यः पन्थाः
स्वर्गस्य कौरवाः । अचिरेण क्षता लोकं सर्वे योधाः समञ्जुतः ॥ ५९ ॥

सञ्जय उवाच । एवं ब्रुवति ते पुत्रे सैनिका भयविक्षताः ।
अनवेक्ष्यैव तहाक्यं प्राद्वन् सर्वतोमुखम् ॥ ६० ॥

इति कर्णपर्वणि कौरवसैन्यपलायने त्रिनवतीऽध्यायः ॥ ६३ ॥

सञ्जय उवाच । दृष्ट्वा तु सैन्यं विनिवर्त्तमानं पुत्रेण ते
मद्रपतिस्तदानीम् । सन्वस्तरूपः परिमूढचेता दुर्योधनं वाक्य-
मिदं बभाषे ॥ १ ॥

शल्य उवाच । पश्येदमुग्रं नरवाजिनागैरायोधनं वीर हतैः
सुपूर्यम् । महीधराभैः पतितैर्महागजैः सञ्जुतं प्रभिनैः शरविद्ध-
मर्मभिः ॥ २ ॥ तैर्विह्वलक्षिभ्यः समन्ततो वै प्रध्वस्तवर्मायुधयोधमुखैः ।
बन्ध्यापविद्धैरिव चाचलेन्द्रेर्विभिन्नपाषाणमहाद्रुमौषधैः ॥ ३ ॥ प्रविद्ध-
शण्डाङ्गुशतोमरध्वजैः सहेमजालैरुधिरौघसंभ्रुतैः । शरावभिनैः
पतितैश्च वाजिभिः श्वसद्भिरात्तैः क्षतजं वमद्भिः ॥ ४ ॥ दीनं स्तनद्भिः
परिवृत्तनेत्रैर्महीं दमद्भिः कृपणं नदद्भिः । तथापविद्धैर्गजवाजि-
योधैर्वन्ध्यापविद्धैरथवीरसङ्घैः ॥ ५ ॥ मन्दासुभिश्चैव गतासुभिश्च
नराश्वनागैश्च रथैश्च मर्द्दितैः । मही महावैतरणीव दुर्दृशा
गजैर्निवृत्तैर्यतक्षस्तगात्रैः ॥ ६ ॥ उद्देपमानैः पतितैः पृथिव्यां
विभीर्षदन्तैः क्षतजं वमद्भिः । स्फुरद्भिरात्तैः कर्णं रणाजिरे
नयोधवर्मायुधपादगोमृभिः । प्रकीर्ष्यतूष्णीरपताककेतुभिः सुवर्ष-
जालावततैर्भृशान्तैः ॥ ७ ॥ मही बभौ द्यौर्जलदैरिवावृता
यमस्त्रिभिर्नागरथाश्वयोधिभिः । पदातिभिश्चाभिमुखैर्हतैः परै-
र्विभीर्षवर्माभरणाश्वरायुधैः ॥ ८ ॥ शरप्रहारामिहतैर्महाबलै-

रवेच्यमाणैः पतितैः सहस्रशः । प्रनष्टसञ्ज्ञैः पुनरुच्छ्वसद्भिर्महौ
 बभूवानुगतैरिवान्निभिः ॥ ९ ॥ कर्णार्जुनाभ्यां शरभिन्नगात्रैर्हतैः
 प्रवीरैः कुरुसृञ्जयानाम् । दिव्यश्रुतैर्भूरतिदीप्तिमद्भिर्नतं ग्रहै-
 द्यौरिमलैश्च दीप्तैः ॥ १० ॥ शराश्च कर्णार्जुनबाहुनाना विदार्य
 नागाश्वमनुष्यदेहान् । प्राणान्निरस्याशु महीं व्यतीथुर्महोरगा
 वासमिवातिताम्राः ॥ ११ ॥ हतैर्मनुष्याश्वगजैरसङ्ख्यैः शराव-
 भिन्नैश्च रथैर्बभूव । धनञ्जयस्याधिरथेश्व माग्नौर्गजैरगम्या
 वसुधातिदुर्गमा ॥ १२ ॥ रथैर्वरेषून्मथितैः सयोधैः संस्यूतसूताश्व-
 वरायुधध्वजैः । विशीर्षशस्त्रैर्विनिवृत्तकन्धरैर्निवृत्तचक्राक्षयुगलि-
 वेणुभिः ॥ १३ ॥ विमुक्तचक्रैर्विहतैरुपस्कारैः कृतानुकर्षैर्विनिप्रङ्ग-
 वन्धनैः । प्रभमनीडैर्मणिहेममण्डितैः स्तृता मही द्यौरिव शारदै-
 र्घनैः ॥ १४ ॥ विकृष्यमाणैर्ज्वनैस्तुरङ्गमैर्हतिश्वरैः राजरथैः सुक-
 ल्पितैः । मनुष्यमातङ्गरथाश्वराशिभिर्द्रुतं व्रजन्तो बद्धधा विचू-
 र्णिताः ॥ १५ ॥ सहेमपट्टाः परिघाः परश्वधाः शिताश्च भूला
 मुपलानि पट्टिशः । पेतुश्च खड्गा विमला विकीषा गजाश्च
 जाम्बूनदपट्टनदाः ॥ १६ ॥ चापानि रुक्माङ्गदभूषणानि शराश्च
 कार्त्तस्वरचित्पुङ्खाः । ऋष्टश्च पीता विमला विकीषाः प्रासाः
 सखड्गाः कनकावभासाः ॥ १७ ॥ कृत्राणि बालव्यजनानि शङ्खा
 भुजाश्च पुष्पोत्तमहेमभूषिताः । कुथाः पताका रथवेष्टनानि किरौट-
 माला मुकुटाश्च शुभ्राः ॥ १८ ॥ प्रकीर्णका विप्रकीर्णाश्च राजन्
 प्रवालसुक्तातरलाश्च हाराः । आपीडकेयूरवराङ्गदानि ग्रैवेय-
 निष्काश्च सुवर्णसूत्राः ॥ १९ ॥ मण्युत्तमा वज्र सुवर्णसुक्ता रत्नानि
 चोच्चावचमङ्गलानि । गात्राणि चात्यन्तसुखोचितानि मिरांसि
 चेन्दुप्रतिमानानि ॥ २० ॥ देहांश्च भोगांश्च परिच्छेदांश्च त्यक्त्वा
 मनोश्चानि सुखानि चापि । स्वधर्मनिष्ठां महतीमवाप्य चाप्याशु
 लोकान् यशसा गतास्ते ॥ २१ ॥ निवर्त्तं दुय्योधन यान्तु सैनिका

प्रजस्र राजन् शिविराय मानद । दिवाकरो ह्येष विलम्बते प्रभो
 पुनस्त्वमेवात्र नरेन्द्र कारणम् ॥ २२ ॥ इत्येवमुक्त्वा विरराम शल्यो
 दुर्योधनं शोकपरीतचेताः । हा कर्ण हा कस्य इति ब्रुवाणमातं
 विसञ्चं भृशमश्रुनेत्रम् ॥ २३ ॥ तं द्रोणपुत्रप्रमुखा नरेन्द्रा सर्वं
 समाश्वास्य मुहुः प्रयान्ति । निरीक्षमाणा मुहुरर्जुनस्य ध्वजं
 भक्षान्तं यशसा ज्वलन्तम् ॥ २४ ॥ नराश्वमातङ्गशरीरजेन रत्नेन
 सिक्ताञ्च तथैव भूमिम् । रक्ताश्वरत्नकृतपनीययोगान्दारीं
 प्रकाशामिव सर्वगम्याम् ॥ २५ ॥ प्रच्छन्नरूपा संधिरेण राज-
 त्रीद्रे मुहूर्त्तैः शिविराजमाने । नैवावतस्थुः कुरवः संभीक्ष्य प्रत्रा-
 जिता देवलोकाय सर्वे ॥ २६ ॥ बधेन कर्णस्य च दुःखितास्ते हा
 कर्ण हा कर्ण इति ब्रुवाणाः । द्रुतं प्रयाताः शिविराणि राजन्
 दिवाकरं रक्तमवेक्षमाणाः ॥ २७ ॥ गाण्डीवमुक्तैश्च सुवर्णपुद्गैः
 शिलाशितैः शोणितदिग्धवाजैः । शरैश्चिताङ्गो भुवि भाति कर्णो
 हतोऽपि सन् सूर्य इवांशुमाली ॥ २८ ॥ कर्णस्य देहं संधिरा-
 वसितं भक्तानुकम्पी भगवान् विवस्वान् । स्पृष्ट्वांशुभिलोहित-
 रक्तरूपः सिंहासुरभ्येति परं समुद्रम् ॥ २९ ॥ इतीव सञ्चिन्त्य
 सुरर्षिसङ्घाः संप्रस्थिता यान्ति यथानिकेतम् । सञ्चिन्त्यिला
 जनता विसस्रुर्यथासुखं खञ्ज महीतलञ्च ॥ ३० ॥ तद्द्रुतं प्राण-
 भृतां भयङ्करं निशम्य युद्धं कुरुवीरमुत्थाः । धनञ्जयस्याधि-
 रयश्च विस्मिताः प्रशंसमानाः प्रययुस्तदा जनाः ॥ ३१ ॥ शरैः
 संकुत्तवर्माणं वीरं विशसने हतम् । गतासुमपि राधेयं न लक्ष्मीः
 प्रतिमुञ्चति ॥ ३२ ॥ निष्टप्रहेमवपुषं ज्वलनार्कसमप्रभम् । जीवन्त-
 मिव शूरञ्च सर्वभूतानि मेनिरे ॥ ३३ ॥ हतस्यापि महाराज
 सूतपुत्रस्य संयुगे । वित्रेसुः सर्वतो योधाः सिंहस्येवतरे भृगाः
 ॥ ३४ ॥ हतोऽपि पुरुषव्याघ्रो व्याहरन्निव दृश्यते । नाभवद्विहृतं
 किञ्चित् मृतस्यापि महात्मनः ॥ ३५ ॥ चास्वविश्वधरं राजन् चास्-

सौलिशिरोधरम् । तन्मुखं सूतपुत्रस्य पूर्वचन्द्रसमद्युति ॥ ३६ ॥
 नानाभरणवान्राजंस्तप्तजाम्बुनदाङ्गदः । हतो वैकर्त्तनः श्रुति पाद-
 पोऽङ्गुरवानिव ॥ ३७ ॥ कनकोत्तमसङ्काशो ज्वलन्निव विभावसुः ।
 स शान्तः पुरुषव्याघ्रः पार्थसायकवारिणा ॥ ३८ ॥ यथा हि
 ज्वलनो दीप्तो जलमासाद्य शान्त्यति । कर्ष्णानिः शमितस्तद्वत्
 पार्थमेवेन संयुगे ॥ ३९ ॥ प्रगृह्य च यशो दीप्तं सुयुद्धेनात्मनो
 भुवि । विसृज्य शरवर्षाणि प्रताप्य च दिशो दश । सपुत्रः पुरुष-
 व्याघ्रः संशान्तः पार्थतेजसा ॥ ४० ॥ प्रताप्य पाण्डवान्राजन् पाञ्चा-
 लानस्त्वतेजसा । वर्धिता शरवर्षेण प्रताप्य रिपुवाहिनीम् ॥ ४१ ॥
 श्रीमानिव सहस्रांशुर्जगत् सर्वं प्रताप्य च । हतो वैकर्त्तनः कर्ष्णः
 सपुत्रः सहवाहनः ॥ ४२ ॥ अर्थिनां पक्षिसङ्घस्य कल्पवृक्षो
 निपातितः । ददानीत्येव यो बोचन्न नास्तीत्यर्थितोऽर्थिभिः ॥ ४३ ॥
 सद्भिः सदा सत्पुरुषः स हतो दैरथे वृषः । यस्य ब्राह्मणसात्
 सर्वं वित्तमासीन्नहात्मनः । नादियं ब्राह्मणेष्वामीयस्य स्वमपि
 जीवितम् ॥ ४४ ॥ सदा नृणां प्रियो दाता प्रियदानोऽप्रियं गतः ।
 स पार्थास्त्रविनिर्द्वन्द्वो गतः परमिकां गतिम् ॥ ४५ ॥ यमाश्रित्या-
 करोहैरं सुतस्ते स गतो दिवम् । आदाय तव पुत्राणां जयाशां
 शस्त्रं वस्त्रं च ॥ ४६ ॥ हते कर्ष्णे सरितो न प्रसस्तुर्जगाम चास्तं
 कलुषो दिवाकरः । ग्रहश्च तिर्यग्ज्वलिताकवर्ष्मः सोमस्य पुत्रो-
 ऽभ्युदियाय तिर्यक् ॥ ४७ ॥ नभः पफालाथ चचाल चोर्वी ववुश्च
 वाताः पक्ष्पा सुषोराः । दिशः सधूमाश्च भृशं प्रजज्वलुर्महा-
 र्ष्वाशुक्षुभिरे च सखनाः ॥ ४८ ॥ सकाननाश्चाद्रिचया विदद्रिरे
 प्रविव्यथुर्भूतगणाश्च मारिष । वृहस्पती रोहिणीं संप्रपीड्य बभूव
 चन्द्रार्कसमानवर्ष्मः ॥ ४९ ॥ हतोऽपि कर्ष्णे विदिशोऽपि जज्वलु-
 स्तमोवृता द्यौर्विचचाल भूमिः । पपात चोल्का ज्वलनप्रकाशा
 निशाचराश्चाप्यभवन् प्रहृष्टाः ॥ ५० ॥ अग्निप्रकाशाननमर्जनो यदा

क्षुरेण कर्णस्य शिरो न्यपातयत् । तदान्तरीक्षे दिवि चैह राजन्
 बभूव हाहेति जनस्य निखनः ॥ ५१ ॥ स देवगन्धर्वमनुष्यपूजितं
 निहत्य कर्णं रिपुमाहवेऽर्जुनः । रराज पार्थः परमेण तेजसा
 वृत्रं निहत्येव सहस्रलोचनः ॥ ५२ ॥ ततो रथेनाम्बुदवृन्दनादिना
 शरन्नभोमध्यगभास्करलिषा । पताकिना भीमनिनादकेतुना हिमेन्द्र-
 शङ्खस्कटिकावभासिना ॥ ५३ ॥ महेन्द्रवाहप्रतिमेन तावुभौ
 महेन्द्रवीर्यप्रतिमानपौरुषौ । सुवर्णमुक्तामणिवज्रविद्रुमैरुलंकृताः
 वप्रतिमेन रंहसा ॥ ५४ ॥ नरोत्तमौ पाण्डवकेणिमार्द्दिनौ तदा-
 हितावग्निदिवाकरोपमौ । रणाजिरे वीतभयौ विचेरतुः समान-
 यानाविव विष्णुवासवौ ॥ ५५ ॥ ततो धनुर्ज्यातलघातनिखनैः
 प्रसृज्य कृत्वा च रिपुं हतप्रभम् । संसाधयित्वैव कुस्मन् शरौघैः
 कपिध्वजः पक्षिवरध्वजश्च ॥ ५६ ॥ हृष्टौ ततस्तावमितप्रभावी
 मनांस्यरीणामवदारयन्तौ । सुवर्णजालावततौ महाखनौ हिमा-
 वदातौ परिगृह्य पाणिभिः । चुचुस्वतुः शङ्खवरौ नृणांवरौ वरा-
 ननाभ्यां युगपच्च दध्मतुः ॥ ५७ ॥ पाञ्चजन्यस्य निर्घोषो देवदत्तस्य
 चोभयोः । पृथिवीञ्चान्तरीक्षञ्च दिवञ्च समपूरयत् ॥ ५८ ॥
 विव्रस्ताश्चाभवन् सर्वे कुरवो राजसत्तम । शङ्खशब्देन शूरस्य
 माधवस्यार्जुनस्य च ॥ ५९ ॥ तौ शङ्खशब्देन निनादयन्तौ वनानि
 शैलान् सरितो दिग्गजान् । विव्रासयन्तौ तव पुत्रसेनां युधिष्ठिरं
 नन्दयतां वरिष्ठौ ॥ ६० ॥ ततः प्रयाताः कुरवो जवेन श्रुत्वैव
 शङ्खस्वनमीर्यमाणम् । विहाय मद्राधिपतिं पतिञ्च दुर्योधनं
 भारत भारतानाम् ॥ ६१ ॥ महाहवे तं बद्धशोभमानं धनञ्जयं
 भूतगणाः समेताः । तदानुमोदन्त जनार्दनञ्च प्रभाकरावभ्युदितौ
 यथैव ॥ ६२ ॥ समाचितौ कर्णशरैः परन्तपावुभौ व्यभातां समरे-
 ऽच्युतार्जुनौ । तमो विहत्याभ्युदितौ यथामलौ शशाङ्कसूर्याविव
 रश्मिमालिनौ ॥ ६३ ॥ विहाय तान् वाणगणान्महाबलौ सृष्ट-

दृतावप्रतिमानविक्रमौ । सुखं प्रविष्टौ शिविरं स्वमीश्वरौ सदस्य-
निन्द्याविव वासवाच्यतौ ॥ ६४ ॥ तौ देवगन्धर्वमनुष्यचारणैर्मह-
र्षिभिर्यक्षमहोरगैरपि । जम्बाभिवृद्धा परयाभिपूजितौ हते तु
कर्णे परमाहवे तदा ॥ ६५ ॥ वयोऽभिरूपं प्रतिगृह्य तानथ
प्रशस्यमानावतुल्यैश्च कर्माभिः । ननन्दतुस्तौ ससृहृङ्गणौ तदा बलिं
नियम्येव सुरेशकेशवौ ॥ ६६ ॥

इति कर्णपर्वणि शिविरप्रवेशे चतुर्नवतोऽध्यायः ॥ ८४ ॥

सञ्जय उवाच । हते वैकर्त्तने कर्णे कुरवो भयपीडिताः ।
वीक्षमाणा दिशः सर्वाः पलायन्ते स्र सर्वतः ॥ १ ॥ वीरं तु
निहतं श्रुत्वा शत्रुभिः परमाहवे । सर्वे दिशोऽन्वकीर्यन्त तावका
भयमोहिताः ॥ २ ॥ ततोऽवहारं चक्रुस्ते राजन् योधाः सम-
न्ततः । वार्यमाणा भयोद्विक्तास्तव पुत्रेण भारत ॥ ३ ॥ तेषान्तु
मतमाज्ञाय पुत्रस्ते भरतर्षभ । अवहारं ततश्चक्रे शल्यस्यानुमते
नृप ॥ ४ ॥ योधैर्महारथैः सार्धं वृतो भारत तावकैः । हता-
वशेषैस्त्वरितः शिविरायैव दुद्रुवे ॥ ५ ॥ गान्धाराणां सक्ष्मेण
शकुनिः परिवारितः । हतमाधिरथिं दृष्ट्वा शिविरायैव दुद्रुवे ॥ ६ ॥
रूपः शारदतो राजन् नागानीकेन संवृतः । महता मेघकल्पेन
शिविरायैव दुद्रुवे ॥ ७ ॥ अश्वत्थामा ततः शूरो विनिश्वस्य
सुहृर्मुहुः । पाण्डवानां जयं दृष्ट्वा शिविरायैव दुद्रुवे ॥ ८ ॥
संशप्तकावशिप्रेण बलेन महता वृतः । सुशर्मापि ययौ राजन्
वीक्षमाणो भयातुरान् ॥ ९ ॥ दुर्योधनस्तु नृपतिर्हतसर्वस्व
आतुरः । ययौ शोकसमाविष्टश्चिन्तयन् विमना बद्ध ॥ १० ॥ क्षीन-
ध्वजेन शल्यस्तु रथेन रथिनाम्बरः । प्रययौ शिविरायैव वीक्ष-
माणो दिशो दृश ॥ ११ ॥ ततोऽपरे सुबच्चवो भारतानां महा-

रथाः । प्राद्रवन्त भयत्रस्ता ह्रियाविष्टा विचेतसः ॥ १२ ॥ अशु-
कण्ठा भयोहिम्ना विपमाना भयातुराः । कुरवः प्रद्रुताः सर्वे दृष्ट्वा
कर्णं निपातितम् ॥ १३ ॥ प्रशंसन्तोऽर्जुनं केचित् केचित् कर्णं
महारथाः । व्यद्रवन्त दिशो भीताः कुरवः कुरुसत्तम ॥ १४ ॥
तेषां योधसहस्राणां तावकानां महामृधे । नासीत्तत्र पुमान्
कश्चिद्योद्धुं यो मन आदधे ॥ १५ ॥ हते कर्णे महाराज निराशाः
कुरवोऽभवन् । जीवितेष्वथ राज्येषु दारेषु च धनेषु च ॥ १६ ॥
तान् समानीय पुत्रस्ते यत्नेन महता प्रभो । निवेशय मनो दध्रे
दुःखशोकसमन्वितः ॥ १७ ॥ तस्याक्षां शिरसा तेषु प्रतिगृह्य
विश्राम्यते । विवर्णवदना दीना न्यवर्तन्त महारथाः ॥ १८ ॥

इति कर्णपर्वणि कौरवपलायने पञ्चनवतोऽध्यायः ॥ ८५ ॥

सञ्जय उवाच । तथा निपातिते कर्णे तव सैन्ये च विद्रुते ।
आश्लिष्य पार्थ दामाहोर्हं हर्षादचनमब्रवीत् ॥ १ ॥ हतो वज्रभृता
वृत्रह्वया कर्णो निपातितः । बधं वै वृत्रकर्षाभ्यां कथयिष्यन्ति
मानवाः ॥ २ ॥ वज्रेण निहतो वृत्रः संयुगे भूरितेजसा । तया
तु निहतः कर्णो धनुषा निधितैः शरैः ॥ ३ ॥ तमिमं विक्रमं
लोके प्रथितन्ते यशस्करम् । निवेद्य त्वं कौन्तेय धर्मराजाय
भारत ॥ ४ ॥ बधं कर्णस्य संग्रामे दीर्घकालचिकीर्षितम् । निवेद्य
धर्मराजाय त्वमानृण्यं गमिष्यसि ॥ ५ ॥ वर्तमाने तु युद्धे वै तव
कर्णस्य चोभयोः । द्रष्टुमायोधनं पूर्वमागतो धर्मनन्दनः ॥ ६ ॥
सुभृशं गाढविद्वलान्न शक्तः स्थातुमाहवे । ततः स्वप्निविरं यातः
स राजा पुरुषर्षभः ॥ ७ ॥ तथेत्युक्तः केशवस्तु पार्थेन यदुपुङ्गवः ।
पर्यावर्तयद्वयश्रो रथं रथवरस्य तम् ॥ ८ ॥ एवमुक्त्वाऽर्जुनं कृष्णः
सैनिकानिदमब्रवीत् । परानभिमुखा यत्तास्तिष्ठध्वं मद्रमस्तु क-

॥ ८ ॥ धृष्टद्युम्नं युधामन्युं माद्रीपुत्रौ वृकोदरम् । युयुधानञ्च
 गोविन्द इदं वचनमब्रवीत् ॥ १० ॥ यावदावेद्यतां राज्ञे हतः
 कर्म्मोऽर्जुनेन वै । तावज्जवद्विर्यत्तैस्तु भवितव्यं नराधिपैः ॥ ११ ॥
 स तैः शूरैरनुज्ञातो ययौ राजनिवेशनम् । पार्थमादाय गोविन्दो
 ददमं च युधिष्ठिरम् ॥ १२ ॥ शयानं राजगार्हूलं काञ्चने शय-
 नोत्तमे । अगृह्णीताञ्च मुदितौ चरणौ पार्थिवस्य तौ ॥ १३ ॥
 तयोः प्रहर्षमालोक्य प्रहारांश्चातिमानुषान् । राधेयं निहतं मत्वा
 समुत्तस्थौ युधिष्ठिरः ॥ १४ ॥ समुत्थाय महाबाहुः पुनः पुन-
 ररिन्दमः । वासुदेवार्जुनौ प्रेम्ना पुनश्च परिष्वजे । वासुदेवञ्च
 वाष्णीयं पप्रच्छ कुरुनन्दनः ॥ १५ ॥ ततोऽस्मै तद्यथावृत्तं वासु-
 देवः प्रियम्बदः । कथयामास कर्म्मस्य निधनं यदुदन्दनः ॥ १६ ॥
 ईषदुत्सयमानस्तु कृष्णो राजानमब्रवीत् । युधिष्ठिरं हतामित्रं
 कृताञ्जलिरथाच्युतः ॥ १७ ॥ दिष्ट्या गाण्डीवधन्वा च पाण्डवश्च
 वृकोदरः । तच्चापि कुशली राजा माद्रीपुत्रौ च पाण्डवौ ।
 सुक्ता वीरक्षयादस्मात् संग्रामास्त्रोमहर्षणात् ॥ १८ ॥ क्षिप्रमुत्तर-
 कालानि कुरु कार्य्याणि पाण्डव । हतो वैकर्त्तनः कर्म्मः सूतपुत्रो
 महाबलः । दिष्ट्या जयसि राजेन्द्र दिष्ट्या वर्जसि पाण्डव ॥ १९ ॥
 यस्तु द्यूतजितां कृष्णां प्राहसत् पुरुषाधमः । तस्याय सूतपुत्रस्य
 भूमिः पिवति शोणितम् ॥ २० ॥ शितेऽसौ शरपूर्याङ्गः शत्रुस्ते
 कुरुपुङ्गव । तं पश्य पुरुषव्याघ्रं विभिन्नं बहुधा शरैः ॥ २१ ॥
 हतामित्रामिमासुर्वीमनुशाधि महाभुज । यत्तो भूत्वा सहा-
 स्माभिर्भुङ्क्षु भोगांश्च पुष्कलान् ॥ २२ ॥

सञ्जय उवाच । इति श्रुत्वा वचस्तस्य केशवस्य महात्मनः ।
 युधिष्ठिरस्तु दाशहं प्रहृष्टः प्रत्यपूजयत् । दिष्ट्या दिष्टेति
 राजेन्द्र वाक्यं चेदमुवाच ह ॥ २३ ॥ नैतच्चित्रं महाबाहो त्वयि
 देवकिनन्दन । त्वया सारथिना पार्थो यत् कुर्यादप्यमानुषम् ॥ २४ ॥

प्रगृह्य च कुरुश्रेष्ठः साङ्गदं दक्षिणं भुजम् । उवाच धर्मभूत
 पार्थ उभौ तौ केशवार्जुनौ ॥ २५ ॥ नरनारायणौ देवौ कथितौ
 नारदेन मे । धर्मसंरक्षणे युक्तौ पुराणवृषिसत्तमौ ॥ २६ ॥
 असकृच्चापि मेधावी कृष्णद्वैपायनो मम । कथामेतां महाभागो
 दिव्यामकथयत् प्रभुः ॥ २७ ॥ तव कृष्ण प्रभावेन पाण्डवोऽयं
 धनञ्जयः । जिगायाभिमुखः शत्रून् चासीद्विमुखः क्वचित् ॥ २८ ॥
 जयस्यैव ध्रुवोऽस्माकं न तस्माकं पराजयः । यदा त्वं युधि पार्थस्य
 सारथ्यमुपजग्मिवान् ॥ २९ ॥ इत्युक्त्वा धर्मराजस्तु तं रथं हेम-
 भूषितम् । दन्तवर्षैर्हयैर्युतं कालबालैर्मनोजवैः ॥ ३० ॥ आस्थाय
 पुरुषव्याघ्रः स्वबलेनाभिसंवृतः । कृष्णार्जुनाभ्यां वीराभ्यामनुमन्त्र्य
 ततः प्रियम् । आगतो बद्धवृत्तान्तं द्रष्टुमायोधनं तदा ॥ ३१ ॥
 आभाषमाणस्तौ वीरावुभौ माधवफाल्गुनौ । ददर्श च रणे
 कर्म्मं शयानं पुरुषर्षभम् ॥ ३२ ॥ यथा कदम्बकुसुमं केशरैः सर्वतो
 वृतम् । चितं शरशतैः कर्म्मं धर्मराजो ददर्श सः ॥ ३३ ॥ गन्ध-
 तैलावसिक्ताभिः काञ्चनीभिः सहस्रशः । दीपिकाभिः कृतोद्गोतं
 पश्यते वै वृषं तदा ॥ ३४ ॥ गाण्डीवसुतैर्विमिश्रैः सर्वतः प्रकली-
 कृतम् । सपुत्रं निहतं दृष्ट्वा कर्म्मं राजा युधिष्ठिरः ॥ ३५ ॥
 सञ्ज्ञातप्रत्ययोऽतीव वीक्ष्य चैवं पुनः पुनः । प्रशशंस नरव्याघ्रा-
 वुभौ माधवफाल्गुनौ ॥ ३६ ॥ अद्य राजास्मि गोविन्द पृथिव्यां
 भ्रातृभिः सह । त्वया नायेन वीरेण विदुषा परिपालितः ॥ ३७ ॥
 हतं श्रुत्वा नरव्याघ्रं राधेयमतिमानिनम् । निराशोऽद्य दुरात्मा
 स धार्तराष्ट्रो भविष्यति ॥ ३८ ॥ जीविताच्चैव राज्याच्च हते कर्म्मं
 महारथे । तत्प्रसादादयं चैव कृतार्थाः पुरुषर्षभ ॥ ३९ ॥ दिष्ट्या
 जयति गोविन्द दिष्ट्या शत्रुर्निपातितः । दिष्ट्या गाण्डीवधन्वा
 च विजयी पाण्डुनन्दनः ॥ ४० ॥ तयोदश समास्तीर्णा जागरेण
 सुदुःखिताः । स्वपस्यामोऽद्य सुखं रात्रौ तत्प्रसादान्महाभुज ॥ ४१ ॥

एवं स बृहन्मो राजन् प्रथमं स जनार्दनम् । अर्जुनश्चापि राजेन्द्र
धर्मराजो युधिष्ठिरः ॥ ४२ ॥

सञ्जय उवाच । दृष्ट्वा च कथं निहतं सपुत्रं पार्थसायकैः ।
पुनर्जातमिवात्मानं मेने कुरुकुलोदहः ॥ ४३ ॥ समेत्य च महा-
राज कुन्तीपुत्रं युधिष्ठिरम् । हर्षयन्ति स्म राजानो हर्षयुक्ता
महाराथाः ॥ ४४ ॥ नकुलः सहदेवश्च पाण्डवश्च वृकोदरः ।
सात्यकिश्च महाराज वृष्णीनां प्रवरो रथः ॥ ४५ ॥ घृष्टदुःखः
शिखण्डी च पाण्डुपाञ्चालसृञ्जयाः । पूजयन्ति स्म कौन्तेयं निहते
सूतनन्दने ॥ ४६ ॥ ते वर्द्धयित्वा नृपतिं पाण्डुपुत्रं युधिष्ठिरम् ।
जितकाशिनो लव्यलक्ष्म्या युद्धमौण्डाः प्रहारिणः ॥ ४७ ॥ स्तुवन्त-
स्तवयुक्ताभिर्वाग्भिः कृष्णौ परन्तपो । जम्भुः स्वमिविरायैव
मुदायुक्ता महाराथाः ॥ ४८ ॥ एवमेव क्षयो वृत्तः सुमहात्नोम-
हर्षणः । तव दुर्मन्त्रिते राजंस्तत्त्वं किमनुशोचसि ॥ ४९ ॥

वैशम्पायन उवाच । श्रुत्वैतदप्रियं राजा घृतराष्ट्रो मही-
पतिः । पपात भूमौ निश्चेष्टः कौरव्यः परमासनात् ॥ ५० ॥ तथा
सा पतिता देवी गान्धारी दीर्घदर्शिनी । शुभोच बद्धलालापैः
कर्णस्य निधनं युधि ॥ ५१ ॥ तं प्रत्यगृह्णाद्दिदुरो नृपतिं सञ्जय-
स्तथा । पर्याश्लासयताञ्चैव तावुभावेव भूमिपम् ॥ ५२ ॥ तथै-
वोत्थापयामासुर्गान्धारीं कुरुयोधितः ॥ ५३ ॥ स दैवं परमं मत्वा
भवितव्यञ्च पार्थिव । परां पीडां समाश्रित्य नष्टचित्तो महा-
तपाः ॥ ५४ ॥ चिन्ताशोकपरीतात्मा न जज्ञे मोहपीडितः ।
ताभ्यामाश्लासितो राजा तूष्णीमासीद्विचेतनः ॥ ५५ ॥ इदं महा-
युद्धमखं महात्मनोर्धनञ्जयस्याधिरथेश्वरः पठेत् । स सम्यगिष्टस्य
मखस्य यत् फलं तदाप्नुयात् संश्रवणाच्च भारत ॥ ५६ ॥ मखो
हि विष्णुर्भगवान् सनातनो वदन्ति तं चामग्रनिलेन्दुभानवः ।
अतोऽनुसूयुः शृणुयात् पठेत्तु यः स सर्वलोकावुचरः सुखी

भवेत् ॥ ५७ ॥ तां सर्वदा भक्तिमुपागता नराः पठन्ति पुण्यां
वरसंहितामिमाम् । धनेन धान्येन यज्ञसा च मानुषा नदन्ति ते
नात्र विचारणास्ति ॥ ५८ ॥ अतोऽनुसूयुः शृणुयात् सदा तु वै
नरः स सर्वाणि सुखानि चाप्नुयात् । विष्णुः स्वयम्भुर्भगवान्
भवश्च तुष्यन्ति ते तस्य नरोत्तमस्य ॥ ५९ ॥ वेदावाप्तिर्ब्राह्मणस्येह
दृष्ट्वा रणे बलं क्षत्रियाणां जयो युधि । धनुज्येष्ठश्चापि भवन्ति
वैश्याः शूद्रारोग्यं प्राप्नुवन्तीह सर्वे ॥ ६० ॥ तथैव विष्णुर्भगवान्
सनातनः स चात्र देवः परिकीर्तयते यतः । ततः स कामाक्षभते
सुखी नरो महामुनेस्तस्य वचोऽर्चितं यथा ॥ ६१ ॥ कपिलानां
सवत्सानां वर्षमेकं निरन्तरम् । यो दद्यात् सुकृतं तद्धि श्रवणात्
कर्णपर्वणः ॥ ६२ ॥

इति कर्णपर्वणि युधिष्ठिरहर्षे षष्ठावतोऽध्यायः ॥ ८६ ॥

समाप्तञ्च कर्णपर्व ॥

श्रीमहाभारतम् ।

शल्यपर्व ।

अथ शल्यबधपर्व ॥

नारायणं नमस्कृत्य नरञ्चैव नरोत्तमम् ।

देवीं सरस्वतीञ्चैव ततो जयमुदीरयेत् ॥

जंनमेजय उवाच । एवं निपातिते कर्म्म समरे सव्यसाचिना ।
अत्यावशिष्टाः कुरवः किमकुर्वत वै द्विज ॥ १ ॥ उदीर्यमाणञ्च
बलं दृष्ट्वा राजा सुयोधनः । पाण्डवैः प्राप्तकालञ्च किम्प्रापयत
कौरवः ॥ २ ॥ एतदिच्छाम्यहं श्रोतुं तदाचक्षु द्विजोत्तम । न
हि तृष्यामि पूर्वेषां शृण्वानश्वरितं महत् ॥ ३ ॥

वैशम्पायन उवाच । ततः कर्म्म हते राजन् धार्तराष्ट्रः सुयो-
धनः । भृशं शोकार्क्षवे मग्नो निराशः सर्वतोऽभवत् ॥ ४ ॥ हा
कर्म्म हा कर्म्म इति शोचमानः पुनः पुनः । कृच्छात् स्वशिविरं
प्रायाद्वतशेषैर्नृपैः सह ॥ ५ ॥ स समाश्वास्यमानोऽपि हेतुभिः
शास्त्रनिश्चितैः । राजभिर्नालभच्छर्म्म स्तपुत्रबधं स्मरन् ॥ ६ ॥
स दैवं बलवन्मत्वा भवितव्यञ्च पार्थिवः । संग्रामे निश्चयं कृत्वा
पुनर्युद्धाय निर्ययौ ॥ ७ ॥ शल्यं सेनापतिं कृत्वा विधिवद्भ्राजपुङ्गवः ।
रणाय निर्वयौ राजन् हतशेषैर्नृपैः सह ॥ ८ ॥ ततः स्तुमुलं
युद्धं कुरुपाण्डवसेनयोः । अभवद्भरतश्रेष्ठ देवासुररणोपमम् ॥ ९ ॥

ततः शल्यो महाराज कृत्वा कदनमाहवे । हतसैन्योऽथ मध्याह्ने
 धर्मराजेन पातितः ॥ १० ॥ ततो दुर्योधनो राजा हतबन्धुरणा-
 जिरात् । अपसृत्य ऋदं घोरं विवेश रिपुजाड्गयात् ॥ ११ ॥ तथा-
 पराङ्गे तस्याङ्गः परिवार्य महारथैः । ऋदादाह्वय वेगेन भीम-
 सेनेन पातितः ॥ १२ ॥ तस्मिन् हते महेष्वासे हतशिष्टास्त्रयो
 रथाः । संरम्भान्निशि राजेन्द्र जघ्नुः पाञ्चालसैनिकान् ॥ १३ ॥
 ततः पूर्वाङ्गसमये शिविरादेत्य सञ्जयः । प्रविवेश पुरं दीनो
 दुःखशोकसमन्वितः ॥ १४ ॥ प्रविश्य च पुरं सूतो भुजावुच्छित्य
 दुःखितः । वेपमानस्ततो राज्ञः प्रविवेश निवेशनम् ॥ १५ ॥
 सरोद स नरव्याघ्र हा राजन्निति दुःखितः । अहो वत विनिष्टाः
 स्त्रो निधनेन महात्मनः ॥ १६ ॥ अहो सुबलवान् कालो गतिश्च
 विप्रमा तथा । शक्रतुल्यबलाः सर्वे यत्रावध्यन्त पाण्डवैः ॥ १७ ॥
 दृष्ट्वैव तु पुरो राजन् जनः सर्वः स सञ्जयम् । क्लेशेन महता युक्तं
 सर्वतो राजसत्तम । प्रसरोद भृशोद्दिग्धो हा राजन्निति सस्वरम्
 ॥ १८ ॥ आकुमारं नरव्याघ्र तत् पुरं वै समन्ततः । आर्त्तनादं
 ततश्चक्रे श्रुत्वा विनिहतं नृपम् ॥ १९ ॥ धावतश्चाप्यपश्याम तत्र
 स्त्रीपुरुषास्तथा । नष्टचित्तानिवोन्मत्तान् शोकेन भृशपीडितम्
 ॥ २० ॥ तथा स विह्वलः सूतः प्रविश्य नृपतिश्चयम् । ददर्श
 नृपतिश्चेष्टं प्रज्ञाचक्षुषमीश्वरम् ॥ २१ ॥ दृष्ट्वा चासीनमनघं सम-
 न्तात् परिवारितम् । स्तु प्राभिर्भरतश्चेष्टं गान्धार्या विदुरेण च ।
 तथान्यैश्च सुहृद्भिश्च ज्ञातिभिश्च हितैः सदा ॥ २२ ॥ तमेव चार्थं
 ध्यायन्तं कर्षस्य निधनं प्रति । रुदन्नेवाब्रवीद्वाक्यं राजानं जन-
 मेजय ॥ २३ ॥ नातिहृष्टमनाः सूतो वास्यसन्दिग्धया गिरा ।
 सञ्जयोऽहं नरव्याघ्र नमस्ते भरतर्षभ ॥ २४ ॥ मद्राधिपो हतः
 शल्यः शकुनिः सौबलस्तथा । उलूकः पुरुषव्याघ्र कैतव्यो दृढ-
 विक्रमः ॥ २५ ॥ संशप्तका हताः सर्वे काम्बोजाश्च शकैः सह ।

क्षेत्राश्च पार्वतीयाश्च जवनाश्च निपातिताः ॥ २६ ॥ प्राच्या हता
महाराज दक्षिणात्याश्च सर्वशः । उदीच्या निहताः सर्वे प्रती-
च्याश्च नराधिप ॥ २७ ॥ राजानो राजपुत्राश्च सर्वशो निहता
नृप । दुर्योधनो हतो राजा यथोक्तं पाण्डवेन च ॥ २८ ॥
भग्नसक्त्यो महाराज श्रुते पांशुषु स्तूपितः । धृष्टद्युम्नो हतो
राजन् मिखण्डी चापराजितः ॥ २९ ॥ उत्तमौजा युधामन्युस्तथा
राजन् प्रभद्रकाः । पाञ्चालाश्च नरव्याघ्राश्चैव निसृदिताः ॥ ३० ॥
तव पुत्रा हताः सर्वे द्रौपद्याश्च भारत । कर्णपुत्रो हतः शूरो
वृषसेनो महाबलः ॥ ३१ ॥ नरा विनिहताः सर्वे गजाश्च विनि-
सृदिताः । रथिनश्च नरव्याघ्र हयाश्च पतिता युधि ॥ ३२ ॥
किञ्चिच्छेषञ्च शिविरं तावकानां कृतं प्रभो । पाण्डवानां कुरुणाञ्च
समासाद्य परस्परम् ॥ ३३ ॥ प्रायः स्त्रीशेषमभवज्जगत् कालेन
मोहितम् । सप्त पाण्डवतः श्रेष्ठा धार्तराष्ट्रास्तथा त्रयः ॥ ३४ ॥
ते चैव भ्रातरः पञ्च वासुदेवोऽथ सात्यकिः । कृपश्च कृतवर्मा च
द्रौणिश्च जयतां वरः ॥ ३५ ॥ तवाप्येते महाराज रथिनो नृप-
सत्तम । अक्षौहिनीणां सर्वासां समेतानां जनेश्वर ॥ ३६ ॥ एते
श्रेष्ठा महाराज सर्वेऽन्ये निधनं गताः । कालेन निहतं सर्वं जगदै
भरतर्षभ । दुर्योधनं वै पुरतः कृत्वा वैरञ्च भारत ॥ ३७ ॥

वैशम्पायन उवाच । एतच्छ्रुत्वा वचः क्रूरं धृतराष्ट्रो जने-
श्वरः । निपपात महाराज गतसत्त्वो महीतले ॥ ३८ ॥ तस्मि-
न्निपतिते भूमौ विदुरोऽपि महायशः । निपपात महाराज राज-
व्यसनकर्षितः ॥ ३९ ॥ गान्धारी च नृपश्रेष्ठ सर्वाश्च कुरुर्योषितः ।
पतिताः सहसा भूमौ श्रुत्वा क्रूरं वचः क्षताः ॥ ४० ॥ निःसंशं
पतितं भूमौ तदासीद्राजमण्डलम् । प्रलापयुक्तं महति चित्रन्यस्तं
पटं यथा ॥ ४१ ॥ कुच्छ्रेण तु ततो राजा धृतराष्ट्रो महीपतिः ।
शनैरलभत प्राणान् पुत्रव्यसनकर्षितः ॥ ४२ ॥ लब्ध्वा तु स नृपः

संज्ञां विपमानः सुदुःखितः । उदीच्य च दिशः सर्वाः क्षत्तारं
वाक्यमब्रवीत् ॥ ४३ ॥ विदन् क्षत्तमर्हाप्राज्ञं त्वं गतिर्भरतर्षभ ।
ममानाथस्य भृशं पुत्रैर्हीनस्य सर्वशः ॥ ४४ ॥ एवमुक्त्वा ततो
भूयो विसंज्ञो निपपात हं । तं तथा पतितं दृष्ट्वा बान्धवा घेऽस्य
केचन ॥ ४५ ॥ शीतैस्ते सिन्धुस्तोयैर्विव्यजुर्व्यजनैरपि । स तु
दीर्घेण कालेन प्रत्याश्वस्तो महीपतिः ॥ ४६ ॥ तूष्णीन्दध्यौ मही-
पालः पुत्रव्यसनकर्षितः । निश्वसन् जिह्वाग इव कुम्भक्षिप्तो विशा-
म्पते ॥ ४७ ॥ सञ्जयोऽप्यसुदत्तत्र दृष्ट्वा राजानमातुरम् । तथा
सर्वाः स्त्रियश्चैव गान्धारी च यशस्विनी ॥ ४८ ॥ ततो दीर्घेण
कालेन विदुरं वाक्यमब्रवीत् । धृतराष्ट्रो नरश्रेष्ठ मुञ्चमानो मुहु-
र्मुहुः ॥ ४९ ॥ गच्छन्तु योषितः सर्वा गान्धारी च यशस्विनी ।
तथेमे सुहृदः सर्वे भ्रश्यन्ते मे मनो भृशम् ॥ ५० ॥ एवमुक्तास्ततः
क्षत्ता ताः स्त्रियो भरतर्षभ । विसर्जयामास शनैर्विपमानः पुनः
पुनः ॥ ५१ ॥ निश्चक्रमुस्ततः सर्वास्ता स्त्रियो भरतर्षभ । सुहृदश्च
ततः सर्वे दृष्ट्वा राजानमातुरम् ॥ ५२ ॥ ततो नरपतिं तन्तु
लव्यसंज्ञं परन्तप । श्वैक्षत् सञ्जयो दीनो रोदमानं भृशा-
तुरम् ॥ ५३ ॥ प्राञ्जलिर्निश्वसन्तञ्च तं नरेन्द्रं मुहुर्मुहुः । समा-
श्र्वासयत क्षत्ता वचसा मधुरेण ह ॥ ५४ ॥

इति शल्यपर्वणि शल्यवधपर्वणि धृतराष्ट्रप्रमोहे

प्रथमोऽध्यायः ॥ १ ॥

वैशम्पायन उवाच । विस्मृष्टास्तथ नारीषु धृतराष्ट्रोऽम्बिका-
सुतः । विललाप महाराज दुःखाद्दुःखतरं गतः ॥ १ ॥ सधूम-
मिव निश्वस्य करौ धून्वन् पुनः पुनः । विचिन्त्य च महाराज
ततो वचनमब्रवीत् ॥ २ ॥

धृतराष्ट्र उवाच । अहो वत महद्दुःखं यदहं पाण्डवान्गणे ।
 क्षेमिणश्चाव्ययांश्चैव लज्जतः सूत शृणोमि वै ॥ ३ ॥ वञ्चसारमयं
 नूनं हृदयं सुदृढं मम । यच्छ्रुत्वा निहतान् पुत्रान् दीर्यते न
 सहस्रधा ॥ ४ ॥ चिन्तयित्वा वयस्तेषां बालक्रीडाञ्च सञ्जय ।
 अद्य श्रुत्वा हतान् पुत्रान् भृशं मे दीर्यते मनः ॥ ५ ॥ अन्यत्वाद्यदि
 तेषान्तु न मे रूपनिदर्शनम् । पुत्रस्त्रेहकृता प्रीतिर्नित्यमेतेषु
 धारिता ॥ ६ ॥ बालभावमतिक्रान्तान् यौवनस्थांश्च तानहम् ।
 मध्यप्राप्तांस्तथा श्रुत्वा हृष्ट आसं तदानघ ॥ ७ ॥ तानद्य निहतान्
 श्रुत्वा हृतेष्वर्थान् हतौजसः । न लभे वै क्वचिच्छान्तिं पुत्राधि-
 भिरभिप्लुतः ॥ ८ ॥ एह्येहि पुत्र राजेन्द्र ममानाथस्य साम्प्रतम् ।
 त्वया हीनो महाबाहो कान्तु यास्याम्यहं गतिम् ॥ ९ ॥ कथं त्वं
 पृथिवीपालांस्त्वक्ता तात समागतान् । श्रेष्ठे विनिहतो भूमौ
 प्राकृतः कुन्तपो यथा ॥ १० ॥ गतिर्भूत्वा महाराज ज्ञातीनां सुहृदां
 तथा । अस्मं वृद्धञ्च मां वीर विहाय क्वाभिगच्छसि ॥ ११ ॥ सा
 कृपा सा च ते प्रीतिः सा च राजन् सुमानिता । कथं विनिहतः
 पार्थैः संयुगेष्वपराजितः ॥ १२ ॥ को नु मासुत्थितं काले तात
 तातेति वक्ष्यति । महाराजेति सततं लोकनाथेति चासङ्गत् ॥ १३ ॥
 परिष्वज्य च मां कण्ठे स्नेहेनाक्लिन्नलोचनः । अनुप्राधीति कौरव्य
 तत् साधु पदमेव च ॥ १४ ॥ ननु नामाहमश्रौषं वचनं तव
 पुत्रक । भूयसी मम पृथ्वीयं यथा पार्थस्य नो तथा ॥ १५ ॥
 भगदत्तः कृपः शल्य आवन्त्योऽथ जयद्रथः । भूरिश्रवाः शल्यश्चैव
 सोमदत्तोऽथ वाह्निकः ॥ १६ ॥ अश्वत्थामा च भोजश्च मागधश्च
 महाबलः । वृहदलश्च कांशीशः शकुनिश्चापि सौबलः ॥ १७ ॥
 श्लेष्माश्च बृहत्सहस्राः अकाश जवनैः सह । सुदर्शिणश्च काम्बोज-
 स्त्रिगर्ताधिपतिस्तथा ॥ १८ ॥ भीष्मः पितामहश्चैव भारद्वाजोऽथ
 गौतमः । युतायुश्चायुतायुश्च शतायुश्चैव दीर्यवान् ॥ १९ ॥ जल-

सन्तोऽथार्षशृङ्गौ राक्षसश्चापलायुधः । अलम्बुषो महाबाहुः
 सुबाहुश्च महारथः ॥ २० ॥ एते चान्ये च बहवो राजानो राज-
 सत्तम । मर्द्यमुद्यताः सर्वे प्राणांस्थक्ता महारणे ॥ २१ ॥ येषां
 मध्ये स्थितो युद्धे भ्रातृभिः परिवारितः । योषयिष्याम्यहं पार्थान्
 पाञ्चालांश्चैव सर्वशः ॥ २२ ॥ चेदींश्च नृपशार्दूल द्रौपदेयांश्च
 संयुगे । सात्यकिं कुन्तिभोजञ्च राक्षसञ्च घटोत्कचम् ॥ २३ ॥
 एकोऽप्येषां महाराज समर्थः सन्निवारणे । समरे पाण्डवेयानां
 संक्रुद्धोऽप्यभिधावताम् ॥ २४ ॥ किं पुनः सहिता वीराः कृतवैराश्च
 पाण्डवैः । अथ वा सर्व एवैते पाण्डवस्यानुयायिभिः । योत्स्यन्ते
 सह राजेन्द्र हनिष्यन्ति च तान्मृधे ॥ २५ ॥ कर्णस्त्रिको मया
 सार्द्धं निहनिष्यति पाण्डवान् । ततो नृपतयो वीराः स्थास्यन्ति
 मम आसने ॥ २६ ॥ यश्च तेषां प्रणेता वै वासुदेवो महाबलः ।
 न स सन्नह्यते राजन्निति मामब्रवीद्वचः ॥ २७ ॥ तस्याहं वदतः
 स्मृत बह्वशो मम सन्निधौ । शक्तितो ह्यनुपश्यामि निहतान्
 पाण्डवान्मृधे ॥ २८ ॥ तेषां मध्ये स्थिता यत्र हन्यन्ते मम पुत्रकाः ।
 व्यायच्छ्रमानाः समरे किमन्यद्भागधेयतः ॥ २९ ॥ भीष्मश्च निहतो
 यत्र लोकनाथः प्रतापवान् । मिश्रखण्डिनं समासाद्य मृगेन्द्र इव
 जम्बुकम् ॥ ३० ॥ द्रोणश्च ब्राह्मणो यत्र सर्वशस्त्रास्त्रपारगः ।
 निहतः पाण्डवैः सङ्क्षेपे किमन्यद्भागधेयतः ॥ ३१ ॥ भूरिश्यवा
 हतो यत्र सोमदत्तश्च संयुगे । वाह्मीकश्च महाराजः किमन्यद्भाग-
 धेयतः ॥ ३२ ॥ भगदत्तो हतो यत्र गजयुद्धविशारदः । जयद्रथश्च
 निहतः किमन्यद्भागधेयतः ॥ ३३ ॥ सुदर्शिणो हतो यत्र जल-
 सन्धश्च पौरवः । श्रुतायुश्चायुतायुश्च किमन्यद्भागधेयतः ॥ ३४ ॥
 महाबलस्तथा पाण्डवः सर्वशस्त्रभृताम्बरः । निहतः पाण्डवैः
 सङ्क्षेपे किमन्यद्भागधेयतः ॥ ३५ ॥ वृहदलो हतो यत्र मागधश्च
 महाबलः । उग्रायुधश्च विक्रान्तः प्रतिमानं धनुष्यताम् ॥ ३६ ॥

आवन्त्यौ निहतौ यत्र त्रैगर्तश्च नराधिपः । संशप्तकाश्च बहवः
 किमन्यद्भागधेयतः ॥ ३७ ॥ अलम्बुषस्तथा राजा राक्षसश्चाप्यला-
 युधः । आर्यशृङ्गश्च निहतः किमन्यद्भागधेयतः ॥ ३८ ॥ नारा-
 यणा हता यत्र गोपाला युद्धदुर्मदाः । स्नेच्छाश्च बहुसाहस्राः
 किमन्यद्भागधेयतः ॥ ३९ ॥ शकुनिः सौबलो यत्र कौतव्यश्च महा-
 बलः । निहतः सबलो वीरः किमन्यद्भागधेयतः ॥ ४० ॥ यत्र
 शूरा महात्मानः सर्वशस्त्रास्त्रपारगाः । बहवो निहताः सूत
 महेन्द्रसमविक्रमाः ॥ ४१ ॥ नानादिशसमावृत्ताः क्षत्रिया यत्र
 सञ्जय । निहताः समरे सर्वे किमन्यद्भागधेयतः ॥ ४२ ॥ पुत्राश्च
 मे विनिहता पौत्राश्चैव महाबलाः । वयस्या भातरश्चैव किमन्य-
 द्भागधेयतः ॥ ४३ ॥ भागधेयसमायुक्तो ध्रुवमुत्पद्यते नरः । यस्तु
 भाग्यसमायुक्तः स शुभं प्राप्नुयान्नरः ॥ ४४ ॥ अहं विमुक्तः स्वै-
 र्भाग्यैः पुत्रैश्चैवेह सञ्जय । कथमद्य भविष्यामि वृद्धः शत्रुवशं
 गतः ॥ ४५ ॥ नान्यदत्र परं मन्ये वनवासादृते प्रभो । सोऽहं
 वनं गमिष्यामि निर्वन्मुर्च्छातिसङ्ग्रहे ॥ ४६ ॥ न हि मेऽन्यद्भवेच्छ्रेयो
 वनाय गमनादृते । इमामवस्थां प्राप्तस्य लूनपक्षस्य सञ्जय ॥ ४७ ॥
 दुर्योधनो हतो यत्र शल्यश्च निहतो युधि । दुःशासनो विप्रस्तश्च
 विकर्णश्च महाबलः ॥ ४८ ॥ कथं हि भीमसेनस्य श्रोष्ठेऽहं शब्द-
 मुत्तमम् । एकेन समरे येन हतं पुत्रशतं मम ॥ ४९ ॥ असङ्क-
 हदतस्तस्य दुर्योधनबधञ्च तम् । दुःखशोकाभिसन्तप्तो न श्रोष्ठे
 पस्प्रा गिरः ॥ ५० ॥

वैशम्पायन उवाच । एवं स शोकसन्तप्तः पार्थिवो हत-
 बान्धवः । सुहृर्मुहूर्मुह्यमानः पुत्राधिभिरभिप्लुतः ॥ ५१ ॥ विलप्य
 सुचिरं कालं धृतराष्ट्रोऽम्बिकासुतः । दीर्घमुष्णाञ्च निश्वस्य चिन्त-
 यित्वा पराभवम् ॥ ५२ ॥ शोकेन महताविष्टः सन्तप्तो भरतर्षभ ।
 पुनर्गावत्पाणिं सूतं पथ्येषु हृदयातथम् ॥ ५३ ॥

धृतराष्ट्र उवाच । भीष्मद्रोणौ हतौ श्रुत्वा सूतपुत्रञ्च पाति-
 तम् । सेनापतिं प्रणेतारं किमकुर्वत मामकाः ॥ ५४ ॥ यं यं
 सेनाप्रणेतारं युधि कुर्वन्ति मामकाः । अचिरेणैव कालेन तं तं
 निघ्नन्ति पाण्डवाः ॥ ५५ ॥ रणमूर्द्धि हतो भीष्मः पश्यतां वः
 किरीटिना । एवमेव हतो द्रोणः सर्वप्राप्तेव पश्यताम् ॥ ५६ ॥
 एवमेव हतः कर्णः सूतपुत्रः प्रतापवान् । सराजकानां सर्वेषां
 पश्यतां वः किरीटिना ॥ ५७ ॥ पूर्वमेवाहमुक्तो वै विदुरेण
 महात्मना । दुर्योधनापराधेन प्रजेयं विनशिष्यति ॥ ५८ ॥ केचिन्न
 सम्यक् पश्यन्ति मूढाः सम्यग्विचक्ष्य च । तदिदं मम मूढस्य तथा
 भूतं वचस्तु तत् ॥ ५९ ॥ यद्ब्रवीत् स धर्मात्मा विदुरः सर्वधर्म-
 वित् । तत्तथा समनुप्राप्तं वचनं सत्यमौरितम् ॥ ६० ॥ दैवो-
 पहतचित्तेन यन्मया न कृतं पुरा । अनयस्य फलं तस्य ब्रूहि
 गावत्क्षणे पुन ॥ ६१ ॥ को वै सुखमनीकानामासीत् कर्णं निपा-
 तिते । अर्जुनं वासुदेवञ्च को वा प्रत्युद्ययौ रथौ ॥ ६२ ॥ के-
 ऽरक्षन् दक्षिणञ्चक्रं मद्राजस्य संयुगे । वामम्वा योद्धुकामस्य
 के वा वीरस्य पृष्ठतः ॥ ६३ ॥ कथञ्च वः समेतानां मद्राजो
 महाबलः । निहतः पाण्डवैः सङ्क्षेपे पुत्रो वा मम सञ्जय ॥ ६४ ॥
 ब्रूहि सर्वं यथातत्त्वं भारतानां महाक्षयम् । यथा च निहतः
 सङ्क्षेपे पुत्रो दुर्योधनो मम ॥ ६५ ॥ पाञ्चालाश्च यथा सर्वे निहताः
 सपदानुगाः । दृष्टयुक्ताः शिखण्डी च द्रौपद्याः पञ्च चात्मजाः ॥ ६६ ॥
 पाण्डवाश्च यथा युक्तास्तथोभौ सालतौ युधि । कृपश्च कृतवर्मा च
 भारद्वाजस्य चात्मजः ॥ ६७ ॥ यद्यथा यादृशञ्चैव युद्धं वृत्तमभू-
 त्ततः । अखिलं श्रोतुमिच्छामि कुशलौ ह्यसि सञ्जय ॥ ६८ ॥

इति शल्यपर्वणि शल्यबधपर्वणि धृतराष्ट्रविलापे

द्वितीयोऽध्यायः ॥ २ ॥

सञ्जय उवाच । शृणु राजन्वद्विती यथा वृत्तो जनक्षयः ।
 कुरूणां पाण्डवानाञ्च समासाय परस्परम् ॥ १ ॥ निहतं सूत-
 पुत्रे तु पाण्डवेन महात्मना । विदुषु च सैन्येषु समानीतेषु चास-
 कृत् ॥ २ ॥ घोरे मनुष्यदेहानामाजौ गजवरक्षये । यत्तत् कर्ष्यं
 हते पार्थः सिंहनादमयाकरोत् । तदा तव सुताव्राजन् प्राविशत्
 समहङ्गयम् ॥ ३ ॥ न सन्धातुमनीकानि न चैवाथ पराक्रमे ।
 आसीदुद्धिर्हते कर्ष्यं तव योधस्य कस्यचित् ॥ ४ ॥ वणिजो नावि
 भग्नायामगाधे विप्लवा इव । अपरे पारमिच्छन्तो हते द्वीपे
 किरीटिना ॥ ५ ॥ सूतपुत्रे हते राजन् विवस्ताः शरविद्यताः ।
 अनाथा नाथमिच्छन्तो मृगाः सिंहार्हिता इव ॥ ६ ॥ भग्नशृङ्गा
 इव वृषाः शीर्षदंष्टा इवोरगाः । प्रत्यपायाम सायाङ्गे निर्जिताः
 सव्यसाचिना ॥ ७ ॥ हतप्रवीरा विध्वस्ता निवृत्ता निमित्तैः शरैः ।
 सूतपुत्रे हते राजन् पुत्रास्ते प्राद्वन् भयात् ॥ ८ ॥ विशस्त्रकवचाः
 सर्वे कान्दिश्रीका विचेतसः । अन्योऽन्यमभिनिघ्नन्तो वीक्षमाणा
 भयाद्दिशः ॥ ९ ॥ मामेव नूनं वीभत्सुर्मांसेव च वृकोदरः ।
 अभियातीति मन्वानाः प्रेतुर्म्मस्तुश्च भारत ॥ १० ॥ हयानन्ये रथा-
 नन्ये गजानन्ये महारथाः । आसृज्य जवसम्पन्नान् पादातानाजङ्ग-
 मयात् ॥ ११ ॥ कुञ्जरैः स्यन्दना भग्ना सादिनश्च महारथः ।
 पदातिसङ्घाश्चाश्वौघैः पलायद्भिर्भृशं हताः ॥ १२ ॥ व्यालतस्कर-
 सङ्कीर्णं सार्थहीना यथा वने । तथा त्वदीया निहते सूतपुत्रे
 तदाभवन् ॥ १३ ॥ हतारोहास्तथा नागाश्चिन्नहस्तास्तथापरे ।
 सर्वं पार्थमयं लोकमपश्यन् वै भयातुराः ॥ १४ ॥ तान् प्रेक्ष्य
 द्रवतः सर्वान् भीमसेनभयार्हितान् । दुर्योधनोऽथ स्वं सूतं हाहा-
 कृत्वेदमब्रवीत् ॥ १५ ॥ नातिक्रमिष्यते पार्थो धनुष्पाणिमवस्थितम् ।
 जघने वर्त्तमानं मां तूर्णमश्वान् प्रचोदय ॥ १६ ॥ समरे युध्य-
 मानं हि कौन्तेयो मां धनञ्जयः । नोत्सहेदभ्यतिक्रान्तुं वलामिव

महाश्वः ॥ १७ ॥ अद्यार्जुनं सगोविन्दं मानिनञ्च वृकोदरम् ।
 निहत्य शिष्टान् शत्रून् कर्षस्यानृण्यमाप्नुयाम् ॥ १८ ॥ तच्छ्रुत्वा
 कुरुराजस्य शूरार्थसदृशं वचः । सूतो हेमपरिच्छन्नाञ्जनैरश्वान-
 नचोदयत् ॥ १९ ॥ गजाश्वरथहीनाश्च पदाताश्चैव भारिणः ।
 पञ्चविंशति साहस्राः प्राद्रवञ्छनकैरिव ॥ २० ॥ तान् भीमसेनः
 संक्रुद्धो घृष्टद्युम्नश्च पार्षतः । बलेन चतुरङ्गेन परिशिष्टाह्ननच्छरैः
 ॥ २१ ॥ प्रत्ययुध्यन्त ते सर्वे भीमसेनं सपार्षतम् । पार्थपार्ष-
 तयोश्चान्ये जगद्भस्तत्र नामनी ॥ २२ ॥ अक्रुध्यत रणे भीमस्तै-
 र्मृधे । पथ्युपस्थितैः । सोऽवतीर्थे रथात्तूष्णं गदापाणिरयुध्यत
 ॥ २३ ॥ न तावयस्थो भूमिष्ठान्धर्मापेक्षी वृकोदरः । योधयामास
 कौन्तेयो भुजवीर्यं समाश्रितः ॥ २४ ॥ ततः शैक्यायसौ गुर्वीं
 कालान्तकयमोपमाम् । जातरूपपरिच्छन्नां प्रगृह्य महतीं गदाम् ।
 न्यवधीत्तावकान् सर्वान्दण्डपाणिरिवान्तकः ॥ २५ ॥ पदातयो-
 ऽतिसंरब्धास्त्यक्तजीवितबान्धवाः । भीममभ्यद्रवन् सङ्गे पतङ्गा
 ज्वलनं यथा ॥ २६ ॥ आसाद्य भीमसेनं ते संरब्धा युद्धदुर्मदाः ।
 विनेशुः सहसा दृष्ट्वा भूतग्रामा इवान्तकम् ॥ २७ ॥ श्वेनवद्वचर-
 क्ष्मीमः खड्गेन गदया तथा । पञ्चविंशति साहस्रांस्तावकाना-
 मपोथयत् ॥ २८ ॥ हत्वा तत् पुरुषानीकं भीमः सत्यपराक्रमः ।
 घृष्टद्युम्नं पुरस्कृत्य पुनस्तस्थौ महाबलः ॥ २९ ॥ धनञ्जयो रथा-
 नीकमन्वपयत वीर्यवान् । माद्रीपुत्रौ तु शकुनिं सात्यकिश्च महा-
 रथः । जवेनाभ्यपतन् हृष्टा हन्तुकामा महाबलाः ॥ ३० ॥ तस्याश्व-
 वारान् सुबह्वंस्ते निहत्य शितैः शरैः । तमन्वधावस्वरितास्तत्र
 युद्धमभून्महतम् ॥ ३१ ॥ ततो धनञ्जयो राजन् रथानीकमगाहत ।
 विश्रुतं त्रिषु लोकेषु गाण्डीवं विचिपन्मनुः ॥ ३२ ॥ कृणासारथि-
 मायान्तं दृष्ट्वा श्वेतहयं रथम् । अर्जुनञ्चापि योद्धारं लक्ष्मीया
 प्राद्रवन् भयात् ॥ ३३ ॥ विप्रहीनरथाश्वाश्च शरैश्च परिवारिताः ।

पञ्चविंशतिसाहस्राः पार्थमार्यन् पदातयः ॥ ३४ ॥ हत्वा तत्-
 युष्मन्प्राणीकं पञ्चालानां महारथः । भीमसेनं पुरस्कृत्य नचिरात्
 प्रत्यपद्यत ॥ ३५ ॥ महाधनुर्धरः श्रीमानमित्रगणमर्दनः । पुनः
 पञ्चालराजस्य घृष्टद्युम्नो महाययाः ॥ ३६ ॥ पारावतसवर्षाश्वं
 कोविदारवरध्वजम् । घृष्टद्युम्नं रणे दृष्ट्वा तदीया प्राद्रवन् भयात्
 ॥ ३७ ॥ गान्धारराजं श्रीघ्रास्त्रमनुसृत्य यशस्विनी । नचिरात्
 प्रत्यदृश्येतां माद्रीपुत्री ससात्यकी ॥ ३८ ॥ चेकितानः शिखण्डी च
 द्रौपदेयाश्च मारिष । हत्वा तदीयं समहत् सैन्यं शङ्खानथाधमन्
 ॥ ३९ ॥ ते सर्वास्तावकान् प्रेक्ष्य द्रवतो वै पराङ्मुखान् । अभ्य-
 धावन्त निघ्नन्तो वृषान् जिला वृषा इव ॥ ४० ॥ सेनावशेषं तं
 दृष्ट्वा तव पुत्रस्य पाण्डवः । व्यवस्थितं सव्यसाची चुक्रोध बलवा-
 न्मृप । तत एनं शरै राजन् सहसा समवाकिरत् ॥ ४१ ॥ रजसा
 मोहतेनाथ न स किञ्चन दृश्यते ॥ ४२ ॥ अन्धकारीकृते लोके
 शरीभूते महीतले । दिशः सर्वा महाराज तावकाः प्राद्रवन्
 भयात् ॥ ४३ ॥ भक्ष्यमानेषु सैन्येषु कुरुराजो विश्रामतिः ।
 परेषामात्मनश्चैव समन्तात् समुपाद्रवत् ॥ ४४ ॥ ततो दुर्योधनः
 सर्वानाजुहावाथ पाण्डवान् । युद्धाय भरतश्रेष्ठो देवानिव पुरा
 बलिः ॥ ४५ ॥ त एनमभिगर्जन्तं सहिताः समुपाद्रवन् । नाना-
 शस्त्रसृजः क्रुद्धा भर्त्सयन्तो मुहुर्मुहुः ॥ ४६ ॥ दुर्योधनोऽप्यस-
 भ्रान्तस्तानरीन् व्यधमच्छरैः । तत्राङ्गुतमपश्याम तव पुत्रस्य
 प्रौरुधम् ॥ ४७ ॥ यदेनं पाण्डवाः सर्वं न शिकुरतिवर्त्तितुम् ।
 नातिदूरापयातन्तं कृतबुद्धिं पलायने ॥ ४८ ॥ दुर्योधनः स्वकं
 सैन्यमपश्यद्भृशविचतम् । ततोऽवस्थाप्य राजेन्द्र कृतबुद्धिस्तवा-
 त्मजः । हर्षयन्निव तान् योधानिदं वचनमब्रवीत् ॥ ४९ ॥ न
 तं दिशं प्रपश्यामि पृथिव्यां पर्वतेषु च । यत्र यातान्न वो हन्युः
 पाण्डवाः किं हृतेन वः ॥ ५० ॥ स्वल्पञ्चापि बलं तेषां कृशी च

भृशविचतौ । यदि सर्वेऽत्र तिष्ठामो ध्रुवो नो विजयो भवेत्
 ॥ ५१ ॥ विप्रयातांस्तु वो भिन्नान् पाण्डवाः कृतकिल्बिषान् ।
 अनुसृत्य हनिष्यन्ति श्रेयो नः समरे बधः ॥ ५२ ॥ सुखं सांग्रा-
 मिको मृत्युः क्षत्रधर्मेण युध्यतः । ततो दुःखं न जानीते प्रेत्य
 चानन्त्यमश्नुते ॥ ५३ ॥ शृणुन्तु क्षत्रियाः सर्वे यावन्तो वै समा-
 गताः । द्विषतो भीमसेनस्य क्रुद्धस्य वशमेधय । पितामहैराच-
 रितं न धर्म्मं ह्यातुमर्हथ ॥ ५४ ॥ न च कर्मास्ति पापीयः क्षत्रि-
 यस्य पलायनात् ॥ ५५ ॥ न युद्धधर्माच्छ्रेयान् हि पथाः स्वर्गस्य
 कौरवाः । सुचिरेणाज्जितांलोकान् सद्यो बोधः समश्नुते ॥ ५६ ॥
 तस्य तद्वचनं राक्षः पूरयित्वा महारथाः । पुनरेवाभ्यवर्त्तन्त
 क्षत्रियाः पाण्डवान् प्रति । पराजयमसृधन्तः कृतचित्ताश्च विक्रमे
 ॥ ५७ ॥ ततः प्रवृत्ते युद्धं पुनरेव सुदारुणम् । तावकानां
 परेषाञ्च देवासुरररणीपमम् ॥ ५८ ॥ युधिष्ठिरपुरोगांश्च सर्वसैन्ये न
 पाण्डवान् । अन्वधावन्महाराज पुत्रो दुर्योधनस्तव ॥ ५९ ॥

इति शल्यपर्वणि शल्यबधपर्वणि कौरवपलायने

तृतीयोऽध्यायः ॥ ३ ॥

सञ्जय उवाच । पतिनाग्रथनीङ्गांश्च रथांश्चापि महात्मनाम् ।
 रणे विनिहतान् दृष्ट्वा नागान् पत्नींश्च मारिष ॥ १ ॥ आयोध्मन-
 ज्ञातिघोरं रुद्रस्याक्रीडसन्निभम् । अप्रख्यातिं गतानान्तु राक्षां
 शतसहस्रशः ॥ २ ॥ विमुखे तव पुत्रे तु शोकोपहतचेतसि ।
 भृशोद्दिग्नेषु सैन्येषु दृष्ट्वा पार्थस्य विक्रमम् ॥ ३ ॥ ध्यायमानेषु
 सैन्येषु दुःखं प्राप्तेषु भारत । बलानां मथ्यमानानां श्रुत्वा निनद-
 मुत्तमम् ॥ ४ ॥ अभिज्ञानं नरेन्द्राणां विकृतं प्रेक्ष्य संयुगी । कृपा-
 विष्टः कृपो राजन् वयःशूलसमन्वितः ॥ ५ ॥ अब्रवीत् तत्र तेजस्वी

सोभिद्य जनाधिप्रम् । दुर्योधनं मन्युवशाहचनं वचनक्षमः ॥६॥
दुर्योधनं निबोधेदं यत्त्वां वक्ष्यामि भारत । शुक्रा कुरु महाराज
यदि ते रोचतेऽनघ ॥ ७ ॥ न युद्धधर्माच्छ्रेयान् वै पत्या राजेन्द्र
त्रियते । यं समाश्रित्य युध्यन्ते क्षत्रियाः क्षत्रियर्षम ॥ ८ ॥ पुत्रो
भ्राता पिता चैव स्वस्तीयो मातुलस्तथा । सम्बन्धिवान्धवाश्चैव
योध्या वै क्षत्रजीविना ॥ ९ ॥ बधे चैव परो धर्मस्तथाधर्मः
पलायने । तस्माद्धोरां समापन्ना जीविकां जीवितार्थिनः ॥ १० ॥
तत्र तां प्रति वक्ष्यामि किञ्चिदेव हितं वचः । हते भीष्मे च द्रोणे
च कर्णे चैव महारथे ॥ ११ ॥ जयद्रथे च निहते तत्र भ्रातृषु
ज्ञानघ । लक्ष्मणे तव पुत्रे च किं शेषं पर्युपास्महे ॥ १२ ॥ येषु
भारं समासञ्च्य राज्ये मतिमकुर्महि । ते सन्त्यज्य तनूर्याताः
शूरा ब्रह्मविदां गतिम् ॥ १३ ॥ वयं त्विह विनाभूता गुणवद्भि-
र्भहारथैः । कृपणं वर्त्तयिष्यामः पातयित्वा नृपान् बहून् ॥ १४ ॥
सर्वैरपि च जीवद्भिर्वीभत्सुर्न पराजितः । कृष्णानेवो महाबाहु-
र्द्वैरपि दुरासदः ॥ १५ ॥ इन्द्रकार्मुकवज्रामभिन्द्रकेतुमिवोच्छि-
तम् । वानरं केतुमासाद्य सञ्ज्वाल महाचमूः ॥ १६ ॥ सिंह-
नादेन भीमस्य पाञ्चजन्यस्त्रेण च । गाण्डीवस्य च निर्घोषात्
संहृष्यन्ति मनांसि नः ॥ १७ ॥ चरन्तीव महाविद्युन्मुषान्ती
नयनप्रभाम् । अलातमिव चाविद्धं गाण्डीवं समदृश्यत ॥ १८ ॥
जाम्बूनदविचित्रञ्च धूयमानं महद्बनुः । दृश्यते दिक्षु सर्वासु विद्यु-
दभ्रघनेष्विव ॥ १९ ॥ श्वेताश्च वेगसम्पन्नाः शशिकाशसमप्रभाः ।
पिवन्ते इव चाकाशं रथे युक्ताश्च वाजिनः ॥ २० ॥ उच्छमानाश्च
कृष्णान् वायुनेव वलाहकाः । जाम्बूनदविचित्राङ्गा हवन्ते चार्जुनं
रणे ॥ २१ ॥ तावकं तदलं राजन्वर्जुनोऽस्त्वविदाम्बरः । गहनं
मिशिरे कक्षं ददाह्मग्निरिवोत्थितः ॥ २२ ॥ गाहमानमनीकानि
महेन्द्रसदृशप्रभम् । धनञ्जयमपश्याम चतुर्दंष्ट्रमिव द्विपम् ॥ २३ ॥

विक्षोभयन्तं सेनान्ते तासयन्तञ्च पार्थिवान् । धनञ्जयमपश्याम
 नलिनीमिव कुञ्जरम् ॥ २४ ॥ तासयन्तं तथा योधान् धनुर्धोषेण
 पाण्डवम् । भूय एनमपश्याम सिंहं मृगगणानिव ॥ २५ ॥ सर्व-
 लोकमहेष्वासौ वृषभौ सर्वधन्विनाम् । आमुक्तकवचौ कृष्णौ लोक-
 मध्ये व्यराजताम् ॥ २६ ॥ अद्य सप्तदशाहानि वर्तमानस्य भारत ।
 संग्रामस्यातिघोरस्य बध्यताञ्चाभितो युधि ॥ २७ ॥ वायुनेव विधू-
 तानि तवानीकानि सर्वशः । शरदम्बोदजालानि व्यशीर्यन्त सम-
 न्ततः ॥ २८ ॥ तां नावमिव पर्यस्तां वातभ्रान्तां महार्णवे । तव
 सेनां महाराज सव्यसाची व्यकम्पयत् ॥ २९ ॥ क्व नु ते सूत-
 पुत्रोऽभूत् क्व नु द्रोणः सद्धानुगः । अहं क्व च क्व चात्मा ते
 हार्दिक्यश्च तथा क्व नु । दुःशासनश्च भ्राता ते भ्रातृभिः सहितः
 क्व नु ॥ ३० ॥ वाणगोचरसंप्राप्तं प्रेक्ष्य चैव जयद्रथम् । सम्बन्धिन-
 स्तथा भ्रातृन् सहायान्मातुलांस्तथा ॥ ३१ ॥ सर्वान् विक्रम्य मिषतो
 लोकञ्चाक्रम्य मूर्धनि । जयद्रथो हतो राजा किन्तु शेषमुपास्महे
 ॥ ३२ ॥ को वेह स पुमानस्ति यो विजेष्यति पाण्डवम् ॥ ३३ ॥
 तस्य चास्त्राणि दिव्यानि विविधानि महात्मनः । गाण्डीवस्य च
 निर्धोषो वीर्यानि हरते हि नः ॥ ३४ ॥ नष्टचन्द्रा यथा रात्रिः
 सेनेयं हतनायका । नागभक्तदुमा शुष्का नदीवाकुलताङ्गता ॥ ३५ ॥
 ध्वजिन्यां हतनेत्रायां यथेष्टं प्रेतवाहनः । चरिष्यति महाबाहुः
 कक्षेऽग्निरिव संज्वलन् ॥ ३६ ॥ सात्यकेशैव यो वेगो भीमसेनस्य
 चोभयोः । दारयित गिरीन् सर्वान् घोषयित च सागरान् ॥ ३७ ॥
 उवाच वाक्यं यङ्गीमः सभामध्ये विश्राम्यते । कृतञ्च सकलं तेन
 भूयश्चैव करिष्यति ॥ ३८ ॥ प्रमुखस्थे तदा कर्म्म बलं पाण्डव-
 रक्षितम् । दुरासदं तथा गुप्तं दृढं गाण्डीवधन्वना ॥ ३९ ॥
 युष्माभिस्तानि चीर्षानि यान्यसाधूनि साधुषु । अकारणकृतान्येव
 तेषां वः फलमागतम् ॥ ४० ॥ आत्मनोऽर्थं त्वया लोको यत्नतः

सर्वं ब्राह्मणतः । स ते संशयितस्तात आत्मा च भरतर्षभ ॥ ४१ ॥
 रक्ष दुर्व्योधनात्मानमात्मा सर्वस्य भाजनम् । भिन्ने हि भाजने
 तात दिशो गच्छति तद्गतम् ॥ ४२ ॥ हीयमानेन वै सन्धिः पथ्य-
 श्व्यः समेन च । विग्रहो बर्द्धमानेन नीतिरेषा वृहस्पतेः ॥ ४३ ॥
 ते वयं पाण्डुपुत्रेभ्यो हीनश्च बलशक्तितः । तदत्र पाण्डवैः सार्द्धं
 सन्धिं मन्ये क्षमं प्रभो ॥ ४४ ॥ न जानीते हि यः श्रेयः श्रेय-
 श्चैवामन्यते । स क्षिप्रं भ्रश्यते राज्यान् च श्रेयोऽनुविन्दति ॥ ४५ ॥
 प्रणिपत्य हि राजानं राज्यं यदि लभेमहि । श्रेयः स्यान्न तु
 मौढ्येन राजन् गन्तुं पराभवम् ॥ ४६ ॥ वैचित्रवीर्य्यवचनात्
 कृपाशीलो युधिष्ठिरः । विनियुञ्जीत राज्ये त्वां गोविन्दवचनेन
 च ॥ ४७ ॥ यद्ब्रूयाद्वि हृषीकेशो राजानपराजितम् । अर्जुनं
 भीमसेनञ्च सर्वं कुर्युरसंशयम् ॥ ४८ ॥ नातिक्रमिष्यते कृपा
 वचनं कौरवस्य ह । धृतराष्ट्रस्य मन्येऽहं नापि कृपास्य पाण्डवः
 ॥ ४९ ॥ एतत् क्षेममहं मनेन तव पार्थैर्न विग्रहम् । न त्वां
 ब्रवीमि कार्पण्यात् न प्राणपरिरक्षणात् । पथ्यं राजन् ब्रवीमि
 त्वां तत्परासुः स्मरिष्यसि ॥ ५० ॥ इति वृद्धो विलप्यैतत् कृपः
 शारदतो वचः । दीर्घमुष्णाञ्च निश्वस्य शुश्रोच च सुमोह च ॥ ५१ ॥

इति शतपथब्रह्मणि शतपथपर्वणि कृपाचार्य्यवाक्ये

चतुर्थोऽध्यायः ॥ ४ ॥

सञ्जय उवाच । एवमुक्तस्ततो राजा गौतमेन यशस्विना ।
 निश्वस्य दीर्घमुष्णाञ्च तूष्णीमासीद्विशम्पते ॥ १ ॥ ततो मुहूर्तं
 स ध्यात्वा शर्त्तराष्टो महामनाः । कृपं शारदतं वाक्यमित्युवाच
 परन्तपः ॥ २ ॥ यत् किञ्चित् सुहृदा वाच्यं तत् सर्वं आवितो
 ह्यहम् । कृतञ्च भवता सर्वं प्राणान् सन्त्यज्य युध्यता ॥ ३ ॥ गाह-

मानमनौकानि युध्यमानं महारथैः । पाण्डवैरतिजोभिर्लोक-
स्वामनुदृष्टवान् ॥ ४ ॥ सुहृदा यदिदं वाक्यं भवता आवितो
ह्यहम् । न मां प्रीणाति तत् सर्वं सुमूर्षोरिव भेषजम् ॥ ५ ॥
हेतुकारणसंयुक्तं हितं वचनमुत्तमम् । उच्यमानं महाबाहो न
मे विप्राग्र रोचते ॥ ६ ॥ राज्यादिनिवृत्तोऽस्माभिः कथं सोऽस्मासु
विश्वसेत् । अक्षयूतेन नृपतिर्जितोऽस्माभिर्महाबलः । स कथं
मम वाक्यानि श्रद्धाद्भूय एव तु ॥ ७ ॥ तथा दौत्येन संग्राप्तः
कृष्णः पार्थहिते रतः । विप्रलब्धो हृष्टोऽकेयस्तच्च कर्माविचारि-
तम् । स च मे वचनं ब्रह्मन् कथमेवाभिपद्यते ॥ ८ ॥ विललाप
हि यत् कृष्णा सभामध्ये समेयुषी । न तन्मर्षयते कृष्णो न राज्य-
हरणं तथा ॥ ९ ॥ एकप्राणावुभौ कृष्णावनग्रेऽनप्रतिसंहतौ ।
पुरा यच्छ्रुतमेवासीदद्य पश्यामि तत् प्रभो ॥ १० ॥ स्वस्तीयञ्च
हतं शुला दुःखं स्वपिति कैशवं । कृतागसो वयन्तस्य स मदर्थं
कथं क्षमेत् ॥ ११ ॥ अभिमन्योर्विनाशेन न शर्म लभतेऽर्जुनः ।
स कथं मद्भित्ते यत्नं प्रकरिष्यति याचितः । मध्यमः पाण्डवस्तौच्छो
भीमसेनो महाबलः । प्रतिज्ञातञ्च तेनोग्रं स भज्येत न संनमेत्
॥ १२ ॥ उभौ तौ वद्वनिस्तिग्मावुभौ चावद्वकङ्कटौ । कृतवैरा-
वुभौ वीरौ यमावपि यमोपमौ ॥ १३ ॥ दृष्टद्युम्नः शिखण्डी च
कृतवैरौ मया सह । तौ कथं मद्भित्ते यत्नं प्रकुर्थातां हिजोत्तम
॥ १४ ॥ दुःशासनेन यत् कृष्णा एकवस्त्रा रजस्वला । परिक्षिष्टा
सभामध्ये सर्वलोकस्य पश्यतः ॥ १५ ॥ तथा विवसनां दीनां
स्मरन्त्यद्यापि पाण्डवाः । न निवारयितुं शक्याः संग्रामात्ते पर-
न्तपाः ॥ १६ ॥ यदा च द्रौपदी कृष्णा मदिनाशाय दुःखिता ।
उग्रं तेषु तपः कृष्णा भक्तं गामर्थ्यसिद्धये । स्थण्डिले नित्यदा श्रुते-
यावदैरस्य यातनम् ॥ १७ ॥ निक्षिप्य भग्नं दर्पञ्च वासुदेवसहो-
दरा । कृष्णायाः प्रैषवद्भूत्वा शुश्रूषां कुरुते सदा ॥ १८ ॥ इति

सर्वं समुन्नद्धं न निर्वाति कथञ्चन ॥ २० ॥ अभिमन्योर्विनाशेन
 संश्लेषः स कथं मया ॥ २१ ॥ कथञ्च नाम भुक्तेमां पृथिवीं
 सागरास्वराम् । पाण्डवानां प्रसादेन भोक्ष्ये राज्यमकण्ठकम् ॥ २२ ॥
 उभेभ्योपरिवै राज्ञां ज्वलित्वा भास्करो यथा । युधिष्ठिरं कथं
 पश्चादनुयास्यामि दासवत् ॥ २३ ॥ कथं भुक्त्वा स्वयं भोगान्
 दत्त्वा दयांश्च पुष्कलान् । कृपणं वर्त्तयिष्यामि कृपणैः सह जीवि-
 काम् ॥ २४ ॥ माभ्यसूयामि ते वाक्यमुक्तं स्निग्धं हितं त्वया ।
 न तु सन्निमहं मन्ये प्राप्तकालं कथञ्चन ॥ २५ ॥ सुनीतमनु-
 पश्यामि सुयुद्धेन परन्तप । नायं क्लीवायितुं कालः संयोजुं काल
 एव न ॥ २६ ॥ इष्टं मे वज्रभिर्यज्ञैर्हृत्ता विप्रेषु दक्षिणा । प्राप्ताः
 कामाः श्रुता विदाः शत्रूणां मूर्द्धा च स्थितम् ॥ २७ ॥ भृत्या मे
 सुभृतास्ताव दीनश्चाभ्युद्धृतो जनः । नोत्सहेऽद्य द्विजयेष्ठ पाण्ड-
 वान् वक्तुमीदृशम् ॥ २८ ॥ जितानि परराष्ट्राणि स्वराष्ट्रमनु-
 पालितम् । भुक्त्वाश्च विविधा भोगास्त्रिवर्गः सेवितो मया ।
 पितॄणां कृतमानुष्यं चतुर्धर्मस्य चोभयोः ॥ २९ ॥ न ध्रुवं सुख-
 मस्तीह कुतो राज्यं कुतो यशः । इह कीर्त्तिर्विधातव्या सा च
 युद्धे न नान्यथा ॥ ३० ॥ गृहे यत् क्षत्रियस्यापि निधनं तद्विगर्हि-
 तम् ॥ अधर्म्मः समुद्धानेष यच्छ्रुत्यामरणां गृहे ॥ ३१ ॥ अरण्ये
 यो विमुञ्चेत् संग्रामो वातनुत्तरः । क्रतूनाहृत्य महती महि-
 मानं स गच्छति ॥ ३२ ॥ कृपणं विलपन्नात्तीं जरयाभिपरिप्लुतः ।
 म्रियते रुदतां मध्ये ज्ञातीनां न स पूरुषः ॥ ३३ ॥ त्यक्त्वा तु
 विविधान् भोगान् प्राप्तानां परमां गतिम् । अपौदानीं सुयुद्धेन
 गच्छेयं शत्रूलोकताम् ॥ ३४ ॥ शूराणामार्थ्यवृत्तीनां संग्रामेष्वनि-
 वर्त्तिनाम् । धीमतां सत्यसन्धानां सर्वेषां क्रतुयाजिनाम् । अस्त्रा-
 वभ्यपूतानां ध्रुवं वासस्त्रिपिष्टपे ॥ ३५ ॥ मुदा नूनं प्रपश्यन्ति
 युद्धे ह्यप्सरसाङ्गणाः । पश्यन्ति नूनं पितरः पूजितान् सर-

संसदि । अप्सरोभिः परिवृतान् मोदमानांस्त्रिभिष्टपै ॥ ३६ ॥
 पश्यान्ममरैर्यातं शूरैश्चाप्यनिर्वर्त्तिभिः । अपि तैः सङ्गतं मार्गं
 वयमध्यारुहेमहि ॥ ३७ ॥ पितामहेन वृद्धेन तथाचार्य्येण धीमता ।
 जयद्रथेन कर्त्सेन तथा दुःशासनेन च ॥ ३८ ॥ घटमाना मदर्थे-
 ऽस्मिन् हताः शूरा नराधिपाः । शिरते लोहिताक्ताङ्गाः प्रयिव्यां
 शरविक्षताः ॥ ३९ ॥ उत्तमास्त्रविदः शूरा यथोक्तक्रतुयाजिनः ।
 व्यक्ता प्राणान् यथान्यायमिन्द्रसद्व्यधिष्ठिताः ॥ ४० ॥ तैस्त्वयं
 रक्षितः पन्था दुर्गमो हि सुखं भवेत् । सम्पतद्भिर्भह्मविगैर्यास्यद्भि-
 र्हि सद्गतिम् ॥ ४१ ॥ ये मदर्थे हताः शूरास्तेषां कृतमनुस्मरन् ।
 ऋणं तत् प्रतिमुञ्चानो न राज्ये मन आदधे ॥ ४२ ॥ पातयित्वा
 वयस्यांश्च भ्रातृनथ पितामहान् । जीवितं यदि रक्ष्यं लोको
 मां गर्हयेद्द्रुवम् ॥ ४३ ॥ कीदृशं तद्भवेद्राज्यं मम हीनस्य
 बन्धुभिः । सखिभिश्च सुहृद्भिश्च प्रणिपत्य च पाण्डवम् ॥ ४४ ॥
 शोऽहमेतादृशं कृत्वा जगतोऽस्य पराभवम् । सुयुद्धेन ततः स्वर्गं
 प्राप्स्यामि न तदन्यथा ॥ ४५ ॥ एवं दुर्योधनेनोक्ताः सर्वे
 सम्पूज्य तद्वचः । साधु साध्विति राजानं क्षत्रियाः संवभाषिरे
 ॥ ४६ ॥ पराजयमगोचन्तः कृतचित्ताश्च विक्रमे । सर्वे विनि-
 श्चिता योद्धुमुदग्रमनसोऽभवन् ॥ ४७ ॥ ततो वाहान् समाश्वास्थ
 सर्वे युद्धाभिनन्दिनः । जने द्वियोजने गत्वा प्रत्यतिष्ठन्त कौरवाः
 ॥ ४८ ॥ आकाशे विद्रुमे पुण्ये प्रस्थे हिमवतः शुभे । अरुणां
 सरस्वतीं प्राप्य पपुः सङ्गुश्च तज्जलम् । तव पुत्रकृतोत्साहाः
 मर्थ्यवर्त्तन्त ते ततः ॥ ४९ ॥ पर्य्यवस्थाप्य चात्मानमन्योऽन्येन पुन-
 स्तदा । सर्वे राजन् न्यवर्त्तन्त क्षत्रियाः कालचोदिताः ॥ ५० ॥

इति शल्यपर्वणि शल्यदधपर्वणि दुर्योधनवाक्ये

पञ्चमोऽध्यायः ॥ ५ ॥

इक्ष्वाकु उवाच । अथ हिमवते प्रस्थे स्थिता युद्धाभिनन्दिनः ।
 सर्वे एव महाराज योधास्तत्र समागताः ॥ १ ॥ अथ चित्रसेनश्च
 शकुनिश्च महारथः । अश्वत्थामा कृपश्चैव कृतवर्मा च सात्वतः ॥ २ ॥
 सुप्रियोऽरिष्टसेनश्च धृतसेनश्च वीर्यवान् । जयत्सेनश्च राजानस्ते
 रात्रिमुपितास्ततः ॥ ३ ॥ रणे कर्म्यं हते वीरे त्रासिता जित-
 काशिमिः । नालभन् शर्म ते पुत्रा हिमवन्तमृते गिरिम् ॥ ४ ॥
 तेऽब्रुवन् संहितास्तत्र राजानं शल्यसन्निधौ । कृतयत्रा रणे राजन्
 सम्पूज्य विधिवत्तदा ॥ ५ ॥ कृत्वा सेनाप्रणेतारं परांस्त्वं योद्धु-
 मर्हसि । धेनाभिगुप्ताः संग्रामे जयेमासुहृदो वयम् ॥ ६ ॥ ततो
 दुर्योधनः स्थित्वा रथे रथवरोत्तमम् । सर्वयुद्धविधानश्चमन्तकप्रतिमं
 युधि ॥ ७ ॥ खड्गं प्रच्छन्नगिरसं कम्बुग्रीवं प्रियम्बदम् । व्याकीर्ष-
 पद्मपताक्षं व्याघ्रास्यं मेरुगौरवम् ॥ ८ ॥ स्थाणोवृषस्य सदृशं
 स्कन्धनेत्रगतिस्त्रनैः । पुष्टश्चिष्टायतभुजं सुविस्तीर्णवनोरसम् ॥ ९ ॥
 जवे बले च सदृशमरुणानुजवातयोः । आदित्यस्यार्चिषा तुल्यं
 बुद्ध्या चोद्यतसा समम् ॥ १० ॥ कान्तिरूपमुखैश्चर्यैस्त्रिभिश्चन्द्रमसा
 समम् । काञ्चनोत्पलसङ्घातैः सदृशं श्लिष्टसन्धिकम् ॥ ११ ॥ सुव-
 त्तोरुकटीजङ्घं सुपादं खड्गुलीनखम् । खला खलैव तु गुणा-
 न्वावा वक्रादिनिर्मितम् ॥ १२ ॥ सर्वलक्षणसम्पन्नं निपुणं श्रुति-
 सागरम् । जेतारं तरसारीणामजेयं शत्रुभिर्विलात् ॥ १३ ॥ द्वाङ्गं
 यश्चतुष्पादमिष्रस्त्वं वेदतत्त्वतः । साङ्गाश्च चतुरो वेदान् सम्यगा-
 ख्यानपञ्चमान् ॥ १४ ॥ आराध्य त्राम्बकं यत्राद्रुतैरुग्रैर्महातपाः ।
 अयोनिजायामुत्पन्नो द्रोणेनायोनिजेन यः ॥ १५ ॥ तमप्रतिमकर्माणं
 रूपेणासदृशं भुवि । पारगं सर्वविद्यानां गुणार्णवमनिन्दितम् ॥ १६ ॥
 तमभ्येत्यात्मजस्तुभ्यमश्वत्थामानमब्रवीत् । यं पुरस्कृत्य संहिता
 युधि जेष्याम प्राण्डवान् ॥ १७ ॥ गुरुपुत्रोऽद्य सर्वेषामस्माकं परमा
 गतिः । भवांस्तस्मान्नियोगात्ते कोऽस्तु सेनापतिर्मम ॥ १८ ॥

द्रौणिस्त्वाच । अयं कुलेन वीर्येण तेजसा ययसा श्रिया ।
 सर्वैर्गुणैः समुद्भूतः शल्यो नोऽस्तु चम्पूपतिः ॥ १९ ॥ भागिनेया-
 न्निजांस्त्यक्त्वा कृतज्ञोऽस्मानुपागतः । महासेनो महाबाहूश्चैव
 सेन इवापरः ॥ २० ॥ एनं सेनापतिं कृत्वा नृपतिं नृपसत्तमः ।
 शक्यः प्राप्तुं जयोऽस्माभिर्देवः स्कन्दमिवाजितम् ॥ २१ ॥ तथोक्ते
 द्रोणपुत्रेण सर्वे एव नराधिपाः । परिवार्ये स्थिताः शल्यं जय-
 शब्दांश्च चक्रिरे । युद्धाय च मतिञ्चक्रुराविशञ्च परं ययुः ॥ २२ ॥
 ततो दुर्योधनः शल्यं भूमौ स्थित्वा रथे स्थितम् । उवाच प्राञ्चलि-
 भूत्वा रामभीष्मसमं रणे ॥ २३ ॥ अयं सः कालः संग्रामो मित्राणां
 मित्रवत्सल । यत्र मित्रममित्रत्वा परीक्षन्ते बुधा जनाः ॥ २४ ॥
 स भवानस्तु नः शूरः प्रणेता वाहिनीमुखिः । रणञ्च याते भवति
 पाण्डवा मन्दचेतसः । भविष्यन्ति सङ्ग्रामात्याः पाञ्चालांश्च निरु-
 द्यमाः ॥ २५ ॥

शल्य उवाच । यत्त्वं मां मन्यसे राजन् कुसुराज करोमि तत् ।
 तत् प्रियार्थं हि मे सर्वं प्राणा राज्यं धनानि च ॥ २६ ॥
 दुर्योधन उवाच । सैन्यपत्येन वरये त्वामहं मातुलातुलम् ।
 सोऽस्मान् पाहि युधांश्चैव स्कन्दो देवानिवाहवे ॥ २७ ॥ अभि-
 प्रीच्यस्व राजेन्द्र देवानामिव पावकिः । जहि शत्रून् रणे वीर
 महेन्द्रो दानवाविव ॥ २८ ॥

इति शल्यपर्वणि शल्यवधपर्वणि दुर्योधनवाक्ये
 षष्ठोऽध्यायः ॥ ६ ॥

सञ्जय उवाच । एतच्छ्रुत्वा वञ्चो राज्ञो मदराजः प्रताप-
 वान् । दुर्योधनं तदा राजन् वाक्यजेतदुवाच ह ॥ १ ॥ दुर्यो-
 धन महाबाहो शृणु वाक्यविशालम् । यावेतो मन्यसे कृपेण

रथस्थो रथिनाम्बरौ । न मे तुल्यावभावेतौ बाहुवीर्यौ कथ-
 च्छन ॥ २ ॥ उद्यतां पृथिवीं सर्वां ससुरासुरमानवान् । योधयेयं
 रणमुखे संक्रुद्धः किमु पाण्डवान् ॥ ३ ॥ विजेष्ये च रणे पार्थान्
 सोमकांश्च समागतान् । अहं सेनाप्रणेता ते भविष्यामि न संशयः
 ॥ ४ ॥ तच्च व्यूहं विधास्यामि न तरिष्यन्ति यं परे । इति सत्यं
 ब्रवीम्येष दुर्योधन न संशयः ॥ ५ ॥ एवमुक्तस्ततो राजा मद्रा-
 धिपतिमक्षसा । अभ्यषिञ्चत सेनाया मध्ये भारतसत्तम । विधिना
 आस्त्रदृष्टेन हृष्टस्त्रपो विभ्राभ्यते ॥ ६ ॥ अभिषिक्ते ततस्तस्मिन्
 सिंहेनादौ महानभूत् । तव सैन्येष्वघादान्त वादित्राणि च भारत
 ॥ ७ ॥ हृष्टाश्चासंस्ततो योधा मद्रकाश्च महारथाः । तुष्टुवृक्षैव
 राजानं शल्यमाहवशोभिनम् ॥ ८ ॥ जय राजंश्चिरंजीव जहि
 शत्रून् समागतान् । तव बाहुबलं प्राप्य धार्तराष्ट्रा महाबलाः ।
 निखिलां पृथिवीं सर्वां प्रशासन्तु हतहिषः ॥ ९ ॥ तं हि शक्नो
 रणे जेतुं ससुरासुरमानवान् । मर्त्तप्रधर्मान इह तु किमु सोमक-
 ऋक्षयाः ॥ १० ॥ एवं संस्तूयमानस्तु मद्राणामधिपो बली ।
 हृष्टं प्राप तदा वीरो दुरापमकृतात्मभिः ॥ ११ ॥
 शल्य उवाच । अद्य चाहं रणे सर्वान् पाञ्चालान् सह
 पाण्डवैः । निहनिष्यामि वा राजन् स्वर्गं यास्यायि वा हतः ॥ १२ ॥
 अद्य पश्यन्तु मां लोका विचरन्तमभीतवत् । अद्य पाण्डुसुताः सर्वे
 वासुदेवः ससात्यकिः ॥ १३ ॥ पाञ्चालाश्चेदयश्चैव द्रौपद्याश्च
 सर्वशः । घृष्टदुम्नः शिखण्डी च सर्वे चापि प्रमद्रकाः ॥ १४ ॥
 विक्रमं मम पश्यन्तु धनुषश्च महाबलम् । लाघवञ्चास्त्रवीर्यञ्च
 भुजयोश्च बलं युधि ॥ १५ ॥ अद्य पश्यन्तु मे पार्थाः सिद्धाश्च सह
 चारणैः । यादृशं मे बलं बाहोः सम्पदस्त्रेषु या च मे ॥ १६ ॥
 अद्य मे विक्रमं दृष्ट्वा पाण्डवानां महारथाः । प्रतीकारपदा भूत्वा
 नेष्टन्तां विविधाः क्रियाः ॥ १७ ॥ अद्य सैन्यानि पाण्डूनां द्वाव-

विष्णे समन्ततः । द्रोणभीष्मावति विभीः सुतपुत्रश्च संयुगे ।
 विचरिष्ये रणे युध्यन् प्रियार्थं तव कौरव ॥ १८ ॥
 सञ्जय उवाच । अभिषिक्तो तदा शल्ये तव सैन्येषु मानह ।
 न कर्ष्यव्यसनं केचित् मेनिरे भरतर्षभ ॥ १९ ॥ हृष्टाः समनस-
 श्चैव बभूवुस्तत्र सैनिकाः । मेनिरे निहतान् पार्थान् मद्रराजः
 वसंतान् ॥ २० ॥ प्रहर्षं प्राप्य सेना तु तावकी भरतर्षभ । तां
 शक्तिं सुखिनीं सुप्ता सुस्थचित्ता च सामवत् ॥ २१ ॥ सैन्यस्य
 तव तं शब्दं श्रुत्वा राजा युधिष्ठिरः । वार्ष्णेयमब्रवीद्वाक्यं सर्व-
 क्षत्रस्य शृणुतः ॥ २२ ॥ मद्रराजः कृतः शल्यो धार्तराष्ट्रेण
 नाधिव । सेनापतिर्मेहेष्वासः सर्वसैन्येषु पूजितः ॥ २३ ॥ एतज्-
 ज्ञात्वा ब्रथा भूतं कुरु माधव यत् क्षमम् । भवान्नेता च गोप्ता
 प्रः विधत्स्व यद्वन्नन्तरम् ॥ २४ ॥ तमब्रवीन्महाराज वासुदेवो
 जनाधिपम् । आर्क्ष्यनिमहं जाने यथातत्त्विन भारत ॥ २५ ॥
 वीर्यवांश्च महातेजा मर्द्वात्मा च विशिषतः । कृती च चित्रयोधी
 च संयुक्तो लाघवेन च ॥ २६ ॥ यादृग्भीष्मो यथा द्रोणो यादृक्
 कर्णश्च संयुगे । तादृगस्तद्विशिष्टो वा मद्रराजो मतो मम ॥ २७ ॥
 युध्यमानस्य तस्याजौ चिन्तयन्निव भारत । योद्धारं नाधिगच्छामि
 तुल्यरूपं जनाधिप ॥ २८ ॥ शिशुण्डार्जुनभीमानां साक्षतस्य च
 भारत । घृष्टयुम्नस्य च तथा बलेनाभ्यधिको रणे ॥ २९ ॥ मद्र-
 राजो महाराज सिंहद्विरदविक्रमः । विचरिष्यत्यभीः काले कालः
 क्रुद्धः प्रजास्त्रिव ॥ ३० ॥ तस्याद्य न प्रपश्यामि प्रतियोद्धारमाहवे ।
 त्वामृते पुरुषव्याघ्र शार्दूलसमविक्रमम् ॥ ३१ ॥ सदेवलोके कृतस्त्रो-
 ऽस्मिन्नान्यस्त्रजः पुमान् भवेत् । मद्रराजं रणे क्रुद्धं यो हन्यात्
 कुरुनन्दन ॥ ३२ ॥ अह्नयन् हनि युध्यन्तं क्षोभयन्तं बलं तव ।
 तस्माप्स्यहि रणे शल्यं मघवानिव शम्बरम् ॥ ३३ ॥ अजेयश्चाप्यसौ
 वीरो धार्तराष्ट्रेण सत्कृतः । तवैव विजयो नूनं हते मद्रेश्वरे

युधि । तस्मिन् हते हतं सर्वं धार्तराष्ट्रबलं महत् ॥ ३४ ॥ एतत्
श्रुत्वा महाराज वचनं मम साध्यतम् । प्रत्युद्याहि रणे पार्थ
मद्रराजं महारथम् ॥ ३५ ॥ जहि चैनं महाबाहो वासवो नमुचिं
यथा । न चैवात्र दया कार्या मातुलोऽयं ममेति वै । चतुर्थं
पुरस्कृत्य जहि मद्रजनेश्वरम् ॥ ३६ ॥ भीष्मद्रोणार्क्षवं तीर्त्वा
कर्षपातालसञ्चयम् । मा निमज्जस्व सगरः श्रव्यमासाद्य गो-
प्यद्म् ॥ ३७ ॥ यच्च ते तपसो वीर्यं यच्च चात्रबलं तव । तद्-
र्थं रणे सर्वं जहि चैनं महारथम् ॥ ३८ ॥ एतावदुक्त्वा वचनं
कैशवः परवीरहा । जगाम शिविरं सायं पूज्यमानोऽथ पाण्डवैः
॥ ३९ ॥ कैशवे तु तदा याते धर्मराजो युधिष्ठिरः । विस्मज्य
सर्वान् भ्रातृन् पाञ्चालानथ सोमकान् । सुप्राप्तं रजनौ तान्
विश्रव्य इव कुञ्जरः ॥ ४० ॥ ते च सर्वे महेष्वासः पाञ्चालाः
पाण्डवास्तथा । कर्षस्य निधने हृष्टाः सुपुत्रां निधान्तदा ॥ ४१ ॥
शतज्वरं महेष्वासं तीर्क्ष्णपारं महारथम् । बभूव पाण्डवियानां सैन्यं
प्रमुदितं निधि । सुतपुत्रस्य निधने जयं लब्ध्वा च मारिष ॥ ४२ ॥

इति श्रव्यपर्वणि श्रव्यवधपर्वणि श्रव्यसैन्यापत्याभितिके

सप्तमोऽध्यायः ॥ ७ ॥

सञ्जय उवाच । व्यतीतायां रजन्यान्तु राजा दुर्योधन-
स्तदा । अत्रवीत्तावकान् सर्वान् सन्नद्धान् महारथाः ॥ १ ॥
राजस्तु मतमान्नाय समनद्यत सा चम्बू । अयोजयप्रथांस्तूष्णीं
मर्थ्यधावंस्तथापरे ॥ २ ॥ अकल्पान्तं च मातङ्गाः समनद्यन्त
यत्ततः । रथांश्चास्तरणोपेतांश्चक्रुरण्ये सहस्रशः ॥ ३ ॥ वाहि-
त्राणाञ्च निनदः प्रादुरासीद्विशाम्पते । योधमायं हि सैन्यानां
योधानाञ्चाप्युदीर्यताम् ॥ ४ ॥ ततो बलानि सर्वाणि समाविष्टानि

भारत । सन्नवान्येव ददृशुर्मृत्युं कृत्वा निवर्त्तनम् ॥ ५ ॥ शल्यं
 सेनापतिं कृत्वा मद्राजं महारथाः । प्रविभज्य बलं सर्वमनीकेषु
 व्यवस्थिताः ॥ ६ ॥ ततः सर्वे समागम्य पुत्रेण तव सैनिकाः ।
 कुपय कृतवर्मा च द्रौणिः शल्योऽथ सौबलः ॥ ७ ॥ अनेन च
 पार्थिवाः श्रेष्ठाः समयं प्रक्रिरे तदा । न न एकेन श्रेष्ठं कथं
 द्विदपि पाण्डवैः ॥ ८ ॥ यो ह्येकः पाण्डवैर्युध्येद्यो वा युध्यन्त-
 मुत्सृजेत् । स पञ्चभिर्भवेद्युक्तः पातकैश्चोपपातकैः । अनयोऽनं
 परिरक्षद्विर्गोष्ठ्यं सहितैश्च नः ॥ ९ ॥ एवं ते समयं कृत्वा सर्वे
 तत्र महारथाः । मद्राजं पुरस्कृत्य तूर्णमभ्यद्रवन् परान् ॥ १० ॥
 तथैव पाण्डवाः सर्वे व्यूह्य सैन्यं महारणे । अश्वयुः कौरवा-
 राजन् योत्स्यमानाः समन्ततः ॥ ११ ॥ तद्वलं भरतश्चेष्ट कृत्वा-
 र्श्वसमस्वनम् । समुद्धूतास्पर्शवाकारमुद्धूतरथकुञ्जरम् ॥ १२ ॥
 धृतराष्ट्र उवाच । द्रोणस्य भीमस्य च वै राधेयस्य मया
 श्रुतम् । पातनं शंस मे भूयः शल्यस्याथ सुतस्य मे ॥ १३ ॥ कथं
 रणे हतः शल्यो धर्मराजेन सञ्जय । भीमसिनेन वलिना पुत्रो
 दुर्व्योधनो मम ॥ १४ ॥

सञ्जय उवाच । क्षयं मनुष्यदेहानां तथा नागाश्वसङ्घयम् ।
 शृणु राजन् स्थिरो भूत्वा संग्रामं शंसतो मम ॥ १५ ॥ आशा
 बलवती राजन् पुत्राणान्तेऽभवत्तदा । हते द्रोणे च भीमे च
 सुतपुत्रे च पातिते । शल्यः पार्थान्त्रणे सर्वान्निहनिष्यति मारिष
 ॥ १६ ॥ तमाशां हृदये कृत्वा समाश्वस्य च भारत । मद्राजश्च
 समरे समाश्रित्य महारथम् । नाथवन्तं तदात्मानममनत्रत सुत-
 स्तव ॥ १७ ॥ यदा कर्णो हते पार्थाः सिंहनादं प्रचक्रिरे । तदा
 राजन् धार्तराष्ट्रानाविवेश महद्भयम् ॥ १८ ॥ तान् समाश्लास्य
 तु तदा मद्राजः प्रतापवान् । व्यूह्य व्यूहं महाराज सर्वतोभद्र-
 मृद्धिमत् ॥ १९ ॥ प्रत्युद्ययौ रणे पार्थान्मद्राजः प्रतापवान् ।

विधुन्वन् कार्मुकं चित्रं वेगवहलवत्तरम् ॥ २० ॥ रथप्रवरमास्थाय
 सैन्यवाश्वं महारथः । तस्य सीता महाराज रथस्थाशोभयद्रथम्
 ॥ २१ ॥ स तेन सम्वृतो वीरो रथेनामित्रकर्षणः । तस्थौ भूरो
 महाराज पुत्राणान्ते भयप्रणुत् ॥ २२ ॥ प्रवाणे मद्राजोऽभू-
 त्मुखं व्यूहस्य दंशितः । मद्रकैः सहितो वीरैः कर्षणपुत्रैश्च दुर्जनैः
 ॥ २३ ॥ सव्येऽभूत् कृतवर्मा च त्रिगर्तैः परिवारितः । गौतमो
 दक्षिणे पार्श्वे शकैश्च जवनैः सह ॥ २४ ॥ अश्वत्थामा पृष्ठतोऽभूत्
 काम्बोजैः परिवारितः । दुर्योधनोऽभवन्मध्ये रक्षितः कुसुपुङ्गवैः
 ॥ २५ ॥ हयानीकेन महता सौबलस्यापि संवृतः । प्रययौ सर्व-
 सैन्येन कौतव्यश्च महारथः ॥ २६ ॥ पाण्डवाश्च महेष्वासा व्यूह्य
 सैन्यमनिन्दिताः । त्रिधा भूत्वा महाराज तव सैन्यमुपाद्रवन् ॥ २७ ॥
 घृष्टद्युम्नः शिखण्डी च सात्यकिश्च महारथः । शल्यस्व वाहिनीं
 तूर्णमभिदुद्रुवुराहवे ॥ २८ ॥ ततो युधिष्ठिरो राजा खेनानीकेन
 संवृतः । शल्यमेवाभिदुद्राव जिघांसुर्भरतर्षभ ॥ २९ ॥ हार्दि-
 क्यन्तु महेष्वासमर्जुनः शत्रुपूगहा । संप्रपन्नकगणांश्चैव वेगितोऽभि-
 प्रदुद्रुवे ॥ ३० ॥ गौतमं भीमसेनो वै सोमकाश्च महारथा । अभ्य-
 वर्तन्त राजेन्द्र जिघांसन्तः परान् युधि ॥ ३१ ॥ माद्रीपुत्रौ तु
 शकुनिमुलूकश्च महारथम् । ससैन्यं सहसेनौ तु उपतस्थतुराहवे
 ॥ ३२ ॥ तथैवायुतशो योधास्तावकाः पाण्डवान्रणे । अभ्यवर्तन्त
 संक्रुद्धा विविधायुधपाणयः ॥ ३३ ॥

धृतराष्ट्र उवाच । हते भीष्मे महेष्वासे द्रोणे कर्णे महारथे ।
 कुसुमलम्बावशिष्टेषु पाण्डवेयेषु संयुगे ॥ ३४ ॥ सुसंरक्ष्येषु पार्थेषु परा-
 क्रान्तेषु सञ्जय । मामकानां परेप्राञ्च किं शिष्टमभवदलम् ॥ ३५ ॥

सञ्जय उवाच । यथा वयं परे राजन् युद्धाय समवस्थिताः ।
 यावच्चासीदलं शिष्टं संग्रामे तन्निबोध मे ॥ ३६ ॥ एकादश सह-
 स्राणि रथानां भरतर्षभ । दश दन्तिसहस्राणि सप्त चैव शतानि

च ॥ ३७ ॥ पूर्णं शतसहस्रं द्वे हयानां भरतर्षभ । नरकोट्य-
स्तथा तिस्रो बलमेतत्तत्तवामवत् ॥ ३८ ॥ रथानां षट् सहस्राणि
षट् सहस्राश्च कुक्षराः । दश चाश्वसहस्राणि पत्तिकोटी च
भारत ॥ ३९ ॥ एतद्वलं पाण्डवानामभवच्छेषमाहवे । एत एव
समाजग्मुर्गुडाय भरतर्षभ ॥ ४० ॥ एवं विभज्य राजेन्द्र मद्र-
राजमते स्थिताः । पाण्डवान् प्रवृद्धीयाम जयगृहोः प्रमन्यवः
॥ ४१ ॥ तथैव पाण्डवाः शूराः समरे जितकाशिनः । उपयाता
नरव्याघ्राः पाञ्चालाश्च यशस्विनः ॥ ४२ ॥ एवमेति महाराज पर-
स्परवधैषिणः । उपयाता नरव्याघ्राः पूर्वां सन्ध्यां प्रति प्रभो
॥ ४३ ॥ ततः प्रवृत्ते युद्धं घोररूपं भयानकम् । तावकानां
परेष्वाञ्च निघ्नतामितरेतरम् ॥ ४४ ॥

इति शल्यपर्वणि शल्यवधपर्वणि व्यूहनिर्माने

अष्टमोऽध्यायः ॥ ८ ॥

सञ्जय उवाच । ततः प्रवृत्ते युद्धं कुक्षणां भयवर्द्धनम् ।
कुक्षयैः सह राजेन्द्र घोरं देवासुरोपमम् ॥ १ ॥ नरा रथगजौ-
घाश्च सादिनश्च सहस्रयः । वाजिनश्च पराक्रान्ताः समाजग्मुः
परस्परम् ॥ २ ॥ बागानां भीमरूपाणां द्रवतां निस्त्रनो महान् ।
अश्रूयत यथा काले जलदानां नभस्तले ॥ ३ ॥ नागैरभ्याहताः
केचिद्विरथा रथिनोऽभवन् । अद्रवन्त रणे वीरा द्राव्यमाणा
मदीक्ष्णैः ॥ ४ ॥ हयौघान् पादरक्षांश्च रथिनस्तत्र शिञ्चिताः ।
शरैः सम्प्रेषयामासुः परलोकाय भारत ॥ ५ ॥ सादिनः शिञ्चिता
राजन् परिवार्थं महारथान् । विचरन्तो रणोऽभ्युन्नन् प्रास-
शतवृष्टिभिस्तथा ॥ ६ ॥ धन्विनः पुरुषाः केचित् परिवार्थं महा-
रथान् । एकं बहव आसाद्य प्रेषयैर्यमन्त्रयम् ॥ ७ ॥ नागा

रथवराश्चान्ये परिवार्य महारथाः । सान्तरायुधिनं जघ्नुर्द्वयमाणं
महारथम् ॥ ८ ॥ ब्रथा च रथिनं क्रुद्धं विकिरणं शरान् बहव् ।
नागा जघ्नुर्महाराज परिवार्य समन्ततः ॥ ९ ॥ नागो वाग-
मभिद्रुत्य रथी च रथिनं रणे । शक्तितोमरबाराचैर्निर्जघ्नुस्तत्र
भारत ॥ १० ॥ पादातानवमृदन्तो रथवारणवाजिनः । रणमथ्ये
व्यदृश्यन्त कुर्वन्तो महदाकुलम् ॥ ११ ॥ हयाश्च पथ्यधावन्त
चामरैरुपगोभिताः । हंसा हिमवतः प्रस्थे पिवन्त इव मेदिनीम्
॥ १२ ॥ तेषान्तु वाजिनां भूमिः खुरैश्चित्रा विश्राम्यते । अगोभत
यथा नारी करजैः क्षतविक्षता ॥ १३ ॥ वाजिनां खुरशब्देन रथ-
नेमिस्त्रिनेन च । पत्नीनाञ्चापि शब्देन नागानां द्वंहितेन च ॥ १४ ॥
वादित्राणाञ्च घोषेण शङ्खानां निस्त्रिनेन च । अभवन्नादिता भूमि-
निर्घातैरिव भारत ॥ १५ ॥ धनुषां कूजमानानां निस्त्रिंशानाञ्च
दीप्यताम् । कवचानां प्रभाभिश्च न प्राञ्चायत किञ्चन ॥ १६ ॥
बहवो बाहवश्छिन्ना नागराजकरोपमाः । उद्वेष्टन्ते विवेष्टन्ते
वेगं कुर्वन्ति दारुणम् ॥ १७ ॥ शिरसाञ्च महाराज पततां
वसुधातले । च्युतानामिव तालेभ्यः फलानां श्रूयते स्वनः ॥ १८ ॥
शिरोभिः पतितैर्भाति रुधिराद्रैर्वसुन्धरा । तपनीयनिभैः कालै-
नलिनैरिव भारत ॥ १९ ॥ उदत्तनयनैस्तैस्तु गतसत्त्वैः सुविक्षतैः ।
व्यभ्राजत मही राजन् पुण्डरीकैरिषावृता ॥ २० ॥ बाह्वभि-
शन्दनादिगैः सकेयूरैर्महाधनैः । पतितैर्भाति वसुधा यथा शक्र-
ध्वजैस्तथा ॥ २१ ॥ जरुभिश्च नरेन्द्राणां विनिर्गुप्तैर्महाहवे ।
हस्तिहस्तीपमैरन्यैः संवृतं तद्रणाङ्गनम् ॥ २२ ॥ कवचशतसङ्घीयं
छत्रचामरसङ्कुलम् । सेनावनं तच्छुशुभे वनं पुष्पाचितं यथा ॥ २३ ॥
तत्र योधा महाराज विचरन्तो ह्यभीतवत् । दृश्यन्ते रुधिराक्ताङ्गाः
पुष्पिता इव किंशुकाः ॥ २४ ॥ मातङ्गाश्चाप्यदृश्यन्त शरतोमर-
पीडिताः । पतन्तस्तत्र तत्रैव छिन्नाभसदृशा रणे ॥ २५ ॥ गजा-

नीकं महाराज बध्यमानं महात्मभिः । व्यदीर्यत दिशः सर्वा
 वातनुन्ता घना इव ॥ २६ ॥ ते गजा भेषसङ्काशाः पितृकृत्यां
 समन्ततः । वज्ररुमा इव विभी पर्वता युगसङ्घे ॥ २७ ॥ हयानां
 सादिभिः सार्द्धं पतितानां महीतले । राशयः स्रष्टव्यन्ते गिरि-
 भावास्ततस्ततः ॥ २८ ॥ सञ्जज्ञे रणभूमौ तु परलोकवद्वा नदी ।
 शोणितोदा रथावर्त्ता ध्वजवृक्षास्थिशर्करा ॥ २९ ॥ भुजनक्रा-
 धनुःश्रोता हस्तिभैला हयोपला । मेदोमज्जाकर्द्धमिनी क्लृप्तं
 गदोद्भुपा ॥ ३० ॥ कवचोष्णीषसम्पन्ना पताकारुचिरदुमा । चक्र-
 चक्रावलीजुष्टा त्रिवेणुदण्डकावृता ॥ ३१ ॥ भूराणां हर्षजननी
 भीरूणां भयवर्द्धनी । प्रावर्त्तत नदी रौद्रा कुरुक्षेत्रसंकुला
 ॥ ३२ ॥ तां नदीं पितृलोकाय वहन्तीमतिभैरवाम् । तैस्त्वा-
 हननौभिस्ते भूरा परिषवाहवः ॥ ३३ ॥ वर्त्तमाने तथा युद्धे
 निर्मर्यादे विशास्यते । चतुरङ्गक्षये घोरे पूर्वं देवासुरोपमे ॥ ३४ ॥
 व्याक्रोशन् बान्धवांश्चान्ये तत्र तत्र परन्तप । क्रोशद्भिर्बान्धवैश्चान्ये
 भवार्त्ता निवर्त्तिरे ॥ ३५ ॥ निर्मर्यादे तथा युद्धे वर्त्तमाने
 भयानके । अर्जुनो भीमसेनश्च मोहयाञ्चक्रतुः परान् ॥ ३६ ॥
 सा बध्यमाना महती सेना तव जनाधिप । अमुच्छतत्र तत्रैव
 योषिष्मद्वशादिव ॥ ३७ ॥ मोहयित्वा च तां सेनां भीमसेनघन-
 क्षयौ । दध्मतुर्वारिजौ तत्र सिंहनादांश्च नेदतुः ॥ ३८ ॥ शुलैव
 तु महाशब्दं शृष्ट्युन्नशिखण्डिनौ । धर्मराजं पुरस्कृत्य मद्र-
 राजमभिद्रुतौ ॥ ३९ ॥ तत्राश्चर्यमपश्याम घोररूपं विशास्यते ।
 शल्येन सङ्गताः भूरा यद्द्युध्यन्त भागशः ॥ ४० ॥ माद्रीपुत्रौ तु
 रभसौ कृतास्त्रौ युद्धदुर्मदौ । अभ्ययातां त्वरायुक्तौ जिगीषन्तौ
 बलं तव ॥ ४१ ॥ ततो न्यवर्त्तत बलं तावकं भरतर्षभ । शरैः
 प्रणुन्नं बद्ध्वा पाण्डवैर्लज्जितकाशभिः ॥ ४२ ॥ बध्यमाना चमूः
 सा तु पुत्राणां प्रेक्षतां तव । भेजे दिशो महाराज प्रणुन्ना दृढ-

धन्विभिः ॥ ४३ ॥ हाहाकारो महान् जज्ञे योधानां तव भारत ।
तिष्ठ तिष्ठेति चाप्यासीद्भावितानां महात्मनाम् । क्षत्रियाणां
तदान्योऽन्यं संयुगे जयमिच्छताम् ॥ ४४ ॥ प्राद्रवन्नेव भग्नास्ते
पाण्डवैस्तव सैनिकाः । त्यक्त्वा युद्धे प्रियान् पुत्रान् भ्रातृनथ
पितामहान् । मातुलान् भागिनेयांश्च तथा सम्बन्धिवान्भवान् ॥ ४५ ॥
हयान् द्विपांश्चरयन्तो योधा जग्मुः सहस्रशः । आत्मव्राणकृतोत्
साहास्तावका भरतर्षभ ॥ ४६ ॥

इति शल्यपर्वणि शल्यवधपर्वणि संकुलयुद्धे

नवमोऽध्यायः ॥ ८ ॥

सञ्जय उवाच । तत् प्रभग्नं बलं दृष्ट्वा मद्रराजः प्रतापवान् ।
उवाच सारथिं तूष्णं चोदयाश्वान् मनोजवान् ॥ १ ॥ एष तिष्ठति
वै राजा पाण्डुपुत्रो युधिष्ठिरः । कृत्रेण ध्रियमाणेन पाण्डुरेण
विराजता ॥ २ ॥ अत्र प्रापय मां क्षिप्रं पश्य मे सारथे बलम् ।
न समयौ हि मे पार्थाः स्थातुमद्य पुरो युधि ॥ ३ ॥ एवमुक्तस्ततः
प्रायान्मद्रराजस्य सारथिः । यत्र राजा सत्यसन्धो धर्मराजो
युधिष्ठिरः ॥ ४ ॥ अपतत्तच्च सहसा पाण्डवानां महद्वलम् ।
दधारैको रणे शल्यो वेलोद्धूतमिवार्षवम् ॥ ५ ॥ पाण्डवानां
बलौघस्तु शल्यमासाद्य मारिष । व्यतिष्ठत तदा युद्धे सिन्धोर्विग
द्रवाचलम् ॥ ६ ॥ मद्रराजन्तु समरे दृष्ट्वा युद्वाय विष्टितम् ।
कुरवः संन्यवर्तन्त मृत्युं कृत्वा निवर्तनम् ॥ ७ ॥ तेषु राजन्निवृ-
त्तेषु व्यूढानीकेषु भागशः । प्रावर्तत महारौरुद्रः संग्रामः शोणि-
तोदकः । समार्च्छेच्चित्रसेनन्तु नकुलो युद्धदुर्मदः ॥ ८ ॥ तौ
परस्परमासाद्य चित्रकार्मुकधारिणौ । मेधाविव यथोद्धृत्तौ दक्षि-
णोत्तरधर्णिणौ ॥ ९ ॥ शरतोयैः सिध्दितुस्तौ परस्परमाहवे ।

नान्तरं तत्र पश्यामि पाण्डवस्येतरस्य वा ॥ १० ॥ उभौ कृतास्त्रौ
 वलिनौ रथचर्याविशारदौ । परस्परवधे यत्तौ छिद्रान्वेषणतत्-
 परौ ॥ ११ ॥ चित्रसेनस्तु भलेन पीतेन निमित्तेन च । नकुलस्य
 महाराज मुष्टिदिशेऽच्छिन्नदन्तुः ॥ १२ ॥ तथैनं छिन्नधन्वानं स्क-
 पुद्धैः शिलाशितैः । त्रिभिः शरैरसंभ्रान्तो ललाटे वै समार्पयत्
 ॥ १३ ॥ हयांश्यास्य शरैस्तीक्ष्णैः प्रेषयामास मृत्यवे । तथा
 ध्वजं सारथिञ्च त्रिभिस्त्रिभिरपातयत् ॥ १४ ॥ स शत्रुभुजनिर्मुक्तौ-
 ललाटस्थैस्त्रिभिः शरैः । नकुलः शुशुभे राजंस्त्रिष्टुप् इव पर्वतः
 ॥ १५ ॥ स छिन्नधन्वा विरथः खड्गमादाय चर्म च । रथा-
 दवातरद्वीरः शैलाग्रादिव केशरी ॥ १६ ॥ पद्मग्रामापततस्तस्य
 शरवृष्टिं समासृजत् । नकुलोऽप्यग्रसत्तां वै चर्मणा लघुविक्रमः
 ॥ १७ ॥ चित्रसेनरथं प्राप्य चित्रयोधो जितश्रमः । आरुरोह
 महाबाहुः सर्वसैन्यस्य पश्यतः ॥ १८ ॥ सकुण्डलं समकुटं सुनसं
 स्वायतेक्षणम् । चित्रसेनगिरः कायादपाहरत पाण्डवः । स
 प्रपात रथोपस्थे दिवाकरसमप्रभः ॥ १९ ॥ चित्रसेनं विशस्तान्तु
 दृष्ट्वा तत्र महारथाः । साधुवादस्वनांश्चक्रुः सिंहनादांश्च पुष्कलान्
 ॥ २० ॥ विशस्तं भ्रातरं दृष्ट्वा कर्णपुत्रो महारथौ । सुप्रिणः
 सत्यसेनश्च सुवृन्तौ निशिताच्छरान् ॥ २१ ॥ ततोऽभ्यधावतां तूष्णं
 पाण्डवं रथिनाम्बरौ । जिघांसन्तौ यथा नागं व्याघ्रौ राजन्
 महावने ॥ २२ ॥ तावभ्यवर्षतां तीक्ष्णैर्हवीष्येनं महारथम् ।
 शरौघान् सम्यगस्यन्तौ जीमूतौ सलिलं यथा ॥ २३ ॥ स शरैः
 सर्वतो विद्धः प्रहृष्ट इव पाण्डवः । अन्यत् कार्मुकमादाय रथ-
 मारुह्य वीर्यवान् । अतिष्ठत रणे वीरः क्रुद्धस्त्रप इवान्तकः ॥ २४ ॥
 तस्य तौ भ्रातरौ राजन् शरैः सन्नतपर्वभिः । रथं विशकलीकर्तुं
 समारब्धौ विशाम्पते ॥ २५ ॥ ततः प्रहस्य नकुलयतुर्भिश्चतुरो
 रणे । जघान निशितैस्तीक्ष्णैः सत्यसेनस्य वाजिनः ॥ २६ ॥ ततः

सन्धाय नाराचं रुक्मपुङ्गवं शिलाश्रितम् । धनुश्चिच्छेद राजेन्द्र
सत्यसेनस्य पाण्डवः ॥ २७ ॥ अथान्यं रथमास्थाय धनुरादाय
चापरम् । सत्यसेनः सुषेणश्च पाण्डवं पर्यधावताम् ॥ २८ ॥ अवि-
ध्यत्तावसंभ्रान्तो माद्रीपुत्रः प्रतापवान् । दाभ्यां दाभ्यां महाराज
शराभ्यां रणमूर्धनि ॥ २९ ॥ सुषेणस्तु ततः क्रुद्धः पाण्डवस्य
महद्वनुः । चिच्छेद प्रहसन् युद्धे क्षुरप्रेण महारथः ॥ ३० ॥
अथान्यद्वनुरादाय नकुलः क्रोधमूर्च्छितः । सुषेणं पञ्चभिर्विद्धा
ध्वजमेकेन चिच्छिदे ॥ ३१ ॥ सत्यसेनस्य च धनुर्हस्तावापञ्च
भारिष । चिच्छेद तरसा युद्धे तत उच्चक्रुः शुर्जनाः ॥ ३२ ॥
अथान्यद्वनुरादाय शत्रुघ्नं भारसाधनम् । शरैः संक्रादयामास
समन्तात् पाण्डुनन्दनम् ॥ ३३ ॥ सन्निवार्यं तु तान् वाणान् नकुलः
परवीरहा । सत्यसेनं सुषेणञ्च दाभ्यां दाभ्यामविध्यत ॥ ३४ ॥
तावेनं प्रत्यविध्येतां पृथक् पृथगजिह्वागैः । सारथिञ्चास्य राजेन्द्र
शितैर्विविधतुः शरैः ॥ ३५ ॥ सत्यसेनो रथेशान्तु नकुलस्य धनु-
स्तथा । पृथक् शराभ्यां चिच्छेद कृतहस्तः प्रतापवान् ॥ ३६ ॥
स रथेऽतिरथस्तिष्ठन्नयमन्तिं परामृपत् । स्वर्गदण्डामकुण्ठाग्रां
तैलधीतां सुनिर्मलाम् ॥ ३७ ॥ लेलिहानामिव विभो नागकन्यां
महाविषाम् । समुद्यम्य च चिक्षेप सत्यसेनस्य संयुगे ॥ ३८ ॥ सा
तस्य हृदयं सङ्गेय विभेद शतधा नृप । स पपात रथाद्भूमिं
गतसत्त्वोऽल्पचेतनः ॥ ३९ ॥ भ्रातरं निहतं दृष्ट्वा सुषेणः क्रोध-
मूर्च्छितः । चकार सहसा सङ्गेय नकुलं विरथं ततः । अभ्य-
वर्षच्छरैस्तूष्णं पादातं पाण्डुनन्दनम् ॥ ४० ॥ नकुलं विरथं दृष्ट्वा
द्रौपदेयो महारथः । सुतसोमोऽभिदुद्राव परीप्सन् पितरं रणे
॥ ४१ ॥ ततोऽधिरुद्ध नकुलः सुतसोमस्य तं रथम् । शुशुभे
भरतश्रेष्ठो गिरिस्थ इव केशरी । सोऽन्यत् कार्मुकमादाय सुषेणं
समयोधयत् ॥ ४२ ॥ तावुभौ शरवर्षाभ्यां समासाद्य परस्परम् ।

परस्परवधे यत्र चक्रतुः समहारथौ ॥ ४३ ॥ सुषिणस्तु ततः क्रुद्धः
 पाण्डवं विशिखैस्त्रिभिः । सुतसोमञ्च विंशत्या बाह्योरुरसि चार्प-
 यत् ॥ ४४ ॥ ततः क्रुद्धो महाराज नकुलः परवीरहा । शरैस्तस्य
 दिग्गः सर्वाश्चादयामास-वेगवान् ॥ ४५ ॥ ततो रुचीला तीक्ष्णाग्र-
 मर्धचन्द्रं सुतेजनम् । स वेगयुक्तं चिक्षेप कर्णपुत्रस्य संयुगे ॥ ४६ ॥
 तस्य तेन शिरः कायाज्जहार नृपसत्तम । पश्यतां सर्वसैन्यानां
 तदद्भुतमिवाभवत् ॥ ४७ ॥ स हतः प्रापतद्राजन्नकुलेन महात्मना ।
 नदीवेगादिवासुमन्तीरजः पादपो महान् ॥ ४८ ॥ कर्णपुत्रवधं
 दृष्ट्वा नकुलस्य च विक्रमम् । प्रदुद्राव भयात् सेना तावकी भरत-
 र्षभ ॥ ४९ ॥ तान्ते सेनां महाराज मद्रराजः प्रतापवान् । अपा-
 लयद्रेणे शूरः सेनापतिररिन्दमः ॥ ५० ॥ अभीस्तस्थौ महाराज
 व्यवस्थाप्य च वाहिनीम् । सिंहनादं शृणुं कृत्वा धनुःशब्दञ्च
 दारुणम् ॥ ५१ ॥ तावकाः समरे राजन् रक्षिता दृढधन्वना ।
 प्रत्युद्ययुररातींस्ते समन्तादिगतव्यथाः ॥ ५२ ॥ मद्रराजं महे-
 ख्वासं परिवार्य समन्ततः । स्थिता राजन् महात्मानो योद्धु-
 कामाः समन्ततः ॥ ५३ ॥ सात्यकिर्भीमसेनश्च माद्रीपुत्रौ च
 पाण्डवौ । युधिष्ठिरं पुरस्कृत्य क्लीनिषिवमरिन्दमम् ॥ ५४ ॥ परि-
 वार्य रणे वीराः सिंहनादं प्रचक्रिरे । वाणशब्दरवांश्चोग्रान्
 क्षेप्य विविधा मुहुः ॥ ५५ ॥ तथैव तावकाः सर्वे मद्राधिपति-
 मञ्जसा । परिवार्य सुसंरक्ताः पुनर्युद्धमरोचयन् ॥ ५६ ॥ ततः
 प्रवृत्ते युद्धं भीरूणां भयवर्धनम् । तावकानां परेषाञ्च मृत्युं
 कृत्वा निवर्तनम् ॥ ५७ ॥ यथा देवासुरं युद्धं पूर्वमासीद्विषा-
 म्यते । अभीतानां तथा राजन् यमराष्ट्रविवर्धनम् ॥ ५८ ॥ ततः
 कपिध्वजो राजन् हत्वा संशप्तकाग्रणे । अभ्यधावत तां सेनां
 कौरवीं पाण्डुनन्दन ॥ ५९ ॥ तथैव पाण्डवाः सर्वे धृष्टद्युम्न-
 पुरोगमाः । अभ्यधावन्त तां सेनां विस्मजन्तः शिताञ्कुरान् ॥ ६० ॥

पाण्डवैरवकीर्णानां सम्मोहः समजायत । न च जज्ञुरनीकानि
दिशो वा विदिशस्तथा ॥ ६१ ॥ आपूर्य्यमाणा निशितैः शरैः
पाण्डवचोदितैः । हतप्रवीरा विद्धस्ता कीर्य्यमाणा समन्ततः ।
कौरव्यबध्यत चमूः पाण्डुपुत्रैर्महारथैः ॥ ६२ ॥ तथैव पाण्डवी
सेना शरै राजन् समन्ततः । रणोऽहन्यत पुत्रैस्ते शतशोऽथ सह-
स्रशः ॥ ६३ ॥ ते सेने भृशसन्तप्ते बध्यमाने परस्परम् । व्याकुले
समपद्येतां वर्षासु सरिताविव ॥ ६४ ॥ आविवेश ततस्तीव्रं ताव-
कानां महद्भयम् । पाण्डवानाञ्च राजेन्द्र तथाभूते महाहवे ॥ ६५ ॥

इति शल्यपर्वणि शल्यबधपर्वणि संकुलयुद्धे

दशमोऽध्यायः ॥ १० ॥

सञ्जय उवाच । तस्मिन् विलुलिते सैन्ये बध्यमाने परस्परम् ।
द्रवमाणेषु योधेषु निनदत्सु च दन्तिषु ॥ १ ॥ कूजतां स्तनताञ्चैव
पदातीनां महाहवे । विद्रुतेषु महाराज हयेषु बद्धधा तदा ॥ २ ॥
प्रक्षये दारुणे जाते संहारे सर्वदेहिनाम् । नानाशस्त्रसमावाधे
व्यतिप्रित्तरथदिपे ॥ ३ ॥ क्षर्षणे युद्धशौण्डानां भीरूणां भय-
वर्द्धने । गाहमानेषु योधेषु परस्परबधेऽपि ॥ ४ ॥ प्राणादाने
महाघोरे वर्तमाने दुरीदरे । संग्रामे धीररूपे तु यमराष्ट्रविव-
र्द्धने ॥ ५ ॥ पाण्डवास्तावकं सैन्यं व्यधमन्त श्रितैः शरैः । तथैव
तावका योधा जघ्नुः पाण्डवसैनिकान् ॥ ६ ॥ तस्मिंस्तथा वर्त-
माने युद्धे भीरुभयावहे । पूर्वाङ्गे चैव संग्रामे भास्करोदयनं
प्रति ॥ ७ ॥ लव्यलक्ष्याः परे राजप्रक्षिताश्च महात्मना । अयो-
धयंस्तव बलं मृत्युं कृत्वा निवर्त्तनम् ॥ ८ ॥ बलिभिः पाण्डवैर्दृष्टै-
र्लव्यलक्ष्यैः प्रहारिभिः । कौरव्यसीदत् पृतना मृगीवानिसमा-
कुला ॥ ९ ॥ तां दृष्ट्वा सीदतीं सेनां पङ्के गामिव दुर्बलाम् ।

उज्जिहीर्षुस्तदा शल्यः प्रायात् पाण्डुचक्रं प्रति ॥ १० ॥ मद्र-
 राजस्तु संक्रुद्धो गृहीत्वा धनुस्तत्तमम् । अभ्यद्रवत संग्रामे पाण्ड-
 वानाततायिनः ॥ ११ ॥ पाण्डवापि महाराज समरे जितकाशिनः ।
 मद्रराजं समासाद्य विव्यधुर्निमित्तैः शरैः ॥ १२ ॥ ततः शरभृतै-
 स्तीक्ष्णैर्मद्रराजो महाबलः । अर्हयामास तां सेनां धर्मराजस्य
 पश्यतः ॥ १३ ॥ प्रादुरासंस्ततो राजन्ननिमित्तान्यनेकशः । चचाल
 शब्दं कुर्वाणा मही चापि सपर्वता ॥ १४ ॥ सदर्शुभूलदीप्ताग्रा
 दीर्घ्यमाणाः समन्ततः । उल्का भूमिं दिवः पेतुराहत्य रवि-
 मण्डलम् ॥ १५ ॥ मृगाश्च महिषाश्चापि पक्षिणश्च विभ्राम्यते ।
 अपसव्यं तदा चक्रुः सेनां ते बह्व्यो नृप ॥ १६ ॥ भृगुस्तनुधरापुत्रौ
 शशिजेन समन्वितौ । चरमं पाण्डुपुत्राणां पुरस्तात् सर्वभूभुजाम्
 ॥ १७ ॥ शस्त्राग्रेष्वभवज्ज्वाला नेत्राण्याहत्य वर्षती । शिरः-
 खलीयत भृशं काकोलूकाश्च केतुषु ॥ १८ ॥ ततस्तद्युद्धमत्युग्र-
 मभवत् सङ्घचारिणाम् ॥ १९ ॥ ततः सर्वाण्यनीकानि सन्निपत्य
 जनाधिप । अभ्ययुः कौरवा राजन् पाण्डवानामनीकिनीम् ॥ २० ॥
 शल्यस्तु शरवर्षेण वर्षन्निव सहस्रदृक् । अभ्यवर्षददीनात्मा कुन्ती-
 पुत्रं युधिष्ठिरम् ॥ २१ ॥ भीमसेनं शरैश्चापि रुक्मपुङ्खैः शिला-
 मितैः । द्रौपद्यांस्तथा सर्वान् माद्रीपुत्रौ च पाण्डवौ ॥ २२ ॥
 वृष्टद्युम्नश्च शैनेयं शिखण्डिनमथापि च । एकैकं दशभिर्वाणै-
 र्विव्याध च महाबलः ॥ २३ ॥ ततोऽसृजद्वाणवर्षं धर्मान्ते मघ-
 वानिव ॥ २४ ॥ ततः प्रभद्रका राजन् सोमकाश्च सहस्रशः ।
 पतिताः पात्यमानाश्च दृश्यन्ते शल्यशायकैः ॥ २५ ॥ भ्रमराणामिव
 ब्रजाः शलभानामिव ब्रजाः । ह्लादिन्य इव मेघेभ्यः शल्यस्य
 न्यपतन् शराः ॥ २६ ॥ हिरदास्तुरगाश्चार्त्ताः पत्तयो रथिनस्तथा ।
 शल्यस्य वाणैर्न्यपतन् व्यभ्रमन् व्यनदंस्तथा ॥ २७ ॥ आविष्ट इव
 मद्रेशो मन्युना पौरुषेण च । प्राच्छादयद्दीन् संखिः कालसृष्ट

इवान्तकः । विनर्द्धमानो मद्रेशो मेघच्चादो महाबलः ॥ २८ ॥
 सा बध्यमाना शल्येन पाण्डवानामनीकिनी । अजातशत्रुं कौन्तेय-
 मभ्यधावद्युधिष्ठिरम् ॥ २९ ॥ तां संमर्द्दय ततः संखिप्र लघुचक्षुः
 मितैः शरैः । शरवर्षेण महता युधिष्ठिरमपीडयत् ॥ ३० ॥
 तमापतन्तं पत्तश्वैः क्रुद्धो राजा युधिष्ठिरः । अवारयच्छरै-
 स्तीक्ष्णैर्मत्तं हिममिवाङ्गुशैः ॥ ३१ ॥ तस्य शल्यः शरं घोरं
 सुमोचाशीविषोपमम् । स निर्भिद्य महात्मानं वेगेन न्यपतच्च
 गाम् ॥ ३२ ॥ ततो वृकोदरः क्रुद्धः शल्यं विव्याध सप्तभिः ।
 पञ्चभिः सहदेवस्तु नकुलो दशभिः शरैः ॥ ३३ ॥ द्रौपदेयाश्च
 शत्रुघ्नं शूरमात्तायनिं शरैः । अभ्यवर्षन्महावेगं मेघा इव मञ्जी-
 धरम् ॥ ३४ ॥ ततो दृष्ट्वा तुद्यमानं शल्यं पार्थैः समन्ततः । कृत-
 वर्मा कृपयैव संक्रुद्धावभ्यधावताम् ॥ ३५ ॥ सल्लूकश्च महावीर्यः
 शकुनिरपि सौबलः । स्मयमानस्तु शनकैरश्वत्थामा महारथः ।
 तव पुत्राश्च कार्त्तस्त्रेण जुगुपुः शल्यमाहवे ॥ ३६ ॥ भीमसेनं
 त्रिभिर्विद्धा कृतवर्मा शिलीमुखैः । वाणवर्षेण महता क्रुद्धरूप-
 मवारयत् ॥ ३७ ॥ घृष्टदुम्नं कृपः क्रुद्धो वाणवर्षैरताडयत् ।
 द्रौपदेयाश्च शकुनिर्यमौ च द्रौणिरभ्ययात् ॥ ३८ ॥ दुर्योधनो
 युष्माञ्छ्रेष्ठ आहवे केशवार्जुनौ । समभ्ययादुग्रतेजाः शरैश्चाप्यहन-
 हली ॥ ३९ ॥ एवं हन्मशतान्यासंस्वदीयानां परैः सह । घोर-
 रक्षपाणि चित्राणि तत्र तत्र विशास्यते ॥ ४० ॥ ऋष्यवर्षान् जघा-
 नाश्चान् भोजो भीमस्य संयुगे । सोऽवतीर्य रथोपस्थाद्वताश्वः
 पाण्डुनन्दनः । कालो दण्डमिवोद्यम्य गदापाणिरयुध्यत ॥ ४१ ॥
 प्रमुखे सहदेवस्य जघानाश्वांश्च मद्रराट् । ततः शल्यस्य तनयं
 सहदेवोऽग्निनावधीत् ॥ ४२ ॥ गौतमः पुनरावाथ्यो घृष्टदुम्नमयो-
 धयत् । असम्भ्रान्तमसम्भ्रान्तो यत्नवान् यत्नवत्तरम् ॥ ४३ ॥ द्रौप-
 देवांस्तथा वीरानेकैकं दशभिः शरैः । अविध्यदाचार्यैस्ततो नाति-

क्रुद्धः क्षयन्निव ॥ ४४ ॥ पुनश्च भीमसेनस्य जघानाश्र्वांस्तथाहवे ।
 सोऽवतीर्थे रथात्तूष्णं हताश्वः पाण्डुनन्दनः ॥ ४५ ॥ कालो दण्ड-
 मिवोद्यम्य गदां क्रुद्धो महाबलः । पोथयामास तुरगान् रथञ्च
 कृतवर्म्मणः । कृतवर्मा त्ववप्लुत्य रथात्तस्मादपाक्रमत् ॥ ४६ ॥
 शल्योऽपि राजन् संक्रुद्धो निघ्नन् सोमकपाण्डवान् । पुनरेव श्रितै-
 र्वाणैर्युधिष्ठिरमपीडयत् ॥ ४७ ॥ तस्य भीमो रणे क्रुद्धः संदष्ट-
 दशनच्छदः । विनाशायामिसन्धाय गदामादत्त वीर्थवान् ॥ ४८ ॥
 यमदण्डप्रतीकाशं कालरात्रिमिवोद्यताम् । गजवाजिमनुष्याणां
 प्राणान्तकरणीमति ॥ ४९ ॥ हेमपटपरिच्छिप्तामुल्कां प्रज्वलिता-
 मिव । शैक्यां व्यालीमिवात्यग्रां वज्रकल्पाभयोमयीम् ॥ ५० ॥
 चन्दनागुरुषङ्गाक्तां प्रमदामीप्सितामिव । वशमेदोःसदिग्धाङ्गीं
 जिह्वां वैवस्वतीमिव ॥ ५१ ॥ पटुघण्टारववतीं वासवीमग्रनी-
 मिव । निर्मुक्ताशौविषाकारां पृक्तां गजमदैरपि ॥ ५२ ॥ त्रासनीं
 रिपुसैन्यानां स्वसैन्यपरिहर्षणीम् । मनुष्यलोके विख्यातां गिरि-
 शृङ्गविदारणीम् ॥ ५३ ॥ यया कैलासभवने महेश्वरसखं बली ।
 आह्वयामास कौन्तेयः संक्रुद्धमलकाधिपम् ॥ ५४ ॥ यया माया-
 मयात् दृप्तान् सुबहून् गन्धमादने । जघान गुह्यकान् क्रुद्धो मन्दा-
 रायं महाबलः । वार्थ्यमाणोऽपि बह्मभिर्द्रौपद्याः प्रियमास्थितः
 ॥ ५५ ॥ तां वज्रमणिरत्नाढ्यामष्टास्त्रिं वज्रगौरवाम् । ससु-
 दम्य महाबाहुः शल्यमभ्यद्रवद्रणे ॥ ५६ ॥ गदया युद्धकुशलस्तया
 दारुणनादया । पोथयामास शल्यस्य चतुरोऽश्वान्महाजवान्
 ॥ ५७ ॥ ततः शल्यो रणे क्रुद्धः पीने वक्षसि तोमरम् । निचखान
 नदन् वीरो मर्म भित्त्वास्य सोऽभ्यगात् ॥ ५८ ॥ वृकोदरस्त्वस-
 श्रान्तस्तमेवोद्धृत्य तोमरम् । यन्तारं मद्रराजस्य निर्विभेदं ततो
 हृदि ॥ ५९ ॥ स भिन्नमर्मा रुधिरं वमन् विवस्तमानसः । पपा-
 ताभिसुखो दीनो मद्रराजस्वपाक्रमत् ॥ ६० ॥ कृतप्रतिकृतं दृष्ट्वा

शल्यो विस्मितमानसः । गदामाश्रित्य धीरात्मा प्रत्यमितमवैक्षत
॥ ६१ ॥ ततः सुमनसः पार्था भीमसेनमपूजयन् । तद्गृष्ट्वा कर्म्म
संग्रामे धीरमल्लिष्टकर्म्मणः ॥ ६२ ॥

इति शल्यपर्वणि शल्यवधपर्वणि संकुलयुद्धे

एकादशोऽध्यायः ॥ ११ ॥

सञ्जय उवाच । पतितं प्रेक्ष्य यन्तारं शल्यः सर्वायसीं गदाम् ।
आदाय तरसा राजंस्तस्थौ गिरिरिवाचलः ॥ १ ॥ तं दीप्तमिव
कालान्निं पाशहस्तमिवान्तकम् । सशृङ्गमिव कैलासं सवज्रमिव
वासवम् ॥ २ ॥ सभूलमिव हृथ्यं वने मत्तमिव हिपम् । जवे-
नाभ्यपतङ्गीमः प्रगृह्य महतीं गदाम् ॥ ३ ॥ ततः शङ्खप्रणादश्च
तूर्याणाञ्च सहस्रशः । सिंहनादश्च सञ्जज्ञे शूराणां हर्षवर्धनः
॥ ४ ॥ प्रेक्षन्तः सर्वतस्तौ हि योधा योधमहाहिपौ । तावकाश्च
परे चैव साधुसाध्वित्यपूजयन् ॥ ५ ॥ न हि मद्राधिपादन्यो
रामाहा यदुनन्दनात् । सोढुमुत्सहते वेगं भीमसेनस्य संयुगे
॥ ६ ॥ तथा मद्राधिपस्यापि गदावेगं महात्मनः । सोढुमुत्सहते
नान्यो योधो युधि वृकोदरात् ॥ ७ ॥ तौ वृषाविव नर्दन्तौ
मण्डलानि विचैरतुः । आवलितापद्मौ वीरौ मद्रराजवृकोदरौ
॥ ८ ॥ मण्डलावर्त्तमार्गेषु गदाविहरणेषु च । निर्विशेषमभूद्युद्धं
तयोः पुरुषसिंहयोः ॥ ९ ॥ तप्तहेममयैः शुभ्रैर्बभूव भयवर्द्धिनौ ।
अग्निज्वालेरिवावद्वा पट्टैः शल्यस्य सा गदा ॥ १० ॥ तथैव चरतो
मार्गान् मण्डलेषु महात्मनः । विद्युद्भ्रमप्रतीकाशा भीमस्य शुशुभे
गदा ॥ ११ ॥ ताडिता मद्रराजेन भीमस्य गदया गदा । दह्य-
माने रथे राजन् सहजे प्रावकाक्षिणः ॥ १२ ॥ तथा भीमेन शल्यस्य
ताडिता गदया गदा । अङ्गारवर्षं सुसुचे तदद्भुतमिवाभवत् ॥ १३ ॥

दन्तैरिव महानागौ शृङ्गैरिव महर्षभौ । तोलैरिव तदान्योऽन्यं
 गदाग्राभ्यां निजघ्नतु ॥ १४ ॥ तौ गदानिहतैर्गात्रैः क्षणेन
 रुधिरोक्षितौ । प्रेक्षणीयतरावास्तां पुष्पिताविव किंशुकौ ॥ १५ ॥
 गदया मद्राजेन सव्यदक्षिणमाहतः । भीमसेनो महाबाहुर्न
 चचालाचलोपमः ॥ १६ ॥ तथा भीमगदावेगैस्ताड्यमानो मुहु-
 र्मुहुः । शल्यो न विव्यथे राजन् दन्तिनेव महागिरिः ॥ १७ ॥
 भृशुवे दिक्षु सर्वासु तयोः पुरुषसिंहयोः । गदानिपातसंज्ञादो
 वज्रयोरिव निखनः ॥ १८ ॥ निवृत्य तु महावीर्यौ समुच्छित-
 गदाबुभौ । पुनरन्तरमार्गस्थौ मण्डलानि विचरतुः ॥ १९ ॥ तथा-
 भ्येत्य पदान्यष्टौ सन्निपातोऽभवत्तयोः । उद्यम्य लौहदण्डाभ्या-
 मतिमानुषकर्म्मणोः ॥ २० ॥ प्रार्थयानौ तदान्योऽन्यं मण्डलानि
 विचरतुः । क्रियाविशेषं कृतिनौ दर्शयामासुस्तदा ॥ २१ ॥
 अथोद्यम्य गदे घोरे सशृङ्गाविव पर्वतौ । तावाजघ्नतुरन्योऽन्यं
 यथा भूमिचलेऽचलौ ॥ २२ ॥ तौ परस्परवेगाच्च गदाभ्यां भृश-
 विक्षतौ । युगपत् पेततुर्वीरावुभाविन्द्रध्वजाविव ॥ २३ ॥ उभयोः
 सेनयोर्वीरास्तदा हाहाकृतोऽभवन् । भृशं मर्मण्यभिहतवुभा-
 वास्तां सुविह्वलौ ॥ २४ ॥ ततः स्वरथमारोप्य मद्राणामृषभं
 बली । अपोवाह कृपः शल्यं तूर्समायोधनादथ ॥ २५ ॥ क्षीव-
 वद्विह्वलत्वात्तु निमेषात् पुनरुत्थितः । भीमसेनो गदापाणिः समा-
 ह्वयत मद्रपम् ॥ २६ ॥ ततस्तु तावकाः शूरा नानाशस्त्रसमायुताः ।
 नानावादितशब्देन पाण्डुसेनामयोधयन् ॥ २७ ॥ भुजावुग्रित्य
 शस्त्रञ्च शब्देन महता ततः । अभ्यद्रवन्महाराज दुर्योधनपुरो-
 गमाः ॥ २८ ॥ तदनीकमभिप्रेक्ष्य ततस्ते पाण्डुनन्दनाः । प्रययुः
 सिंहनादेन दुर्योधनपुरोगमान् ॥ २९ ॥ तेषामापततां तूर्णं
 पुत्रस्ते भरतर्षभ । प्राप्तेन चेकितानं वै विव्याध हृदये भृशम्
 ॥ ३० ॥ स पपात रथोपस्थे तव पुत्रेण ताडितः । रुधिरौघ-

परिक्षिप्तः प्रविश्य विपुलं तमः ॥ ३१ ॥ चेकितानं हतं दृष्ट्वा
पाण्डवानां महारथाः । असकृदभ्यवर्षन्त शरवर्षाणि भागशः
॥ ३२ ॥ तावकानामनीकेषु पाण्डवा जितकाशिनः । व्यचरन्त
महाराज प्रेक्षणीयाः समन्ततः ॥ ३३ ॥ कृपश्च कृतवर्मा च सौब-
लश्च महाबलः । अयोधयन् धर्मराजं मदराजपुरस्कृताः ॥ ३४ ॥
भारद्वाजस्य हन्तारं भूरिवीर्यपराक्रमम् । दुर्योधनो महाराज
घृष्टद्युम्नमयोधयत् ॥ ३५ ॥ त्रिसाहस्रा रथा राजंस्तव पुत्रेण
घोदिताः । अयोधयन्त विजयं द्रोणपुत्रपुरस्कृताः ॥ ३६ ॥ विजये
घृतसङ्कल्पाः समभित्यक्तजीविताः । प्राविशंस्तावका राजन् हंसा
द्रव महत् सरः ॥ ३७ ॥ ततो युद्धमभूद्गौरं परस्परबधैःपिणाम् ।
अन्योऽनप्रबधसंयुक्तमनप्रोऽनप्रप्रीतिबर्धनम् ॥ ३८ ॥ तस्मिन् प्रवृत्ते
संग्रामे राजन् वीरवरक्षये । अनिलेनेरितं घोरमुत्तस्थौ पार्थिवं
रजः ॥ ३९ ॥ अवणान्नामधेयानां पाण्डवानाञ्च कीर्त्तनात् ।
परस्परं विजानीमी ये चायुध्यन्भीतवत् ॥ ४० ॥ तद्रजः पुरुष-
व्याघ्र शोणितेन प्रशामितम् । दिशश्च विमला राजंस्तस्मिंस्तमसि
शामिते ॥ ४१ ॥ तथा प्रवृत्ते संग्रामे भीमरूपे भयानके । ताव-
कानां परेषाञ्च नासीत् कश्चित् पराङ्मुखः ॥ ४२ ॥ ब्रह्मलोकपरा
भूत्वा प्रार्थयन्तो जयं युधि । सुयुद्धेन पराक्रान्ता नराः स्वर्ग-
मभीप्सवः ॥ ४३ ॥ भर्तृपिण्डविमोक्षार्थं मित्रकार्यविनिश्चिताः ।
स्वर्गसंसक्तमनसो योधा युयुधिरे तदा ॥ ४४ ॥ नानास्त्रपाणि
शस्त्राणि विसृजन्तो महारथाः । अनप्रोऽनप्रमभिगर्जन्तः प्रहरन्तः
परस्परम् ॥ ४५ ॥ हत विध्यत गृह्णीत प्रहरध्वं निकृन्तत । इति
स्म वाचः श्रूयन्ते तव तेषाञ्च वै रणे ॥ ४६ ॥ ततो शल्यो महा-
राज धर्मराजं युधिष्ठिरम् । विव्याध निमित्तैर्वाणैर्हन्तुकामो महा-
रथम् ॥ ४७ ॥ तस्य पार्थो महाराज नाराचान् वै चतुर्दश ।
मर्माण्युद्दिश्य मर्मज्ञो निचखान हसन्निव ॥ ४८ ॥ आवार्य पाण्डवं

वाणैर्हन्तुकामो महायथाः । विव्याध समरे क्रुद्धो बह्वभिः कङ्क-
 पत्रिभिः ॥ ४८ ॥ अथ भूयो महाराज शरेणानतपर्वणा । युधि-
 श्ठिरं समाजघ्ने सर्वसैन्यस्य पश्यतः ॥ ५० ॥ धर्मराजोऽपि संक्रुद्धो
 मद्राजं महायथाः । विव्याध निशितैर्वाणैः कङ्कवर्हिणवाजितैः
 ॥ ५१ ॥ चन्द्रसेनञ्च सप्तत्या सूतञ्च नवभिः शरैः । द्रुमसेनञ्चतुः-
 षष्ट्या निजघान महारथः ॥ ५२ ॥ चक्ररक्षे हते शल्यः पाण्डवेन
 महात्मना । निजघान ततो राजंश्चेदीत् वै पञ्चविंशति ॥ ५३ ॥
 सात्यकिं पञ्चविंशत्या भीमसेनञ्च सप्तभिः । माद्रीपुत्रौ शतेनाजौ
 विव्याध निशितैः शरैः ॥ ५४ ॥ एवं विचरतस्तस्य संग्रामे राज-
 सत्तमः । संप्रैषयच्छित्तान् पार्थः शरानाग्नीविप्रोपमान् ॥ ५५ ॥
 ध्वजाग्रज्वालय समरे कुन्तीपुत्रो युधिष्ठिरः । प्रमुखे वर्त्तमानस्य
 भक्षेनापाहरद्रथात् ॥ ५६ ॥ पाण्डुपुत्रेण वै तस्य केतुं क्षिप्तं
 महाहवे । निपतन्तमपश्याम गिरिशृङ्गमिवाहतम् ॥ ५७ ॥ ध्वजं
 निपतितं दृष्ट्वा पाण्डवञ्च व्यवस्थितम् । संक्रुद्धो मद्राजोऽभूच्छर-
 वर्षं सुमोच ह ॥ ५८ ॥ शल्यः सायकवर्षेण पर्जन्य इव वृष्टिमान् ।
 अभ्यवर्षदमेयात्मा क्षत्रियान् क्षत्रियर्षभः ॥ ५९ ॥ सात्यकिं भीम-
 सेनञ्च माद्रीपुत्रौ च पाण्डवौ । एकैकं पञ्चभिर्विह्वा युधिष्ठिर-
 मपीडयत् ॥ ६० ॥ ततो वाणमयं जालं विततं पाण्डवोरसि ।
 अपश्याम महाराज मेघजालमिवोद्धतम् ॥ ६१ ॥ तस्य शल्यो रणे
 क्रुद्धो वाणैः सन्नतपर्वभिः । दिशः प्रच्छादयामास प्रदिशश्च महा-
 रथः ॥ ६२ ॥ ततो युधिष्ठिरो राजा वाणजालेन पीडितः ।
 बभूव हतविक्रान्तो जग्धो वृत्रहणा यथा ॥ ६३ ॥

इति शल्यपर्वणि शल्यवधपर्वणि शल्ययुधिष्ठिरयुद्धे

द्वादशोऽध्यायः ॥ १२ ॥

सञ्जय उवाच । पीडिते धर्मराजे तु मद्राजेन मारिष ।
 सात्यकिभीमसेनश्च माद्रीपुत्रौ च पाण्डवौ । परिवार्य रथैः शल्यं
 पीडयामासुराहवे ॥ १ ॥ तमेकं बह्वभिर्दृष्ट्वा पीड्यमानं महा-
 रथैः । साधुवादी महान् जज्ञे सिद्धाश्वासन् प्रहर्षिताः । आश्चर्य-
 मित्यभाषन्त मुनयश्चापि सङ्गताः ॥ २ ॥ भीमसेनो रणे शल्यं
 शल्यभूतं पराक्रमे । एकेन विद्ध्वा वाणेन पुनर्विव्याध सप्तभिः ॥ ३ ॥
 सात्यकिश्च शतेनैनं धर्मपुत्रपरीप्सया । मद्रेश्वरमथाकीर्य सिंह-
 नादमथानदत् ॥ ४ ॥ नकुलः पञ्चभिश्चैनं सहदेवश्च सप्तभिः ।
 विद्ध्वा तन्तु ततस्तूष्णं पुनर्विव्याध सप्तभिः ॥ ५ ॥ स तु शूरो रणे
 व्रतः पीडितस्तैर्महारथैः । विकृष्य कार्मुकं घोरं विगवद्भार-
 साधनम् ॥ ६ ॥ सात्यकिं पञ्चविंशत्या शल्यो विव्याध मारिष ।
 भीमसेनं त्रिसप्तत्या नकुलं सप्तभिस्तथा ॥ ७ ॥ ततः सविशिख-
 ज्वापं सहदेवस्य धन्विनः । कृत्वा भस्मेन समरे विव्याधैनं त्रि-
 सप्तभिः ॥ ८ ॥ सहदेवस्तु समरे मातुलं भूरिवर्चसम् । सज्यमन्य-
 ज्जनुः कृत्वा पञ्चभिः समताडयत् । शरैराग्नीविषाकारैर्ज्वलज्ज्वलन-
 सन्निभैः ॥ ९ ॥ सारथिञ्चास्य समरे शरेणानतपर्वणा । विव्याध
 मृगसंक्रुद्धस्तच्च भूयस्त्रिभिः शरैः ॥ १० ॥ भीमसेनस्तु सप्तत्या
 सात्यकिर्नवभिः शरैः । धर्मराजस्तथा षष्ट्या गात्रे शल्यं समा-
 र्पयत् ॥ ११ ॥ ततः शल्यो महाराज निर्विद्धस्तैर्महारथैः । सुप्ताव
 रुधिरं गात्रैर्गौरिकं पर्वतो यथा ॥ १२ ॥ तांश्च सर्वान् महेष्वासान्
 पञ्चभिः पञ्चभिः शरैः । विव्याध तरसा राजंस्तदङ्गुतमिवामवत्
 ॥ १३ ॥ ततोऽपरेण भस्मेन धर्मपुत्रस्य मारिष । धनुश्चिच्छेद
 समरे सज्यं स हि महारथः ॥ १४ ॥ अथान्यद्गुरुरादाय धर्म-
 पुत्रो महारथः । साश्वसूतध्वजरथं शल्यं प्राच्छादवच्छरैः ॥ १५ ॥
 स ह्याद्यमानः समरे धर्मपुत्रस्य सायकैः । युधिष्ठिरमथाविध्य-
 द्दशभिर्निशितैः शरैः ॥ १६ ॥ सात्यकिस्तु ततः क्रुद्धो धर्मपुत्रे

शराद्दिते । मद्राणामधिपं शूरं शरौघैः समवारयत् ॥ १७ ॥ स
 सात्यकेः प्रविच्छेद चुरप्रेण महद्बनुः । भीमसेनमुखांस्तांश्च त्रिभि-
 स्त्रिभिरताडयत् ॥ १८ ॥ तस्य क्रुद्धो महाराज सात्यकिः सत्य-
 विक्रमः । तोमरं प्रेषयामास स्वर्षदण्डं महाधनम् ॥ १९ ॥ भीम-
 सेनोऽथ नाराचं ज्वलन्तमिव पन्नगम् । नकुलः समरे शक्तिं
 सहदेवो गदां शुभाम् । धर्मराजः शतघ्नीन्तु जिघांसुः शल्यमाहवे
 ॥ २० ॥ तानापतत एवाशु पञ्चानां वै भुजच्युतान् । वारयामास
 समरे शस्त्रसङ्घान् स मद्रराट् ॥ २१ ॥ सात्यकिप्रहितं शल्यो
 भल्लैश्चिच्छेद तोमरम् । भीमेन प्रहितञ्चापि शरं कनकभूषणम् ।
 द्विधा चिच्छेद समरे कृतहस्तः प्रतापवान् ॥ २२ ॥ नकुलप्रेषितां
 शक्तिं हेमदण्डां भयावहाम् । गदाञ्च सहदेवेन शरौघैः सम-
 वारयत् ॥ २३ ॥ शराभ्याञ्च शतघ्नीं तां राक्षश्चिच्छेद भारत ।
 पश्यतां पाण्डुपुत्राणां सिंहनादं ननाद च । नामृषत्तन्तु शैनेयः
 शत्रोर्विजयमाहवे ॥ २४ ॥ अथान्यदनुरादाय सात्यकिः क्रोध-
 मूर्च्छितः । हाभ्यां मद्रेश्वरं विद्धा सारथिञ्च त्रिभिः शरैः ॥ २५ ॥
 ततः शल्यो महाराज सर्वांस्तान् दशभिः शरैः । विव्याध सुभयं
 क्रुद्धस्तोत्रैरिव महादिपान् ॥ २६ ॥ ते वार्यमाणाः समरे मद्र-
 राजेन भारत । न श्रेकुः प्रमुखे स्थातुं तस्य अत्र निस्तदनाः ॥ २७ ॥
 ततो दुर्योधनो राजा दृष्ट्वा शल्यस्य विक्रमम् । निहतान् पाण्ड-
 वान् मेने पाञ्चालानथ सञ्जयान् ॥ २८ ॥ ततो राजन्महाबाहु-
 भीमसेनः प्रतापवान् । सत्यज्य मनसा प्राणान् मद्राधिपमयोधयत्
 ॥ २९ ॥ नकुलः सहदेवश्च सात्यकिश्च महाबलः । परिवार्य
 तदा शल्यं समन्ताद्भक्तिरञ्जकैः ॥ ३० ॥ स चतुर्भिर्महेष्वासैः
 पाण्डवानां महारथैः । वृतस्तान् योधयामास मद्रराजः प्रताप-
 वान् ॥ ३१ ॥ तस्य धर्मसुतो राजन् चुरप्रेण महाहवे । चक्ररश्मं
 जघानाशु मद्रराजस्य पार्थिवः ॥ ३२ ॥ तस्मिंस्तु निहते शूरे

चक्ररक्षे महारथे । मद्राजोऽतिबलवान् सैनिकांस्त्वकिरच्छुरैः
 ॥ ३३ ॥ समाच्छन्नास्ततस्तांस्तु राजन् वीक्ष्य स सैनिकान् ।
 चिन्तयामास समरे धर्मराजो युधिष्ठिरः ॥ ३४ ॥ कथं नूनं भवेत्
 सत्यं तन्माधववचो महत् । न हि क्रुद्धो रणे राजा क्षययेत बलं
 मम ॥ ३५ ॥ ततः सरथनागाश्वाः पाण्डवाः पाण्डुपूर्वज । मद्रे-
 श्वरं समासेदुः प्रीडयन्तः समन्ततः ॥ ३६ ॥ नानाशस्त्रौघवद्भलां
 शरवृष्टिं समुत्थिताम् । व्यधमत् समरे राजा महाभाणोव मास्रतः
 ॥ ३७ ॥ ततः कनकपुष्पां तां शल्यक्षिप्तां वियद्वताम् । शरवृष्टि-
 मपश्याम शलभानामिवायतिम् ॥ ३८ ॥ ते शरा मद्राजेन प्रेषिता
 रणभूर्धनि । सम्पतन्तः स दृश्यन्ते शकुनानां व्रजा इव ॥ ३९ ॥
 मद्रराजधनुर्मुक्तैः शरैः कनकभूषणैः । निरन्तरमिवाकाशं सं-
 बभूव जनाधिप । न पाण्डवानां नास्माकं तत्र कश्चित् व्यदृश्यत
 ॥ ४० ॥ वाणान्धकारे महति कृते तत्र महाक्षवे । मद्राजेन
 बलिना लाघवाच्छरवृष्टिभिः ॥ ४१ ॥ लोडप्रमानं तथा दृष्ट्वा
 पाण्डवानां बलार्थवम् । विस्मयं परमं जग्मुर्देवगन्धर्वदानवाः
 ॥ ४२ ॥ स तु तान् सर्वतो यत्राच्छुरैः सम्पीड्य मारिष । धर्म-
 राजमवच्छाद्य सिंहवद्वनदम्बुजः ॥ ४३ ॥ ते छन्नाः समरे तेन
 पाण्डवानां महारथाः । न शिकुस्तं तदा युद्धे प्रत्युद्यातुं महा-
 रथम् ॥ ४४ ॥ धर्मराजपुरोगास्तु भीमसेनमुखा रथाः । न जङ्घः
 समरे शूरं शल्यमाहवशोभिनम् ॥ ४५ ॥

इति शल्यपर्वणि शल्यवधपर्वणि संकुलयुद्धे

तयोदशोऽध्यायः ॥ १३ ॥

सस्त्रय उवाच । अर्जुनो द्रौणिना बिद्धो युद्धे बद्धभिराशुगैः ।
 तस्य चानुचरैः शूरैस्त्रिगर्तानां महारथैः ॥ १ ॥ द्रौणिं विव्याध

समरे त्रिभिरेव शिलीमुखैः । तथेतरास्महेष्वासान् हाभ्यां हाभ्यां
 धनञ्जयः । भूयश्चैव महाबाहुः शरवर्षैरवाकिरत् ॥ २ ॥ शर-
 कण्टकितास्ते तु तावका भरतर्षभ । न जह्मः समरे पार्थं बध्य-
 मानाः शितैः शरैः ॥ ३ ॥ तेर्जुनं शरवर्षेण द्रोणपुत्रपुरोगमाः ।
 अयोधयन्त समरे परिवार्य महारथम् ॥ ४ ॥ तैस्तु क्षिताः शरा
 राजम् कार्तस्वरविभूषिताः । अर्जुनस्य रथोपस्थं पूरयामास-
 रज्जसा ॥ ५ ॥ तथा कृष्णौ महेष्वासाद्वृषभौ सर्वधन्विनाम् ।
 शरैर्वीक्ष्य वितुन्नाङ्गौ प्रहृष्टा युद्धदुर्मदाः ॥ ६ ॥ कूवरो रथ-
 चक्राणि ईषा योक्ताणि वा विभो । युगञ्चैवानुकर्षञ्च शरभूत-
 मभूत्तदा ॥ ७ ॥ नैतादृशं दृष्टपूर्वं राजनैवापि च श्रुतम् । यादृशं
 तत्र पार्थस्य तावकाः संप्रचक्रिरे ॥ ८ ॥ स रथः सर्वतो भाति
 चित्रपुङ्खैः शितैः शरैः । उल्काशतैः संप्रदीप्तं विमानमिव भूतले
 ॥ ९ ॥ ततोऽर्जुनो महाराज शरैः सन्नतपर्वभिः । अवाकिरत्तां
 पृतनां मेघो वृष्टा यथाचलम् ॥ १० ॥ ते बध्यमानाः समरे पार्थ-
 नामाक्षितैः शरैः । पार्थभूतममन्यन्त प्रेक्षमाणास्तथाविधाम् ॥ ११ ॥
 ततोऽद्भुतशरज्वालो धनुःशब्दानिलो महान् । सेनेत्यनं ददा-
 हाशु तावकं पार्थपावकः ॥ १२ ॥ चक्राणां पतताञ्चापि युगानाञ्च
 धरातले । तूष्णीराणां पताकानां ध्वजानाञ्च रथैः सह ॥ १३ ॥
 ईशाणामनुकर्षाणां त्रिवेगूनाञ्च भारत । अक्षाणामथ योक्ताणां
 प्रतोदानाञ्च सर्वशः ॥ १४ ॥ शिरसां पतताञ्चैव कुण्डलोष्णीष-
 धारिणाम् । मुजानाञ्च महाराज जङ्घानाञ्च सहस्रशः ॥ १५ ॥
 कृत्वाणां व्यजनैः सार्धं मुकुटानाञ्च राशयः । समदृश्यन्त पार्थस्य
 रथमार्गेषु भारत ॥ १६ ॥ ततः क्रुद्धस्य पार्थस्य रथमार्गं विशा-
 म्यते । अगम्यरूपा पृथिवी मांसशोणितकर्हमा ॥ १७ ॥ बभूव
 भरतश्चेष्ट रुद्रस्याक्रीडनं यथा । भीरूणां त्रासजननी भूराणां
 चर्म्मवर्द्धनी ॥ १८ ॥ हत्वा तु समरे पार्थः सहस्रे दे परन्तपः ।

रथानां सवस्तथानां विधूमोऽग्निरिव ज्वलन् ॥ १९ ॥ यथा हि
 भगवानग्निर्जगद्दग्धा चराचरम् । विधूमो दृश्यते राजंस्तथा पार्थो
 महारथः ॥ २० ॥ द्रौणिस्तु समरे दृष्ट्वा पाण्डवस्य पराक्रमम् ।
 रथेनातिपताकेन पाण्डवं प्रत्यवारयत् ॥ २१ ॥ तावुभौ पुरुष-
 व्याघ्रौ श्वेताश्वौ रथिनाम्बरौ । समीयतुस्तथा तूष्णं परस्पर-
 वधैषिणौ ॥ २२ ॥ तयोरासीन्महाराज वाणवर्षं सुदारुणम् ।
 जीमूतयोर्वथा वृष्टिस्तपान्ते भरतर्षभ ॥ २३ ॥ अन्योऽन्यस्पर्द्धिनौ
 तौ तु शरैः सन्नतपर्वभिः । ततश्चतुर्मृधेऽन्योऽन्यं शृङ्गाभ्यां वृषभा-
 विव ॥ २४ ॥ तयोर्युद्धं महाराज चिरं सममिवाभवत् । अस्त्राणां
 सङ्गमयैव घोरस्तत्राभवत् पुन ॥ २५ ॥ ततोऽर्जुनं दादशमीं स्कन्ध-
 पुङ्खैः सुतेजनैः । वासुदेवञ्च दशभिर्द्रौणिर्विव्याध भारत ॥ २६ ॥
 ततः प्रहस्य बीभत्सुर्व्याघ्रपद्माण्डिवं धनुः । मानयित्वा सुहृत्तन्तु
 गुरुपुत्रं महाहवे ॥ २७ ॥ व्यश्वस्तुरथञ्चक्रे सव्यसाची महा-
 रथः । मृदुपूर्वं ततथैनं त्रिभिर्विव्याध सायकैः ॥ २८ ॥ हताश्व
 तु रथे तिष्ठन् द्रोणपुत्रस्तदा क्षयन् । मुषलं पाण्डपुत्राय चिक्षेप
 परिधोपमम् ॥ २९ ॥ तमापतन्तं सहसा हेमपटविभूषितम् ।
 चिक्षेद सप्तधा वीरः पार्थः शत्रुनिवर्हणः ॥ ३० ॥ स ह्निनं
 मुषलं दृष्ट्वा द्रोणिः परमकोपनः । आददे परिधं घोरं नगेन्द्र-
 शिखरोपमम् । चिक्षेप चैव पार्थाय द्रौणिर्युद्धविशारदः ॥ ३१ ॥
 तमन्तकमिव क्रुद्धं परिधं प्रेक्ष्य पाण्डवः । अर्जुनस्त्वरितो जप्ते
 पञ्चभिः सायकोत्तमैः ॥ ३२ ॥ स ह्निनः पतितो भूमौ पार्थवाणै-
 र्महागधे । दारयन् पृथिवीन्द्राणां मनांसीव च भारत ॥ ३३ ॥
 ततोऽपरैस्त्रिभिर्वाणैर्द्रौणिं विव्याध पाण्डवः । सोऽतिविडो बल-
 वता पार्थेन सुमहाबलः । न संभ्रान्तस्तदा द्रौणिः पौरुषे स्वे
 व्यवस्थितः ॥ ३४ ॥ सुरथन्तु ततो राजन् भारद्वाजो महारथः ।
 अवाकिरच्छरव्रातैः सवच्चतस्य पश्यतः ॥ ३५ ॥ ततस्तु सुरथो

ह्याजी पञ्चालानां महारथः । रथेन मेघघोषिण द्रौणिमेवाभ्य-
 धावत ॥ ३६ ॥ विकर्षन् वै धनुः श्रेष्ठं सर्वभारसहं दृढम् ।
 ज्वलनाग्नीविप्रनिभैः शरैश्चैनमवाक्रिरत् ॥ ३७ ॥ सुरथं वीक्ष्य
 संक्रुद्धमापतन्तं महारथम् । चुक्रोध समरे द्रौणिर्दण्डाहत इवो-
 रगः ॥ ३८ ॥ त्रिभिस्त्रां भ्रुकुटीं कृत्वा सृक्कणीपरिसंलिहन् । तं
 वीक्ष्य सुरथं रोषाद्धनुर्ज्यामिवमृज्य च । सुमोच तीक्ष्णं नाराचं
 यमदण्डोपमं युधि ॥ ३९ ॥ स तस्य हृदयं भिक्ष्वा प्रविवेशाति-
 वेगितः । शक्राग्निरिवोत्सृष्टो विदार्य धरणीतलम् ॥ ४० ॥ ततः
 स पतितो भूमौ नाराचेन समाहतः । वज्रेणैव यथा शृङ्गं पर्व-
 तस्य विदारितम् ॥ ४१ ॥ तस्मिंस्तु निहते वीरे द्रोणपुत्रः प्रताप-
 वान् । आसुरोह रथं तूष्णं तमेव रथिनांवरः ॥ ४२ ॥ ततः
 सञ्जो महाराज द्रौणिराहवदुर्मदः । अर्जुनं योधयानास संश-
 प्तकृत्वतो रणे ॥ ४३ ॥ तद्युद्धं सुमहत्तामसीदिकस्य बद्धभिः सह ।
 मध्यन्दिनगते सूर्ये यमराष्ट्रविवर्द्धनम् ॥ ४४ ॥ तत्राश्वथीमपश्याम
 दृष्ट्वा तेषां पराक्रमम् । यदिको युगपद्दीरान् समयोधयदर्जुनः
 ॥ ४५ ॥ विमर्द्दस्तु महानासीदर्जुनस्य परैः सह । शतक्रतोर्यथा
 पूर्वं महत्या दैत्यसेनया ॥ ४६ ॥

इति शल्यपर्वणि शल्यवधपर्वणि संकुलयुद्धे

चतुर्दशोऽध्यायः ॥ १४ ॥

सञ्जय उवाच । दुर्योधनो महाराज घृष्टदुग्धश्च पार्थतः ।
 चक्रतुः सुमहद्युद्धं शरशक्तिसमाकुलम् ॥ १ ॥ तयोरासीन्महा-
 राज शरधाराः सहस्रशः । अम्बुदानां यथा काले जलधाराः
 समन्ततः ॥ २ ॥ राजा तु पार्थतं बिह्वा शरैः पञ्चभिराशुगैः ।
 द्रोणहन्तारमुग्रेषु पुनर्विव्याध सप्तभिः ॥ ३ ॥ घृष्टदुग्धस्तु समरे

बलवान् दृढविक्रमः । सप्तत्या विशिखानां वै दुर्योधनमपीडयत्
 ॥ ४ ॥ पीडितं प्रेक्ष्य राजानं सोदर्या भरतर्षभ । महत्या सेनया
 सार्द्धं परिवव्रुः स्त पाषातम् ॥ ५ ॥ स तैः परिवृतः शूरः सर्वतो-
 ऽतिरथैर्भग्नम् । व्यववत् समरे राजन् दर्शयन्नस्त्रलाघवम् ॥ ६ ॥
 शिखण्डी कृतवर्माणं गौतमञ्च महारथम् । प्रभद्रकैः समायुक्तौ
 योधयामास धन्विनौ ॥ ७ ॥ तत्रापि सुमहद्युद्धं घोररूपं विशा-
 म्यते । प्राणान् सन्त्यज्यतां युद्धे प्राणद्यूताभिदिवने ॥ ८ ॥ शल्यस्तु
 शरवर्षाणि विमुञ्चन् सर्वतो दिग्भम् । पाण्डवान् पीडयामास
 ससात्यकिवृकोदरान् ॥ ९ ॥ तयोभौ च यमौ युद्धे यमतुल्यपरा-
 क्रमौ । योधयामास राजेन्द्र धैर्य्येण च बलेन च ॥ १० ॥ शल्य-
 सायकनुन्नानां पाण्डवानां महामृधे । त्रातारं नाध्यदच्छन्त
 कैचित्तत्र महारथाः ॥ ११ ॥ ततस्तु नकुलः शूरो धर्मराजे
 प्रपीडिते । अभिदुद्राव वेगेन मातुलं माद्रिनन्दनः ॥ १२ ॥
 आच्छाद्य समरे शलं नकुलः परवीरहा । विव्याध चैनं दग्धभिः
 क्षयमानस्तनान्तरे ॥ १३ ॥ सर्वपारश्ववैवाणैः कर्मारपरिमाजितैः ।
 स्वर्षपुङ्खैः शिलाधौतैर्धनुयन्त्रप्रचोदितैः ॥ १४ ॥ शलप्रस्तु पीडित-
 स्तेन स्वस्त्रीयेण महात्मना । नकुलं पीडयामास पत्रिभिर्नत-
 पर्वभिः ॥ १५ ॥ ततो युधिष्ठिरो राजा भीमसेनोऽथ सात्यकिः ।
 सहदेवश्च माद्रेयो मद्रराजमुपाद्रवन् ॥ १६ ॥ तानापतत एवाशु
 पूरयाणाव्रथस्त्रनैः । दिग्भश्च विदिग्भश्चैव कम्पयानांश्च मेदिनीम् ।
 प्रतिजग्राह समरे सेनापतिरभिव्रजित् ॥ १७ ॥ युधिष्ठिरं विभि-
 र्विद्धा भीमसेनञ्च सप्तभिः । सात्यकिञ्च शतेनाजौ सहदेवं विभिः
 शरैः ॥ १८ ॥ ततस्तु सगरञ्चापं नकुलस्य महात्मनः । मद्रेश्वरः
 क्षुरप्रेण तदा चिक्षेद मारिष । तदशीर्य्यत विच्छिन्नं धनुः
 शलप्रस्य सायकैः ॥ १९ ॥ अथान्यद्भनुरादाय माद्रीपुत्रो महा-
 रथः । मद्रराजरथं तूष्णं पूरयामास पत्रिभिः ॥ २० ॥ युधि-

छिरस्तु मद्रेशं सहदेवश्च मारिष । दशभिर्दशभिर्वाणैस्तरस्येन-
 मविध्यताम् ॥ २१ ॥ भीमसेनस्तु तं षष्ट्या सात्यकिर्नवभिः शरैः ।
 मद्रराजमभिद्रुत्य जघ्नतुः कङ्क्षुपत्रिभिः ॥ २२ ॥ मद्रराजस्ततः क्रुद्धः
 सात्यकिं नवभिः शरैः । विव्याध भूयः सप्तत्या शराणां नतपर्व-
 णाम् ॥ २३ ॥ अथास्य सशरञ्चापं सुष्टौ चिच्छेद मारिष । हयांश्च
 चतुरः संख्ये प्रेषयामास मृत्यवे ॥ २४ ॥ विरथं सात्यकिं कृत्वा
 मद्रराजो महारथः । विशिखानां शतेनैनमाजघान समन्ततः
 माद्रीपुत्रौ च संख्यौ भीमसेनञ्च पाण्डवम् । युधिष्ठिरञ्च कौरव्य
 विव्याध दशभिः शरैः ॥ २५ ॥ तत्राद्भुतमपश्याम मद्रराजस्य
 पौरुषम् । यदेनं सहिताः पार्था नाभ्यवर्तन्त संयुगे ॥ २७ ॥
 अथान्यं रथमास्थाय सात्यकिः सत्यविक्रमः । पीडितान् पाण्ड-
 वान् दृष्ट्वा मद्रराजवशङ्गतान् । अभिदुष्टाव वेगिन मद्राणामधिपं
 बली ॥ २८ ॥ आपतन्तं रथं तस्य शलग्नः समितिशोभनः । प्रत्यु-
 दयौ रथेनैव मत्तो मत्तमिव द्विपम् ॥ २९ ॥ स सन्निपातस्तुमुलो
 वभूवाद्भुतदर्शनः । सात्यकेयैव शूरस्य मद्राणामधिपस्य च ।
 यादृशो वै पुरा वृत्तः शम्बरामरराजयोः ॥ ३० ॥ सात्यकिः प्रेक्ष्य
 समरे मद्रराजं व्यवस्थितम् । विव्याध दशभिर्वाणैस्तिष्ठ तिष्ठेति
 चाब्रवीत् ॥ ३१ ॥ मद्रराजस्तु सुभृशं विद्वस्तेन महात्मना ।
 सात्यकिं प्रतिविव्याध चित्रपुङ्खैः शितैः शरैः ॥ ३२ ॥ ततः पार्था
 महेश्वासाः सात्वताभिस्तं नृपम् । अभ्यद्रवन्नथैस्तस्य मातुलं बध-
 काङ्क्षया ॥ ३३ ॥ तत आसीत् परामर्दस्तुमुलः शोणितोदकः ।
 शराणां युध्यमानानां सिंहानामिव नर्दताम् ॥ ३४ ॥ तेषामासी-
 न्महाराज व्यतिक्षेपः परस्परम् । सिंहानामामिषिप्सूनां कूजता-
 मिव संयुगे ॥ ३५ ॥ तेषां वाणसहस्रौघैराकीर्णा वसुधाभवत् ।
 अन्तरीक्षञ्च सहसा वाणभूतमभूत्तदा ॥ ३६ ॥ शरान्धकारं बद्ध्वा
 कृतं तत्र समन्ततः । अभ्यर्क्ष्यैव सज्जन्ते शरैर्मुक्तैर्महात्मभिः ॥ ३७ ॥

तत्र राजच्छरैर्मुक्तैर्निर्मुक्तैरिव पन्नगैः । स्वर्गपुङ्खैः प्रकाशद्भि-
र्व्यरोचन्त दिशस्तदा ॥ ३८ ॥ तत्राद्भुतं परचक्रं शल्यः शत्रुनिव-
र्हणः । यदेकः समरे शूरो योधयामास वै बहून् ॥ ३९ ॥ मद्र-
राजभुजोत्सृष्टैः कङ्कवर्हिणवाजितैः । संपतद्भिः शरैर्घोरैरैवा-
कीर्त्यत मेदिनी ॥ ४० ॥ तत्र शल्यरथं राजन् विचरन्तं महा-
हवे । अपश्चाम यथा पूर्वं शक्रस्यासुरसङ्घये ॥ ४१ ॥

इति शल्यपर्वणि शल्यबधपर्वणि संकुलयुद्धे

पञ्चदशोऽध्यायः ॥ १५ ॥

सञ्जय उवाच । ततः सैन्यास्तव विभो मद्रराजपुरस्कृताः ।
पुनरभ्यद्रवन् पार्थान् वेगेन सहता रणे ॥ १ ॥ पीडितास्तावकाः
सर्वे प्रधावन्तो रणोत्कटाः । क्षणेनैव च पार्थास्ते बद्धत्वात् सम-
लोडयन् ॥ २ ॥ ते बध्यमानाः कुरुभिः पाण्डवा नावतस्थिरे ।
निवार्यमाणा भीमेन पश्यतोः कृष्णपार्थयोः ॥ ३ ॥ ततो धन-
ञ्जयः क्रुद्धः कृपं सह पदानुगैः । अवाकिरच्छरीरेण कृतवर्माण-
मेव च ॥ ४ ॥ शकुनिं सहदेवश्च ससैन्यं समवारयत् । नकुलः
पार्श्वतः स्थित्वा मद्रराजमवैक्षत ॥ ५ ॥ द्रौपद्या नरेन्द्राश्च
भूयिष्ठान् समवारयन् । द्रोणपुत्रञ्च पाञ्चात्यः शिखण्डी सम-
वारयत् ॥ ६ ॥ भीमसेनस्तु राजानं गदापाणिरवारयत् । शल्यन्तु
सह सैन्येन कुन्तीपुत्री युधिष्ठिरः ॥ ७ ॥ ततः समभवद्युद्धं संसक्तं
तत्र तत्र ह । तावकानां परेषाञ्च संग्रामेष्वनिवर्त्तिनाम् ॥ ८ ॥
तत्र पश्चामहे कर्म शल्यस्यातिमहद्वणे । यदेकः सर्वसैन्यानि
पाण्डवानामयुध्यत ॥ ९ ॥ व्यदृश्यत तदा शल्यो युधिष्ठिरसमी-
पतः । रणे चन्द्रमसोऽभ्यासे शनैश्चर इव ग्रहः ॥ १० ॥ पीड-
यित्वा तु राजानं शरैराग्नीविप्रोपमैः । अभ्यधावत् पुनर्भीमं

अरवर्षैरवाकिरन् ॥ ११ ॥ तस्य तलाघवं दृष्ट्वा तथैव च कृतास्त्र-
 ताम् । अपूजयन्ननीकानि परेषां तावकानि च ॥ १२ ॥ पीडय-
 मानास्तु श्लेघ्रन पाण्डवा भृशविचिताः । प्राद्वन्त रणं हित्वा
 क्रोधमाने युधिष्ठिरे ॥ १३ ॥ बध्यमानेष्वनीकेषु मद्रराजेन पाण्डवः ।
 अमर्षवशमापन्नो धर्मराजो युधिष्ठिरः ॥ १४ ॥ ततः पौरुष-
 मास्थाय मद्रराजमपीडयत् । जयो वास्तु बधो वेति कृतबुद्धि-
 र्महारायः ॥ १५ ॥ समाह्वयाब्रवीत् सर्वान् भ्रातॄन् कृष्णाञ्च माध-
 वम् । भीष्मो द्रोणश्च कर्णश्च ये चान्ये पृथिवीक्षितः ॥ १६ ॥
 कौरवार्थं पराक्रान्ताः संग्रामे निधनं गताः । यथाभागं यद्योत्-
 साहं भवन्तः कृतपौरुषाः ॥ १७ ॥ भागोऽवशिष्ट एकोऽयं मम
 शल्यो महारायः । सोऽहमद्य युधा जेतुमाशंसे मद्रकेश्वरम् । तत्र
 यन्मानसं मच्छं तत् सर्वं निगदामि वः ॥ १८ ॥ चक्ररक्षाविमौ
 शूरो मम माद्रवतीसुतौ । अजेयौ वासवेनापि समरे वीरसम्मतौ
 ॥ १९ ॥ साध्विमौ मातुलं युद्धे क्षत्रधर्मपुरस्कृतौ । मदर्थं
 प्रतियुध्येतां मानाहौ सत्यसङ्गरौ ॥ २० ॥ मास्त्वा शल्यो रणे
 हन्ता तं वाहं भद्रमस्तु वः । इति सत्यामिमां वाणीं लोकवीरा
 निबोधत ॥ २१ ॥ योत्स्येऽहं मातुलेनाद्य क्षत्रधर्मेण पार्थिवाः ।
 स्वयं समभिसन्धाय विजयायेतराय वा ॥ २२ ॥ तस्य मेऽभ्यधिकं
 शस्त्रं सर्वोपकरणानि च । संयुज्यन्तु रथे क्षिप्रं शास्त्रवद्वय-
 योजकाः ॥ २३ ॥ शैनेयो दक्षिणं चक्रं घृष्टद्युम्नस्तथोत्तरम् ।
 पृष्ठगोपो भवत्वद्य मम पार्थो धनञ्जयः ॥ २४ ॥ पुरःसरो ममा-
 द्यास्तु भीमः शस्त्रभृतां वरः । एवमभ्यधिकः शल्याद्भविष्यामि
 महामृधे ॥ २५ ॥ एवमुक्तास्तथा चक्रुः सर्वे राज्ञः प्रियैपिणः
 ॥ २६ ॥ ततः प्रहर्षः सैन्यानां पुनरासीत्तदा मृधे । पाञ्चालानां
 सोमकानां मत्स्यानाञ्च विप्रघतः ॥ २७ ॥ प्रतिज्ञां तां तदा राजा
 कृत्वा मद्रेशमभ्ययात् । ततः शङ्कांश्च भेरीश्च शतशैव पुष्कलान् ।

अवाद्यन्त पाञ्चालाः सिंघनादांश्च नेदिरे ॥ २८ ॥ तेऽभ्यधावन्त
 संख्या मद्राजन्तरस्त्रिनः । महता हर्षजेनाथ नादेन कुरु-
 पुङ्गवाः ॥ २९ ॥ ऋद्दिन गजघण्टानां शङ्खानां निनदिन च ।
 तूर्यशब्देन महता नाद्यन्तश्च नेदिनीम् ॥ ३० ॥ तान् प्रत्यगङ्गात्
 पुत्रस्ते मद्रराजश्च वीर्यवान् । महामेघानिव बहन् शैलावस्तोदया-
 वुभौ ॥ ३१ ॥ शल्यस्तु समरश्लाघी धर्मराजमरिन्दमम् । ववर्ष शर-
 वर्षेण वर्षेण मघवानिव ॥ ३२ ॥ तथैव कुरुराजोऽपि प्रगृह्य रुचिरं
 धनुः । द्रोणोपदेशान् विविधान् दर्शयानो महामनाः ॥ ३३ ॥
 ववर्ष शरवर्षाणि चित्रं लघु च सुष्ठु च । न चास्य विवरं कश्चि-
 द्दर्शं चरतो रणे ॥ ३४ ॥ तावुभौ विविधैर्वाणैस्ततश्चाति पर-
 स्परम् । आर्दूलावामिप्रप्रेस्तु पराक्रान्ताविवाहवे ॥ ३५ ॥
 भीमस्तु तव पुत्रेण रणग्रीष्णेन सङ्गतः । पाञ्चाल्यः सात्यकियैव
 माद्रीपुत्रौ च पाण्डवौ । शकुनिप्रसुखान् वीरान् प्रत्यगङ्गन् सम-
 न्ततः ॥ ३६ ॥ तदासीत्तुमुलं युद्धं पुनरेव जयैषिणाम् । ताव-
 कानां परेषाञ्च राजन् दुर्मन्त्रिते तव ॥ ३७ ॥ दुर्योधनस्तु भीमस्य
 शरेणानतपर्वणा । चिच्छेदादिश्व संग्रामे ध्वजं हेमविभूषितम्
 ॥ ३८ ॥ स क्रिङ्गिणीकजालेन महता चारुदर्शनः । पपात रुचिरः
 संस्त्रि भीमसेनस्य मानद ॥ ३९ ॥ पुनश्चापि धनुश्चित् गजराज-
 कारोपमम् । क्षुरेण श्रितधारेण प्रचकर्त्त नराधिप ॥ ४० ॥ स
 छिन्नधन्वा तेजस्वी रथशक्त्या सुतं तव । विभेदोरसि विक्रम्य
 च रथोपस्थ आविश्यत् ॥ ४१ ॥ तस्मिन् मोहमनुप्राप्ते पुनरेव
 हृकोदरः । यन्तुरस्य शिरः कायात् क्षुरप्रेणाहरत्तदा ॥ ४२ ॥
 हतस्तुता हयास्तस्य रथमादाय भारत । व्यद्रवन्त दिशो राजन्
 हाहाकारस्ततोऽभवत् ॥ ४३ ॥ तमभ्यधावत् त्राणार्थं द्रोणपुत्रो
 महारथः । कृपस्य कृतवर्मा च पुत्रं तव परीप्सवः ॥ ४४ ॥ तस्मिन्
 विलुलिते सैन्ये वस्तास्तस्य पदानुगाः । गाण्डीवधन्वा विस्मार्थं

धनुस्तानहनच्छुरैः ॥ ४५ ॥ युधिष्ठिरस्तु मद्रेशमभ्यधावदमर्षितः ।
 खयं सञ्चोदयन्तश्चान् दन्तवर्षान्ननोजवान् ॥ ४६ ॥ तत्राङ्गुत-
 मपश्चाम कुन्तीपुत्रे युधिष्ठिरे । पुरा भूत्वा मृदुर्हान्तो यत्तदा
 दारुणोऽभवत् ॥ ४७ ॥ विवृताक्षस्तु कौन्तेयो विपमानश्च मन्युना ।
 चिक्षेद योधानि श्रितैर्महैः शतसहस्रशः ॥ ४८ ॥ यां यां प्रत्यु-
 दयौ सेनां तां तां ज्येष्ठः स पाण्डवः । शरैरपातयद्राजन् गिरीन्
 वज्रैरिवोत्तमैः ॥ ४९ ॥ साश्वस्तध्वजरथान् रथिनः पातयन्
 बहून् । आक्रीडदेको बलवान् पवनस्तोयदानिव ॥ ५० ॥ साश्व-
 रोहांश्च तुरगान् पत्तौश्चैव सहस्रशः । व्यपोययत् संग्रामे क्रुद्धो
 रुद्रः पशूनिव ॥ ५१ ॥ भून्यमायोधनं कृत्वा शरवर्षैः समन्ततः ।
 अभ्यद्रवत् मद्रेशं तिष्ठ शल्येति चाब्रवीत् ॥ ५२ ॥ तस्य तच्चरितं
 दृष्ट्वा संग्रामे भीमकर्म्मणः । विवेसुस्तावकाः सर्वे शल्यस्त्वेनं सम-
 भ्ययात् ॥ ५३ ॥ ततस्तौ तु सुसंरब्धौ प्रध्माप्य सलिलोज्ज्वौ ।
 समाहूय तदान्योऽन्यं भर्त्सयन्तौ समीयतुः ॥ ५४ ॥ शल्यस्तु शर-
 वर्षेण युधिष्ठिरमवाकिरत् । मद्रराजञ्च कौन्तेयः शरवर्षैरवा-
 किरत् ॥ ५५ ॥ व्यदृश्येतां तदा राजन् कङ्कपत्रिभिराहवे । उद्भिन्न-
 रुधिरौ शूरो मद्रराजयुधिष्ठिरौ ॥ ५६ ॥ पुष्पिताविव रेजाते
 वने शाल्मलिकिंशुकौ । दीप्यमानौ महात्मानौ नेदतुर्युद्धदुर्मदौ
 ॥ ५७ ॥ दृष्ट्वा सर्वाणि सैन्यानि नाध्यवस्यंस्तयोज्जयम् । हत्वा
 मद्राधिपं पार्थो भोक्ष्यतेऽद्य वसुन्धराम् । शल्यो वा पाण्डवं हत्वा
 दद्याद्दुर्योधनाय गाम् ॥ ५८ ॥ इतीव निश्चयो नाभूद्योधानां तत्र
 भारत । प्रदक्षिणमभूत् सर्वं धर्मराजस्य युध्यतः ॥ ५९ ॥ ततः
 शरशतं शल्यो मुनीवाग्रं युधिष्ठिरे । धनुश्चास्य शिताग्रेण वाणेन
 निरकृन्तत ॥ ६० ॥ सोऽन्यत् कार्मुकमादाय शल्यं शरशतैस्त्रिभिः ।
 अविध्यत् कार्मुकञ्चास्य चुरेण निरकृन्तत ॥ ६१ ॥ अथास्य
 निजघानाश्वांश्चतुरो नतपर्वभिः । दाभ्यामतिशिताग्राभ्यामुभौ च

पाणिंसारथी ॥ ६२ ॥ ततोऽस्य दीप्यमानेन पीतेन निमित्तेन च ।
प्रमुखे वर्तमानस्य भक्षेनापाहरङ्गजम् । ततः प्रभन्नं तत् सैन्यं
दीर्घ्योधनमरिन्दम ॥ ६३ ॥ ततो मद्राधिपं द्रौणिरभ्यधावत्तथा-
कृतम् । आरोग्य स्वरथञ्चैनं त्वरमाणः प्रदुद्रुवे ॥ ६४ ॥ मुहूर्त-
मिव तौ गत्वा नर्दमाने युधिष्ठिरे । स्थित्वा ततो मद्रपतिरन्यं
स्यन्दनमास्थितः ॥ ६५ ॥ विधिवत् कल्पितं दिव्यं महाम्बुदनिना-
दितम् । सञ्जयन्तोपकरणं दिपतां लोमहर्षणम् ॥ ६६ ॥

इति अथपर्वणि अथवधपर्वणि अथयुधिष्ठिरयुद्धे

षोडशोऽध्यायः ॥ १६ ॥

सञ्जय उवाच । अथान्यद्वनुरादाय बलवद्देगवत्तरम् । युधि-
ष्ठिरं मद्रपतिर्विद्धा सिंह इवानदत् ॥ १ ॥ ततः स शरवर्षण
पर्जन्य इव वृष्टिमान् । अभ्यवर्षदमेयात्मा क्षत्रियान् क्षत्रियर्षभः
॥ २ ॥ सात्यकिं दशभिर्विद्धा भीमसेनं त्रिभिस्तथा । सहदेवं
त्रिभिर्विद्धा युधिष्ठिरमपीडयत् ॥ ३ ॥ तांस्तानन्यान्महेष्वासान्
साश्वान् सरथकुञ्जरान् । अर्दयामास विशिखैरुल्काभिरिव कुञ्ज-
रान् । कुञ्जरान् कुञ्जरारोहानश्वानश्वप्रयायिनः । रथांश्च
रथिभिः सार्वं जघान रथिनांवरः ॥ ५ ॥ बाह्वंश्चिच्छेद च तथा
सायुधान् केतनानि च । चकार वै महीं योधैस्तीर्ष्णां वेदीं
कुशैरिव ॥ ६ ॥ तथा तमरिसैन्यानि घ्नन्तं मृत्युमिवान्तकम् । परि-
वप्राभृशं क्रुद्धाः पाण्डुपाञ्चालसोमकाः ॥ ७ ॥ तं भीमसेनश्च
शिनैश्च नप्ता माद्राश्च पुत्रौ पुरुषप्रवीरौ । समागतं भीमबलेन
राज्ञा पथ्याप्तमन्योऽन्यमथाह्वयन्त ॥ ८ ॥ ततस्तु शूराः समरे
नरेन्द्र मद्रेश्वरं प्राप्य युधांवरिष्ठम् । आवार्य्य चैनं समरे नृवीरं
जघ्नुः शरैः पत्त्रिभिरुग्रवेगैः ॥ ९ ॥ संरक्षितो भीमसेनेन राज्ञा

साद्रीसुताभ्यामथ साधवेन । मद्राधिपं पतिभिस्त्रयैस्तनान्तरे
 धर्मसुतो निजज्ञे ॥ १० ॥ ततो रणे तावकानां रथौघाः संवीक्ष्य
 मद्राधिपतिं शरार्तम् । नराः सर्वे परिवव्रुः सुसज्जा दुर्योधन-
 स्यानुमते समन्तात् ॥ ११ ॥ ततो द्रुतं मद्रजनाधिपो रणे युधिष्ठिरं
 सप्तभिरभ्यविध्यत् । तच्चापि पार्थो नवभिः पृषत्कैर्विव्याध राज्ञं-
 स्तुमुले महात्मा ॥ १२ ॥ आकर्ष्यपूर्यायतसंप्रयुक्तैः शरैस्तथा संयति
 तैलधौतैः । अन्योऽन्यमाच्छादयतां महारथौ मद्राधिपश्चापि युधि-
 स्थिरश्च ॥ १३ ॥ ततस्तु तूष्णं समरे महारथौ परस्परस्यान्तर-
 मोक्षमाणौ । शरैर्भृशं विव्यधतुर्नृपोत्तमौ महाबलौ शत्रुभिरप्य-
 धृष्टौ ॥ १४ ॥ तयोर्वनुर्व्यातलनिखनो महान् महेन्द्रवज्राग्रनितुल्य-
 निखनः । परस्परं वाणगणैर्महात्मनोः प्रवर्षतोर्मैद्रपपाण्डवीरयोः
 ॥ १५ ॥ तौ चैरतुर्व्याघ्रिगुप्रक्राशौ महावनेष्वाभिप्रगृह्णिनाविव ।
 विषाणिनौ नागवराविवोत्कटौ ततश्चतुः संयुगजातदर्पौ ॥ १६ ॥
 ततस्तु मद्राधिपतिर्महात्मा युधिष्ठिरं भीमबलं प्रसङ्ग्य । विव्याध
 वीरं हृदयेऽतिविगः शरेण सूर्याग्निसमप्रभेण ॥ १७ ॥ ततोऽति-
 विद्धोऽथ युधिष्ठिरस्तदा सुसंप्रयुक्तेन शरेण राजन् । जघान मद्रा-
 धिपतिं महात्मा मुदञ्च लेभे ऋषभः कुरूणाम् ॥ १८ ॥ ततो मुहूर्ता-
 दिव पार्थिवेन्द्रो लब्ध्वा संश्रं क्रोधसंरक्तनेत्रः । शतेन पार्थं त्वरितो
 जघान सहस्रनेत्रप्रतिमप्रभावः ॥ १९ ॥ त्वरंस्ततो धर्मसुतो महात्मा
 शल्यस्य क्रुद्धो नवभिः पृषत्कैः । भिक्षा क्षुरस्तापनीयञ्च वम
 जघान षड् भिस्त्वरितः पृषत्कैः ॥ २० ॥ ततस्तु मद्राधिपतिः प्रहृष्टो
 धनुर्विकृष्य प्रसृजन् पृषत्कान् । हाभ्यां क्षुराभ्याञ्च तथैव राक्ष-
 सिच्छेदे चापं कुरुपुङ्गवस्य ॥ २१ ॥ नवं ततोऽन्यत् समरे प्रगृह्य
 राजा धनुर्धोरतरं महात्मा । शल्यं हि विव्याध शरैः समन्तात्
 यथा महेन्द्रो नमुचिं शिताग्रैः ॥ २२ ॥ ततस्तु शल्यो नवभिः
 पृषत्कैर्भीमस्य राक्षश्च युधिष्ठिरम् । निकृत्य रौक्मे पटुवर्मणी

तयोर्विहारयामास भुजौ महात्मा ॥ २३ ॥ ततोऽपरेण ज्वल-
नाकर्तृजसा क्षुरेण राज्ञो धनुरुन्ममाथ । कृपश्च तस्यैव जघान
सूतं षड्भिः शरैः सोऽभिसुखं पपात ॥ २४ ॥ मद्राधिपश्चापि
युधिष्ठिरस्य शरैश्चतुर्भिर्निजघान वाहान् । वाहांश्च हत्वा व्याकरो-
न्महात्मा योधक्षयं धर्मसुतस्य राज्ञः ॥ २५ ॥ तथाकृते राजनि
भीमसेनो मद्राधिपस्याशु ततो महात्मा । हित्वा धनुर्विगवता
शरेण हाभ्यामविध्यत् सुभृशं नरेन्द्रम् ॥ २६ ॥ अथापरेणास्य
जहार यन्तुः कायाच्छिरः सन्नहनीयमध्यात् । जघान चाश्वान्-
श्चतुरः स शीघ्रं ततो भृशं कुपितो भीमसेनः ॥ २७ ॥ तमग्रणीः
सर्वधनुर्धराणामेकञ्चरन्तं समरेऽतिवेगम् । भीमः शतेन व्यकिर-
च्छराणां माद्रीपुत्रः सहदेवस्तथैव । तैः सायकैर्मोहितं वीक्ष्य
अथ भीमः शरैरस्य चकर्त्त वर्ष्म ॥ २८ ॥ स भीमसेनेन निकृत्त-
वर्ष्मा मद्राधिपश्चर्म्म सहस्रतारम् । प्रगृह्य खड्गञ्च रथान्महात्मा
प्रस्कन्य कुन्तीसुतमभ्यधावत् । हित्वा रथेषां नकुलस्य सोऽथ
युधिष्ठिरं भीमबलोऽभ्यधावत् ॥ २९ ॥ तच्चापि राजानमथोत्-
पतन्तं क्रुद्धं यथैवान्तकमापतन्तम् । पृष्टद्युम्नो द्रौपद्याः शिखण्डी
शिनेश्च नप्ता सहसा परीयुः ॥ ३० ॥ अथास्य चर्माप्रतिमं न्यङ्कन्त-
ङ्गीमो महात्मा दशभिः पृषत्कैः । खड्गञ्च भस्मेन चकर्त्त सुष्टौ
नदन् प्रहृष्टस्तव सैन्यमध्ये ॥ ३१ ॥ तत् कर्म्म भीमस्य समीक्ष्य
हृष्टांस्ते पाण्डवानां प्रवरा रथीषाः । नादं प्रचक्रुर्भृशमुत्स्रयन्तः
शङ्कांश्च दधुः शशिसन्निकाशान् ॥ ३२ ॥ तेनाथ शब्देन विभी-
षणेन तवाभिगुप्तं बलमप्रहृष्टम् । स्वेदाभिभूतं रुधिरोक्षिताङ्गं
विसञ्चकल्पञ्च तथा विषस्मम् ॥ ३३ ॥ स मद्रराजः सहसावकीर्णो
भीमाग्रगैः पाण्डवयोधमुख्यैः । युधिष्ठिरस्याभिसुखं जवेन सिञ्चो
यथा मृगहेतोः प्रयातः ॥ ३४ ॥ स धर्म्मराजो निहताश्वसूतः
क्रोधेन दीप्तज्वलनप्रकाशः । दृष्ट्वा तु मद्राधिपतिं स तूष्णं सम-

श्यधावत्तमरिं बलेन ॥ ३५ ॥ गोविन्दवाक्यं त्वरितं विचिन्त्य दध्ने
 मतिं शल्यविनाशाय । स धर्मराजोऽभिहताश्वसूते रथे तिष्ठन्
 शक्तिमेवाभिकाङ्क्षन् ॥ ३६ ॥ तच्चापि शल्यस्य निशम्य कर्म तच्चा-
 त्मनो भागमथावशिष्टम् । स्मृत्वा मनः शल्यवधे यतात्मा यथोक्त-
 मित्रावरजस्य चक्रे ॥ ३७ ॥ स धर्मराजो मणिहेमदण्डां जग्राह
 शक्तिं कनकप्रकाशाम् । नेत्रे च दीप्ते सहसा विवृत्य मद्राधिपं
 क्रुद्धमना निरैक्षत् ॥ ३८ ॥ निरौक्षितो वै नरदेव राज्ञा पूता-
 त्मना निर्हृतकल्मषिण । अभून् यद्धस्मसान्द्रराजस्तदद्भुतं मे
 प्रतिभाति राजन् ॥ ३९ ॥ ततस्तु शक्तिं रुचिरोग्रदण्डां मणि-
 प्रवालीज्वलितां प्रदीप्ताम् । चिक्षेप वेगात् सुभयं महात्मा मद्रा-
 धिपाय प्रवरः कुक्कुणाम् ॥ ४० ॥ दीप्तामथैनां महता बलेन
 सविष्णुलिङ्गां सहसा पतन्तीम् । प्रैक्षन्त सर्वे कुरवः समेता
 दिवो युगान्ते महतीमिवोल्काम् ॥ ४१ ॥ तां कालरात्रीमिव पाश-
 हस्तां यमस्य धात्रीमिव चोग्ररूपाम् । स ब्रह्मदण्डप्रतिमाममोधां
 ससर्ज यत्तो युधि धर्मराजः ॥ ४२ ॥ गन्धस्त्रगग्रामनपानभोजनै-
 रभ्यर्चितां पाण्डुसुतैः प्रयत्नात् । सम्बर्त्तकाग्निप्रतिमां ज्वलन्तीं
 कृत्यामथर्वाङ्गिरसीमिवोग्राम् ॥ ४३ ॥ ईशानहेतोः प्रतिनिर्मितान्तां
 लष्ट्रा रिपूणाभसुदेहभक्ष्याम् । भूम्यन्तरीक्षन्तु जलाशयानि प्रसह्य
 भूतानि निहन्तुमीशम् ॥ ४४ ॥ घण्टापताकामणिवज्रभाजं वैदूर्य-
 चित्रां तपनीयदण्डाम् । लष्ट्रा प्रयत्नान्नियमेन कृतां ब्रह्महिपा-
 मन्तकरीममोघाम् ॥ ४५ ॥ बलप्रयत्नादधिरूढवेगां मन्त्रैश्च घोरै-
 रभिमन्त्र्य यत्नात् । ससर्ज मार्गेण स तां परेण वधाय मद्राधि-
 पतेस्तदानीम् ॥ ४६ ॥ हतोऽसि पापेत्यभिगर्जमानो रुद्रोऽन्ध-
 कायान्तकरं वधेषुम् । प्रसार्य बाहुं सुदृढं सुपाणिं क्रोधेन
 नृत्यन्निव धर्मराजः ॥ ४७ ॥ तां सर्वशक्त्या प्रहितां रुद्रशक्तिं
 युधिष्ठिरेणाप्रतिवार्यवीर्याम् । प्रतिग्रहायाभिननई शल्यः सम्यग्-

धूतामग्निरिवाज्यधाराम् ॥ ४८ ॥ सा तस्य मर्माणि विदार्य शुभ्र-
सुरो विशालञ्च तथैव भिक्ष्वा । विविश गां तोयमिवाप्रसक्ता यशो
विशालं नृपतेर्वहन्ती ॥ ४९ ॥ नासाक्षिकर्णास्यविनिःसृतेन प्रस्य-
न्दता च व्रणसम्भवेन । संसिक्तागात्रो रुधिरेण सोऽभूत् क्रौञ्चो
यथा स्कन्दहतो महाद्रिः ॥ ५० ॥ प्रसार्य बाहू च रथाहतो गां
संछिन्नवर्मा कुरुनन्दनेन । महेन्द्रवाहप्रतिभो महात्मा वज्राहतं
शृङ्गमिवाचलस्य ॥ ५१ ॥ बाहू प्रसार्याभिसुखी धर्मराजस्य
मद्रराट् । ततो निपतितो भूमाविन्द्रध्वज इवोच्छ्रितः ॥ ५२ ॥
स तथा भिन्नसर्वाङ्गो रुधिरेण समुक्षितः । प्रत्युद्धत इव प्रेम्णा
भूम्या स नरपुङ्गवः । प्रियया कान्तया कान्तः पतमान इवो-
रसि ॥ ५३ ॥ विरं भुक्त्वा वसुमतीं प्रियां कान्तामिव प्रभुः ।
सर्वैरङ्गैः समाश्लिष्य प्रसुप्त इव सोऽभवत् ॥ ५४ ॥ धर्म्यं धर्मात्मना
युद्धे निहतो धर्मस्सनुना । सम्यग्धुत इव खिष्टः प्राशान्तोऽग्नि-
रिवाध्वरे ॥ ५५ ॥ शक्त्या विभिन्नहृदयं विप्रयुक्तायुधध्वजम् ।
प्रशान्तमपि मद्रं लक्ष्मीर्नैव व्यमुञ्चत ॥ ५६ ॥ ततो युधिष्ठिर-
श्चापमादधेन्द्रधनुःप्रभम् । व्यधमत् द्विषतः सङ्क्षेपे खगराडिव
पन्नगान् । दिहांश निशितैर्भलै र्विपूणां नाशयत् क्षणात् ॥ ५७ ॥
ततः पार्थस्य वाणौघैरावृताः सैनिकास्तप । निमीलिताच्चा-
क्षिणन्तो भृशमन्योऽन्यमार्दिताः । स्यन्दन्तो रुधिरं देहैर्विशस्ता-
युधजीविताः ॥ ५८ ॥ ततः शल्ये निपतिते मद्रराजानुजो युवा ।
भ्रातुः सर्वैर्गुणैस्तुल्यो रथी पाण्डवमभ्ययात् ॥ ५९ ॥ विव्याध च
नरश्रेष्ठो नाराचैर्बहुभिस्स्वरन् । हतस्यापचितिं भ्रातुश्चिकीर्षुर्युद्ध-
दुर्मदः ॥ ६० ॥ तं विव्याधाशुनैः षड्भिर्धर्मराजस्स्वरन्निव ।
कार्मुकञ्चास्य चिक्षेद् दुराभ्यां ध्वजमेव च ॥ ६१ ॥ ततोऽस्य
दीप्यमानेन सुदृढेन श्रितेन च । प्रमुखे वर्त्तमानस्य भलेनाप्राहर-
च्छिरः ॥ ६२ ॥ सकुण्डलं तद्दृष्टे पतमानं शिरो रथात् ।

पुण्यक्षयमिव प्राप्य पतन्तं स्वर्गवासिनम् ॥ ६३ ॥ तस्यापकृत-
 श्रीर्षन्तु शरीरं पतितं रथात् । रुधिरेणावसित्ताङ्गं दृष्ट्वा सैन्य-
 मभज्यत ॥ ६४ ॥ विचित्रकवचे तस्मिन् हते मद्रुपानुजे । चाहा-
 कारं विक्रुवाणाः कुरवो विप्रदुद्रुवुः ॥ ६५ ॥ शल्यानुजं हतं
 दृष्ट्वा तावकाख्यक्तजीविताः । वितेसुः पाण्डवभयाद्रजोध्वस्तास्तथा
 भृशम् ॥ ६६ ॥ तांस्तथा भज्यतस्वस्तान् कौरवान् भरतर्षभ ।
 शिनेर्नप्ता किरन् वाणैरभ्यवर्तत सत्यकिः ॥ ६७ ॥ तमायान्तं
 महेष्वासमप्रसङ्गं दुरासदम् । हार्दिक्यस्वरितो राजन् प्रत्यगङ्गा-
 दभीतवत् ॥ ६८ ॥ तौ समेतौ महात्मानौ वार्ष्णेयावपराजितौ ।
 हार्दिक्यः सत्यकिश्चैव सिंहाविव मदोल्कटौ ॥ ६९ ॥ द्रुपुभि-
 र्विमलाभासैश्छादयन्तौ परस्परम् । अर्च्चिर्भिरिव सूर्यस्य दिवा-
 करसमप्रभौ ॥ ७० ॥ चापमार्गबलोद्धूतान् मार्गणान् वृष्णि-
 सिंहयोः । आकाशे समपश्याम पतद्भानिव श्रीघ्नगान् ॥ ७१ ॥
 सत्यकिं दशभिर्विज्ञा ज्ञयांश्चास्य त्रिभिः शरैः । चापमेकेन विच्छेद
 हार्दिक्यो नतपर्वणा ॥ ७२ ॥ तन्निष्कृतं धनुःश्रेष्ठमपास्य शिनि-
 पुङ्गवः । अन्यदादत्त वेगेन वेगवत्तरमायुधम् ॥ ७३ ॥ तदादाय
 धनुः श्रेष्ठं वरिष्ठः सर्वधन्विनाम् । हार्दिक्यं दशभिर्वाणैः प्रत्य-
 विध्यत् स्तनान्तरे ॥ ७४ ॥ ततो रथं युगेष्वाञ्च कृत्वा भस्त्रैः
 सुसंयतैः । अश्वांस्तस्यावधीतूर्णमुभौ च पाणिं सारथी ॥ ७५ ॥
 ततस्तं विरथं दृष्ट्वा कृपः शरहतः प्रभो । अपोवाह ततः क्षिप्रं
 रथमारोप्य वीर्यवान् ॥ ७६ ॥ मद्रराजे हते राजन् विरथे कृत-
 वर्मणि । दुर्योधनबलं सर्वं पुनरासीत् पराङ्मुखम् ॥ ७७ ॥ तत्
 परे नान्वबुध्यन्त सैन्ये च रजसा वृते । बलन्तु हतभूयिष्ठं तत्त-
 दासीत् पराङ्मुखम् ॥ ७८ ॥ ततो मुहूर्त्तात्तेऽपश्यन् रजो भीमं
 समुत्थितम् । विविधैः शोणितस्त्रावैः प्रशान्तं पुरुषर्षभ ॥ ७९ ॥
 ततो दुर्योधनो दृष्ट्वा भग्नं स्वबलमन्तिकात् । जवेनापततः पार्था-

भेकः सर्वानवारयत् ॥ ८० ॥ पाण्डवान् सरथान् दृष्ट्वा घृष्टदुःखं
 पार्श्वतम् । आनतञ्च दुराधर्षं शितैर्वाणैरवाकिरत् ॥ ८१ ॥ तं
 परे नाभ्यवर्तन्त मत्तर्षा मृत्युमिवागतम् । अथान्यं रथमास्थाय
 हार्दिक्योऽपि न्यवर्तत ॥ ८२ ॥ ततो युधिष्ठिरो राजा खरमाणो
 महारथः । चतुर्भिर्निजधानाश्वान् पत्रिभिः कृतवर्मणः । विव्याध
 गौतमञ्चापि षड्भिर्भैः सुतेजनैः ॥ ८३ ॥ अश्वत्यामा ततो राज्ञा
 हताश्वं विरथीकृतम् । तमपोवाह हार्दिक्यं खरथेन युधि-
 स्थिरात् ॥ ८४ ॥ ततः शारदतोऽष्टाभिः प्रत्यविध्यदुधिष्ठिरम् ।
 विव्याध चाश्वान्निशितैस्तथाष्टाभिः शिलीमुखैः ॥ ८५ ॥ एवमेत-
 द्महाराज युद्धशेषमवर्तत । तव दुर्मन्त्रिते राजन् सहपुत्रस्य
 भारत ॥ ८६ ॥ तस्मिन्नेष्ट्वासवरे विशस्ते संग्राममध्ये कुरुपुङ्ग-
 वेन । पार्थाः समेताः परमप्रहृष्टाः शङ्कान् प्रदध्नुर्हतमीक्ष्य शल्यम्
 ॥ ८७ ॥ युधिष्ठिरञ्च प्रशशंसुराजौ पुरा सुरा व्रत्रवधे यथेन्द्रम् ।
 चक्रुश्च नानाविधवाद्यशब्दान् निनादयन्तो वसुधां समन्तात् ॥ ८८ ॥

इति शल्यपर्वणि शल्यवधपर्वणि शल्यवधे

सप्तदशोऽध्यायः ॥ १७ ॥

सञ्जय उवाच । शल्ये तु निहतं राजन् मद्रराजपदानुगाः ।
 रथाः सप्तशता वीरा निर्ययुर्भूतस्ततो बलात् ॥ १ ॥ दुर्योधनस्तु
 हिरदमारुह्याचलसन्निभम् । कृत्रेण ध्रियमाणेन वीज्यमानश्च
 चामरैः । न गन्तव्यं न गन्तव्यमिति मद्रानवारयत् ॥ २ ॥ दुर्यो-
 धनेन ते वीरा वार्यमाणाः पुनः पुनः । युधिष्ठिरं जिघांसन्तः
 पाण्डूनां प्राविशन् बलम् ॥ ३ ॥ ते तु शूरा महाराज कृतचित्ताः
 सयोधने । धनुःशब्दं महत् कृत्वा सहायुध्यन्त पाण्डवैः ॥ ४ ॥
 श्रुत्वा च निहतं शल्यं धर्मपुत्रञ्च पीडितम् । मद्रराजप्रियासक्तै-

अर्द्धकानां महारथैः ॥ ५ ॥ आजगाम ततः पार्थो गाण्डीवं
 विक्षिपन् धनुः । पूरयन्नथघोषिण दिग्गः सर्वा महारथः ॥ ६ ॥
 ततोऽर्जुनश्च भीमश्च माद्रीपुत्रौ च पाण्डवौ । सात्यकिश्च नरव्याघ्रो
 द्रौपदेयाश्च सर्वशः ॥ ७ ॥ धृष्टद्युम्नः शिखण्डी च पाञ्चालाः सह
 सीमकैः । युधिष्ठिरं परीप्सन्तः समन्तात् पथ्यवारयन् ॥ ८ ॥
 ते समन्तात् परिवृता पाण्डवाः पुरुषर्षभाः । क्षोभयन्ति स्म तां
 सेनां मकराः सागरं यथा । वृक्षानिव महावाताः कम्पयन्ति स्म
 तावकान् ॥ ९ ॥ पुरोवातेन गङ्गेव क्षोभ्यमाणा महानदी । व्यक्षो-
 भत तदा राजन् पाण्डूनां ध्वजिनी पुनः ॥ १० ॥ प्रस्कन्द्य सेनां
 महतीं महात्मानो महारथाः । बह्वश्वक्रुशुस्तत्र क्व स राजा
 युधिष्ठिरः ॥ ११ ॥ भ्रातरः पाण्डवाः भूरा दृश्यन्ते नेह केचन ।
 पाञ्चाला वा महावीर्या शिखण्डी च महारथः । धृष्टद्युम्नोऽथ
 शैनेयो द्रौपदेया महारथाः ॥ १२ ॥ एवं तान् वादिनः भूरान्
 द्रौपदेया महारथाः । अभ्यघ्नन् युध्यमानांश्च मद्राजपदानुगान्
 ॥ १३ ॥ रथैर्विमथिताः केचित् केचिच्छिन्नैर्महाध्वजैः । प्रत्य-
 दृश्यन्त समरे तावका निहताः परैः ॥ १४ ॥ आलोक्य पाण्डवान्
 युद्धे योधा वीरान् सहस्रशः । वार्यमाणा ययुर्वीरास्तव पुत्रेण
 भारत ॥ १५ ॥ दुर्योधनस्तु तान् वीरान् वारयामास सान्त्वयन् ।
 न चास्थं शासनं कश्चित्तत्र चक्रे महारथः ॥ १६ ॥ ततो गान्धार-
 राजस्य पुत्रः शकुनिरब्रवीत् । दुर्योधनं महाराज वचनं वचन-
 क्षमः ॥ १७ ॥ किञ्च नः प्रेक्षमाणानां मद्राणां हन्यते बलम् ।
 न युक्तमेतत् समरे त्वयि तिष्ठति भारत ॥ १८ ॥ सहितैर्नाम
 योद्धव्यमित्येवं समयः कृतः । अथ कस्मात् परानेवं घ्नतो मर्षयसे
 नृप ॥ १९ ॥

दुर्योधन उवाच । वार्यमाणा मया पूर्वं नैते चक्रुर्वचो मम ।
 एते हि सहिता सर्वे प्रस्कन्नाः पाण्डुवाहिनीम् ॥ २० ॥

शकुनिरुवाच । न भर्तुः शासनं वीरा रणे कुर्वन्त्यमर्षिताः ।
 अलं क्रोद्धुं तवैतेषां नायं काल उपेक्षितुम् ॥ २१ ॥ यामः सर्वेऽत्र
 संभूय सवाजिरथकुञ्जराः । परित्वातुं महेष्वासान् मद्रराज-
 पदानुगान् ॥ २२ ॥ अन्योऽन्यं परिरक्षासो यत्नेन महता नृप ।
 एवं सर्वेऽनुसञ्चिन्त्य प्रययुर्यत्र सैनिकाः ॥ २३ ॥ एवमुक्तस्ततो
 राजा बलेन महता वृतः । प्रययौ सिंहनादेन कम्पयन्निव मेदि-
 नीम् ॥ २४ ॥ हतविध्यत गृह्णीत पुच्छरध्वं निश्रुन्तत । इत्यासी-
 त्तुमुलः शब्दस्तव सैन्यस्य भारत ॥ २५ ॥ पाण्डवास्तु रणे दृष्ट्वा
 मद्रराजपदानुगान् । सहितानभ्यवर्तन्त गुल्फमास्थाय मध्यमम्
 ॥ २६ ॥ ते मुहूर्त्ताद्रणे वीरा हस्ताहस्ति विशाम्पते । निहताः
 प्रत्यदृश्यन्त मद्रराजपदानुगाः ॥ २७ ॥ ततो नः सम्प्रयातानां
 हतमद्रास्तरस्त्रिनः । हृष्टाः किलकिलाशब्दमकुर्वन् सहिताः परे
 ॥ २८ ॥ अथोत्थितानि रण्डानि समदृश्यन्त सर्वशः । पपात
 महती चोत्का मध्ये चादित्यमण्डलात् ॥ २९ ॥ रथैर्मनैर्युगाक्षैश्च
 निहतैश्च महारथैः । अश्वैर्निपतितैश्चैव संकुन्नाभूदसुन्दरा ॥ ३० ॥
 वातायमानैस्तुरगैर्युगासक्तैस्ततस्ततः । अदृश्यन्त महाराज योधा-
 स्तत्र रणाजिरे ॥ ३१ ॥ भग्नचक्राग्रयान् केचिद्वहन्तुरगा रणे ।
 रथाङ्गं केचिदादाय दिशो दश विवभ्रमुः ॥ ३२ ॥ तत्र तत्र व्यदृ-
 श्यन्त योक्ताः क्लिष्टाः स्रग्वाजिनः । रथिनः पतमानाश्च व्यदृश्यन्त
 नृपोत्तम । गगणात् प्रच्युताः सिद्धाः पुण्डानामिव सङ्घे ॥ ३३ ॥
 निहतेषु च शूरेषु मद्रराजानुगेषु वै । अश्वानापततश्चैव दृष्ट्वा
 पार्था महारथाः । अश्ववर्तन्त वेगिन जयगृङ्गाः प्रहारिणः ॥ ३४ ॥
 बाणशब्दरवान् कृत्वा विमिश्रान् शङ्खनिस्त्रिनैः । अस्मास्तु पुन-
 रासाद्य लब्धलब्ध्याः प्रहारिणः । शरासनानि धुन्वानाः सिंह-
 नादान् प्रचक्रुः ॥ ३५ ॥ ततो हतमभिप्रेक्ष्य मद्रराजबलं महत् ।
 मद्रराजञ्च समरे दृष्ट्वा शूरं निपातितम् । दुर्योधनबलं सर्वं

पुनरासीत् पराङ्मुखम् ॥ ३६ ॥ बध्यमानं महाराज पाण्डवैर्जित-
कायिभिः । दिशो भेजेऽथ सन्भ्रान्तं त्रासितं दृढधन्विभिः ॥ ३७ ॥

इति शल्यपर्वणि शल्यबधपर्वणि दुर्योधनसैन्यापयाने
अष्टादशोऽध्यायः ॥ १८ ॥

सञ्जय उवाच । पतिते युधि दुर्दर्शे मद्राजे महारथे ।
तावकास्तव पुत्राश्च प्रायशो विमुखाभवन् ॥ १ ॥ वणिजो नावि
भग्नायां यथागाधे र्षवेऽप्लवे । अपारे पारमिच्छन्तो हते शूरे
महात्मना ॥ २ ॥ मद्राजे महाराज विवस्ताः शरविचिताः ।
अनाथा नाथमिच्छन्तो मृगाः सिंहादिहिता इव ॥ ३ ॥ वृषा यथा
भग्नशृङ्गाः शीर्षदन्ता गजा इव । मध्याङ्गे प्रत्यपायाम निर्जिता-
जातशत्रूणां ॥ ४ ॥ न सन्धातुमनीकानि न च राजन् पराक्रमे ।
आसीद्विहिते शल्ये तव योधस्य कस्यचित् ॥ ५ ॥ भीमे द्रोणे च
निहते सूतपुत्रे च भारत । यद्दुःखं तव योधानां भयञ्चासीद्विभा-
स्यते । तद्भयं स च नः शोको भूय एवाभ्यवर्तते ॥ ६ ॥ निरा-
शास्तु जये तस्मिन् हते शल्ये महारथे । हतप्रवीरा विध्वस्ता
निवृत्ताश्च शितैः शरैः । मद्राजे हते राजन् योधास्ते प्राद्रवन्
भयात् ॥ ७ ॥ अश्वानन्ये गजानन्ये रथानन्ये महारथाः । आसृष्ट
जवसम्पन्नाः पदाताः प्राद्रवन् भयात् ॥ ८ ॥ हिसाहस्राश्च मातङ्गा
गिरिरूपाः प्रहारिणः । सम्प्राद्रवन् हते शल्ये अङ्गुष्ठाङ्गुष्ठचोदिताः
॥ ९ ॥ ते रणाद्भरतश्चेष्ट तावकाः प्राद्रवन् दिशः । धावन्तयाप्य-
दृश्यन्त श्वसमानाः शराहताः ॥ १० ॥ तान् प्रभग्नान् द्रुतान् दृष्ट्वा
हतोत्साहान् पराजितान् । अभ्यद्रवन्त पाञ्चाला पाण्डवाश्च
जयैषिणः ॥ ११ ॥ बाणशब्दरवस्यापि सिंहनादश्च पुष्कलः । शङ्ख-
शब्दश्च शूराणां दारुणः समपद्यत ॥ १२ ॥ दृष्ट्वा तु कौरवं सैन्यं

भयत्रस्तं प्रविदुतम् । अन्योऽन्यं समभाषन्त पाञ्चालाः पाण्डवैः
सह ॥ १३ ॥ अद्य राजा सत्यवृतिर्जितामित्रो युधिष्ठिरः । अद्य
दुर्योधनो ह्रीनो दीप्तया नृपतिश्चिरा ॥ १४ ॥ अद्य शुक्ला हतं
पुत्रं धृतराष्ट्रो जनेश्वरः । विह्वलः पतितो भूमौ क्लिप्तः प्रति-
पद्यताम् ॥ १५ ॥ अद्य जानातु कौन्तेयं समर्थं सर्वधन्विनाम् ।
अद्यात्मानन्तु दुर्मैघा गर्हयिष्यति पापकृत् ॥ १६ ॥ अद्य क्षत्रुर्वचः
सत्यं स्मरतां ब्रुवतो हितम् । अद्य प्रभृति पार्थांश्च प्रेषभूत उपा-
चरन् । विजानातु नृपो दुःखं यत् प्राप्तं पाण्डुनन्दनैः ॥ १७ ॥
अद्य कृष्णस्य माहात्म्यं जानातु स महीपतिः । अद्यार्जुनधनुर्वीर्यं
घोरं जानातु संयुगे । अस्त्राणाञ्च बलं सर्वं बाह्योश्च बलमाहवे
॥ १८ ॥ अद्य चास्यति भीमस्य बलं घोरं महात्मनः । हते
दुर्योधने युद्धे शक्रेणैवासुरे बले ॥ १९ ॥ यत् कृतं भीमसेनेन
दुःशासनवधे तदा । नान्यः कर्त्तास्ति लोकेऽस्मिन्नृते भीमं महा-
बलम् ॥ २० ॥ जानीतामद्य ज्येष्ठस्य पाण्डवस्य पराक्रमम् । मद्र-
राजं हतं शुक्ला देवैरपि दुरासदम् ॥ २१ ॥ अद्य चास्यति
संग्रामे माद्रीपुत्रौ च पाण्डवौ । निहते सौवले शूरे गान्धारेषु च
सर्वशः ॥ २२ ॥ कथं तेषां जयो न स्यादेषां योद्धा धनञ्जयः ।
सात्यकिर्भीमसेनश्च वृष्टद्युम्नश्च पार्षतः ॥ २३ ॥ द्रौपदीतनयाः
पञ्च माद्रीपुत्रौ च पाण्डवौ । शिखण्डी च महेष्वासी राजा चैव
युधिष्ठिरः ॥ २४ ॥ येषाञ्च जगतो नाथो नाथः कृष्णो जनार्दनः ।
कथं तेषां जयो न स्यादेषां धर्मो व्यपात्रयः ॥ २५ ॥ भीष्मं द्रोणञ्च
कर्णञ्च मद्रराजानमेव च । अथान्यान् नृपतीन् सर्वान् शतशोऽथ
सहस्रशः ॥ २६ ॥ कोऽन्यः शक्तो रणे जेतुमृते पार्थात् युधि-
ष्ठिरात् । यस्य नाथो हृषीकेशः सदा धर्मयशोनिधिः ॥ २७ ॥
इत्येवं वदमानास्ते हर्षेण महता वृताः । प्रणुन्तांस्तावकान् युद्धे
सञ्जयाः पृष्ठतोऽन्वयुः ॥ २८ ॥ धनञ्जयो रथानीकमभ्यवर्त्तत

वीर्यवान् । माद्रीपुत्री च शकुनिं सात्यकिश्च महारथः ॥ २९ ॥
 तान् प्रेक्ष्य द्रवतः सर्वान् भीमसेनभयाद्दितान् । दुर्योधनस्तदा
 सूतमब्रवीद्विषयन्निव ॥ ३० ॥ मामतिक्रमते पार्थो धनुष्पाणिरव-
 स्थितः । जघने सर्वसैन्यानां ममाश्वान् प्रतिपादय ॥ ३१ ॥ जघने
 वर्त्तमानं हि कौन्तेयो मां धनञ्जयः । नोत्सहेत व्यतिक्रान्तुं
 विलाभिव महीदधिः ॥ ३२ ॥ पश्य सैनं महत् सूत पाण्डवैः
 समभिद्रुतम् । सैन्यरेणुं समुद्भूतं पश्यस्वैनं समन्ततः ॥ ३३ ॥
 सिंहनादांश्च वज्रशः शृणु घोरान्महाभयान् । तस्माद्याहि शनैः
 सूत जघनं परिपालयन् ॥ ३४ ॥ मयि स्थिते च समरे युध्यमाने
 च पाण्डवम् । पुनरावर्त्तते सूत मामकं बलमोजसा ॥ ३५ ॥
 तच्छ्रुत्वा तव पुत्रस्य भूरार्थसदृशं वचः । सारथिर्हिमसंछन्नान्
 शनैरश्वानचोदयत् ॥ ३६ ॥ गजाश्वरथिभिर्हीनास्वत्तात्मानः
 पदातयः । एकविंशतिसाहस्राः संयुगायावतस्थिरे ॥ ३७ ॥ नाना-
 दिशसमुद्भूता नानानगरवासिनः । व्यवस्थितास्तदा योधाः प्रार्थ-
 यन्तो महद्ययः ॥ ३८ ॥ तेषामापततां तत्र संहृष्टानां परस्परम् ।
 संमर्द्दः समृहान् यज्ञे घोररूपो भयानकः ॥ ३९ ॥ भीमसेनस्तदा
 राजन् वृष्टयुन्मस्य पार्पतः । बलेन चतुरङ्गेन नानादिस्थानवार-
 यत् ॥ ४० ॥ भीममेवाभ्यवर्त्तन्त रणेऽनेन तु पदातयः । प्रक्षुब्धा-
 स्फोटसंहृष्टा वीरलोकं धियासवः ॥ ४१ ॥ आसाद्य भीमसेनन्तु
 संख्या युद्धदुर्मदाः । धार्तराष्ट्रा विनेदुर्हि नानाग्राह्याकथयन्
 कथाम् । परिवार्य रणे भीमं निजघ्नस्ते समन्ततः ॥ ४२ ॥ स
 बध्यमानः समरे पदातिगणसंवृतः । न चचाल ततः स्थानात्तेनाक
 इव पर्वतः ॥ ४३ ॥ ते तु क्रुद्धा महाराज पाण्डवानां महारथम् ।
 निग्रहीतुं प्रचक्रुर्हि योधांश्चानग्नानवारयन् ॥ ४४ ॥ अक्रुध्यत
 रणे भीमस्तै रथैः पर्युपस्थितैः । सोऽवतीर्थ रथात्सूक्ष्मं पदातिः
 समुपस्थितः ॥ ४५ ॥ जातरूपप्रतिच्छन्नां प्रगृह्य महतीं गदाम् ।

अवधीतावकान् बोधान् दण्डपाणिरिवान्तकः ॥ ४६ ॥ रथाश्व-
हिपहीनांस्तु तान् भीमो गदया बली । एकविंशतिसहस्रान्
पदातीनवपीडयत् ॥ ४७ ॥ हत्वा तत् पुरुषाणीकं भीमः सत्य-
पराक्रमः । पृष्टद्युम्नं पुरस्कृत्य नचिरात् प्रत्यदृश्यत ॥ ४८ ॥
पादाता निहता भूमौ शिथिले रुधिरोक्षिताः । संभन्ना इव
वातेन कर्मिकाराः सुपुष्पिताः ॥ ४९ ॥ नानापुष्पस्रजोमेता नाना-
कुण्डलधारिणः । नानाजात्या हतास्तत्र नानादिग्गजसमागताः ॥ ५० ॥
पताकाध्वजसंघनं पदातीनां महदलम् । निवृत्तं विवभौ रौद्रं
घोररूपं भयानकम् ॥ ५१ ॥ युधिष्ठिरपुरोगास्तु सहसैन्या महा-
रथाः । अन्वधावन्महात्मानं पुत्रं दुर्योधनं तव ॥ ५२ ॥ ते सर्वे
तावकान् दृष्ट्वा महेश्वासाः पराङ्मुखान् । नाभ्यवर्त्तन्त ते पुत्रं
विलेव मकरालयम् ॥ ५३ ॥ तदद्भुतमपश्याम तव पुत्रस्य पौरुषम् ।
यदेकं सहिताः पार्था न शकुरतिवर्त्तितुम् ॥ ५४ ॥ नातिदूराप-
यातन्तु कृतबुद्धिं पलायने । दुर्योधनः स्वकं सैन्यमब्रवीद्भुग्विचि-
तम् ॥ ५५ ॥ न तं दिशं प्रपश्यामि पृथिव्यां पर्वतेषु वा । यत्र
यातान्न वो हन्युः पाण्डवाः किं ह्यतेन वः ॥ ५६ ॥ अल्पसु बल-
मेतेषां कृष्णां च श्मश्रुविचरतां । यदि सर्वेऽत्र तिष्ठामो ध्रुवं नो
विजयो भवेत् ॥ ५७ ॥ विप्रयातांस्तु वो भिन्नात् पाण्डवाः कृत-
किल्बिषाः । अनुदृत्य हनिष्यन्ति श्रेयो नः समरे स्थितम् ॥ ५८ ॥
शृणुध्वं क्षत्रियाः सर्वे यावन्तोऽत्र समागताः । यदा शूरसु भीरुषु
मारयत्यन्तकः सदा । को नु सृढो न युध्येत पुरुषः क्षत्रियब्रुवः
॥ ५९ ॥ श्रेयो नो भीमसेनस्य क्रुद्धस्य प्रमुखे स्थितम् । सुखः
सांग्रामिको मृत्युः क्षत्रधर्मेण युध्यताम् ॥ ६० ॥ जितेह सुख-
माप्नोति हतः प्रेत्य महाफलम् । न युद्धधर्माच्छ्रेयान् वै पथाः
स्वर्गस्य कौरवाः । अचिरैरेव तान् लोकान् हता युद्धे ह्यवाप्स्यथ
॥ ६१ ॥ श्रुत्वा तु वचनं तस्य पूजयित्वा च पार्थिवाः । पुनरेवान्व-

वर्त्तन्त पाण्डवानाततायिनः ॥ ६२ ॥ तानापतत एवाशु व्यूढा-
नीकाः प्रहारिणः । प्रत्युद्युस्तदा पार्था जयशब्दाः प्रमन्यवः
॥ ६३ ॥ धनञ्जयो रथेनाजावभ्यवर्त्तत वीर्यवान् । विश्रुतं त्रिषु
लोकैषु गाण्डीवं व्याश्लिपन्धनुः ॥ ६४ ॥ माद्रीपुत्रौ तु शकुनिं
सात्यकिश्च महाबलः । जवेनाभ्यपतन् वीरा यतो वै तावकं
बलम् ॥ ६५ ॥

इति शल्यपर्वणि शल्यवधपर्वणि संकलनयुद्धे

जनविंशोऽध्यायः ॥ १८ ॥

सञ्जय उवाच । सन्निवृत्ते बलौघे तु शाल्वो स्नेच्छगणाधिपः ।
अभ्यधावत संक्रुद्धः पाण्डूनां समूहबलम् ॥ १ ॥ आस्थाय समूहा-
नागं प्रभिन्नं पर्वतोपमम् । दृप्तमैरावणप्रस्थमभिन्नगणमर्हन् ॥ २ ॥
योऽसौ महान् भद्रकुले प्रसूतः संपूजितो धार्तराष्ट्रेण नित्यम् ।
सुकल्पितः शास्त्रविनिश्चयज्ञैः सदीपवाह्यः समरेषु राजन् । तमा-
स्थितो राजवरो बभूव यशोदयस्थः सविता तपान्ते ॥ ३ ॥ स
तेन नागप्रवरेण राजन्नभ्युद्ययौ पाण्डुसुतान् समन्तात् । श्रितैः
पृष्टत्कैर्विददार चापि महेन्द्रवज्रप्रतिमैः सुघोरैः ॥ ४ ॥ ततः
शरान् वै हजतो महारणे योधांश्च राजन्नयतो यमाय । नास्ता-
न्तरं दृष्टुः स्वे परे वा यथा पुरा वज्रधरस्य दैत्याः । ऐरा-
वणस्थस्य चभूर्विमर्हं दैत्याः पुरा वासवस्येव राजन् ॥ ५ ॥ ते
पाण्डवाः सोमकश्चक्रवाक्य तमेकनागं दृष्टुः समन्तात् । सहस्रशो
वै विचरन्तमेकं यथा महेन्द्रस्य गजं समीके ॥ ६ ॥ संप्राव्यमाणन्तु
बलं परेषां परीतकल्पं विवभौ समन्तात् । नैवावतस्थे समरे
भयं भयाद्विस्मयमानन्तु परस्परं तदा ॥ ७ ॥ ततः प्रभग्ना सहसा
महाबलैः सा पाण्डवी तेन नराधिपेन । दिग्गजतस्तः सहसा

प्रधाविता गजेन्द्रवेगं तमपारयन्ती ॥ ८ ॥ दृष्ट्वा च तां वेगवतीं
 प्रभङ्गां सर्वं लदीया युधि योधमुद्धाः । सम्पूजयन्तश्च नराधिपं
 ते शङ्कान् प्रदधुः शशिसन्निकामान् ॥ ९ ॥ शुक्ला निनादन्त्य
 कौरवाणां हर्षादिमुक्तं सह शङ्खशब्दैः । सेनापतिः पाञ्चालसूक्त-
 यानां पाञ्चालपुत्रो न ममर्ष कोपात् ॥ १० ॥ ततस्तु तं वै हिरदं
 महात्मा प्रबुध्यौ लरमाणो जयाय । जम्बो यथा शक्रसमागमौ
 वै नागेन्द्रमैरावणमिन्द्रवाह्यम् ॥ ११ ॥ तमापतन्तं सहसा च दृष्ट्वा
 पाञ्चालराजं युधि राजसिंहः । तं वै हिपं प्रेषयामास तूष्णं दधाय
 राजन् द्रुपदात्मजस्य ॥ १२ ॥ स तं हिपं सहसापतन्तमविध्य-
 दन्निप्रतिमैः पृषत्कैः । कर्मारधौतैर्निमित्तैर्ज्वलद्भिर्नाराचमुख्यै-
 स्त्रिभिरुग्रवेगैः ॥ १३ ॥ ततोऽपरान् पञ्च शिताम्बहात्मा नाराच-
 मुख्यान् विससर्ज कुम्भे । स तैस्तु विद्वः परमहिपो रणे तदा
 परावृत्य भयं प्रदुद्रुवे ॥ १४ ॥ तं नागराजं सहसा प्रणुनं
 विद्राव्यमाणश्च निगच्छ शालूः । तीव्राङ्गुशैः प्रेषयामास तूष्णं
 पाञ्चालराजस्य रथं प्रदिश्य ॥ १५ ॥ दृष्ट्वापतन्तं सहसा तु नागं
 घृष्टयुक्तः स्वरथाच्छौघमेव । गदां प्रगृह्णाशु जवेन वीरो भूमिं
 प्रपन्नो भयविह्वलाङ्गः ॥ १६ ॥ स तं रथं हेमविभूषिताङ्गं साश्वं
 ससृतं सहसा विमृद्य । उत्क्षिप्य हस्तेन महाहिपोऽथ विपोथमा-
 मास वसुन्धरातले ॥ १७ ॥ पाञ्चालराजस्य सतं स दृष्ट्वा तदा-
 र्हितं नागवरेण तेन । तमन्वधावत् सहसा जवेन भीमः शिखण्डी
 च शितेय नप्ता ॥ १८ ॥ शरैश्च वेगं सहसा निगच्छ तस्याभितो
 ह्यापततो गजस्य । स संगृहीतो रथिभिर्गजो वै चचाल तैर्वाय्य-
 माणश्च सङ्घेय ॥ १९ ॥ ततः पृषत्कान् प्रववर्ष राजा सूर्यो यथा
 रश्मिजालान् समन्तात् । तैराशुगैर्वध्यमाना रथोधाः प्रदुद्रुवुस्तत्र
 ततश्च सर्वे ॥ २० ॥ तत् कर्णं शालूः समीक्ष्य सर्वं पाञ्चालमत्स्या
 नृप सृञ्जयाश्च । हाहाकारैर्नादयन्तः स युद्धे हिपं समन्तादुत्थु-

नैराग्र्याः ॥ २१ ॥ पाञ्चालराजस्वरितस्तु शूरो गदां प्रष्टव्याचल-
 शृङ्गतुल्याम् । ससन्ध्रमं भारत शत्रुघाती जवेन वीरोऽनुससार
 नागम् ॥ २२ ॥ ततस्तु नागं धरणीधराभं मदं स्रवन्तं जलद-
 प्रकाशम् । गदां समासाद्य शृणुं जघान पाञ्चालराजस्य सुत-
 स्तरस्त्री ॥ २३ ॥ स भिन्नकुण्डः सहसा विनद्य सुखात् प्रभूतं
 क्षतजं विसृजन् । पपात नागो धरणीधराभः क्षितिप्रकम्पे चलितो
 यथाद्रिः ॥ २४ ॥ निपात्यमाने तु तदा गजेन्द्रे हाडाकृते तव
 पुत्रस्य सैन्ये । स शाल्वराजस्य शिनिप्रवीरो जह्वार भक्तेन शिरः
 शितेन ॥ २५ ॥ कृतोत्तमाङ्गो युधि साक्षतेन पपात भूमौ सह
 नागराज्ञा । यथाद्रिशृङ्गं सहसा प्रणुनं वज्रेण देवाधिपसोदि-
 तेन ॥ २६ ॥

इति मत्स्यपर्वणि शल्यवधपर्वणि शाल्ववधे

विंशोऽध्यायः ॥ २० ॥

सञ्जय उवाच । तस्मिंस्तु निहत्य शूरे शाल्वे समितिशोभने ।
 तवाभज्यद्वलं वेगाहातिनेव महाद्रुमः ॥ १ ॥ तत् प्रभङ्गं बलं दृष्ट्वा
 कृतवर्मा महारथः । दधार समरे शूरः शत्रुसैन्यं महाबलः ॥ २ ॥
 सनिवृत्तास्तु ते वीरा दृष्ट्वा साक्षतमाहवे । शैलोपमं स्थितं
 राजन् कीर्यमाणं शरैर्युधि ॥ ३ ॥ ततः प्रवव्रते युद्धं कुक्कुणां
 पाण्डवैः सह । निवृत्तानां महाराज मृत्युं कृत्वा निवर्त्तनम् ॥ ४ ॥
 तत्राश्वर्य्यं महायुद्धं साक्षतस्य परैः सह । यद्विकी वारयामास
 पाण्डुसेनां दुरासदाम् ॥ ५ ॥ तेषामन्योऽन्यसृष्ट्वा कृते कर्म्मणि
 दुष्करे । सिंहनादः प्रहृष्टानां दिवस्पृक् समहानभूत् ॥ ६ ॥
 तेन शब्देन विव्रस्ताः पाञ्चाला भरतर्षभ । शिनेर्नृपा महाबाहु-
 रन्वपद्यत सात्यकिः ॥ ७ ॥ स समासाद्य राजानं क्षेमकीर्त्तिं

महाबलम् । सप्तभिर्निमित्तैर्वाणैरनयद्यमसादनम् ॥ ८ ॥ तमा-
यान्तं महाबाहुं प्रक्षिपन्तं शिताञ्कुरान् । जवेनाभ्यपतद्दीमान्
हार्दिक्यः शिनिपुङ्गवम् ॥ ९ ॥ तौ सिंहाविव नईन्तौ धन्विनौ
रथिनाम्बरौ । अन्योऽन्यमभिधावितां शस्त्रप्रवरधारिणौ ॥ १० ॥
पाण्डवाः सह पात्रालैर्वीधायान्ये नृपोत्तम । प्रेक्षकाः समपद्यन्तं
तयोर्वीरे समागमे ॥ ११ ॥ नाराचैर्वत्सदन्तैश्च वृष्णाग्र्यकमहा-
रथौ । अभिजघ्नतुरन्थोऽन्यं प्रहृष्टाविव कुञ्जरौ ॥ १२ ॥ चरन्तौ
विविधान्मार्गान् हार्दिक्यशिनिपुङ्गवौ । मुहुर्गर्हयतामेतौ वाणा-
वृष्ट्या परस्परम् ॥ १३ ॥ त्रापवेगवलोद्धूतान्मार्गणान् वृष्णसिंहयोः ।
आक्रामे समपश्याम पतद्भानिव शीघ्रगान् ॥ १४ ॥ तमेकं सत्य-
कर्माणमासाद्य हृदिकात्मजः । अविध्यनिमित्तैर्वाणैश्चतुर्भिश्चतुरो
हयान् ॥ १५ ॥ स दीर्घबाहुः संक्रुद्धस्तोवाहृत इव द्विपः ।
अष्टाभिः कृतवर्माणमविध्यत् परमेषुभिः ॥ १६ ॥ ततः पूर्णायतोत्-
सृष्टैः कृतवर्मा शिलाशितैः । सात्यकिं विभिराहत्य धनुरेकेन
चिच्छिदे ॥ १७ ॥ निकृत्तं तद्धनुःश्रेष्ठमपास्य शिनिपुङ्गवः । अन्य-
दादत्त वेगेन शैनेयः समरं धनुः ॥ १८ ॥ तदादाय धनुःश्रेष्ठं
वरिष्ठः सर्वधन्विनाम् । आरोप्य च महावीर्यो महाबुद्धिर्महा-
बलः ॥ १९ ॥ अमृद्यमाणो धनुषश्छेदनं कृतवर्म्शणा । कुपितो-
ऽतिरथः शीघ्रं कृतवर्माणमभ्ययात् ॥ २० ॥ ततस्तु निमित्तैर्वाणै-
र्द्वैशभिः शिनिपुङ्गवः । जघान स्रुतञ्चाश्वान्ध्वजञ्च कृतवर्म्शणः
॥ २१ ॥ ततो राजन्महेष्वासः कृतवर्मा महारथः । हताश्वस्रुतं
संप्रेक्ष्य रथं हेमपरिष्कृतम् ॥ २२ ॥ रोषिण महताविष्टः शूल-
मुद्यम्य मारिष । चिक्षेप भुजवेगेन जिघांसुः शिनिपुङ्गवम् ॥ २३ ॥
तच्छूलं सात्त्वतो ह्याजौ निर्भिद्य निमित्तैः शरैः । चूर्षितं पातया-
मास मोहयन्निव माधवम् । ततोऽपरेण भलेन हृद्येन समताड-
यत् ॥ २४ ॥ स युद्धे युयुधानेन हताश्वो हतसारथिः । कृतवर्मा

कृतास्त्रेण धरणीमन्वपद्यत ॥ २५ ॥ तस्मिन् सात्यकिना वीरे
 द्वैरथे विरथीकृते । समपद्यत सर्वेषां सैन्यानां सुमहद्भयम् ॥ २६ ॥
 पुत्रस्य तव चात्यर्थं विषादः समपद्यत । हतसूते हताश्वे तु विरथे
 कृतवर्म्मणि ॥ २७ ॥ हताश्वञ्च समालक्ष्य हतसूतमरिन्दमम् ।
 अभ्यधावत् कृपो राजन् जिघांसुः शिनिपुङ्गवम् ॥ २८ ॥ तच्चारोप्य
 रथोपस्थे मिषतां सर्वधन्विनाम् । अपोवाह महाबाहुस्तूर्क्षमायो-
 धनादहिः ॥ २९ ॥ शैनेयाधिष्ठिते राजन् विरथे कृतवर्म्मणि ।
 दुर्योधनबलं सर्वं पुनरासीत् पराङ्मुखम् ॥ ३० ॥ तत् परे नाव-
 लुध्यन्त सैन्ये तु रजसावृते । तावकाः प्रद्रुता राजन् दुर्योधनमृते
 नृपम् ॥ ३१ ॥ दुर्योधनस्तु संप्रेक्ष्य भग्नं स्वबलमन्तिकात् । जवे-
 नाभ्यपतत्तूर्क्षं सर्वांश्चैको न्यवारयत् ॥ ३२ ॥ पाण्डूंश्च सर्वान्
 संक्रुद्धो दृष्टद्युम्नञ्च पार्षितम् । शिखण्डिनं द्रौपदेयान् पाञ्चाला-
 नाञ्च ये गणाः ॥ ३३ ॥ कौकेयान् सोमकांश्चैव पाञ्चालांश्चैव मारिष ।
 असम्भ्रमं दुराधर्षः शितैः अस्त्रैरताडयत् ॥ ३४ ॥ अतिष्ठदाहवे
 यत्नात् पुत्रस्तव महाबलः । यथा यज्ञे महानग्निर्म्मन्त्रपूतः प्रकाश-
 वान् । तथा दुर्योधनो राजा संग्रामे सर्वतोऽभवत् ॥ ३५ ॥ तं
 परे नान्वपद्यन्त मर्त्तया मृत्युमिवाहवे । अयान्यं रथमास्थाय
 हार्दिक्यः समपद्यत ॥ ३६ ॥

इति शल्यपर्वणि शल्यवधपर्वणि संकुलयुद्धे

एकविंशोऽध्यायः ॥ २१ ॥

सञ्जय उवाच । पुत्रस्तु ते महाराज रथस्थो रथिनां वरः ।
 दुरुत्साहो वभी युद्धे यथा रुद्रः प्रतापवान् ॥ १ ॥ तस्य वाग-
 सहस्रैस्तु प्रच्छन्ना ह्यभवन्मही । परांश्च सिध्दिचे वाणैर्धाराभि-
 रिव पर्वतान् ॥ २ ॥ न च सोऽस्ति पुमान् कश्चित् पाण्डवानां

महाहवे । हयो गजो रथो वापि योऽस्य वाणैरविशतः ॥ ३ ॥
यं यं हि समरे योधं प्रपश्यामि विशास्यते । स तु वाणैश्चितो-
ऽभूद्वै पुत्रेण तव भारत ॥ ४ ॥ यथा सैन्येन रजसा समुद्भूतेन
वाहिनी । प्रत्यदृश्यत संकुन्ना तथा वाणैर्महात्मनः ॥ ५ ॥ वाण-
भूतामपश्याम पृथिवीं पृथिवीपते । दुर्योधनेन प्रकृतां क्षिप्रहस्तेन
धन्विना ॥ ६ ॥ तेषु योधसहस्रेषु तावकेषु परेषु च । एको
दुर्योधनश्चासीत् स पुमानिति मे मतिः ॥ ७ ॥ तत्राहूतमपश्याम
तव पुत्रस्य विक्रमम् । यदेनं सहिताः पार्था नान्ववर्तन्त भारत
॥ ८ ॥ युधिष्ठिरं शतेनाजौ विव्याध भरतर्षभ । भीमसेनश्च सप्तत्या
सहदेवश्च सप्तभिः ॥ ९ ॥ नकुलश्च चतुःषष्टा दृष्टद्युम्नश्च पञ्चभिः ।
सप्तभिर्द्रौपदेयाश्च त्रिभिर्विव्याध सात्यकिम् । धनुश्चिक्षेद भस्मेन
सहदेवस्य मारिष ॥ १० ॥ तदपास्य धनुश्छिन्नं माट्रीपुत्रः प्रताप-
वान् । अभ्यधावत राजानं प्रगृह्णान्यन्महद्बलुः । ततो दुर्योधनं
संक्षेपे विव्याध दशभिः शरैः ॥ ११ ॥ नकुलस्तु ततो वीरो राजानं
नवभिः शरैः । धोररूपैर्महेष्वासी विव्याध च ननाद च ॥ १२ ॥
सात्यकिश्चापि राजानं शरेणानतपर्वणा । द्रौपदेयास्त्रिसप्तत्या
धर्मराजश्च पञ्चभिः । अग्नीत्या भीमसेनश्च शरै राजानमार्हयत्
॥ १३ ॥ समन्तात् कीर्यमाणस्तु वाणसंवैर्महात्मभिः । न चचाल
महाराज सर्वसैन्यस्य पश्यतः ॥ १४ ॥ लाघवं सौष्ठवञ्चापि वीर्य-
ञ्चैव महात्मनः । अतिचर्वाणि भूतानि ददृशुः सर्वमानवाः ॥ १५ ॥
धार्तराष्ट्रा हि राजेन्द्र यात्रा तु खल्यमन्तरम् । अपश्यमाना
राजानं पर्यवर्तन्त दंष्ट्रिताः ॥ १६ ॥ तेषामापततां धोरस्तुमुलः
समजायत । क्षुब्धस्य हि समुद्रस्य प्रावृट्काले यथा स्वनः ॥ १७ ॥
समासाद्य रणे ते तु राजानमपराजितम् । प्रत्युद्युग्मैर्हेष्वासाः
पाण्डवानाततायिनः ॥ १८ ॥ भीमसेनं रणे क्रुद्धं द्रोणपुत्रो न्यवा-
रयत् ॥ १९ ॥ ततो वाणैर्महाराज प्रमुक्तैः सर्वतो दिग्म् ।

प्राज्ञायन्त रणे वीरा न दिग्गः प्रदिशस्तथा ॥ २० ॥ तावुभौ
 क्रूरकर्माणावुभौ भारत दुःसहौ । घोररूपमयुध्येतां कृतप्रति-
 कृतैर्षिणौ । तासयन्तौ जगत् सर्वं ज्याहीपक्राठिनत्वचौ ॥ २१ ॥
 शकुनिस्तु रणे वीरो युधिष्ठिरमताडयत् । तस्याश्वांश्चतुरो हत्वा
 सुवलस्य सुतो बली । नादञ्चकार वलवान् सर्वसैन्यानि कम्पयन्
 ॥ २२ ॥ एतस्मिन्नन्तरे वीरं राजानमपराजितम् । अपोवाह
 रथेनाजौ सहदेवः प्रतापवान् ॥ २३ ॥ अथाव्यं रथमास्थाय धर्म-
 राजो युधिष्ठिरः । शकुनिं नवभिर्विद्ध्वा पुनर्विव्याध पञ्चभिः ।
 ननाद च महानादं प्रवरः सर्वधन्विनाम् ॥ २४ ॥ तद्युद्धमभवच्चित्रं
 घोररूपञ्च मारिष । प्रेक्षकप्रीतिजननं सिद्धचारणसेवितम् ॥ २५ ॥
 उलूकस्तु महेष्वासं नकुलं युद्धदुर्म्भदम् । अभ्यद्रवदमेयात्मा शर-
 वधैः समन्ततः ॥ २६ ॥ अथैनं नकुलः शूरः सौवलस्य सुतं रणे ।
 शरवर्षेण महता समन्तात् पर्यवारयत् ॥ २७ ॥ तौ तत्र समरे
 वीरौ कुलपुत्रौ महारथौ । योधयन्तावदृश्येतां परस्परकृतागमौ
 ॥ २८ ॥ तथैव कृतवर्मा तु शैनेयं शत्रुतापनम् । योधयन् शुशुभे
 राजन् बलं शक्र इवाहवे ॥ २९ ॥ दुर्योधनो धनुस्क्रिच्छा घृष्ट-
 द्युन्नस्य संयुगे । अथैनं क्षिन्नधन्वानं विव्याध निमित्तैः शरैः ॥ ३० ॥
 घृष्टद्युन्नोऽपि समरे प्रगृह्य परमायुधम् । राजानं योधयामास
 पश्यतां सर्वधन्विनाम् ॥ ३१ ॥ तयोर्युद्धं महत्तापीत् संग्रामे
 भरतर्षभ । प्रभिन्नयोर्यथा सत्तां मत्तयोर्योर्वनहस्तिनोः ॥ ३२ ॥
 गौतमस्तु रणे क्रुद्धो द्रौपद्यान् महाबलान् । विव्याध बहुभिः
 शरः शरैः सन्नतपर्वभिः ॥ ३३ ॥ तस्य तैरभवद्युद्धमिन्द्रियैरिव
 देहिनः । घोररूपमसम्भार्यं निस्सर्थादमतीव च ॥ ३४ ॥ ते च
 तं पीडयामासुर्निद्रियाणौव वालिशम् । स च तान् प्रतिमयच्छन्
 प्रत्ययोधयदाहवे ॥ ३५ ॥ एवञ्चितमभूद्युद्धं तस्य तैः सह भारत ।
 उत्थायोत्थाय च यथा देहिनामिन्द्रियैर्विभो ॥ ३६ ॥ नराशैव

नरैः सार्धं दन्तिनो दन्तिभिस्तथा । हवा हवैः समायुक्ता रथिनो
रथिभिस्तथा । शङ्खलज्जामवद्भूयो घोररूपं विश्राम्यते ॥ ३७ ॥
इदञ्चित्रमिदं घोरमिदं रौद्रमिति प्रभो । युद्धान्यासन्नहाराज
घोराणि च बहूनि च ॥ ३८ ॥ ते समासाद्य समरे परस्परमरिन्दमाः ।
विव्यधुथैव जघ्नुश्च समासाद्य महाहवैः ॥ ३९ ॥ तेषां शस्त्रसमुद्भूतं
रजस्तीव्रमदृश्यत । वातेनेवोद्धतं राजन् धावद्भिश्चाश्वसादिभिः
॥ ४० ॥ रथनेमिसमुद्भूतं निश्वासेश्चापि दन्तिनाम् । रजः सन्ध्याभ्र-
कलिलं दिवाकरपथं ययौ ॥ ४१ ॥ रजसा तेन संपृक्ते भास्करे
निष्प्रभीकृते । संकादिताभवद्भूमिस्ते च शूराः महारथाः ॥ ४२ ॥
मुहूर्त्तादिव संवृत्तं नीरजस्कं समन्ततः । वीरशोणितसिक्तायां
भूमौ भरतसत्तम ॥ ४३ ॥ उपाशाम्यत्ततस्तीव्रं तद्रजो घोर-
दर्शनम् । ततोऽपश्यं महाराज इन्द्रयुद्धानि भारत ॥ ४४ ॥ यथा-
प्राणं यथायेष्टं मध्याह्ने वै सुदारुणम् । वर्ष्मणां तत्र राजेन्द्र
व्यदृश्यन्तोज्ज्वलाः प्रभाः ॥ ४५ ॥ शब्दः सुतुमुलः सङ्क्षेपे शराणां
पततामभूत् । महाविष्णुवनस्येव दह्यमानस्य सर्वतः ॥ ४६ ॥

इति शल्यपर्वणि शल्यवधपर्वणि संकुलयुद्धे
हार्विंशोऽध्यायः ॥ २२ ॥

सञ्जय उवाच । वर्त्तमाने तथा युद्धे घोररूपे भयानके ।
अभज्यत बलं तत्र तव पुत्रस्य पाण्डवैः ॥ १ ॥ तांस्तु यत्नेन महता
सन्निवार्यै महारथान् । पुत्रास्ते योधयामासुः पाण्डवानामनी-
किनीम् ॥ २ ॥ निवृत्ताः सक्षसा योधास्तव पुत्रप्रियैर्प्रियः । सन्नि-
वृत्तेषु तेष्वेव युद्धमासीत् सुदारुणम् ॥ ३ ॥ तावकानां परेषाञ्च
देवासुरररणीपमम् । परेषां तव सैन्ये वा नासीत् कश्चित् पराङ्-
मुखः ॥ ४ ॥ अनुमानेन युध्यन्ते सञ्जाभिश्च परस्परम् । तेषां

क्षयो महानासीत् युध्यतामितरेतरम् ॥ ५ ॥ ततो युधिष्ठिरो
 राजा क्रोधेन महता युतः । जिगीषमाणः संग्रामे धार्तराष्ट्रान्
 सराजकान् ॥ ६ ॥ त्रिभिः शारद्वतं विद्धा रक्तापुङ्खैः शिलाश्रितैः ।
 चतुर्भिर्निजधानाश्वान्तराचैः कृतवर्त्मणः ॥ ७ ॥ अश्वत्थामा च
 हार्दिक्यमपोवाह यशस्विनम् । अथ शारद्वतोऽष्टाभिः प्रत्यविध्य-
 क्षुधिष्ठिरम् ॥ ८ ॥ ततो दुर्योधनो राजा रथान् सप्त शतान्नये ।
 प्रैषयद्यत्र राजा वै धर्मपुत्रो युधिष्ठिरः ॥ ९ ॥ ते रथा रथिभि-
 र्युक्ता मनोमासुतरंहसः । अभ्यद्रवन्त संग्रामे कौन्तेयस्य रथं
 प्रति ॥ १० ॥ ते समन्तात् महाराज परिवार्य्य युधिष्ठिरम् ।
 अदृश्यं सायकैश्चक्रुर्मेषा इव दिवाकरम् ॥ ११ ॥ ते दृष्ट्वा धर्म-
 राजानं कौरवेयैस्तथाकृतम् । नामृष्यन्त सुसंरक्ताः शिखण्डि-
 प्रमुखा रथाः ॥ १२ ॥ रथैरभ्रप्रजवैर्युक्तैः किङ्किणीजालसंवृतैः ।
 आजग्मु रभिरदन्तः कुन्तीपुत्रं युधिष्ठिरम् ॥ १३ ॥ ततः प्रवृत्ते
 रौद्रः संग्रामः शोणितोदकः । पाण्डवानां कुरूणाञ्च यमराष्ट्र-
 विवर्द्धनः ॥ १४ ॥ रथान् सप्त शतान् हत्वा कुरूणामाततायिनाम् ।
 पाण्डवाः सह पाञ्चालैः पुनरेवाभ्यवारयन् ॥ १५ ॥ तत्र युद्धं
 महच्छासीत्तत्र पुत्रस्य पाण्डवैः । न च नस्तादृशं दृष्टं नैव चापि
 परिश्रुतम् ॥ १६ ॥ वर्त्तमाने तथा युद्धे निर्भर्थादि समन्ततः ।
 बध्यमानेषु योधेषु तावकेष्वितरेषु च ॥ १७ ॥ निनदत्सु च योधेषु
 शङ्खवयैश्च पूरितैः । उत्क्रुष्टैः सिंहनादैश्च गर्जितेन च धन्विनाम्
 ॥ १८ ॥ अतिप्रवृद्धे युद्धे च क्षियमानेषु मर्मसु । धावमानेषु
 योधेषु जयगद्भिषु मारिष ॥ १९ ॥ संहारे सर्वतो जाते पृथिव्यां
 शोकसम्भवे । बह्वीनामुत्तमस्त्रीणां सीमन्तोद्धरणे तदा ॥ २० ॥
 निर्भर्थादि ततो युद्धे वर्त्तमाने सुदारुणे । प्रादुरासन् विनाशाय
 तदोत्पाताः सुदारुणाः ॥ २१ ॥ चवाल यश्च कुर्वाणा सपर्वतवना
 मही । सदण्डाः सोल्लुका राजन् कीर्य्यमाणाः समन्ततः । उल्लाः

प्रितुर्द्विभूमावाहृत्य रविमण्डलम् ॥ २२ ॥ विश्वम्बाताः प्रादु-
 रासन् नीचैः शर्करवर्षिणः । अशूणि सुसुचुर्मागा विपशुश्चाभव-
 द्भृशम् ॥ २३ ॥ एतान् घोराननादृत्य समुत्पातान् सदाराणान् ।
 पुनर्युद्धाय सम्मन्त्र्य चित्रिवास्तुरव्यथाः । रमणीधि कुरुक्षेत्रे
 पुण्ये स्वर्गं दद्यासवः ॥ २४ ॥ ततो गान्धारराजस्य पुत्रः शकुनि-
 रब्रवीत् । युध्यध्वमग्रतो यावत् पृष्ठतो हन्ति पाण्डवान् ॥ २५ ॥
 ततो नः संप्रयातानां मद्रयोधास्तरस्विनः । हृष्टाः किलकिला-
 शब्दमकुर्वन्तापरे तथा ॥ २६ ॥ अस्मांस्तु पुनरासाद्य लब्धलब्ध्या
 दुरासदाः । अरासनानि धुन्वन्तः शरवर्षैरवाकिरन् ॥ २७ ॥
 ततो हतं परै राजन् मद्रराजबलं तदा । दुर्योधनबलं दृष्ट्वा
 पुनरासीत् पराङ्मुखम् ॥ २८ ॥ गान्धारराजस्तु पुनर्वाक्यमाह
 ततो बली । निर्वर्तध्वमधर्मज्ञा युध्यध्वं किं सृतेन वः ॥ २९ ॥
 अनीकं दशसाहस्रमश्वानां भरतर्षभ । आसीद्गान्धारराजस्य विमल-
 प्रासयोधिनाम् ॥ ३० ॥ बलेन लेन विक्रम्य वर्तमाने जनक्षये ।
 पृष्ठतः पाण्डवानीकमभ्यवृत्तिशितैः शरैः ॥ ३१ ॥ तदभ्रमिव वातेन
 चिध्यमाणं समन्ततः । अभज्यत महाराज पाण्डूनां सुमहद्वलम्
 ॥ ३२ ॥ ततो युधिष्ठिरः प्रेक्ष्य भ्रमं खवलमन्तिकात् । अश्व-
 चोदयदव्यग्रः सहदेवं महाबलम् ॥ ३३ ॥ असौ सुवलपुत्रो नो
 जघनं पीड्य दंशितः । सेनां निस्तृदयत्येष पश्य पाण्डव दुर्मतिम्
 ॥ ३४ ॥ गच्छ त्वं द्रौपदेयैश्च शकुनिं सौवलं जहि । रथानीक-
 महं धृष्ट्यै पाञ्चालसहितोऽनघ ॥ ३५ ॥ गच्छन्तु कुञ्जराः सर्वे
 बाजिनश्च सह त्वया । पादाताश्च त्रिसाहस्राः शकुनिं तैर्वृतो जहि
 ॥ ३६ ॥ ततो गजाः सप्तशताश्चापपाणिभिरावृताः । पञ्च चाश्व-
 सहस्राणि सहदेवश्च वीर्यवान् ॥ ३७ ॥ पादाताश्च त्रिसाहस्रा
 द्रौपदेयाश्च सर्वशः । रणे ह्यभद्रवंस्ते तु शकुनिं युद्धदुर्खदम् ॥ ३८ ॥
 ततस्तु सौबलो राजन्मभ्यतिग्नस्य पाण्डवान् । जघान पृष्ठतः

सेनां जयगृहः प्रतापवान् ॥ ३९ ॥ अश्वारोहास्तु संख्याः पाण्डु-
 वानां तरस्विनाम् । प्राविशन् सौवल्लानीकमभ्यतिक्रम्य तान्नथान्
 ॥ ४० ॥ ते तत्र सादिनः शूराः सौवल्लस्य महदलम् । गजमध्ये
 च तिष्ठन्तः शरवर्षैरवाकिरन् ॥ ४१ ॥ तदुद्यतगदाप्रासमहापुरुष-
 सेवितम् । प्रावर्तत महद्युद्धं राजन् दुर्मेनिते तव ॥ ४२ ॥ उपा-
 रमन्त ज्याशब्दाः प्रेक्षका रथिनोऽभवन् । न हि स्त्रेषां परेषां वा
 विमेषः प्रत्यदृश्यत ॥ ४३ ॥ शूरबाहुविष्टृष्टानां शक्तीनां भरत-
 र्षभ । ज्योतिषामिव सम्पातमपश्यन् कुरुपाण्डवाः ॥ ४४ ॥ ऋष्टि-
 क्षिर्विमलामिश्र तत्र तत्र विशाम्पते । सम्पतन्तीभिराकाशमावृतं
 बह्वशीमत ॥ ४५ ॥ प्रासानां पततां राजन् रूपमासीत् समन्ततः ।
 शलभानाम्बिवाकाशे तदा भरतसत्तम ॥ ४६ ॥ रुधिरोद्धितसर्वाङ्गा
 विप्रविद्धैर्नियन्तृभिः । हयाः परिपतन्ति स्म शतशोऽथ सहस्रशः ।
 अन्योऽन्यं सन्निविष्टाश्च समासाद्य परस्परम् ॥ ४७ ॥ आविच्छताः
 स्म दृश्यन्ते वमन्तो रुधिरं मुखैः । ततोऽभवत्तमो घोरं सैन्ये तु
 रजसा वृते ॥ ४८ ॥ तानपाक्रमतोऽद्राक्षं तस्माद्देशादरिन्दमान् ।
 अश्वान् राजन्मनुष्यांश्च तमसा संवृते सति ॥ ४९ ॥ भूमौ निप-
 तितश्चान्ये वमन्तो रुधिरं बद्ध । केशाकेशिसमालम्बा न श्रेकु-
 श्वेष्टितुं नराः ॥ ५० ॥ अन्योऽन्यमश्वपृष्ठेभ्यो विकर्षन्तो महा-
 वलाः । मल्ला इव समासाद्य निजघ्नुरितरेतरम् । अश्वैश्च व्यप-
 कृष्यन्त बहवोऽत्र गतासवः ॥ ५१ ॥ भूमौ निपतिताश्चान्ये बहवो
 विजयैषिणः । तत्र तत्र व्यदृश्यन्त पुरुषाः शूरमानिनः ॥ ५२ ॥
 रक्तोद्धितैश्चिन्नभुजैरपकृष्टशिरोरुहैः । व्यदृश्यत मही कीर्क्षा
 शतशोऽथ सहस्रशः ॥ ५३ ॥ दूरं न शक्यं तत्रासीद्वन्तुमश्वेन
 केनचित् । हस्यश्वरोर्हैर्हतैरश्वैरावृते वसुधातले ॥ ५४ ॥
 रुधिरोद्धितसन्नाहैरात्तमस्त्रैरुदायुधैः । नानाप्रहरणैर्घोरैः पर-
 स्परवधैषिभिः । सुसन्निवृष्टैः संग्रामे हतभूविष्ठसैनिके ॥ ५५ ॥

समुद्धतं ततो युद्धा सौवलोऽथ विशास्यते । षट्साहस्रं हयैः
 शिष्टैरपायाच्छकुनिस्ततः ॥ ५६ ॥ तथैव पाण्डुवानीकं रुधिरैण
 समुद्धतम् । षट्साहस्रं हयैः शिष्टैरपायाच्छान्तवाहनम् ॥ ५७ ॥
 अश्वारोहास्तु पाण्डूनामब्रुवन् रुधिरोद्धिताः । सुसन्निविष्टाः
 संग्रामे भूयिष्ठे त्यक्तजीविताः ॥ ५८ ॥ नेह शक्यं रथैर्योद्धुं कुत
 एव महागजैः । रथानेव रथा यान्तु कुञ्जराः कुञ्जरानपि ॥ ५९ ॥
 प्रतियातो हि शकुनिः स्वमनीकमवस्थितः । न पुनः सौवलो राजा
 युद्धमभ्यागमिष्यति ॥ ६० ॥ ततस्तु द्रौपद्याश्च ते च मत्ता महा-
 हिपाः । प्रयथुर्यत्र पाञ्चाख्यो घृष्टयुन्मो महारथः ॥ ६१ ॥ सहदेवो-
 ऽपि कौरव्यो रजोमेषे समुत्थितः । एकाकी प्रययौ तत्र यत्र राजा
 युधिष्ठिरः ॥ ६२ ॥ ततस्तेषु प्रयातेषु शकुनिः सौवलः पुनः ।
 पार्श्वतोऽभ्यहनत् क्रुद्धो घृष्टयुन्मस्य वाहिनीम् ॥ ६३ ॥ तत् पुन-
 स्तुमुलं युद्धं त्यक्तप्राणमवर्त्तत । तावकानां परेषाञ्च परस्परबधै-
 षिणाम् ॥ ६४ ॥ ते ह्यन्योऽन्यमवेक्षन्त तस्मिन् वीरसमागमे । योधाः
 पथ्यपतत्राजन् शतशोऽथ सहस्रशः ॥ ६५ ॥ असिभिश्छिद्यमानानां
 धिरसां लोकसङ्घये । प्रादुरासीन्महाशब्दस्तालानां पततामिव ॥ ६६ ॥
 विमुक्तानां शरीराणां भिन्नानां पततां भुवि । सायुधानाञ्च बाह्वना-
 मूर्खणाञ्च विशास्यते । आसीच्चटचटाशब्दः सुमहांल्लोमहर्षणः
 ॥ ६७ ॥ निघ्नन्तो निधितैः शस्त्रैर्भातृन् पुत्रान् पितृनपि । योधाः
 परिपतन्ति स यथामिप्रकृते खगाः ॥ ६८ ॥ अन्योऽन्यं प्रतिसंरब्धाः
 समासाद्य परस्परम् । अहं पूर्वमहं पूर्वमिति न्यघ्नन् सहस्रशः
 ॥ ६९ ॥ सङ्घातेनासनभ्रष्टैरश्वारोहैर्गतासुभिः । हताः परिपतन्ति
 स शतशोऽथ सहस्रशः ॥ ७० ॥ स्फुरतां प्रतिपिष्टानामश्वानां
 शीघ्रचारिणाम् । स्तनताञ्च मनुष्याणां सन्नदानां विशास्यते ॥ ७१ ॥
 शतशोऽपि प्रासम्यस्तु तुमुलः समजायत । भिन्दतां परमर्माणि
 राजन् दुर्भन्धिते तव ॥ ७२ ॥ अमाभिभूताः संरब्धाः श्रान्तवाहाः

पिपासिताः । विक्षताश्च शितैः शस्त्रैरभ्यवर्तन्त तावकाः ॥ ७३ ॥
 मत्ता रुधिरगन्धेन बहवोऽत्र विचेतसः । जघ्नुः परान् स्वकांश्चैव
 प्राप्तान् प्राप्ताननन्तरान् ॥ ७४ ॥ बहवश्च गतप्राणाः क्षत्रिया जय-
 गृह्णिनः । भूमौ चाभ्यपतन्नाजन् शरवृष्टिभिराहताः ॥ ७५ ॥ वृक्ष-
 गृध्रशृगालानां तुमुलैर्भोदनेऽहनि । आसीदलक्षयो धीरस्तव पुत्रस्य
 पश्यतः ॥ ७६ ॥ नराश्वकायसंकुन्ना भूमिरासीद्विशाम्यते । रुधिरो-
 दकचित्रा च भीरूणां भयवर्जिनी ॥ ७७ ॥ असिभिः पट्टिशैः शूलै-
 स्तव्यमाणाः पुनः पुनः । तावकाः पाण्डवेयाश्च नाभ्यवर्तन्त भारत
 ॥ ७८ ॥ प्रहरन्तो यथाशक्ति यावत् प्राणस्य धारणम् । योधाः
 परिपतन्ति स्म वमन्तो रुधिरं व्रणैः ॥ ७९ ॥ शिरो गृहीत्वा केशेषु
 कवचश्च व्यदृश्यत । उद्यम्य च शितं खड्गं रुधिरेण परिप्लुतम्
 ॥ ८० ॥ अथोत्थितेषु बह्वेषु कवचेषु जनाधिप । तथा रुधिरगन्धेन
 योधान् कञ्जलमाविशत् ॥ ८१ ॥ मन्दीभूते ततः शब्दे पाण्डवानां
 महहलम् । अल्पावशिष्टैस्तुरगैरभ्यवर्तन्त सौवलः ॥ ८२ ॥ ततोऽभ्य-
 धावंस्त्वरिताः पाण्डवा जयगृह्णिनः । पदातयश्च नागाश्च साद्दिन-
 श्चोद्यतायुधाः ॥ ८३ ॥ कोष्ठकीकृत्य चाप्येनं परिक्षिप्य च सर्वशः ।
 शस्त्रैर्नानाविधैर्जघ्नुर्बुध्दपारं तितौर्षवः ॥ ८४ ॥ लक्ष्मीयांस्तांस्तु
 संप्रेक्ष्य सर्वतः समभिद्रुतान् । साश्वपत्तिहिपरथाः पाण्डवानभिद्रुतुः
 ॥ ८५ ॥ केचित् पदातयः पङ्क्तिर्मुष्टिभिश्च परस्परम् । निजघ्नुः समरे
 शूराः क्षीणशस्त्रास्ततोऽपतन् ॥ ८६ ॥ रथेभ्यो रथिनः पेतुर्हिपेभ्यो
 हस्तिसाद्दिनः । विमानेभ्य इव भ्रष्टाः सिद्धाः पुण्यक्षये यथा ॥ ८७ ॥
 एवमन्योऽन्यमायस्ता योधा जघ्नुर्महामथे । पितॄन् भ्रातॄन् वय-
 स्यांश्च पुत्रानपि तथापरे ॥ ८८ ॥ एवमासीदमर्थ्यादं युद्धं भरत-
 सत्तम । प्रासासिवाणकलिद्धे वर्त्तमाने सुदारुणे ॥ ८९ ॥

इति शल्यपर्वणि शल्यबधपर्वणि संकुलयुद्धं

त्रयोविंशोऽध्यायः ॥ २३ ॥

सञ्जय उवाच । तस्मिन् शब्दे मृदौ जाते पाण्डवैर्निहते बले ।
 अश्वैः सप्तशतैः शिष्टैरुपावर्तत सौबलः ॥ १ ॥ स यात्रा वाह्निनीं
 तूर्णमब्रवीद्देवैर्लरन् युधि । युध्यध्वमिति संहृष्टाः पुनः पुनररि-
 न्दमाः ॥ २ ॥ अपृच्छत् क्षत्रियांस्तत्र क्व तु राजा महारथः ।
 शकुनेस्तु वचः श्रुत्वा त जचुर्भरतर्षभ । असौ तिष्ठति कौरव्यो
 रणमध्ये महारथः ॥ ३ ॥ यत्रैतत् सुमहच्छत्रं पूर्यचन्द्रसमप्रभम् ।
 यत्रैते सतनुत्राणा रथास्तिष्ठन्ति दंशिताः ॥ ४ ॥ यत्रैष शब्द-
 स्तुमुलः पर्जन्यनिनदोपमः । तत्र गच्छ दुतं राजंस्ततो द्रक्ष्यसि
 कौरवम् ॥ ५ ॥ एवमुक्तस्तु तैः शूरैः शकुनिः सौबलस्तदा ।
 प्रययौ तत्र यत्रासौ पुत्रस्तव नराधिप । सर्वतः संवृतो वीरैः
 समरेष्वनिर्वर्तभिः ॥ ६ ॥ ततो दुर्योधनं दृष्ट्वा रथानीके व्यव-
 स्थितम् । सरथांस्तावकान् सर्वान् हर्षयन् शकुनिस्ततः ॥ ७ ॥
 दुर्योधनमिदं वाक्यं हृष्टरूपो विश्राम्यते । कृतकार्यमिवात्मानं
 मन्यमानोऽब्रवीन्नृपम् ॥ ८ ॥ जहि राजव्रथानीकमश्वः सर्वं
 जिता मया । नात्यक्ता जीवितं संखिप्र शक्यो जेतुं युधिष्ठिरः
 ॥ ९ ॥ हते तस्मिन्व्रथानीके पाण्डवेनाभिपालिते । गजानेतान्
 हनिष्यामः पदातीर्थेतरांस्तथा ॥ १० ॥ श्रुत्वा तु वचनं तस्य
 तावका जयशब्दिनः । जवेनाभ्यद्रवन् हृष्टाः पाण्डवानामनीकिनीम्
 ॥ ११ ॥ सर्वे विवृततूष्णीराः प्रगृहीतशरासनाः । शरासनानि
 धुन्वाना सिंहनादं प्रचक्रिरे ॥ १२ ॥ ततो जघातलनिर्घोषः पुन-
 रासीद्विश्राम्यते । प्रादुरासीच्छराणाञ्च विमुक्तानां सुदारुणः ॥ १३ ॥
 तान् समीपगतान् दृष्ट्वा जवेनोद्यतकार्मुकान् । उवाच देवकीपुत्रं
 कुन्तीपुत्रो धनञ्जयः ॥ १४ ॥ चोदयाश्चानसंभ्रान्तः प्रविशैनं
 बलार्णवम् । अन्तमद्य गमिष्यामि शत्रूणां निशितैः शरैः ॥ १५ ॥
 अष्टादश दिनान्यद्य युद्धस्यास्य जनाह्नयः । वर्तमानस्य महतः
 समासाद्य परस्परम् ॥ १६ ॥ अनन्तकल्या घ्वजिनी भूत्वा क्षीप्रां

महात्मनाम् । क्षयमय गता युद्धे पश्य दैवं यथाविधम् ॥ १७ ॥
 ससुद्रकल्पञ्च बलं धार्तराष्ट्रस्य माधव । अस्मानासाद्य सञ्जातं
 गोष्पदीपममच्युत ॥ १८ ॥ हते भीष्मे तु सन्दध्याच्छिवं स्यादिह
 माधव । न च तत् कृतवान् मूढो धार्तराष्ट्रः सुवालिशः ॥ १९ ॥
 उक्तं भीष्मेण यदाक्यं हितं पथ्यञ्च माधव । तच्चापि नासौ कृत-
 वान् वीतबुद्धिः सुयोधनः ॥ २० ॥ तस्मिंस्तु निहते भीष्मे प्रच्युते
 पृथिवीतले । न जाने कारणं किन्तु येन युद्धमवर्तत ॥ २१ ॥
 मूढांस्तु सर्वथा मन्ये धार्तराष्ट्रान् सुवालिशान् । पतिते शान्तनोः
 पुत्रे येऽकार्षुः संयुगं पुनः ॥ २२ ॥ अनन्तरञ्च निहते द्रोणे
 ब्रह्मविदां वरे । राधेये च विकर्षे च नैवाशम्यत वैशसम् ॥ २३ ॥
 अल्पावशिष्टे सैन्येऽस्मिन् सूतपुत्रे च पातिते । सपुत्रे वै नरव्याघ्रे
 नैवाशम्यत वैशसम् ॥ २४ ॥ श्रुतायुषि हते शूरे जलसन्धे च
 पौरवे । श्रुतायुधे च नृपते नैवाशम्यत वैशसम् ॥ २५ ॥ भूरि-
 श्वसि शल्ये च शालू चैव जनार्दने । आवल्येषु च वीरेषु नैवा-
 शम्यत वैशसम् ॥ २६ ॥ जयद्रथे च निहते राक्षसे चाप्यलायुधे ।
 वाह्मीके सोमदत्ते च नैवाशम्यत वैशसम् ॥ २७ ॥ भगदत्ते हते
 शूरे काम्बोजे च सुदक्षिणे । दुःशासने च निहते नैवाशम्यत
 वैशसम् ॥ २८ ॥ दृष्ट्वा च निहतान् शूरान् पृथङ्गण्डलिकान्नृपान् ।
 बलिनश्चरणे कृष्ण नैवाशम्यत वैशसम् ॥ २९ ॥ अर्जुनहिणीं
 हतां दृष्ट्वा भीमसेनेन संयुगे । मोहादा यदि वा लोभान्नैवाशम्यत
 वैशसम् ॥ ३० ॥ को नु राजा कुले जातः कौरवेयी विशेषतः ।
 निरर्थकं महद्वैरं कुर्यादित्यः सुयोधनात् ॥ ३१ ॥ गुणतोऽभ्यधिकं
 ज्ञात्वा बलतः शौर्यतोऽपि वा । अमूढः को नु युध्येत जानन्
 प्राज्ञो हिताहितम् ॥ ३२ ॥ यन्न तस्य मनां ज्ञासीत्स्वयं कृतस्य
 हितस्य च । प्रथमे पाण्डवैः सार्द्धं सोऽन्यस्य शृणुयात् कथम्
 ॥ ३३ ॥ येन शान्तनवो भीष्मो द्रोणो विदुर एव च । प्रत्याख्याताः

अमस्यार्थं किन्तु तस्मात् भेषजम् ॥ ३४ ॥ भौढ्याद्येन पिता वृद्धः
प्रत्याख्यातो जनाईन । तथा माता हितं वाक्यं भाषमाणा
हितैषिणी । प्रत्याख्याता ह्यसत्कृत्य स कस्माद्रोचयेद्भवः ॥ ३५ ॥
कुलान्तकरणो व्यक्तं जात एष जनाईन । तथास्य दृश्यते चेष्टा
नीतिर्यैव विशास्यते । नैष दास्यति नो राज्यमिति मे मतिरच्युत
॥ ३६ ॥ उक्तोऽहं बद्धशस्तात विदुरेण महात्मना । न जीवन्
दास्यते भागं धार्तराष्ट्रः कथञ्चन ॥ ३७ ॥ यावत् प्राणान्धारयति
धृतराष्ट्रोऽपि मानद । तस्माद्युष्मासु पापोऽसौ प्रचरिष्यति पात-
कम् ॥ ३८ ॥ न च शक्योऽन्यथा जेतुमते युद्धेन माधव । इत्यब्रवीत्
सदा मां हि विदुरः संत्यदर्शनः ॥ ३९ ॥ तत् सर्वमद्य जानामि
व्यवसायं दुरात्मनः । यदुक्तं वचनं तेन विदुरेण महात्मना ॥ ४० ॥
यो हि श्रुत्वा वचः पथ्यं जामदग्न्यादयातथम् । अवामन्यत
दुर्बुद्धिर्ध्रुवं नागमुखे स्थितः ॥ ४१ ॥ उक्तं हि बह्वभिः सिद्धै-
र्जातिमात्रे सुयोधने । एनं प्राप्य दुरात्मानं ह्ययं क्षत्रं गमिष्यति
॥ ४२ ॥ तदिदं वचनं तेषां निरुक्तं वै जनाईन । ह्ययं याता
हि राजानो दुर्योधनकृते भयम् । सोऽद्य सर्वाङ्गणे योधान्निहनि-
ष्यामि माधव ॥ ४३ ॥ क्षत्रियेषु हतेष्वद्य शून्ये च धिविरे कृते ।
बधाय चात्मनोऽस्माभिः संयुगं रोचयिष्यति ॥ ४४ ॥ तदन्तं हि
भवेद्दैरमनुमानेन माधव । एवं पश्यामि वार्ष्णेय चिन्तयन् प्रज्ञया
स्वया ॥ ४५ ॥ विदुरस्य च वाक्येन चेष्टया च दुरात्मनः । संयाहि
भारती वीर यावद्बन्धि शितैः शरैः । दुर्योधनं दुरात्मानं
वाहिनीवांस्य संयुगे ॥ ४६ ॥ क्षेममद्य करिष्यामि धर्मराजस्य
माधव । हतैर्तद्दुर्बलं सैन्यं धार्तराष्ट्रस्य पश्यतः ॥ ४७ ॥

सञ्जय उवाच । अभीषुहस्तो दाशार्हस्तयोक्तः सव्यसाचिना ।
तद्वलौघममित्राणामभीतः प्राविशद्दृणे ॥ ४८ ॥ शरासनवनं घोर्हं
शक्तिकण्टकसंवृतम् । गदापरिषपत्थानं रथनागमहाद्रुमम् ॥ ४९ ॥

हयपत्तिलताक्रीष्णं गाहमानो महायथाः । व्यरोचत्तत्र गोविन्दी
 रथेनातिपताकिना ॥ ५० ॥ ते हयाः पाण्डुरा राजन् वहन्तो-
 ऽर्जुनमाहवे । दिक्षु सर्वास्वदृश्यन्त दाशार्हण प्रचोदिताः ॥ ५१ ॥
 ततः प्रायाद्रथेनाजौ सव्यसाची परन्तपः । किरञ्जरभतांस्तीक्ष्णान्
 वारिधारा इवाम्बुदः । प्रादुरासीन्महाशब्दः शराणां नतपर्व-
 णाम् ॥ ५२ ॥ द्रुमुभिश्चाद्यमानानां समरे सव्यसाचिना । अस-
 प्पन्तस्तनुत्रेषु शरौघाः प्रापतन् भुवि ॥ ५३ ॥ इन्द्राग्निसमस्पर्शा
 गाण्डीवप्रेषिताः शराः । नरान्नागान् समाहृत्य हयांश्चापि विशा-
 म्यते । अपतन्त रणे वाणाः पतङ्गा इव घोषिणः ॥ ५४ ॥ आसीत्
 सर्वमवच्छन्तं गाण्डीवप्रेषितैः शरैः । न प्राञ्चायन्त समरे दिग्भो
 वा विदिशोऽपि वा ॥ ५५ ॥ सर्वमासीज्जगत् पूष्णं पार्थनामाङ्कितैः
 शरैः । रुक्मपुङ्खैस्तैलघौतैः कर्मारपरिमार्जितैः ॥ ५६ ॥ ते दह्य-
 मानाः पार्थेन पावकेनेव कुञ्जराः । समासीदन्त कौरव्या बध्य-
 मानाः धितैः शरैः ॥ ५७ ॥ शरचापधरः पार्थः प्रज्वलन्निव
 भास्करः । ददाह समरे योधान् कक्षमग्निरिव ज्वलन् ॥ ५८ ॥
 यथा वनान्ते वनगैर्विसृष्टः कक्षं दहैत् कृष्णागतिः सुघोषः । भूरि-
 द्रुमं शुष्कलतावितानं भृशं समृद्धो ज्वलनः प्रतापी ॥ ५९ ॥ एवं
 स नाराचगणप्रतापी शराक्षिरुच्चावचतिग्मतेजाः । ददाह सर्वां
 तव पुत्रसेनाममृष्यमाणास्तरसा तरस्वी ॥ ६० ॥ तस्येध्रवः प्राण-
 हरः सुसुक्ता नासज्जन् वै वर्त्मसु रुक्मपुङ्खाः । न स द्वितीयं
 प्रसुमोच वाणं नरे हये वा परमहिषे वा ॥ ६१ ॥ अनेकरूपा-
 कृतिभिर्हि वाणैर्महारथानीकमनुप्रविश्य । स एव एकस्तव पुत्र-
 सेनां जघान दैत्यानिव वज्रपाणिः ॥ ६२ ॥

इति शल्यपर्वणि शल्यबधपर्वणि अर्जुनपराक्रमे

चतुर्विंशोऽध्यायः ॥ २४ ॥

सञ्जय उवाच । अस्यतां यतमानानां शूराणामनिवर्त्तिनाम् ।
 सङ्कल्पमकरोन्मोघं गाण्डीवेन धनञ्जयः ॥ १ ॥ इन्द्राग्रनिसम-
 स्पर्शानविषह्यान्महौजसः । विरुजन् दृश्यते वाणान् धारा मुञ्च-
 न्निवाम्बुदः ॥ २ ॥ तत् सैन्यं भरतश्चेष्ट वध्यमानं किरीटिना ।
 संप्रदुद्राव संग्रामात्तव पुत्रस्य पश्यतः ॥ ३ ॥ पितॄन् भ्रातॄन् परि-
 त्यज्य वयस्यानपि चापरे । हतधुर्या रथाः केचिद्वतसूतास्तथा-
 परे । भग्नेशायुगचक्राक्षाः केचिदासन् विश्राम्यते ॥ ४ ॥ अन्येषां
 सायकाः क्षीणास्तथान्ये शरपीडिताः । अक्षता युगपत् केचित्
 प्राद्रवन् भयपीडिताः ॥ ५ ॥ केचित् पुत्रानुपादाय हतभूयिष्ठ-
 वाहनाः । विचक्रुशुः पितॄनन्ये सहायानपरे पुनः ॥ ६ ॥ बान्ध-
 वांश्च नरव्याघ्र भ्रातॄन् सम्बन्धिनस्तथा । दुद्रुवुः केचिदुत्सृज्य
 तत्र तत्र विश्राम्यते ॥ ७ ॥ बहवोऽत्र भृशं विद्धा मुञ्चमाना महा-
 रथाः । निष्टनन्तः स दृश्यन्ते पार्थवाणाहता नराः ॥ ८ ॥ तानन्ये
 रथमारोप्य आश्रवास्याय मुहूर्तकम् । विश्रान्ताश्च विदृष्याश्च
 पुनर्युद्धाय जग्मिरे ॥ ९ ॥ तानपास्य गताः केचित् पुनरेव युयुत्-
 सवः । कुर्वन्तस्तव पुत्रस्य शासनं युद्धदुर्मदाः ॥ १० ॥ पानीय-
 मपरे पीत्वा पथ्याश्रवास्य च वाहनम् । वर्माणि च समारोप्य
 केचित् भरतसत्तम ॥ ११ ॥ समाश्रवास्यापरे भ्रातॄन् निक्षिप्य
 श्रिविरेऽपि च । पुत्रानन्ये पितॄनन्ये पुनर्युद्धमरोचयन् ॥ १२ ॥
 सञ्जयित्वा रथान् केचित् यथामुख्यं विश्राम्यते । आभूत्य पाण्ड-
 वानीकं पुनर्युद्धमरोचयन् ॥ १३ ॥ ते शूराः किङ्किणीजालैः समा-
 ष्कन्ना वभासिरे । त्रैलोक्यविजये युक्ता यथा दैतेयदानवाः ॥ १४ ॥
 आगम्य सङ्घसा केचिद्रथैः स्वर्णविभूषितैः । पाण्डवानामनीकेषु
 वृष्टद्युम्नमयोधयन् ॥ १५ ॥ वृष्टद्युम्नोऽपि पाञ्चाख्यः शिखण्डी च
 महारथः । नाकुलिश्च शतानीकी रथानीकमयोधयन् ॥ १६ ॥
 पाञ्चाख्यस्तु ततः क्रुद्धः सैन्येन महता वृतः । अभ्यधावत् सुसंरक्ष्यः

स्तावकान् हन्तुमुद्यतः ॥ १७ ॥ ततस्त्वापततस्तस्य तव पुत्रो
 जनाधिप । वाणसङ्घाननेकान् वै प्रेषयामास भारत ॥ १८ ॥ घृष्ट-
 द्युम्नस्ततो राजंस्तव पुत्रेण धन्विना । नाराचैर्वज्रभिः क्षिप्रं
 बाह्योरुरसि चार्पितः ॥ १९ ॥ सोऽतिविद्धो महेष्वासस्तोवाहृत
 इव हिपः । तस्याश्वांश्चतुरो वाणैः प्रेषयामास मृत्यवे । सारथे-
 श्चास्य भस्मेन शिरः कायादपाह्वरत् ॥ २० ॥ ततो दुर्योधनो राजा
 पृष्ठमारुह्य वाजिनः । अपाक्रामद्धतरथो नातिदूरमरिन्दमः ॥ २१ ॥
 दृष्ट्वा तु हतविक्रान्तं स्वमनीकं महाबलः । तव पुत्रो महाराज
 प्रययौ यत्र सौबलः ॥ २२ ॥ ततो रथेषु भग्नेषु त्रिसाहस्रा महा-
 हिपाः । पाण्डवान्प्रथिनः पञ्च समन्तात् पथ्यवारयन् ॥ २३ ॥ ते
 वृता समरे पञ्च गजानीकेन भारत । अशोभन्त नरव्याघ्र ग्रहा
 व्याप्ता धनैरिव ॥ २४ ॥ ततोऽर्जुनो महाराज लब्धलब्धो महा-
 भुजः । विनिर्ययौ रथेनैव श्वेताश्वः कृष्णसारथिः ॥ २५ ॥ तैः
 समन्तात् परिवृतः कुञ्जरैः पर्वतोपमैः । नाराचैर्विमलैस्तीक्ष्णै-
 र्गजानीकमपोथयत् ॥ २६ ॥ तत्रैकवाणनिहतानपश्याम महा-
 गजान् । पतितान् पात्यमानांश्च निर्भिन्नान् सव्यसाचना ॥ २७ ॥
 भीमसेनस्तु तान् दृष्ट्वा नागान्मत्तगजोपमः । करेण गृह्य महतीं
 गदामभ्यद्रवहली । अथाप्लुत्य रथात्तूर्खं दण्डपाणिरिवान्तकः ॥ २८ ॥
 तमुद्यतगदं दृष्ट्वा पाण्डवानां महारथम् । वित्रे सुस्तावकाः सैन्याः
 शकुन्मूत्रे प्रसुप्तुवुः । आविग्नञ्च बलं सर्वं गदाहस्ते वृकोदरे ॥ २९ ॥
 गदया भीमसेनेन भिन्नकुम्भाग्रजखलान् । धावमानावपश्याम
 कुञ्जरान् पर्वतोपमान् ॥ ३० ॥ प्रधाव्य कुञ्जरास्ते तु भीमसेन-
 गदाहताः । पेतुरात्तस्वरं कृत्वा छिन्नपक्षा इवाद्रयः ॥ ३१ ॥
 तान् भिन्नकुम्भान् सुबहून् द्रवमाणानितस्ततः । पतमानांस्तु
 संप्रेक्ष्य वित्रेषुस्तव सैनिकाः ॥ ३२ ॥ युधिष्ठिरोऽपि संक्रुद्धो माद्री-
 पुत्रौ च पाण्डवौ । गार्दपत्रैः शितैर्वाणैर्जघ्नुर्वै गजयोधिनः ॥ ३३ ॥

दृष्टद्युम्नस्तु समरे पराजित्य नराधिपम् । अपक्रान्ते तव सुति
 हयपृष्ठं समाश्रिते । दृष्ट्वा च पाण्डवान् सर्वान् कुञ्जरैः परिवारि-
 तान् ॥ ३४ ॥ दृष्टद्युम्नो महाराज सह सर्वैः प्रभद्रकैः । पुत्रः
 पाञ्चालराजस्य जिघांसुः कुञ्जरान् ययौ ॥ ३५ ॥ अदृष्ट्वा तु
 रथानीके दुर्योधनमरिन्दमम् । अश्वत्यामा कृपश्चैव कृतवर्मा च
 सात्त्वतः । अपृच्छन् चत्रियांस्तत्र क्व तु दुर्योधनो गतः ॥ ३६ ॥
 अपश्यमाना राजानं वर्तमाने जनक्षये । मन्वाना निहतं तत्र तव
 पुत्रं महारथाः । विप्रस्यवदना भूत्वा पर्यपृच्छन्त ते सुतम् ॥ ३७ ॥
 आहुः केचिद्धृते सूते प्रयातो यत्र सौबलः ॥ ३८ ॥ अपरे त्वब्रुवं
 स्तत्र चत्रिया भृशविचिताः । दुर्योधनेन किं कार्यं द्रक्ष्यध्वं यदि
 जीवति । युध्यध्वं सहिताः सर्वे किं वो राजा करिष्यति ॥ ३९ ॥
 ते चत्रियाः क्षतैर्गार्त्रैर्हतभूयिष्ठवान्धवाः । शरैः संपीड्यमानाश्च
 नातिव्यक्तमिवाब्रुवन् ॥ ४० ॥ इदं सर्वं बलं हन्मो येन सः परि-
 वारिताः । एते सर्वे गजान् हत्वा उपायान्ति सः पाण्डवाः ॥ ४१ ॥
 श्रुत्वा तु वचनं तेषामश्वत्यामा महाबलः । भित्त्वा पाञ्चालराजस्य
 तदनीकं दुरुत्सहम् ॥ ४२ ॥ कृपश्च कृतवर्मा च प्रययुर्यत्र सौबलः ।
 रथानीकं परित्यज्य शूराः सदृढधन्विनः ॥ ४३ ॥ ततस्तेषु प्रया-
 तेषु दृष्टद्युम्नपुरस्कृताः । आययुः पाण्डवा राजन् विनिघ्नन्तः
 सः तावकान् ॥ ४४ ॥ दृष्ट्वा तु तानापततः संप्रहृष्टान् महारथान् ।
 पराक्रान्तांस्तथा वीरान्निराशञ्जीविते तदा । विवर्णमुखभूयिष्ठ-
 मभवत्तावकं बलम् ॥ ४५ ॥ परिक्षीणबलान् दृष्ट्वा तानहं परि-
 वारितान् । राजन् बलेन हृष्टेन त्यक्त्वा जीवितमात्मनः ॥ ४६ ॥
 आत्मना पञ्चमोऽयुध्यं पाञ्चालस्य बलेन ह । तस्मिन् देशे व्यव-
 स्थाप्य यत्र शरहतः स्थितः ॥ ४७ ॥ संप्रयुद्धा वयं पञ्च किरीटि-
 शरपीडिताः । दृष्टद्युम्नं सहानीकं तत्र नोऽभूद्रणो महान् ।
 जितास्तेन वयं सर्वे व्यपयाम रणात्ततः ॥ ४८ ॥ अथापश्यं सात्वर्किं

तमुपायान्तं महारथम् । रथैश्चतुःशतैर्वीरो माञ्चाभ्यद्रवदाहवे
 ॥ ४८ ॥ धृष्टद्युम्नादहं मुक्तः कथञ्चिच्छान्तवाहनात् । पतितो
 माघवानीकं दुष्कृती नरकं यथा । तत्र युद्धमभूद्गौरं सुहृत्तमति-
 दारुणम् ॥ ५० ॥ सात्यकिस्तु महाबाहुर्मम हत्वा परिच्छेदम् ।
 जीवग्राहमगृह्णामां मूर्च्छितः पतितं भुवि ॥ ५१ ॥ ततो सुहृत्ता-
 दिव तद्गजानीकमवध्यत । गद्या भीमसेनेन नाराचैरर्जुनेन च
 ॥ ५२ ॥ प्रतिपिष्टैर्महानागैः समन्तात् पर्वतोपमैः । नातिप्रसिद्धे व-
 गतिः पाण्डवानामजायत ॥ ५३ ॥ रथमार्गांस्ततश्चक्रे भीमसेनो
 महाबलः । पाण्डवानां महाराज व्यपाकर्षन् महागजान् ॥ ५४ ॥
 अश्वत्थामा क्रुपयैव क्रुतवर्मा च सात्त्वतः । अपश्यन्तो रथानीके
 दुर्योधनमरिन्दमम् । राजानं मृगयामासुस्तव पुत्रं महारथम्
 ॥ ५५ ॥ परित्यज्य च पाञ्चाल्यं प्रयाता यत्र सौबलः । राशौ
 दर्शनसंखिन्ना वर्त्तमाने जनक्षये ॥ ५६ ॥

इति शल्यपर्वणि शल्यबधपर्वणि संकुलशुद्धे

पञ्चविंशोऽध्यायः ॥ २५ ॥

सञ्जय उवाच । गजानीके हते तस्मिन् पाण्डुपुत्रेण भारत ।
 बध्यमाने बले चैव भीमसेनेन मंयुगे ॥ १ ॥ चरन्तश्च तथा दृष्ट्वा
 भीमसेनमरिन्दमम् । दण्डहस्तं यथा क्रुद्धमन्तकं प्राणहारिणम्
 ॥ २ ॥ समेत्य समरे राजन् हतश्रेष्ठाः सुतास्तव । अदृश्यमाने
 कौरव्ये पुत्रे दुर्योधने तव । सोदराः सहिता भूत्वा भीमसेन-
 मुपाद्रवन् ॥ ३ ॥ दुर्भीषणः श्रुतान्तश्च जैत्रो भूरिवलो रविः ।
 जयत्सेनः सुजातश्च तथा दुर्विषहोऽरिहा ॥ ४ ॥ दुर्विभोचननामा
 च दुष्प्रभर्षस्तथैव च । श्रुतर्वा च महाबाहुः सर्वे युद्धविशारदाः

॥ ५ ॥ इत्येते संहिता भूत्वा तव पुत्राः समन्ततः । भीमसेन-
 अभिद्रुत्य रुसुधुः सर्वतो दिशम् ॥ ६ ॥ ततो भीमो महाराज
 खरथं पुनरास्थितः । सुमोच निशितान् वाणान् पुत्राणां तव
 मर्मसु ॥ ७ ॥ ते कीर्यमाणा भीमेन पुत्रास्तव महारणे । भीम-
 सेनमपाकर्षन् प्रवणादिव कुञ्जरम् ॥ ८ ॥ ततः क्रुद्धो रणे भीमः
 शिरो दुर्मर्षणस्य ह । क्षुरप्रेण प्रमथ्याशु पातयामास भूतले ।
 ततोऽपरेण भस्त्रेण सर्वावरणभेदिना । श्रुतान्तमवधीद्भीमस्तव पुत्रं
 महारथम् ॥ १० ॥ जयत्सेनं ततो विद्धा नाराचेन हसन्निव ।
 पातयामास कौरव्यं रथोपस्थादरिन्दमः । स पपात रथाद्राजन्
 भूमौ तूष्णं समार च ॥ ११ ॥ श्रुतर्वा च ततो भीमं क्रुद्धो विव्याध
 ते सुतः । शतेन रुध्रवाजानां शराणां नतपर्वणाम् ॥ १२ ॥ ततः
 क्रुद्धो रणे भीमो जैत्रं भूरिवलं रविम् । त्रीनेतांस्त्रिभिरानर्च्छ-
 हिषाग्निप्रतिमैः शरैः ॥ १३ ॥ ते हता न्यपतन् भूमौ स्यन्दनेभ्यो
 महारथाः । वसन्ते पुष्पश्रवला निकृत्ता इव किंशुकाः ॥ १४ ॥
 ततोऽपरेण तीक्ष्णेन नाराचेन परन्तपः । दुर्विमोचनमाहत्य प्रेष-
 यामास मृत्यवे ॥ १५ ॥ स हतः प्रापतद्भूमौ खरयाद्रधिनां वरः ।
 गिरेस्तु कूटजो भग्नो मारुतेनेव पादपः ॥ १६ ॥ दुष्प्रधर्षं तत-
 श्चैव सुजातञ्च सुतौ तव । एकैकं न्यवधीत् सङ्क्षेप हाभ्यां हाभ्या-
 न्नभूसुखे । तौ शिलीमुखविहङ्गाङ्गौ पेतन् रथसत्तमौ ॥ १७ ॥
 ततः पतन्तमपरमभिवीच्य सुतं तव । भस्त्रेण प्रतिविव्याध भीमो
 दुर्विषहं रणे । स पपात हतो वाह्यात् पश्यतां सर्वधन्विनाम् ॥ १८ ॥
 दृष्ट्वा तु निहतान् भ्रातॄन् बह्वनेकेन संयुगे । अमर्षवशमापन्नः
 श्रुतर्वा भीममभ्ययात् ॥ १९ ॥ विक्षिपन् सुमहत्पापं कार्त्तिकखर-
 विभूषितम् । विहृजन् सायकाश्चैव विषाग्निप्रतिमान् बहून् ॥ २० ॥
 स तु राजन् धनुश्छित्वा पाण्डवस्य महामृधे । अथैनं छिन्न-
 धन्वानं विंशत्या समवाकिरत् ॥ २१ ॥ ततोऽन्यदनुरादाय भीम-

सेनो महारथः । अवाकिरत्तव सुतं तिष्ठ तिष्ठेति चाब्रवीत् ॥ २२ ॥
 महदासीत्तयोर्युद्धं चित्ररूपं भयानकम् । यादृशं समरे पूर्वं
 जम्भवासवयोर्विभो ॥ २३ ॥ तयोस्तत्र शरैर्भुक्तैर्यमदण्डनिभैः शितैः ।
 समाच्छन्ना धरा सर्वा खड्ग सर्वा दिग्गस्तथा ॥ २४ ॥ ततः श्रुतर्वा
 संक्रुद्धो धनुरादाय सायकैः । भीमसेनं रणे राजन् बाह्योरसि
 चार्पयत् ॥ २५ ॥ सोऽतिविद्धो महाराज तव पुत्रेण घन्विना ।
 भीमः संचुक्षुभे क्षुब्धः पर्वणीव महोदधिः ॥ २६ ॥ ततो भीमो
 रुपाविष्टः पुत्रस्य तव मारिष । सारथिं चतुरश्राश्चान् वाणैर्निन्ये
 यमक्षयम् ॥ २७ ॥ विरथं तं समालक्ष्य विशिखैर्लोमवाहिभिः ।
 अवाकिरदमेयात्मा दर्शयन् पाणिन्लाघवम् ॥ २८ ॥ श्रुतर्वा विरथो
 राजन्नाददे खड्गं चर्म्मणी । अथास्याददतः खड्गं शतचन्द्रश्च
 भानुमत । क्षुरप्रेण शिरः कायात् पातयामास पाण्डवः ॥ २९ ॥
 छिन्नोत्तमाङ्गस्य ततः क्षुरप्रेण महात्मनः । पपात कायः स रथा-
 दसुधामनुनादयन् ॥ ३० ॥ तस्मिन् निपतिते वीरे तावका भय-
 मोहिता । अभ्यद्रवन्त संग्रामे भीमसेनं युयुत्सवः ॥ ३१ ॥ ताना-
 पतत एवाशु हतश्रेष्ठादलाक्ष्मणात् । दंशितः प्रतिजग्राह भीम-
 सेनः प्रतापवान् । ते तु तं वै समासाद्य परिवव्रुः समन्ततः ॥ ३२ ॥
 ततस्तु संवृतो भीमस्तावकैर्निमित्तैः शरैः । पीडयामास तान्
 सर्वान् सहस्राक्ष इवासुरान् ॥ ३३ ॥ ततः पञ्च शतान् हत्वा
 सवस्त्रयान् महारथान् । जघान कुक्षरानीकं पुनः सप्तशतं युधि
 ॥ ३४ ॥ हत्वा दशसहस्राणि पत्नीनां परमेषुभिः । वाजिनाञ्च
 शतान्यष्टौ पाण्डवः स विराजते ॥ ३५ ॥ भीमसेनस्तु कान्तेवो
 हत्वा युद्धे सुतांस्तव । मेने कृतार्थमात्मानं सफलं जन्म च प्रभो
 ॥ ३६ ॥ तं तथा युध्यमानं वै विनिघ्नन्तश्च तावकान् । ईक्षितुं
 नोत्सहन्ते स्म तव सैन्यानि मारिष ॥ ३७ ॥ विद्राव्य तु कुक्षन्
 सर्वांस्तांश्च हत्वा पदानुगान् । दोर्भ्यां शब्दं ततश्चक्रे त्रासयानो

महाहिपान् ॥ ३८ ॥ हतभूयिष्ठयोधा तु तव सेना विनाम्यते ।
किञ्चिच्छेपा महाराज कृपणा समपद्यत ॥ ३९ ॥

इति शतपथ्यं शतपथ्यवधपर्वणि दुर्मर्षणादिवधे

पङ्क्तिर्विंशोऽध्यायः ॥ २६ ॥

सञ्जय उवाच । दुर्योधनो महाराज सुदर्शयापि ते सुतः ।
हतशेपौ तदा सङ्गो वाजिमध्ये व्यवस्थितौ ॥ १ ॥ ततो दुर्यो-
धनं दृष्ट्वा वाजिमध्ये व्यवस्थितम् । उवाच देवकीपुत्रः कन्तीपुत्रं
धनञ्जयम् ॥ २ ॥ शत्रुवो हतभूयिष्ठा ज्ञातयः परिपालिताः ।
गृहीत्वा सञ्जयज्ञासौ निवृत्तः शनिपङ्क्तवः ॥ ३ ॥ परिश्रान्तश्च
नकुलः सहदेवश्च भारत । योधयित्वा रणे पापान् धार्तराष्ट्रान्
सहानुगान् ॥ ४ ॥ दुर्योधनमभित्यज्य त्वय एते व्यवस्थिताः ।
कृपय कृतवर्मा च द्रौणिशैव महारथः ॥ ५ ॥ अमौ तिष्ठति
पाञ्चात्यः श्रिया परमया युतः । दुर्योधनबलं हत्वा सह सर्वैः
प्रभट्टकैः ॥ ६ ॥ अमौ दुर्योधनः पार्थ वाजिमध्ये व्यवस्थितः ।
कृत्रेण ध्रियमाणेन प्रेक्षमाणो मुहुर्मुहुः ॥ ७ ॥ प्रतिव्यूहं बलं
सर्वं रणमध्ये व्यवस्थितः । एनं हत्वा शितैर्वाणैः कृतकृत्यो भवि-
ष्यति ॥ ८ ॥ गजानीकं हतं दृष्ट्वा त्वाञ्च प्राप्तमरिन्दमम् । यावन्न
विद्रवन्त्येते तावज्जहि सुर्योधनम् ॥ ९ ॥ यातु कश्चित् पाञ्चात्यं
क्षिप्रमागम्यतामिति । परिश्रान्तबलस्तात नैव मुच्येत किल्बिषी
॥ १० ॥ तव हत्वा बलं सर्वं संग्रामे धृतराष्ट्रजः । जितान् पाण्डु-
सुतान् मत्वा रूपं धारयते महत् ॥ ११ ॥ निहतं स्वबलं मत्वा
पीडितश्चापि पाण्डवैः । ध्रुवमेष्यति संग्रामे बधायैवात्मनो हृषः ।
एवमुक्तः फाल्गुनस्तु कृष्णं वचनमब्रवीत् ॥ १२ ॥ धृतराष्ट्रसुताः
सर्वे हता भीमेन मानदः । यावेतावस्थितौ कृष्ण तावद्य न

भविष्यतः ॥ १३ ॥ हतो भीमो हतो द्रोणः कर्णो वैकर्त्तनो हतः ।
 मद्रराजो हतः शल्यो हतः कृष्ण जयद्रथः ॥ १४ ॥ हयाः पञ्च-
 शताः शिष्टाः शकुनेः सौवलस्य च । रथानाञ्च शते शिष्टे हे एव तु
 जनार्दन । दन्तिनाञ्च शतं साद्यं त्रिसाहस्राः पदातयः ॥ १५ ॥
 अश्वत्थामा कृपश्चैव त्रिगर्ताधिपतिस्तथा । उल्लूकः शकुनिश्चैव
 कृतवर्मा च सात्वतः ॥ १६ ॥ एतद्वलमभूच्छ्रेष्ठं धार्तराष्ट्रस्य माधव ।
 मोक्षो न नूनं कालाद्धि विद्यते भुवि कस्यचित् ॥ १७ ॥ तथा
 विनिहते सैन्ये पश्य दुर्योधनं स्थितम् । अद्याहनि महाराजो
 हतामित्रो भविष्यति । न हि मे मोक्ष्यते कश्चित् परेषामिति
 चिन्तये ॥ १८ ॥ ये त्वद्य समरं कृष्ण न हास्यन्ति रणोत्कटाः ।
 तान् वै सर्वान् हनिष्यामि यद्यपि स्युरमातुषाः ॥ १९ ॥ अद्य
 युद्धे सुसंक्रुद्धो दीर्घं रात्रः प्रजागरम् । अपनेष्यामि गान्धारं
 पातयित्वा शितैः शरैः ॥ २० ॥ निज्जित्वा वै दुराचारो यानि
 रत्नानि सौवलः । सभायामहरद्भूते पुनस्तान्याहराम्यहम् ॥ २१ ॥
 अद्य ता अपि वेत्स्यन्ति सर्वा नागपुरस्त्रियः । श्रुत्वा पतींश्च
 पुत्रांश्च पाण्डवैर्निहतान् युधि ॥ २२ ॥ समाप्तमद्य वै कर्म सर्वं
 कृष्ण भविष्यति । अद्य दुर्योधनो दीप्तां अयं प्राणांश्च त्यक्ष्यति
 ॥ २३ ॥ नापयाति भयात् कृष्णसंग्रामादद्य चेन्मम । निहतं विहि
 वार्ष्णेय धार्तराष्ट्रं सुवालिणम् ॥ २४ ॥ मम ह्येतदशक्तं वै
 वाजित्वन्दमरिन्दम । सोढुं ज्यातलनिर्वोषं याहि यावन्निहन्मग्रहम्
 ॥ २५ ॥ एवमुक्तस्तु दाशार्हः पाण्डवेन मनस्विना । अतोदय-
 क्षयाग्राजन् दुर्योधनबलं प्रति ॥ २६ ॥ तदनीकमभिप्रेक्ष्य त्वयः
 सज्जा महारथाः । भीमसेनोऽर्जुनश्चैव सहदेवश्च मारिष । प्रययुः
 सिंहनादेन दुर्योधनजिघांसया ॥ २७ ॥ तान् प्रेक्ष्य सहितान्
 सर्वान् जवेनोद्यतकार्मुकान् । सौवलोऽभ्यद्रवद्युद्धे पाण्डवानात्
 तायिनः ॥ २८ ॥ सुदर्शनस्तव सुतो भीमसेनं समभ्ययात् । सुग्रमां

शकुनिश्चैव युयुधाते किरीटिना । सहदेवं तव सुतो ह्यष्टगतो-
 ऽभ्ययात् ॥ २८ ॥ ततो हि यत्नतः क्षिप्रं तव पुत्रो जनाधिप ।
 प्राप्तेन सहदेवस्य शिरसि प्राहरद्भृशम् ॥ ३० ॥ सोपाविशद्भयो-
 पस्थे तव पुत्रेण ताडितः । रुधिराद्भुतसर्वाङ्ग आग्नीविष इव
 श्वसन् ॥ ३१ ॥ प्रतिलभ्य ततः संज्ञां सहदेवो विशास्यते । दुर्व्यो-
 धनं शरैस्तीक्ष्णैः संक्रुद्धः समवाकिरत् ॥ ३२ ॥ पार्थोऽपि युधि
 विक्रम्य कुन्तीपुत्रो धनञ्जयः । शूराणामश्वपृष्ठेभ्यः शिरांसि
 निचर्कत ह ॥ ३३ ॥ तदनीकं तदा पार्थो व्यधमहद्भूमिः शरैः ।
 पातयित्वा ह्यवान् सर्वांस्त्रिगर्त्तानां रथान् ययौ ॥ ३४ ॥ ततस्ते
 सहिता भूत्वा त्रिगर्त्तानां महारथा । अर्जुनं वासुदेवञ्च शर-
 वधैरवाकिरन् ॥ ३५ ॥ सत्यकर्माणमाक्षिप्य क्षुरप्रेण महायथाः ।
 ततोऽस्य स्यन्दनस्थेयां विच्छेद पाण्डुनन्दनः ॥ ३६ ॥ शिला-
 मितेन च विभो क्षुरप्रेण महायथाः । गिरिविच्छेदं प्रहसंस्तप्त-
 काञ्चनभूषणम् ॥ ३७ ॥ सत्येषुमय चादत्त योधानां मित्रतां ततः ।
 यथा सिञ्ची वने राजन् मृगं परिवुभुक्षितः ॥ ३८ ॥ तं निहत्य
 ततः पार्थः सुशर्माणां त्रिभिः शरैः । विहा तानहनत् सर्वाग्रथान्-
 रुक्मविभूषितान् ॥ ३९ ॥ ततः प्रायास्त्वरन् पार्थो दीर्घकालं
 सुसंभृतम् । मुञ्चन् क्रोधविषं तीक्ष्णं प्रस्थलाधिपतिं प्रति ॥ ४० ॥
 तमर्जुनः पृथक्कानां शतेन भरतर्षभ । पूरयित्वा ततो वाहानहन-
 तस्य धन्विनः ॥ ४१ ॥ ततः शरं समाधाय यमदण्डोपमं परम् ।
 सुशर्माणां समुद्दिश्य विलेपाशु हसन्निव ॥ ४२ ॥ स शरः प्रेषित-
 स्तेन क्रोधदीप्तेन धन्विना । सुशर्माणां समासाद्य विभेदं हृदयं
 रणे ॥ ४३ ॥ स गतासुर्महाराज पपात धरणीतले । नन्दयन्
 पाण्डवान् सर्वान् व्यययंश्चापि तावकान् ॥ ४४ ॥ सुशर्माणां रणे
 हत्वा पुत्रानस्य महारथान् । सप्त चाष्टौ च त्रिंशच्च शायकीरनयत्
 क्षयम् ॥ ४५ ॥ ततोऽस्य निमित्तैर्वाणैः सर्वान् हत्वा पदानुगान् ।

अभ्ययाद्भारतीं सेनां हतश्रेष्ठां महारथः ॥ ४६ ॥ भीमस्तु समरे
 क्रुद्धः पुत्रं तव जनाधिप । सुदर्शतमदृश्यन्तं शरैश्चक्रे हसन्निव
 ॥ ४७ ॥ ततोऽस्य प्रहसन् क्रुद्धः शिरः कायादपाहरत् । क्षुर-
 प्रेण सुतीक्ष्णेन स हतः प्रापतद्भुवि ॥ ४८ ॥ तस्मिंस्तु निहते
 वीरे ततस्तस्य पदानुगाः । परिवव्रू रणे भीमं किरन्तो विशिखा-
 च्छितान् ॥ ४९ ॥ ततस्तु निमित्तैर्वाणैस्तदनीकं वृकोदरः ।
 इन्द्राग्निमसम्पश्यैः समन्तात् पर्थ्यवाकिरत् । ततः क्षणान्तु तान्
 भीमो न्यहनद्भरतर्षभ ॥ ५० ॥ तेषु तूच्छिद्यमानेषु सेनाध्यक्षा
 महाबलाः । भीमसेनं समासाद्य ततोऽयुध्यन्त भारत ॥ ५१ ॥
 तांस्तु सर्वान् शरै राजन्नवाकिरत पाण्डवः । तथैव तावका
 राजन् पाण्डवेयान् महारथान् । शरवर्षेण महता समन्तात्
 पर्थ्यवारयन् ॥ ५२ ॥ व्याकुलं तदभूत् सर्वं पाण्डवानां परैः सह ।
 तावकानाञ्च समरे पाण्डवेयैर्युयुत्सताम् ॥ ५३ ॥ तत्र योधास्तदा
 प्रेतुः परस्परसमाहताः । उभयोः सेनयो राजन् संशोचन्तः स्म
 बान्धवान् ॥ ५४ ॥

इति शल्यपर्वणि शल्यवधपर्वणि संकुलयुद्धे

सप्तविंशोऽध्यायः ॥ २७ ॥

सञ्जय उवाच । तस्मिन् प्रवृत्ते संग्रामे नरवाजिगजक्षयि ।
 शकुनिः सौवलो राजन् सहदेवं समभ्ययात् ॥ १ ॥ ततोऽस्या-
 पततस्तस्मै सहदेवः प्रतापवान् । शरौघान् प्रेषयामास पतङ्गानिव
 शीघ्रगान् । उलूकश्च रणे भीमं विव्याध दशभिः शरैः ॥ २ ॥
 शकुनिस्तु महाराज भीमं विद्धा त्रिभिः शरैः । सायकानां नवव्या-
 वै सहदेवमवाकिरत् ॥ ३ ॥ ते घूराः समरे राजन् समासाद्य
 परस्परम् । विव्यधुर्निमित्तैर्वाणैः कङ्कवर्हिणवाजितैः । स्वर्षपुङ्खैः

शिलाधौतैराकस्मात् प्रहितैः शरैः ॥ ४ ॥ तेषाञ्चापभुजोत्सृष्टा
 शरवृष्टिर्विशाम्भते । आच्छादयद्दिशः सर्वा धारा इव पयोमुचः
 ॥ ५ ॥ ततः क्रुद्धो रणे भीमः सहदेवश्च वीर्यवान् । चेरतुः
 कदनं सङ्गेऽ कुर्वन्तौ सुमहाबलौ ॥ ६ ॥ ताभ्यां शरशतैश्चूनां
 तद्वलं तव भारत । अश्वकारमिवाकाशमभवत्तत्र तत्र ह ॥ ७ ॥
 अश्वैर्विपरिधावद्भिः शरैश्चूनाैर्विशाम्भते । तत्र तत्र क्रुतो मायीं
 विकर्षद्भिर्हतान् बहून् ॥ ८ ॥ निहतानां हयानान्तु सहैव हय-
 योधिभिः । चर्मभिर्विनिश्रुतैश्च प्रासैश्चूनाैश्च मारिष ॥ ९ ॥
 असिभिः शक्तिभिर्यैव तोमरैश्च समन्ततः । संचूना पृथिवी जज्ञे
 कुसुमैः शवला इव ॥ १० ॥ योधास्तत्र महाराज समासाद्य पर-
 स्परम् । व्यचरन्त रणे क्रुद्धा विनिघ्नन्तः परस्परम् ॥ ११ ॥
 उदुत्तनयनै रोषात् सन्दष्टौष्ठपुटैर्मुखैः । सकुण्डलैर्महीच्छूना
 पद्मकिञ्चत्सन्दिभैः ॥ १२ ॥ भुजैश्चूनाैर्महाराज नागराज-
 करोपमैः । साङ्गदैः सतनुतैश्च सासिप्रासपरश्वधैः ॥ १३ ॥ कवचै-
 रस्युतैश्चूनाैर्नृत्यद्भिश्चापरैर्युधि । क्रव्यादगणसङ्कीर्णा घोराभूत्
 पृथिवी विभो ॥ १४ ॥ अल्पावशिष्टे सैन्ये तु कौरवेयान् महा-
 हवे । प्रहृष्टाः पाण्डवाः भूत्वा निन्यिरे यमसादनम् ॥ १५ ॥
 एतस्मिन्नन्तरे शूरः सौबलेयः प्रतापवान् । प्राप्तेन सहदेवस्य
 शिरसि प्राहरद्भृशम् । स विह्वलो महाराज रथोपस्थ उपा-
 विशत् ॥ १६ ॥ सहदेवं तथा दृष्ट्वा भीमसेनः प्रतापवान् । सर्व-
 सैन्यानि संक्रुद्धो वारयामास भारत ॥ १७ ॥ निर्विभेदं च नाराज्ञैः
 शतशोऽथ सहस्रशः । विनिर्भियाकरोच्चैव सिंहनादमरिन्दमः
 ॥ १८ ॥ तेन शब्देन विवस्ताः सर्वे सहयवारणाः । प्राद्रवन्
 सहसा भीताः शकुनेश्च पदातुगाः ॥ १९ ॥ प्रभग्नानथ तान् दृष्ट्वा
 राजा दुर्योधनोऽब्रवीत् । निवर्तध्वमधर्मज्ञा युध्यध्वं किं ह्यतेन
 वः ॥ २० ॥ इह कीर्तिं समाधाय प्रेत्य लोकान् समञ्जुते ।

प्राणान् जहाति यो वीरो युधि पृष्ठमदर्शयन् ॥ २१ ॥ एवमुक्तास्तु
 ते राज्ञा सौबलस्य पदानुगाः । पाण्डवानभ्यवर्तन्त मृत्युं कृत्वा
 निवर्तनम् ॥ २२ ॥ द्रवद्विस्तत्र राजेन्द्र कृतः शब्दोऽतिदारुणः ।
 क्षुब्धसागरसङ्गाशः क्षुभितः सर्वतोऽभवत् ॥ २३ ॥ तांस्तथापततो
 दृष्ट्वा सौबलस्य पदानुगान् । प्रत्युद्ययुर्म्महाराज पाण्डवा विजये
 स्थिताः ॥ २४ ॥ प्रत्याश्वास्य च दुर्धर्षः सहदेवो विशाम्पते ।
 शकुनिं दशभिर्विद्धा हयांश्चास्य त्रिभिः शरैः । धनुश्चिच्छेद च
 शरैः सौबलस्य हसन्निव ॥ २५ ॥ अथान्यद्गुरुरादाय शकुनिर्युद्ध-
 दुर्मदः । विव्याध नकुलं षष्ठ्या भीमसेनञ्च सप्तभिः ॥ २६ ॥
 उलूकोऽपि महाराज भीमं विव्याध सप्तभिः । सहदेवञ्च सप्तत्या
 परीप्सन् पितरं रणे ॥ २७ ॥ तं भीमसेनः समरे विव्याध
 निशितैः शरैः । शकुनिञ्च चतुःषष्ठ्या पार्थस्तांश्च त्रिभिस्त्रिभिः
 ॥ २८ ॥ ते हन्यमाना भीमेन नाराचैस्तैलपायितैः । सहदेवं
 रणे क्रुद्धाश्चादयन् शरवृष्टिभिः । पर्वतं वारिधाराभि सविद्युत
 इवाम्बुदाः ॥ २९ ॥ ततोऽस्यापततः शूरः सहदेवः प्रतापवान् ।
 उलूकस्य महाराज भलेनापाहरच्छिरः ॥ ३० ॥ स जगाम रथा-
 क्षूभिं सहदेवेन पातितः । रुधिराप्नुतसर्वाङ्गो नन्दयन् पाण्डवान्
 युधि ॥ ३१ ॥ पुनन्तु निहतं दृष्ट्वा शकुनिस्तत्र भारत । साश्व-
 कण्ठो विनिश्चस्य क्षत्तुर्वाक्यमनुस्मरन् ॥ ३२ ॥ चिन्तयित्वा मुहूर्तं
 स वासपूषेक्ष्णः श्वसन् । सहदेवं समासाद्य त्रिभिर्विव्याध
 सायकैः ॥ ३३ ॥ तानपास्य शरान्मुक्तान् शरसंघैः प्रतापवान् ।
 सहदेवो महाराज धनुश्चिच्छेद संयुगे ॥ ३४ ॥ छिन्ने धनुषि
 राजेन्द्र शकुनिः सौबलस्तदा । प्रगच्छ विपुलं खड्गं सहदेवाय
 प्राहिणोत् ॥ ३५ ॥ तमापतन्तं सहसा घोररूपं विशाम्पते ।
 हिधा चिच्छेद समरे सौबलस्य हसन्निव ॥ ३६ ॥ असिं दृष्ट्वा
 हिधा छिन्नं प्रगच्छ महतीं गदाम् । प्राहिणोत् सहदेवाय सा

मोघा न्यपतद्भुवि ॥ ३७ ॥ ततः शक्तिं महाघोरां कालरात्रि-
मिवोद्यताम् । प्रेषयामास संक्रुद्धः पाण्डवं प्रति सौबलः ॥ ३८ ॥
तामापतन्तीं सहसा शरैः काञ्चनभूषणैः । त्रिधा चिक्षेद समरे
सहदेवो हसन्निव ॥ ३९ ॥ सा पपात त्रिधा छिन्ना भूमौ कनक-
भूषणा । शीर्थमाणा यथा दीप्ता गगणादौ शतच्छदा ॥ ४० ॥
शक्तिं विनिहतां दृष्ट्वा सौबलञ्च भयार्दितम् । दुद्रुवुस्तावकाः सर्वे
भये जाते ससौबलाः ॥ ४१ ॥ अथोत्क्रुष्टं महश्चासीत् पाण्डवै-
र्जितकाशभिः । धार्तराष्ट्रास्ततः सर्वे प्रायशो विमुखाभवन् ॥ ४२ ॥
तान् वै विमनसो दृष्ट्वा माद्रीपुत्रः प्रतापवान् । शरैरनेकसाहसै-
र्वारयामास संयुगे ॥ ४३ ॥ ततो गान्धारकैर्गुप्तं पुष्टैरश्वैर्जये
धृतम् । आससाद रणे यान्तं सहदेवोऽथ सौबलम् ॥ ४४ ॥
स्वमंशमवतिष्ठन्तं संस्मृत्य शकुनिं नृप । रथेन काञ्चनाङ्गेन सहदेवः
समभ्ययात् ॥ ४५ ॥ अधिज्यं बलवत् कृत्वा व्याक्षिपन् सुमहदनुः ।
स सौबलमभिद्रुत्य गार्दभपत्रैः शिलाश्रितैः । शयमभ्यहनत् क्रुद्ध-
स्तोत्रैरिव महाहिपम् ॥ ४६ ॥ उवाच चैनं मेधावी निश्चिह्न
स्मारयन्निव । क्षत्रधर्मं स्थिरो भूत्वा युध्यस्व पुरुषो भव ॥ ४७ ॥
यत्तदा हृष्यसे मूढ ग्लहन्नक्षैः सभातले । फलमद्य प्रपश्यस्व
कर्म्मणस्तस्य दुर्मते ॥ ४८ ॥ निहतास्ते दुरात्मानो येऽस्मानवहसन्
पुरा । दुर्योधनः कुलाङ्गारः शिष्टस्त्वं चास्य मातुलः ॥ ४९ ॥
अद्य ते निहनिष्यामि क्षुरेणोन्मथितं शिर । वृक्षात् फलमिवा-
विद्धं लगुडेन प्रमाथिना ॥ ५० ॥ एवमुक्त्वा महाराज सहदेवो
महाबलः । संक्रुद्धो नरशार्दूलो वेगेनाभिजगाम ह ॥ ५१ ॥
अभिगम्य तु दुर्द्धर्षः सहदेवो युधामपतिः । विकृष्य बलवच्चापं
क्रोधेन प्रदहन्निव ॥ ५२ ॥ शकुनिं दशभिर्विद्धा चतुर्भिश्चास्य
वाजिनः । ह्रत् ध्वजं धनुश्चास्य क्षिप्वा सिंह इवानदत् ॥ ५३ ॥
क्षिन्नध्वजधनुश्चक्रः सहदेवेन सौबलः । कृतो विद्वश्च बह्मभिः

सर्वमस्मिन् सायकैः ॥ ५४ ॥ ततो भूयो महाराज सहदेवः प्रताप-
 वान् । शकुनेः प्रेषयामास शरवृष्टिं दुरासदाम् ॥ ५५ ॥ ततस्तु
 क्रुद्धः सुवलस्य पुत्रो माद्रीसुतं सहदेवं विमर्दं । प्राप्तेन जाम्बू-
 नदभूषणेन जिवांसुरेकोऽभिपपात शीघ्रम् ॥ ५६ ॥ माद्रीसुत-
 स्तस्य समुद्यतं तं प्रापं सुवृत्तौ च भुजौ रणाग्रे । भलैस्त्रिभिर्युग-
 षत् सञ्चर्कत ननाद चोच्चैस्तरसाजिमध्ये ॥ ५७ ॥ तस्याशुकारी
 सुसमाहितेन सुवर्ष्मपुङ्गेन दृढायसेन । भस्मेन सर्वावरणातिगेन
 शिरः शरीरात् प्रममाथ भूयः ॥ ५८ ॥ शरेण कार्तस्वरविभूषितेन
 दिवाकराभेन सुसंश्रितेन । हृतोत्तमाङ्गो युधि पाण्डवेन पपात
 भूमौ सुवलस्य पुत्रः ॥ ५९ ॥ स तच्छिरो विगवता शरेण सुवर्ष्म-
 पुङ्गेन शिलाश्रितेन । प्राविरयत् कुपितः पाण्डुपुत्रो यत्तत् कुहणा-
 भनयस्य मूलम् ॥ ६० ॥ कृतोत्तमाङ्गं शकुनिं समीक्ष्य भूमौ शयानं
 रुधिरार्द्रगात्रम् । योधास्वदीया भयनशस्त्रा दिशः प्रजम्मुः
 प्रशङ्हीतशस्त्राः ॥ ६१ ॥ विप्रद्रुताः शुष्कमुखा विसंज्ञा गाण्डीव-
 धोषिण समाहताश्च । भयार्हिता भग्गरथाश्चनागाः पदातययैव
 सघातैराष्ट्राः ॥ ६२ ॥ ततो रथाच्छकुनिं पातयित्वा मुदान्विता
 भारत पाण्डवेयाः । शङ्कान् प्रदधुः समरे प्रहृष्टाः सकेशवाः
 सैनिकान् हर्षयन्तः ॥ ६३ ॥ तच्चापि सर्वं प्रतिपूजयन्तो हृष्टा
 ब्रुवाणाः सहदेवमाजौ । दिष्ट्या हतो नैकृतिको दुरात्मा सच्चा-
 त्मजो वीर रणे लयेति ॥ ६४ ॥

इति शल्यपर्वणि शल्यवधपर्वणि शकुन्युलूकवधे

अष्टाविंशोऽध्यायः ॥ २८ ॥

॥ समाप्तञ्च शल्यवधपर्व ॥

अथ ऋद्रप्रवेशपर्व ।

सञ्जय उवाच । ततः क्रुद्धा महाराज सौबलस्य प्रदानुगाः ।
 त्यक्त्वा जीवितमाक्रन्दे पाण्डवान् पथ्यवारयन् ॥ १ ॥ तानर्जुनः
 प्रत्यगृह्णात् सहदेवजये धृतः । भीमसेनश्च तेजस्वी क्रुद्धाश्रीविष-
 दर्शनः ॥ २ ॥ शतयुष्टिप्रासहस्तानां सहदेवं जिघांसताम् । सङ्कल्प-
 मकरोन्मोघं गाण्डीवेन धनञ्जयः ॥ ३ ॥ संगृहीतायुधान् बाहून्
 योधानामभिधावताम् । भल्लैश्चिच्छेद वीभत्सुः शिरांस्यपि हया-
 नपि ॥ ४ ॥ ते हयाः प्रत्यपद्यन्त वसुधां विगतासवः । त्वरतां
 लोकवीराणां प्रहताः सव्यसाचिना ॥ ५ ॥ ततो दुर्योधनो राजा
 दृष्ट्वा स्वबलसङ्गमम् । हतश्रेष्ठान् समानीय क्रुध्यन्नयमताम् विभो
 ॥ ६ ॥ कुञ्जरांश्च हयांश्चैव पादातांश्च परन्तप । उवाच सद्भि-
 तान् सर्वान् धार्तराष्ट्र इदं वचः ॥ ७ ॥ समासाद्य रणे सर्वान्
 पाण्डवान् ससृष्टहणान् । पाञ्चात्यञ्चापि सबलं हत्वा शीघ्रं निव-
 र्त्तत ॥ ८ ॥ तस्य ते शिरसा गृह्ण वचनं युद्धदुर्मदाः । प्रत्युद्ययू-
 रणे पार्थास्तव पुत्रस्य शासनात् ॥ ९ ॥ तानभ्यापततः शीघ्रं
 हतश्रेष्ठान्महारणे । शरैराश्रीविषाकारैः पाण्डवाः समवाकिरन्
 ॥ १० ॥ तत्सैन्यं भरतश्रेष्ठ मुहूर्त्तेन महात्मभिः । अवध्यत रणं
 प्राप्य त्रातारं नाभ्यविन्दत । प्रतिष्ठमानन्तु भयान्नावतिष्ठति
 दंशितम् ॥ ११ ॥ अश्वैर्विपरिधावद्भिः सैन्येन रजसावृतैः । न
 प्राञ्चायन्त समरे दिग्गश्च प्रदिग्गस्तथा ॥ १२ ॥ ततस्तु पाण्डवा-
 नीकान्निःसृत्य बहवो जनाः । अभ्यन्नन् तावकान् युद्धे मुहूर्त्तादिव
 भारत । ततो निःशेषमभवत् तत् सैन्यं तव भारत ॥ १३ ॥
 अश्वौहिण्यः समेतास्तु तव पुत्रस्य भारत । एकादश हता युद्धे
 ताः प्रभो पाण्डुसृञ्जयैः ॥ १४ ॥ तेषु राजसहस्रेषु तावकेषु महा-
 त्मसु । एको दुर्योधनो राजन्नदृश्यत श्मश्रुं हतः ॥ १५ ॥ ततो
 वीक्ष्य दिग्गः सर्वा दृष्ट्वा भून्याच्च मेदिनीम् । विहीनः सर्वयोधैश्च

पाण्डवान् वीक्ष्य संयुगे ॥ १६ ॥ सुदितान् सर्वसिद्धार्थान्नर्हमानान्
समन्ततः । वाणशब्दवरांश्चैव श्रुत्वा तेषां महात्मनाम् ॥ १७ ॥
दुर्योधनो महाराज कश्मलेनाभिसंवृतः । अपयाने मनश्चक्रे
विहीनबलवाहन ॥ १८ ॥

धृतराष्ट्र उवाच । निहतैः मामकैः सैन्यैः निःशेषैः शिविरे कृते ।
पाण्डवानां बले स्तूत किन्तु शेषमभूत्तदा । एतन्मे पृच्छतो ब्रूहि
कुशलो ह्यसि सञ्जय ॥ १९ ॥ यच्च दुर्योधनो मन्दः कृतवांस्तनयो
मम । बलक्षयं तदा दृष्ट्वा स एकः पृथिवीपतिः ॥ २० ॥

सञ्जय उवाच । रथानां हे सहस्रे तु सप्त नागशतानि च ।
पञ्च चाश्वसहस्राणि पत्नीनाञ्च शतंशताः ॥ २१ ॥ एतच्छेषमभू-
द्राजन् पाण्डवानां महबलम् । परिगृह्य हि यद्युद्धे धृष्टद्युम्नो
व्यवस्थितः ॥ २२ ॥ एकाकी भरतश्रेष्ठ ततो दुर्योधनो नृपः ।
नापश्यत् समरे कञ्चित् सहायं रथिनां वरः ॥ २३ ॥ नर्हमानान्
परांश्चैव स्वबलस्य च सङ्गमम् । तथा दृष्ट्वा महाराज एकः स
पृथिवीपतिः । हतं सहयमुत्सृज्य प्राङ्मुखः प्राद्रवद्रणात् ॥ २४ ॥
एकादशचमूहर्त्ता पुत्रो दुर्योधनस्तव । गदामादाय तेजस्वी
पदातिः प्रस्थितो ह्रदम् ॥ २५ ॥ नातिदूरं ततो गत्वा पद्मगामेव
नराधिपः । सस्मार वचनं क्षतुर्द्विर्भ्रशीलस्य धीमतः ॥ २६ ॥ इदं
नूनं महाप्राज्ञो विदुरो दृष्टवान् पुरा । महदैश्वर्यसमस्माकं क्षत्रि-
याणाञ्च संयुगे ॥ २७ ॥ एवं विचिन्तयानस्तु प्रविविक्षुर्हृदं ततः ।
दुःखसन्तप्तहृदयो दृष्ट्वा राजा बलक्षयम् ॥ २८ ॥ पाण्डवापि
महाराज धृष्टद्युम्नपुरोगमाः । अभ्यधावन्त संक्रुद्धास्तव राजन्
बलं प्रति ॥ २९ ॥ शत्रुयुष्टिप्रासहस्तानां बलानामभिगर्जिताम् ।
सङ्कल्पमकरोन्मोघं गाण्डीवेन धनञ्जयः ॥ ३० ॥ तान् हत्वा
निमित्तैर्वाणैः सामात्यान् सह बन्धुभिः । रथे श्वेतहये तिष्ठ-
न्निर्जुनो बह्वशीमतः ॥ ३१ ॥ सुबलस्य हते पुत्रे सवाजिरथकुञ्जरे ।

महावनमिव क्षिप्तमभवत्तावकं वलम् ॥ ३२ ॥ अनेकशतसाहस्रै
 वलै दुर्योधनस्य ह । नान्यो महारथो राजन् जीवमानो व्यदृ-
 श्यत ॥ ३३ ॥ द्रोणपुत्रादृते वीरात्तथैव कृतवर्ष्मणः । कृपाञ्च
 गौतमाद्राजन् पार्थिवाञ्च तवात्मजात् ॥ ३४ ॥ धृष्टद्युम्नस्तु मां
 दृष्ट्वा हसन् सात्यकिमब्रवीत् । किमनेन गृहीतेन नानेनार्थोऽस्ति
 जीवता ॥ ३५ ॥ धृष्टद्युम्नवचः श्रुत्वा शिनेर्नृपा महारथः । उद्यम्य
 निशितं खड्गं हन्तुमासुद्यतस्तदा ॥ ३६ ॥ तमागम्य महाप्राज्ञः
 कृष्णो द्वैपायनोऽब्रवीत् । सुच्यतां सञ्जयो जीवन् हन्तव्यः कथ-
 न्चन ॥ ३७ ॥ द्वैपायनवचः श्रुत्वा शिनेर्नृपा कृताञ्जलिः । ततो
 मामब्रवीन्मुक्ता स्वस्ति सञ्जय साधय ॥ ३८ ॥ अनुज्ञातस्त्वहं तेन
 न्यस्तवर्मा निरायुधः । प्रातिष्ठं येन नगरं सायाह्ने रुधिरोक्षितः
 ॥ ३९ ॥ क्रोधमात्रमपाक्रान्तं गदापाणिमवस्थितम् । एकं दुर्यो-
 धनं राजन्नपश्यं भयविक्षतम् ॥ ४० ॥ स तु मामश्रुपूर्णाक्षो न
 भक्नोत्यभिवीक्षितम् । उपप्रेक्षत मां दृष्ट्वा तदा दीनमवस्थितम्
 ॥ ४१ ॥ तद्वाहमपि शोचन्तं दृष्ट्वाकाकिनमाहवे । मुहूर्त्तं नाशकं
 वक्तुं किञ्चिद्दुःखपरद्भुतः ॥ ४२ ॥ ततोऽस्मै तदहं सर्वसुक्तवान्
 ग्रहणं तदा । द्वैपायनप्रसादाच्च जीवतो मोक्षमात्मनः ॥ ४३ ॥
 मुहूर्त्तमिव च ध्यात्वा प्रतिलभ्य च चेतनाम् । आतृंय सर्वसैन्यानि
 समपृच्छत मां ततः ॥ ४४ ॥ तस्मै तदहमावचं सर्वं प्रत्यक्षदर्शि-
 वान् । आतृंय निहतान् सर्वान् सैन्यञ्च विनिपातितम् ॥ ४५ ॥
 द्रवः किल रथाः पिष्टास्तावकानां नराधिप । इति प्रस्थानकाले
 मां कृष्णद्वैपायनोऽब्रवीत् ॥ ४६ ॥ स दीर्घमिव निश्चस्य विप्रेक्ष्य
 च पुनः पुनः । अस्मै मां पाणिना स्पृष्ट्वा पुनस्ते पर्यभाषत ॥ ४७ ॥
 तदन्यो नेह संग्रामे कश्चिज्जीवति सञ्जय । द्वितीयं न हि पश्यामि
 समुद्राद्याश्च पाण्डवाः ॥ ४८ ॥ ब्रूयाः सञ्जय राजानं प्रज्ञावच्चप-
 षीश्वरम् । दुर्योधनस्तव सुतः प्रविष्टो हृदमित्युत ॥ ४९ ॥ सुहृद्भि-

स्तादृशैर्हीनः पुत्रैर्भ्रातृभिरेव च । पाण्डवैश्च हृते राज्ये को नु
 जीवित मादृशः ॥ ५० ॥ आचक्षीथाः सर्वमिदं माञ्च मुतं महा-
 हवात् । अस्मिंस्तोयच्छदे सुप्तं जीवन्तं भृशविद्यतम् ॥ ५१ ॥
 एवमुक्त्वा महाराज प्राविशत्तं ऋदं नृपः । अस्तभ्यत तोयञ्च
 मायया मनुजाधिपः ॥ ५२ ॥ तस्मिन् ऋदं प्रविष्टे तु वीरयान्
 आन्तवाहनान् । अपश्यं सहितानेकस्तं देशं समुपेयुषः ॥ ५३ ॥
 कृपं शरद्वतं वीरं द्रौणिञ्च रथिनां वरम् । भोजञ्च कृतवर्माणं
 सहितान् शरविद्यतान् ॥ ५४ ॥ ते सर्वे मामभिप्रेक्ष्य तूर्णमश्वान्
 नचोदयन् । उपयाय च माम्बुचुर्दिष्टा जीवसि सञ्जय ॥ ५५ ॥
 अपृच्छंश्चैव ते सर्वे पुत्रं तव जनाधिपम् । कच्चिदुर्थो धनो राजा
 स नो जीवति सञ्जय ॥ ५६ ॥ आख्यातवानहं तेभ्यस्तदा कुशलिनं
 नृपम् । तच्चैव सर्वमाचक्षं यन्मां दुर्थो धनोऽब्रवीत् । ऋदञ्चैवाह-
 माचक्षं यं प्रविष्टो नराधिपः ॥ ५७ ॥ अश्वत्थामा तु तद्राज-
 न्निशम्य वचनं मम । तं ऋदं विपुलं प्रेक्ष्य कुरुणं पथ्यदैवयत् ॥ ५८ ॥
 अहो धिङ् न स जानाति जीवतोऽस्मान्नराधिपः । पथ्याप्ता हि
 वयं तेन सह योषयितुं परान् ॥ ५९ ॥ ते तु तत्र चिरं कालं
 विलप्य च महारथाः । प्राद्रवन् रथिनां श्रेष्ठा दृष्ट्वा पाण्डुसुता-
 व्रणे ॥ ६० ॥ ते तु मां रथमारोप्य कृपस्य सुपरिष्कृतम् । सेना-
 निवेशमाजग्मुर्हतशेषास्त्रयो रथाः ॥ ६१ ॥ तत्र गुल्माः परितस्ताः
 सूर्य्यं चास्तमिते सति । सर्वे विचुक्रुशुः श्रुत्वा एवाणां तव सङ्घयम्
 ॥ ६२ ॥ ततो वृद्धा महाराज योषितां रक्षिणो नराः । राज-
 दारानुपादाय प्रययुर्नगरं प्रति ॥ ६३ ॥ तत्र विक्रोशतीनाञ्च
 रुदतीनाञ्च सर्वशः । प्रादुरासीन्महाशब्दः श्रुत्वा तद्वलसङ्घयम्
 ॥ ६४ ॥ ततस्तु योषितो राजन् क्रन्दन्त्यो वै मुहुर्मुहुः । कुरथ्य
 इव शब्देन नादयन्त्यो महीतलम् ॥ ६५ ॥ आजगुः करजैश्चापि
 पाणिभिश्च शिरांस्युत । खलुञ्चुश्च तदा केषान् क्रोशन्त्यस्तत्र तत्र

ह ॥ ६६ ॥ हाहाकारविनाडिन्यो विनिघ्नाना उरांसि च । क्रोध-
न्यस्तत्र रुरुदुः क्रन्दमाना विघ्रास्यते ॥ ६७ ॥ ततो दुर्थोधना-
मात्याः साश्वकृष्टा भ्रमातुराः । राजदारानुपादाय प्रययुर्नगरं
प्रति । विव्रव्यासक्तहस्ताय दाराध्यक्षा विघ्रास्यते ॥ ६८ ॥ श्व-
नीयानि शुभाणि सध्वंरास्तरणवन्ति च । समादाय ययुस्तूष्णं
नगरं जनरक्षिणः ॥ ६९ ॥ अदृष्टपूर्वा या नार्थो भास्करेणापि
वेक्षसु । ददृशस्ता महाराज जना यान्तीः पुरं प्रति ॥ ७० ॥
ताः स्त्रियो भरतयेठ संक्रुमार्थसमन्विताः । प्रययुर्नगरं तूष्णं
हतस्त्रजनवान्ववाः ॥ ७१ ॥ आगोपाला विपालेभ्यो द्रवन्तो नगरं
प्रति । ययुर्मनुष्याः संभ्रान्ता भीमसेनभयाद्दिताः ॥ ७२ ॥ अपि
चपां भयं तीव्रं पार्थिव्योऽभूत् सुदारुणम् । प्रेक्षमाणास्तदा-
न्योऽन्यमधावन्नगरं प्रति ॥ ७३ ॥ तस्मिंस्तथा वर्त्तमाने विद्रवे
भृशदारुणे । युयुत्सुः शोकसंसृष्टः प्राप्रकालमचिन्तयत् ॥ ७४ ॥
जितो दुर्थोधनः सङ्गे पाण्डवैर्भीमविक्रमैः । एकादशचक्रभर्ता
भ्रातरस्यास्य स्मृतिः ॥ ७५ ॥ हताश कुरवः सर्वे भीष्मद्रोण-
पुरःसराः । अहमेको विमुक्तस्तु भाग्ययोगाद्यदृच्छया ॥ ७६ ॥
विदुतानि च सर्वाणि शिविराणि समन्ततः । इतस्ततः पलायन्ते
हतनाथा हतौजसः ॥ ७७ ॥ अदृष्टपूर्वा दुःखार्ता भयव्याकुल-
लोचनाः । हरिणा इव विवस्ताः प्रेक्षमाणा दिशो दृश ॥ ७८ ॥
दुर्थोधनस्य सचिवा ये केचिदवशेषिताः । राजदारानुपादाय
व्यधावन्नगरं प्रति ॥ ७९ ॥ प्राप्रकालमहं मन्ये प्रविशं तैः सह
प्रभो । युधिष्ठिरमनुश्राप्य वासुदेवं तथैव च । एतदर्थं महा-
वाङ्मरुयोः सन्नप्रवेदयत् ॥ ८० ॥ तस्य प्रीतोऽभवद्राजा नित्यं
कर्णवेदिता । परिष्वज्य महाबाह्वैश्चापुत्रं व्यसर्जयत् ॥ ८१ ॥
ततः स्वरथमास्थाय द्रुतमश्वानचोदयत् । सम्वाहयितवांश्चापि
राजदारान् पुरं प्रति ॥ ८२ ॥ तथैव संहितः क्षिप्रमस्तं गच्छति

भास्करे । प्रविष्टो हास्तिनपुरं वासकण्ठोऽश्वलोचनः ॥ ८४ ॥
 अपश्यत् महाप्राज्ञं विदुरं साश्वलोचनम् । राज्ञः समीपनिष्क्रान्तं
 शोकोपहतचेतसम् ॥ ८५ ॥ तमब्रवीत् सत्यधृतिः प्रगतन्तुश्रुतः
 स्थितम् । अस्मिन् कुरुक्षये वृत्ते दिष्टा त्वं पुत्र जीवसि ॥ ८६ ॥
 विना राज्ञः प्रवेशाद्देहि किमसि त्वमिहागतः । एतन्मे कारणं सर्वं
 विस्तरेण निवेदय ॥ ८७ ॥

युयुत्सुरवाच । निहते शकुनौ तात सञ्जातिसुतवान्धवे ।
 हतशेषपरीवारो राजा दुर्योधनस्ततः । स्वकं स हयसुतसृज्य
 प्राङ्मुखः प्राद्वद्वयात् ॥ ८८ ॥ अपक्रान्ते तु नृपतौ स्कन्धावार-
 निवेशनात् । भयव्याकुलितं सर्वं प्राद्वद्वन्नगरं प्रति ॥ ८९ ॥ ततो
 राज्ञः कलत्राणि भ्रातृणाञ्चास्य सर्वशः । वाहनेषु समारोप्य
 स्त्राग्न्याः प्राद्वन् भयात् ॥ ९० ॥ ततोऽहं समनुज्ञाय राजानं
 सहकेयवम् । प्रविष्टो हास्तिनपुरं रक्षन् लोकान् प्रधावितान्
 ॥ ९१ ॥ एतत् श्रुत्वा तु वचनं वैश्यापुत्रेण भाषितम् । प्राप्तकाल-
 मिति ज्ञात्वा विदुरः सर्वधर्म्मवित् । अपूजयदमेयात्मा युयुत्सुं
 वाक्यकोविदम् ॥ ९२ ॥ प्राप्तकालमिदं सर्वं ब्रुवतो भरतक्षये ।
 अद्य त्वमिह विश्रान्तः श्वोऽभिगन्ता युधिष्ठिरम् ॥ ९३ ॥ एताव-
 दुक्त्वा वचनं विदुरः सर्वधर्म्मवित् । युयुत्सुं समनुज्ञाय प्रविवेश
 नृपक्षयम् । युयुत्सुरपि तां रात्रिं स्वगृहे न्यवसत्तदा ॥ ९४ ॥

इति शल्यपर्वणि ऋद्धप्रवेशपर्वणि युयुत्सोर्नगरप्रवेशे

एकोनविंशोऽध्यायः ॥ २९ ॥

धृतराष्ट्र उवाच । हतेषु सर्वसैन्येषु पाण्डुपुत्रे रणाजिरे । मम
 सैन्यावशिष्टास्ते किमकुर्वन्त सञ्जय ॥ १ ॥ कृतवर्मा कृपयैव द्रोण-
 एतश्च वीर्यवान् । दुर्योधनश्च मन्दात्मा राजा किमकरोत्तदा ॥ २ ॥

सञ्जय उवाच । संप्रद्वत्सु दारेषु चत्रियाणां महात्मनाम् ।
विद्रुते शिविरे शून्ये भृशोहिन्नास्त्रयो रथाः ॥ ३ ॥ निशम्य पाण्डु-
पुत्राणां तदा विजयिनां खनम् । विद्रुतं शिविरं दृष्ट्वा सायाह्ने
राजगृहिनः । स्थानं नारोचयंस्तत्र ततस्ते ऋदमभ्ययुः ॥ ४ ॥
युधिष्ठिरोऽपि धर्मात्मा आत्मभिः सहितो रणे । हृष्टः पर्यवर-
द्राजन् दुर्योधनवधेप्सया ॥ ५ ॥ मार्गमाणास्तु संक्रुद्धास्तव पुत्रं
जयैषिणः । यत्नतोऽन्वेपमाणास्तु नैवापश्यन् जनाधिपम् ॥ ६ ॥
स हि तीव्रेण वेगेन गदापाणिरपाक्रमत् । तं ऋदं प्राविशच्चापि
विष्टभ्यापः स्वमायया ॥ ७ ॥ यदा तु पाण्डवाः सर्वे सुपरिश्रान्त-
वाहनाः । ततः स्वशिविरं प्राप्य व्यतिष्ठन्त ससैनिकाः ॥ ८ ॥ ततः
कृपय द्रौणिष्य कृतवर्मा च सात्वतः । सन्निविष्टेषु पार्थेषु प्रया-
तास्तं ऋदं मनैः ॥ ९ ॥ ते तं ऋदं समासाद्य यत्र शेते जना-
धिपः । अभ्यभाषन्त दुर्वेपं राजानं सुप्रमथसि ॥ १० ॥ राज-
न्नुत्तिष्ठ युध्यस्व सहास्राभिर्युधिष्ठिरम् । जित्वा वा पृथिवीं भुङ्क्ते
हतो वा स्वर्गमाप्नुहि ॥ ११ ॥ तेषामपि बलं सर्वं हतं दुर्योधन
जया । प्रतिविहाय भूयिष्ठं ये शिष्टास्तत्र सैनिकाः ॥ १२ ॥ न
ते वेगं विप्रहितुं शक्तास्तव विश्राम्यते । अस्माभिरभिगुप्तस्य तस्मा-
दुत्तिष्ठ भारत ॥ १३ ॥

दुर्योधन उवाच । दिष्ट्या पश्यामि वो मुक्तानीदृशात् पुरुष-
क्षयात् । पाण्डुकौरवसम्मर्दाज्जीवमानान्तरर्पमान् ॥ १४ ॥ विजे-
ष्यामो वयं सर्वे विश्रान्ता विगतक्लमाः । भवन्त्य परिश्रान्ता वयञ्च
भृशविचिताः । उदीर्ष्य ह्य बलं तेषां तेन युद्धं न रोचये ॥ १५ ॥
न तेतदद्भुतं वेरा यदो महद्दिदं मनः । अस्मासु च परा भक्तिर्न
तु कालः पराक्रमे ॥ १६ ॥ विश्राम्यैकां निशामद्य भवद्भिः सहितो
रणे । प्रतियोत्स्याम्यहं शत्रून् श्वो न मेऽस्त्रत्र संशयः ॥ १७ ॥

सञ्जय उवाच । एवमुक्त्वो ब्रवीद्भौगी राजानं युद्धदुर्भेदम् ।

सत्तिष्ठ राजन् भद्रन्ते विजेष्यामी रणे परान् ॥ १८ ॥ इष्टापूर्त्तन
 दानेन सत्येन च जपेन च । अपि राजन् यथा ह्यद्य निहनिष्यामि
 सोमकान् ॥ १९ ॥ मा स्म यच्चकृतां प्रीतिं प्राप्नुयां सज्जनोचिताम् ।
 यदीमां रजनीं व्यष्टां न निहन्मि पराव्रणे ॥ २० ॥ नाहत्वा सर्व-
 पाञ्चालान् विमोक्ष्ये कवचं विभो । इति सत्यं ब्रवीम्येतत्तन्मे
 शृणु जनाधिप ॥ २१ ॥ तेषु सम्भाषमाणेषु व्याधास्तं द्रेशमाययुः ।
 मांसभारपरिश्रान्ताः पानीयार्थं यदृच्छ्या ॥ २२ ॥ ते हि नित्यं
 महा-राज भीमसेनस्य लुब्धकाः । मांसभारानुपाजङ्गुर्भक्त्या पर-
 मया विभो ॥ २३ ॥ ते तत्राधिष्ठितास्तेषां सर्वं तद्वचनं रहः ।
 दुर्योधनवचस्यैव शुश्रुवुः सङ्गता मिथः ॥ २४ ॥ तेषां सर्वे महे-
 स्वासा अयुढार्थिनि कौरवे । निर्वन्धं परमञ्चक्रुस्तदा वै युद्ध-
 काङ्क्षिणः ॥ २५ ॥ तांस्तथा समुदीच्याय कौरवाणां महारथान् ।
 अयुद्धमनसञ्चैव राजानं स्थितमश्वसि ॥ २६ ॥ तेषां श्रुत्वा च
 संवादं राक्षस्य सलिले सतः । व्याधाभ्यजानन् राजेन्द्र सलिलस्थं
 सुयोधनम् ॥ २७ ॥ ते पूर्वं पाण्डुपुत्रेण पृष्टा ह्यासन् सुतं तव ।
 यदृच्छोपगतास्तत्र राजानं परिमार्गता ॥ २८ ॥ ततस्ते पाण्डु-
 पुत्रस्य श्रुत्वा तद्भाषितं तदा । अन्योऽन्यमब्रुवन् राजान् मृगव्याधाः
 शनैरिदम् ॥ २९ ॥ दुर्योधनं व्यापयामो धनं दास्यति पाण्डवः ।
 सुव्यक्तमिह नः ख्यातो ह्रदे दुर्योधनो नृपः ॥ ३० ॥ तस्मादृच्छा-
 महे सर्वे यत्र राजा युधिष्ठिरः । आख्यातुं सलिले सुप्तं दुर्यो-
 धनमदर्शयाम् ॥ ३१ ॥ घृतराष्ट्रात्मजं तस्मै भीमसेनाय धीमते ।
 शयानं सलिले सर्वं कथयामो धनुर्भृते ॥ ३२ ॥ स नो दास्यति
 सुप्रीतो धनानि बहुलान्युत । किं नो मांसेन शुष्केण परिक्लिष्टेन
 शोषिणा ॥ ३३ ॥ एवमुक्त्वा तु ते व्याधाः संप्रहृष्टा धनार्थिनः ।
 मांसभारानुपादाय प्रययुः शिविरं प्रति ॥ ३४ ॥ पाण्डवापि महा-
 राज लब्धलब्ध्याः प्रहारिणः । अपश्यमानाः समरे दुर्योधन-

मवस्थितम् ॥ ३५ ॥ निरुतेस्तस्य पापस्य ते पारं गमनेप्सवः ।
 चारान् संप्रेषयामासुः समन्तात्तद्रणाजिरे ॥ ३६ ॥ अगम्य तु
 ततः सर्वं नष्टं दुर्योधनं नृपम् । न्यवेदयन्त सहिता धर्मराजस्य
 सैनिकाः ॥ ३७ ॥ तेषां तद्वचनं श्रुत्वा चाराणां भरतर्षभ । चिन्ता-
 मभ्यागमत्तीव्रां निमग्नश्चास च पार्थिवः ॥ ३८ ॥ अथ स्थितानां
 दीनानां पाण्डूनां भरतर्षभ । तस्माद्देशादपाक्रम्य त्वरिता लुब्धका
 विभो ॥ ३९ ॥ आजग्मुः शिविरं दृष्ट्वा हृष्टा दुर्योधनं नृपम् ।
 वार्यमाणाः प्रविष्टाश्च भीमसेनस्य पश्यतः ॥ ४० ॥ ते तु पाण्डव-
 मासाद्य भीमसेनं महाबलम् । तस्मै तत् सर्वमाचख्युर्बहुतं यच्च
 वै श्रुतम् ॥ ४१ ॥ ततो वृकोदरो राजन् दत्त्वा तेषां धनं बहु ।
 धर्मराजाय तत् सर्वमाचचक्षे परन्तपः ॥ ४२ ॥ असौ दुर्योधनो
 राजन् विज्ञातो मम लुब्धकैः । संस्तभ्य सलिलं श्रुते यस्यार्थं
 परितप्स्यसे ॥ ४३ ॥ तद्वचो भीमसेनस्य प्रियं श्रुत्वा विगम्यते ।
 अजातशत्रुः क्रीन्तेयो हृष्टोऽभूत् सह सोदरैः ॥ ४४ ॥ तच्च श्रुत्वा
 महेष्वासं प्रविष्टं सलिलं क्रुद्धम् । क्षिप्रमेव ततोऽगच्छत् पुरस्कृत्य
 जनाईनम् ॥ ४५ ॥ ततः किलकिलाशब्दः प्रादुरासीद्विगम्यते ।
 पाण्डवानां प्रहृष्टानां पाञ्चालानाञ्च सर्वशः ॥ ४६ ॥ सिंहनादां-
 स्ततश्चक्रुः क्षुब्धाश्च भरतर्षभ । त्वरिताः क्षत्रिया राजन् जग्मु-
 र्हेपायनं क्रुद्धम् ॥ ४७ ॥ ज्ञातः पापो धार्तराष्ट्रो दृष्टयेत्यसकृद्रणे ।
 प्राक्रोशन् सोमकास्तत्र हृष्टरूपाः समन्ततः ॥ ४८ ॥ तेषामाशु
 प्रघातानां रथानां तत्र वेगिनाम् । बभूव तुसुलः शब्दो दिवस्पृग्
 पृथिवीपते ॥ ४९ ॥ दुर्योधनं परीप्सन्तस्तत्र तत्र युधिष्ठिरम् ।
 अन्वयुस्त्वरितास्ते वै राजानं आन्तवाहनाः ॥ ५० ॥ अर्जुनो भीम-
 सेनश्च माद्रौपुत्रौ च पाण्डवौ । धृष्टद्युम्नश्च पाञ्चालः शिखण्डो
 चापराजितः ॥ ५१ ॥ उत्तमौजा युधामन्युः सात्यकिश्च महारथः ।
 पाञ्चालानाञ्च वै शिष्टा द्रौपदेयाश्च भारत । ह्वयाश्च सर्वे नागाश्च

अतश्च पदातयः ॥ ५२ ॥ ततः प्राप्नो महाराज धर्मराजः प्रताप-
 वान् । द्वैपायनऋदं ख्यातं यत्र दुर्योधनोऽभवत् । भीतामलजलं
 हृद्यं द्वितीयमिव सागरम् ॥ ५३ ॥ मायया सलिलं स्तब्धं यत्रा-
 भूते स्थितः सुतः । अत्यद्भुतेन विधिना दैवयोगेन भारत ॥ ५४ ॥
 सलिलान्तर्गतः श्वेते दुर्धर्षः कस्यचित् प्रभो । मानुषस्य मपुष्पेन्द्र
 गदाहस्तो जनाधिपः ॥ ५५ ॥ ततो दुर्योधनो राजा सलिलान्त-
 र्गतो वसन् । शुश्रुवे तुमुलं शब्दं जलदीपमनिखनम् ॥ ५६ ॥
 युधिष्ठिरस्तु राजेन्द्र तं ऋदं सह सोदरैः । आजगाम महाराज
 तव पुत्रवधाय वै ॥ ५७ ॥ महता शङ्कनादेन रथनेमिखनेन च ।
 जङ्घं धुन्वन्महारेणुं कम्पयंश्चापि मेदिनीम् ॥ ५८ ॥ यौधिष्ठिरस्य
 सैन्यस्य श्रुत्वा शब्दं महारथाः । कृतवर्मा कृपो द्रौणी राजान-
 मिदमब्रुवन् ॥ ५९ ॥ इमे ह्यायान्ति संहृष्टाः पाण्डवा जित-
 काशिनः । अपयास्यामहे तावदनुजानातु नो भवान् ॥ ६० ॥
 दुर्योधनस्तु तत् श्रुत्वा तेषां तत्र तरस्विनाम् । तथेत्युक्त्वा ऋदं तं
 वै माययास्तम्भयत् प्रभो ॥ ६१ ॥ ते त्वनुशास्य राजानं भृशं
 शोकपरायणाः । जम्मुर्द्वारं महाराज कृपप्रभृतयो रथाः ॥ ६२ ॥
 ते गत्वा दूरमध्वानं न्यग्रोधं प्रेक्ष्य मारिष । न्यविशन्त भृशं आन्ता
 चिन्तयन्तो नृपं प्रति ॥ ६३ ॥ विष्टभ्य सलिलं सुप्तो धार्तराष्ट्रो
 महाबलः । पाण्डवाश्चापि संप्राप्तास्तं द्रिश्यं युद्धमीप्सवः ॥ ६४ ॥
 कथं नु युद्धं भविता कथं राजा भविष्यति । कथं नु पाण्डवा
 राजन् प्रतिपत्स्यन्ति कौरवम् ॥ ६५ ॥ इत्येवं चिन्तयानास्तु
 रथेभ्योऽश्वान् विमुच्य ते । तत्रासाञ्जत्रिरे राजन् कृपप्रभृतयो
 रथाः ॥ ६६ ॥

इति शल्यपर्वणि ऋदप्रवेशपर्वणि दुर्योधनान्वेषणे

त्रिंशोऽध्यायः ॥ ३० ॥

सञ्जय उवाच । ततस्तेष्वपयातेषु रथेषु त्रिषु पाण्डवाः । तं
 ऋदं प्रत्यपद्यन्त यत्र दुर्योधनोऽभवत् ॥ १ ॥ आसाद्य च कुरु-
 श्रेष्ठ तदा द्वैपायनं ऋदम् । स्तम्भितं धार्तराष्ट्रेण दृष्ट्वा तं
 सलिलाशयम् । वासुदेवमिदं वाक्यमब्रवीत् कुरुनन्दनः ॥ २ ॥
 पश्येमां धार्तराष्ट्रेण मायामप्सु प्रयोजिताम् । विष्टभ्य सलिलं
 श्येते नास्य मानुषतो भयम् ॥ ३ ॥ दैवीं मायामिमां कृत्वा सलि-
 लान्तर्गतो ह्ययम् । निवृत्त्या निवृत्तिप्रज्ञो न मे जीवन् विमो-
 च्यते ॥ ४ ॥ यद्यस्य समरे सञ्चं कुरुते वज्रभृत् स्वयम् । तथा-
 ध्येनं हतं युद्धे लोका द्रक्ष्यन्ति माधव ॥ ५ ॥

वासुदेव उवाच । मायाविन इमां मायां मायया जहि
 भारत । मायावी मायया बध्यः सत्यमेतद्युधिष्ठिर ॥ ६ ॥ क्रिया-
 भ्युपायैर्वज्रभिर्मायामप्सु प्रयोज्य च । जहि त्वं भरतश्रेष्ठ माया-
 त्मानं सुयोधनम् ॥ ७ ॥ क्रियाभ्युपायैरिन्द्रेण निहता दैत्य-
 दानवाः । क्रियाभ्युपायैर्वज्रभिर्वलिर्वह्नी महात्मना ॥ ८ ॥ क्रिया-
 भ्युपायैर्वज्रभिर्हिरण्यवाक्षो महासुरः । हिरण्यकशिपुश्चैव क्रिययैव
 निस्तृदितौ । हवश्च निहतौ राजन् क्रिययैव न संशयः ॥ ९ ॥
 तथा पुलस्त्यतनयो रावणो नाम राक्षसः । रामेण निहतो राजन्
 सानुबन्धः सहानुगः । क्रियया योगमास्थाय तथा त्वमपि विक्रम
 ॥ १० ॥ क्रियाभ्युपायैर्निहतौ पुरा राजन् पुरातनौ । तारकश्च
 महादैत्यो विप्रचित्तिश्च वीर्यवान् ॥ ११ ॥ वातापिरिहलक्ष्यैव
 त्रिशिराश्च तथा विभो । सुन्दोपसुन्दावसुरौ क्रिययैव निस्तृदितौ
 ॥ १२ ॥ क्रियाभ्युपायैरिन्द्रेण त्रिदिवं भुज्यते विभो । क्रिया
 बलवती राजन्नान्यत् किञ्चिद्युधिष्ठिर ॥ १३ ॥ दैत्याश्च दानवाश्चैव
 राक्षसाः पार्थिवास्तथा । क्रियाभ्युपायैर्निहताः क्रियां तस्मात्
 समाचर ॥ १४ ॥

सञ्जय उवाच । इत्युक्तो वासुदेवेन पाण्डवः संशितव्रतः ।

जलस्थं तं महाराज तव पुत्रं महाबलम् । अभ्यभाषत कौन्तेयः
 प्रहसन्निव भारत ॥ १५ ॥ सुयोधन किमर्थोऽयमारम्भोऽप्सु कृत-
 स्त्वया । सर्वं क्षत्रं घातयित्वा स्वकुलञ्च विशास्यते ॥ १६ ॥ जला-
 ग्रयं प्रविष्टोऽयं बाष्कन् जीवितमात्मनः । उत्तिष्ठ राजन् युध्यस्व
 सहास्राभिः सुयोधन ॥ १७ ॥ स ते दर्पो नरश्रेष्ठ स च मानः
 क्व ते गतः । यस्त्वं संस्तभ्य सलिलं भीतो राजन् व्यवस्थितः ॥ १८ ॥
 सर्वे त्वां शूर इत्येवं जना जल्पन्ति संसदि । व्यर्थं तद्भवतो मन्ये
 शौर्ध्र्यं सलिलप्रायिनः ॥ १९ ॥ उत्तिष्ठ राजन् युध्यस्व क्षत्रियो-
 ऽसि कुलोद्भवः । कौरवेयो विप्रेषिण कुले जन्म च संस्मर ॥ २० ॥
 स कथं कौरवे वंशे प्रशंसन् जन्म चात्मनः । युद्धाङ्गीतस्ततस्तोयं
 प्रविश्य प्रतितिष्ठसि ॥ २१ ॥ अयुद्धमव्यवस्थानं नैष धर्मः सना-
 तनः । अनार्थजुष्टमस्वर्ग्यं रणे राजन् पलायनम् ॥ २२ ॥ कथं
 पारमगत्वा हि युद्धे त्वं वै जिजीविषुः । इमान्निपतितान् दृष्ट्वा
 पुत्रान् भ्रातॄन् पितॄंस्तथा ॥ २३ ॥ सम्बन्धिनो वयस्यांश्च मातु-
 लान् दान्धवांस्तथा । घातयित्वा कथं तात क्रुदे तिष्ठसि साम्प्रतम्
 ॥ २४ ॥ शूरमानी न शूरस्त्वं सृषा वदसि भारत । शूरोऽह-
 निति दुर्बुद्धे सर्वलोकस्य शृणुतः ॥ २५ ॥ न हि शूराः पलायन्ते
 शत्रून् दृष्ट्वा कथञ्चन । ब्रूहि वा त्वं यथा धृत्या शूर त्यजसि
 सङ्गरम् ॥ २६ ॥ स त्वमुत्तिष्ठ युध्यस्व विनीय भयमात्मनः ।
 घातयित्वा सर्वसैन्यं भ्रातृभ्यैव सुयोधन ॥ २७ ॥ नेदानीं जीवति
 बुद्धिः कार्या धर्मचिकीर्षया । क्षत्रधर्ममपाश्रित्य त्वद्विधेन सुयो-
 धन ॥ २८ ॥ यत्तु कर्ममपाश्रित्य शत्रुनिश्चापि सौबलम् । अमर्त्यं
 इव सम्प्रीहात्त्वमात्मानं न बुद्धवान् ॥ २९ ॥ तत् पापं समहत्
 कृत्वा प्रतियुध्यस्व भारत । कथं हि त्वद्विधो मोहात् रोचयेत्
 पलायनम् ॥ ३० ॥ क्व ते तत् पौरुषं तातं क्व च मानः सुयोधन ।
 क्व च विक्रान्तता याता क्व च विस्फूर्जितं महत् ॥ ३१ ॥ क्व ते

कृतास्त्रवा याता किञ्च शेषे जलाशये । स त्वमुत्तिष्ठ युध्यस्व
क्षत्रधर्मेण भारत ॥ ३२ ॥ अस्मांस्त्वं वा पराजित्य प्रगाधि पृथिवी-
निमाम् । अथ वा निहतोऽस्माभिर्भूमौ रूपस्यसि भारत ॥ ३३ ॥
एष ते परमो धर्मः सृष्टो धात्रा महात्मना । तं कुरुष्व यथा
तथ्यं राजा भव महारथ ॥ ३४ ॥

सञ्जय उवाच । एवमुक्तो महाराज धर्मपुत्रेण धीमता ।
सलिलस्थस्तव सुत इदं वचनमब्रवीत् ॥ ३५ ॥

दुर्योधन उवाच । नैतच्चित्रं महाराज यद्भीः प्राणिनमावि-
शेत् । न च प्राणभयाद्भीतो व्यपयातोऽस्मि भारत ॥ ३६ ॥ अरथ-
यानिपद्भी च निहत पाणिं सारथिः । एकश्चाप्यगणः सङ्घेऽप्य
प्रत्याश्वासमरोचयम् ॥ ३७ ॥ न प्राणहेतोर्न भयान्न विषादा-
दिशम्यते । इदमश्वः प्रविष्टोऽस्मि अमात्विदमनुष्ठितम् ॥ ३८ ॥
त्वन्नाश्वसिहि कौन्तेय ये चाप्यनुगतास्तव । अहमुत्थाय वः सर्वान्
प्रतियोत्स्यामि संयुगे ॥ ३९ ॥

युधिष्ठिर उवाच । आश्वस्ता एव सर्वे स्म चिरं त्वां मृगया-
महे । तद्दिदानीं समुत्तिष्ठ युध्यस्वेह संयुधन ॥ ४० ॥ हत्वा वा
समरे पार्था त्स्फीतं राज्यमवाप्नुहि । निहतो वा रणेऽस्माभि-
र्वीरलोकमवाप्स्यसि ॥ ४१ ॥

दुर्योधन उवाच । यदर्थं राज्यमिच्छामि कुरुणां कुरु-
नन्दन । त इमे निहताः सर्वे भ्रातरो मे जनेश्वर ॥ ४२ ॥ क्षीण-
रत्नाञ्च पृथिवीं हतचक्रियपुङ्गवाम् । नाभ्युत्सहाम्यहं भोक्तुं
विधत्रामिव योषितम् ॥ ४३ ॥ अद्यापि त्वहमाशंसे त्वां विजेतुं
युधिष्ठिर । भङ्क्ता पञ्चालपाण्डूनामुत्साहं भरतर्षभ ॥ ४४ ॥ न
त्विदानीमहं मन्ये कार्यं युद्धेन कर्हिचित् । द्रोणे कर्णे च
संशान्ते निहते च पितामहे ॥ ४५ ॥ अस्त्विदानीमियं राजन्
केवला पृथिवी तव । असहायो हि को राजा राज्यमिच्छेत्

प्रशासितुम् ॥ ४३ ॥ सुहृदस्तादृशान् हत्वा पुत्रान् भ्रातॄन् पितॄ-
नपि । भवद्भिश्च हृते राज्ये को नु जीवेत मादृशः ॥ ४७ ॥ अहं
वनं गमिष्यामि ह्यजिनैः प्रतिवासितः । रतिर्हि नास्ति मे राज्ये
हतपक्षस्य भारत ॥ ४८ ॥ हतबान्धवभूयिष्ठा हताश्वा हतकुञ्जरा ।
एषा ते पृथिवी राजन् भुङ्क्ष्वैनां विगतज्वरः ॥ ४९ ॥ वनमेव
गमिष्यामि वसानो मृगचर्मणी । न हि मे निर्जनस्यास्ति जीवि-
तेऽयं सृष्टा विभो ॥ ५० ॥ गच्छ त्वं भुङ्क्ष्व राजेन्द्र पृथिवीं
निहतेश्वराम् । हतयोधां नष्टरत्नां क्षीणवप्रां यथासुखम् ॥ ५१ ॥

सञ्जय उवाच । दुर्योधनं तव सुतं सलिलस्थं महायथाः ।
श्रुत्वा तु कण्ठं वाक्यमभाषत युधिष्ठिरः ॥ ५२ ॥

युधिष्ठिर उवाच । आर्तप्रलापान्मा तात सलिलस्थः प्रभा-
षिथाः । नैतन्मनसि मे राजन् वाशितं शकुनेरिव ॥ ५३ ॥ यदि
वापि समर्थः स्यास्त्वं दानाय सुयोधन । नाहमिच्छेयमवनिं त्वया
दत्तां प्रशासितुम् ॥ ५४ ॥ अधर्मेण न गृह्णीयां त्वया दत्तां मही-
मिमाम् । न हि धर्मः स्मृतो राजन् क्षत्रियस्य प्रतिग्रहः ॥ ५५ ॥
त्वया दत्तां न चेच्छेयं पृथिवीमखिलामहम् । त्वान्तु युद्धे विनि-
र्जित्य भोक्तास्मि वसुधामिमाम् ॥ ५६ ॥ अनीश्वरश्च पृथिवीं
कथं त्वं दातुमिच्छसि । त्वयेयं पृथिवी राजन् किन्तु दत्ता तदैव
हि । धर्मतो याचमानानां शमार्थं कुलस्य नः ॥ ५७ ॥ वार्ष्णेयं
प्रथमं राजन् प्रत्याख्याय महाबलम् । किमिदानीं ददासि त्वं
को हि ते वित्तविभ्रमः ॥ ५८ ॥ अभियुक्तस्तु को राजा दातु-
मिच्छेद्दि मेदिनीम् । न त्वमद्य महीं दातुमीशः कौरवनन्दन
॥ ५९ ॥ आच्छेत्तुं वा बलाद्राजन् स कथं दातुमिच्छसि । मां
तु निर्जित्य संग्रामे पालयेमां वसुधराम् ॥ ६० ॥ सूच्यग्रेणापि
यङ्गूमिरपिधीयेत भारत । तन्मात्रमपि चेन्मह्यं न ददाति पुरा
भवान् ॥ ६१ ॥ स कथं पृथिवीमेतां प्रददासि विशास्यते । सूच्यग्रं

जात्यजः पूर्वं स कथं त्यजसि क्षितिम् ॥ ६२ ॥ एवमैश्वर्यमासाद्य
प्रशास्य पृथिवीमिमाम् । को हि मूढो व्यवस्येत शत्रोर्द्वातुं वसु-
न्धराम् ॥ ६३ ॥ त्वन्तु केवलमौर्ध्वं न विमूढो नावबुध्यसे । पृथिवीं
दातुकामोऽपि जीवितेन विमोक्ष्यसे ॥ ६४ ॥ अस्मान् वा त्वं परा-
जित्य प्रशाधि पृथिवीमिमाम् । अथ वा निहतोऽस्माभिर्ब्रज
लोकाननुत्तमान् ॥ ६५ ॥ आवयोर्जीवतो राजन् मयि च त्वयि
च ध्रुवम् । संशयः सर्वभूतानां विजये नो भविष्यति ॥ ६६ ॥
जीवितं तव दुष्प्रज्ञ मयि सम्प्रति वर्तते । जीवयेयं त्वहं कामं न
तु त्वं जीवितुं क्षमः ॥ ६७ ॥ दहने हि कृतो यत्रस्त्वयास्मासु
विशेषतः । आग्नीविष्टैर्विष्टैश्चापि जले चापि प्रवेग्नैः ॥ ६८ ॥
त्वया विनिष्कृता राजन् राज्यस्य हरणेन च । अप्रियाणाञ्च
वचनैर्द्रौपद्याः कर्षणेन च ॥ ६९ ॥ एतस्मात् कारणात् पाप
जीवितं तेन विद्यते । उत्तिष्ठोत्तिष्ठ युध्यस्व तत्ते श्रेयो भविष्यति
॥ ७० ॥ एवन्तु विविधा वाचो जययुक्ताः पुनः पुनः । कौर्त्तयन्ति
स्म ते वीरास्तत्र तत्र जनाधिप ॥ ७१ ॥

इति शतपथपर्वणि ऋद्धप्रवेशपर्वणि दुर्ध्योधनभर्तने
एकत्रिंशोऽध्यायः ॥ ३१ ॥ समाप्तञ्च ऋद्धप्रवेशपर्व ॥

अथ गदायुद्धपर्व ।

धृतराष्ट्र उवाच । एवं सन्तर्ज्यमानस्तु मम पुत्रो महीपति ।
प्रकृत्या मन्यमान् वीरः कथमासीत् परन्तपः ॥ १ ॥ न हि सन्त-
र्जना तेन श्रुतपूर्वा कथञ्चन । राजभावेन मान्यश्च सर्वलोकस्य
सोऽभवत् ॥ २ ॥ यस्यातपत्रच्छायापि स्वका भानोस्तथा प्रभा ।
खिदायैवाभिमानितात् सहेत् सैवं कथं गिरः ॥ ३ ॥ इत्यञ्च पृथिवी
सर्वा सञ्चेच्छाटविका भयम् । प्रसादाद्भियते यस्य प्रत्यक्षं तव

सञ्जय ॥ ४ ॥ स तथा तर्ज्यमानस्तु पाण्डुपुत्रैर्विशेषतः । विहीनश्च
स्वकैर्भृत्यैर्निर्जने चावृत्तो भृशम् ॥ ५ ॥ स श्रुत्वा कटुका वाचो जय-
युक्ताः पुनः पुनः । क्रिमन्नवोत् पाण्डुवेयांस्तस्माच्च सञ्जय ॥ ६ ॥

सञ्जय उवाच । तर्ज्यमानस्तथा राजन्मदकस्थस्तवात्मजः ।
युधिष्ठिरेण राजेन्द्र भ्रातृभिः सहितेन ह ॥ ७ ॥ स श्रुत्वा कटुका
वाचो विप्रमस्थो जनाधिपः । दीर्घमुष्णञ्च निश्वस्य सलिलस्थः
पुनः पुनः ॥ ८ ॥ सलिलान्तर्गतो राजा ध्रुवन् हस्तौ पुनः पुनः ।
मनश्चकार युद्धाय राजानञ्चाप्यभाषत ॥ ९ ॥

दुर्योधन उवाच । यूयं समुहदः पार्थाः सर्वे सरथवाहनाः ।
अहमेकः परियूतो विरथो हतवाहन ॥ १० ॥ आत्तशस्त्रै
रथोपेतैर्बद्धभिः परिवारितः । कथमेकः पदातिः सन्तशस्त्रो
योद्धुमुत्सहे ॥ ११ ॥ एकैकेन तु मां यूयं योधयध्वं युधिष्ठिर ।
न ह्येको बद्धभिर्वीरैर्नाथो योधयितुं युधि ॥ १२ ॥ विशेषतो
विक्रवचः आन्तथापत्समाश्रितः । भृशं विक्षतगात्रश्च आन्तवाहन-
सैनिकः ॥ १३ ॥ न मे लज्जो भयं राजन् च पार्थादृकोदरात् ।
फाल्गुनाहासदेवाहा पाञ्चालेभ्योऽथ वा पुनः ॥ १४ ॥ यमाभ्यां
युयुधानाहा धी चान्ये तव सैनिकाः । एकः सर्वानहं क्रुद्धो वार-
विधौ युधि स्थितः ॥ १५ ॥ धर्ममूला सतां कीर्त्तिर्म्मनुष्याणां
जनाधिप । धर्मञ्चैवेह कीर्त्तिञ्च पालयन् प्रब्रवीम्यहम् ॥ १६ ॥
अहमुत्थाय वः सर्वान् प्रतियोत्स्यामि संयुगे । अनुगत्यागतान्
सर्वानृतून् संवत्सरो यथा ॥ १७ ॥ अद्य वः सरथान् साश्वानशस्त्रो
विरथोऽपि सन् । नक्षत्राणीव सर्वाणि सविता रात्रिसङ्गये ।
तेजसा नाशयिष्यामि स्थिरीभवत पाण्डवाः ॥ १८ ॥ अद्यानृण्यं
गमिष्यामि क्षत्रियाणां यमस्विनाम् । वाह्नीकद्रोणभीष्माणां कर्णस्य
च महात्मनः ॥ १९ ॥ जयद्रथस्य शूरस्य भगदत्तस्य चोभयोः ।
मद्रराजस्य शल्यस्य भूरिश्रवस एव च ॥ २० ॥ पुत्राणां भरतश्चेष्ट

शकुनेः सौबलस्य च । मित्राणां सहृदाश्चैव बान्धवानां तथैव च
॥ २१ ॥ आनृण्यमय गच्छामि हत्वा त्वां भ्रातृभिः सह । एता-
वदुक्ता वचनं विरराम जनाधिप ॥ २२ ॥

युधिष्ठिर उवाच । दिष्ट्या त्वमपि जानीषि क्षत्रधर्म्मं सुयो-
धन । दिष्ट्या ते वर्त्तते बुद्धिर्युद्धायैव महाभुज ॥ २३ ॥ दिष्ट्या
शूरोऽसि कौरव्य दिष्ट्या जानासि सङ्गरम् । यस्त्वमेको हि नः
सर्वान् संयुगे योद्धुमिच्छसि ॥ २४ ॥ एक एकेन सङ्गम्य यत्ते
सम्मतमायुधम् । तत्त्वमादाय युध्यस्व प्रेक्षकास्ते वयं स्थिताः ॥ २५ ॥
अयमिष्टञ्च ते कामं वीर भूयो ददाम्यहम् । हत्वैकं भव नो राजा
हन्तो वा स्वर्गमाप्नुहि ॥ २६ ॥

दुर्योधन उवाच । एकमेयोद्धुमाक्रन्दे शूरोऽय मम दीय-
ताम् । आयुधानामियञ्चापि धृतात्मसम्मते गदा ॥ २७ ॥ हन्तैकं
भवतामेकः शक्यं मां योऽभिमन्यते । पदातिगंदया सङ्गे स
युध्यतु मया सह ॥ २८ ॥ वृत्तानि रथयुद्धानि विचित्राणि पदे
पदे । इदमेकं गदायुद्धं भवत्वयाद्भुतं महत् ॥ २९ ॥ अन्नाना-
मपि पर्यायं कर्तुमिच्छन्ति मानवाः । युद्धानामपि पर्यायो भव-
त्वनुमते तव ॥ ३० ॥ गदया त्वां महाबाहो विजेष्यामि सहानुजम् ।
पाश्यात्मानं सृज्जयांश्चैव ये चान्ये तव सैनिकाः । न हि मे सश्रमो
जातु शक्रादपि युधिष्ठिर ॥ ३१ ॥

युधिष्ठिर उवाच । उत्तिष्ठोत्तिष्ठ गान्धारे मां योधय सुयो-
धन । एक एकेन सङ्गम्य संयुगे गदया बली ॥ ३२ ॥ पुरुषो
भव गान्धारे युध्यस्व सुसमाहितः । अय ते जीवितं नास्ति
यदीन्द्रोऽपि तवाग्रयः ॥ ३३ ॥

सञ्जय उवाच । एतत् स नरशार्दूलो नामृथ्यत तवात्मजः ।
सलिलान्तर्गतः श्वभ्रे महानाग इव श्वसन् ॥ ३४ ॥ तथासौ
वाक्प्रतोदेन तुद्यमानः पुनः पुनः । वचो न ममृषे राजन् त्वमाश्रयः

कशामिव ॥ ३५ ॥ सङ्गोभ्य सलिलं वेगाद्गदामादाय वीर्यवान् ।
 अद्रिसारमयीं गुर्वीं काञ्चनाङ्गदभूषणाम् । अन्तर्जलात् समु-
 त्तस्थौ नागेन्द्र इव निश्वसन् ॥ ३६ ॥ स भित्त्वा स्तम्भितं तोयं
 स्कन्धे कृत्वायसीं गदाम् । उदतिष्ठत पुत्रस्ते प्रतपन्नश्मिवानिव
 ॥ ३७ ॥ ततः शैक्यायसीं गुर्वीं जातरूपपरिष्कृताम् । गदां
 परामृषद्भीमान् धार्तराष्ट्रो महाबलः ॥ ३८ ॥ गदाहस्तान्तु तं दृष्ट्वा
 सशृङ्गमिव पर्वतम् । प्रजानामिव संक्रुद्धं भूलपाणिमिव स्थितम्
 ॥ ३९ ॥ स गदौ भारतो भाति प्रतपन् भास्करो यथा ॥ ४० ॥
 तमुत्तीर्णं महाबाहुं गदाहस्तमरिन्दमम् । मेनिरे सर्वभूतानि
 दण्डपाणिमिवान्तकम् ॥ ४१ ॥ वज्रहस्तं यथा अक्रं भूलहस्तं
 यथा हरम् । ददृशुः सर्वपाञ्चालाः पुत्रं तत्र जनाधिपम् ॥ ४२ ॥
 तमुत्तीर्णान्तु संप्रेक्ष्य समदृष्ट्यन्त सर्वशः । पाञ्चालाः पाण्डवेयाश्च
 तेऽन्योऽन्यस्य तलान्ददुः ॥ ४३ ॥ अवहासन्तु तं मत्वा पुत्रो दुर्यो-
 धनस्तव । उद्धृत्य नयनं क्रुद्धो दिधक्षुरिव पाण्डवान् ॥ ४४ ॥
 त्रिशिखां भुक्तुटीं कृत्वा सन्दृष्टदधनच्छदः । प्रत्युवाच ततस्तान्
 वै पाण्डवान् सहकेशवान् ॥ ४५ ॥

दुर्योधन उवाच । अस्यावहासस्य फलं प्रतिभोक्ष्यथ पाण्डवाः ।
 गमिष्यथ हताः सद्यः सपाञ्चाला यमक्षयम् ॥ ४६ ॥

सञ्जय उवाच । उत्थितश्च जलान्तस्मात् पुत्रो दुर्योधनस्तव ।
 अतिष्ठत गदापाणी रुधिरेण समुक्षितः ॥ ४७ ॥ तस्य शोणित-
 दिग्धस्य सलिलेन समुक्षितम् । अरीरं स्म तदा भाति सवन्निव
 महीधरः ॥ ४८ ॥ तमुद्यतगदं वीरं मेनिरे तत्र पाण्डवाः । वैव-
 स्वतमिव क्रुद्धं किङ्करोद्यतपाणिनम् ॥ ४९ ॥ स मेषनिनदो हर्षा-
 न्नर्द्देन्निव च गोवृषः । आजुहाव ततः पार्थान् गदया युधि
 वीर्यवान् ॥ ५० ॥

दुर्योधन उवाच । एकैकेन च मां वृयमासीदत युधिष्ठिर ।

न ह्येको बह्मभिर्नाथो वीरो योधयितुं युधि ॥ ५१ ॥ न्यस्तवर्मा
विशेषेण आन्तश्चाप्सु परिप्लुतः । अश्वं विक्षतगात्रश्च हतवाहन-
सैनिकः ॥ ५२ ॥ सर्वोपकरणैर्हीनं वर्मशस्त्रविवर्जितम् । एका-
किनं युध्यमानं पश्यन्तु दिवि देवताः ॥ ५३ ॥ अवश्यमेव योद्धव्यं
सर्वेरेव मया सह । युक्तं न युक्तमित्येतदेति तत्रैव सर्वदा ॥ ५४ ॥

युधिष्ठिर उवाच । मा भूदियं तव प्रज्ञा कथमेवं सुयोधन ।
यदाभिमन्युं बहवो जङ्घुर्युधि महारथाः ॥ ५५ ॥ क्षत्रधर्म्मं अश्वं
क्रूरं निरपेक्षं सुनिर्घृणम् । अन्यथा तु कथं हन्युरभिमन्युं तथा-
गतम् ॥ ५६ ॥ सर्वे भवन्तो धर्म्मज्ञाः सर्वे घूरास्तनुव्यजः । न्यायेन
युध्यतां प्रोक्ता शक्रलोकगतिः परा ॥ ५७ ॥ यद्येकस्तु न हन्तव्यो
बह्मभिर्धर्म्म एव यः । तदाभिमन्युं बहवो निजघ्नस्त्वन्मते कथम्
॥ ५८ ॥ सर्वो विमृष्टते जन्तुः कुच्छस्थो धर्म्मदर्शनम् । पदस्थः
पिहितं हारं परलोकस्य पश्यति ॥ ५९ ॥ आमुञ्च कवचं वीर
मूर्ध्वजान् यमयस्व च । यच्चान्यदपि ते नास्ति तदप्यादत्स्व भारत
॥ ६० ॥ इममेकञ्च ते कामं वीर भूयो ददाम्यहम् । पञ्चानां
पाण्डुवेद्यानां येन युद्धमिहेच्छसि ॥ ६१ ॥ तं हत्वा वै भवाग्रजा
हतो वा स्वर्गमाप्नुहि । ऋते च जीविताहीर युद्धे किं कुर्म्म ते
प्रियम् ॥ ६२ ॥

सञ्जय उवाच । ततस्तव सुतो राजन् वर्मं जग्राह काञ्चनम् ।
विचित्रञ्च मिरस्ताणं जाम्बूनदपरिष्कृतम् ॥ ६३ ॥ सोऽवबद्धमिर-
स्ताणः शुभकाञ्चनवर्म्मभृत् । रराज राजन् पुत्रस्ते काञ्चनः शैल-
राडिवः ॥ ६४ ॥ सन्नद्धः स गद्दी राजन् सञ्जः संग्राममूर्ध्वनि ।
अग्रवीन् पाण्डवान् सर्वान् पुत्रो दुर्योधनस्तव ॥ ६५ ॥ भ्रातॄणां
भवतामेको युध्यतां गदया मया । सहदेवेन वा योत्स्ये भीमेन
नकुलेन वा ॥ ६६ ॥ अथ वा फाल्गुनेनाथ त्वया वा भरतर्षभ ।
योत्स्येऽहं सङ्गरं प्राप्य विजेषे च रणाजिरे ॥ ६७ ॥ अहमद्य

गमिष्यामि वैरस्यान्तं सुदुर्गमम् । गदया पुरुषव्याघ्रं हेमपट्टनि-
 वृज्या ॥ ६८ ॥ गदायुद्धे न मे कश्चित् सदृशोऽस्तीति चिन्तये ।
 गदया वो हनिष्यामि सर्वानिव समागतान् ॥ ६९ ॥ न मे समर्थाः
 सर्वे वै योद्धुं न्यायेन केचन । न युक्तमात्मना वक्तुमेवं गर्वीकृतं
 वचः । अथ वा सफलं ह्येतत् करिष्ये भवतां पुरः ॥ ७० ॥ अस्मिन्
 सुहृर्त्तं सत्यं वा मिथ्या वैतद्भविष्येति । गृह्णातु च गदां यो वै
 योत्स्यतेऽद्य मया सह ॥ ७१ ॥

इति शल्यपर्वणि गदायुद्धपर्वणि युधिष्ठिरदुर्योधनसंवादे
 हातिंशोऽध्यायः ॥ ३२ ॥

सञ्जय उवाच । एवं दुर्योधने राजन् गर्जमाने सुहृर्मुहुः ।
 युधिष्ठिरस्य संक्रुद्धो वासुदेवोऽब्रवीदिदम् ॥ १ ॥ यदि नाम ह्ययं
 युद्धे वरयेत्त्वां युधिष्ठिर । अर्जुनं नकुलञ्चैव सहदेवमथापि वा
 ॥ २ ॥ किमिदं साहसं राजंस्त्वया व्याहृतमीदृशम् । एकमेव
 निहत्याजौ भव राजा कुरुष्विति ॥ ३ ॥ एतेन हि कृता योग्या
 वर्षाणीह त्रयोदश । आयसे पुरुषे राजन् भीमसेनजिघांसया
 ॥ ४ ॥ कथं नाम भवेत् कार्यमस्माभिर्भरतर्षभ । साहसं कृत-
 वांस्त्वन्तु ह्यनुक्रोशान्नृपोत्तम ॥ ५ ॥ नान्यमद्यानुपश्यामि प्रति-
 योद्धारमाहवे । ऋते वृकोदरात् पार्थात् स च नातिकृतश्चमः ॥ ६ ॥
 तदिदं द्यूतमारब्धं पुनरेव यथा पुरा । विप्रमं शकुनेष्वैव तव चैव
 विश्राम्यते ॥ ७ ॥ बली भीमः समर्थश्च कृती राजा सुयोधनः ।
 बलवान् वा कृती वेति कृती राजन् विशिष्यते ॥ ८ ॥ सोऽयं
 राजंस्त्वया शत्रुः समे पथि निवेशितः । न्यस्तश्चात्मा सुविप्रमे
 कृच्छामापादिता वयम् ॥ ९ ॥ को नु सर्वान् विनिर्जित्य शत्रू-
 षोकेन वैरिणा । कृच्छप्राप्तेन च तथा हारयेद्राज्यमागतम् ॥ १० ॥

न हि पश्यामि तं लोके योऽयं दुर्योधनं रणे । गदाहस्तं विजेतुं
वै शक्तः स्यादमरोऽपि हि ॥ ११ ॥ न त्वं भीमो न नकुलः सह-
देवोऽयं फाल्गुनः । जेतुं न्यायेन शक्तो वै कृती राजा सुयो-
धनः ॥ १२ ॥ स कथं वदसे शत्रुं युध्यस्व गदयेति हि । एकञ्च
नो निहत्योजौ भव राजेति भारत ॥ १३ ॥ वृकोदरं समासाद्य
संशयो विजये हि नः । न्यायतो युध्यमानानां कृती ह्येष महा-
बलः ॥ १४ ॥ एकं वाक्मानिहृत्य त्वं भव राजेति वै पुनः । नूनं
न राज्यभागीषा पाण्डोः कुन्त्याश्च सन्ततिः । अत्यन्तवनवासाय
ऽदृष्टा भैक्षाय वा पुनः ॥ १५ ॥

भीमसेन उवाच । मधुसूदन मा कार्षीर्विषादं यदुनन्दन ।
अयं पारं गमिष्यामि वैरस्य भृशदुर्गमम् ॥ १६ ॥ अहं सुयोधनं
सङ्क्षेपे हनिष्यामि न संशयः । विजयो वै ध्रुवः कृष्ण धर्मराजस्य
दृश्यते ॥ १७ ॥ अर्धर्द्धं न गुणेनेयं गदा गुरुतरी मम । न तथा
धार्तराष्ट्रस्य मा कार्षीर्माधव व्यथाम् ॥ १८ ॥ अहमेनं हि गदयां
संयुगी योद्धुमुत्सहे । भवन्तः प्रेक्षकाः सर्वे मम सन्तु जनार्दन ॥ १९ ॥
सामरानपि लोकांस्त्रीन्तानाग्रस्वधरान् युधि । योधयेयं रणे
कृष्ण किमुताय सुयोधनम् ॥ २० ॥

सञ्जय उवाच । तथा संस्थाप्रमाणन्तु वासुदेवो वृकोदरम् ।
ऽदृष्टः संपूजयामासे वचनञ्चेदमब्रवीत् ॥ २१ ॥ त्वामाश्रित्य महा-
बाहो धर्मराजो युधिष्ठिरः । निहतारिः स्वकां दीप्तां श्रियं
प्राप्ता न संशयः ॥ २२ ॥ त्वयो विनिहताः सर्वे घृतराष्ट्रसुता रणे ।
राजानो राजपुत्राश्च नागाश्च विनिप्रातिताः ॥ २३ ॥ कलिङ्गा
मागधाः प्राच्या गान्धाराः कुरवस्तथा । त्वामासाद्य महायुद्धे
निहताः पाण्डुनन्दन ॥ २४ ॥ हत्वा दुर्योधनञ्चापि प्रयच्छोर्वीं
ससागराम् । धर्मराजाय कौन्तेय यथा विष्णुः शचीपतेः ॥ २५ ॥
त्वञ्च प्राप्य रणे पापो धार्तराष्ट्रो विनश्यति । त्वमस्य सक्थिनी

भङ्क्ता प्रतिज्ञां पालयिष्यसि ॥ २६ ॥ यत्नेन तु सदा पार्थ
 योद्धव्यो धृतराष्ट्रजः । कृती च वलवांश्चैव युद्धशौण्ड्यं नित्यदा
 ॥ २७ ॥ ततस्तु सात्यकी राजन् पूजयामास पाण्डवम् ॥ २८ ॥
 पाञ्चालाः पाण्डवेयाश्च धर्मराजं पुरोगमाः । तदचो भीमसेनस्य
 सर्वं एवाभ्यपूजयन् ॥ २९ ॥ ततो भीमबलो भीमो युधिष्ठिरमथा-
 ब्रवीत् । सुच्यैः सह तिष्ठन्तं तपन्तमिव भास्करम् ॥ ३० ॥ अहं-
 मेतेन सङ्गम्य संयुगे योद्धुमुत्सहे । न हि शक्ती रणे जेतुं मामेष
 पुरुषाधमः ॥ ३१ ॥ अद्य क्रोधं विमोक्ष्यामि निहितं हृदये
 भृशम् । सुयोधने धार्तराष्ट्रे खाण्डवेऽग्निमिवाजुनः ॥ ३२ ॥
 अथमयोद्धरिष्यामि तव पाण्डव हृच्छयम् । निहत्य गदया पाप-
 मयं राजन् सुखी भव ॥ ३३ ॥ अद्य कीर्तिमयीं मालां प्रति-
 मोक्ष्ये तवानघ । प्राणान् श्रियञ्च राज्यञ्च मोक्ष्यतेऽद्य सुयोधनः
 ॥ ३४ ॥ राजा च धृतराष्ट्रोऽद्य श्रुत्वा पुत्रं मया हतम् । स्मरि-
 ष्यत्यशुभं कर्म यत्तच्छकुनिबुद्धिजम् ॥ ३५ ॥ इत्युक्त्वा भरतश्चेष्टो
 गदामुदयस्य वीर्यवान् । उदतिष्ठत युद्धाय शक्रो वृत्रमिवाह्वयन्
 ॥ ३६ ॥ तदाह्वानममुष्यन् वै तव पुत्रोऽतिवीर्यवान् । प्रत्युपस्थित
 एवाशु मत्तो मत्तमिव द्विपम् ॥ ३७ ॥ गदाहस्तं तव सतं युद्धाय
 समुपस्थितम् । दृष्टुः पाण्डवाः सर्वे कैलासमिव शृङ्गिणम् ॥ ३८ ॥
 तमेकाकिनमासाद्य धार्तराष्ट्रं महाबलम् । विव्यूथमिव मातङ्गं
 समहृथन्तं पाण्डवाः ॥ ३९ ॥ न सस्रमो न च भयं न च ग्लानिर्न
 च व्यथा । आसीदुद्योधनस्यापि स्थितः सिंह इवाहवे ॥ ४० ॥
 तमुदयतगदं दृष्ट्वा कैलासमिव शृङ्गिणम् । भीमसेनस्तदा राजन्
 दुर्योधनमथाब्रवीत् ॥ ४१ ॥ राज्ञापि धृतराष्ट्रेण त्वया चास्मासु
 येत् कृतम् । स्मर तद्भुङ्कृतं कर्म यदृत्तं वारणावते ॥ ४२ ॥ द्रौपदी
 च परिक्लिष्टा सभामध्ये रजस्वला । द्यूते यदिजितो राजा शकुने-
 र्बुद्धिनिश्चयात् ॥ ४३ ॥ यानि चान्यानि दुष्टात्मन् पापानि कृत-

घानसि । अनागःसु च पार्थिषु तस्य पश्य महत् फलम् ॥ ४४ ॥
 त्वत्कृते निहतः श्वेते भरतल्ये महायशाः । गाङ्गेयो भरतश्रेष्ठः
 सर्वेषां नः पितामहः ॥ ४५ ॥ हतौ द्रोणश्च कर्णश्च हतः शल्यः
 प्रतापवान् । वैरस्य चादिकर्त्तासौ शकुनिर्निहतौ युधि ॥ ४६ ॥
 भ्रातरस्ते हताः शूराः पुत्राश्च सहसैनिकाः । राजानश्च हताः
 शूराः समरेष्वनिवर्त्तिनः ॥ ४७ ॥ एते चान्ये च निहता बहवः
 क्षत्रियर्षभाः । प्रातिकामी तथा पापो द्रौपद्याः क्लेशकृद्गतः ॥ ४८ ॥
 अवशिष्टस्त्वमेवैकः कुलघ्नोऽधमपुरुषः । लामघ्यद्य हनिष्यामि
 गदया नात्र संशयः ॥ ४९ ॥ अद्य तेऽहंरणे दपं सर्वं नाशयिता
 वृष । राज्याशां विपुलां राजन् पाण्डवेषु च दुष्कृतम् ॥ ५० ॥

दुर्योधन उवाच । किं कथितेन बहूना युध्यस्वाद्य मया सह ।
 अद्य तेऽहं विनेष्यामि युद्धश्रद्धां वृकोदर ॥ ५१ ॥ किं न पश्यसि
 मां पाप गदायुद्धे व्यवस्थितम् । हिमवच्छिखराकारां प्रगच्छ
 महतीं गदाम् ॥ ५२ ॥ गदिनं कोऽद्य मां पाप जेतुमुत्सहते
 रिपुः । न्यायतो युध्यमानस्य देवेष्वपि पुरन्दरः ॥ ५३ ॥ यदेतत्
 कथितं पूर्वं मदीयं दुर्विचेष्टितम् । सर्वं तन्न च मे किञ्चिच्छक्तिं
 कर्तुमेव हि ॥ ५४ ॥ अरण्ये चापि वसतिं दास्यञ्च परवेश्मसु ।
 तथा रूपविपर्यासं कारिताः स्य मया बलात् ॥ ५५ ॥ हताश्च
 बान्धवास्तुभ्यं क्षयस्तुल्योऽयमावयोः । पतनं संप्रति तु मे यदि
 नाम भवेद्युधि । तदतिश्चाध्यमेव स्यात् कालो वा तत्र कारणम्
 ॥ ५६ ॥ अद्यापि न हि मे जेता धर्मणास्ति रणाजिरे । कृद्धानां
 वा विजेष्वधमकीर्तिः स्थास्यति ध्रुवम् । अधर्म्यां चायशस्या च
 पश्चात्तपस्यथ वै ध्रुवम् ॥ ५७ ॥ मा वृथा गर्ज कौन्तेय शर-
 दाभ्रमिवाजलम् । दर्शयस्व बलं युद्धे यावत्तत्तेऽद्य विद्यते ॥ ५८ ॥
 तस्य तदचनं श्रुत्वा पाण्डवाः सहसृच्छयाः । सर्वे सम्पूजयामासु-
 स्तहवी विजिगीषवः ॥ ५९ ॥ तं मत्तमिव मातङ्गं तलशब्देन

मानवाः । भूयः संहर्षयामासु राजन् दुर्योधनं नृपम् ॥ ६० ॥
 व्रं हन्ति कुञ्जरास्तव हया ङ्गेपन्ति चासकृत् । अस्त्राणि संप्रदी-
 प्यन्ते पाण्डवानां जयैषिणाम् ॥ ६१ ॥

इति शल्यपर्वणि गदायुद्धपर्वणि भीमदुर्योधनवाक्ये
 त्रयस्त्रिंशोऽध्यायः ॥ ३३ ॥

सञ्जय उवाच । तस्मिन् युद्धे महाराज सुसंवृत्ते सुदारुणे ।
 उपविष्टेषु सर्वेषु पाण्डवेषु महात्मसु ॥ १ ॥ ततस्तालध्वजो राम-
 स्तयोर्युद्धं उपस्थिते । श्रुत्वा तच्छिष्यवो राजन्नाजगाम हलायुधः
 ॥ २ ॥ तं दृष्ट्वा परमप्रीताः पाण्डवाः सहकेशवाः । उपगम्योप-
 संगच्छ विधिवत् प्रत्यपूजयन् ॥ ३ ॥ पूजयित्वा ततः पश्चादिदं
 वचनमब्रुवन् । शिष्ययोः कौशलं युद्धे पश्य रामेति पार्थिव ॥ ४ ॥
 अब्रवीच्च तदा रामो दृष्ट्वा कृष्णं सपाण्डवम् । दुर्योधनञ्च कौरव्यं
 गदापाणिमवस्थितम् ॥ ५ ॥ चत्वारिंशदहान्यद हे च मे निःश्वस्य
 वै । पुष्टेण संप्रयातोऽस्मि अवशे पुनरागतः । शिष्ययोर्वै गदा-
 युद्धं द्रष्टुकामोऽस्मि माधव ॥ ६ ॥ ततस्तदा गदाहस्तौ दुर्यो-
 धनवृकोदरौ । युद्धभूमिगतौ वीरावुभावेव विरेजतुः ॥ ७ ॥ ततो
 युधिष्ठिरो राजा परिव्रज्य हलायुधम् । स्वागतं कुशलञ्चास्मै
 पर्युपच्छ्रुदयातथम् ॥ ८ ॥ कृष्णौ चापि महेष्वासावभिवाद्य हला-
 युधम् । सखजाते परिप्रीतौ प्रीयमाणौ यशस्विनौ ॥ ९ ॥ माद्री-
 पुत्रौ तथा भूरौ द्वौपद्याः पञ्च चात्मजाः । अभिवाद्य स्थिता राज-
 त्रौहिणेयं महाबलम् ॥ १० ॥ भीमसेनोऽथ बलवान् पुत्रस्तव
 जनाधिप । तथैव चोदप्रतगदौ पूजयामासतुर्वलम् ॥ ११ ॥ स्वाग-
 तेन च तं तत्र प्रतिपूज्य नराधिपाः । पश्य युद्धं महाबाहो इति
 ते राममब्रुवन् । एवमुचुर्म्महात्मानं रौहिणेयं महारथाः ॥ १२ ॥

परिष्वज्य तदा रामः पाण्डवान् सुञ्जयानपि । अपृच्छत् कुशलं
सर्वान् पार्थिवांश्चामितौजसः । तथैव ते समासाद्य पप्रच्छुस्तमना-
मयम् ॥ १३ ॥ प्रत्यभ्यर्च्य हली सर्वान् क्षत्रियांश्च महात्मनः ।
ब्रूत्वा कुशलसंयुक्तां सखिदञ्च यथावयः ॥ १४ ॥ जनार्दनं सात्य-
किञ्च प्रेम्णा स परिष्वजे । स्मृद्धिं चैतावुपाध्याय कुशलं पर्थ्य-
पृच्छत् ॥ १५ ॥ तौ चैनं विधिवद्राजन् पूजयामासतुर्गुरुम् ।
ब्रह्माणमिव देवेशमिन्द्रोपेन्द्रौ मुदायुतौ ॥ १६ ॥ ततोऽब्रवीद्धर्म-
सुतो रौहिणेयमरिन्दमम् । इदं भ्रात्रोर्महायुद्धं पश्य रामेति
भारत ॥ १७ ॥ तेषां मध्ये महाबाहुः श्रीमान् केशवपूर्वजः ।
न्यविशत् परमप्रीतः पूज्यमानो महारथैः ॥ १८ ॥ स बभौ राज-
मध्यस्थो नीलवासाः सितप्रभः । दिवीव नक्षत्रगणैः परिकीर्णो
निशाकरः ॥ १९ ॥ ततस्तयोः सन्निपातस्तुमुलो लोमहर्षणः ।
आसीदन्तकरो राजन् वैरस्य तव पुत्रयोः ॥ २० ॥

इति श्रव्यपर्वणि गदायुद्धपर्वणि बलदेवागमने

चतुस्त्रिंशोऽध्यायः ॥ ३४ ॥

जनमेजय उवाच । पूर्वमेव यदा रामस्तस्मिन् युद्धे उप-
स्थितः । आमन्त्र्य केशवं यातो वृषिभिः सहितः प्रभुः ॥ १ ॥
साहाय्यं धार्तराष्ट्रस्य न च कर्त्तास्मि केशव । न चैव पाण्डुपुत्राणां
गमिष्यामि यथागतम् ॥ २ ॥ एवमुक्त्वा तदा रामो यातः शत्रु-
निवर्हणः । तस्य चागमनं भूयो ब्रह्मन् शंसितुमर्हसि ॥ ३ ॥
आख्याहि मे विस्तरतः कथं राम उपस्थितः । कथञ्च दृष्टवान्
युद्धं कुशलो ह्यसि मे मतः ॥ ४ ॥

वैशम्पायन उवाच । उपप्लव्यनिविष्टेषु पाण्डवेषु महात्मसु ।
प्रेषितो धृतराष्ट्रस्य समीपं मधुसूदनः । अमस्मति महाबाहो

हितार्थं सर्वदेहिनाम् ॥ ५ ॥ स गत्वा हास्तिनपुरं धृतराष्ट्रं
 समेत्य च । उक्तवान् वचनं तथ्यं हितञ्चैव विशेषतः ॥ ६ ॥ न
 च तत् कृतवान्राजा यथाख्यातं हि ते पुरा ॥ ७ ॥ अनवाप्य शर्मं
 तत्र कृष्णः पुरुषसत्तमः । आगच्छत महाबाहुरपप्लव्यं जनाधिप
 ॥ ८ ॥ ततः प्रत्यागतः कृष्णो धार्तराष्ट्रविसर्जितः । अक्रियाद्यां
 नरव्याघ्र पाण्डवानिदमब्रवीत् ॥ ९ ॥ न कुर्वन्ति वचो मह्यं कुरवः
 कालचोदिताः । निर्गच्छध्वं पाण्डवेयाः पुथेण सहिता मया
 ॥ १० ॥ ततो विभज्यमानेषु बलेषु बलिनां वरः । प्रोवाच भ्रातरं
 कृष्णं रौहिणेयो महामनाः ॥ ११ ॥ तेषामपि महाबाहो साहाय्यं
 मधुसूदन । क्रियतामिति तत् कृष्णो नास्य चक्रे वचस्तदा ॥ १२ ॥
 ततो मन्युपरीतात्मा जगाम यदुनन्दनः । तीर्थयात्रां हलधरः
 सरस्वत्यां महायशाः ॥ १३ ॥ मैत्रनक्षत्रयोगेण सहितः सर्व-
 यादवैः । आश्रयामास भोजस्तु दुर्योधनमरिन्दमम् । युयु-
 धानेन सहितो वासुदेवस्तु पाण्डवान् ॥ १४ ॥ रौहिणेये गते
 शूरे पुथेण मधुसूदनः । पाण्डवेयान् पुरस्कृत्य ययावभिसुखः
 कुरुन् ॥ १५ ॥ गच्छन्नेव पथिस्थस्तु रामः प्रेषानुवाच ह ।
 सञ्चारांस्तीर्थयात्रायाः सर्वोपकरणानि च । आनयध्वं हारकाया-
 मग्नीन् वै याजकांस्तथा ॥ १६ ॥ सुवर्णं रजतञ्चैव धेनुर्वासांसि
 वाजिनः । कुच्छरांश्च रथांश्चैव खरोष्ट्रवाहनानि च ॥ १७ ॥
 क्षिप्रमानीयतां सर्वं तीर्थहेतोः परिच्छदम् । प्रतिश्रोतः सरस्वत्या
 गच्छध्वं शीघ्रगामिनः ॥ १८ ॥ ऋत्विजश्चानयध्वं वै शतशश्च
 हिजर्षभान् । एवं सन्दिश्य तु प्रेषान् वलदेवो महाबलः ॥ १९ ॥
 तीर्थयात्रां ययौ राजन् कुरुणां वैशसे तदा । सरस्वतीं प्रति-
 श्रोतः समन्ताद्भिजग्मिवान् ॥ २० ॥ ऋत्विग्भिश्च सृष्टद्विश्च
 तथान्यैर्हिजसत्तमैः । रथैर्गजैस्तथाश्वैश्च प्रेष्यैश्च भरतर्षभ । गो-
 खरोष्ट्रप्रयुक्तैश्च यानैश्च बह्वभिर्हृतः ॥ २१ ॥ आन्तानां क्लान्तवपुषां

शिशूनां विपुलार्थुषाम् । दिशे दिशे तु दियानि दानानि विविधानि
 च । अर्चायै चार्थिनां राजन् कृत्तानि वज्रस्तथा ॥ २२ ॥ यो
 यो यत्र हिजो भोज्यं भोक्तुं कामयते तदा । तस्य तस्य तु तत्रैव-
 मुपाजङ्गस्तदा वृष ॥ २३ ॥ तत्र स्थिता नरा राजद्रौहिणेयस्य
 शासनात् । भक्ष्यपेयस्य कुर्वन्ति राशींस्तत्र समन्ततः ॥ २४ ॥ वासांसि
 च महार्हाणि पर्यङ्गास्तरणानि च । पूजार्थं तत्र कृत्तानि विप्राणां
 सुखमिच्छताम् ॥ २५ ॥ यत्र यः खदते विप्रः क्षत्रियो वापि
 भारत । तत्र तत्र तु तस्यैव सर्वं कृत्तमदृश्यत ॥ २६ ॥ यथासुखं
 जनः सर्वो याति तिष्ठति वै तदा । यातुकामस्य यानानि पानानि
 दधितस्य च ॥ २७ ॥ बुभुक्षितस्य चान्नानि स्वादूनि भरतर्षभ ।
 उपाजङ्गुर्नरास्तत्र वस्त्राण्याभरणानि च ॥ २८ ॥ स पत्न्याः प्रवभौ
 राजन् सर्वस्यैव सुखावहः । स्वर्गोपमस्तदा वीर नराणां तत्र
 गच्छताम् ॥ २९ ॥ नित्यप्रसुद्धितोपेतः स्वादुभक्ष्यशुभान्वितः ।
 विपण्यापणपण्यानां नानाजनशतैर्वृतः । नानाद्रुमलतोपेतो नाना-
 रत्नविभूषितः ॥ ३० ॥ ततो महात्मा नियमे स्थितात्मा पुण्येषु
 तीर्थेषु वसूनि राजन् । ददौ हिजेभ्यः क्रतुदक्षिणांश्च यदुप्रवीरो
 हलभृत् प्रतीतः ॥ ३१ ॥ दोग्ध्रीश्च घेनूश्च सहस्रशो वै सुवाससः
 काञ्चनवद्वेष्टुङ्गीः । हयाश्च नानाविधदेशजातान् यानानि दासांश्च
 शुभान् हिजेभ्यः ॥ ३२ ॥ रत्नानि मुक्तामणिविद्रुमश्च शृङ्गीसुवर्णं
 रजतं सुशृङ्गम् । अयस्मयं ताम्रमयश्च भाण्डं ददौ हिजातिप्रवरेषु
 रामः ॥ ३३ ॥ एवं स वित्तं प्रददौ महात्मा सरस्वतीतीर्थवरेषु
 भूरि । ययौ क्रमेणाप्रतिमप्रभावस्ततः कुरुक्षेत्रमुदारवृत्तिः ॥ ३४ ॥
 जनमेजय उवाच । सारस्वतानां तीर्थानां गुणोत्पत्तिं वदस्व
 मे । फलञ्च द्विपदां श्रेष्ठ कर्मनिर्वृत्तिमेव च ॥ ३५ ॥ यथा
 क्रमेण भगवन् तीर्थानामानुपूर्वशः । ब्रह्मन् ब्रह्मविदां श्रेष्ठ परं
 कौतूहलं हि मे ॥ ३६ ॥

वैशम्पायन उवाच । तीर्थानां विस्तरं राजन् गुणोत्पत्तिञ्च
सर्वशः । मयोच्यमानं वै पुण्यं शृणु राजेन्द्र कृतस्त्वशः ॥ ३७ ॥
पूर्वं महाराज यदुप्रवीर ऋत्विक्सुहृदिप्रगणैश्च सार्द्धम् । पुण्यं
प्रभासं समुपाजगाम यतोऽदुराड्यक्षणा क्षिप्रमानः ॥ ३८ ॥ विमुक्त-
शायः पुनराप्य तेजः सर्वं जगद्भासयते नरेन्द्र । एवन्तु तीर्थप्रवरं
पृथिव्यां प्रभासनात्तस्य ततः प्रभासः ॥ ३९ ॥

जनमेजय उवाच । किमर्थं भगवान् सोमो यच्छणा सम-
गृह्यत । कथञ्च तीर्थप्रवरे तस्मिंश्चन्द्री न्यमञ्जतः ॥ ४० ॥ कथ-
माप्नुव्य तस्मिंस्तु पुनराप्यायितः शशी । एतन्मे सर्वमाचक्षु विस्त-
रेण महामुने ॥ ४१ ॥

वैशम्पायन उवाच । दक्षस्य तनया यास्ताः प्रादुरासन् विशा-
म्पते । स सप्तविंशतिं कन्या ददः सोमाय वै ददौ ॥ ४२ ॥
नक्षत्रयोगनिरताः संख्यानार्थञ्च ताभवन् । पत्न्यो वै तस्य राजेन्द्र
सोमस्य शुभकर्म्मणः ॥ ४३ ॥ तास्तु सर्वा विशालाढ्यो रूपेणा-
प्रतिमा भुवि । अत्यरिच्यत तासान्तु रोहिणी रूपसम्पदा ॥ ४४ ॥
ततस्तस्यां स भगवान् प्रीतिञ्चक्रे निशाकरः । सास्य हृद्या बभूवाथ
तस्मात्तां वृभुजे सदा ॥ ४५ ॥ पुरा हि सोमो राजेन्द्र रोहिण्या-
मवसच्चिरम् । ततस्ताः कुपिताः सर्वा नक्षत्राख्या महामनः ॥ ४६ ॥
ता गत्वा पितरं प्राहुः प्रजापतिमतन्विताः । सोमो वसति नास्मासु
रोहिणीं भजते सदा ॥ ४७ ॥ ता वयं सहिताः सर्वास्वत्सकाशे
प्रजेश्वर । वत्स्यामो नियताहारास्तपश्चरणतत्पराः ॥ ४८ ॥
श्रुत्वा तासान्तु वचनं ददः सोममथाब्रवीत् । समं वर्त्तस्व भार्यासु
मा त्वधर्मो महान् स्पृशेत् ॥ ४९ ॥ ताश्च सर्वाब्रवीद्दक्षो गच्छध्वं
शशिनोऽन्तिकम् । समंवर्त्स्यति सर्वासु चन्द्रमा मम शासनात् ॥ ५० ॥
विदृष्टास्तास्तथा जम्मुः शीतांशुभवनं तदा । तथापि सोमो
भगवान् पुनरेव महीपते । रोहिणीं निवसत्येव प्रीयमाणो मुहु-

मुहुः ॥ ५१ ॥ ततस्ताः सहिताः सर्वा भूयः पितरमब्रुवन् । तव
शुश्रूषणे युक्ता वर्त्तमाना हि तवाश्रमे । सोमो वसति नास्मासु
नाकरोहचनं तव ॥ ५२ ॥ तासां तदचनं श्रुत्वा दक्षः सोममथा-
ब्रवीत् । समं वर्त्तस्व भार्यासु मा तां अप्स्ये विरोचन ॥ ५३ ॥
अनादृत्य तु तदाक्यं दक्षस्य भगवान् अग्री । रोहिण्या सार्ध-
मवसत्ततस्ताः कुपिताः पुनः ॥ ५४ ॥ गत्वा च पितरं प्राहुः प्रणम्य
शिरसा तदा । सोमो वसति नास्मासु तस्मान्नः शरणं भव ॥ ५५ ॥
रोहिण्यामेव भगवन् सदा वसति चन्द्रमाः । न तद्वचो गणयति
नास्मासु स्नेहमिच्छति । तस्मान्नस्त्राहि सर्वा वै यथा नः सोम
आविशेत् ॥ ५६ ॥ तच्छ्रुत्वा भगवान् क्रुद्धो यक्ष्माणं पृथिवीपते ।
ससर्ज रोषात् सोमाय स चोद्धुपतिमाविशत् ॥ ५७ ॥ स यक्ष्म-
णाभिभूतात्मा क्षीयताहरक्षः अग्री । यत्तज्जायकरोद्राजन् मोक्षार्थं
तस्य यक्ष्मणः ॥ ५८ ॥ इष्टेष्टिभिर्भक्ष्यहाराज विविधाभिर्निशाकरः ।
न चासुच्यत शापाद्वै क्षयञ्चैवाभ्यगच्छत् ॥ ५९ ॥ क्षीयमाणे ततः
सोमे ओषधी न प्रजक्षिरे । निरास्वादरसाः सर्वा हतवीर्याश्च
सर्वतः ॥ ६० ॥ ओषधीनां क्षये जाते प्राणिनामपि सङ्क्षयः ।
कुशाश्वसन् प्रजाः सर्वाः क्षीयमाणे निशाकरे ॥ ६१ ॥ ततो
देवाः समागम्य सोममूचुर्माह्वीपते । किमिदं भवतो रूपमीदृशं
न प्रकाशते । कारणं ब्रूहि नः सर्वं येनेदं ते महद्भयम् ॥ ६२ ॥
श्रुत्वा च वचनं लक्षो विधास्यामस्ततोऽभयम् । एवमुक्तः प्रत्युवाच
सर्वास्तान् शश्वलक्षणाः । शापस्य कारणञ्चैव यक्ष्माणञ्च तथा-
त्मनः ॥ ६३ ॥ देवास्तथा वचः श्रुत्वा गत्वा दक्षमथाब्रुवन् । प्रसीद
भगवन् सोमे शापोऽयं विनिवर्त्तताम् ॥ ६४ ॥ असौ हि चन्द्रमाः
क्षीणः किञ्चिच्छेषो हि लक्ष्यते । क्षयाच्चैवास्य देवेश प्रजाश्चापि
गताः क्षयम् । वीरुधोषधयश्चैव बीजानि विविधानि च ॥ ६५ ॥
तेषां क्षये क्षयोऽस्माकं विनास्माभिर्जगच्च किम् । इति श्रुत्वा

लोकगुरो प्रसादं कर्तुमर्हसि ॥ ६६ ॥ एवमुक्तस्ततो देवान् प्राह
 वाक्यं प्रजापतिः । नैतच्छ्रुत्वा मम वचो व्यावर्त्तयितुमन्यथा ॥ ६७ ॥
 हेतुना तु महाभागा निर्वर्त्तिष्यति केनचित् । समं वर्त्ततु सर्वासु
 शशी भार्यासु नित्यशः ॥ ६८ ॥ सरस्वत्या वरे तीर्थं उन्मज्जन्
 शशलक्ष्णः । पुनर्वर्द्धिष्यते देवास्तद्वै सत्यं वचो मम ॥ ६९ ॥
 मासार्द्धञ्च ह्ययं सोमो नित्यमेव गमिष्यति । मासार्द्धन्तु सदा तृद्धिं
 सत्यमेतद्वचो मम ॥ ७० ॥ समुद्रं पश्चिमं गत्वा सरस्वत्यव्यसङ्ग-
 मम् । आराधयतु देवेशं ततः कान्तिमवाप्स्यति ॥ ७१ ॥ सर-
 स्वतीं ततः सोमः स जगामर्षिशासनात् । प्रभासं प्रथमं तीर्थं
 सरस्वत्या जगाम ह ॥ ७२ ॥ अमावस्यां महातेजास्तत्रोन्मज्जन्
 महाद्युतिः । लोकान् प्रभासयामास ग्रीतांशुत्वमवाप च ॥ ७३ ॥
 देवास्तु सर्वे राजेन्द्र प्रभासं प्राप्य पुष्कलम् । सोमेन सहिता
 भूत्वा दक्षस्य प्रमुखिभवन् ॥ ७४ ॥ ततः प्रजापतिः सर्वां विस-
 सर्ज्वाथ देवताः । सोमे च भगवान् प्रीतो भूयो वचनमब्रवीत्
 ॥ ७५ ॥ मावमंस्थाः स्त्रियः पुत्र मा च विप्रान् कदाचन । गच्छ
 युक्तः सदा भूत्वा कुरु वै शासनं मम ॥ ७६ ॥ स विसृष्टो महा-
 राज जगामाथ स्वमालयम् । प्रजाश्च मुदिता भूत्वा पुनस्तस्थुर्यथा
 पुरा ॥ ७७ ॥ एवं ते सर्वमाख्यातं यथा शप्नो निशाकरः । प्रभा-
 सञ्च यथा तीर्थं तीर्थानां प्रवरं ह्यभूत् ॥ ७८ ॥ अमावास्यां
 महाराज नित्यशः शशलक्ष्णः । स्नात्वा ह्याप्यायते श्रीमान् प्रभासे
 तीर्थं उत्तमे ॥ ७९ ॥ अतश्चैनं प्रजानन्ति प्रभासमिति भूमिप ।
 प्रभां हि परमां लेभे तस्मिन्नुन्मज्ज्य चन्द्रमाः ॥ ८० ॥ ततस्तु चम-
 सोद्भेदमच्युतस्त्वगमदली । चमसोद्भेद इत्येवं यं जनाः कथयन्त्युत
 ॥ ८१ ॥ तत्र दत्त्वा च दानानि विप्रिष्ठानि हलायुधः । उपिला
 रजनीमेकां स्नात्वा च विधिवत्तदा ॥ ८२ ॥ उदपानमथागच्छत्
 त्वरावान् केशवाग्रजः । आद्यं स्वस्थयनञ्चैव यत्रावाप्य महत्

फलम् ॥ ८३ ॥ स्निग्धलादीषधीनाञ्च भूमेश्च जनमेजय । जानन्ति
सिद्धा राजेन्द्र नष्टामपि सरस्वतीम् ॥ ८४ ॥

इति श्रुत्यपर्वणि गदायुद्धपर्वणि बलदेवतीर्थयात्रायां
पञ्चविंशोऽध्यायः ॥ ३५ ॥

वैशम्पायन उवाच । तस्मान्नदीगतञ्चापि ह्युदपानं यश्चस्त्रिभिः ।
त्रितस्य च महाराज जगामाथ हलायुधः ॥ १ ॥ तत्र दत्त्वा बहु
द्रव्यं पूजयित्वा तथा द्विजान् । उपसृष्ट्य च तत्रैव प्रहृष्टो मुष्-
लायुधः ॥ २ ॥ तत्र धर्मपरो ह्यासीन्नितः स सुमहातपाः ।
कूपे च वसता तेन सोमः पीतो महात्मना ॥ ३ ॥ तत्र चैनं समुत्-
सृज्य भ्रातरौ जग्मतुर्गहान् । ततस्तौ वै शशापाथ त्रितो ब्राह्मण-
सत्तमः ॥ ४ ॥

जनमेजय उवाच । उदपानं कथं ब्रह्मन् कथञ्च सुमहातपाः ।
पतितः किञ्च स त्यक्तो भ्रातृभ्यां द्विजसत्तमः ॥ ५ ॥ कूपे कथञ्च
हिलैनं भ्रातरौ जग्मतुर्गहान् । कथञ्च याजयामास पपौ सोमञ्च
वै कथम् । एतदावक्षु मे ब्रह्मन् श्रोतव्यं यदि मन्यसे ॥ ६ ॥

वैशम्पायन उवाच । आसन् पूर्वयुगे राजन् मुनयो भ्रातर-
स्त्रयः । एकतश्च द्वितश्चैव त्रितश्चादित्यसन्निभाः ॥ ७ ॥ सर्वे
प्रजापतिसमाः प्रजावन्तस्तथैव च । ब्रह्मलोकजितः सर्वे तपसा
ब्रह्मवादिनः ॥ ८ ॥ तेषान्तु तपसा प्रीतो नियमेन दमेन च ।
अभवद्भौतमो नित्यं पिता धर्मरतः सदा ॥ ९ ॥ स तु दीर्घेण
कालेन तेषां प्रीतिमवाप्य च । जगाम भगवान्स्थानमनुत्तममिवा-
त्मनः ॥ १० ॥ राजानस्तस्य ये ह्यासन् याच्या राजन्महात्मनः ।
ते सर्वे स्वर्गते तस्मिंस्तस्य पुत्रानपूजयन् ॥ ११ ॥ तेषान्तु कर्मणा
राजंस्तथा चाध्ययनेन च । त्रितः स श्रेष्ठतां प्राप यथैवास्य पिता

तथा ॥ १२ ॥ तथा सर्वं महाभागा मुनयः पुण्यलक्षणाः ।
 अपूजयन्महाभागं यथास्य पितरं पुरा ॥ १३ ॥ कदाचिद्धि ततो
 राजन् भ्रातरावेकतदितौ । यच्चार्थं चक्रतुश्चिन्तां तथा वित्तार्थमेव
 च ॥ १४ ॥ तयोर्बुद्धिः समभवन् त्रितं गृह्य परन्तप । याज्यान्
 सर्वानुपादाय प्रतिगृह्य पशून्स्ततः ॥ १५ ॥ सोमं पास्यामहे हृष्टाः
 प्राप्य यज्ञं महाफलम् । चक्रुश्चैव तथा राजन् भ्रातरस्त्वय एव
 च ॥ १६ ॥ तथा तु ते परिक्रम्य याज्यान् सर्वान् पशून् प्रति ।
 याजयित्वा ततो याज्यान् लब्ध्वा तु सुबहून् पशून् ॥ १७ ॥ याज्येन
 कर्मणा तेन प्रतिगृह्य विधानतः । प्राचीं दिशं महात्मान आज-
 म्मुस्ते महर्षयः ॥ १८ ॥ त्रितस्तेषां महाराज पुरस्ताद्याति हृष्ट-
 वत् । एकतश्च द्वितश्चैव पृष्ठतः कालयन् पशून् ॥ १९ ॥ तयो-
 र्चिन्ता समभवद्दृष्ट्वा पशुगणं महत् । कथं तु स्युरिमा गाव
 आवाभ्यां हि विना त्रितम् ॥ २० ॥ तावन्योऽन्यं समाभाष्य एकतश्च
 द्वितश्च ह । यद्वचतुर्भिः पापौ तन्निबोध जनेश्वर ॥ २१ ॥ त्रितो
 यज्ञेषु कुशलस्त्रितो वेदेषु निष्ठितः । अन्यास्तु बह्वला गावस्त्रितः
 समुपलप्स्यते ॥ २२ ॥ तदावां सहितौ भूत्वा गाः प्रकाव्य ब्रजा-
 वहे । त्रितोऽपि गच्छतां काममावाभ्यां वै विनाकृतः ॥ २३ ॥
 तेषामागच्छतां रात्रौ पथि स्थाने वृकोऽभवत् । तत्र कूपोऽविदूरे-
 ऽभूत् सरस्वत्यास्तटे महान् ॥ २४ ॥ अथ त्रितो वृकं दृष्ट्वा पथि
 तिष्ठन्तमग्रतः । तद्भयादपसर्पन् वै तस्मिन् कूपे पपात ह ॥ २५ ॥
 अगाधे सुमहाघोरे सर्वभूतभयङ्करे । त्रितस्ततो महाराज कूपस्थो
 मुनिसत्तमः । आर्त्तनादं ततश्चक्रे तौ तु शश्ववतुर्मुनी ॥ २६ ॥ तं
 ज्ञात्वा पतितं कूपे भ्रातरावेकतदितौ । वृकत्रासाच्च लोभाच्च
 समुत्सृज्य प्रजग्मतुः ॥ २७ ॥ भ्रातृभ्यां पशुलुब्धाभ्यामुत्सृष्टः स
 महातपाः । उदपाने तदा राजन् निर्जने पांशुसंवृते ॥ २८ ॥
 त्रित आत्मानमालक्ष्य कूपे वीरुत्तृणावृते । निमज्जं भरतश्रेष्ठ

नरके दुष्कृती यथा ॥ २८ ॥ स बुद्ध्यागणयत् प्राज्ञो मृत्योर्भीतो
ह्यसोमपः । सोमः कथं नु पातव्य इहस्थेन मया भवेत् ॥ ३० ॥
स एवमभिनिश्चित्य तस्मिन् कूपे महातपाः । ददर्श वीरुधं तत्र
लम्बमानां यदृच्छया ॥ ३१ ॥ पांशुग्रस्ते ततः कूपे विचिन्त्य सलिलं
मुनिः । अग्नीन् सङ्कल्पयामास ह्यत्रे चात्मानमेव च ॥ ३२ ॥
ततस्तां वीरुधं सोमं सङ्कल्प्य समहातपाः । ऋचो यजूंषि सामानि
मनसाचिन्तयन्मुनिः ॥ ३३ ॥ आवाणः अर्कराः कृत्वा प्रचक्रेऽभिषवं
नृप । आच्यञ्च सलिलञ्चक्रे भागांश्च त्रिदिवौकसाम् ॥ ३४ ॥ सोम-
स्याभिषवं कृत्वा चकार तुमुलं ध्वनिम् । स चाविग्रहिं राजन्
स्वनं श्रैक्ष्णितस्य वै । समवाप च तं यज्ञं यथोक्तं ब्रह्मवादिभिः
॥ ३५ ॥ वर्त्तमाने तथा यज्ञे त्रितस्य समहात्मनः । आविर्गं
त्रिदिवं सर्वं कारणञ्च न बुध्यते । ततः सुतुमुलं शब्दं शुश्रावाथ
वृहस्पतिः ॥ ३६ ॥ श्रुत्वा चैवाब्रवीत् सर्वान् देवान् देवपुरोहितः ।
त्रितस्य वर्त्तते यज्ञस्तत्र गच्छामहे सुराः ॥ ३७ ॥ स हि क्रुद्धः
सृजेदन्यान् देवानपि महातपाः ॥ ३८ ॥ तच्छ्रुत्वा वचनं तस्य
संहिताः सर्वदेवताः । प्रययुस्तत्र यत्रासौ त्रितयज्ञः प्रवर्त्तते ॥ ३९ ॥
ते तत्र गत्वा विबुधास्तं कूपं यत्र स त्रितः । ददृशुस्तं महात्मानं
दीक्षितं यज्ञकर्मसु ॥ ४० ॥ दृष्ट्वा चैनं महात्मानं श्रिया परमया
युतम् । जवुश्याथ महाभागं प्राप्ता भागार्थिनो वयम् ॥ ४१ ॥
अथाब्रवीदपिर्देवान् पश्यध्वं मां दिवौकसः । अस्मिन् प्रतिभये
कूपे निमग्नं नष्टचेतसम् ॥ ४२ ॥ ततस्त्रितो महाराज भागांस्तेषां
यथाविधि । मन्त्रयुक्तान् समददत्ते च प्रीतास्तदाभवन् ॥ ४३ ॥
ततो यथाविधि प्राप्तान् भागान् प्राप्य दिवौकसः । प्रीतात्मानो
ददुस्तस्मै वरान् यान् मनसेच्छति ॥ ४४ ॥ स तु वव्रे वरं देवां-
स्तातुमर्हत् मामितः ॥ ४५ ॥ यथेहोपसृशेत् कूपे स सोमपगतिं
लभेत् ॥ ४६ ॥ ततश्चोर्मिमती राजन्नुत्पपात सरस्वती । तथा

क्षिप्तः समुत्तस्थो पूजयंस्त्रिदिवौकसः ॥ ४७ ॥ तथेति चीक्या
 विबुधा जग्मू राजन् यथागताः । त्रितश्चाप्यगमत् प्रीतः स्वमेव
 निलयं तदा ॥ ४८ ॥ क्रुद्धः स तु समासाद्य तावृषी भ्रातरौ तदा ।
 उवाच परुषं वाक्यं शशाप च महातपाः ॥ ४९ ॥ पशुलुब्धौ युवां
 यस्मान्भामुत्सृज्य प्रधावितौ । तस्मादुकाकृती रौद्रौ दंष्ट्रिणावभि-
 तश्चरौ । भवितारौ स्या शप्तौ पापेनानेन कर्मणा ॥ ५० ॥
 प्रसवश्चैव युवयोगौलाङ्गूलर्चवानराः । इत्युक्ते तु तदा तेन क्षणा-
 देव बिभ्राम्यते । तथाभूतावदृश्येतां वचनात् सत्यवादिनः ॥ ५१ ॥
 तत्राप्यमितविक्रान्तः स्फुट्टा तोयं हलायुधः । दत्त्वा च विविधान्
 दायान् पूजयित्वा च वै द्विजान् ॥ ५२ ॥ उदपानञ्च तं वीक्ष्य प्रशस्य
 च पुनः पुनः । नदीगतमदीनात्मा प्राप्नो विनश्यनं तदा ॥ ५३ ॥

इति शल्यपर्वणि गदायुद्धपर्वणि बलदेवतीर्थयात्रायां

षट्त्रिंशोऽध्यायः ॥ ३६ ॥

वैशम्पायन उवाच । ततो विनश्यनं राजन् जगामाथ हला-
 युधः । शूद्राभीरान् प्रति द्वेषायत्र नष्टा सरस्वती ॥ १ ॥ यस्मात्
 सा भरतश्रेष्ठ द्वेषान्नष्टा सरस्वती । तस्मात्तदृषयो नित्यं प्राङ्ग-
 विनश्यनेति ह ॥ २ ॥ तत्राप्युपसृश्य बलः सरस्वत्यां महाबलः ।
 सुभूमिकं ततोऽगच्छत् सरस्वत्यास्तटे वरे ॥ ३ ॥ तत्र चाप्सरसः
 शुभ्रा नित्यकालमतन्त्रिताः । क्रीडाभिर्विमलाभिश्च क्रीडन्ति
 विमलाननाः ॥ ४ ॥ तत्र देवाः सगन्धर्वा मासि मासि जनेश्वर ।
 अभिगच्छन्ति तत्तीर्थं पुण्यं ब्राह्मणसेवितम् ॥ ५ ॥ तत्रादृश्यन्त
 गन्धर्वास्तथैवाप्सरसाङ्गणाः । समेत्य सहिता राजन् यथाप्राप्तं
 यथासुखम् ॥ ६ ॥ तत्र मोदन्ति देवाश्च पितरश्च सवीरुधः ।
 पुण्यैः पुण्यैः सदा दिव्यैः कीर्त्यमाणाः पुनः पुनः ॥ ७ ॥ आक्रीड-

भूमिः सा राजन् तासामप्सरसां शुभा । सुभूमिकेति विख्याता
सरस्वत्यास्तटे वरे ॥ ८ ॥ तत्र स्नात्वा च दत्त्वा च वसु विप्राय
माधवः । श्रुत्वा गीतञ्च तद्विव्यं वादित्राणाञ्च निखनम् ॥ ९ ॥
छायाश्च विपुला दृष्ट्वा देवगन्धर्वरक्षसाम् । गन्धर्वाणां ततस्तीर्थ-
भगच्छद्गोहिणीसुतः ॥ १० ॥ विश्वावसुमुखास्तत्र गन्धर्वास्तपसा-
न्विताः । नृत्यवादित्रगीतञ्च कुर्वन्ति सुमनोरमम् ॥ ११ ॥ तत्र
दत्त्वा हलधरो विप्रेभ्यो विविधं वसु । अजाविकं गोखरोष्ट्रं
सुवर्म् रजतं तथा ॥ १२ ॥ भोजयित्वा द्विजान् कामैः सन्तर्प्य च
महाधनैः । प्रययौ सहितो विप्रैस्तूयमानश्च माधवः ॥ १३ ॥
तस्माद्गन्धर्वतीर्थाच्च महाबाहुररिन्दमः । गर्गस्रोतो महातीर्थ-
भाजगामैककुण्डली ॥ १४ ॥ तत्र गर्गेण वृद्धेन तपसा भाविता-
त्मना । कालज्ञानगतिश्चैव ज्योतिषाञ्च व्यतिक्रमः ॥ १५ ॥ उत्-
पाता दारुणाश्चैव शुभाश्च जनमेजय । सरस्वत्याः शुभे तीर्थे
विदिता वै महात्मना ॥ १६ ॥ तस्य नाम्ना च तत्तीर्थं गर्गस्रोत
इति स्मृतम् । तत्र गर्गं महाभागमृषयः सुव्रता नृप । उपासा-
ञ्चक्रिरे नित्यं कालज्ञानं प्रति प्रभो ॥ १७ ॥ तत्र गत्वा महाराज
बलः श्वेतानुलेपनः । विधिवद्धि धनं दत्त्वा सुनीनां भावितात्म-
नाम् ॥ १८ ॥ उच्चावचांस्तथा भक्ष्यान् विप्रेभ्यो विप्रदाय सः ।
नीलवासास्ततोऽगच्छच्छृङ्खतीर्थं महायशाः ॥ १९ ॥ तत्रापश्य-
न्महाशङ्खं महाभस्मिवोच्छ्रितम् । श्वेतपर्वतसङ्काशमृषिसङ्घै-
र्निषिवितम् । सरस्वत्यास्तटे जातं नगं तालध्वजो बली ॥ २० ॥
यद्वा विद्याधराश्चैव राक्षसाश्चामितोजसः । पिशाचाश्चामितबला
यत्र सिद्धाः सहस्रशः ॥ २१ ॥ ते सर्वे ह्यशनं त्यक्त्वा फलं तस्य
वनस्पतेः । व्रतैश्च नियमैश्चैव काले काले स भुञ्जते ॥ २२ ॥
प्राप्तैश्च नियमैस्तैस्तैर्विचरन्तः पृथक् पृथक् । अदृश्यमाना मनुजै-
र्व्यचरन् पुरुषर्षभ । एवं ख्यातो नरपते लोकेऽस्मिन् स वनस्पतिः

॥ २३ ॥ ततस्तीर्थं सरस्वत्याः पावनं लोकविश्रुतम् । तस्मिंश्च
 यदुशार्द्रलो दत्त्वा तीर्थं पयस्विनीः । ताम्नायसानि भाण्डानि
 वस्त्राणि विविधानि च ॥ २४ ॥ पूजयित्वा हिजांश्चैव पूजितश्च
 तपोधनैः । पुण्यं दैतवनं राजन्नाजगाम हलायुधः ॥ २५ ॥ तत्र
 गत्वा सुनीन् दृष्ट्वा नानावेशधरान् बलः । आप्नुत्य सलिले चापि
 पूजयामास वै हिजान् ॥ २६ ॥ तथैव दत्त्वा विप्रेभ्यः परिभोगान्
 सुपुष्कलान् । ततः प्रायादलो राजन् दक्षिणेन सरस्वतीम् ॥ २७ ॥
 गत्वा चैव महावाह्मर्नातिदूरं महायथाः । धर्मात्मा नागधन्वानं
 तीर्थमागमदक्षतः ॥ २८ ॥ यत्र पन्नगराजस्य वासुकेः सन्निवेश-
 नम् । महायुतिर्म्महाराज बह्वभिः पन्नगैर्वृतम् । ऋषीणां हि
 सहस्राणि तत्र नित्यं चतुर्दश ॥ २९ ॥ तत्र देवाः समागम्य
 वासुकिं पन्नगोत्तमम् । सर्वपन्नगराजानमभ्यषिञ्चन् यथाविधि ।
 पन्नगैभ्यो भयं तत्र विद्यते न स्म कौरव ॥ ३० ॥ तत्रापि विधिव-
 द्दत्त्वा विप्रेभ्यो रत्नसञ्चयान् । प्रायात् प्राचीं दिशं तत्र तथा
 तीर्थान्यनेकयः । सहस्रशतसङ्ख्यानि प्रथितानि पदे पदे ॥ ३१ ॥
 आप्नुत्य तेषु तीर्थेषु यथोक्तं तत्र चर्षिभिः । कृत्वोपवासनियमं दत्त्वा
 दानानि भूरिशः ॥ ३२ ॥ अभिवाद्य सुनींस्तांस्तु तत्र तीर्थनिवा-
 सिनः । उद्दिष्टमार्गः प्रययौ यत्र भूयः सरस्वती ॥ ३३ ॥ प्राङ्मुखी
 वै निववृते वृष्टिर्वातहता यथा । ऋषीणां नैमिषियाणामवेच्चायं
 महात्मनाम् ॥ ३४ ॥ निवृत्तान्तां सरित्त्र्येष्ठां तत्र दृष्ट्वा तु लाङ्गली ।
 बभूव विस्मितो राजन् बलः श्वेतानुलेपनः ॥ ३५ ॥

जनमेजय उवाच । कस्मात् सरस्वती ब्रह्मन् निवृत्ता प्राङ्मुखी
 ततः । व्याख्यातुमेतदिच्छामि सर्वमध्वर्युसत्तम ॥ ३६ ॥ कस्मिं-
 श्चित् कारणे तत्र विस्मितो यदुनन्दनः । निवृत्ता हेतुना केन
 कथमेव सरिदरा ॥ ३७ ॥

वैशम्पायन उवाच । पूर्वं कृतयुगे राजन् नैमिषियास्तपस्विनः ।

वर्त्तमाने सुविपुले सत्रे द्वादश वार्षिके ॥ ३८ ॥ ऋषयो बह्वो
 राजंस्तत् सत्रमभिप्रेदिरे । उषित्वा च महाभागास्तस्मिन् सत्रे
 यथाविधि ॥ ३९ ॥ निवृत्ते नैमिषीये वै सत्रे द्वादशवार्षिके ।
 आजगमुर्ऋषयस्तत्र बहवस्तीर्थकारणात् ॥ ४० ॥ ऋषीणां बहुल-
 त्वात्तु सरस्वत्या विश्राम्यते । तीर्थानि नगरायन्ते कुले वै दक्षिणे
 तदा ॥ ४१ ॥ समन्तपञ्चकं यावत्तावत्ते द्विजसत्तमाः । तीर्थ-
 लोभान्नरव्याघ्र नद्यास्तीरं समाश्रिताः ॥ ४२ ॥ जुह्वतां तत्र
 तेषान्तु मुनीनां भावितात्मनाम् । स्वाध्यायेनातिमहता बभूवुः
 पूरिता दिवः ॥ ४३ ॥ अग्निहोत्रैस्ततस्तेषां ह्ययमानैर्महात्मनाम् ।
 अशोभत सरित्श्रेष्ठा दीप्यमानैः समन्ततः ॥ ४४ ॥ वालिखिल्ला
 महाराज अश्वकुटाश्च तापसाः । दन्तोलूखलिनश्चान्ये संप्रस्थाना-
 स्तथापरे ॥ ४५ ॥ वायुभक्ष्या जलाहाराः पर्श्वभक्ष्याश्च तापसाः ।
 नानानियमयुक्ताश्च तथा स्थण्डिलशायिनः ॥ ४६ ॥ आसन् वै
 मुनयस्तत्र सरस्वत्याः समीपतः । शोभयन्तः सरिच्छ्रेष्ठां गङ्गा-
 मिव दिवौकसः ॥ ४७ ॥ अतश्च समापेतुर्ऋषयस्तत्र याजिनः ।
 तेष्वकाशं न ददृशुः सरस्वत्या महाव्रताः ॥ ४८ ॥ ततो यज्ञोप-
 वीतैस्ते तत्तीर्थं निष्क्रिमाय वै । जङ्गवुश्चाग्निहोत्रांश्च चक्रुश्च
 विविधाः क्रियाः ॥ ४९ ॥ ततस्तृषिसङ्घातं निराशं चिन्तया-
 न्वितम् । दर्शयामास राजेन्द्र तेषामर्थं सरस्वती ॥ ५० ॥ ततः
 कुञ्जान् वहन् वृद्धा सन्निवृत्ता सरिद्वरा । ऋषीणां पुण्यतपसां
 कारुण्याज्जनमेजय ॥ ५१ ॥ ततो निवृत्य राजेन्द्र तेषामर्थं सर-
 स्वती । भूयः प्रतीच्याभिमुखी प्रसुस्नाव सरिद्वरा ॥ ५२ ॥ अमोघा-
 गमनं कृत्वा तेषां भूयो व्रजाम्यहम् । इत्यद्भुतं महच्चक्रे तदा
 राजन्महानदी ॥ ५३ ॥ एवं स कुञ्जो राजन् वै नैमिषीय इति
 श्रुतः । कुरुक्षेत्रे कुरुश्रेष्ठ कुरुष्व महतीं क्रियाम् ॥ ५४ ॥ तत्र
 कुञ्जान् वहन् दृष्ट्वा निवृत्ताश्च सरिद्वराम् । बभूव विस्मयस्तत्र

रामस्याथ महात्मनः ॥ ५५ ॥ उपसृश्य तु तत्रापि विधिवद्यदु-
नन्दनः । दत्त्वा दायान् द्विजातिभ्यो भाण्डानि विविधानि च
॥ ५६ ॥ भक्ष्यं भोज्यञ्च विविधं ब्राह्मणेभ्यः प्रदाय च । ततः
प्रायाहलो राजन् पूज्यमानो द्विजातिभिः ॥ ५७ ॥ सरस्वतीतीर्थ-
वरं नानाद्विजगणायुतम् । वदरेङ्गदकाश्मर्थ्यप्लक्षाश्वत्यविभीतकैः
॥ ५८ ॥ कक्कोलैश्च पलाशैश्च करीरैः पीलुभिस्तथा । सरस्वती-
तीरसहैस्तस्मिन्विधैस्तथा ॥ ५९ ॥ करुषकवनैश्चैव विल्लैराम्ना-
तकैस्तथा । अतिमुक्तकण्ठैश्च पारिजातैश्च शोभितम् ॥ ६० ॥
कदलीवनभूयिष्ठं दृष्टिकान्तं मनोहरम् । वायुम्बुफलपर्णादैर्दन्तो-
लूखलिकैरपि ॥ ६१ ॥ तथाश्मकुट्टैर्वानैर्यैर्मुनिभिर्बद्धभिर्द्वृतम् ।
स्वाध्यायघोषसङ्कुष्टं मृगयूथशताकुलम् ॥ ६२ ॥ अहिंसैर्घर्म-
परमैर्नृभिरत्यर्थसेवितम् । सप्तसारस्वतं तीर्थमाजगाम हलायुधः ।
यत्र मङ्गणकः सिद्धस्तपस्तेपे महासुनिः ॥ ६३ ॥

इति शल्यपर्वणि गदायुद्धपर्वणि बलदेवतीर्थयात्रायां
सारस्वततीर्थोपाख्याने सप्तत्रिंशोऽध्यायः ॥ ३७ ॥

जनमेजय उवाच । सप्तसारस्वतं कस्मात् कश्च मङ्गणको सुनिः ।
कथं स सिद्धो भगवान् कस्यास्य नियमोऽभवत् ॥ १ ॥ कस्य वंशे
समुत्पन्नः किञ्चाधीतं द्विजोत्तमः । एतदिच्छाम्यहं श्रोतुं विधि-
वद्विजसत्तम ॥ २ ॥

वैशम्पायन उवाच । राजन् सप्त सरस्वत्यो याभिर्व्याप्तमिदं
जगत् । आहूता बलवद्भिर्हि तत्र तत्र सरस्वती ॥ ३ ॥ सुप्रभा
काञ्चनाक्षी च विशाला च मनोरमा । सरस्वती चौघवती सुरेणु-
विमलोदका ॥ ४ ॥ पितामहस्य महतो वर्तमाने महामखि ।
वितते यज्ञवाटे वै संसिद्धेषु द्विजातिषु ॥ ५ ॥ पुण्याहघोषैर्विमलै-

वेदानां निनदैस्तथा । देवेषु चैव व्यग्रेषु तस्मिन् यज्ञविधौ तदा
 ॥ ६ ॥ तत्र चैव महाराज दीक्षिते प्रपितामहे । यजतस्तस्य
 सत्रेण सर्वकामसमृद्धिना ॥ ७ ॥ मनसा चिन्तिता ह्यर्था धर्मार्थ-
 कुशलैस्तदा । उपतिष्ठन्ति राजेन्द्र द्विजातींस्तत्र तत्र च ॥ ८ ॥
 जगुश्च तत्र गन्धर्वा ननृतुश्चाप्सरोगणाः । वादित्वाणि च दिव्यानि
 वादयामासुरक्षसा ॥ ९ ॥ तस्य यज्ञस्य सम्पत्त्या तुतुषुर्देवता
 अपि । विस्मयं परमं जग्मुः किमु मानुषयोनयः ॥ १० ॥ वर्तमाने
 तथा यज्ञे पुष्करस्थे पितामहे । अब्रुवन्तृषयो राजन्नायं यज्ञो
 महागुणः ॥ ११ ॥ न दृश्यते सरित्श्रेष्ठा यस्मादिह सरस्वती ।
 तच्छ्रुत्वा भगवान् प्रीतः सस्माराय सरस्वतीम् ॥ १२ ॥ पितामहेन
 यजता आहूता पुष्करेषु वै । सुप्रभा नाम राजेन्द्र नाम्ना तत्र
 सरस्वती ॥ १३ ॥ तां दृष्ट्वा मुनयस्तुष्टास्त्वरायुक्तां सरस्वतीम् ।
 पितामहं मानयन्तीं क्रतुन्ते बह्व मेनिरे ॥ १४ ॥ एवमेषा सरित्-
 श्रेष्ठा पुष्करेषु सरस्वती । पितामहार्थं सम्भूता तुष्टार्थञ्च मनी-
 षिणाम् ॥ १५ ॥ नैमिषि मुनयो राजन् समागम्य समासते । तत्र
 चित्राः कथा ह्यासन् वेदं प्रति जनेश्वर ॥ १६ ॥ यत्र ते मुनयो
 ह्यासन् नानास्वाध्यायवेदिनः । ते समागम्य मुनयः सस्मरुर्वै सर-
 स्वतीम् ॥ १७ ॥ सा तु ध्याता महाराज ऋषिभिः सत्रयाजिभिः ।
 समागतानां राजेन्द्र सहायार्थं महात्मनाम् ॥ १८ ॥ आजगाम
 महाभागा तत्र पुण्या सरस्वती । नैमिषि काञ्चनाक्षी तु मुनीनां
 सत्रयाजिनाम् ॥ १९ ॥ आगता सरितां श्रेष्ठा तत्र भारत पूजिता ।
 गयस्य यजमानस्य गयेष्वेव महाक्रतुम् ॥ २० ॥ आहूता सरितां
 श्रेष्ठा गययज्ञे सरस्वती । विशालां तां गयेष्वाहुर्ऋषयः संश्रित-
 व्रताः ॥ २१ ॥ सरित् सा हिमवत्पार्श्वीत् प्रस्रुता श्रीघ्नगामिनी ।
 औदालके तथा यज्ञे यजतस्तस्य भारत ॥ २२ ॥ समेते सर्वतः
 स्फीते मुनीनां मण्डले तदा । उत्तरे कोशलाभागे पुण्ये राज-

महात्मनः ॥ २३ ॥ उद्दालकेन यजता पूर्वं ध्याता सरस्वती ।
 आजगाम सरित्त्रेष्ठा तं दिग्मृषिकारणात् ॥ २४ ॥ पूज्यमाना
 मुनिगणैर्वल्कलाजिनसंवृतैः । मनोरमेति विख्याता सा हि तै-
 र्भनसा कृता ॥ २५ ॥ सुरेणुऋषभे द्वीप्ते पुण्ये राजर्षिसेविते
 ॥ २६ ॥ कुरोश्च यजमानस्य कुरुक्षेत्रे महात्मनः । आजगाम
 महाभागा सरित्त्रेष्ठा सरस्वती ॥ २७ ॥ ओषवत्यपि राजेन्द्र
 वशिष्ठेन मयात्मना । समाहृता कुरुक्षेत्रे दिव्यतोया सरस्वती
 ॥ २८ ॥ दक्षेण यजता चापि गङ्गाहारे सरस्वती । सुरेणुरिति
 विख्याता प्रसृता शीघ्रगामिनी ॥ २९ ॥ विमलोदा भगवती
 ब्रह्मणा यजता पुनः । समाहृता ययौ तत्र पुण्ये ह्यैमवते गिरौ
 ॥ ३० ॥ एकीभूतास्ततस्तास्तु तस्मिंस्तीर्थं समागताः । सप्तसार-
 स्वतं तीर्थं ततस्तत् प्रथितं भुवि ॥ ३१ ॥ इति सप्त सरस्वत्यो
 नामतः परिकीर्तिताः । सप्तसारस्वतञ्चैव तीर्थं पुण्यं तथा स्मृतम्
 ॥ ३२ ॥ शृणु मङ्गणकस्यापि कौमारब्रह्मचारिणः । आपगा-
 मवगाढस्य राजन् प्रकीर्तितं महत् ॥ ३३ ॥ दृष्ट्वा यदृच्छया तत्र
 स्त्रियमश्वसि भारत । स्त्रायन्तीं रुविरापाङ्गीं दिग्वाससमनिन्दि-
 ताम् । सरस्वत्यां महाराज चस्कन्दे वीजमश्वसि ॥ ३४ ॥ तद्रेतः
 स तु जग्राह कलसे वै महातपाः । सप्तधा प्रविभागन्तु कलसस्थं
 जगाम ह ॥ ३५ ॥ तत्रर्षयः सप्त जाता जज्ञिरे मरुतां गणाः ।
 वायुवेगो वायुबलो वायुहा वायुमण्डलः ॥ ३६ ॥ वायुज्वालो वायु-
 रेता वायुचक्रश्च वीर्यवान् । एवमेते समुत्पन्ना मरुतां जनयिष्णवः
 ॥ ३७ ॥ इदमत्यद्भुतं राजन् शृणु श्रुत्यैतत् भुवि । महर्षेश्चरितं
 यादृक् त्रिषु लोकेषु विश्रुतम् ॥ ३८ ॥ पुरा मङ्गणकः सिद्धः
 कुशाग्रशेति विश्रुतम् । क्षतः किल करे राजंस्तस्य शाकरसो-
 ऽस्रवत् ॥ ३९ ॥ स वै शाकरसं दृष्ट्वा हर्षाविष्टः प्रवृत्तवान् ।
 ततस्तस्मिन् प्रवृत्ते वै स्थावरं जङ्गमञ्च यत् । प्रवृत्तमुभयं वीर

तैजसा तस्य मोहितम् ॥ ४० ॥ ब्रह्मादिभिः सुरै राजन्नुषिभिश्च
तपोधनैः । विज्ञप्तो वै महादेव ऋषिरर्थं नराधिप । नायं नृत्ये-
यथा देव तथा त्वं कर्तुमर्हसि ॥ ४१ ॥ ततो देवो मुनिं दृष्ट्वा
हर्षाविष्टमतीव ह । सुराणां हितक्रामार्थं महादेवोऽभ्यभाषत
॥ ४२ ॥ हंहो ब्राह्मण धर्मज्ञ किमर्थं नृत्यते भवान् । हर्षस्थानं
किमर्थञ्च तवेदमधिकं मुने । तपस्विनो धर्मपथे स्थितस्य दिज-
सत्तम ॥ ४३ ॥

ऋषिस्वाच । किन्न पश्यसि मे ब्रह्मन् कराच्छाकरसं स्तुतम् ।
यं दृष्ट्वाहं प्रवृत्तो वै हर्षेण महता विभो ॥ ४४ ॥ तं प्रहस्याब्र-
वीदेवो मुनिं रागेण मोहितम् । अहं न विस्मयं विप्र गच्छामीति
प्रपश्य माम् ॥ ४५ ॥ एवमुक्त्वा मुनिश्छेष्टं महादेवेन धीमता ।
अङ्गुल्यग्रेण राजेन्द्र स्वाङ्गुष्ठस्ताडितोऽभवत् ॥ ४६ ॥ ततो भस्म
क्षताद्राजन्निर्गतं हिमसन्निभम् । तद्दृष्ट्वा ब्रीडितो राजन् स
मुनिः पादयोर्गतः ॥ ४७ ॥ जेने देवं महादेवमिदञ्चोवाच विस्मितः ।
नान्यं देवादहं मन्ये रुद्रात् परतरं महत् ॥ ४८ ॥ सुरासुरस्य
जगतो गतिस्त्वमसि शूलधृक् । त्वया सृष्टमिदं विश्वं वदन्तीह
मनीषिणः ॥ ४९ ॥ त्वामेव सर्वं विशति पुनरेव युगक्षये । देवै-
रपि न शक्यस्त्वं परिज्ञातुं कुतो मया ॥ ५० ॥ त्वयि सर्वं स्म
दृश्यन्ते भावा ये जगति स्थिताः । त्वामुपासन्त वरदं देवा ब्रह्मा-
दयोऽनघ ॥ ५१ ॥ सर्वस्त्वमसि देवानां कर्त्ता कारयिता च ह ।
त्वत्प्रसादात् सुराः सर्वे मोदन्तीहाकुतोभयाः । एवं स्तुत्वा महा-
देवं स ऋषिः प्रणतोऽभवत् ॥ ५२ ॥ यदिदञ्चापलं देव कृतमेतत्
स्मयादिकम् । अतः प्रसादयामि त्वां तपो मे न क्षरेदिति ॥ ५३ ॥
ततो देवः प्रीतमनास्तमृषिं पुनरब्रवीत् । तपस्ते बर्द्धतां विप्र भू-
त्प्रसादात् सहस्रधा । आयमे चेह वत्स्यामि त्वया सार्द्धमहं
सदा ॥ ५४ ॥ सप्तसारस्वते चाप्सिन् यो मामर्चिष्यते नरः । न

तस्य दुर्लभं किञ्चिद्विवेकं परत्र वा । सारस्वतश्च ते लोकं गमि-
ष्यन्ति न संशयः ॥ ५५ ॥ एतन्मङ्गलकस्यापि चरितं भूरितेजसः ।
स हि पुनः सुकन्यायामुत्पन्नो मातरिष्वना ॥ ५६ ॥

इति शल्यपर्वणि गदायुद्धपर्वणि बलदेवतीर्थयात्रायां सारस्वतो-
पाख्यानं अष्टत्रिंशोऽध्यायः ॥ ३८ ॥

अश्वमेध उवाच । उपलिता तत्र रामस्तु संपूज्याश्चमवा-
सिनः । तथा मङ्गलके प्रीतिं शुभाञ्चक्रे हलायुधः ॥ १ ॥ दत्त्वा
दानं द्विजातिभ्यो रजनौ तामुपोष्य च । पूजितो मुनिसङ्घैश्च
प्रातस्त्याय लाङ्गली ॥ २ ॥ अनुज्ञाय मुनीन् सर्वान् स्पृष्ट्वा
तोयञ्च भारत । प्रययौ लरितो रामस्तीर्थहेतोर्महाबलः ॥ ३ ॥
ततः शौचनसं तीर्थमाजगाम हलायुधः । कपालमोचनं नाम यत्र
मुक्तो महामुनिः ॥ ४ ॥ महता शिरसा राजन् ग्रस्तजङ्घो महो-
दरः । राक्षसस्य महाराज रामक्षिप्तस्य वै पुरा । तत्र पूर्वं
तपस्तप्तं काव्येन सुमहात्मना ॥ ५ ॥ यत्रास्य नीतिरखिला
प्रादुर्भूता महात्मनः । यत्रस्थश्चिन्तयामास दैत्यदानवविग्रहम्
॥ ६ ॥ तत् प्राप्य च बली राजं स्तीर्थप्रवरमुत्तमम् । विधिवद्
दर्शौ वित्तं ब्राह्मणानां महात्मनाम् ॥ ७ ॥

जनमेजय उवाच । कपालमोचनं ब्रह्मन् कथं यत्र महा-
मुनिः । मुक्तः कथञ्चास्य शिरो लग्नं केन च हेतुना ॥ ८ ॥

वैशम्पायन उवाच । पुरा वै दण्डकारण्ये राघवेन महा-
त्मना । वसता राजशार्दूलं राक्षसान् शमयिष्यता ॥ ९ ॥ जन-
स्थाने शिरश्छिन्नं राक्षसस्य दुरात्मनः । क्षुरेण शितधारेण
तत्पपात महाबले ॥ १० ॥ महोदरस्य तल्लग्नं जङ्घायां वै यद-
च्छया । वने विचरतो राजन्नस्थि भित्वास्फुरत्तदा ॥ ११ ॥ स

तेन लगेन तदा द्विजातिर्न भक्षकः ह । अभिगन्तुं महाप्राज्ञ-
स्तीर्थान्यायतनानि च ॥ १२ ॥ स पूतिना विस्त्रवता वेदनाक्षौं
महामुनिः । जगाम सर्वतीर्थाणि पृथिव्याञ्चेति नः श्रुतम् ॥ १३ ॥
स गत्वा सरितः सर्वाः समुद्रांश्च महातपाः । कथयामास तत् सर्व-
मृषीणां भावितात्मनाम् ॥ १४ ॥ आप्लुतः सर्वतीर्थेषु न च मोक्ष-
मवाप्तवान् । स तु शुश्राव विप्रेन्द्रो मुनीनां वचनं महत् ॥ १५ ॥
सरस्वत्यास्तीर्थवरं ख्यातमौशनसं तदा । सर्वपापप्रशमनं सिद्धि-
क्षेत्रमनुत्तमम् ॥ १६ ॥ स तु गत्वा ततस्तत्र तीर्थमौशनसं द्विजः ।
तत औशनसे तीर्थं तस्योपसृशतस्तदा । तच्छिरश्चरणं सुक्ता
पपातान्तर्जले तदा ॥ १७ ॥ विमुक्तस्तेन शिरसा परं सुखमवाप
ह । स चाप्यन्तर्जले मूर्द्धा जगामादर्शनं तदा ॥ १८ ॥ ततः स
विशिरा राजन् पूतात्मा वीतकल्मषः । आजगामाश्रमं प्रीतः कृत-
कृत्यो महोदरः ॥ १९ ॥ सोऽथ गत्वाश्रमं पुण्यं विप्रमुक्तो महा-
तपाः । कथयामास तत्सर्वमृषीणां भावितात्मनाम् ॥ २० ॥ ते
श्रुत्वा वचनं तस्य ततस्तीर्थस्य मानद । कपालमोचनमिति नाम
चक्रुः समागताः ॥ २१ ॥ स चापि तीर्थप्रवरं पुनर्गत्वा महा-
नृषिः । पीत्वा पयः सुविपलं सिद्धिमायात्तदा मुनिः ॥ २२ ॥
तत्र दत्त्वा वह्नन् दायान् विप्रान् संपूज्य माधवः । जगाम वृषि-
प्रवरो रुषद्गोराश्रमन्तदा ॥ २३ ॥ यत्र तप्तं तपो घोरमार्ष्टिषेणेन
भारत । ब्राह्मणां लब्धवांस्तत्र विश्वामित्रो महामुनिः ॥ २४ ॥
सर्वकामसमृद्धं वै तत्राश्रमपदं महत् । मुनिभिर्ब्राह्मणैश्चैव सेवितं
सर्वदा विभो ॥ २५ ॥ ततो हलधरः श्रीमान् ब्राह्मणैः परि-
वारितः । जगाम यत्र राजेन्द्र रुषद्गुस्तनुमत्यजत् ॥ २६ ॥ रुष-
द्गुर्ब्राह्मणो वृद्धस्तपोनिव्यश्च भारत । देहिन्यासे कृतमना विचिन्तय
वज्रधा तदा ॥ २७ ॥ ततः सर्वानुपादाय तनयान् वै महातपाः ।
रुषद्गुरब्रवीत्तत्र नयध्वं मां पृथुदकम् ॥ २८ ॥ विज्ञात्वातीत-

वयसं रुषद्गुं ते तपोधनाः । तं वै तीर्थमुपानिनुगः सरस्वत्या-
स्तपोधनम् ॥ २९ ॥ स तैः पुत्रैस्तदा धीमानानीतो वै सर-
स्वतीम् । पुण्यां तीर्थं प्रतोपेतां विप्रसङ्गैर्निषेविताम् ॥ ३० ॥
स तत्र विधिना राजन्नाप्लव्य सुमहातपाः । ज्ञात्वा तीर्थगुणां-
श्चैव प्राहेदमृषिसत्तमः । सुप्रीतः पुरुषव्याघ्र सर्वान् पुत्रानुपा-
सतः ॥ ३१ ॥ सरस्वतुरत्तरे तीरे यस्तत्र जेदात्मनस्तनुम् । पृथू-
दके जघ्यपरो नैनं श्वो मरणं तपेत् ॥ ३२ ॥ तत्राप्लव्य स
धर्मात्मा उपसृज्य हलायुधः । दत्त्वा चैव बहून् दायान् विप्राणां
विप्रवत्सलः ॥ ३३ ॥ ससर्ज यत्र भगवांल्लोकान् लोकपितामहः ।
यत्रार्ष्टिषिणः कौरव्य ब्राह्मणं संशितव्रतः । तपसा महता
राजन् प्राप्तवानृषिसत्तमः ॥ ३४ ॥ सिन्धुद्वीपश्च राजर्षिर्देवापिश्च
महातपाः । ब्राह्मणं लब्धवान् यत्र विश्वामित्रस्तथा मुनिः ।
महातपस्वी भगवानुग्रतेजा महाययाः ॥ ३५ ॥ तत्राजगाम बल-
वान् बलभद्रः प्रतापवान् ॥ ३६ ॥

इति शक्यपर्वणि गदायुद्धपर्वणि सारस्वतोपाख्याने

एकोनचत्वारिंशोऽध्यायः ॥ ३८ ॥

जनमेजय उवाच । कथमार्ष्टिषिणो भगवान् विपुलं तप्तवां-
स्तपः । सिन्धुद्वीपः कथञ्चापि ब्राह्मणं लब्धवांस्तदा ॥ १ ॥
देवापिश्च कथं ब्रह्मन् विश्वामित्रश्च सत्तम । तन्माचक्षु भगवन्
परं कौतूहलं हि मे ॥ २ ॥

वैशम्पायन उवाच । पुरा कृतयुगे राजन्मार्ष्टिषिणो द्विजो-
त्तमः । वसन् गुरुकुले नित्यं नित्यमध्ययने रतः ॥ ३ ॥ तस्य
राजन् गुरुकुले वसतो नित्यमेव ह । समाप्तिं नागमाद्विद्या
नापि वेदा विशास्यते ॥ ४ ॥ स निर्विघ्नस्ततो राजंस्तपस्तेषु

महातपाः । ततो वै तपसा तेन प्राप वेदाननुत्तमान् ॥ ५ ॥ स
विद्वान् वेदयुक्तश्च सिद्धश्चाष्टप्रपि सत्तमः । तत्तु तीर्थं वरान् प्रादा-
त्तीनेव सुमहातपाः ॥ ६ ॥ अस्मिंस्तीर्थं महानद्या अद्य प्रभृति
मानवः । आप्तो वाजिमेघस्य फलं प्राप्स्यति पुष्कलम् ॥ ७ ॥
अद्यप्रभृति नैवात्र भयं व्यालाङ्गविष्यति । अपि चाल्पेन यत्नेन
फलं प्राप्स्यति पुष्कलम् ॥ ८ ॥ एवमुक्त्वा महातेजा जगाम त्रि-
दिवं मुनिः । एवं सिद्धः स भगवानार्ष्टिषिणः प्रतापवान् ॥ ९ ॥
तस्मिन्नेव तदा तीर्थं सिन्धुद्वीपः प्रतापवान् । देवापिश्च महाराज
ब्राह्मण्यं प्रापतुर्म्महत् ॥ १० ॥ तथा च कौशिकस्तात तपोनिव्यो
जितेन्द्रियः । तपसा वै सुतप्तेन ब्राह्मणत्वमवाप्तवान् ॥ ११ ॥
गाधिर्नाम महानासीत् क्षत्रियः प्रथितो भुवि । तस्य पुत्रोऽभव-
द्राजन् विश्वामित्रः प्रतापवान् ॥ १२ ॥ स राजा कौशिकस्तात
महायोग्यभवत् किल । स पुत्रमभिषिच्याथ विश्वामित्रं महा-
तपाः ॥ १३ ॥ द्विहत्यासे मनश्चक्रे तम्भूचुः प्रणताः प्रजाः । न
गन्तव्यं महाप्राज्ञं त्राहि चास्मान्महाभयात् ॥ १४ ॥ एवमुक्त्वाः
प्रत्युवाच ततो गाधिः प्रजास्ततः । विश्वस्य जगतो गोप्ता भवि-
ष्यति सुतो मम ॥ १५ ॥ इत्युक्त्वा तु ततो गाधिर्विश्वामित्रं निवेश्य
च । जगाम त्रिदिवं राजन् विश्वामित्रोऽभवन्पुः । न स
शक्नोति पृथिवीं यत्नवानपि रक्षितुम् ॥ १६ ॥ ततः शुश्राव राजा
स राक्षसेभ्यो महाभयम् । निर्ययौ नगराच्चापि चतुरङ्गवला-
न्वितः ॥ १७ ॥ स याला दूरमध्वानं वशिष्ठायमभ्ययात् । तस्य
ते सैनिका राजंश्चक्रुस्तत्रानयान् बहून् ॥ १८ ॥ ततस्तु भगवान्
विप्रो वशिष्ठायमभ्ययात् । दृष्ट्वेऽथ ततः सर्वं भज्यमानं महा-
वनम् ॥ १९ ॥ तस्य क्रुद्धो महाराज वशिष्ठो मुनिसत्तमः । सृजस्व
श्वरान् घोरानिति स्त्रां गामुवाच ह ॥ २० ॥ तथोक्त्वा सासृज-
द्धेतुः पुरुषान् घोरदर्शनान् । ते च तद्वनमासाद्य वभञ्जुः सर्वतो-

दिशम् ॥ २१ ॥ तच्छ्रुत्वा विद्रुतं सैन्यं विश्वामित्रस्तु गाधिजः ।
 तपः परं मन्यमानस्तपस्येव मनो दधे ॥ २२ ॥ सोऽस्मिंस्तीर्थवरे
 राजन् सरस्वत्याः समाहितः । नियमैश्चोपवासैश्च कर्षयन्देहमा-
 त्मनः ॥ २३ ॥ जालहारो वायुभक्ष्यः पर्णाहारश्च सोऽभवत् ।
 तथा स्थण्डिलशायी च ये चान्ये नियमाः पृथक् ॥ २४ ॥ अस-
 क्तस्य देवास्तु ब्रतविघ्नं प्रचक्रिरे । न चास्य नियमादुद्धिरप-
 याति कदाचन ॥ २५ ॥ ततः परेण यत्नेन तप्त्वा वज्रविधं तपः ।
 तेजसा भास्कराकारो गाधिजः समपद्यत ॥ २६ ॥ तपसा तु तथा
 युक्तं विश्वामित्रं पितामहः । अमन्यत महातेजा वरदो वरमस्य
 तत् ॥ २७ ॥ स तु वज्रे वरं राजन् स्यामहं ब्राह्मणस्त्विति ।
 तथेति चाब्रवीद्ब्रह्मा सर्वलोकपितामहः ॥ २८ ॥ स लब्ध्वा तपसो-
 ग्रेण ब्राह्मणत्वं महायशाः । विचचार महीं कृत्वा कृतकामः-
 सुरोपमः ॥ २९ ॥ तस्मिंस्तीर्थवरे रामः प्रदाय विविधं वसु ।
 पयस्विनीस्तथा धेतुर्यानि शयनानि च ॥ ३० ॥ अथ वस्त्राख-
 लङ्कारं भक्ष्यं पेयञ्च शोभनम् । अददन्मुदितो राजन् पूजयित्वा
 दिजोत्तमान् ॥ ३१ ॥ ययौ राजंस्ततो रामो वकस्याश्रममन्त्रि-
 कात् । यत्र तेपे तपस्तीव्रं दाल्भ्यो वक इति श्रुतः ॥ ३२ ॥

इति शल्यपर्वणि गदायुद्धपर्वणि सारस्वततीर्थोपाख्याने

चत्वारिंशत्तमोऽध्यायः ॥ ४० ॥

वैशम्पायन उवाच । ब्रह्मघोषैरवाकीर्णं जगाम यदुनन्दनः ।
 यत्र दाल्भ्यो वको राजन्नाश्रमस्थो महातपाः ॥ १ ॥ जुहाव
 धृतराष्ट्रस्य राष्ट्रं वैश्वित्रवीर्यिणः । तपसा घोररूपेण कर्षयन्
 देहमात्मनः । क्रोधेन महताविष्टो धर्मात्मा वै प्रतापवान् ॥ २ ॥
 पुरा हि नैमिषीयाणां सत्रे द्वादशवर्षिके । वृत्ते विश्वजितोऽन्ते

व पाञ्चालानृषयोऽगमन् ॥ ३ ॥ तत्रेश्वरमयाचन्त दक्षिणार्धं
मनीषिणः । बलान्वितान् वत्सतरान्निव्वर्णाधीनेकविंशतिम् ॥ ४ ॥
तानब्रवीदको दाल्भ्यो विभजध्वं पशूनि । पशूनेतानहं त्यक्त्वा
भिच्छिष्ये राजसत्तमम् ॥ ५ ॥ एवमुक्त्वा ततो राजन्नृषीन् सर्वान्
प्रतापवान् । जगाम धृतराष्ट्रस्य भवनं ब्राह्मणोत्तमम् ॥ ६ ॥ स
समीपगतो भूत्वा धृतराष्ट्रं जनेश्वरम् । अयाचत पशून् दाल्भ्यः
स चैनं रुषितोऽब्रवीत् ॥ ७ ॥ यदृच्छ्या मृतान् दृष्ट्वा गास्तदा
नृपसत्तमः । एतान् पशून्त्रय क्षिप्रं ब्रह्मवन्धो यदीच्छसि ॥ ८ ॥
ऋषिस्त्वथ वचः श्रुत्वा चिन्तयामास धर्म्मवित् । अहो वत नृशंसं
वै वाक्यमुक्तोऽस्मि संसदि ॥ ९ ॥ चिन्तयित्वा मुहूर्त्तन्तु रोषा-
विष्टो हिजोत्तमः । मतिञ्चक्रो विनाशाय धृतराष्ट्रस्य भूपतेः ॥ १० ॥
स तूत्कृत्य मृतानां वै मांसानि मुनिसत्तमः । जुहाव धृतराष्ट्रस्य
राष्ट्रं नरपतेः पुरा । अवकीर्णं सरस्वत्यास्तीर्थं प्रज्वाल्य पाव-
कम् ॥ ११ ॥ वको दाल्भ्यो महाराज नियमं परमास्थितः । स
तैरेव जुहावास्य राष्ट्रं मांसैर्महातपाः ॥ १२ ॥ तस्मिंस्तु विधि-
वत् सत्रे संप्रवृत्ते सुदारुणे । अक्षीयत ततो राष्ट्रं धृतराष्ट्रस्य
पार्थिव ॥ १३ ॥ ततः प्रक्षीयमाणन्तद्राष्ट्रन्तस्य महीपतेः । क्षिय-
मानं यथानन्तं वनं परशुना विभो । वभूवापद्गतं तच्च व्यप-
कीर्णमचेतनम् ॥ १४ ॥ दृष्ट्वा तथावकीर्णन्तु राष्ट्रं स मनुजा-
धिपः । तभूव दुर्म्मेना राजंश्चिन्तयामास च प्रभुः ॥ १५ ॥ मोक्षा-
यमकरोद्वयत्रं ब्राह्मणैः सहितः पुरा । न च अयोऽध्यगच्छत्
स क्षीयते राष्ट्रमेव च ॥ १६ ॥ यदा स पार्थिवः क्षिसस्ते च
विप्रास्तदानव । यदा चापि न शक्नोति राष्ट्रं मोक्षयितुं नृपः
॥ १७ ॥ अथ वै प्राश्निकांस्तत्र पप्रच्छ जनमेजय । ततो वै
प्राश्निकाः प्राहुः पशुर्विप्रकृतस्त्वया ॥ १८ ॥ मांसैरभिजुहोतीति
तव राष्ट्रं मुनिर्वक्रः । तेन ते ह्यमानस्य राष्ट्रस्यास्य क्षयो

महान् ॥ १९ ॥ तस्यैतत्तपसः कर्म येन ते ह्यनयो महान् । अपां
कुञ्जे सरस्वत्यास्तं प्रसादय पार्थिव ॥ २० ॥ सरस्वतीं ततो गत्वा
स राजा वक्रमब्रवीत् । निपत्य शिरसा भूमौ प्राञ्जलिर्भरतर्षभ ।
प्रसादये त्वां भगवन्पराधं क्षमस्व मे ॥ २१ ॥ मम दीनस्य लब्धस्य
मौर्ख्येण हतचेतसः । त्वं गतिस्त्वञ्च मे नाथः प्रसादं कर्तुमर्हसि
॥ २२ ॥ तन्तयाविलपन्तन्तु शोकोपहतचेतसम् । दृष्ट्वा तस्य कृपा
जज्ञे राष्ट्रं तच्च व्यमोचयत् ॥ २३ ॥ ऋषिः प्रसन्नस्तस्याभूत् संर-
म्भञ्च विहाय सः । मोक्षार्थं तस्य राष्ट्रस्य जुहाव पुनराहुतिम्
॥ २४ ॥ मोक्षयित्वा ततो राष्ट्रं प्रतिगच्छ पशून् वहन् । हृष्टात्मा
नैमिषारण्यं जगाम पुनरेव च ॥ २५ ॥ दृष्टराष्ट्रोऽपि धर्मात्मा
सुस्थचेता महामनाः । स्वमेव नगरं राजा प्रतिपेदे महर्षिमतम्
॥ २६ ॥ तत्तृतीयं महाराज बृहस्पतिसुदारधीः । असुराणा-
मभावाय भवाय च दिवौकसाम् ॥ २७ ॥ मांसैरभिजुहाविष्टिमक्षी-
यन्त ततोऽसुराः । दैवतैरपि संभग्ना जितकाशिराहवे ॥ २८ ॥
तत्रापि विधिवद्देत्वा ब्राह्मणेभ्यो महायथाः । वाजिनः कुञ्जरा-
श्चैव रथांश्चाश्वतरीयुतान् ॥ २९ ॥ रत्नानि च महार्हाणि धनं
धान्यञ्च पुष्कलम् । ययौ तृतीयं महावाङ्मर्यायातं पृथिवीपते ॥ ३० ॥
यत्र यज्ञे ययातिस्तु महाराज सरस्वती । सर्पिः पयश्च सुस्नाव
नाङ्गप्रस्य महात्मनः ॥ ३१ ॥ तत्रेष्ट्वा पुरुषव्याघ्रो ययातिः पृथिवी-
पतिः । आक्रामदूङ्गं सुदिती लेभे लोकांश्च पुष्कलान् ॥ ३२ ॥ पुन-
स्तत्र च राज्ञस्तु ययातिर्यजतः प्रभो । औदार्यं परमं दृष्ट्वा भक्ति-
ज्ञात्मानि आश्रयतीम् । ददौ कामान् ब्राह्मणेभ्यो यान् यान् यो
मनसेच्छति ॥ ३३ ॥ यो यत्र स्थित एवेह आहूतो यज्ञसंस्तरे ।
तस्य तस्य सरिच्छेष्टा गृहादिशयनादिकम् । षड्रसं भोजनञ्चैव
दानं नानाविधं तथा ॥ ३४ ॥ ते मन्यमाना राज्ञस्तु सम्प्रदान-
मनुत्तमम् । राजानं तुष्टुवुः प्रीता ददुर्धैवाग्निप्रः शुभाः ॥ ३५ ॥

तत्र देवाः सगन्धर्वाः प्रीता यज्ञस्य सम्पदा । विजिता मानुषा-
स्यासन् दृष्ट्वा तां यज्ञसम्पदम् ॥ ३६ ॥ ततस्तालकेतुर्भ्रमाधर्मकेतु-
र्भ्रमात्मा कृतात्मा महादाननित्यः । वशिष्ठापवाहं महाभीमवेगं
धृतात्मा जितात्मा समभ्याजगाम ॥ ३७ ॥

इति श्रवणपर्वणि गदायुद्धपर्वणि सारस्वतोपाख्याने एक-
चत्वारिंशोऽध्यायः ॥ ४१ ॥

जनमेजय उवाच । वशिष्ठस्यापवाहोऽसौ भीमवेगः कथं तु
सः । किमर्थञ्च सरिच्छ्रेष्ठा तमृषिं प्रत्यवाहयत् ॥ १ ॥ कथ-
मस्याभवद्वैरं कारणं किञ्च तत् प्रभो । शंस पृष्टो महाप्राज्ञ न
हि दृष्यामि कथ्यति ॥ २ ॥

वैशम्पायन उवाच । विश्वामित्रस्य चैवर्षिर्वशिष्ठस्य च भारत ।
भृशं वैरमभूद्राजं स्तपस्यर्द्धाकृतं महत् ॥ ३ ॥ आयमो वै वशि-
ष्ठस्य स्थाणुतीर्थेऽभवन्महान् । पूर्वतः पार्श्वतस्त्वासीद्विश्वामित्रस्य
धीमतः ॥ ४ ॥ यत्र स्थाणुर्भ्रमाहाराज तप्तवान् सुमहत्तपः ।
यत्रास्य कर्म्म तद्गौरं प्रवदन्ति मनीषिणः ॥ ५ ॥ यत्रेष्टा भगवान्
स्थाणुः पूजयित्वा सरस्वतीम् । स्थापयामास तत्तीर्थं स्थाणुतीर्थ-
मिति प्रभो ॥ ६ ॥ तत्र तीर्थं सुराः स्कन्दमभ्यषिञ्चन्तराधिप ।
सैनापत्येन महता सुरारिविनिर्वहणम् ॥ ७ ॥ तस्मिन् सार-
स्वते तीर्थे विश्वामित्रो महासुनिः । वशिष्ठञ्चानयामास तपसो-
प्रेण तच्छृणु ॥ ८ ॥ विश्वामित्रवशिष्ठौ तावहन्यहनि भारत ।
सर्द्धान्तपःकृतां तीव्रां चक्रतुस्तौ तपोधनौ ॥ ९ ॥ तत्राप्यधिक-
सन्तप्तौ विश्वामित्रो महासुनिः । दृष्ट्वा तेजो वशिष्ठस्य चिन्ता-
मभिजगामह ॥ १० ॥ तस्य वृद्धिरियं ह्यासीद्वर्ष्मनित्यस्य भारत ।
इयं सरस्वती तूष्णीं मत्समीपं तपोधनम् ॥ ११ ॥ आनयिष्यति

वेगेन वशिष्ठं जपतां वरम् । इच्छागतं हिजश्रेष्ठं हनिष्यामि
 न संशयः ॥ १२ ॥ एवं निश्चित्य भगवान् विश्वामित्रो महामुनिः ।
 सस्मार सरितां श्रेष्ठां क्रोधसंरक्तलोचनः ॥ १३ ॥ सा ध्याता
 मुनिना तेन व्याकुलत्वं जगामहं । जज्ञे चैनं महावीर्यं महा-
 कोपञ्च भाविनी ॥ १४ ॥ तत एनं वेपमाना विवर्णा प्राञ्जलि-
 स्तदा । उपतस्थे मुनिवरं विश्वामित्रं सरस्वती ॥ १५ ॥ हत-
 वीरा यथा नारी सामवद्दुःखिता भृशम् । ब्रूहि किं करवानीति
 प्रोवाच मुनिसत्तमः ॥ १६ ॥ तामुवाच मुनिः क्रुद्धो वशिष्ठं शीघ्र-
 मानय । यावदेनं निहन्म्य तच्छ्रुत्वा व्यथिता नदी ॥ १७ ॥
 साञ्जलिन्यु ततः कृत्वा पुण्डरीकनिभेक्षणा । प्राक्रम्यत भृशं
 भीता वायुनेवाहता लता ॥ १८ ॥ तथा रूपान्तां तां दृष्ट्वा मुनि-
 राह महानदीम् । अविचारं वशिष्ठन्तुमानयस्त्वान्तिकं मम ॥ १९ ॥
 सा तस्य वचनं श्रुत्वा ज्ञात्वा पापं चिकीर्षितम् । वशिष्ठस्य प्रभा-
 वञ्च जानन्त्यप्रतिमं भुवि ॥ २० ॥ साभिगम्य वशिष्ठन्तमिममर्थम-
 चोदयत् । यदुक्ता सरितां श्रेष्ठा मिश्वामित्रेण धीमता ॥ २१ ॥
 उभयोः शापयोर्भीता वेपमाना पुनः पुनः । चिन्तयित्वा महा-
 शापमृषिवित्रासिता भृशम् ॥ २२ ॥ तां कृशाञ्च विवर्णाञ्च दृष्ट्वा
 चिन्तासमन्विताम् । उवाच राजन् धर्मात्मा वशिष्ठो हिपदा-
 म्वरः ॥ २३ ॥

वशिष्ठ उवाच । पाह्यात्मानं सरिच्छ्रेष्ठे वह मां शीघ्रगा-
 मिनी । विश्वामित्रः शपेद्धि त्वां मा कृथास्त्वं विचारणाम् ॥ २४ ॥
 तस्य तद्वचनं श्रुत्वा कृपाशीलस्य सा सरित् । चिन्तयामास
 कौरव्य किं कृत्वा सुकृतं भवेत् ॥ २५ ॥ तस्याश्चिन्ता समुत्पन्ना
 वशिष्ठो मन्थतीव हि । कृतवान् हि दयां नित्यं तस्य कार्यं हितं
 मया ॥ २६ ॥ अथ ब्रूते स्वके राजन् जपन्तमृषिसत्तमम् । जुह्वानं
 कौशिकं प्रेक्ष्य सरस्वत्यश्चिन्तयत् ॥ २७ ॥ इदमन्तरमित्येव

ततः सा सरिताम्बरा । कुलापहारमकरोत् स्नेन वेगेन सा
 सरित् ॥ २८ ॥ तेन कूलापहारेण मैत्रावरुणिरीक्षत । उच्च-
 मानः स तुष्टाव तदा राजन् सरस्वतीम् ॥ २९ ॥ पितामहस्य
 सरसः प्रवृत्तासि सरस्वती । व्याप्तञ्चेदं जगत् सर्वं तवैवाशोभिरु-
 त्तमैः ॥ ३० ॥ लभेवाकाशगा देवी भेषेषुत्सृजसे पयः । सर्वा-
 धापस्त्वमेवेति लक्तो वयमधीमहि ॥ ३१ ॥ पुष्टिर्द्युतिस्तथा
 क्रीर्त्तिः सिद्धिर्वुद्धिरुमा तथा । लभेव वाणी स्वाहा त्वं तवायत्त-
 मिदं जगत् । लभेव सर्वभूतेषु वससीह चतुर्विधा ॥ ३२ ॥ एवं
 सरस्वती राजं स्तूयमाना महर्षिणा । वेगेनोवाह तं विप्रं
 विश्वामित्रायमं प्रति । न्यवेदयत चाभीक्ष्णं विश्वामित्राय तं
 मुनिम् ॥ ३३ ॥ तथानीतं सरस्वत्या दृष्ट्वा कोपसमन्वितः । अथा-
 न्वैषत्प्रहरणं वशिष्ठान्तकरं तदा ॥ ३४ ॥ तन्तु क्रुद्धमभिप्रेक्ष्य
 ब्रह्मवध्याभयान्मदी । अपोवाह वशिष्ठं तं प्राचीं दिशमतन्त्रिता ।
 उभयोः कुर्वती वाक्यं बह्वयित्वा तु गाधिजम् ॥ ३५ ॥ ततोऽप-
 वाहितं दृष्ट्वा वशिष्ठमपिसत्तमम् । अब्रवीत्त्वथ संक्रुद्धो विश्वा-
 मित्रो ह्यमर्षणः ॥ ३६ ॥ यस्मान्मां त्वं सरिच्छेष्टे बह्वयित्वा पुन-
 र्गता । शोणितं वह कल्याणि रक्षोग्रामसु सम्मतम् ॥ ३७ ॥ ततः
 सरस्वती शप्ता विश्वामित्रेण धीमता । अवहच्छोणितोन्मिश्रं
 तोयं संवत्सरं तदा ॥ ३८ ॥ अथर्षयश्च देवाश्च गन्धर्वाप्सरस-
 स्तथा । सरस्वतीं तथा दृष्ट्वा बभूवुर्भृशदुःखिताः ॥ ३९ ॥ एवं
 वशिष्ठापवाहो लोके ख्यातो जनाधिप । आगच्छच्च पुनर्मागं
 स्वमेव सरितां वरा ॥ ४० ॥

इति अथ्यपर्वणि गदायुद्धपर्वणि वलदेवतीर्थयात्रायां सारस्वतो-
 पाख्याने द्विचत्वारिंशत्तमोऽध्यायः ॥ ४२ ॥

वैशम्पायन उवाच । सा शप्ता तेन क्रुद्धेन विश्वामित्रेण
 धीमता । तस्मिं स्तीर्यवरे शुभ्रे शोणितं समुपावहत् ॥ १ ॥
 अजाजम्मुस्ततो राजन्नाक्षसास्तत्र भारत । तत्र ते शोणितं सर्वं
 पिवन्तः सुखमासते ॥ २ ॥ तप्ताश्च सुभृशं तेन सुखिता विगत-
 ज्वराः । नृत्यन्तश्च हसन्तश्च यथा स्वर्गजितस्तथा ॥ ३ ॥ कस्य-
 चित्तथ कालस्य ऋषयः सुतपोधनाः । तीर्थयात्रां समाजम्मुः
 सरस्वत्यां महीपते ॥ ४ ॥ तेषु सर्वेषु तीर्थेषु त्वामुत्सुनिपुङ्गवाः ।
 प्राप्य प्रीतिं पराङ्मापि तपोलुब्धा विशारदाः ॥ ५ ॥ प्रययुर्हि
 ततो राजन् येन तीर्थमसृग्वहम् । अथागम्य महाभागास्तत्तीर्थं
 दारुणं तदा ॥ ६ ॥ दृष्ट्वा तोयं सरस्वत्याः शोणितेन परिप्लुतम् ।
 पीयमानञ्च रक्षोभिर्बहुभिर्दुःपसत्तम ॥ ७ ॥ तान् दृष्ट्वा राक्षसान्
 राजन् मुनयः संसितव्रताः । परिव्राणे सरस्वतयाः परं यत्नं प्रच-
 क्रिरे ॥ ८ ॥ ते तु सर्वे महाभागाः समागम्य महाव्रताः । आहूय
 सरितां श्रेष्ठामिदं वचनमब्रुवन् ॥ ९ ॥ कारणं ब्रूहि कल्याणि
 किमर्थं ते ऋदो ह्ययम् । एवमाकुलतां यातः शुक्ला ध्यासामहे
 वयम् ॥ १० ॥ ततः सा सर्वमाचष्ट यथावृत्तं प्रवेपती । दुःखिता-
 मथ तां दृष्ट्वा जचुस्ते वै तपोधनाः ॥ ११ ॥ कारणं श्रुतमन्ताभिः
 शापयैव श्रुतोऽनघे । करिष्यामी वयं यत्नं सर्व एव तपोधनाः
 ॥ १२ ॥ एवमुक्त्वा सरिच्छ्रेष्ठासूचुस्तेऽथ परस्परम् । विमोचयाम-
 महे सर्वे शापादेतां सरस्वतीम् ॥ १३ ॥ ते सर्वे ब्राह्मणा राज-
 स्तपोभिर्नियमैस्तथा । उपवासैश्च विविधैर्यमैः कष्टव्रतैस्तथा
 ॥ १४ ॥ आराध्य पशुभर्तारं महादेवं जगत्पतिम् । अमोक्षयन्त
 तां देवीं सरिच्छ्रेष्ठां सरस्वतीम् ॥ १५ ॥ तेषान्तु सा प्रभावेन
 प्रकृतिस्था सरस्वती । प्रसन्नसलिला जज्ञे यथापूर्वं तथैव ह ।
 विमुक्ता च सरिच्छ्रेष्ठा विवभौ सा यथा पुरा ॥ १६ ॥ दृष्ट्वा तोयं
 सरस्वत्या मुनिभिस्तैस्तथाकृतम् । तानेव शरणं जग्मू राक्षसाः

क्षुधितास्तदा ॥ १७ ॥ ब्रह्माञ्जलिं ततो राजन्राक्षसाः क्षुधया-
 दिताः । जघ्नुस्तां वै सुनीन् सर्वान् कृपायुक्तान् पुनःपुनः ॥ १८ ॥
 वयं हि क्षुधिताश्चैव धर्माद्वीनाश्च शाश्वतात् । न च नः काम-
 कारोऽयं यदयं पापकारिणः ॥ १९ ॥ युष्माकञ्चाप्रसादेन दुष्कृ-
 तेन च कर्मणा । यत् पापं वर्द्धतेऽस्माकं यतः स्त्री ब्रह्मराक्षसाः
 ॥ २० ॥ योषिताञ्चैव पापेन योनिदोषकृतेन च । एवं हि
 वैश्वशूद्राणां क्षत्रियाणां तथैव च । ये ब्राह्मणान् प्रदिषन्ति ते
 भवन्तीह राक्षसाः ॥ २१ ॥ आचार्यमृत्विजश्चैव गुरुं वृद्धजनं
 तथा । प्राणिनो येऽवमन्यन्ते ते भवन्तीह राक्षसाः ॥ २२ ॥ तत्
 कुरुध्वमिहास्माकं तारणं दिजसत्तमाः । शक्ता भवन्तः सर्वे प्रां
 लोकानामपि तारणे ॥ २३ ॥ तेषान्तु सुनयः श्रुत्वा तुष्टुवृक्षां
 महानदीम् । मोक्षार्थं राक्षसां तेषामूचुः प्रयतमानसाः ॥ २४ ॥
 क्षुतं कीटावपन्नञ्च यच्चोच्छिष्टान्वितं भवेत् । सकोशमवधूतञ्च
 रुदितोपहतञ्च यत् । एभिः संसृष्टमणञ्च भागोऽसौ राक्षसामिह
 ॥ २५ ॥ तस्माज्ज्ञात्वा सदा विद्वानेतान् यत्नाद्विदर्जयेत् ।
 राक्षसान्नमसौ भुङ्क्ते यो भुङ्क्ते क्षन्नमीदृशम् ॥ २६ ॥ शोधयित्वा
 ततस्तीर्थमृष्यस्ते तपोधनाः । मोक्षार्थं राक्षसानाञ्च नदीं तां
 प्रत्यचोदयन् ॥ २७ ॥ महर्षीणां मतं ज्ञात्वा ततः सा सरितां
 वरा । अरुणामानयामास स्वां तनुं पुरुषर्षभ ॥ २८ ॥ तस्यां
 ते राक्षसाः स्नात्वा तनूस्थक्त्वा दिवं गताः । अरुणायां महाराज
 ब्रह्मवध्यापहा हि सा ॥ २९ ॥ एतमर्थमभिज्ञाय देवराजः शत-
 क्रतुः । तस्मिंस्तीर्थवरे स्नात्वा विमुक्तः पापमना किल ॥ ३० ॥

जनसेजय उवाच । किमर्थं भगवान् शक्नो ब्रह्मवध्यामवाप्त-
 वान् । कथमस्मिंश्च तीर्थे वै आप्नुत्याकल्मषोऽभवत् ॥ ३१ ॥

वैशम्पायन उवाच । शृणुष्वैतदुपाख्यानं यथावृत्तं जनेश्वर ।
 यथा विभेद समयं नमुचेर्वासवः पुरा ॥ ३२ ॥ नमुचिर्वासवाङ्गीतः

सूर्यरश्मिं समाविशत् । तेनेन्द्रः सख्यमकरोत् समयञ्चेदमब्रवीत्
 ॥ ३३ ॥ न चार्द्रेण न शुष्केण न रात्रौ नापि चाहनि । वधि-
 ध्याम्यसुरश्रेष्ठ सखि सत्येन ते शपे ॥ ३४ ॥ एवं स समयं कृत्वा
 दृष्ट्वा नीहारमीश्वरः । चिच्छेदास्य शिरो राजजन्तां फेणेन
 वासवः ॥ ३५ ॥ तच्छिरो नमुचेष्मिन्तं पृष्ठतः शक्रमन्वयात् ।
 भो मित्रहन् पापेति ब्रुवाणं शक्रमन्तिकात् ॥ ३६ ॥ एवं स शिरसा
 तेन चोद्यमानः पुनः पुनः । पितामहाय सन्तप्त एतमर्थं न्यवेदयत्
 ॥ ३७ ॥ तमब्रवील्लोकगुरुररुणायां यथाविधि । दृष्ट्वापसृश
 दिवेन्द्र तीर्थं पापभयापहे ॥ ३८ ॥ एषा पुण्यजला शक्रं कृता
 मुनिभिरेव च । निगूढमस्यागमनमिहासीत् पूर्वमेव तु ॥ ३९ ॥
 ततोऽभ्येत्यारुणां देवीं प्लावयामास वारिणा । सरस्वत्यारुणायाश्च
 पुण्योऽयं सङ्गमो महान् ॥ ४० ॥ इह तं यज दिवेन्द्र दद दाना-
 न्यनेकशः । अत्राप्लुत्य सुषीरात्स्वं पातकादिप्रमोच्यसे ॥ ४१ ॥
 इतुःशक्तः स सरस्वत्याः कुक्षे वै जनमेजय । ब्रह्मणो वचना-
 च्छक्रो यजद्वयश्चैरनेकशः ॥ ४२ ॥ इत्वा दानान्यनेकानि स्नात्वा
 तीर्थं शतक्रतुः । दृष्ट्वा यथावदलभिदरुणायामुपासृशत् ॥ ४३ ॥
 स मुक्तः पापानां तेन ब्रह्मवध्याकृतेन ह । जगाम संहृष्टमना-
 स्त्रिदिवं विदिवेश्वरः ॥ ४४ ॥ शिरस्तच्चापि नमुचेस्तत्रैवाप्लुत्य
 भारत । लोकान् कामदुधान् प्राप्तमक्षयान् राजसत्तम ॥ ४५ ॥

वैशम्पायन उवाच । तत्रापुत्रपसृश वलो महात्मा इत्वा च
 दानानि पृथग्विधानि । अवाप्य धर्मं परमार्थकर्मणा जगाम
 सोमस्य महत् सुतीर्थम् ॥ ४६ ॥ यत्रायजद्राजसूयेन सोमः साक्षात्
 पुरा विधिवत् पार्थिवेन्द्र । अत्रिधीमान् विप्रमुखो बभूव हीता
 यस्मिन् क्रतुमुखि महात्मा ॥ ४७ ॥ यस्यान्तेऽभूत् समहादान-
 वानां दैतेयानां राक्षसानाञ्च देवैः । यस्मिन् युद्धं तारकाख्यं
 सुतीर्थं यत्र स्कन्दस्तारकं वै जघान ॥ ४८ ॥ सैनापतं लब्ध-

वान् देवतानां महासेनो यत्र दैत्यान्तकर्त्ता । साक्षाच्चापि न्यवसत्
कार्तिकेयः सदा कुमारो यत्र स प्रचरराज ॥ ४८ ॥

इति श्रवणपर्वणि गदायुद्धपर्वणि बलदेवतीर्थयात्रायां
त्रिचत्वारिंशत्तमोऽध्यायः ॥ ४३ ॥

जनमेजय उवाच । सरस्वत्याः प्रभावोऽयमुक्तस्ते हिजसत्तम ।
कुमारस्याभिषिक्तुं ब्रह्मन् व्याख्यातुमर्हसि ॥ १ ॥ यस्मिन् काले
च देशे च यथा च वदतां वर । यैश्चाभिषिक्तो भगवान् विधिना
येन च प्रभुः ॥ २ ॥ स्कन्दो यथा च दैत्यानामकरोत् कदनं महत् ।
तथा मे सर्वमाचक्षु परं कौतूहलं हि मे ॥ ३ ॥

वैशम्पायन उवाच । कुरुवंशस्य सदृशं कौतूहलमिदं तव ।
हृषीमुत्पादयतेव वचो मे जनमेजय ॥ ४ ॥ हन्त ते कथयि-
ष्यामि शृण्वानस्य जनाधिप । अभिषिक्तं कुमारस्य प्रभावञ्च महा-
त्मानः ॥ ५ ॥ तेजो माहेश्वरं स्कन्दमग्नौ प्रपतितं पुरा । तत्
सर्वभक्षो भगवान्नाशकदग्धुमक्षयम् ॥ ६ ॥ तेनासीदतितेजस्वी
दीप्तिमान् हव्यवाहनः । न चैव धारयामास गर्भं तेजोमयं तदा
॥ ७ ॥ स गङ्गामभिसङ्गम्य नियोगाद्ब्रह्मणः प्रभुः । गर्भमाहित-
वान् दिव्यं भास्करोपमतेजसम् ॥ ८ ॥ अथ गङ्गापि तं गर्भमस-
हन्ती विधारणे । उत्ससर्ज गिरौ रम्ये हिमवत्यमराक्षिते ॥ ९ ॥
स तत्र ववृषे लोकानावृत्य ज्वलनात्मजः । दृष्टशुर्ज्वलनाकारं तं
गर्भमथ कृत्तिकाः ॥ १० ॥ शरस्तम्बे महात्मानमनलात्मजमी-
श्वरम् । समायमिति ताः सर्वाः पुत्रार्थिन्योऽभिचक्रमुः ॥ ११ ॥
तासां विदित्वा भावं तं मातृणां भगवान् प्रभुः । प्रक्षुतानां पयः
षड्भिर्वदनैरपिवत्तदा ॥ १२ ॥ तं प्रभावं समालक्ष्य तस्य बालस्य
कृत्तिकाः । परं विस्मयमापन्ना देव्यो दिव्यवपुर्दराः ॥ १३ ॥

यत्तोत्सृष्टः स भगवान् गङ्गायां गिरिर्मुर्वेति । स शैलः काञ्चनः
 सर्वः संवभौ कुरुनन्दन ॥ १४ ॥ वड्वता चैव गर्भेण पृथिवी तेन
 रञ्जिता । अतश्च सर्वे संवृता गिरयः काञ्चनाकराः ॥ १५ ॥ कुमारः
 सुमहावीर्यः कार्तिकेय इति स्मृतः । गाङ्गेयः पूर्वमभवन्महा-
 योगवलान्वितः ॥ १६ ॥ शमेन तपसा चैव वीर्येण च समन्वितः ।
 वद्वधेऽतीव राजेन्द्र चन्द्रवत् प्रियदर्शनः ॥ १७ ॥ स तस्मिन् काञ्चने
 दिव्ये शरस्तम्बे श्रिया वृतः । स्तूयमानः सदा श्रुते गन्धर्वैर्मुनि-
 भिस्तथा ॥ १८ ॥ तथैनमन्वनृत्यन्त देवकन्याः सहस्रशः । दिव्य-
 वादितनृत्यज्ञाः स्तुवन्त्यशरुदर्शनाः ॥ १९ ॥ अन्वास्ते च नदी
 देवं गङ्गा वै सरिताम्बरा । दधार पृथिवी चैनं विभ्रती रूप-
 मुत्तमम् ॥ २० ॥ जातकर्मदिक्कास्तत्र क्रियाश्च क्रे वृहस्पतिः ।
 वेदश्चैनञ्चतुर्भूर्तिरुपतस्थे कृताञ्जलिः ॥ २१ ॥ धनुर्वेदश्चतुष्पादः
 शस्त्रग्रामः ससंग्रहः । तत्रैनं समुपातिष्ठत् साक्षाद्वाणा च केवला
 । २२ ॥ स दर्श महावीर्यो देवदेवमुमापतिम् । शैलपुत्रा
 सहासीनं भूतसंघशतैर्वृतम् ॥ २३ ॥ निकाया भूतसंघानां परमा-
 ज्ञुतदर्शनाः । विहृता विहृताकारा विहृताभरणध्वजाः ॥ २४ ॥
 व्याघ्रसिंहर्क्षवदना विडालमकराननाः । वृषदंशमुखान्यान् गजो-
 द्रुवदनास्तथा उल्लूकवदनाः केचित् गृध्रगोमायुदर्शनाः ॥ २५ ॥
 क्रौञ्चपारावतनिर्भैर्वदनैराङ्गवरपि । श्वाविच्छलकगोधानामजै-
 डकगवान्तथा । सदृशानि वपुष्यान्ये तत्र तत्र व्यधारयन् ॥ २६ ॥
 केचिच्छैलाम्बुदप्रख्यायक्रोद्यतगदायुधाः । केचिद्वनपुञ्जाभाः
 केचिच्छ्रोताचलप्रभाः । सप्त मातृगणाश्च समाजग्मुर्विशाम्पते
 ॥ २७ ॥ साध्या विश्वेथ मक्षतो वसवः पितरस्तथा । सृष्टादित्या-
 स्तथा सिद्धा भुजगा दानवाः खगाः ॥ २८ ॥ ब्रह्मा स्वयम्भूर्भगवान्
 सपुत्रः सह विष्णुना । यक्रस्तथाथ्यवाद्भृशं कुमारवरमचरतम्
 ॥ २९ ॥ नारदप्रमुखाश्चापि देवगन्धर्वसत्तमाः । देवर्षयश्च

सिद्धाश्च ब्रह्मस्यतिपुरोगमाः ॥ ३० ॥ पितरो जगतः श्रेष्ठा देवा-
नामपि देवताः । तैऽपि तत्र समाजम्पूर्यामा धामाश्च सर्वशः
॥ ३१ ॥ स तु बालोऽपि बलवान् महायोगबलान्वितः । अभ्या-
जगाम देवेभ्यं शूलहस्तं पिनाकिनम् ॥ ३२ ॥ तमाव्रजन्तमालक्ष्य
शिवस्यासीन्ननोगतम् । युगपच्छैलपुत्राश्च गङ्गायाः पावकस्य
च ॥ ३३ ॥ कं नु पूर्वमयं बालो गौरवादभ्युपैष्यति । अपि
मामिति सर्वेषां तेषामासीन्ननोगतम् ॥ ३४ ॥ तेषामेतद्भिप्रायं
चतुर्हानुपलक्ष्य सः । युगपद्योगमास्थाय ससर्ज विविधास्तनुः
॥ ३५ ॥ ततोऽभवच्चतुर्भूतिः क्षणेन भगवान् प्रभुः । तस्य शाखो
विशाखश्च नैगमेयश्च पृष्ठतः ॥ ३६ ॥ एवं स कृत्वा ह्यात्मानं चतुर्धा
भगवान् प्रभुः । यतो रुद्रस्ततः स्कन्दो जगामाङ्गुतदर्शनः ॥ ३७ ॥
विशाखस्तु ययौ येन देवौ गिरिवरात्मजा । शाखो ययौ च
भगवान् वायुभूतिर्विभावसुम् । नैगमेयोऽगमद्गङ्गां कुमारः पावक-
प्रभः ॥ ३८ ॥ सर्वे भास्वरदेहास्ते चत्वारः समरूपिणः । तान्
समभ्ययुरव्यग्रास्तदङ्गुतमिवाभवत् ॥ ३९ ॥ हाहाकारो महा-
नासीद्देवदानवरक्षसाम् । तद्दृष्ट्वा महदाश्चर्यमद्भुतं लोमहर्षणम्
॥ ४० ॥ ततो रुद्रश्च देवौ च पावकश्च पितामहम् । गङ्गाया
सञ्चिताः सर्वे प्रणिपेतुर्जगत्पतिम् ॥ ४१ ॥ प्रक्षिपत्य ततस्ते तु
विधिवद्राजपुङ्गव । इदम्भूचूर्वचो राजन् कार्तिकेयप्रियेप्सया ॥ ४२ ॥
अस्य बालस्य भगवन्नाधिपत्यं यथेप्सितम् । अस्मत् प्रियार्थं
देवेभ्यं सदृशं दातुमर्हसि ॥ ४३ ॥ ततः स भगवान् धीमान् सर्व-
लोकपितामहः । मनसा चिन्तयामास किमयं लभतामिति ॥ ४४ ॥
ऐश्वर्याणि हि सर्वाणि देवगन्धर्वरक्षसाम् । भूतयक्षविहङ्गानां
पन्नगानाञ्च सर्वशः ॥ ४५ ॥ पूर्वमेवादिदेशासौ निकायेषु महा-
त्मनाम् । समर्थश्च तमैश्वर्यं महामतिरमन्यत ॥ ४६ ॥ ततो
मुहूर्तं स ध्यात्वा देवानां श्रेयसि स्थितः । सैनापत्यं ददौ तस्मै

सर्वभूतेषु भारत ॥ ४७ ॥ सर्वदेवनिकायानां ये राजानः परि-
श्रुताः । तान् सर्वान् व्यादिदेशास्मै सर्वभूतपितामहः ॥ ४८ ॥
ततः कुमारमादाय देवा ब्रह्मपुरोगमाः । अभिषेकार्थमाजग्मुः
शैलेन्द्रं सहितास्ततः ॥ ४९ ॥ पुण्ड्रं हिमवतीं देवीं सरिच्छ्रेष्ठां
सरस्वतीम् । समन्तपञ्चके या वै त्रिषु लोकेषु विश्रुता ॥ ५० ॥
तत्र तीरे सरस्वत्याः पुण्ड्रे सर्वगुणान्विते । निषिद्धैर्देवगन्धर्वाः
सर्वे सम्पूज्यमानसाः ॥ ५१ ॥

इति शल्यपर्वणि गदायुद्धपर्वणि बलदेवतीर्थयात्रायां
सारस्वतोपाख्यानं चतुश्चत्वारिंशोऽध्यायः ॥ ४४ ॥

वैशम्पायन उवाच । ततोऽभिषेकसम्भारान् सर्वान् संभृत्य
शास्वतः । वृहस्पतिः समिद्धेऽग्नौ जुह्वावाजिं यथाविधि ॥ १ ॥
ततो हिमवता दत्ते मणिप्रवरशोभिते । दिव्यरत्नाचिते पुण्ड्रे
निषण्णं परमासने ॥ २ ॥ सर्वमङ्गलसम्भारैर्विधिमन्त्रपुरस्कृतम् ।
आभिषेचनिकं द्रव्यं गृहीत्वा देवतागणाः ॥ ३ ॥ इन्द्रविष्णू महा-
वीर्यौ सूर्याचन्द्रमसौ तथा । धाता चैव विधाता च तथा चैवा-
निलानलौ ॥ ४ ॥ पूष्णा भगिनार्थ्यम्ना च अंशेन च विवस्वता ।
रुद्रश्च सहितो धीमान् मित्रेण वरुणेन च ॥ ५ ॥ रुद्रैर्वसुभि-
रादित्यैरश्विभ्याञ्च वृतः प्रभुः । विश्वैर्देवैर्मरुद्भिश्च साध्यैश्च
पितृभिः सह ॥ ६ ॥ गन्धर्वैरप्सरोग्भिश्च यक्षराक्षसपन्नगैः ।
देवर्षिभिरसङ्गेयैस्तथा ब्रह्मर्षिभिर्वरैः ॥ ७ ॥ वैखानसैर्वालि-
खित्यैर्वायूहारेर्मरीचिपैः । भृगुभिश्चाङ्गिरोभिश्च यतिभिश्च महा-
त्मभिः ॥ ८ ॥ सर्वैर्विद्याधरैः पुण्ड्रैर्द्यौगसिद्धैस्तथा वृतः । पिता-
महः पुलस्त्यश्च पुलहश्च महातपाः ॥ ९ ॥ अङ्गिराः कश्यपोऽत्रिश्च
मरीचिर्भृगुरेव च । क्रतुर्हंसः प्रचेताश्च मनुर्देवस्तथैव च ॥ १० ॥

ऋतवश्च ग्रहाश्चैव ज्योतींषि च विश्राम्यते । सूर्तिमत्यश्च सरितो
वेदाश्चैव सनातनाः ॥ ११ ॥ समुद्राश्च ऋदाश्चैव तीर्थानि विवि-
धानि च । पृथिवी द्यौर्द्विषश्चैव पादपाश्च जनाधिप ॥ १२ ॥
अदितिर्देवमाता च ऋः श्रीः स्वाहा सरस्वती । उमा शची
सिनीवाली तथा चानुमतिः कुङ्गः ॥ १३ ॥ राका च भूषणा चैव
पद्मत्रयान्या दिवौकसाम् । हिमवांश्चैव विश्वाश्च भेरुश्चानेकशृङ्ग-
वान् ॥ १४ ॥ ऐरावतः सानुचरः कलाः काष्ठास्तथैव च । मासार्द्ध-
मासा ऋतवस्तथा रात्रग्रहणी नृप ॥ १५ ॥ उच्चैःश्रवा हयश्रेष्ठो
नागराजश्च वासुकिः । अरुणो गरुडश्चैव वृक्षाश्चौषधिभिः सह
॥ १६ ॥ धर्मश्च भगवान् देवः समाजग्मुर्हि सङ्गताः । कालो
यमश्च मृत्युश्च यमस्यानुचराश्च ये ॥ १७ ॥ वज्रललाच्च नोक्ता ये
विविधा देवतागणाः । ते कुमारभिषिकाश्च समाजग्मुस्ततस्ततः
॥ १८ ॥ जगद्भस्ते तदा राजन् सर्व एव दिवौकसः । आभि-
षेचनिकं भारुडं मङ्गलानि च सर्वशः ॥ १९ ॥ दिव्यसम्भारसंयुक्तैः
कलसैः काञ्चनैर्नृप । सरस्वतीभिः पुण्याभिर्दिव्यतोयाभिरेव च
॥ २० ॥ अभ्यपिञ्चन् कुमारं वै संप्रहृष्टा दिवौकसः । सेनापतिं
महात्मानमसुराणां भयङ्करम् ॥ २१ ॥ पुरा यथा महाराज
वरुणं वै जलेश्वरम् । तथाभ्यपिञ्चद्भगवान् ब्रह्मा लोकपितामहः ।
कश्यपश्च महातेजा ये चान्ये नानुकीर्त्तिताः ॥ २२ ॥ तस्मै ब्रह्मा
ददौ प्रीतो बलिनी वातरंहसः । कामवीर्यधरान् सिद्धान् महा-
पारिषदान् प्रभुः ॥ २३ ॥ नन्दिसेनं लोहिताक्षं घण्टाकर्णञ्च
सम्मतम् । चतुर्थमस्यानुचरं ख्यातं कुसुदमालिनम् ॥ २४ ॥ ततः
स्थाणुर्मेधाविगं महापारिषदं प्रभुः । मायाशतधरं कामं काम-
वीर्यबलान्वितम् । ददौ स्कन्दाय राजेन्द्र सुरारिविनिवर्हणम्
॥ २५ ॥ स हि देवासुरे युद्धे दैत्यानां भीमकर्म्मणाम् । जघान
होर्भ्यां संक्रुद्धः प्रयुतानि चतुर्दश ॥ २६ ॥ तथा देवा ददुस्तस्मै

सेनां नैऋतसङ्कुलाम् । देवशत्रुक्षयकारीमजथां विष्णुस्त्रिपिणीम् ॥ २७ ॥ जयशब्दं तथा चक्रुर्देवाः सर्वे सवासवाः । गन्धर्वयक्ष-
 रक्षांसि सुनयः पितरस्तथा ॥ २८ ॥ ततः प्रादादनुचरौ यमः
 कालोपमावुभौ । उन्माथञ्च प्रमाथञ्च महावीर्यौ महाद्युतौ ॥ २९ ॥
 सुभ्राजो भास्वरश्चैव यौ तौ सूर्यानुयायिनौ । तौ सूर्यः कार्त्तिकेयाय
 ददौ प्रीतः प्रतापवान् ॥ ३० ॥ कैलासशृङ्गसङ्काशौ
 श्वेतमाख्यानुलेपनौ । सोमोऽप्यनुचरौ प्रादान्मणिं सुमणिमेव च
 ॥ ३१ ॥ ज्वालाजिह्वं तथा ज्योतिरात्मजाय हताशनः । ददा-
 वनुचरौ शूरो परसैन्यप्रमाथिनौ ॥ ३२ ॥ परिषच्च वटञ्चैव भीमञ्च
 सुमहाबलम् । दहति दहनञ्चैव प्रचण्डौ वीर्यसम्मतौ । अंशोऽ-
 ऽप्यनुचरान् पञ्च ददौ स्कन्दाय धीमते ॥ ३३ ॥ उत्क्रोशं पञ्चक-
 ञ्चैव वज्रदण्डधरावुभौ । ददावनलपुत्राय वासवः परवीरहा ।
 तौ हि शत्रून्महेन्द्रस्य जघ्नतुः समरे बहून् ॥ ३४ ॥ चक्रञ्च विक्रम-
 ञ्चैव संक्रमञ्च महाबलम् । स्कन्दाय त्रीननुचरान् ददौ विष्णु-
 र्महायथा ॥ ३५ ॥ बर्धनं नन्दनञ्चैव सर्वविद्याविशारदौ । स्कन्दाय
 ददतुः प्रीतावशिखिनौ भरतर्षभ ॥ ३६ ॥ कुन्दञ्च कुसुमञ्चैव कुमु-
 दञ्च महायथाः । उम्बराउम्बरौ चैव ददौ धाता महात्मने ॥ ३७ ॥
 चक्रानुचक्रौ बलिनौ मेघचक्रौ बलील्लटौ । ददौ लघ्ना महामायौ
 स्कन्दायानुचरावुभौ ॥ ३८ ॥ सुव्रतं सत्यसन्धञ्च ददौ मित्रो महा-
 त्मने । कुमाराय महात्मानौ तपोविद्याधरौ प्रभुः । सुदर्शनीयौ
 वरदौ त्रिषु लोकेषु विश्रुतौ ॥ ३९ ॥ सुप्रभञ्च महात्मानं शुभ-
 कर्माणमेव च । कार्त्तिकेयाय संप्रादाद्विधाता लोकविश्रुतौ ॥ ४० ॥
 पाण्डित्यं कालिकञ्च महामायाविनावुभौ । पूषा च पार्षदौ
 प्रादात् कार्त्तिकेयाय भारत ॥ ४१ ॥ बलञ्चातिवलञ्चैव महावक्त्रौ
 महाबलौ । प्रददौ कार्त्तिकेयाय वायुर्भरतसत्तम ॥ ४२ ॥ घस-
 ङ्गातिधसञ्चैव तिमिवक्त्रौ महाबलौ । प्रददौ कार्त्तिकेयाय वरुणः

सत्यसङ्करः ॥ ४३ ॥ सुवर्चसं महात्मानं तथैवाप्यतिवर्चसम् ।
हिमवान् प्रददौ राजन् हताशनसुताय वै ॥ ४४ ॥ काञ्चनञ्च
महात्मानं मेघमालिनमेव च । ददावनुचरौ मेरुरग्निपुत्राय भारत
॥ ४५ ॥ स्थिरञ्चातिस्थिरञ्चैव मेरुरेवापरौ ददौ । महात्मने-
ऽग्निपुत्राय महाबलपराक्रमौ ॥ ४६ ॥ उच्छ्रितञ्चाग्निशृङ्गञ्च महा-
पाषाणयोधिनौ । प्रददावग्निपुत्राय विन्ध्यः पारिषदाबुभौ ॥ ४७ ॥
संग्रहं विग्रहञ्चैव समुद्रोऽपि गदाधरौ । प्रददावग्निपुत्राय महा-
पारिषदाबुभौ ॥ ४८ ॥ उन्मादं पुष्पदन्तञ्च शङ्खुर्कसं तथैव च ।
प्रददावग्निपुत्राय पार्वती शुभदर्शना ॥ ४९ ॥ जयं महाजयञ्चैव
नागौ ज्वलनसूनवे । प्रददौ पुरुषव्याघ्र वासुकिः पन्नगेश्वरः ॥ ५० ॥
एवं साध्याश्च रुद्राश्च वसवः पितरस्तथा । सागराः सरितश्चैव
गिरयश्च महाबलाः ॥ ५१ ॥ ददुः सेनागणाध्यक्षान् शूलपट्टिश-
धारिणः । दिव्यप्रहरणोपेतान्नानाविश्वविभूषितान् ॥ ५२ ॥ शृणु
नामानि चाप्येषां येऽन्ये स्कन्दस्य सैनिकाः । विविधायुधसम्पन्ना-
श्चित्राभरणवर्ष्मिणः ॥ ५३ ॥ शङ्खुर्कसौ निकुम्भश्च पद्मः कमुद एव
च । अनन्तो द्वादशभुजस्तथा कृष्णोपकृष्णकौ ॥ ५४ ॥ घ्राण-
श्रवाः कपिस्कन्धः काञ्चनाक्षो जलन्धमः । अक्षसन्तर्जनो राजन्
कुनदीकस्तमोऽभ्रकृत् ॥ ५५ ॥ एकाक्षो द्वादशाक्षश्च तथैवैकजटः
प्रभुः । सहस्रबाहुर्विकटो व्याघ्राक्षः क्षितिकम्पनः ॥ ५६ ॥ पुण्ड्र-
नामा सुनामा च सुवक्त्रः प्रियदर्शनः । परिश्रुतः कीकनदः प्रिय-
माख्यानुलेपनः ॥ ५७ ॥ अजीदरो गजशिराः स्कन्धाक्षः शत-
लोचनः । ज्वालाजिह्वः करालश्च शितकेशो जटी हरिः ॥ ५८ ॥
परिश्रुतः कीकनदः कृष्णकेशो जटाधरः । चतुर्दंष्ट्रोऽष्टजिह्वश्च
मेघनादः पृथुश्रवाः ॥ ५९ ॥ विद्युताक्षो धनुर्वक्त्रो जाठरो मरुता-
शनः । उदराक्षो रथाक्षश्च वज्रनाभो वसुप्रभः ॥ ६० ॥ समुद्र-
वेगो राजेन्द्र शैलकम्पी तथैव च । वृषमेघप्रवाहश्च तथा नन्दोप-

नन्दकौ ॥ ६१ ॥ धूम्रः श्वेतः कलिङ्गश्च सिद्धार्थो वरदस्तथा ।
 प्रियकश्यैव नन्दश्च गोनन्दश्च प्रतापवान् ॥ ६२ ॥ आनन्दश्च प्रमो-
 दश्च स्वस्तिको ध्रुवकस्तथा । क्षेमबाहः सुबाहश्च सिद्धपत्रश्च भारत
 ॥ ६३ ॥ गोव्रजः कनकापीडो महापारिषदेष्वरः । गायनो
 हसनश्चैव वाणः खड्गश्च वीर्यवान् ॥ ६४ ॥ वैताली चातिताली
 च तथा कथकवातिकौ । हंसजः पद्मदिग्धाङ्गः समुद्रोन्मादनश्च ह
 ॥ ६५ ॥ रणोत्कटः प्रहासश्च श्वेतसिद्धश्च नन्दकः । कालकण्ठः
 प्रभासश्च तथा कुम्भाण्डकोऽपरः ॥ ६६ ॥ कालकाक्षः श्रितश्चैव
 भूतलोन्मथनस्तथा । यक्षबाहः प्रवाहश्च देवयाजी च सोमपः ॥ ६७ ॥
 मज्जालश्च महातेजाः क्रयक्राथौ च भारत । तुहरश्च तुहारश्च
 चित्रदेवश्च वीर्यवान् ॥ ६८ ॥ मधुरः सुप्रसादश्च किरौटी च महा-
 बलः । वत्सलो मधुवर्षश्च कलसोदर एव च ॥ ६९ ॥ धर्मदो
 मन्मथकरः शूचीवक्त्रश्च वीर्यवान् । श्वेतवक्त्रः सुवक्त्रश्च चारुवक्त्रश्च
 पाण्डुरः ॥ ७० ॥ दण्डवाहः सुबाहुश्च रजः कीकिलकस्तथा ।
 अचलः कनकाक्षश्च बालानामपि यः प्रभुः ॥ ७१ ॥ सञ्चारकः
 कीकनदो मृध्रपत्रश्च जम्बुकः । लोहाजवक्त्रो जवनः कुम्भवक्त्रश्च
 कुम्भकः ॥ ७२ ॥ मुण्डग्रीवश्च कृष्णौजा हंसवक्त्रश्च चन्द्रमः ।
 पाणिकूर्चा च शम्बुकः पञ्चवक्त्रश्च शिखकः । चाषवक्त्रश्च जाम्बूकः
 खरवक्त्रश्च कुञ्चकः ॥ ७३ ॥ योगयुक्ता महात्मानः सततं ब्राह्मण-
 प्रियाः । पैतामहा महात्मानो महापारिषदाश्च ह ॥ ७४ ॥
 यौवनस्थाश्च वृद्धाश्च बालाश्च जनमेजय । सहस्रशः पारिषदाः
 कुमारमवतस्थिरे ॥ ७५ ॥ वक्त्रैर्नानाविधैर्ये तु शृणु तान् जनमे-
 जय । कूर्मकुक्कुटवक्त्राश्च दीर्घवक्त्राश्च भारत ॥ ७६ ॥ श्वगो-
 मायुमुखाश्चैव शण्डिलूकमुखास्तथा । खरोष्ट्रवदनाश्चान्ये वराह-
 वदनास्तथा ॥ ७७ ॥ मनुष्यमेधवक्त्राश्च शृगालवदनास्तथा । भीमा
 भकरवक्त्राश्च शिशुमारमुखास्तथा ॥ ७८ ॥ मार्जारिदंशवक्त्राश्च

दीर्घवक्त्राश्च भारत । नकुलोलूकवक्त्राश्च काकवक्त्रास्तथापरे ॥ ७६ ॥
 आखुवभ्रु कवक्त्राश्च मयूरवदनास्तथा । मत्स्यमेघाननाश्चान्ये
 अजाविमहिषानना ॥ ८० ॥ ऋक्षशार्दूलवक्त्राश्च द्वीपसिंहानना-
 स्तथा । भीमा गजाननाश्चैव तथा नक्रमुखास्तथा ॥ ८१ ॥ गरुडा-
 ननाः खड्गिमुखा वृककाकमुखास्तथा । गोखरोष्ट्रमुखाश्चान्ये
 वृषदंशमुखास्तथा ॥ ८२ ॥ महाजठरपादाङ्गास्तारकाक्षाश्च
 भारत । पारावतमुखाश्चान्ये तथा वृषमुखाः परे ॥ ८३ ॥ कीकि-
 लाभाननाश्चान्ये श्वेनतित्तिरिकाननाः । कुकलाशमुखाश्चैव विरजो-
 ऽम्बरधारिणः ॥ ८४ ॥ व्यालवक्त्राः भूलिमुखाश्चण्डवक्त्राः शुभा-
 ननाः । आशीविषाश्चीरधरा गोनासावदनास्तथा ॥ ८५ ॥ स्थूलो-
 दराः कृशाङ्गाश्च स्थूलाङ्गाश्च कुशोदराः । ऋक्षग्रीवा महाकर्ष्णी
 नानाव्यालविभूषिताः ॥ ८६ ॥ गजेन्द्रचर्मवसनास्तथा कृष्णाजिना-
 म्बराः । स्कन्धेमुखा महाराज तथा ह्युदरतोमुखाः ॥ ८७ ॥
 पृष्ठेमुखा हनुमुखास्तथा जङ्घामुखा अपि । पार्श्वाननाश्च बह्वो
 नानादेशमुखास्तथा ॥ ८८ ॥ तथा कीटपतङ्गानां सदृशास्या गणे-
 श्वराः । नानाव्यालमुखाश्चान्ये बहुबाहुशिरोधराः ॥ ८९ ॥
 नानावृक्षभुजाः केचित् कटीशीर्षास्तथापरे । भुजङ्गाभोगवदना
 नानागुल्मनिवासिनः ॥ ९० ॥ चौरसंवृतगात्राश्च नानाफलकवाससः ।
 नानावेशधराश्चान्ये नानामाल्यानुलेपनाः ॥ ९१ ॥ नानावस्त्रधरा-
 श्चैव चर्मवासस एव च । उष्णीषिणो मुकुटिनः कम्बुग्रीवाः
 सुवर्चसः ॥ ९२ ॥ किरीटिनः पञ्चशिखास्तथा कठिनमूर्द्धजाः ।
 त्रिशिखा द्विशिखाश्चैव तथा सप्तशिखाः परे ॥ ९३ ॥ त्रिखण्डिनो
 मुकुटिनो मुण्डाश्च जटिलास्तथा । चित्रमालाधराः केचित् केचि-
 द्रोमाननास्तथा ॥ ९४ ॥ विग्रहैकरसा नित्यमजेयाः सुरसत्तमैः ।
 दिव्यनानाम्बरधराः सततं विग्रहप्रियाः ॥ ९५ ॥ कृष्णा निर्मांस-
 वक्त्राश्च दीर्घपृष्ठा निरुदरा । स्थूलपृष्ठाः ऋक्षपृष्ठाः प्रलम्बोदर-

मेहनाः ॥ ८६ ॥ महाभुजा ऋषभुजा ऋषगात्राश्च वामनाः ।
 कुजाश्च ऋषजङ्गाश्च हस्तिकर्माग्निरोधराः ॥ ८७ ॥ हस्तिनासाः
 कूर्मनासा वृकनासास्तथापरे । दीर्घौष्ठा दीर्घजङ्गाश्च विकराला
 क्षुधोमुखाः ॥ ८८ ॥ महादंष्ट्रा ऋषदंष्ट्राश्चतुर्दंष्ट्रास्तथापरे ।
 वारणेन्द्रनिभाश्चान्ये भीमा राजन् सहस्रशः ॥ ८९ ॥ सुविभक्त-
 शरीराश्च दीप्तिमन्तः खलङ्गृताः । पिङ्गाक्षाः शङ्खकर्माश्च नक्र-
 नासाश्च भारत ॥ ९० ॥ पृथुदंष्ट्रा महादंष्ट्रा स्थूलौष्ठा हरि-
 मूर्ध्वजाः । नानापादौष्ठदंष्ट्राश्च नानाहस्ताग्निरोधराः ॥ ९१ ॥
 नानाचर्मभिराच्छन्ना नानाभाषाश्च भारत । कुशला देशभाषासु
 जल्पन्तोऽन्योऽन्यमीश्वराः ॥ ९२ ॥ हृष्टाः परिपतन्ति स्म महा-
 पारिषदास्तथा । दीर्घग्रीवाः दीर्घनखा दीर्घपादग्निरोधराः
 ॥ ९३ ॥ पिङ्गाक्षा नीलकण्ठाश्च लम्बकर्माश्च भारत । वृकोदर-
 निभाश्चैव केचिद्वनसन्निभाः ॥ ९४ ॥ श्वेताक्षा लोहितग्रीवाः
 पिङ्गाक्षाश्च तथापरे । कल्पाषा बहवो राजंश्चित्तवर्माश्च भारत
 ॥ ९५ ॥ चामरापीडकनिभाः श्वेतलोहितराजयः । नानावर्णाः
 सुवर्णाश्च मयूरसदृशप्रभाः ॥ ९६ ॥ पुनः प्रहरणान्येषां कीर्त्तिप्र-
 मानानि मे शृणु । शेषैः कृतः पारिषदैरायुधानां परिग्रहः ॥ ९७ ॥
 पाशोद्यतकराः केचित् व्यादितास्थाः खराननाः । पृष्ठाक्षा नील-
 कण्ठाश्च तथा परिषदाश्च ॥ ९८ ॥ शतघ्नीचक्रहस्ताश्च तथा
 सुषलपाणयः । असिमुद्गरहस्ताश्च दण्डहस्ताश्च भारत ॥ ९९ ॥
 शूलासिहस्ताश्च तथा महाकाया महाबलाः । गदाभुषण्डिहस्ताश्च
 तथा तोमरपाणयः ॥ १०० ॥ आयुधैर्विविधैर्बोदैर्महात्मानो महा-
 जवाः । महाबला महावेगा महापारिषदास्तथा ॥ १०१ ॥
 अभिप्रेक्षं कुमारस्य दृष्ट्वा हृष्टा रणप्रियाः । घण्टाजालपिनङ्गाङ्गा
 नन्दतुस्ते महाजसः ॥ १०२ ॥ एते चान्ये च बहवो महापारिषदा
 नृप । उपतस्थुर्महात्मानं कार्तिकेयं यशस्विनम् ॥ १०३ ॥ दिव्या-

आप्यन्तरीक्षाश्च पार्थिवाश्चानिलोपमाः । व्यादिष्टा दैवतैः शूराः
स्कन्दस्यानुचराभवन् ॥ ११४ ॥ तादृशानां सहस्राणि प्रयुता-
न्यवुद्धानि च । अभिषिक्तुं महात्मानं परिवार्योपतस्थिरे ॥ ११५ ॥

इति अष्टमस्कन्धे गदायुद्धपर्वणि बलदेवतीर्ययात्रायां
स्कन्दाभिषेके पञ्चचत्वारिंशोऽध्यायः ॥ ४५ ॥

वैशम्पायन उवाच । शृणु मातृगणान्राजन् कुमारानुचरा-
निमान् । कीर्त्तयमानाञ्जया वीर सपत्नगणसूदनान् ॥ १ ॥ यम-
स्विनीनां मातृणां शृणु नामानि भारत । यामिर्व्याप्तास्त्वयो
लोकाः कल्याणीभिर्यराचराः ॥ २ ॥ प्रभावती विशालाक्षी पलिता
गोनसी तथा । श्रीमती बह्वला चैव तथैव बहुपुत्रिका ॥ ३ ॥
अप्सुजाता च गोपाली वृहदम्बालिका तथा । जयावती माल-
तिका ध्रुवरत्ना भयङ्करौ ॥ ४ ॥ वसुदामा सुदामा च विशोका
नन्दिनी तथा । एकचूडा महाचूडा चक्रनेमिश्च भारत ॥ ५ ॥
उत्तेजनी जयत्सेना कमलाक्षय शोभना । शत्रुञ्जया तथा चैव
क्रोधना शलभी खरी ॥ ६ ॥ मागधी शुभवक्त्रा च तीर्थसेनिश्च
भारत । गीतप्रिया च कल्याणी कद्रुरोमामिताशना ॥ ७ ॥ मेघ-
स्वना भोगवती सुभ्रूश्च कनकावती । अलाताक्षी वीर्यवती विद्यु-
ज्जिह्वा च भारत ॥ ८ ॥ पद्मावती सुनक्षत्रा कन्दरा बहुयोजना ।
सन्तानिका च कौरव्य कमला च महाबला ॥ ९ ॥ सुदामा बहु-
दामा च सुप्रभा च यमस्विनी । नृत्यप्रिया च राजेन्द्र शतोलूखल-
मेखला ॥ १० ॥ शतघण्टा शतानन्दा भगनन्दा च भाविनी ।
वपुष्मती चन्द्रशीता भद्रकाली च भारत ॥ ११ ॥ अङ्गारिका
निष्कुटिका वामा चत्वरवासिनी । सुमङ्गला स्वस्तिमती वृद्धिकामा
जयप्रिया ॥ १२ ॥ धनदा सुप्रसादा च भवदा च जनेश्वरी ।

एडी भेडी समेडी च वेतालजननी तथा ॥ १३ ॥ कण्डूतिः
 कालिका चैव देवमित्रा च भारत । तम्बुसी केतकी चैव चित्र-
 सेना तथाचला ॥ १४ ॥ कुक्कुटिका शङ्खलिका तथा शकुनिका
 नृप । कुण्डरिका कोकिलिका कुम्भिकाथ शतोदरी ॥ १५ ॥
 उत्क्राथिनी जलेला च महावेगाथ कङ्कणा । मनोजवा कण्टकिनी
 प्रघसा पूतना तथा ॥ १६ ॥ खिग्रयान्तर्धर्तिर्वाभा क्रोशनाथ तडित्-
 प्रभा । मन्दोदरी तुङ्गण्डी च कोटरा भेषवाहिनी ॥ १७ ॥
 सुभगा लम्बिनी लम्बा वसुचूडा विकल्पिनी । जङ्घवेणीधरा चैव
 पिङ्गाक्षी लोहमेखला ॥ १८ ॥ पृथुवक्त्रा मधुलिका मधुकुम्भा
 तथैव च । यक्षालिका मत्सुनिका जरायुर्ज्ज्वरानना ॥ १९ ॥
 ख्याता दहदहा चैव तथा धमधमा नृप । खण्डखण्डा च राजेन्द्र
 पूषणा मणिकुटिका ॥ २० ॥ अमोघा चव कौरव्य तथा लम्ब-
 पयोधरा । वेणुवीणाधरा चैव पिङ्गाक्षी लोहमेखला ॥ २१ ॥
 शशोलूकमुखी कृष्णा खरजङ्घा महाजवा । शिशुमारमुखी श्वेता
 लोहिताक्षी विभीषणा ॥ २२ ॥ जटालिका कामचरी दीर्घ-
 जिह्वा बलोल्लटा । कालेहिका वामनिका सुकुटा चैव भारत ॥ २३ ॥
 लोहिताक्षी महाकाया हरिपिण्डा च भूमिप । एकलचा सुकुसुमा
 कृष्णाकर्णी च भारत ॥ २४ ॥ चुरकर्णी चतुष्कर्णी कर्षप्रावरणा
 तथा । चतुष्पथनिकेता च गोकर्णी महिषानना ॥ २५ ॥ खर-
 कर्णी महाकर्णी भेरीखनमहाखना । शङ्खकुम्भप्रवायैव भगदा
 च महाबला ॥ २६ ॥ गणा च सुगणा चैव तथा भीम्यय कामदा ।
 चतुष्पथरता चैव भूतितीर्थान्यगोचरा ॥ २७ ॥ पशुदा वित्तदा
 चैव सुखदा च महाययाः । पयोदा गोमहिषदा सुविमाला च
 भारत ॥ २८ ॥ प्रतिष्ठा सुप्रतिष्ठा च रोचमाना सुरोचना । नौ-
 कर्णी मुखकर्णी च वशिरा मन्थिनी तथा । एकवक्त्रा भेषरवा
 भेषमाला विरोचना ॥ २९ ॥ एताश्चान्याश्च बहवो मातरो भरत-

र्षभ । क्रांतिर्केयानुयायिन्यो नानारूपाः सहस्रशः ॥ ३१ ॥ दीर्घ-
नख्यो दीर्घदन्त्यो दीर्घतुण्डग्रश्च भारत । सरला मधुराश्चैव यौव-
नस्थाः खलङ्कृताः ॥ ३१ ॥ माहात्म्येन च संयुक्ताः कामरूपधरा-
स्तथा । निर्मासगात्राः श्वेताश्च तथा काञ्चनसन्निभाः ॥ ३२ ॥
कृष्णा मेघनिभाश्चान्या धूम्राश्च भरतर्षभ । अरुणाभा महाभागा
दीर्घकेशः सिताम्बराः ॥ ३३ ॥ ऊर्ध्ववेणीधराश्चैव पिङ्गाक्ष्यो
लम्बमेखलाः । लम्बोदर्यो लम्बकर्णास्तथा लम्बपयोधराः ॥ ३४ ॥
ताम्राक्षस्ताम्बवर्णाश्च हर्ष्यक्षश्च तथापराः । वरदाः कामचारिण्यो
नित्यं प्रसुदितास्तथा ॥ ३५ ॥ याम्या रौद्रास्तथा सोम्याः कौवे-
र्योऽथ महाबलाः । वारुण्योऽथ च माहेन्द्रस्तथानेत्यः परन्तप
॥ ३६ ॥ वायव्यश्चाथ कौमार्यो ब्राह्मणश्च भरतर्षभ । वैष्णव्यश्च
तथा सौर्यो वाराहश्च महाबलाः ॥ ३७ ॥ रूपेणाप्सरसां तुल्या
मनोहार्यो मनोरमाः । परपुष्टोपमा वाक्ये तथर्द्धा धनदोपमाः
॥ ३८ ॥ शक्रवीर्योपमा युद्धे दीप्या वज्रिसमास्तथा । शत्रूणां
विग्रहे नित्यं भयदास्ता भवन्त्युत ॥ ३९ ॥ कामरूपधराश्चैव जवे
वायुसमास्तथा । अचिन्त्यबलवीर्याश्च तथाचिन्त्यपराक्रमाः ॥ ४० ॥
वृक्षचलरवासिन्यश्चतुष्पथनिकेतनाः । गुहाश्मशानवासिन्यः शैल-
प्रस्रवणालयाः ॥ ४१ ॥ नानाभरणधारिण्यो नानामात्याम्बरा-
स्तथा । नानाविचित्रवेशाश्च नानाभाषास्तथैव च ॥ ४२ ॥ एते
चान्ये च बहवो गणाः शत्रुभयङ्कराः । अनुजग्मुर्माहात्मानं त्रिद-
शेन्द्रस्य सम्मते ॥ ४३ ॥ ततः शक्त्यस्त्रमददद्भगवान् पाकशासनः ।
गुहाय राजशार्दूल विनाशाय सुरदिप्ताम् ॥ ४४ ॥ महास्वनां
महाघण्टां द्योतमानां सितप्रभाम् । तरुणादित्यवर्णाञ्च पताकां
भरतर्षभ ॥ ४५ ॥ ददौ पशुपतिस्तस्मै सर्वभूतमहाचमूम् । उग्रां
नानाप्रहरणां तपोवीर्यबलान्विताम् ॥ ४६ ॥ अजेयां स्वगुणै-
र्युक्तां नाम्ना सेनां धनञ्जयाम् । सद्रतुल्यबलैर्गुप्तां योधानामयुतै-

स्त्रिभिः । न सा विजानाति रणात् कदाचिद्विनिवर्त्तितुम् ॥ ४७ ॥
 विष्णुर्देहौ वैजयन्तीं मालां बलविवर्द्धिनीम् । उमा दहौ विरजसी
 वाससी सूर्यसन्निभे ॥ ४८ ॥ गङ्गा कमण्डलुं दिव्यममृतोद्भव-
 मुत्तमम् । दहौ प्रीत्या कुमाराय दण्डञ्चैव वृहत्सतिः ॥ ४९ ॥
 गरुडो दयितं पुत्रं मयूरं चित्रवर्हिणम् ॥ ५० ॥ अरुणस्तान्त्र-
 चूडञ्च प्रदहौ चरणाशुधम् । नागन्तु वरुणो राजा बलवीर्यसम-
 न्वितम् ॥ ५१ ॥ कृष्णाजिनं ततो ब्रह्मा ब्रह्मण्याय दहौ प्रभुः ।
 समरेषु जयञ्चैव प्रदहौ लोकभावनः ॥ ५२ ॥ सैनापत्यमनुप्राप्य
 स्कन्दो देवगणस्य ह । शुशुभे ज्वलितोऽर्च्चिष्मान् द्वितीय इव
 पावकः ॥ ५३ ॥ ततः पारिषदैश्चैव मातृभिश्च समन्वितः । ययौ
 दैत्यविनाशाय ह्लादयन् सुरपुङ्गवान् ॥ ५४ ॥ सा सेना नैर्ऋती
 भीमा सघण्टोच्छ्रितकेतना । सभेरीशङ्खसुरजा सायुधा सपता-
 किनी । शारदी यौरिवाभाति ज्योतिर्भिरिव शोभिता ॥ ५५ ॥
 ततो देवनिकायास्ते नानाभूतगणास्तथा । वादयामासुरव्यग्रा
 भेरीः शङ्खाश्च पुष्कलान् ॥ ५६ ॥ पटहान् भर्भराश्चैव कृकचान्
 गोविषाणिकान् । आडम्बरान् गोमुखान्श्च डिण्डिमांश्च महास्वनान्
 ॥ ५७ ॥ तुष्टुवुस्ते कुमारन्तु सर्वे देवाः सवासवाः । जगुश्च देव-
 गन्धर्वा ननृतुश्चाप्सरोगणाः ॥ ५८ ॥ ततः प्रीतो महासेनस्त्रिद-
 शेभ्यो वरं दहौ । रिपून् हन्तास्त्रि समरे ये वो बधचिकीर्षवः
 ॥ ५९ ॥ प्रतिगृह्य वरं देवास्तस्माद्विवुधसत्तमात् । प्रीतात्मानो
 महात्मानो मेनिरे निहतान् रिपून् ॥ ६० ॥ सर्वेषां भूतसङ्घानां
 हर्षान्नादः समुत्थितः । अपूरयत लोकांस्त्रीन् वरे दत्ते महात्मना
 ॥ ६१ ॥ स निर्ययौ महासेनो महत्या सेनया वृतः । वधाय
 युधि दैत्यानां रक्षार्थञ्च दिवौकसाम् ॥ ६२ ॥ व्यवसायो जयो
 धर्मः सिद्धिर्लक्ष्मीर्धृतिः श्रुतिः । महासेनस्य सैन्यानामग्रे जम्भु-
 नराधिप ॥ ६३ ॥ स तया भीमया देवः शूलमुद्गरहस्तया ।

ज्वलितालातधारिण्या चित्राभरणवर्णाया ॥ ६४ ॥ गदासुषल-
नाराचशक्तितोमरहस्तया । दृप्तसिंहनिनादिन्या विनय प्रययौ
शुचः ॥ ६५ ॥ तं दृष्ट्वा सर्वदैतेया राक्षसा दानवास्तथा । व्यद-
वन्त दिशः सर्वा भयोद्विग्नाः समन्ततः ॥ ६६ ॥ अभ्यद्रवन्त देवा-
स्तान् विविधायुधपाणयः । दृष्ट्वा च स ततः क्रुद्धः स्कन्दस्तेजो-
बलान्वितः ॥ ६७ ॥ शक्त्यस्त्रं भगवान् भीमं पुनः पुनरवाहजत् ।
अदधच्चात्मनस्तेजो हविषिद्व इवानलः ॥ ६८ ॥ अभ्यस्यमाने शक्त्यस्त्रे
स्कन्देनामिततेजसा । उल्काज्वाला महाराज पपात वसुधातले
॥ ६९ ॥ संक्रादयन्तश्च तथा निर्घाताश्चापतन् क्षितौ । यथान्त-
कालसमये सुघोराः सुप्रस्तथा नृप ॥ ७० ॥ क्षिप्त्वा क्षेपा यदा
शक्तिः सुघोरानलस्रनुना । ततः कोट्यो विनिष्पेतुः शक्तीनां
भरतर्षभ ॥ ७१ ॥ ततः प्रीतो महासेनो जघान भगवान् प्रभुः ।
दैत्येन्द्रं तारकं नाम महाबलपराक्रमम् । वृतं दैत्यायुतैर्वीरै-
र्वलिभिर्दशभिर्नृप ॥ ७२ ॥ महिषाष्टभिः पद्मैर्वृतं संखिप्र निज-
घ्निवान् । त्रिपादश्चायुतशतैर्जघान दशभिर्वृतम् ॥ ७३ ॥ ऋदो-
दरं निखर्वैश्च वृतं दशभिरीश्वरः । जघानानुचरैः सार्धं विवि-
धायुधपाणिभिः ॥ ७४ ॥ तत्राकुर्वन्त विपुलं नादं वध्यत्सु शत्रुषु ।
कुमारानुचरा राजन् पूरयन्तो दिशो दश । ननृतुश्च ववल्गुश्च
जहसुश्च सुदान्विताः ॥ ७५ ॥ शक्त्यस्त्रस्य तु राजेन्द्र ततोऽर्चिर्भिः
समन्ततः । दग्धाः सहस्रशो दैत्या नादैः स्कन्दस्य चापरे ॥ ७६ ॥
त्रैलोक्यं त्रासितं सर्वं जृम्भमाणाभिरेव च । दग्धा महार्चिष्णो-
ऽर्चिर्भिः सेनानादैर्हताः परे ॥ ७७ ॥ पताकयावधूताश्च हताः
केचित् सुरदिशः । केचिद्वण्टारवतस्ता निषिदुर्वसुधातले । केचित्
प्रहरणैश्छिन्ना विनिपेतुर्गतायुषः ॥ ७८ ॥ एवं सुरदिशोऽनेकान्
बलवानाततायिनः । जघान समरे वीरः कार्तिकेयो महाबलः
॥ ७९ ॥ बाणो नामाय दैतेयो बलेः पुत्रो महाबलः । क्रौञ्च-

पर्वतमाश्रित्य देवसङ्घानधावत ॥ ८० ॥ तमभ्ययान्महासेनः सुर-
 शत्रुसुदारधीः । स कार्तिकेयस्य भयात् क्रौञ्चं शरणमीयिवान्
 ॥ ८१ ॥ ततः क्रौञ्चं महामन्युः क्रौञ्चनादग्निनादितम् । शक्त्या
 विभेद भगवान् कार्तिकेयोऽग्निदत्तया ॥ ८२ ॥ स शालस्कन्ध-
 श्वलं तस्तवानरवारणम् । प्रोख्डीनोद्भ्रान्तविहगं विनिष्पतित-
 पन्नगम् ॥ ८३ ॥ गोलाङ्गूलर्क्षसङ्घैश्च द्रवद्भिरनुनादितम् । कुरङ्ग-
 शतनिर्घोषनिनादितवनान्तरम् ॥ ८४ ॥ विनिष्पतद्भिः शरभैः सिंहैश्च
 सहसा द्रुतैः । शोच्यामपि दशां प्राप्नो रराजैव स पर्वतः ॥ ८५ ॥
 विद्याधराः समुत्पेतुस्तस्य शृङ्गनिवासिनः । किन्नराश्च समु-
 द्विग्नाः शक्तिपातरवोद्वताः ॥ ८६ ॥ ततो दैत्या विनिष्पेतुः शत-
 शोऽथ सहस्रशः । प्रदीप्तात् पर्वतस्थेष्ठाद्विचित्राभरणस्त्रजः ।
 तान्निजन्नरतिक्रम्य कुमारानुचरा मृधे ॥ ८७ ॥ स चैव भगवान्
 क्रौञ्चो दैत्येन्द्रस्य सुतं तदा । सहानुजं जघानाशु वृत्रं देवपति-
 र्यथा ॥ ८८ ॥ विभेद शक्त्या क्रौञ्चञ्च पावकिः परवीरहा । वज्रधा-
 चैकधा चैव कृत्वात्मानं महाबलः ॥ ८९ ॥ शक्तिः क्षिप्ता रणे
 तस्य पाणिमेति पुनः पुनः । एवं प्रभावो भगवांस्ततो भूयश्च
 पावकिः ॥ ९० ॥ शौर्यद्विगुणयोगीन तेजसा ययसा श्रिया ।
 क्रौञ्चस्तेन विनिर्भिन्नो दैत्याश्च शतशो हताः ॥ ९१ ॥ तत स
 भगवान् देवो निहत्य विबुधद्विषः । सभाज्यमानो विबुधैः परं
 हर्षमवाप ह ॥ ९२ ॥ भिन्ने क्रौञ्चे गिरिवरे चण्डपुत्रे च पातिते ।
 ततो दुन्दुभयो राजान् नेदुः शङ्खाश्च भारत ॥ ९३ ॥ समुचुर्देव-
 योषाश्च पुष्पवर्षमनुत्तमम् । योगिनामीश्वरं देवं शतशोऽथ सह-
 स्रशः ॥ ९४ ॥ दिव्यं गन्धमुपादाय ववौ पुण्यश्च माश्रुतः । गन्धर्वा-
 स्तुष्टुवृथैनं यज्वानश्च महर्षयः ॥ ९५ ॥ केचिद्देनं व्यवस्यन्ति
 पितामहसुतं प्रभुम् । सनत्कुमारं सर्वेषां ब्रह्मयोनिं तमग्रजम्
 ॥ ९६ ॥ केचिन्महेश्वरसुतं केचित् पुत्रं तिभावसोः । उमायाः

शुक्तिकानाञ्च गङ्गायाश्च वदन्त्यत ॥ ८७ ॥ एकधा च द्विधा चैव
चतुर्धा च महाबलम् । योगीनामीश्वरं देवं शतशोऽथ सहस्रशः
॥ ८८ ॥ एतत्ते कथितं राजन् कार्तिकेयाभिषिचनम् । शृणु
चैव सरस्वत्यास्तीर्थवर्यस्य पुण्यताम् ॥ ८९ ॥ बभूव तीर्थप्रवरं
हतेषु सुरशत्रुषु । कुमारेण महाराज त्रिपिष्टपमिवापरम् ॥ ९० ॥
ऐश्वर्याणि च तत्रस्थो ददावीशः पृथक् पृथक् । तदा नैऋत-
मुख्येभ्यस्त्रैलोक्यं पावकात्मजः ॥ ९१ ॥ एवं स भगवांस्तस्मिन्-
स्तीर्थे दैत्यकुलान्तकः । अभिषिक्तो महाराज देवसेनापतिः सुरैः
॥ ९२ ॥ तैजसं नाम तत्तीर्थं यत्र पूर्वमपास्यति । अभिषिक्तः
सुरगणैर्वरुणो भरतर्षभ ॥ ९३ ॥ तस्मिंस्तीर्थवरं स्नात्वा स्कन्द-
श्चाभ्यर्च्य लाङ्गली । ब्राह्मणेभ्यो ददौ स्कन्धं वासांस्याभरणानि
च ॥ ९४ ॥ उपित्वा रजनीं तत्र माधवः परवीरहा । पूज्य
तीर्थवरं तच्च स्पृष्ट्वा तोयञ्च लाङ्गली । हृष्टः प्रीतमनायैव ह्यभव-
न्माधवोत्तमः ॥ ९५ ॥ एतत्ते सर्वमाख्यातं यन्मां त्वं परिपृच्छसि ।
यथाभिषिक्तो भगवान् स्कन्दो देवैः समागतैः ॥ ९६ ॥

इति शल्यपर्वणि गदायुद्धपर्वणि बलदेवतीर्थयात्रायां
सारसतोपाख्याने षट्चत्वारिंशोऽध्यायः ॥ ४६ ॥

जनमेजय उवाच । अत्यद्भुतमिदं ब्रह्मन् श्रुतवानस्मि तत्त्वतः ।
अभिषेकं कुमारस्य विस्तरेण यथाविधि ॥ १ ॥ यच्छ्रुत्वा पूत-
मात्मानं विजानामि तपोधन । प्रहृष्टानि च रोमाणि प्रसन्नञ्च
मनो मम ॥ २ ॥ अभिषेकं कुमारस्य दैत्यानाञ्च वदन्तथा । श्रुत्वा
मे परमा प्रीतिर्भूयः कौतूहलं हि मे ॥ ३ ॥ अपास्यतिः कथं
ह्यस्मिन्नभिषिक्तः पुरा सुरैः । तस्मै ब्रूहि महाप्राज्ञः कुशलो
ह्यसि सत्तम ॥ ४ ॥

वैशम्पायन उवाच । शृणु राजन्निदं चित्रं पूर्वकल्पे यथा-
 तथम् । आदौ कृतयुगे राजन् वर्त्तमाने यथाविधि । वरुणं
 देवताः सर्वाः समेत्येदमथाब्रुवन् ॥ ५ ॥ यथास्नानं सुरराट् शक्रो
 भयेभ्यः पाति सर्वदा । तथा त्वमपि सर्वासां सरितां वै पतिर्भव
 ॥ ६ ॥ वासश्च ते सदा देव सागरे मकरालये । समुद्रोऽयं तव
 वशे भविष्यति नदीपतिः ॥ ७ ॥ सोमेन सार्द्धञ्च तव हानिवृद्धौ
 भविष्यतः । एवमस्त्विति तान् देवान् वरुणो वाक्यमब्रवीत् ॥ ८ ॥
 समागम्य ततः सर्वे वरुणं सागरालयम् । अपांपतिं प्रचक्रुर्हि
 विधिदृष्टेन कर्षणा ॥ ९ ॥ अभिषिच्य ततो देवा वरुणं यादसां
 पतिम् । जम्मुः स्वान्येव स्थानानि पूजयित्वा जलेश्वरम् ॥ १० ॥
 अभिषिक्तस्ततो देवैर्वरुणोऽपि महायथाः । सरितः सागरांश्चैव
 नदांश्चापि सरांसि च । पालयामास विधिना यथा देवान् शत-
 क्रतुः ॥ ११ ॥ ततस्तत्राप्युपसृश्य दत्त्वा च विविधं वसु । अग्नि-
 तीर्थं महाप्राज्ञो जगामाद्य प्रलम्बहा । नष्टो न दृश्यते यत्र शमी-
 गर्भे ह्यतामनः ॥ १२ ॥ लोकालोकविनाशे च प्रादुर्भूते तदानघ ।
 उपतस्थुः सुरा यत्र सर्वलोकपितामहम् ॥ १३ ॥ अग्निः प्रनष्टो
 भगवान् कारणञ्च न विद्वहे । सर्वभूतक्षयो मा भूत् सम्पादय
 विभोऽनलम् ॥ १४ ॥

जनमेजय उवाच । किमर्थं भगवानग्निः प्रनष्टो लोकभावनः ।
 विज्ञातव्यं कथं देवैस्तस्माच्च तत्त्वतः ॥ १५ ॥

वैशम्पायन उवाच । भृगोः शापाद्भृशं भीतो जातवेदाः प्रताप-
 वान् । शमीगर्भमयासाद्य ननाश भगवांस्ततः ॥ १६ ॥ प्रनष्टे तु
 तदा वक्रो देवाः सर्वे सवासवाः । अन्वैषन्त तदा नष्टं ज्वलनं
 श्मशदुःखिताः ॥ १७ ॥ ततोऽग्नितीर्थमासाद्य शमीगर्भस्थमेव हि ।
 दृष्टुर्ज्वलनं तत्र वसमानं यथाविधि ॥ १८ ॥ देवाः सर्वे नर-
 व्याघ्र वृहस्पतिपुरोगमाः । ज्वलनं तं समासाद्य प्रीताभूवन्

सवासवाः ॥ १८ ॥ पुनर्यथागतं जग्मुः सर्वभक्ष्यश्च सोऽभवत् ।
भृगोः शपान्महीपाल यदुक्तं ब्रह्मवादिना ॥ २० ॥ तत्राप्याप्नुत्य
मतिमान् ब्रह्मयोनिं जगाम ह । ससर्ज भगवान् यत्र सर्वलोक-
पितामहः ॥ २१ ॥ तत्राप्युत्थ ततो ब्रह्मा सह देवैः प्रभुः पुरा ।
ससर्ज तीर्थानि तथा देवतानां यथाविधि ॥ २२ ॥ तत्र स्नात्वा
च दत्त्वा च वस्त्रानि विविधानि च । कौवेरं प्रययौ तीर्थं यत्र तप्ता
महत्तपः । धनाधिपत्यं संप्राप्तो राजन्मैलविलः प्रभुः ॥ २३ ॥
तत्रस्थमेव तं राजन् धनानि निधयस्तथा । उपतस्थन् रथेष्ठ तत्तीर्थं
लाङ्गली ततः । गत्वा स्नात्वा च विधिवद्ब्राह्मणेभ्यो धनं ददौ
॥ २४ ॥ दृष्ट्वा तत्र तत् स्थानं कौवेरे काननोत्तमे । पुरा यत्र
तपस्तप्तं विपुलं सुमहात्मना । यक्षराज्ञा कुवेरेण वरा लब्ध्वाश्च
पुष्कलाः ॥ २५ ॥ धनाधिपत्यं सख्यञ्च रुद्रेणामिततेजसा । सुरलं
लोकपालत्वं पुत्रञ्च नलकूवरम् । यत्र लेभे महाबाहो धनाधि-
पतिरञ्जसा ॥ २६ ॥ अभिषिक्तश्च तत्रैव समागम्य मरुद्गणैः ।
वाहनञ्चास्य तदुक्तं सुसंयुक्तं मनोजवम् । विमानं पुष्पकं दिव्यं
नैर्ऋतैश्चर्यमेव च ॥ २७ ॥ तत्राप्युत्थ बलो राजन् दत्त्वा दायान्श्च
पुष्कलान् । जगाम त्वरितो रामस्तीर्थं श्वेतानुलेपनः ॥ २८ ॥
निषेवितं सर्वसत्त्वैर्नाम्ना वदरपाचनम् । नानर्तुकफलोपेतं सदा-
पुष्पफलं शुभम् ॥ २९ ॥

इति शल्यपर्वणि गदायुद्धपर्वणि बलदेवतीर्थयात्रायां

सप्तचत्वारिंशोऽध्यायः ॥ ४७ ॥

वैशम्पायन उवाच । ततस्तीर्थवरं रामो ययौ वदरपाचनम् ।
तपस्त्रिसिद्धचरितं यत्र कन्या धृतव्रता ॥ १ ॥ भारद्वाजस्य दुहित्वा
रुद्रेणाप्रतिमा भुवि । श्रुवावती नाम विभो कुमारी ब्रह्मचारिणी

॥ २ ॥ ततश्चचार सात्यग्रं नियमैर्बद्धभिर्वाता । भर्ता मे देव-
 राजः स्यादिति निश्चित्य भाविनी ॥ ३ ॥ समास्तस्या व्यतिक्रान्ता
 बह्व्यः कुरुकुलोदह । चरन्त्या नियमांस्तांस्तान् स्त्रीभिस्तीत्रान्
 सुदुश्चरान् ॥ ४ ॥ तस्यास्तु तेन वृत्तेन तपसा च विशास्यते ।
 भक्त्या च भगवान् प्रीतः परया पाकशासनः ॥ ५ ॥ आजगामाश्रमं
 तस्यास्त्रिदशधिपतिः प्रभुः । आस्थाय रूपं विप्रर्षिर्वशिष्ठस्य महा-
 त्मनः ॥ ६ ॥ सा तं दृष्ट्वाग्रतपसं वशिष्ठं तपतां वरम् । आचारै-
 र्भूमिभिर्द्विष्टैः पूजयामास भारत ॥ ७ ॥ उवाच नियमज्ञा च
 कल्याणी सा प्रियम्बदा । भगवन्मुनिशार्दूल किमाज्ञापयसि प्रभो
 ॥ ८ ॥ सर्वमद्य यथाशक्ति तव दास्यामि सुव्रत । अक्रभक्त्या च
 ते पाणिं न दास्यामि कथञ्चन ॥ ९ ॥ व्रतैश्च नियमैश्चैव तपसा च
 तपोधन । अक्रस्तोषयितव्यो वै मया त्रिभुवनेश्वरः ॥ १० ॥
 इत्युक्तो भगवान् देवः स्रयन्निव निरीक्ष्य ताम् । उवाच नियमं
 ज्ञात्वा सान्त्वयन्निव भारत ॥ ११ ॥ उग्रं तपश्चरसि वै विदिता
 मेऽसि सुव्रते । यदर्थमयमारम्भस्तव कल्याणि हृदतः ॥ १२ ॥ तच्च
 सर्वं यथाभूतं भविष्यति वरानने । तपसा लभ्यते सर्वं सर्वं तपसि
 तिष्ठति ॥ १३ ॥ यानि स्थानानि दिव्यानि विबुधानां शुभानने ।
 तपसा तानि प्राप्याणि तपोमूलं महत् सुखम् ॥ १४ ॥ इह कृत्वा
 तपो घोरं दिवं संन्यस्य मानवाः । देवलं यान्ति कल्याणि शृणु
 चेदं वचो मम ॥ १५ ॥ पञ्च चैतानि शुभगे वदराणि शुभव्रते ।
 पचेत्युक्त्वा तु भगवान् जगाम बलसूदनः । आमन्त्र्य तान् कल्याणीं
 ततो जयं जजाप सः ॥ १६ ॥ अविदूरे ततस्तस्मादाश्रमात्तीर्थ-
 सुत्तमम् । इन्द्रतीर्थेति विख्यातं त्रिषु लोकेषु मानद ॥ १७ ॥
 तस्य जिज्ञासनार्थं स भगवान् पाकशासनः । वदराणामपचनं
 चकार विबुधाधिपः ॥ १८ ॥ ततः प्रतप्ता सा राजन् वाग्व्यता
 विगतक्लमा । तत्परा शुचिसम्बिता पावके समधिश्यत् ॥ १९ ॥

अपचद्राजशार्दूल वदराणि महाव्रता । तस्याः पचन्त्याः सुमहान्
 कालोऽगात् पुरुषर्षभ । न च स्म तान्यपचन्त दिनञ्च क्षयमभ्य-
 गात् ॥ २० ॥ हताग्नेनेन दग्धश्च यस्तस्याः काष्ठसञ्चयः । अकाष्ठ-
 मग्निं सा दृष्ट्वा स्वशरीरमथादहत् ॥ २१ ॥ पादौ प्राक्षिप्य सा
 पूर्वं पावके चासुदर्शना । दग्धौ दग्धौ पुनः पादावुपावर्त्तयतानवा
 ॥ २२ ॥ चरणौ दह्यमानौ च नाचिन्त्यदनिन्दिता । कुर्वाणा
 दुष्करं कर्म महर्षिप्रियकाम्यया ॥ २३ ॥ न वैमनस्यं तस्यास्तु
 सुखभेदोऽथवाभवत् । शरीरमग्निनादीप्य जलमध्येव हर्षिता ॥ २४ ॥
 तच्चास्या वचनं नित्यमवर्त्तद्भृदि भारत । सर्वथा वदराण्येव
 पक्तव्यानीति कन्यका ॥ २५ ॥ सा तन्मनसि कृत्वा वै महर्षिर्वचनं
 शुभा । अपचद्वदराण्येव न चापचन्त भारत ॥ २६ ॥ तस्यास्तु
 चरणौ वज्रिर्द्देहाह भगवान् स्वयम् । न च तस्या मनोदुःखं
 स्वल्पमप्यभवत्तदा ॥ २७ ॥ अथ तत् कर्म दृष्ट्वास्याः प्रीतस्त्रिभु-
 वनेश्वरः । ततः सन्दर्शयामास कन्यायै रूपमात्मनः ॥ २८ ॥
 उवाच च सुरयष्टस्तां कन्यां सुदृढव्रताम् । प्रीतोऽस्मि ते शुभे
 भक्त्या तपसा नियमेन च ॥ २९ ॥ तस्माद्योऽभिमतः कामः स ते
 सम्पत्स्यते शुभे । देहं त्यक्त्वा महाभागी त्रिदिवे मयि वत्स्यसि
 ॥ ३० ॥ द्रष्टव्यं ते तीर्थवरं स्थिरं लोके भविष्यति । सर्वपाप्मा-
 पहं सुभ्रु नाम्ना वदरपाचनम् । विख्यातं त्रिषु लोकेषु ब्रह्म-
 र्षिभिरभिष्टुतम् ॥ ३१ ॥ अस्मिन् खलु महाभागी शुभे तीर्थवरे-
 ऽनघे । त्यक्त्वा सप्तर्षयो जग्मुर्हिमवन्तमरुन्धतीम् ॥ ३२ ॥ ततस्ते
 वै महाभागा गत्वा तत्र सुसंशिताः । वृत्तार्थं फलमूलानि समा-
 चर्त्तुं ययुः किल ॥ ३३ ॥ तेषां वृत्तार्थिनां तत्र वसतां हिम-
 वदने । अनावृष्टिरनुप्राप्ता तदा द्वादशवार्षिकी ॥ ३४ ॥ ते कृत्वा
 चायमं तत्र न्यवसन्त तपस्विनः । अरुन्धत्यपि कल्याणी तपो-
 नित्याभवत्तदा ॥ ३५ ॥ अरुन्धतीं ततो दृष्ट्वा तीव्रं नियममास्थि-

ताम् । अथागमन्निनयनः सुप्रीतो वरदस्तदा ॥ ३६ ॥ ब्राह्मं
 रूपं ततः कृत्वा महादेवो महायशः । तामभ्येत्याब्रवीद्देवो भिक्षा-
 भिक्षाम्यहं शुभे ॥ ३७ ॥ प्रत्युवाच ततः सा तं ब्राह्मणञ्चास्-
 दर्शनां । चीणोऽन्नसञ्चयो विप्र वदराणीह भक्षय ॥ ३८ ॥
 ततोऽब्रवीन्महादेवः पचस्वैतानि सुव्रते । इत्युक्त्वा सापचत्तानि
 ब्राह्मणप्रियकाम्यया ॥ ३९ ॥ अधिष्ठित्य समिद्धेऽग्नौ वदराणि
 यशस्विनौ । दिव्या मनोरमाः पुण्याः कथाः शुश्राव सा तदा ।
 अतीता सा त्वनावृष्टिर्वीरा द्वादशवार्षिकी ॥ ४० ॥ अनश्वन्त्याः
 पचन्त्याश्च शृणुन्त्याश्च कथाः शुभाः । दिनोपमः स तस्याश्च कालो-
 ऽतीतः सुदारुणः ॥ ४१ ॥ ततस्ते मुनयः प्राप्ताः फलान्यादाय
 पर्वतात् । ततः स भगवान् प्रीतः प्रोवाचारुन्धतीं तदा ॥ ४२ ॥
 उपसर्पश्च धर्मज्ञे यथापूर्वमिमानृषीन् । प्रीतोऽस्मि तव धर्मज्ञे
 तपसा नियमेन च ॥ ४३ ॥ ततः सन्दर्शयामास स्वं रूपं भगवान्
 हरः । प्रीतोऽब्रवीत्तदा तेभ्यस्तस्याश्च चरितं महत् ॥ ४४ ॥
 भवद्भिर्हिमवत्पृष्ठे यत्तपः समुपार्जितम् । अस्याश्च यत्तपो निप्रा
 न समं तन्मतं मम ॥ ४५ ॥ अनया हि तपस्विन्या तपस्तप्तं सुदु-
 श्वरम् । अनश्वन्त्या पचन्त्या च समा द्वादश पारिताः ॥ ४६ ॥ ततः
 प्रोवाच भगवांस्तामेवारुन्धतीं पुनः । वरं वृणीष्व कल्याणि यत्ते-
 ऽभिलषितं हृदि ॥ ४७ ॥ साब्रवीत् पृथुताम्राक्षी देवं सप्तर्षि-
 संसदि । भगवन् यदि मे प्रीतस्तीर्थं स्यादिदमुत्तमम् । सिद्ध-
 द्विर्षिदयितं नाम्ना वदरपाचनम् ॥ ४८ ॥ तथास्मिन्देवदेवेश
 विराजमुषितः शुचिः । प्राप्नुयादुपवासेन फलं द्वादशवार्षिकम्
 ॥ ४९ ॥ एवमस्त्विति तां देवः प्रत्युवाच तपस्विनीम् । सप्तर्षिभि-
 स्तुतो देवस्ततो नाकं ययौ तदा ॥ ५० ॥ ऋषयो विष्णयं जग्मुस्तं
 दृष्ट्वा चाप्यरुन्धतीम् । अश्वान्ताञ्चाविवर्ष्माञ्च क्षुत्पिपासासहं
 सतीम् ॥ ५१ ॥ एवं सिद्धिः परा प्राप्ता अरुन्धत्या त्रिशुद्धया ।

यथा त्वया महाभागे मदर्थं संसितव्रते ॥ ५२ ॥ विशेषो हि
 त्वया भद्रे व्रते ह्यस्मिन् समर्पितः । तथा चेदं ददाम्यद्य नियमेन
 सुतोषितः । विशेषं तव कल्याणि प्रयच्छामि वरं वरे ॥ ५३ ॥
 अरुन्धत्या वरस्तस्या यो दत्तो वै महात्मना । तस्य चाहं प्रभा-
 वेन तव कल्याणि तेजसा । प्रवक्ष्याम्यपरं भूयो वरमत्र यथाविधि
 ॥ ५४ ॥ यस्त्वेकां रजनीं तीर्थं वत्स्यते सुसमाहितः । स स्नात्वा
 प्राप्स्यते लोकान् देहन्यासात् सुदुर्लभान् ॥ ५५ ॥ इत्युक्त्वा भग-
 वान् देवः सहस्राक्षः प्रतापवान् । श्रुवावतीं ततः पुण्यां जगाम
 त्रिदिवं पुनः ॥ ५६ ॥ गते वज्रधरे राजंस्तत्र वर्षं पपात ह ।
 पुष्पाणां भरतश्रेष्ठ दिव्यानां पुण्यगन्धिनाम् ॥ ५७ ॥ देवदुन्दु-
 भयश्चापि नेदुस्तत्र महाखनाः । मारुतश्च ववौ पुण्यः पुण्यगन्धो
 विश्राम्यते ॥ ५८ ॥ उत्सृज्य तु शुभा देहं जगामेन्द्रस्य भार्यताम् ।
 तपसोऽग्रेण तं लब्ध्वा तेन रेमे सहाच्युता ॥ ५९ ॥

जनमेजय उवाच । का तस्या भगवन्माता क्व संवृद्धा च
 श्रीमना । श्रोतुमिच्छाम्यहं विप्र परं कौतूहलं हि मे ॥ ६० ॥

वैशम्पायन उवाच । भरद्वाजस्य विप्रर्षिः स्कन्नं रेतो महात्मनः ।
 दृष्ट्वाप्सरसमायान्तीं वृताचीं पृथुलोचनाम् ॥ ६१ ॥ स तु जग्राह
 तद्रेतः करेण जपतां वरः । तदापतत् पर्शुपुटे तत्र सा लभवत्
 सुता ॥ ६२ ॥ तस्यास्तु जातकर्मादि कृत्वा सर्वं तपोधनः । नाम
 चास्याः स कृतवान् भरद्वाजो महामुनिः ॥ ६३ ॥ श्रुवावतीति धर्मात्मा
 देवर्षिगणसंसदि । स्वे च तामाश्रमे न्यस्य जगाम हिमवदनम् ॥ ६४ ॥
 तत्राप्युपसृष्ट्य महानुभावो वस्त्रानि दत्त्वा च महाहिजेभ्यः । जगाम
 तीर्थं सुसमाहितात्मा अक्रस्य वृष्णिप्रवरस्तदानीम् ॥ ६५ ॥

इति शब्दपर्वणि गदायुद्धपर्वणि बलदेवतीर्थयात्रायां
 सारस्वततीर्थोपाख्याने अष्टचत्वारिंशत्तमोऽध्यायः ॥ ४८ ॥

वैशम्पायन उवाच । इन्द्रतीर्थं ततो गत्वा यदूनां प्रवरो बली ।
 विप्रेभ्यो धनरत्नानि ददौ स्नात्वा यथाविधि ॥ १ ॥ तत्र क्षमर-
 राजोऽसावीजे क्रतुशतेन च । बृहस्पतेश्च देवेशः प्रददौ विपुलं
 धनम् ॥ २ ॥ निरर्गलान् सर्वरथ्यान् सर्वान् विविधदक्षिणान् ।
 आजहार क्रतून्स्तत्र यथोक्तान् वेदपारगैः ॥ ३ ॥ तान् क्रतून्
 भरतश्रेष्ठ शतकुलो महाद्युतिः । पूरयामास विधिवत्ततः स्थातः
 शतक्रतुः ॥ ४ ॥ तस्य नाम्ना च तत्तीर्थं शिवं पुण्यं सनातनम् ।
 इन्द्रतीर्थमिति स्थातं सर्वपापप्रमोचनम् ॥ ५ ॥ उपसृश्य च तत्रापि
 विधिवन्मुषलायुधः । ब्राह्मणान् पूजयित्वा च सदाच्छादनभोजनैः ।
 शुभं तीर्थवरं तस्माद्रामतीर्थं जगाम ह ॥ ६ ॥ यत्र रामो महा-
 भागो भार्गवः सुमहातपाः । असकृत् पृथिवीं जित्वा हतक्षत्रिय-
 पुङ्गवाम् ॥ ७ ॥ उपाध्यायं पुरस्कृत्य कश्यपं मुनिसत्तमम् ।
 अयजहाजपेयेन सोऽश्वमेधशतेन च । प्रददौ दक्षिणाञ्चैव पृथिवीं
 वै ससागराम् ॥ ८ ॥ रामो दत्त्वा धनं तत्र द्विजेश्यो जनमेजय ।
 उपसृश्य यथान्यायं पूजयित्वा तथा द्विजान् ॥ ९ ॥ दत्त्वा च
 दानं विविधं नानारत्नसमन्वितम् । सगोहास्तिकदासीकं साजावि
 गतवान् वनम् ॥ १० ॥ पुण्ये तीर्थवरे तत्र देवब्रह्मर्षिसेविते ।
 मुनीश्चैवाभिवाद्याथ यमुनातीर्थमागमत् ॥ ११ ॥ यत्रानयामास
 तदा राजसूयं महीपते । पुत्रोऽदितेर्ह्यहाभागो वरुणो वै सित-
 प्रभः ॥ १२ ॥ अत्र निज्जित्य संग्रामे मानुषान् देवतास्तथा । गन्ध-
 र्वान् राक्षसाञ्चैव वरुणः पृथिवीपते ॥ १३ ॥ वरं क्रतुं समाजज्ञे
 वरुणः परवीरहा । तस्मिन् क्रतुवरे वृत्ते संग्रामः समजायत ।
 देवानां दानवानाञ्च त्रैलोक्यस्य भयावहः ॥ १४ ॥ राजसूये
 क्रतुश्रेष्ठे निवृत्ते जनमेजय । जायते सुमहाघोरः संग्रामः क्षत्रि-
 यान् प्रति ॥ १५ ॥ तत्रापि लाङ्गली देव ऋषीनभ्यर्च्य पूजया ।
 इतरेभ्योऽप्यदादानमर्थिभ्यः कामदो विभुः ॥ १६ ॥ वनमाली

ततो हृष्टः स्तूयमानो महर्षिभिः । तस्मादादित्यतीर्थञ्च जगाम
कमलेक्षणः ॥ १७ ॥ यत्रेष्टा भगवान् ज्योतिर्भास्करो राजसत्तम ।
ज्योतिषामाधिपत्यञ्च प्रभावञ्चाप्यपद्यत ॥ १८ ॥ तस्या नद्यास्तु
तीरे वै सर्वे देवाः सवासवाः । विश्वे देवाः समस्तो गन्धर्वाप्-
सरसश्च ह ॥ १९ ॥ द्वैपायनः शुक्रयैव कृष्णश्च मधुसूदनः । यक्षाश्च
राक्षसाश्चैव पिशाचाश्च विश्राम्यते ॥ २० ॥ एते चान्ये च बहवो
योगसिद्धाः सहस्रशः । तस्मिंस्तीर्थे सरस्वत्याः शिवे पुण्ये पर-
न्तप ॥ २१ ॥ तत्र हत्वा पुरा विष्णुरसुरौ मधुकैटभौ । आप्नुत्य
भरतश्रेष्ठ तीर्थप्रवर उत्तमे ॥ २२ ॥ द्वैपायनश्च धर्मात्मा तत्रै-
वाप्नुत्य भारत । संप्राप्य परमं योगं सिद्धिञ्च परमां गताः ॥ २३ ॥
असितो देवलश्चैव तस्मिन्नेव महातपाः । परमं योगमास्थाय
ऋषिर्योगमवाप्तवान् ॥ २४ ॥

इति श्रुत्यपर्वणि गदायुद्धपर्वणि वलदेवतीर्थयात्रायां
सारस्वतीपाख्याने एकोनपञ्चाशोऽध्यायः ॥ ४९ ॥

वैशम्पायन उवाच । तस्मिन्नेव तु धर्मात्मा वसति स्म तपो-
धनः । गार्हस्थ्यं धर्ममास्थाय ह्यसितो देवलः पुरा ॥ १ ॥ धर्म-
नित्यः शुचिर्दान्तो न्यस्तदण्डो महातपाः । कर्मणा मनसा वाचा
समः सर्वेषु जन्तुषु ॥ २ ॥ अक्रोधनो महाराज तुल्यनिन्दात्म-
संस्तुतिः । प्रियाप्रिये तुल्यवृत्तिर्यमवत् समदर्शनः ॥ ३ ॥ काञ्चने
लोष्टभारे च समदर्शी महातपाः । देवानपूजयन्नित्यमतिथींश्च
दिजैः सह । ब्रह्मचर्यरतो नित्यं सदा धर्मपरायणः ॥ ४ ॥
ततोऽभ्येत्य महाराज योगमास्थाय भिक्षुकः । जैगौषव्यो मुनि-
र्धर्मास्तस्मिंस्तीर्थे समाहितः ॥ ५ ॥ देवलस्याश्रमे राजन् प्रवसन्
स महाद्युतिः । योगनित्यो महाराज सिद्धिं प्राप्तो महातपाः ॥ ६ ॥

तं तत्र वसमानन्तु जैगीषव्यं महासुनिम् । देवलो दर्शयन्नेव
 नैवासुञ्चत धर्मतः ॥ ७ ॥ एवं तयोर्महाराज दीर्घकालोऽभ्यगात्
 पुरा । जैगीषव्यं सुनिवरं न ददर्शाय देवलः ॥ ८ ॥ आहार-
 काले मतिमान् परिब्राह्मणमेजय । उपातिष्ठत धर्मज्ञो भैक्ष्य-
 काले स देवलम् ॥ ९ ॥ स दृष्ट्वा भिक्षुरूपेण प्राप्तं तत्र महा-
 सुनिम् । गौरवं परमं चक्रे प्रीतिञ्च विपुलान्तथा ॥ १० ॥ देव-
 लस्तु यथाशक्ति पूजयामास भारत । ऋषिदृष्टेन विधिना समा-
 बद्धीः समाहितः ॥ ११ ॥ कदावित्तस्य नृपते देवलस्य महा-
 त्मनः । चिन्ता समहती जाता मुनिं दृष्ट्वा महाद्युतिम् ॥ १२ ॥
 समास्तु समतिक्रान्ता बह्व्यः पूजयतो मम । न चायमलसो भिक्षु-
 रभ्यभाषत किञ्चन ॥ १३ ॥ एवं विगणयन्नेव स जगाम महो-
 दधिम् । अन्तरीक्षचरः श्रीमान् कलसं गृह्य देवलः ॥ १४ ॥
 गच्छन्नेव स धर्मात्मा समुद्रं सरिताम्पतिम् । जैगीषव्यं ततो-
 ऽपश्यद्गतं प्रागेव भारत ॥ १५ ॥ ततः स विस्मयश्चिन्तां जगामाथा-
 सितः प्रभुः । कथं भिक्षुरयं प्राप्तः समुद्रे स्नात एव च ॥ १६ ॥
 इत्येवं चिन्तयामास महर्षिरसितस्तदा । स्नात्वा समुद्रे विधि-
 वत् शुचिर्जप्यं जजाप ह ॥ १७ ॥ कृतजप्याङ्गिकः श्रीमानाश्रमञ्च
 जगाम ह । कलसं जलपूर्यं वै गृहीत्वा जनमेजय ॥ १८ ॥ ततः
 स प्रविशन्नेव स्वमाश्रमपदं मुनिः । आसीनमाश्रमे तत्र जैगीषव्य-
 मपश्यत ॥ १९ ॥ न व्याहरति चैवैनं जैगीषव्यः कथञ्चन । काष्ठ-
 भूतोऽश्रमपदे वसति स्म महातपाः ॥ २० ॥ तं दृष्ट्वा चाप्लुतं तोयि
 सागरे सागरोपमम् । प्रविष्टमाश्रमञ्चापि पूर्वमेव ददर्श सः ॥ २१ ॥
 असितो देवलो राजंश्चिन्तयामास बुद्धिमान् । दृष्ट्वा प्रभावन्तपसो
 जैगीषव्यस्य योगजम् ॥ २२ ॥ चिन्तयामास राजेन्द्र तदा स
 मुनिसत्तमः । मया दृष्टः समुद्रे च आश्रमे च कथं त्वयम् ॥ २३ ॥
 एवं विगणयन्नेव स मुनिर्भन्तपारगः । उत्पपाताश्रमात्तस्मादन्त-

रीक्षं विशास्यते । जिज्ञासायं तदा भिक्षोर्जैगीषव्यस्य देवलः
 ॥ २४ ॥ सोऽन्तरीक्षवरान् सिद्धान् समपश्यत् समाहितान् ।
 जैगीषव्यञ्च तैः सिद्धैः पूज्यमानमपश्यत् ॥ २५ ॥ ततोऽसितः
 सुसंरब्धो व्यवसायी दृढव्रतः । अपश्यद्वै दिवं यान्तं जैगीषव्यं
 स देवलः ॥ २६ ॥ तस्माच्च पितृलोकं तं व्रजन्तं सोऽन्वपश्यत् ।
 पितृलोकाच्च तं यान्तं याम्यं लोकमपश्यत् ॥ २७ ॥ तस्मादपि
 समुत्पत्य सोमलोकमभिप्लुतम् । व्रजन्तमन्वपश्यत् स जैगीषव्यं
 महासुनिम् । लोकान् समुत्पतन्तन्तु शुभानेकान्तयाजिनाम् ॥ २८ ॥
 अतोऽग्निहोत्रिणां लोकांस्तथाप्युत्पपात ह । दर्शञ्च पौर्ण-
 मासञ्च ये यजन्ति तपोधनाः ॥ २९ ॥ तेभ्यः संसदृशे धीमान्
 लोकेभ्यः पशुयाजिनाम् । व्रजन्तं लोकममलमपश्यदेवपूजितम्
 ॥ ३० ॥ चातुर्मास्यैर्वृद्धविधैर्यजन्ते ये तपोधनाः । तेषां स्थानं
 ततो यान्तं तथान्निष्टोमयाजिनाम् ॥ ३१ ॥ अग्निष्टुतेन च तथा
 ये यजन्ति तपोधनाः । तत्स्थानमनुसंप्राप्तमन्वपश्यत् देवलः ॥ ३२ ॥
 वाजप्रेयं क्रतुवरं तथा बृहसुवर्णकम् । आहरन्ति महाप्रज्ञा-
 स्तेषां लोकेष्वपश्यत् ॥ ३३ ॥ यजन्ते राजसूयेन पुण्डरीकेण चैव
 ये । तेषां लोकेष्वपश्यच्च जैगीषव्यं स देवलः ॥ ३४ ॥ अश्वमेधं
 क्रतुवरं नरमेधं तथैव ये । आहरन्ति नरयेष्ठास्तेषां लोकेष्वप-
 श्यत् ॥ ३५ ॥ सर्वमेधञ्च दुष्प्रापं तथा सौत्रामणिञ्च ये । तेषां
 लोकेष्वपश्यच्च जैगीषव्यं स देवलः ॥ ३६ ॥ हादभाह्वैश्च सत्रैर्ये
 यजन्ते विविधैर्नृप । तेषां लोकेष्वपश्यच्च जैगीषव्यं स देवलः ॥ ३७ ॥
 मित्रावरुणयोर्लोके चादित्यानां तथैव च । सलोकतामनुप्राप्त-
 मपश्यत् ततोऽसितः ॥ ३८ ॥ रुद्राणाञ्च वसूनाञ्च स्थानं यच्च
 वृहस्पतेः । तानि सर्वाण्यतीतानि समपश्यत्ततोऽसितः ॥ ३९ ॥
 आरुह्य च गवां लोकं प्रयातो ब्रह्मसत्रिणाम् । लोकानपश्यद्ब्रह्मन्तं
 जैगीषव्यं ततोऽसितः ॥ ४० ॥ त्रीँल्लोकानपरान् विप्रमुत्पतन्तं

स्वतेजसा । पतिव्रतानां लोकांश्च व्रजन्तं सोऽन्वपश्यत ॥ ४१ ॥
 ततो मुनिवरं भूयो जैगीषव्यमथासितः । नान्वपश्यत योगस्य-
 मन्तर्हितमरिन्दम ॥ ४२ ॥ सोऽचिन्तयन्महाभागो जैगीषव्यस्य
 देवलः । प्रभावं सुव्रतत्वञ्च सिद्धिं योगस्य चातुलाम् ॥ ४३ ॥
 असितोऽपृच्छत तदा सिद्धान् लोकेषु सत्तमान् । व्रजतः प्राञ्जलि-
 भूला धीरस्तान् ब्रह्मसत्रिणः ॥ ४४ ॥ जैगीषव्यं न पश्यामि तं
 शंसध्वं महौजसम् । एतदिच्छाम्यहं श्रोतुं परं कौतूहलं हि
 मे ॥ ४५ ॥

सिद्धा जघुः । शृणु देवल भूतार्थं शंसतां नो दृढव्रत ।
 जैगीषव्यः स वै लोकं श्राश्रितं ब्रह्मणो गतः ॥ ४६ ॥

वैशम्पायन उवाच । स श्रुत्वा वचनं तेषां सिद्धानां ब्रह्म-
 सत्रिणाम् । असितो देवलस्तूर्णमुत्पपात पपात च ॥ ४७ ॥ ततः
 सिद्धास्तमूर्चुर्हि देवलं पुनरेव ह । न देवल गतिस्तत्र तव गन्तुं
 तपोधन । ब्रह्मणः सदनं विप्र जैगीषव्यो यदाप्तवान् ॥ ४८ ॥

वैशम्पायन उवाच । तेषां तद्वचनं श्रुत्वा सिद्धानां देवलः पुनः ।
 आनुपूर्व्येण लोकांस्तान् सर्वानवततार ह ॥ ४९ ॥ स्वमाश्रमपदं
 पुण्यमाजगाम पतङ्गवत् । प्रविशन्नेव चापश्यज्जैगीषव्यं स देवलः
 ॥ ५० ॥ ततो बुद्ध्या व्यगणयद्देवलो धर्मशुक्तया । दृष्ट्वा प्रभावं
 तपसो जैगीषव्यस्य योगजम् ॥ ५१ ॥ ततोऽब्रवीन्महात्मानं जैगी-
 षव्यं स देवलः । विनयावनतो राजन्नुपसर्ग्य महामुनिम् ।
 मोक्षधर्मां समास्त्रातुमिच्छेयं भगवन्महम् ॥ ५२ ॥ तस्य तद्वचनं
 श्रुत्वा उपदेशं चकार सः । विधिवञ्च योगस्य परं कार्याकार्यञ्च
 शास्त्रतः ॥ ५३ ॥ सन्नग्रासकृतबुद्धिन्तं ततो दृष्ट्वा महातपाः ।
 सर्वांश्चास्य क्रियाशक्ते विधिदृष्टेन कर्मणा ॥ ५४ ॥ सन्नग्रासकृत-
 बुद्धिं तं भूतानि पितृभिः सह । ततो दृष्ट्वा प्ररुदु कोऽस्मान्
 संविभजिष्यति ॥ ५५ ॥ देवलस्तु वचः श्रुत्वा भूतानां कर्णं तथा ।

दिशो दश व्याहरतां मोक्षं त्यक्तुं मनो दधे ॥ ५६ ॥ ततस्तु फल-
मूलानि पवित्राणि च भारत । पुष्पाण्योषधयश्चैव रोह्यन्ते
सहस्रशः ॥ ५७ ॥ पुनर्नो देवलः क्षुद्रो नूनं ह्येत्यति दुर्मतिः ।
अभयं सर्वभूतेभ्यो यो दत्त्वा नावबुध्यते ॥ ५८ ॥ ततो भूयो
व्यगणयत् खड्गद्वारा मुनिसत्तमः । मोक्षे गार्हस्थ्यधर्मं वा किन्तु
श्रेयस्कारं भवेत् ॥ ५९ ॥ इति निश्चित्य मनसा देवलो राज-
सत्तम । त्यक्त्वा गार्हस्थ्यधर्मं स मोक्षधर्ममरोचयत् ॥ ६० ॥ एव-
माद्रीनि सञ्चिन्त्य देवलो निश्चयात्ततः । प्राप्तवान् परमां सिद्धिं
परं योगञ्च भारत ॥ ६१ ॥ ततो देवाः समागम्य बृहस्पतिपुरो-
गमाः । जैगीषव्यं तपश्चास्य प्रशंसन्ति तपस्विनः ॥ ६२ ॥ अथा-
ब्रवीदृषिवरो देवान् वै नारदस्तथा । जैगीषव्ये तपो नास्ति
विस्मापयति योऽसितम् ॥ ६३ ॥ तमेवं वादिनं धीरं प्रत्युचुस्ते
दिवौकसः । मैवमित्येव शंसन्तो जैगीषव्यं महामुनिम् ॥ ६४ ॥
नातः परतरं किञ्चित्तुल्यमस्ति प्रभावतः । तेजसस्तपसश्चास्य योगस्य
च महात्मनः ॥ ६५ ॥ एवं प्रभावो धर्मात्मा जैगीषव्यस्तथासितः ।
तयोरिदं स्थानवरं तीर्थञ्चैव महात्मनोः ॥ ६६ ॥ तत्राप्युपसृश्य
ततो महात्मा दत्त्वा च वित्तं हलभृद्भिर्जैभ्यः । अवाप्य धर्मं पर-
मार्थ्यकर्मा जगाम सोमस्य महत् सुतीर्थम् ॥ ६७ ॥

इति श्रवणपर्वणि गदायुद्धपर्वणि बलदेवतीर्थयात्रायां
सारस्वतोपाख्याने पञ्चाशत्तमोऽध्यायः ॥ ५० ॥

वैशम्पायन उवाच । यत्रेजिवानुद्धपती राजसूयेन भारत ।
तस्मिंस्तीर्थं महानासीत् संग्रामस्तारकामयः ॥ १ ॥ तत्राप्युपसृश्य
बलो दत्त्वा दानानि चात्मवान् । सारस्वतस्य धर्मात्मा मुनेस्तीर्थं

जगाम ह ॥ २ ॥ तत्र द्वादशवार्षिक्यामनावृष्ट्यां द्विजोत्तमान् ।
वेदानध्यापयामास पुरा सारस्वतो मुनिः ॥ ३ ॥

जनमेजय उवाच । कथं द्वादशवार्षिक्यामनावृष्ट्यां तपोधन ।
ऋषीन्ध्यापयामास पुरा सारस्वतो मुनिः ॥ ४ ॥

वैशम्पायन उवाच । आसीत् पूर्वं महाराज मुनिर्द्वीमान्महा-
तपाः । दधीच इति विख्यातो ब्रह्मचारी जितेन्द्रियः ॥ ५ ॥
तस्यातितपसः शक्रो विभेति सततं विभो । न स लोभयितुं शक्यः
फलैर्बहुविधैरपि ॥ ६ ॥ प्रलोभनायं तस्याथ प्राहिणोत् पाक-
शासनः । दिव्यामप्सरसां पुण्यां दर्शनीयामलम्बुषाम् ॥ ७ ॥
तस्य तर्पयतो देवान् सरस्वत्यां महात्मनः । समीपतो महाराज
सोपातिष्ठत भाविनी ॥ ८ ॥ तान्दिव्यवपुषं दृष्ट्वा तत्सर्पिर्भाविता-
त्मनः । रेतःस्कन्नं सरस्वत्यां तत् सा जग्राह निम्नगा ॥ ९ ॥
कुक्षौ चाप्यद्धृष्टा तद्रेतः पुस्तर्षभ । सा दधार च तं गर्भं
पुत्रहेतोर्महानदी ॥ १० ॥ सुष्ठुवे चापि समये पुत्रं सा सरितं
वरा । जगाम पुत्रमादाय तृष्टिं प्रति च प्रभो ॥ ११ ॥ ऋषिं
संसदि तं दृष्ट्वा सा नदी मुनिसत्तमम् । ततः प्रोवाच राजेन्द्र
ददती पुत्रमस्य तम् ॥ १२ ॥ ब्रह्मर्षिं तव पुत्रोऽयं लङ्घत्त्या धारितो
मया । दृष्ट्वा तेऽप्सरसं रेतो यत् स्कन्नं प्रागलम्बुषाम् ॥ १३ ॥
तत् कुक्षिणा वै ब्रह्मर्षिं लङ्घत्त्या धृतवत्यहम् । न विनाशमिदं
गच्छेत्त्वत्तेज इति निश्चयात् ॥ १४ ॥ प्रतिगृह्णीष्व पुत्रं स्वं मया
दत्तमनिन्दितम् । इत्युक्तः प्रतिजग्राह प्रीतिञ्चावाप पुष्कलाम्
॥ १५ ॥ स्वसुतञ्चाप्यजिघ्रत्तं मूर्ध्नि प्रेम्णा द्विजोत्तमः । परिश्वज्य
चिरं कालं तदा भरतसत्तम ॥ १६ ॥ सरस्वत्यै वरं प्रादात् प्रीय-
माणो महामुनिः । विश्वे देवाः सपितरो गन्धर्वाप्सरसां गणाः ।
दक्षिं यास्यन्ति सुभगे तथ्यमाणास्तवान्मसा ॥ १७ ॥ इत्युक्त्वा स
तु तुष्टाव वचोभिर्वै महानदीम् । प्रीतः परमहृष्टात्मा यथावत्

शृणु पाथिवं ॥ १८ ॥ प्रस्तुतासि महाभागी सरसी ब्रह्मणः पुरा ।
जानन्ति त्वां सरिच्छ्रेष्ठे सुनयः शंसितव्रताः ॥ १९ ॥ सम प्रिय-
करी चापि सततं प्रियदर्शने । तस्मात् सारस्वतः पुत्रो महांस्ते
वरवर्णिनि ॥ २० ॥ तवैव नाम्ना प्रथितः पुत्रस्ते लोकभावनः ।
सारस्वत इति ख्यातो भविष्यति महातपाः ॥ २१ ॥ एष द्वादश-
वार्षिक्यामनावृष्ट्यां द्विजर्षिभान् । सारस्वतो महाभागी वेदानध्या-
पयिष्यति ॥ २२ ॥ पुण्याभ्यश्च सरिद्धास्त्वं सदा पुण्यतमा शुभे ।
भविष्यसि महाभागी यत्प्रसादात् सरस्वति ॥ २३ ॥ एवं सा
संस्तुता तेन वरं लब्ध्वा महानदी । पुत्रमादाय मुद्रिता जगाम
भरतर्षभ ॥ २४ ॥ एतस्मिन्नेव काले तु विरोधे देवदानवैः ।
शक्रः प्रहरणान्वेषी लोकांस्त्रीन् विचचार ह ॥ २५ ॥ न चोप-
लेभे भगवान् शक्रः प्रहरणं तदा । यदै तेषां भवेद्योग्यं बधाय
विबुधहिप्राम् ॥ २६ ॥ ततोऽब्रवीत् सुरान् शक्रो न मे शक्या
महासुराः । ऋतेऽस्थिभिर्दधीचस्य निहन्तुं त्रिदशहिपः ॥ २७ ॥
तस्माद्यात्वा ऋषियेष्टो वाच्यतां सुरसत्तमाः । दधीचास्थीनि
देहीति तैर्बधिष्यामहे रिपून् ॥ २८ ॥ स च तैर्याचितोऽस्थीनि
यत्नादृषिवरस्तदा । प्राणत्यागं कुरुयेठ चकारैवाविचारयन् ।
स लोकानक्षयान् प्राप्नो देवप्रियकरस्तदा ॥ २९ ॥ तस्यास्थिभि-
रथो शक्रः संप्रहृष्टमनास्तदा । कारयामास दिव्यानि नानाप्रह-
रणान्यत । वज्राणि चक्राणि गदा मुखान् दण्डांश्च पुष्कलान् ॥ ३० ॥
स हि तीव्रेण तपसा संभूतः परमर्षिणा । प्रजापतिसुतेनाथ
भृशुणा लोकभावनः ॥ ३१ ॥ अतिकायः स तेजस्वी लोकसारो
विनिर्मितः । जज्ञे शैलशुभः प्रांशुर्महिम्ना प्रथितः प्रभुः । नित्य-
मुद्दिजते चास्य तेजसः पाकशासनः ॥ ३२ ॥ तेन वज्रेण भगवा-
न्मन्त्रयुक्तेन भारत । विचक्रोश्च विदृष्टेन ब्रह्मतेजोभवेन च ।
दैत्यदानववीराणां जघान नवतीर्नव ॥ ३३ ॥ अथ काले व्यति-

क्रान्ते महत्यतिभयङ्करे । अनावृष्टिरनुप्राप्ता राजन् द्वादशवार्षिकी
 ॥ ३४ ॥ तस्यां द्वादशवार्षिक्यामनावृष्ट्यां महर्षयः । वर्त्तयन्
 प्राद्ववन्नाजन् क्षधार्ताः सर्वतो दिशम् ॥ ३५ ॥ दिग्भ्यस्तान् प्रदु-
 तान् दृष्ट्वा मुनिः सारस्वतस्तदा । गमनाय मतिञ्चक्रे तं प्रोवाच
 सरस्वती ॥ ३६ ॥ न गन्तव्यमितः पुत्र तवाहारमहं सदा ।
 दास्यामि मत्स्यप्रवरानुष्यतामिह भारत ॥ ३७ ॥ इत्युक्तस्तर्पया-
 मास स पितृन् देवतास्तथा । आहारमकरोन्नित्यं प्राणान् देवांश्च
 धारयन् ॥ ३८ ॥ अथ तस्यामनावृष्ट्यामतीतायां महर्षयः ।
 अन्योऽन्यं परिपप्रच्छः पुनः स्वाध्यायकारणात् ॥ ३९ ॥ तेषां
 क्षधार्परीतानां नष्टा वेदाभिधावताम् । सर्वेषामेव राजेन्द्र न
 कश्चित् प्रतिभानवान् ॥ ४० ॥ अथ कश्चिदृषिस्तेषां सारस्वतमुपेयि-
 वान् । कुर्वाणं संयतात्मानं स्वाध्यायमृषिसत्तमम् ॥ ४१ ॥ स
 गत्वाचष्ट तेभ्यश्च सारस्वतमतिप्रभम् । स्वाध्यायममरप्रख्यं कुर्वाणं
 विजने वने ॥ ४२ ॥ ततः सर्वं समाजग्मस्तत्र राजन्महर्षयः ।
 सारस्वतं मुनिश्रेष्ठमिदमूचुः समागताः ॥ ४३ ॥ अस्मानध्यापय-
 स्वेति तानुवाच ततो मुनिः । शिष्यत्वंमुपगच्छध्वं विधिवद्वि ममे-
 त्युत ॥ ४४ ॥ तत्राब्रुवन्मुनिगणा बालस्त्वमसि पुत्रक । स तानाह
 न मे धर्मो नश्येदिति पुनर्मुनीन् ॥ ४५ ॥ यो क्षधर्मण वै ब्रूया-
 त्क्षीयाद्वाप्यधर्मतः । क्षीयेतां तावुभौ क्षिप्रं स्यातां वा वैरिणा-
 वुभौ ॥ ४६ ॥ न ह्यायनैर्न पलितैर्न वित्तेन न बन्धुभिः । ऋषय-
 श्चक्रिरे धर्मं योऽनूचानः स नो महान् ॥ ४७ ॥ एतत् श्रुत्वा
 वचस्तस्य मुनयस्ते विधानतः । तस्माद्देवाननुप्राप्य पुनर्धर्मं प्रच-
 क्रिरे ॥ ४८ ॥ षष्टिर्मुनिसहस्राणि शिष्यत्वं प्रतिपेदिरे । सार-
 स्वतस्य विप्रर्षिर्वेदस्वाध्यायकारणात् ॥ ४९ ॥ मुष्टिं मुष्टिं ततः
 सर्वे दर्भाणां ते क्षुपाहरन् । तस्यासनाथं विप्रर्षिर्बालस्यापि वशे
 स्थिताः ॥ ५० ॥ तत्रापि दत्त्वा वसु रौहिणेयो महाबलः केशव-

पूर्वजोऽथ । जगाम तीर्थं सुदितः क्रमेण ख्यातं महद्दक्षकन्या
स यत्र ॥ ५१ ॥

इति श्रद्धापूर्वणि गदायुद्धपूर्वणि बलदेवतीर्थयात्रायां
सारस्वतोपाख्याने एकपञ्चाशोऽध्यायः ॥ ५१ ॥

जनमेजय उवाच । कथं कुमारी भगवंस्तपोयुक्ता ह्यभूत्
पुरा । किमर्थञ्च तपस्तेपे को वास्या नियमोऽभवत् ॥ १ ॥ सुदु-
ष्कारमिदं ब्रह्मं स्वत्तः श्रुतमनुत्तमम् । आख्याहि तत्त्वमखिलं यथा
तपसि सा स्थिता ॥ २ ॥

वैशम्पायन उवाच । ऋषिरासीन्महावीर्यः कुणिर्गर्गो महा-
यशः । स तप्ता विपुलं राजंस्तपो वै तपसां वरः ॥ ३ ॥ मनसाथ
सुतां सुभ्रूँ समुत्पादितवान् विभुः । ताञ्च दृष्ट्वा मुनिः प्रीतः
कुणिर्गर्गो महायशः । जगाम त्रिदिवं राजन् संत्यज्येह कले-
वरम् ॥ ४ ॥ सुभ्रूः सा ह्यथ कल्याणी पुण्डरीकनिभेक्षणा ।
महता तपसोग्रेण कृत्वा अममनिन्दिता । उपवासैः पूजयन्ती
पितृन्देवांश्च सा पुरा ॥ ५ ॥ तस्यास्तु तपसोग्रेण महान् कालो-
ऽत्यगान्न प । सा पित्रा दीयमानापि तत्र नैच्छदनिन्दिता ।
आत्मनः सदृशं सा तु भर्तारं नान्वपश्यत् ॥ ६ ॥ ततः सा तपसो-
ग्रेण पोडयित्वात्मनस्तनुम् । पितृदेवाञ्चनरता बभूव विजने वने
॥ ७ ॥ आत्मानं मन्यमानापि कृतकृत्यं यमान्विता । वाङ्मन्येन
च राजेन्द्र तपसा चैव कर्षिता ॥ ८ ॥ सा नाशकयदा गन्तुं पदात्
पद्मपि स्वयम् । चकार गमने बुद्धिं परलोकाय वै तदा ॥ ९ ॥
मोक्तुकामान्तु तां दृष्ट्वा शरीरं नारदोऽब्रवीत् । असंस्कृतायाः
कन्यायाः कुतो लोकास्तवानये ॥ १० ॥ एवन्तु श्रुतमस्माभिर्देव-
लोके महाव्रते । तपः परमकं प्राप्तं न तु लोकास्त्वया जिताः ॥ ११ ॥

तन्नारद्वचः श्रुत्वा साब्रवीदृषिसंसदि । तपसोऽर्द्धं प्रयच्छामि
पाणिग्राहस्य सत्तम ॥ १२ ॥ इत्युक्ते चास्या जग्राह पाणिं
गालवसम्भवः । ऋषिः प्राङ्शृङ्गवान्नाम समयञ्चेदमब्रवीत् ॥ १३ ॥
समयेन तवाद्याहं पाणिं स्पृक्ष्यामि शोभने । यद्येकरात्रं वस्तव्यं
त्वया सह मयेति वै । तथैव सा प्रतिश्रुत्य तस्मै पाणिं ददौ तदा
॥ १४ ॥ यथादृष्टेन विधिना जुत्वा चाग्निं विधानतः । चक्रे च
पाणिग्रहणं तस्योदाहञ्च गालविः ॥ १५ ॥ सा रात्रावभवद्राजं-
स्तरुणी वरवर्ष्मिनी । दिव्याभरणवस्त्रा च दिव्यस्रगनुलेपना ॥ १६ ॥
तां दृष्ट्वा गालविः प्रीतो दीपयन्तीमिव श्रिया । उवास च क्षपा-
मेकां प्रभाति साब्रवीच्च तम् ॥ १७ ॥ यस्त्वया समयो विप्र कृतो मे
तपताम्वर । तेनोषितास्मि भद्रन्ते स्वस्ति तेऽस्तु ब्रजाम्यहम् ॥ १८ ॥
सानुज्ञाताब्रवीद्भूयो योऽस्मिंस्तीर्थं समाहितः । वत्स्यते रजनी-
मेकां तर्पयित्वा दिवौकसः ॥ १९ ॥ चत्वारिंशतमष्टौ च द्वौ चाष्टौ
सम्यगाचरेत् । यो ब्रह्मवर्त्यं वर्षाणि फलं तस्य लभेत सः ॥ २० ॥
एवमुक्त्वा ततः साध्वो देहं त्यक्त्वा दिवं गवा । ऋषिरप्यभवद्दीन-
स्तस्या रूपं विविन्तयन् ॥ २१ ॥ समयेन तपोऽर्द्धञ्च कृच्छ्रात् प्रति-
गृह्योतवान् । साधयित्वा तदात्मानं तस्याः स गतिमन्विधात् ।
दुःखितो भरतत्रेष्ठ तस्या रूपबलात्कृतः ॥ २२ ॥ एतत्ते वृद्धकन्याया
व्याख्यातञ्चारितं महत् । तथैव ब्रह्मवर्त्यञ्च स्वर्गस्य च गतिः कुभा
॥ २३ ॥ तत्रस्त्रिधापि श्रुत्वा च हतं शल्यं हलायुधः । तत्रापि दत्त्वा
दानानि द्विजातिभ्यः परन्तप । शुशोच शल्यं संग्रामे निहतं पाण्डवै-
स्तदा ॥ २४ ॥ समन्तपञ्चक्रद्वारात्ततो निष्क्रम्य माधवः । पप्रच्छर्षि-
गणाग्रामः कुरुक्षेत्रस्य यत् फलम् ॥ २५ ॥ ते पृष्ट्वा यदुसिंहेन कुरु-
क्षेत्रफलं विभ । समाचक्षुर्महात्मानस्तस्मै सर्वे यथातथम् ॥ २६ ॥

इति शल्यपर्वणि गदायुद्धपर्वणि बलदेवतीर्थयात्रायां

सारस्वतीपाख्यानं द्विपञ्चाशोऽध्यायः ॥ ५२ ॥

ऋषय ऊचुः । प्रजापतेस्तत्तरेवेदिसृच्यते सनातनी राम समन्त-
पञ्चकम् । समीजिरे यत्र पुरा दिवौकसो वरेण सवेण महा-
वरप्रदाः ॥ १ ॥ पुरा च राजर्षिवरेण धीमता बह्वनि वर्षा-
ण्यमितेन तेजसा । प्रकृष्टमेतत् कुरुणा महात्मना ततः कुरुक्षेत्र-
मितीह पप्रथे ॥ २ ॥

राम उवाच । किमर्थं कुरुणा कृष्टं क्षेत्रमेतन्नहात्मना ।
एतदिच्छाम्यहं श्रोतुं कथ्यमानं तपोधनाः ॥ ३ ॥

ऋषय ऊचुः । पुरा किल कुरुं राम कर्षन्तं सततोत्थितम् ।
अभ्येत्य शक्रस्त्रिदिवात् पर्य्यपृच्छत कारणम् ॥ ४ ॥

इन्द्र उवाच । किमिदं वर्तते राजन् प्रयत्नेन परेण च ।
राजर्षिं किमभिप्रेतं येनेयं कृष्यते क्षितिः ॥ ५ ॥

कुरुस्वाच । इह ये पूरुषाः क्षेत्रे मरिष्यन्ति शतक्रतो ।
ते गमिष्यन्ति सुकृतान् लोकान् पापविर्वर्जितान् ॥ ६ ॥ अवहस्य
ततः शक्रो जगाम त्रिदिवं प्रभुः । राजर्षिरप्यनिर्विन्दः कर्षत्येव
वसुन्धराम् ॥ ७ ॥ आगम्यागम्य चैवैनं भूहो भूयोऽवहस्य च ।
अतक्रतुरनिर्विन्दं पृष्ट्वा पृष्ट्वा जगाम ह ॥ ८ ॥ यदा तु तपसोग्रेण
चकर्ष वसुधां नृपः । ततः शक्रोऽब्रवीद्देवात्राजर्षिर्यच्चिकीर्षितम् ॥ ९ ॥
एतत् श्रुत्वाब्रुवन्देवाः सहस्राक्षमिदं वचः । वरेण हृन्त्यतां शक्र
राजर्षिर्यदि शक्यते ॥ १० ॥ यदि ह्यत्र प्रमीता वै स्वर्गं गच्छन्ति
मानवाः । अस्माननिष्टा क्रतुभिर्भागो नो न भविष्यति ॥ ११ ॥
आगम्य च ततः शक्रस्तदा राजर्षिमब्रवीत् । अलं खिदेन भवतः
क्रियतां वचनं मम ॥ १२ ॥ मानवा ये निराहारा दिहन्त्यध्यन्त्यत-
न्विताः । युधि वा निहताः सम्यगपि तिर्य्यग्गता नृप ॥ १३ ॥
ते स्वर्गभाजो राजेन्द्र भविष्यन्ति महामते । तथास्त्विति ततो राजा
कुरुः शक्रमुवाच ह ॥ १४ ॥ ततस्तमभ्यनुज्ञाप्य प्रहृष्टेनान्तरा-
त्मना । जगाम त्रिदिवं भूयः क्षिप्रं बलनिसूदनः ॥ १५ ॥ एव-

सेतयदुश्रेष्ठं कृष्टं राजर्षिणा पुरा । शक्रेण चाभ्यनुज्ञातं पुण्यं
 प्राणान् विमुञ्चताम् ॥ १६ ॥ ब्रह्माद्यैश्च सुरश्रेष्ठैः पुण्यै राजर्षिभि-
 स्तथा । नातः परतरं पुण्यं भूमेः स्थानं भविष्यति ॥ १७ ॥ इह
 तपस्यन्ति ये केचित्तपः परमकं नराः । दिव्याग्निं ते सर्वं
 वास्यन्ति ब्रह्मणः क्षयम् ॥ १८ ॥ ये पुनः पुण्यभाजो वै दानं
 दास्यन्ति मानवाः । तेषां सहस्रगुणितं भविष्यत्यचिरेण वै ॥ १९ ॥
 ये चेह नित्यं मनुजा निवत्स्यन्ति शुभैषिणः । यमस्य विषयं ते
 तु न दृश्यन्ति कदाचन ॥ २० ॥ यच्छन्ति ये च क्रतुभिर्महद्भि-
 र्मानुजेश्वराः । तेषां त्रिपिष्टये वासो यावद्भूमिर्ज्वरिष्यति ॥ २१ ॥
 अपि चाल्ख्यं शक्रो जगौ गाथां सुराधिपः । कुरुक्षेत्रे निवद्धां
 वै तां शृणुष्व हलायुध ॥ २२ ॥ पांशवोऽपि कुरुक्षेत्राद्वायुना
 समुदीरिताः । अपि दुष्कृतकर्माणां नयन्ति परमां गतिम् ॥ २३ ॥
 सुरर्षभा ब्राह्मणसत्तमाश्च तथा नृगाद्या नरदेवमुखाः । इष्ट्वा
 महाहैः क्रतुभिर्नृसिंहाः सन्त्यज्य दिहान् सुगतिं प्रपन्नाः ॥ २४ ॥
 तरन्तुकारन्तुकयोर्दन्तरं रामऋदानाञ्च मचक्रकस्य च । एतत्
 कुरुक्षेत्रसमन्तपञ्चकं प्रजापतेस्तत्तरेदिस्स्यते ॥ २५ ॥ शिवं महत्
 पुण्यनिदं दिवौकसां सुसम्मतं सर्वगुणैः समन्वितम् । अतश्च सर्व-
 ऽत्र नृपा हता रणे वास्यन्ति पुण्यां गतिमक्षयां सदा ॥ २६ ॥
 इत्युवाच खयं शक्रः कुरुक्षेत्रमहोदयम् । तच्चानुमोदितं सर्वं
 ब्रह्मविष्णुमहेश्वरैः ॥ २७ ॥

इति शल्यपर्वणि गदायुद्धपर्वणि बलदेवतीर्थयात्रायां

चारुत्तोपाख्याने त्रिपञ्चाशोऽध्यायः ॥ ५३ ॥

वैशम्पायन उवाच । कुरुक्षेत्रं ततो दृष्ट्वा दृष्ट्वा दायांश्च
 बालवतः । आश्रयं सुमहद्दिव्यमगमञ्जनमेजय ॥ १ ॥ मधुकाम-

वर्णोपेतं प्लक्षन्त्यग्रोवसङ्कुलम् । चिरविल्लयुतं पुण्यं पनसार्जुन-
सङ्कुलम् ॥ २ ॥ तं दृष्ट्वा यादवश्रेष्ठः प्रवरं पुण्यलक्ष्णम् । पप्रच्छ
तानृषीन् सर्वान् कस्याश्रमवरस्त्वयम् ॥ ३ ॥ ते तु सर्वे महात्मान
जबू राजन् हलायुधम् । शृणु विस्तरशो राम यस्यायं पूर्वं
आश्रमः ॥ ४ ॥ अत्र विष्णुः पुरा देवस्तप्त्वांस्तप उत्तमम् । अत्रास्य
विधिवद्यज्ञाः सर्वे वृत्ताः सनातनाः ॥ ५ ॥ अत्रैव ब्राह्मणी सिद्धा
कौमारब्रह्मचारिणी । योगयुक्ता दिवं याता तपःसिद्धा तप-
स्विनी ॥ ६ ॥ बभूव श्रीमती राजन् आण्डिलस्य महात्मनः ।
सुता वृत्तव्रता साध्वी नियता ब्रह्मचारिणी ॥ ७ ॥ सा तु तप्त्वा
तपो घोरं दुश्चरं स्त्रीजनेन ह । गता स्वर्गं महाभागा देवब्राह्मण-
पूजिता । श्रुत्वा ऋषीणां वचनमाश्रमं तं जगाम ह ॥ ८ ॥
ऋषींस्तानभिवाद्याथ पार्श्वं हिमवतोऽच्युतः । सन्ध्याकार्याणि
सर्वाणि निर्वर्त्यारुरुहेऽचलम् ॥ ९ ॥ नातिदूरं ततो गत्वा नगं
तालध्वजो बली । पुण्यं तीर्थवरं दृष्ट्वा विस्मयं परमं गतः ॥ १० ॥
प्रभावञ्च सरस्वत्याः प्लक्षप्रसवणं बलः । संप्राप्तः कारवपनं प्रवरं
तीर्थमुत्तमम् ॥ ११ ॥ हलायुधस्तत्र चापि दत्त्वा दानं महा-
बलः । आप्नुतः सलिले पुण्ये सुग्रीते विमले शुचौ । सत्तर्पया-
मास पितॄन् देवांश्च रणदुर्मदः ॥ १२ ॥ तत्रोष्यैकान्तु रजनीं
यतिभिर्ब्राह्मणैः सह । मित्रावह्मण्योः पुण्यं जगामाश्रममच्युतः
॥ १३ ॥ इन्द्रोऽग्निरथ्यमा चैव यत्र प्राक् प्रीतिमाप्नुवन् । तं देशं
कारवपनाद्यमुनायां जगाम ह ॥ १४ ॥ स्नात्वा तत्रापि धर्मात्मा
परां प्रीतिमवाप्य च । ऋषिभिर्यैव सिद्धैश्च सहितो वै महा-
बलः । उपविष्टः कथाः शुभ्राः शुश्राव यदुपुङ्गवः ॥ १५ ॥ तथा
तु तिष्ठतां तेषां नारदो भगवानृषिः । आजगामाथ तं देशं यत्र
रामो व्यवस्थितः ॥ १६ ॥ जटामण्डलसंवीतः स्वर्णचौरो महा-
तपाः । हेमदण्डधरो राजन् कमण्डलुधरस्तथा ॥ १७ ॥ कच्छपीं

सुखशब्दान्तां गृह्य वीणां मनोरमाम् । नृत्ये गीते च कुशलो
 देवब्राह्मणपूजितः ॥ १८ ॥ प्रकर्त्ता कलहानाञ्च नित्यञ्च कलह-
 प्रियः । तं दिशमगमयत्र श्रीमात्रामो व्यवस्थितः ॥ १९ ॥ प्रत्यु-
 त्याय तु तं सम्यक् पूजयित्वा यतव्रतम् । देवर्षिं पथ्यपृच्छत् स
 यथावृत्तं कुर्वन् प्रति ॥ २० ॥ ततोऽस्याकथयद्राजन्मरदः सर्व-
 धर्मवित् । सर्वमेतद्यथावृत्तमतीव कुरुसङ्गयम् ॥ २१ ॥ ततो-
 ऽब्रवीद्रौहिणेयो नारदं दीनया गिरा । किमवस्थन्तु तत्क्षेत्रं
 ये च तत्राभवन्नुपाः ॥ २२ ॥ श्रुतमेतन्मया पूर्वं सर्वमेव तपोधन ।
 विस्तरश्रवणे जातं कौतूहलमतीव मे ॥ २३ ॥

नारद उवाच । पूर्वमेव हतो भीष्मो द्रोणः सिन्धुपतिस्तथा ।
 हतो वैकर्त्तनः कर्णः पुत्राश्चास्य महारथाः ॥ २४ ॥ भूरिश्रवा
 रौहिणेय मद्रराजश्च वीर्यवान् । एते चान्ये च बहवस्तत्र तत्र
 महाबलाः ॥ २५ ॥ प्रियान् प्राणान् परित्यज्य जयार्थं कौरवस्य
 वै । राजानो राजपुत्राश्च समरेष्वनिवर्त्तिनः ॥ २६ ॥ अहतांश्च
 महाबाहो शृणु मे तत्र माधव । धार्तराष्ट्रबले शेषास्त्रयः समिति-
 मर्हताः ॥ २७ ॥ कृपश्च कृतवर्मा च द्रोणपुत्रश्च वीर्यवान् । तेऽपि
 वै विदुता राम दिशो दश भयात्तदा ॥ २८ ॥ दुर्योधनो हते
 शल्ये प्रदुतेषु कृपादिषु । ऋदं हैपायनं नाम विवेश भृशदुःखितः
 ॥ २९ ॥ अयानं धार्तराष्ट्रन्तु स्तम्बिते सलिले तदा । पाण्डवाः
 सह कृष्णेन वाग्भिरुग्राभिरार्हयन् ॥ ३० ॥ स तुद्यमानो बल-
 वान् वाग्भी राम समन्ततः । उत्थितः स ऋदाहीरः प्रगृह्य
 महतीं गदाम् ॥ ३१ ॥ स चाप्युपगतो योद्धुं भीमेन सह साम्प्र-
 तम् । भविष्यति तयोरेव युद्धं राम सुदारुणम् ॥ ३२ ॥ यदि
 कौतूहलं तेऽस्ति ब्रज माधव मा चिरम् । पश्य युद्धं महावीरं
 शिष्ययोर्वदि मन्यसे ॥ ३३ ॥

वैशम्पायन उवाच । नारदस्य वचः श्रुत्वा तानभ्यर्च्य हिज-

प्रभान् । सर्वान् विसर्जयामास ये तेनाभ्यागताः सह ॥ ३४ ॥
 गम्यतां हारका चेति सोऽन्वशादनुयायिनः । सोऽवतीर्याचल-
 श्रेष्ठात् प्लक्षप्रस्रवणात् शुभात् ॥ ३५ ॥ ततः प्रीतमना रामः श्रुत्वा
 तीर्थफलं महत् । विप्राणां सन्निधौ श्लोकमगायद्दिममच्युतः ॥ ३६ ॥
 सरस्वतीवाससमा कुतो रतिः सरस्वतीवाससमाः कुतो गुणाः ।
 सरस्वतीं प्राप्य दिवं गता जनाः सदा स्मरिष्यन्ति नदीं सरस्वतीम्
 ॥ ३७ ॥ सरस्वती सर्वनदीषु पुण्या सरस्वती लोकसुखावहा
 सदा । सरस्वतीं प्राप्य जनाः सुदुष्कृतं सदा न शोचन्ति परत्र
 चेह च ॥ ३८ ॥ ततो मुहुर्मुहुः प्रीत्या प्रेक्षमाणः सरस्वतीम् ।
 हयैर्युक्तं रथं शुभ्रमातिष्ठत परन्तपः ॥ ३९ ॥ स श्रीघ्नगामिना
 तेन रथेन यदुपुङ्गवः । दिदृक्षुरभिसंप्राप्तः शिष्ययुद्धमुपस्थितम् ॥ ४० ॥

इति श्रवणपर्वणि गदायुद्धपर्वणि बलदेवतीर्थयात्रायां

सरस्वतीपाख्याने चतुःपञ्चाशोऽध्यायः ॥ ५४ ॥

वैशाम्पायन उवाच । एवं तद्भवद्युद्धं तुमुलं जनमेजय ।
 यत्र दुःखान्वितो राजा घृतराष्ट्रोऽब्रवीद्दिदम् ॥ १ ॥

घृतराष्ट्र उवाच । रामं सन्निहितं दृष्ट्वा गदायुद्ध उपस्थिति ।
 मम पुत्रः कथं भीमं प्रत्ययुध्यत सञ्जय ॥ २ ॥

सञ्जय उवाच । रामसान्निध्यमासाद्य पुत्रो दुर्थो धनस्तव ।
 युद्धकामो महाबाहुः समदृष्ट्यत वीर्यवान् ॥ ३ ॥ दृष्ट्वा लाङ्गलिनं
 राजा प्रत्युत्थाय च भारत । प्रीत्या परमया युक्तः समभ्यर्च्य
 यथाविधि । आसनञ्च ददौ तस्मै पर्यपृच्छदनामयम् ॥ ४ ॥ ततो
 युधिष्ठिरं रामो वाक्यमेतदुवाच ह । मधुरं धर्मसंयुक्तं शूराणां
 हितमेव च ॥ ५ ॥ मया श्रुतं कथयतामृषीणां राजसत्तम ।
 कुरुक्षेत्रं परं पुण्यं पावनं स्वर्गमेव च । दैवतैर्ऋषिभिर्जुष्टं

ब्राह्मणैश्च महात्मभिः ॥ ६ ॥ तत्र वै योत्स्यमाना ये देहं त्यच्छन्ति
 मानवाः । तेषां स्वर्गं ध्रुवो वासः शक्रेण सह मारिष ॥ ७ ॥
 तस्मात् समन्तपञ्चकमितीयाम द्रुतं नृप । प्रथितोत्तरवेदी सा
 देवलोके प्रजापतेः ॥ ८ ॥ तस्मिन् हापुण्यतमे तैलोक्यस्य सना-
 तने । संग्रामे निधनं प्राप्य ध्रुवं स्वर्गो भविष्यति ॥ ९ ॥ तथेत्युक्त्वा
 महाराज कुन्तीपुत्रो युधिष्ठिरः । समन्तपञ्चकं वीरः प्रायादभि-
 मुखः प्रभुः ॥ १० ॥ ततो दुर्योधनो राजा प्रगृह्य महतीं गदाम् ।
 पद्मग्राममर्षाद्गुप्तिमानगच्छत् पाण्डवैः सह ॥ ११ ॥ तथा यान्तं
 गदाहस्तं वर्ष्मणा चापि दंशितम् । अन्तरीक्षगता देवाः साधु
 साध्वित्यपूजयन् । वार्त्तिकाश्वारणा ये तु दृष्ट्वा ते हर्षमागताः ॥ १२ ॥
 स पाण्डवैः परिवृतः कुरुराजस्तवात्मजः । मत्तस्यैव गजेन्द्रस्य
 गतिमास्थाय सोऽब्रजत् ॥ १३ ॥ ततः शङ्खनिनादेन भेरौणाञ्च
 महास्वनैः । सिंहनादैश्च शूराणां दिशः सर्वाः प्रपूरिताः ॥ १४ ॥
 प्रतीच्यभिमुखं दिशं यथोद्दिष्टं सुतेन ते । गत्वा तु तैः परिक्षिप्तः
 समन्तात् सर्वतो दिशः ॥ १५ ॥ दक्षिणेन सरस्वत्याश्वापरं तीर्थ-
 मुत्तनम् । तस्मिन् दिशि लनिरिणे ते तु युद्धमरोचयन् ॥ १६ ॥
 ततो भीमो महाकोटीं गदां गृह्णाथ वर्ष्मभत् । विभ्रद्रूपं महा-
 राज सदृशं हि गस्तमतः ॥ १७ ॥ अववद्वशिरस्त्राणः सङ्केतं काञ्चन-
 वर्ष्मभत् । रराज राजन् पुत्रस्ते काञ्चनः शैलराडिव । सुक्लृणी
 संलिह्वराजन् क्रोधरक्तेक्षणः श्वसन् ॥ १८ ॥ ततो दुर्योधनो
 राजा गदामादाय वीर्यवान् । भीमसेनमभिप्रेक्ष्य गजोगजमिवा-
 हयत् ॥ १९ ॥ अद्रिसारमयीं भीमस्तथैवादाय वीर्यवान् ।
 आह्वयामास नृपतिं सिंहः सिंहं यथा वने ॥ २० ॥ तावुद्यतगदा-
 पाणी दुर्योधनवक्रोदरौ । संयुगे प्रचकाशेते गिरौ सन्निखरा-
 विव ॥ २१ ॥ तावुभौ समतिक्रुद्धावुभौ भीमपराक्रमौ । उभौ
 शिथ्यौ गदायुद्धे रौहिणेयस्य धीमतः ॥ २२ ॥ उभौ सदृशक्रमाणी

भयवासवयोरिव । तथा सदृशकर्मणौ वरुणस्य महाबलौ ॥ २३ ॥
 वासुदेवस्य रामस्य तथा वैश्रवणस्य च । सदृशौ तौ महाराज
 मधुकैटभयोर्युधि ॥ २४ ॥ उभौ सदृशकर्मणौ तथा सुन्दोप-
 सुन्दयोः । रामरावणयोश्चैव बालिसुग्रीवयोस्तथा ॥ २५ ॥ तथैव
 कालस्य समौ मृत्योश्चैव परन्तपौ । अन्योऽन्यमभिधावन्तौ मत्ता-
 विव महाद्विपौ ॥ २६ ॥ वासितासङ्गमे दृष्टौ शरदीव मदीक्ष्णौ ।
 उभौ क्रोधविषं दीप्तं वमन्तावुरगाविव ॥ २७ ॥ अन्योऽन्यमभि-
 संरक्षौ प्रेक्षमाणारिविन्दमौ । उभौ भरतशार्दूलौ विक्रमेण सम-
 न्वितौ ॥ २८ ॥ सिंहाविव दुराधर्षौ गदायुद्धे परन्तपौ । मत्ता-
 विव जिगीषन्तौ मातङ्गौ भरतर्षभ ॥ २९ ॥ नखदंष्ट्रायुधौ वीरौ
 व्याघ्राविव दुरुत्सहौ । प्रजासंहरणे क्षुब्धौ समुद्राविव दुस्तरौ
 ॥ ३० ॥ लोहिताङ्गाविव क्रुद्धौ प्रतपन्तौ महारथौ । पूर्वपश्चि-
 मजौ मेघौ वायुना क्षुभितौ यथा ॥ ३१ ॥ गर्जमानौ सुविषमं
 चरन्तौ प्रावृषीव हि । रश्मियुक्तौ महात्मानौ दीप्तिमन्तौ महा-
 बलौ ॥ ३२ ॥ ददृशते कुरुश्रेष्ठौ कालसूर्याविवोदितौ । व्याघ्रा-
 विव सुसंरक्षौ गर्जन्ताविव तीयदौ ॥ ३३ ॥ जहृपाते महाबाहू
 सिंहौ केशरिणाविव । गजाविव सुसंरक्षौ ज्वलिताविव पावकौ
 ॥ ३४ ॥ ददृशते महात्मानौ समृङ्गाविव पर्वतौ । रोषात् प्रस्फुर-
 माणौ निरीक्षन्तौ परस्परम् ॥ ३५ ॥ तौ समेतौ महात्मानौ
 गदाहस्तौ नरोत्तमौ । उभौ परमसंहृष्टावुभौ परमसम्मतौ ॥ ३६ ॥
 सदृखाविव ऋषन्तौ वृंहन्ताविव कुञ्जरौ । वृषभाविव गर्जन्तौ
 दुर्योधनवृकोदरौ ॥ ३७ ॥ दैत्याविव बलोन्मत्तौ रेजतुस्तौ नरो-
 त्तमौ । ततो दुर्योधनो राजन्निदमाह युधिष्ठिरम् ॥ ३८ ॥
 भ्रातृभिः सहितश्चैव कृष्णेन च महात्मना । रामेणामितवीर्य्येण
 वाक्यं शौटीर्य्यसम्मतम् ॥ ३९ ॥ कैकेयैः सृञ्जयैर्गुप्तं पाञ्चालैश्च
 महात्मभिः । इदं व्यजिज्ञिं युवं नम मोनस्य चोभयोः ॥ ४० ॥

उपोपविष्टाः पश्यध्वं सहैभिर्नृपपुङ्गवैः । श्रुत्वा दुर्योधनः
 प्रत्यपद्यन्त तत्तथा ॥ ४१ ॥ ततः समुपविष्टन्तु समहद्राजमण्डलम् ।
 विराजमानं ददृशे दिवीवादित्यमण्डलम् ॥ ४२ ॥ तेषां मध्ये
 महाबाहुः श्रीमान् केशवपूर्वजः । उपविष्टो महाराज पूज्यमानः
 समन्ततः ॥ ४३ ॥ शुशुभे राजमध्यस्थो नीलवासाः सितप्रभः ।
 नक्षत्रैरिव सम्पूष्णो वृतो निशि निशाकरः ॥ ४४ ॥ तौ तथा तु
 महाराज गदाहस्तौ सुदुःसहौ । अन्योऽन्यं वाग्भिरुग्राभिस्तच्च-
 माणौ व्यवस्थितौ ॥ ४५ ॥ अप्रियाणि ततोऽन्योऽन्यमुक्त्वा तौ
 कुरुसत्तमौ । उदीचन्तौ स्थितौ वीरौ वृत्रशक्रौ यथाहवे ॥ ४६ ॥

इति शल्यपर्वणि गदायुद्धपर्वणि गदायुद्धे

पञ्चपञ्चाशोऽध्यायः ॥ ५५ ॥

वैशम्पायन उवाच । ततो वाग्युद्धमभवत्तुमुलं जनमेजय ।
 यत्र दुःखान्वितो राजा धृतराष्ट्रोऽब्रवीद्विदम् ॥ १ ॥ धिगस्तु खलु
 मानुष्यं यस्य निष्ठेयमीदृशी । एकादशचमूमेर्त्ता यत्र पुत्रो ममा-
 नव ॥ २ ॥ आज्ञाप्य सर्वान्नृपतीन् भुक्त्वा चेमां वसुन्धराम् । गदा-
 मादाय वेगेन पदातिः प्रस्थितो रणे ॥ ३ ॥ भूत्वा हि जगती
 नाथो ह्यनाथ इव मे सुतः । गदामुद्यम्य यो याति किमन्यद्भाग-
 धेयतः ॥ ४ ॥ अहो दुःखं महत् प्राप्तं पुत्रेण मम सञ्जय । एव-
 मुक्त्वा सुदुःखार्तो विरराम जनाधिपः ॥ ५ ॥

सञ्जय उवाच । स भेषनिनदो हर्षान्निनदन्निव गोवृषः ।
 आजुह्वाव तदा पाथं युद्धाय युधि वीर्यवान् ॥ ६ ॥ भीममाह्वय-
 माने तु कुरुराजे महात्मनि । प्रादुरासन् सुधीराणि रूपाणि
 विविधान्यत ॥ ७ ॥ वज्रवर्ताः सुनिर्वाताः पाण्डुवर्षं पपात च ।
 वसूवुश्च दिशः सर्वास्तिनिरेण समावृताः ॥ ८ ॥ महाखनाः सनि-

घातास्तृणा लोमहर्षणाः । पेतुस्तथोक्ताः शतशः स्फोटयन्त्यो
नभस्तलात् ॥ ८ ॥ राज्ञश्चाग्रसदादित्यमपर्वणि विशाम्पते । चक्रम्ये
च महाकर्मं पृथिवीं वनद्रुमा ॥ १० ॥ दीप्ताश्च वाताः प्रववुर्नीचैः
अर्करवर्षिणः । गिरीणां शिखराण्येव न्यपतन्त महीतले ॥ ११ ॥
मृगा वज्रविधाकाराः संपतन्ति दिशो दश । दीप्ताः शिवाश्चाप्य-
नदन् वीररूपाः सुदारुणाः ॥ १२ ॥ निर्वाताश्च महाघोरा बभूवु-
र्लोमहर्षणाः । दीप्तायां दिशि राजेन्द्र मृगाश्चाग्न्यभवेद्दिनः ॥ १३ ॥
उदपानगताश्चापो व्यवर्जन्त समन्ततः । अशरीरा महानादाः
अयन्ते स्म तदा नृप ॥ १४ ॥ एवमादौनि दृष्ट्वाथ निमित्तानि
वृकोदरः । उवाच भ्रातरं ज्येष्ठं धर्मराजं युधिष्ठिरम् ॥ १५ ॥
नैष शक्नो रणे जेतुं मन्दात्मा मां सुयोधनः । अद्य क्रोधं विमो-
च्यामि निगूढं हृदये चिरम् ॥ १६ ॥ सुयोधने कौरवेन्द्रे खाण्डवे
पावको यथा । शल्यमद्योद्विरिष्यामि तव पाण्डव हृच्छ्रयम् ॥ १७ ॥
निहत्य गदया पापमिमं कुरुकुलाधमम् । अद्य कीर्त्तिमयीं मालां
प्रतिमोक्ष्याम्यहं त्वयि ॥ १८ ॥ हत्वेमं पापकर्माणं गदया रण-
मूर्धनि । अद्यास्य शतधा देहं भिनद्धि गदयानया ॥ १९ ॥ नायं
प्रवेष्टा नगरं पुनर्वारणसाह्वयम् ॥ २० ॥ सर्पोत्सर्गस्य शयने
विप्रदानस्य भोजने । प्रमाणकोट्यां पातस्य दाहस्य जतुवेष्मनि
॥ २१ ॥ सभायामवज्ञासस्य सर्वस्वहरणस्य च । वर्षमज्ञातवासस्य
वनवासस्य चानघ ॥ २२ ॥ अद्यान्तमेष्टां दुःखानां गन्ताहं भरत-
प्रभ । एकाङ्गा विनिहत्येवं भविष्याम्यात्मनोऽनृणाः ॥ २३ ॥ अद्यायु-
धोत्तिराष्टस्य दुस्मिन्तेरश्वतात्मनः । समाप्तं भरतज्येष्ठ मातापित्रोश्च
दर्शनम् ॥ २४ ॥ अद्य सौख्यन्तु राजेन्द्र कुरुराजस्य दुस्मिन्तेः ।
समाप्तञ्च महाराज नारीणां दर्शनं पुनः ॥ २५ ॥ अद्यायं कुरु-
राजस्य शान्तनोः कुलदूषणः । प्राणान् श्रियञ्च राज्यञ्च त्यक्त्वा
शेष्यति भूतले ॥ २६ ॥ राजा च धृतराष्ट्रोऽद्य श्रुत्वा पुत्रं निपा-

तितम् । अरिष्यत्यशुभं कर्म यत्तच्छकुनिबुद्धिजम् ॥ २७ ॥
 इत्युक्त्वा राजशार्ङ्गं ल गदामादाय वीर्यवान् । अवातिष्ठत युद्धाय
 शक्रो वृत्रमिवाह्वयन् ॥ २८ ॥ तमुद्यतगदं दृष्ट्वा कैलासमिव शृङ्गि-
 णम् । भीमसेनः पुनः क्रुद्धो दुर्योधनमुवाच ह ॥ २९ ॥ राज्ञश्च
 हृतराष्ट्रस्य तथा त्वमपि चात्मनः । अरतदुष्कृतं कर्म यद्वृत्तं
 वारणावते ॥ ३० ॥ द्रौपदी च परिक्षिष्टा सभामध्ये रजस्वला ।
 द्यूतेन वञ्चितो राजा यत्त्वया सौबलेन च ॥ ३१ ॥ वने दुःखञ्च
 यत् प्राप्तमस्माभिस्त्वत्कृतं महत् । विराटनगरे चैव योन्यन्तर-
 गतैरिव । तत् सर्वं यातयाम्यद्य दिष्ट्या दृष्टोऽसि दुर्मते ॥ ३२ ॥
 त्वत्कृतेऽसौ हतः श्वेते शरतल्पे प्रतापवान् । गाङ्गेयो रथिनां
 श्रेष्ठो निहतो याज्ञसेनिना ॥ ३३ ॥ हतो द्रोणश्च कर्णश्च तथा
 शल्यः प्रतापवान् । वैरान्मेरादिकर्त्तासौ शकुनिः सौबलो हतः ॥ ३४ ॥
 अतिकामी तथा पापो द्रौपद्याः क्लेशकुडित । आतरस्ते हताः
 सर्वे भूरा विक्रान्तयोधिनः ॥ ३५ ॥ एते चान्ये च बहवो निहता-
 स्त्वत्कृते नृपाः । त्वामद्य निहनिष्यामि गदया नात्र संशयः ॥ ३६ ॥
 इत्येवमुच्चैः राजेन्द्र भाषमाणं वृकोदरम् । उवाच वीतभी राजन्
 पुत्रस्ते सत्यविक्रमः ॥ ३७ ॥ किं कथ्यतेन बह्वना युध्यस्व त्वं
 वृकोदर । अद्य तेऽहं विनेष्यामि युद्धशङ्कां कुलाधम ॥ ३८ ॥
 नैव दुर्योधनः क्षुद्र केनचित्त्वद्भिधेन वै । शक्यस्त्वामयितुं वाचा
 यथान्यः प्राकृतो नरः ॥ ३९ ॥ चिरकालेप्सितं दिष्ट्या हृदयस्थ-
 मिदं मम । त्वया सह गदायुद्धं त्रिदशैरुपपादितम् ॥ ४० ॥ किं
 वाचा बह्वनोक्तेन कथ्यतेन च दुर्मते । वाणी सम्पाद्यतामेषा
 कर्मणा मा चिरं कृथाः ॥ ४१ ॥ तस्य तद्वचनं श्रुत्वा सर्वे एवाभ्य-
 पूजयन् । राजानः सोमकाश्चैव ये तत्रासन् समागताः ॥ ४२ ॥
 ततः सम्पूजितः सर्वैः संप्रहृष्टतनूरुहः । भूयो धीरां मतिञ्चक्रे
 युद्धाय कुरुनन्दन ॥ ४३ ॥ तं मत्तमिव मातङ्गं तलघट्टैर्नरा-

धिपाः । भूयः संहर्षयाञ्चक्रुर्दुर्योधनममर्षणम् ॥ ४४ ॥ तं महात्मा
महात्मानं गदासुद्यम्य पाण्डवः । अभिदुद्राव वेगेन धार्तराष्ट्रं
वृकोदरः ॥ ४५ ॥ वृंहन्ति कुञ्जरास्तत्र हया क्लेषन्ति चासकृत् ।
शस्त्राणि चाप्यदीप्यन्त पाण्डवानां जयैषिणाम् ॥ ४६ ॥

इति श्रद्धापर्वणि गदायुद्धपर्वणि गदायुद्धे

षट्पञ्चाशोऽध्यायः ॥ ५६ ॥

सञ्जय उवाच । ततो दुर्योधनो दृष्ट्वा भीमसेनं तथागतम् ।
प्रत्युद्ययावदीनात्मा वेगेन महता नदन् ॥ १ ॥ समापेततुरन्योऽन्यं
शृङ्गिणी गोवृषाविव । महानिर्घातघोषश्च प्रहाराणामजायत ॥ २ ॥
अभवच्च तयोर्युद्धं तुमुलं लोमहर्षणम् । जिगीषतोर्युधान्योऽन्य-
मिन्द्रप्रह्लादयोरिव ॥ ३ ॥ रुधिरोक्षितसर्वाङ्गी गदाहस्तौ मन-
स्विनौ । ददृशाते महात्मानौ पुष्पिताविव किंशुकौ ॥ ४ ॥ तथा
तस्मिन्महायुद्धे वर्त्तमाने सुदारुणे । खद्योतसङ्घैरिव खं दर्शनीयं
व्यरोचत ॥ ५ ॥ तथा तस्मिन् वर्त्तमाने संकुले तुमुले भृशम् ।
उभावपि परिश्रान्तौ युध्यमानावरिन्दमौ ॥ ६ ॥ तौ मुहूर्त्तं समा-
श्रव्य पुनरेव परन्तपौ । अभ्यहारयतान्योऽन्यं संप्रगृह्य गदे
शुभे ॥ ७ ॥ तौ तु दृष्ट्वा महावीर्यौ समाश्रुस्तौ नरर्षभौ ।
बलिनौ वारणौ यहहासितार्थं मदीकृतौ ॥ ८ ॥ समानवीर्यौ
संप्रेक्ष्य प्रगृहीतगदावुभौ । विस्मयं परमं जग्मुर्देवगन्धर्वमानवाः
॥ ९ ॥ प्रगृहीतगदौ दृष्ट्वा दुर्योधनवृकोदरौ । संशयः सर्व-
भूतानां विजये समपद्यत ॥ १० ॥ समागम्य ततो भूयो भ्रातरौ
बलिनाम्बरौ । अन्योऽन्यस्यान्तरं प्रेप्सु प्रचक्रातेऽन्तरं प्रति ॥ ११ ॥
यमदण्डोपमां शुर्वीमिन्द्राग्निमिवोद्यताम् । ददृशुः प्रेक्षका राजन्
रौ द्वौ विमनसीं गदाम् ॥ १२ ॥ आविध्यतो गदां तस्य भीम-

सेनस्य संयुगे । शब्दः सुद्रमुलो घोरो मुहूर्तं समपद्यत ॥ १३ ॥
 आविध्यन्तमरिं प्रेक्ष्य धार्तराष्ट्रोऽथ पाण्डवम् । गदामतुलवेगां
 तां विस्मितः संबभूव ह ॥ १४ ॥ चरंश्च विविधान्मार्गांश्चण्डलानि
 च भारत । अशोभत तदा वीरो भूय एव वृकोदरः ॥ १५ ॥ तौ
 परस्परमासाद्य यत्तावन्व्योऽन्यरक्षणे । मार्ज्जारविव भक्षार्थं तत-
 द्धाते मुहुर्मुहुः ॥ १६ ॥ अन्नरङ्गीमसेनस्तु मार्गान् बद्धविधांस्तथा ।
 मण्डलानि विचित्राणि गतप्रत्यागतानि च ॥ १७ ॥ अस्त्रयन्त्राणि
 चित्राणि स्थानानि विविधानि च । परिभोक्षं प्रहाराणां वर्जनं
 परिवारणम् ॥ १८ ॥ अभिद्रवणमाक्षेपमवस्थानं सविग्रहम् ।
 परावर्त्तनसंवर्त्तनमवप्लुतमुपप्लुतम् ॥ १९ ॥ उपन्यस्तमपन्यस्तं गदा-
 युद्धविशारदौ । एवं तौ विचरन्तौ तु न्यघ्नतां वै परस्परम् ॥ २० ॥
 वज्रयानौ पुनश्चैव चेरतुः कुरुसत्तमौ । विक्रीडन्तौ सुबलिनौ
 मण्डलानि विचेरतुः ॥ २१ ॥ तौ दर्शयन्तौ समरे युद्धक्रीडां
 समन्ततः । गदाभ्यां सहसान्योऽन्यमाजघ्नतुररिन्दमौ ॥ २२ ॥ तौ
 परस्परमासाद्य दंष्ट्राभ्यां हिरदौ यदा । अशोभेतां महाराज
 शोणितेन परिप्लुतौ ॥ २३ ॥ एवं तदभवद्युद्धं घोररूपमसंवृतम् ।
 परिवृत्तेऽहनि क्रूरं वृत्रवासवयोरिव । गदाहस्तौ ततस्तौ तु
 मण्डलावस्थितौ बली ॥ २४ ॥ दक्षिणं मण्डलं राजन् धार्तरा-
 ष्ट्रोऽभ्यवर्त्तत । सव्यन्तु मण्डलं तत्र भीमसेनोऽभ्यवर्त्तत ॥ २५ ॥
 तथा तु चरतस्तस्य भीमस्य रणमूर्धनि । दुर्योधनो महाराज
 पार्श्वदिशेऽभ्यताडयत् ॥ २६ ॥ आहतस्तु तदा भीमः पुत्रेण तव
 मारिष । आविध्यत गदां सुर्वीं प्रहारन्तमपिन्तयन् ॥ २७ ॥
 इन्द्राग्रनिशयां घोरां यमदण्डमिवोद्यताम् । दृढशस्ते महाराज
 भीमसेनस्य तां गदाम् ॥ २८ ॥ आविध्यन्तं गदां दृष्ट्वा भीमसेनं
 तवात्मजः । समुद्यम्य गदां घोरां प्रत्यविध्यत् परन्तपः ॥ २९ ॥
 गदानास्तवेगेन तव पुत्रस्य भारत । शब्द आसीत् सुतुमुल्लस्तेजस्य

समजायत ॥ ३० ॥ स चरन् विविधान्मार्गान् मण्डलानि च
भागशः । समशोभत तेजस्वी भूयो भीमात् सुयोधनः ॥ ३१ ॥
आविद्धा सर्ववेगेन भीमेन महती गदा । सधूमं सार्क्षिप्रं सग्निं
सुभोचाग्रया महात्मना ॥ ३२ ॥ आधूतां भीमसेनेन गदां दृष्ट्वा
सुयोधनः । अद्रिसारमयीं गुर्वीमाविध्य बह्वशोभत ॥ ३३ ॥
गदामारुतवेगं हि दृष्ट्वा तस्य महात्मनः । भयं विवेश पाण्डुस्तु
सर्वानेव ससोमक्रान् ॥ ३४ ॥ तौ दर्शयन्तौ समरे युद्धक्रीडां सम-
न्ततः । गदाभ्यां सहस्राभ्यामन्यमाजघ्नतुररिन्दमौ ॥ ३५ ॥ तौ
परस्परमासाद्य दंष्ट्राभ्यां हिरदौ यथा । अशोभेतां महाराज
शोणितेन परिप्लुतौ ॥ ३६ ॥ एवं तदभवद्युद्धं घोररूपमसंवृतम् ।
परिवृत्तेऽहनि क्रूरं वृत्तवासवयोरिव ॥ ३७ ॥ दृष्ट्वा व्यवस्थितं
भीमं तव पुत्रो महाबलः । चरंश्चिततरान्मार्गान् कौन्तेयमभि-
दुद्रुवे ॥ ३८ ॥ तस्य भीमो महावेगां जाम्बूनदपरिष्कृताम् ।
अभिक्रुद्धस्य क्रुद्धस्तु ताडयामास तां गदाम् ॥ ३९ ॥ सविस्फुल्लिङ्गो
निर्ह्रादस्तयोस्तत्राभिघातजः । प्रादुरासीन्महाराज सृष्टयोर्वजयो-
रिव ॥ ४० ॥ वेगवत्या तया तत्र भीमसेनेन मुक्तया । निपतन्त्या
महाराज पृथिवी समकम्पत ॥ ४१ ॥ तान्नामृष्यत कौरव्यो गदां
प्रतिहतां रणे । मत्तो द्विप इव क्रुद्धः प्रतिकुञ्जरदर्शनात् ॥ ४२ ॥
स सव्यं मण्डलं राजन्नुद्धाम्य कृतनिश्चयः । आजघ्ने मूर्ध्नि कौन्तेयं
गदया भीमवेगया ॥ ४३ ॥ तया त्वभिहतो भीमः पुत्रेण तव
पाण्डवः । नाकम्पत महाराज तदङ्गुतमिवाभवत् ॥ ४४ ॥ आश्चर्य्य-
ञ्चापि तद्राजन् सर्वसैन्यान्यपूजन् । यद्गदाभिहतो भीमो नाकम्पत
पदात् पदम् ॥ ४५ ॥ ततो गुरुतरौ दीप्तां गदां हेमपरिष्कृताम् ।
दुर्योधनाय व्यसृजत् भीमो भीमपराक्रमः ॥ ४६ ॥ तं प्रहार-
मभ्यभ्रान्तो लाघवेन महाबलः । मोघं दुर्योधनयुक्ते तत्राभूद्विस्मयो
महान् ॥ ४७ ॥ सा तु मोघा गदा राजन् पतन्ती भीमचोदिता ।

चालयामास पृथिवीं महानिर्घातनिस्सना ॥ ४८ ॥ आस्थाय
 कौशिकान्मार्गानुत्पतन् स पुनः पुनः । गदानिपातं प्रक्षाय भीम-
 सेनञ्च वञ्चितम् ॥ ४९ ॥ वञ्चयित्वा तथा भीमं गदया कुरुसत्तमः ।
 ताडयामास संक्रुद्धो वज्रोद्दिशे महाबलः ॥ ५० ॥ गदया निहतो
 भीमो मुह्यमानो महारणे । नाभ्यमन्यत कर्त्तव्यं पुत्रेणाभ्याहत-
 स्तव ॥ ५१ ॥ तस्मिंस्तथा वर्त्तमाने राजन् सोमकपाण्डवाः । भृशो-
 पहतसङ्गल्पा न हृष्टमनसोऽभवन् ॥ ५२ ॥ स तु तेन प्रहारेण
 मातङ्ग इव रोषितः । हस्तिवदस्ति सङ्काशमभिदुद्राव ते सुतम्
 ॥ ५३ ॥ ततस्तु तरसा भीमो गदया तनयं तव । अभिदुद्राव
 वेगेन सिंहे वनगजं यथा ॥ ५४ ॥ उपगृह्य तु राजानं गदा-
 मोक्षविशारदः । आविध्यत गदां राजन् समुद्दिश्य सुतं तव ॥ ५५ ॥
 अताडयद्भीमसेनः पार्श्वं दुर्योधनं तदा । स विह्वलः प्रहारेण
 जानुभ्यामगमन्महीम् ॥ ५६ ॥ तस्मिन् कुरुकुलश्रेष्ठे जानुभ्यामवनीं
 गते । उदतिष्ठत्ततो नादः सृञ्जयानां जगत्पते ॥ ५७ ॥ तेषान्तु
 निनदं श्रुत्वा सृञ्जयानां नरर्षभ । अमर्षाद्भरतश्रेष्ठ पुत्रस्ते सम-
 कुप्यत ॥ ५८ ॥ उत्थाय तु महाबाहुर्महानाग इव श्वसन् ।
 दिधक्षन्निव नेत्राभ्यां भीमसेनमवैक्षत ॥ ५९ ॥ ततः स भरतश्रेष्ठो
 गदापाणिरथाद्रवत् । प्रमथिष्यन्निव शिरो भीमसेनस्य संयुगे ॥ ६० ॥
 स महात्मा महात्मानं भीमं भीमपराक्रमः । अताडयत् शङ्खद्दिशे
 न चचालाचलोपमः ॥ ६१ ॥ स भूयः शुशुभे पार्थस्ताडितो गदया
 रणे । उद्भिन्नरुधिरो राजन् प्रभिन्न इव कुञ्जरः ॥ ६२ ॥ ततो
 गदां वीरहृषीमयोमयीं प्रगृह्य वज्राशनितुल्यनिस्वनाम् । अता-
 डयच्छतुर्भुजमभितर्षणो बलेन विक्रम्य धनञ्जयाग्रजः ॥ ६३ ॥ स
 भीमसेनाभिहतस्तवात्मजः पपात सङ्कल्पितदेहवन्धनः । सुपुष्पितो
 मारुतवेगताडितो वने महाशाल इवावधूस्मितः ॥ ६४ ॥ ततः
 प्रणेदुर्जहृष्टुश्च पाण्डवाः समीक्ष्य पुत्रं पतितं क्षितौ तव । ततः

सुतस्ते प्रतिलभ्य चेतनां समुत्पपात हिरदो यथा ऋदात् ॥ ६५ ॥
 स पार्थिवो नित्यममर्षितस्तदा महारथः शिञ्चितवत् परिभ्रमन् ।
 अताडयत् पाण्डवमग्रतः स्थितं स विह्वलाङ्गो जगतीमुपास्युग्रत्
 ॥ ६६ ॥ स सिंघनादं विननाद कौरवो निपात्य भूमौ शुधि भीम-
 भोजसा । विभेद चैवाग्रनितुल्यतेजसा गदानिपातेन शरीररक्ष-
 णम् ॥ ६७ ॥ ततोऽन्तरौघे निनदो महानभूद्विवौकसामप्सरसाञ्च
 नेदुषाम् । पपात चोच्चैरमरप्रवेरितं विचित्रपुष्पोत्करवर्षमुत्तमम्
 ॥ ६८ ॥ ततः परानाविशदुत्तमं भयं समीक्ष्य भूमौ पतितं नरो-
 त्तमम् । अहीयमानञ्च बलेन कौरवं निशम्य भेदं सुदृढस्य
 वर्मणः ॥ ६९ ॥ ततो मुहूर्त्तादुपलभ्य चेतनां प्रमृज्य वक्त्रं रुधि-
 रार्द्रमात्मनः । धृतिं समालम्ब्य विवृत्तलोचनो बलेन संस्तभ्य
 वृकोदरः स्थितः ॥ ७० ॥

इति श्रवणपर्वणि गदायुद्धपर्वणि गदायुद्धे

सप्तपञ्चाशोऽध्यायः ॥ ५७ ॥

सञ्जय उवाच । समुदीर्ष्यं ततो दृष्ट्वा संग्रामं कुरुमुख्ययोः ।
 अथाब्रवीदर्जुनस्तु वासुदेवं ययस्विनम् ॥ १ ॥ अनयोर्वीरयोर्युद्धे
 को च्यायान् भवती मतः । कस्य वा को गुणो भूयानेतद्वद
 जनार्दन ॥ २ ॥

वासुदेव उवाच । उपदेशोऽनयोस्तुल्यो भीमस्तु बलवत्तरः ।
 कृती यत्रपरस्वेष धार्तराष्ट्रो वृकोदरात् ॥ ३ ॥ भीमसेनस्तु
 धर्मेण युध्यमानो न जेष्यति । अन्यायेन तु युध्यन् वै हन्यादेव
 सुयोधनम् ॥ ४ ॥ मायया निर्जिता देवैरसुरा इति नः श्रुतम् ।
 विरोचनस्तु यज्ञेण मायया निर्जितः स वै ॥ ५ ॥ मायया
 चाक्षिपत्तेजो वृत्रस्य बलसूदन । तस्मान्मायामयं भीम आतिष्ठतु

पराक्रमम् ॥ ६ ॥ प्रतिज्ञातन्तु भीमेन द्यूतकाले धनञ्जय । ऊरु-
 भेतृत्वाभि ते सङ्क्षेपे गदयेति सुयोधन ॥ ७ ॥ सोऽयं प्रतिज्ञां
 ताव्वापि पालयत्परिकर्षणः । मायाविनञ्च राजानं माययैव निवृ-
 न्ततु ॥ ८ ॥ यद्येष बलमास्थाय न्यायेन प्रहरिष्यति । विप्रमस्थ-
 स्ततो राजा भविष्यति युधिष्ठिरः ॥ ९ ॥ पुनरेव तु वक्ष्यामि
 पाण्डवेय निबोध मे । धर्मराजापराधेन भयं नः पुनरागतम् ॥ १० ॥
 कृत्वा हि सुमहत् कर्म हत्वा भीष्ममुखान् कुन्ति । जयः प्राप्नो-
 यश्चाग्रं वैरञ्च प्रतियातिताम् ॥ ११ ॥ तदेवं विजयः प्राप्तः पुनः
 संशयितः कृतः । अबुद्धिरेषा महती धर्मराजस्य पाण्डव ॥ १२ ॥
 यदेकविजये युद्धं पणितं घोरभीष्टम् । सुयोधनः कृती वीर-
 एकायनगतस्तथा ॥ १३ ॥ अपि चीमनसा गीतः श्रूयतेऽयं पुरा-
 तनः । श्लोकस्तत्त्वार्थमहितस्तन्मे निगदतः शृणु ॥ १४ ॥ पुन-
 रावर्त्तमानानां भगवानां जीवितैषिणाम् । भेतव्यमरिषिणाणामेका-
 यनगता हि ते ॥ १५ ॥ सहस्रोत्पतितानाञ्च निराशानाञ्च जीविते ।
 न शक्यमग्रतः स्थातुं शक्रेणापि धनञ्जय ॥ १६ ॥ सुयोधनभिर्भ-
 ग्नं हतसैन्यं हृदं गतम् । पराजितं वनप्रेप्सुं निराशं राज्य-
 लम्बने । कोऽन्वेष्ट संयुगे प्राज्ञः पुनर्दन्धे समाह्वयेत् ॥ १७ ॥ अपि
 नो निर्जितं राज्यं न हरेत् सुयोधनः । यस्त्वयोदशवर्षाणि
 गदया कृतनिश्चयः । चरत्यूर्ध्वञ्च तिर्यक् च भीमसेनजिघांसया
 ॥ १८ ॥ एनञ्जेन महाबाहुरन्यायेन हनिष्यति । एष वः कौरवो
 राजा धार्तराष्ट्रो भविष्यति ॥ १९ ॥ धनञ्जयस्तु श्रुत्वैतत् केशवस्य
 महात्मनः । प्रेक्षतो भीमसेनस्य सव्यमूर्त्तमाडयत् ॥ २० ॥ गच्छ
 संज्ञां ततो भीमो गदया व्यचरद्रणे । मण्डलानि विचित्राणि
 यमकानीतराणि च ॥ २१ ॥ दक्षिणं मण्डलं सव्यं गोमूत्रक-
 मथापि च । व्यचरत् पाण्डवो राजन्निरिं सम्प्रोहयन्निव ॥ २२ ॥
 तथैव तव पुत्रोऽपि गदाभार्गविशारदः । व्यचरत्तु चित्रञ्च भीम-

सैनजिघांसया ॥ २३ ॥ आधुवन्तौ गदौ घोरे चन्दनपुरुस्त्रुषिते ।
 वैरस्यान्तं परीप्सन्तौ रणे क्रुद्धाविवान्तकौ ॥ २४ ॥ अन्योऽन्यं
 तौ जिघांसन्तौ प्रवीरौ पुरुषर्षभौ । युयुधाते गरुत्मन्तौ यथा
 नागमिवैषिणौ ॥ २५ ॥ मण्डलानि विचित्राणि चरतोर्नृपभीमयोः ।
 गदासम्पातजास्तत्र प्रजग्मुः पावकाच्चैषः ॥ २६ ॥ समं प्रहरतो-
 स्तत्र शूरयोर्वलिनीर्मृधे । क्षुब्धयोर्वायुना राजन् हयोरिव समु-
 द्रयोः ॥ २७ ॥ तयोः प्रहरतोस्तुल्यं मत्तकुञ्जरयोरिव । गदा-
 निर्घातसंक्रादः प्रहारात् समजायत ॥ २८ ॥ तस्मिंस्तदा संप्रहारे
 दास्ये सङ्कुले भृशम् । उभावपि परित्रान्तौ युध्यमानावरिन्दमौ
 ॥ २९ ॥ तौ मुहूर्तं समाश्रस्य पुनरेव परन्तपौ । अभ्यचारयतां
 क्रुद्धौ प्रवृत्तौ महतीं गदाम् ॥ ३० ॥ तयोः समभवद्युद्धं घोर-
 रूपमसंवृतम् । गदानिपातौ राजेन्द्र तत्ततोर्वै परस्परम् ॥ ३१ ॥
 समरे प्रदुतौ तौ तु व्रणभाक्षौ तरस्विनौ । अन्योऽन्यं जघ्नतुर्वीरौ
 पङ्क्त्यौ महिषाविव ॥ ३२ ॥ जर्जरौकृतसर्वाङ्गौ रुधिरेणाभि-
 संप्लुतौ । दृष्ट्वाते हिमवति पुष्पिताविव किंशुकी ॥ ३३ ॥ दुर्यो-
 धनस्तु पार्थिव विवरे संप्रदर्शिते । ईषदुत्सयमानस्तु सहसा
 प्रससार ह ॥ ३४ ॥ तमभ्यासगतं प्राज्ञो रणे प्रेक्ष्य वृकोदरः ।
 अवाक्षिपद्गदां तस्मै वेगेन महता बली ॥ ३५ ॥ अवाक्षिप्तान्तु तां
 दृष्ट्वा पुत्रस्तव विशास्यते । अवासर्पन्ततः स्थानात् सा मोघा न्यपत-
 त्त्र वि ॥ ३६ ॥ मोक्षयित्वा प्रहारं तं सुतस्तव ससम्भ्रमात् । भीम-
 सेनश्च गदया प्राहरत् कुरुसन्तमः ॥ ३७ ॥ तस्य विस्मन्दमानेन
 रुधिरेणाभितौजसः । प्रहारयुरुपाताच्च सूक्ष्मं समजायत ॥ ३८ ॥
 दुर्योधनो न तं वेद पीडितं पाण्डवं रणे । धारयामास भीमोऽपि
 शरीरमतिपीडितम् ॥ ३९ ॥ अमन्यत स्थितं ह्येनं प्रहरिष्यन्त-
 माहवे । ततो न प्राहरत्तस्मै पुनरेव तवात्मजः ॥ ४० ॥ ततो
 मुहूर्तमाश्रस्य दुर्योधनमुपस्थितम् । वेगेनाभ्यपतद्राजन् भीम-

सेनः प्रतापवान् ॥ ४१ ॥ तमापतन्तं संप्रेक्ष्य संरक्ष्यमभितौजसम् ।
 मोघमस्य प्रहारं तं चिकीर्षुर्भरतर्षभ ॥ ४२ ॥ अवस्थाने मतिं
 कृत्वा पुत्रस्तव महामनाः । इयेषोत्पतितुं राजंश्चलयिष्यन् द्वको-
 दरम् ॥ ४३ ॥ अत्रुध्यद्भीमसेनस्तद्राक्षस्तस्य चिकीर्षितम् । अथास्य
 समभिद्रूय समुत्क्रुश्य च सिंहवत् ॥ ४४ ॥ मृत्युं वञ्चयतो राजन्
 पुनरेवोत्पतिष्यतः । जह्नुभ्यां प्राहिणोद्राजन् गदां वेगेन पाण्डवः
 ॥ ४५ ॥ सा वज्रनिष्प्रेषसमा प्रहिता भीमकर्मणा । जह्नु दुर्थो-
 धनस्याथ वभञ्ज प्रियदर्शनौ ॥ ४६ ॥ स पपात नरव्याघ्रो वसुधा-
 मनुनादयन् । भन्नोक्तभीमसेनेन पुत्रस्तव महीपते ॥ ४७ ॥ ववु-
 र्वाताः सनिर्वाताः पांशुवर्षं पपात च । चचाल पृथिवी चापि
 स्रवच्चक्षुपर्वता ॥ ४८ ॥ तस्मिन्निपतिते वीरे पत्न्यौ सर्वमही-
 क्षिताम् । महास्वना पुनर्दीप्ता सनिर्वाता भयङ्करौ । पपात
 चोक्त्वा महती पतिते पृथिवीपतौ ॥ ४९ ॥ तथा शोणितवर्षञ्च
 पांशुवर्षञ्च भारत । ववर्ष मधवांस्तत्र तव पुत्रे निपातिते ॥ ५० ॥
 यक्षाणां राक्षसानाञ्च पिशाचानां तथैव च । अन्तरीक्षे महान्नादः
 श्रूयते भरतर्षभ ॥ ५१ ॥ तेन शब्देन घोरेण मृगाणामथ पक्षि-
 णाम् । जज्ञे घोरतरः शब्दो बहूनां सर्वतो दिशम् ॥ ५२ ॥ ये
 तत्र वाजिनः श्रेष्ठा गजाश्च मनुजैः सह । समुचुस्ते महानादं तव
 पुत्रे निपातिते । मेरीशङ्कमृदङ्गानामभवच्च स्वनो महान् ॥ ५३ ॥
 अन्तर्भूमिगतैश्चैव तव पुत्रे निपातिते । बह्मपादैर्वज्रभुजैः कवचै-
 रघोरदर्शनैः । नृत्यद्विभयदैर्वाप्ता दिशस्तत्राभवन्नृप ॥ ५४ ॥
 ध्वजवन्तोऽस्त्रवन्तश्च शस्त्रवन्तस्तथैव च । प्राकम्पन्त ततो राजं-
 स्तव पुत्रे निपातिते ॥ ५५ ॥ क्रुदाः क्रूपाश्च रुधिरमुदेमुर्नृपसत्तम ।
 नयश्च सुमहावेगाः प्रतिस्त्रोतोवहाभवन् ॥ ५६ ॥ पुलिङ्गा इव
 नार्थस्तु स्त्रीलिङ्गाः पुरुषाभवन् । दुर्थोधने तदा राजन् पतिते
 तनये तव ॥ ५७ ॥ दृष्ट्वा तानङ्ग तोत्पातान् पाञ्चालाः पाण्डवैः

सह । आविग्मनसः सर्वे बभूवुर्भरतर्षभ ॥ ५८ ॥ ययुर्द्वा
यथाकामं गन्धर्वाप्सरसस्तथा । कथयन्तोऽद्भुतं युद्धं सुतयोस्तव
भारत ॥ ५९ ॥ तथैव सिद्धा राजेन्द्र तथा वातिकचारणाः ।
नरसिंहौ प्रशंसन्तौ विप्रजम्बुयथागतम् ॥ ६० ॥

इति शल्यपर्वणि गदायुद्धपर्वणि दुर्योधनोद्धमञ्जे

अष्टपञ्चाशोऽध्यायः ॥ ५८ ॥

सञ्जय उवाच । तं पातितं ततो दृष्ट्वा महाशालमिवोद्धतम् ।
प्रहृष्टमनसः सर्वे ददृशुस्तत्र पाण्डवाः ॥ १ ॥ तं मत्तमिव मातङ्गं
सिंहेन विनिपातितम् । ददृशुर्हृष्टरोमाणाः सर्वे ते चापि सोमकाः
॥ २ ॥ ततो दुर्योधनं हत्वा भीमसेनः प्रतापवान् । पतितं
कौरवेन्द्रं तमुपागम्येदमब्रवीत् ॥ ३ ॥ गौर्गौरिति पुरा मन्द
द्रौपदीमेकवाससम् । यत् सभायां हसन्मन्त्रास्तदा वदसि दुर्मते
॥ ४ ॥ तस्यावहासस्य फलमद्य त्वं समवाप्नुहि । एवमुक्त्वा स
वामेन पदा मौलिमुपासृजत् । शिरस्य राजसिंहस्य पादेन सम-
लोडयत् ॥ ५ ॥ तत्रैव क्रोधसंरक्तो भीमः परवलाहिनः । पुन-
रेवाब्रवीहाक्यं यत्तत् शृणु नराधिप ॥ ६ ॥ येऽस्मान् पुरा प्रवृ-
त्यन्ति मूढा गौरिति गौरिति । तान् वयं प्रतिवृत्त्यामः पुनर्गौ-
रिति गौरिति ॥ ७ ॥ नाम्नाकं निवृत्तिर्वज्जिर्नाक्षयूतं न वञ्चना ।
स्वबाहुबलमाश्रित्य प्रजाधामो वयं रिपून् ॥ ८ ॥ सोऽवाप्य वैरस्य
परस्य पारं वृकोदरः प्राह शनैः प्रहस्य । युधिष्ठिरं केशव-
सृञ्जयाश्च धनञ्जयं माद्रवतीसुतो च ॥ ९ ॥ रजस्वलां द्रौपदी-
मानयन् वी वी चाप्यकुर्वन्त सदस्यवस्त्राम् । तान् पश्यध्वं पाण्डवै-
धार्तराष्ट्राव्रणे हतांस्तपसा याज्ञसेन्याः ॥ १० ॥ धी न
पण्डितिलानवीचन् क्रूरा राज्ञो धृतराष्ट्रस्य पुत्राः । ते

सगणाः सातुवन्धाः कामं स्वर्गं नरकं वा पतामः ॥ ११ ॥ पुनश्च
 राज्ञः पतितस्य भूमौ स तां गदां स्कन्धगतां प्रगृह्य । वामेन
 पादेन शिरः प्रगृह्य दुर्योधनं नैकुतिकं नप्रवीचत् ॥ १२ ॥ हृष्टेन
 राजन् कुरुसत्तमस्य चुद्रात्मना भीमसेनेन पादम् । दृष्ट्वा कृतं
 मूर्ध्नि नाभ्यनन्दन् धर्मात्मानः सीमकानां प्रवर्त्तः ॥ १३ ॥ तव
 पुत्रं तथा हत्वा कथ्यमानं वृकोदरम् । नृत्यमानञ्च वज्रशो धर्म-
 राजोऽब्रवीदिदम् ॥ १४ ॥ गतोऽसि वैरस्यानृष्यं प्रतिज्ञा पूरिता
 त्वया । शुभेनैवाशुभेनाथ कर्मणा विरमाधुना ॥ १५ ॥ मा
 शिरोऽस्य पदा मर्द्दीर्मा धर्मस्तोऽतिगो भवेत् । राजा ज्ञातिर्हृत-
 श्चायं नैतन्नप्राप्यं तवानघ ॥ १६ ॥ एकादशचमूनाथं कुरूणामधिपं
 तथा । मा स्राक्षीर्भीम पादेन राजानं ज्ञातिमेव च ॥ १७ ॥
 हतवन्मुह्यतामात्यो भ्रष्टसैन्यो हतो मृधे । सर्वाकारेण शोच्योऽयं
 नावहास्योऽयमीश्वरः ॥ १८ ॥ विध्वस्तोऽयं हतामात्यो हत-
 भ्राता हतप्रजः । उत्सन्नपिण्डो भ्राता च नैतन्नप्राप्यं कृतं त्वया
 ॥ १९ ॥ धार्मिको भीमसेनोऽसावित्याद्भुत्त्वां पुरा जनाः । स
 कक्षाद्भीमसेन त्वं राजानमधितिष्ठसि ॥ २० ॥ इत्युक्त्वा भीम-
 सेनन्तु साश्रुकण्ठो युधिष्ठिरः । उपहृत्याब्रवीद्दीनो दुर्योधन-
 मरिन्दमम् ॥ २१ ॥ तात मनुर्न ते कार्थ्यो नात्मा शोच्यस्त्वया
 तथा । नूनं पूर्वकृतं कर्म सुधोरमनुभूयते ॥ २२ ॥ धात्रोप-
 दिष्टं विषमं नूनं फलमसंस्कृतम् । यदयं त्वां जिघांसामस्त्वाच्चा-
 स्मान् कुरुसत्तम ॥ २३ ॥ आत्मनो ह्यपराधेन महद्भयमनीदृशम् ।
 प्राप्तवानसि यत्तोभान्महाहात्याच्च भारत ॥ २४ ॥ घातयित्वा वय-
 स्यांश्च भ्रातृनथ पितृंस्तथा । पुत्रान् पौत्रांस्तथा चानप्रांस्ततोऽसि
 निधनं गतः ॥ २५ ॥ तवापराधादस्माभिर्मातरस्ते महारथाः ।
 निहता ज्ञातयश्चानेन दिष्टं मनेन दुरत्ययम् ॥ २६ ॥ नात्मानु-
 शोचनीयन्ते स्माह्यो नृत्यस्तवानघ । वयमेवाधुना शोच्याः सर्वा-

वस्थासु कोरव । कृपणं वर्त्तयिष्यामस्तैर्हीना बन्धभिः प्रियैः ॥२०॥
भ्रातृणाञ्चैव पुत्राणां नमृणां शोकविह्वलाः । कथं द्रक्ष्यामि विधवा
वधूः शोकपरिप्लुताः ॥२८॥ तमेकः प्रस्थितो राजन् स्वर्गं ते निलयो
ध्रुवः । वयं नारकिसंज्ञा वै दुःखं भोक्ष्याम दास्युः ॥ २९ ॥
स्त्र, पाश्च प्रस्त्र, पाश्चैव घृतराष्ट्रस्य विह्वलाः । गर्हयिष्यन्ति नो नूनं
विधवाः शोककर्षिताः ॥ ३० ॥ एवमुक्त्वा सुदुःखार्तो निमग्नश्वास स
पार्थिवः । विललाप चिरञ्चापि धर्मपुत्रो युधिष्ठिरः ॥ ३१ ॥

इति शल्यपर्वणि गदायुद्धपर्वणि युधिष्ठिरविलापे

एकोनपष्ठितमोऽध्यायः ॥ ५९ ॥

घृतराष्ट्र उवाच । अधर्मेण हतं दृष्ट्वा राजानं माधवीत्तमः ।
किमब्रवीत्तदा स्तुत बलदेवो महाबलः ॥ १ ॥ गदायुद्धविशेषज्ञो
गदायुद्धविधारदः । कृतवाग्वीहिणेयो यत्तन्ममाचक्षु सञ्जय ॥ २ ॥

सञ्जय उवाच । जर्वोरभिहतं दृष्ट्वा भीमसेनेन ते सुतम् ।
रामः प्रहरतां येष्ठयुक्त्रोध बलवदली ॥ ३ ॥ ततो मध्ये नरे-
न्द्राणामूर्ध्वबाहुर्हलायुधः । कुर्वन्नार्त्तस्वरं घोरं धिग्धिग्भीमेत्यु-
वाच ह ॥ ४ ॥ अहो धिग्यदधो नाभेः प्रहृतं धर्मविग्रहे । नैत-
द्दृष्टं गदायुद्धे कृतवान् यदृकोदरः ॥ ५ ॥ अधो नाभ्या न हन्तव्य-
मिति शास्त्रस्य निश्चयः । अयं त्वशास्त्रविभूदः स्वच्छन्दात् संप्र-
वर्त्तते ॥ ६ ॥ तस्य तत्तदुवव्र, णास्य रोपः समभवन्महान् । ततो
लाङ्गलमुद्यम्य भीममभ्यद्रवदली ॥ ७ ॥ तस्योर्ध्वबाहोः सदृशं
रूपमासीन्महात्मनः । बद्धधातुविचित्रस्य श्वेतस्येव महागिरेः
॥ ८ ॥ तमुत्पतन्तं जग्राह केशवो विनयानतः । बाह्वभ्यां पीन-
वृत्ताभ्यां प्रयत्नादलवदली ॥ ९ ॥ सितासितौ यदुवरौ शुशुभाते-
ऽधिकं तदा । नभोगतौ यथा राजंश्चन्द्रसूर्यौ दिनक्षये ॥ १० ॥

उवाच चैनं संख्यं शमयन्निव केशवः । आत्मवृद्धिर्मित्रवृद्धिर्मित्र-
 मित्रोदयस्तथा । विपरीतं द्विषत्स्वेतत् षड्विधा वृद्धिरात्मनः
 ॥ ११ ॥ आत्मन्यपि च मित्रेषु विपरीतं यदा भवेत् । तदा
 विद्धात्मनो ग्लानिमाशु शान्तिकरो भवेत् ॥ १२ ॥ अस्माकं सहजं
 मित्रं पाण्डवाः शुद्धपौरुषाः । स्वका पितृवसुः पुत्रास्ते परैर्निर्गता
 भृशम् ॥ १३ ॥ प्रतिज्ञापालनं धर्मः क्षत्रियस्येति वेत्य च । सुयो-
 धनस्य गदया भङ्क्तास्मूर्ख महाहवे । इति पूर्वं प्रतिज्ञातिं
 भीमेन हि सभातले ॥ १४ ॥ मैत्रेयेणाभिषप्तश्च पूर्वमेव महर्षिणा ।
 जह्नु भेत्यस्यति ते भीमो गदयेति परन्तप ॥ १५ ॥ अतो दोषं न
 पश्यामि मा क्रुधस्व प्रलम्बहन् । यौनैस्तैः सुखहादैश्च सम्बन्धः
 सह पाण्डवैः ॥ १६ ॥ तेषां वृद्ध्या हि नो वृद्धिर्मा क्रुधः पुरुष-
 र्षभ । वासुदेववचः श्रुत्वा सीरभत् प्राह धर्मवित् ॥ १७ ॥ धर्मः
 सुचरितः सद्भिः स च द्वाभ्यां नियच्छति । अर्थस्यात्यर्थलुब्धस्य
 कामश्चातिप्रसङ्गिनः ॥ १८ ॥ धर्मार्थौ धर्मकामौ च कामार्थौ चाप्य-
 पीडयन् । धर्मार्थकामान् योऽभ्येति सोऽत्यन्तं सुखमश्नुते ॥ १९ ॥
 तदिदं व्याकुलं सर्वं कृतं धर्मस्य पीडनात् । भीमसेनेन गोविन्द
 कामं त्वन्तु यथाय माम् ॥ २० ॥

कृष्ण उवाच । अरोषणो हि धर्मात्मा सततं धर्मवत्सलः ।
 भवान् प्रख्यायते लोके तस्मात् संशाम्य मा क्रुधः ॥ २१ ॥ प्राप्तं
 कलियुगं विद्धि प्रतिज्ञां पाण्डवस्य च । आनृण्यं यातु वैरस्य
 प्रतिज्ञायाश्च पाण्डवः ॥ २२ ॥

सञ्जय उवाच । धर्मच्छलमपि श्रुत्वा केशवात् स विशाम्यते ।
 नैव प्रीतमना रामो वचनं प्राह संसदि ॥ २३ ॥ हत्वाधर्मण
 राजानं धर्मात्मानं सुयोधनम् । जिह्वायोधीति लोकेऽस्मिन् ख्यातं
 यास्यति पाण्डवः ॥ २४ ॥ दुर्योधनोऽपि धर्मात्मा गतिं यास्यति
 शश्वतीम् । ऋजुयोधी हतो राजा धार्तराष्ट्रो नराधिपः ॥ २५ ॥

शुद्धदीक्षां प्रविश्याजौ रणयज्ञं वितत्य च । ह्रत्वात्मानममित्राग्नौ
प्राप चावभृथं यज्ञः ॥ २६ ॥ इत्युक्त्वा रथमास्थाय रौहिणेयः
प्रतापवान् । श्वेताभ्रशिखराकारः प्रययौ द्वारकां प्रति ॥ २७ ॥
पाञ्चालास्तु सवाणीयाः पाण्डवाश्च विश्राम्यते । रामे द्वारवतीं
याति नातिप्रमनसोऽभवन् ॥ २८ ॥ ततो युधिष्ठिरं दीनं चिन्ता-
परमधोमुखम् । शोकोपहतसङ्कल्पं वासुदेवोऽब्रवीद्दिदम् ॥ २९ ॥

वासुदेव उवाच । धर्मराज किमर्थं त्वमधर्ममनुमन्यसे । हत-
बन्धोर्यदेतस्य पतितस्य विचेतसः ॥ ३० ॥ दुर्योधनस्य भीमेन मृद्य-
मानं शिरः पदा । उपप्रेक्षसि कस्मात्त्वं धर्मज्ञः सन्नराधिप ॥ ३१ ॥

युधिष्ठिर उवाच । न ममैतत् प्रियं कृष्ण यद्राजानं वृको-
दरः । पदा मूर्ध्नि प्रसृतं क्रोधात् न च हृष्ये कुलक्षये ॥ ३२ ॥
निहत्या निहृता नित्यं धृतराष्ट्रसुतैर्वयम् । बहूनि पशुपाण्युक्ता
वनं प्रस्थापिता स्म ह ॥ ३३ ॥ भीमसेनस्य तद्दः खमतीव हृदि
वर्तते । इति सञ्चिन्त्य वाणीयं मयैतत् समुपेक्षितम् ॥ ३४ ॥
तस्मादह्ना कृतप्रज्ञं लुब्धं कामवशानुगम् । लभतां पाण्डवः कामं
धर्मोऽधर्मोऽपि वा कृते ॥ ३५ ॥

सञ्जय उवाच । इत्युक्ते धर्मराजेन वासुदेवोऽब्रवीद्दिदम् ।
काममस्तेतदिति वै कुच्छाद्यदुकुलोदहः ॥ ३६ ॥ इत्युक्ते वासु-
देवेन भीमप्रियहितैषिणा । अन्वमोदत तत् सर्वं यङ्गीमेन कृतं
युधि ॥ ३७ ॥ भीमसेनोऽपि हत्वाजौ तव पुत्रममर्षणः । अभि-
वाद्याग्रतः स्थित्वा संहृष्टः स कृताञ्जलिः ॥ ३८ ॥ प्रोवाच सुमहा-
तेजा धर्मराजं युधिष्ठिरम् । हर्षादुत्फुल्लनयनो जितकाशी विश्रा-
म्यते ॥ ३९ ॥ तवाद्य पृथिवी राजन् क्षेमा निहतकण्टका । तां
प्रशाधि महाराज स्वधर्ममनुपालय ॥ ४० ॥ यस्तु कर्त्तास्य वैरस्य
निहृत्वा निहृतिप्रियः । सोऽयं वै निहतः शीते पृथिव्यां पृथिवी-
पते ॥ ४१ ॥ दुःशासनप्रभृतयः सर्वे ते चोग्रवादिनः । राधेयः

अकुनिश्चापि निहतास्तव शत्रवः ॥ ४२ ॥ सेयं रत्नसमाकीर्णा मही
सवनपर्वता । उपावृत्ता महाराज त्वामद्य निहतदिप्रम् ॥ ४३ ॥

युधिष्ठिर उवाच । गतो वैरस्य निधनं हतो राजा सुयो-
धनः । कृष्णस्य मतमास्थाय विजितेयं वसुन्धरा ॥ ४४ ॥ दिष्ट्या
गतस्त्वमानृण्यं मातुः कोपस्य चोभयोः । दिष्ट्या जयसि दुर्द्धर्ष
दिष्ट्या शत्रुनिपातितः ॥ ४५ ॥

इति शल्यपर्वणि गदायुद्धपर्वणि बलदेवसन्तान्नायां
षष्ठितमोऽध्यायः ॥ ६० ॥

शृतराष्ट्र उवाच । हतं दुर्योधनं दृष्ट्वा भीमसेनेन संयुगी ।
पाण्डवाः सृञ्जयाश्चैव किमकुर्वत सञ्जय ॥ १ ॥

सञ्जय उवाच । हतं दुर्योधनं दृष्ट्वा भीमसेनेन संयुगी ।
सिंहेनेव महाराज मत्तं वनगजं यथा ॥ २ ॥ प्रहृष्टमनस्तत्र
कृष्णेन सह पाण्डवाः । पाण्डालाः सृञ्जयाश्चैव निहते कुसुनन्दने
॥ ३ ॥ आविध्यन्नुत्तरीयाणि सिंहनादांश्च नैदिबे । नैतान् हर्ष-
समाविष्टानियं सेहे वसुन्धरा ॥ ४ ॥ धनूंथन्ये व्याक्षिपन्त ज्या-
श्चाप्यन्ये तथाक्षिपन् । दध्मुरन्ये महाशङ्खानन्ये जघ्नुश्च दुन्दुभीः ॥ ५ ॥
चिक्रीडुश्च तथैवान्ये जहसुश्च तवाहिताः । अब्रुवंश्चासकृद्दीरा
भीमसेनमिदं वचः ॥ ६ ॥ दुष्करं भवता कर्म रणेऽद्य सुमहत्
कृतम् । कौरवेन्द्रं रणे हत्वा गदयातिकृतयमम् ॥ ७ ॥ इन्द्रे-
णैव हि वृत्रस्य बधं परमसंयुगी । त्वया कृतममन्यन्त शत्रोर्वधमिमं
जनाः ॥ ८ ॥ चरन्तं विविधान्मार्गान् मण्डलानि च सर्वशः ।
दुर्योधनमिमं शूरं कोऽन्यो हन्यादृकोदरात् ॥ ९ ॥ वैरस्य च
गतः पारं त्वमिहानैः सुदुर्गमम् । अशक्यमेतद्नेत्रेण सम्पादयितु-
मीदृशम् ॥ १० ॥ कुञ्जरेणैव मत्तेन वीर संग्रामशूरेनि । दुर्यो-

धनशिरो दिष्ट्या पादेन मृदितं तया ॥ ११ ॥ सिंहेन महिषस्यैव
 कृत्वा सङ्गरनद्धतम् । दुःशासनस्य रुधिरं दिष्ट्या पीतं तयानघ
 ॥ १२ ॥ धी विप्रचक्रू राजानं धर्मात्मानं युधिष्ठिरम् । मूर्ध्नि
 तेषां कृतः पादो दिष्ट्या ते स्वेन कर्मणा ॥ १३ ॥ अमित्राणा-
 मधिष्ठानादधादुर्योधनस्य च । भीम दिष्ट्या पृथिव्यान्ते प्रथितं
 सुमहद्ययः ॥ १४ ॥ एवं नूनं हते वृत्रे शक्रं नन्दन्ति वन्दिनः ।
 यथा त्वं निहतामित्रं वयं नन्दाम भारत ॥ १५ ॥ दुर्योधनवधे
 यानि रोमाणि हृषितानि नः । अद्यापि न विहृष्यन्ति तानि
 तद्विद्धि भारत । इत्यब्रुवन् भीमसेनं वार्त्तिकास्तत्र सङ्गताः ॥ १६ ॥
 तान् हृष्टान् पुरुषव्याघ्रान् पाञ्चालान् पाण्डवैः सह । ब्रुवतो-
 ऽसदृशं तत्र प्रोवाच मधुसूदनः ॥ १७ ॥ न न्याय्यं निहतं शत्रुं
 भूयो हन्तुं नराधिपाः । असकृद्वाग्भिस्त्राभिर्निहतो ह्येष मन्दधीः
 ॥ १८ ॥ तदैवैष हतः पापो यदैव निरपत्तपः । लुब्धः पाप-
 सहायश्च सुहृदां शासनातिगः ॥ १९ ॥ बह्वशो विदुरद्रोणकृप-
 गाङ्गेयसञ्जयैः । पाण्डुभ्यः प्रार्थ्यमानोऽपि पितृग्रमंशं न दत्तवान्
 ॥ २० ॥ नैष योग्योऽयं मित्रं वा शत्रुर्वा पुरुषाधमः । किमने-
 नातितुन्नेन वाग्भिः काष्ठसधर्मणा ॥ २१ ॥ रथेष्वारोहत क्षिप्रं
 गच्छामो वसुधाधिपाः । दिष्ट्या हतोऽयं पापात्मा सामात्यज्ञाति-
 वान्धवः ॥ २२ ॥ इति श्रुत्वा त्वधिक्षेपं कृष्णादुर्योधनो नृपः ।
 अमर्षवशमापन्न उदतिष्ठद्विशाम्पते ॥ २३ ॥ स्किग्द्विसेनोपविष्टः स
 द्दीर्घ्यां विष्टभ्य मेदिनीम् । दृष्टिं भ्रुसङ्कटीं कृत्वा वासुदेवे न्यपा-
 तयत् ॥ २४ ॥ अर्द्धोन्नतशरीरस्य रूपमासीन्नृपस्य तु । क्रुद्धस्याशौ-
 विषस्यैव छिन्नपुच्छस्य भारत ॥ २५ ॥ प्राणान्तकरणीं घोरान्
 वेदनामप्यचिन्तयन् । दुर्योधनो वासुदेवं वाग्भिस्त्राभि-
 ॥ २६ ॥ कंसदासस्य दायिद न ते लज्जात्यन्तेन वै ।

गदायुद्धे यदहं विनिपातितः । जस्र भिन्धीति भीमस्य स्मृतिं

मिथ्याप्रयच्छता ॥ २७ ॥ किन्न विज्ञातमेतस्मै यदर्जुनमवोधिथाः
 ॥ २८ ॥ घातयित्वा महीपालानृजुयुधान् सहस्रशः । जिह्मै-
 रुपायैर्बद्धभिर्न ते लज्जा न ते घृणा ॥ २९ ॥ अहन्यहनि भूराणां
 कुर्वाणः कदनं महत् । शिखण्डिनं पुरस्कृत्य घातितस्ते पितामहः
 ॥ ३० ॥ अश्वत्यान्त्रः सनामानं हत्वा नागं सुदुर्मते । आचार्यो
 न्यासितः शस्त्रं तत् किं न विदितं मम ॥ ३१ ॥ स चानेन नृशंसेन
 धृष्टद्युम्नेन वीर्यवान् । पात्यमानस्त्वया दृष्टो न चैनं त्वमवारयः
 ॥ ३२ ॥ वधार्थं पाण्डुपुत्रस्य यावितां शक्तिमेव च । घटोत्कचे
 व्यंसयतः कस्वत्तः पापशुत्तमः ॥ ३३ ॥ छिन्नहस्तः प्रायगतस्तथा
 भूरिश्चवा बली । त्वया निरुष्टेन हतः शैनेयेन महात्मना ॥ ३४ ॥
 कुर्वाणश्चोत्तमं कर्म्म कर्म्मः पार्थजिगीषया । व्यंसनेनाश्वसेनस्य
 पन्नगेन्द्रसुतस्य वै ॥ ३५ ॥ पुनश्च पतिते चक्रे व्यसनार्तः परा-
 जित । पातितः समरे चर्म्मश्चक्रव्यग्रोऽग्रणीर्नृणाम् ॥ ३६ ॥ यदि
 भाञ्चापि कर्म्मश्च भीष्मद्रोणौ च संयुगे । ऋजुना प्रतियुध्येथा न ते
 स्याद्विजयो ध्रुवम् ॥ ३७ ॥ त्वया पुनरनार्थ्येण जिह्ममार्गेण
 पार्थिवाः । स्वधर्ममनुतिष्ठन्तो वयश्चान्ये च घातिताः ॥ ३८ ॥

वासुदेव उवाच । हतस्त्वन्मसि गान्धारे सभ्रातृसुतवान्धवः ।
 सगणः ससुहृच्चैव पापंमार्गमनुष्ठितः ॥ ३९ ॥ तवैव दुष्कृतैर्वीरौ
 भीष्मद्रोणौ निपातितौ । कर्म्मश्च निहत सङ्गे तव श्रीलानुवर्त्तकः
 ॥ ४० ॥ याच्यमानो मया मूढः पितृप्रमंशं न दित्ससि । पाण्डवेभ्यः
 स्वराज्यञ्च लोभाच्छकुनिनिश्चयात् ॥ ४१ ॥ विप्रं ते भीमसेनाय
 हतं सर्वं च पाण्डवाः । प्रदीपिता जतुमहे मात्रा सह सुदुर्मते
 ॥ ४२ ॥ सभायां याचसेनो च क्लिष्टा द्यूते रजस्वला । तदैव
 तापइष्टात्मन् दध्यस्त्वं निरपत्रपः ॥ ४३ ॥ अनक्षत्रञ्च धर्मञ्च सौव-
 लेनाक्षवेदिना । निहत्वा यत् पराजैषीस्तस्मादसि हतो रणे
 ॥ ४४ ॥ जयद्रथेन पापेन यत् कृष्णा क्लेशिता वने । यातेषु

सृगयाञ्चैव तृणविन्दोरथाश्रमम् ॥ ४५ ॥ अभिमन्यश्च यद्वाल एको
बद्धभिराहवे । तद्दोषैर्निहतः पापस्तस्मादसि हतो रणे ॥ ४६ ॥
यान्यकार्याणि चास्माकं कृतानीति प्रभाषसे । वैगुण्येन तवात्यर्थं
सर्वं हि तदनुष्ठितम् ॥ ४७ ॥ वृहस्पतेरुग्रनसो नोपदेशः श्रुत-
स्त्वया । वृद्धा नोपासिताश्चैव हितं वाक्यं न ते श्रुतम् ॥ ४८ ॥
लोभेनातिवलेन त्वं तृणाया च वशीकृतः । कृतवानस्यकार्याणि
विपाकस्तेषु भुज्यताम् ॥ ४९ ॥

दुर्योधन उवाच । अधीतं विधिवद्वत् भूः प्रशास्ता ससा-
गरा । सूर्विस्थितमभिराणां कोऽनुस्वन्तरो मया ॥ ५० ॥ यद्विष्टं
क्षत्रवन्धूनां स्वधर्ममनुपश्यताम् । तद्विदं निधनं प्राप्तं कोऽनुस्वन्त-
तरो मया ॥ ५१ ॥ देवार्हा मानुषा भोगाः प्राप्ता असुखभा नृपैः ।
ऐश्वर्य्योत्तमं प्राप्तं कोऽनुस्वन्तरो मया ॥ ५२ ॥ ससृहत् सानुज-
श्चैव स्वर्गं गन्ताहमच्युत । यूयं विहतसङ्गत्याः शोचन्तो वर्तयि-
ष्यथ ॥ ५३ ॥

सञ्जय उवाच । अस्य वाक्यस्य निधने कुरुराजस्य धीमतः ।
अपतत् सुमहद्वर्षं पुष्पाणां पुण्यगन्धिनाम् ॥ ५४ ॥ अवाहयन्त
गन्धर्वा वादित् सुमनोहरम् । जगुश्चाप्सरसो राज्ञो यशः सम्बद्ध-
मेव च ॥ ५५ ॥ सिद्धाश्च सुसुचर्वाचः साधु साध्विति पार्थिव ।
ववौ च सुरभिर्वायुः पुण्यगन्धो मृदुः सुखः । व्यराजंश्च दिशः
सर्वा नभो वैदूर्य्यसन्निभम् ॥ ५६ ॥ अत्यङ्गुतानि ते दृष्ट्वा वासुदेव-
पुरोगमाः । दुर्योधनस्य पूजान्तु दृष्ट्वा ब्रीडासुपागमन् ॥ ५७ ॥
हतांश्चाधर्मतः श्रुत्वा शोकार्ताः शुशुचुर्हि ते । भीष्मं द्रोणं तथा
कर्म भूरिष्ववसमेव च ॥ ५८ ॥ तांस्तु विन्तापरान् दृष्ट्वा पाण्ड-
वान् दीनचेतसः । प्रोवाचेदं वचः कृष्णो मेघदुन्दभिनिखनः ॥ ५९ ॥
नैष शक्योऽतिशीघ्रास्वस्ते च सर्वे महारथाः । ऋजुयुद्धेन विक्रान्ता
हन्तुं युष्माभिराहवे ॥ ६० ॥ नैष शक्यः कदाचित्तु हन्तुं धर्मैण

पार्थिवः । ते वा भीष्मसुखाः सर्वे महेष्वासा महारथाः ॥ ६१ ॥
 मथानेकैरुपायैस्तु मायायोगेन चासकृत् । हतास्ते सर्व एवाजौ
 भवतां हितमिच्छता ॥ ६२ ॥ यदि नैवं विधं जातु कुर्यां जिह्म-
 महं रणे । कुतो वो विजयो भूयः कुतो राज्यं कुतो धनम् ॥ ६३ ॥
 ते हि सर्वे महात्मानश्चत्वारोऽतिरथा भुवि । न शक्या धर्मतो
 हन्तुं लोकपालैरपि स्वयम् ॥ ६४ ॥ तथैवायं गदापाणिर्धातैराष्ट्रो
 गतक्लमः । न शक्यो धर्मतो हन्तुं कालेनापीह दण्डिना ॥ ६५ ॥
 न च वो हृदि कर्तव्यं यदयं घातितो रिपुः । मिथ्या बध्नास्तथो-
 पायैर्वहवः शत्रवोऽधिकाः ॥ ६६ ॥ पूर्वैरनुगतो मार्गो देवैरसुर-
 घातिभिः । सद्भिश्चानुगतः पन्थाः स सर्वैरनुगम्यते ॥ ६७ ॥ कृत-
 कृत्याः स्म सायाङ्गे निवासं रोचयामहे । साश्वनागरथाः सर्वे
 विश्रमामो नराधिपाः ॥ ६८ ॥ वासुदेववचः श्रुत्वा तदानीं पाण्डवैः
 सह । पाञ्चाला भृशसंहृष्टा विनेदुः सिंहसङ्घवत् ॥ ६९ ॥ ततः
 प्रधापयन् शङ्कान् पाञ्चजन्यञ्च माधवः । हृष्टा दुर्योधनं दृष्ट्वा
 निहतं पुस्रघर्षम् ॥ ७० ॥

इति शल्यपर्वणि गदायुद्धपर्वणि कृष्णपाण्डवसंवादि

एकप्रष्ठोऽध्यायः ॥ ६१ ॥

सञ्जय उवाच । ततस्ते प्रययुः सर्वे निवासाय महीक्षितः ।
 शङ्कान् प्रधापयन्तो वै हृष्टाः परिघवाहवः ॥ १ ॥ पाण्डवान्
 गच्छतश्चापि शिविरं नो विश्राम्यते । महेष्वासोऽन्वगात् पश्चात्
 युयुत्सुः सात्यकिस्तथा ॥ २ ॥ धृष्टद्युम्नः शिखण्डी च द्रौपदेयाश्च
 सर्वशः । सर्वे चान्ये महेष्वासाः प्रययुः शिविराण्युत ॥ ३ ॥
 ततस्ते प्राविशन् पार्थां हतत्विट्कं हतेश्वरम् । दुर्योधनस्य शिविरं
 दृष्ट्वा दिसृते जने ॥ ४ ॥ गतोत्सवं पुरमिव हतनागमिव ऋद्धम् ।

स्त्रीवर्षवरभूविष्टं वृद्धामात्यैरधिष्ठितम् ॥ ५ ॥ तत्रैतान् पर्युपा-
तिष्ठन् दुर्योधनपुरःमराः । कृताञ्जलिपृष्ठा राजन् काषायमलिना-
म्बराः ॥ ६ ॥ शिविरं समनुप्राप्य कुरुराजस्य पाण्डवाः । अव-
तेर्म्महाराज रथेभ्यो रथसत्तमाः ॥ ७ ॥ ततो गाण्डीवधन्वान-
मभ्यभाषत केशवः । स्थितः प्रियहिते नित्यमतीव भरतर्षभ ॥ ८ ॥
अवरोपय गाण्डीवमक्षयौ च महेष्पथौ । अथाहमवरोच्यामि
पश्चाद्भरतसत्तम ॥ ९ ॥ स्वयञ्चैवावरोह त्वमेतत् श्रेयस्तवानघ ।
तच्चाकरोत्तथा वीरः पाण्डुपुत्रो धनञ्जयः ॥ १० ॥ अथ पश्चात्ततः
कृष्णो रश्मिनुत्सृज्य वाजिनाम् । अवारोहत मेधावी रथा-
द्गाण्डीवधन्वनः ॥ ११ ॥ तथावतीर्ष्म भूतानामीश्वरे सुमहात्मनि ।
कपिरन्तर्द्दधे दिव्यो ध्वजो गाण्डीवधन्वनः ॥ १२ ॥ स दग्धो
द्रोणकर्ष्णाभ्यां दिव्यैरस्त्रैर्महारथः । अनादीप्ताग्निना ह्याशु प्रज-
ज्वाल महीपते ॥ १३ ॥ सोपासङ्गः सरश्मिश्च साश्वः सयुगबन्धुरः ।
भस्मीभूतोऽपतङ्गमौ रथो गाण्डीवधन्वनः ॥ १४ ॥ तं तथाभस्म-
भूतन्तु दृष्ट्वा पाण्डुसुताः प्रभो । अभवन् विस्मिता राजन्नर्जुन-
स्येदमब्रवीत् ॥ १५ ॥ कृताञ्जलिः सप्रणयं प्रणिपत्याभिवाद्य च ।
गोविन्द कस्माद्भगवन्नथो दग्धोऽयमग्निना ॥ १६ ॥ किमेतन्मह-
दाश्चर्यमभवद्यदुनन्दन । तन्मे ब्रूहि महाबाहो श्रोतव्यं यदि
मन्यसे ॥ १७ ॥

वासदेव उवाच । अस्त्रैर्बहुविधैर्द्दग्धः पूर्वमेवायमर्जन । मद-
धिष्ठितत्वात् समरे न विशीर्षः परन्तप ॥ १८ ॥ इदानीन्तु विशी-
र्षोऽयं दग्धो ब्रह्मास्त्रतेजसा । मया विमुक्तः कौन्तेय त्वय्यद्य
कृतकर्मणि ॥ १९ ॥ ईषदुत्स्रयमानश्च भगवान् केशवोऽरिहा ।
परिष्वज्य च राजानं युधिष्ठिरमभाषत ॥ २० ॥ दिष्ट्या जयसि
कौन्तेय दिष्ट्या ते शत्रवो जिताः । दिष्ट्या गाण्डीवधन्वा च भीम-
सेनश्च पाण्डवः ॥ २१ ॥ तच्चापि कुशली राजन् माद्रीपुत्रौ च

पाण्डवौ । मुक्ता वीरक्षयादस्मात् संग्रामान्निहतद्विषः ॥ २२ ॥
 क्षिप्रमुत्तरकालानि कुरु कार्य्याणि भारत ॥ २३ ॥ उपयातसुप-
 प्लव्यं सह गाण्डीवधन्वना । आनीय मधुपर्कं मां यत् पुरा त्वम-
 वोचिथाः ॥ २४ ॥ एष भ्राता सखा चैव तव कृष्ण धनञ्जयः ।
 रक्षितव्यो महाबाहो सर्वास्वापत्स्विति प्रभो ॥ २५ ॥ तव चैवं
 ब्रुवाणस्य तथेत्येवाहमब्रुवम् । स सव्यसाची गुप्तस्ते विजयी च
 जनेश्वर ॥ २६ ॥ आत्मभिः सह राजेन्द्र धूरः सत्यपराक्रमः ।
 मुक्तो वीरक्षयादस्मात् संग्रामाल्लोमहर्षणात् ॥ २७ ॥ एवमुक्तस्तु
 कृष्णेन धर्मराजो युधिष्ठिरः । हृष्टरोमा महाराज प्रत्युवाच
 जनार्दनम् ॥ २८ ॥

युधिष्ठिर उवाच । प्रमुक्तं द्रोणकर्माभ्यां ब्रह्मास्त्रमस्मिन् ।
 कस्त्वदन्य सहेत् साक्षादपि वज्री पुरन्दरः ॥ २९ ॥ भवतस्तु
 प्रसादेन संशप्तकगणा जिताः । महारणगतः पार्थो यच्च नासीत्
 पराङ्मुखः ॥ ३० ॥ तथैव च महाबाहो पर्यायैर्बहुभिर्मया ।
 कर्मणामनुसन्तानं तेजसश्च गतिं शुभाम् ॥ ३१ ॥ उपप्लव्ये महर्षिर्मे
 कृष्णो द्वैपायनोऽब्रवीत् । यतो धर्मस्ततः कृष्णो यतः कृष्णस्ततो
 जय ॥ ३२ ॥ इत्येवमुक्ते ते वीराः श्रिविरं तव भारत । प्रविश्य
 प्रत्यपयन्त कोप्ररत्नद्विसञ्चयान् ॥ ३३ ॥ रजतं जातरूपञ्च मणी-
 नय च मौक्तिकान् । भूषणान्यथ मुख्यानि कम्बलान्यजिनानि च
 ॥ ३४ ॥ दासीदामसमसङ्केप्यं राज्योपकरणानि च । ते प्राप्य धन-
 मह्यं तदीयं भरतर्षभ । उदक्रोशन्महाभागा नरेन्द्र विजिता-
 रयः ॥ ३५ ॥ ते तु वीराः समाश्रय्य बाहूनान्यवसूच्य च । अति-
 श्रुत मुहुः सर्वे पाण्डवाः सात्यकिस्तथा ॥ ३६ ॥ यथाब्रवीन्महा-
 राज वासुदेवो महायशः । अस्माभिर्मङ्गलार्थाय वस्तव्यं श्रिवि-
 राडहिः ॥ ३७ ॥ तथेत्युक्ता हि ते सर्वे पाण्डवाः सात्यकिस्तथा ।
 वासुदेवेन सहिता मङ्गलार्थं वह्निर्ययुः ॥ ३८ ॥ ते समासाय

सरितं पुण्यामोषवतीं नृप । न्यवसन्नथ तां रात्रिं पाण्डवा हत-
शत्रवः ॥ ३९ ॥ ततः संप्रेषयामासुर्यादिवं नागसाह्वयम् । स च
प्रायाज्जवेनाशु वासुदेवः प्रतापवान् । दारुकं रथमारोप्य येन
राजाम्बिकासुतः ॥ ४० ॥ तन्मूचुः संप्रयास्यन्तं शैव्यसुग्रीववाहनम् ।
प्रत्याश्वासय गान्धारीं हतपुत्रां तपस्विनीम् ॥ ४१ ॥ स प्रायात्
पाण्डवैरुक्तस्तत्पुत्रं सात्वतां वरः । आससाद् ततः क्षिप्रं गान्धारीं
निहतात्मजाम् ॥ ४२ ॥

इति शल्यपर्वणि गदायुद्धपर्वणि कृष्णस्य हस्तिनापुरगमने
द्विषष्टोऽध्यायः ॥ ६२ ॥

जनमेजय उवाच । किमर्थं राजशार्दूल धर्मराजो युधिष्ठिरः ।
गान्धार्याः प्रेषयामास वासुदेवं परन्तपम् ॥ १ ॥ यदा पूर्वं गतः
कृष्णः शमार्थं कौरवान् प्रति । न च तं लब्धवान् कामं ततो युद्ध-
मभूद्विदम् ॥ २ ॥ निहतेषु च योधेषु हते दुर्योधने तदा ।
पृथिव्यां पाण्डवेयस्य निःसपत्ने कृते युधि ॥ ३ ॥ विद्रुते शिविरे
शून्ये प्राप्ते यशसि चोत्तमे । किन् तत् कारणं ब्रह्मन् येन कृष्णो
यतः पुनः ॥ ४ ॥ न चैतत् कारणं ब्रह्मन्नल्पं वै प्रतिभाति मे ।
यत्रागमदमेयात्मा स्वयमेव जनार्दनः ॥ ५ ॥ तत्त्वतो वै समाचक्षु
सर्वमध्वर्युसत्तम । यच्चात्र कारणं ब्रह्मन् कार्यस्यास्य विनिश्चये ॥ ६ ॥
वैशम्पायन उवाच । तद्युक्तोऽयमनुप्रश्ने यन्मां पृच्छसि
पार्थिव । तत्तेऽहं संप्रवक्ष्यामि यथावद्भरतर्षभ ॥ ७ ॥ हतं दुर्यो-
धनं दृष्ट्वा भीमसेनेन संयुगे । व्युत्क्रम्य समयं राजन् धार्तराष्ट्रं
महाबलम् ॥ ८ ॥ अन्यायेन हतं दृष्ट्वा गदायुद्धेन भारत । युधि-
ष्ठिरं महाराज महद्भयमथाविशत् ॥ ९ ॥ चिन्तयानं महाभागं
गान्धारीं तपसान्विताम् । शोरेण तपसा युक्ता त्रैलोक्यमपि सा

दहेत् ॥ १० ॥ तस्य चिन्तयमानस्य बुद्धिः समभवत्तदा । गान्धार्याः
 क्रोधदीप्तायाः पूर्वं प्रथमनं भवेत् ॥ ११ ॥ सा हि पुत्रबधं श्रुत्वा
 कृतमस्त्राभिरौघ्यम् । मानसेनाग्निना क्रुद्धा भस्मसान्नः करिष्यति
 ॥ १२ ॥ कथं दुःखमिदं तीव्रं गान्धारौ संप्रश्रव्यति । श्रुत्वा
 विनिहतं पुत्रं कृत्वेनाजिह्वयोधिनम् ॥ १३ ॥ एवं विचिन्त्य बल्लभा
 भयशोकसमन्वितः । वासुदेविदं वाक्यं धर्मराजोऽभ्यभाषत ॥ १४ ॥
 तव प्रसादाद्गोविन्द राज्यं निहतकण्टकम् । अप्राप्यं मनसापीदं
 प्राप्तमस्त्राभिरच्युत ॥ १५ ॥ प्रत्यक्षं मे महाबाहो संग्रामे लोम-
 हर्षणे । विमर्दः सुमहान् प्राप्तस्त्वया यादवनन्दन ॥ १६ ॥ त्वया
 दिवासुरे युद्धे बधार्थममरदिषाम् । यथा सद्यः पुरा दत्तं हताश्व
 विबुधदिषः ॥ १७ ॥ सद्यः तथा महाबाहो दत्तमस्त्राकमच्युत ।
 सारथ्येन च वाष्णीयं भवता हि वृता वयम् ॥ १८ ॥ यदि न त्वं
 भवेन्नाथः फाल्गुनस्य महारणे । कथं शक्यो रणे जेतुं भवेद्देष
 बलार्स्वः ॥ १९ ॥ गदाप्रहारा विपुलाः परिवैश्यापि ताडनम् ।
 शक्तिभिर्भिन्दिपालैश्च तोमरैः सपरश्वधैः ॥ २० ॥ अस्त्रतृकृते त्वया
 कृष्ण वाचः सुपुरुषाः श्रुताः । अस्त्राणाञ्च निपाता वै वज्रसर्प-
 पमारणे ॥ २१ ॥ ते च ते सफला याता हते दुर्योधनेऽच्युत ।
 तत् सर्वं न यथा नश्येत् पुनः कृष्ण तथा कुरु ॥ २२ ॥ सन्देह-
 दोलां प्राप्तं नश्येत् कृष्ण जये सति । गान्धार्या हि महाबाहो
 क्रोधं बुध्यस्व माधव ॥ २३ ॥ सा हि नित्यं महाभागा तपसोग्रेण
 कर्षिता । पुत्रपौत्रबधं श्रुत्वा ध्रुवं नः संप्रश्रव्यति । तस्याः प्रसा-
 दनं वीर प्राप्तकालं मतं मम ॥ २४ ॥ कथं तां क्रोधताम्राक्षीं
 पुत्रव्यसनकर्षिताम् । वीक्षितुं पुरुषः शक्तस्त्वामृते पुरुषोत्तम
 ॥ २५ ॥ तत्र मे गमनं प्राप्तं रोचते तव माधव । गान्धार्याः
 क्रोधदीप्तायाः प्रथमार्थमरिन्दम । त्वं हि कर्ता विकर्ता च
 लोकानां प्रभवाप्ययः ॥ २६ ॥ हेतुकारणसंयुतैर्वाक्यैः काल-

समीरितैः । क्षिप्रमेव महाप्राज्ञ गान्धारीं श्रमयिष्यसि ॥ २७ ॥
 पितामहश्च भगवान् कृष्णस्तत्र भविष्यति । सर्वथा ते महाबाहो
 गान्धार्याः क्रोधनाशनम् । कर्त्तव्यं सात्त्वतां श्रेष्ठ पाण्डवानां
 हितार्थिना ॥ २८ ॥ धर्मराजस्य वचनं श्रुत्वा यदुकुलोद्वहः ।
 आमन्त्र्य दारुकं प्राह रथः सज्जो विधीयताम् ॥ २९ ॥ केशवस्य
 वचः श्रुत्वा त्वरमाणोऽथ दारुकः । न्यवेदयद्रथं सज्जं केशवाय
 महात्मने ॥ ३० ॥ तं रथं यादवश्रेष्ठः समारुह्य परन्तपः । जगाम
 हास्तिनपुरं त्वरितः केशवो विभुः ॥ ३१ ॥ ततः प्रायाण्यहाराज
 माधवो भगवाव्रथी । नागसाहच्यमासाद्य प्रविवेश च वीर्यवान्
 ॥ ३२ ॥ प्रविश्य नगरीं वीरो रथघोषिण नादयन् । विदितो
 धृतराष्ट्रस्य सोऽवतीर्थ रथोत्तमात् । अभ्यगच्छद्दहीनात्मा धृत-
 राष्ट्रनिवेशनम् ॥ ३३ ॥ पूर्वज्ञाभिगतं तत्र सोऽपश्यद्विप्रसत्तमम् ॥
 पादौ प्रपीड्य कृष्णस्य रात्र्यापि जनार्दनः ॥ ३४ ॥ अभ्यवादय-
 दव्यग्रो गान्धारीञ्चापि केशवः । ततस्तु यादवश्रेष्ठो धृतराष्ट्र-
 मधोक्षजः ॥ ३५ ॥ पाणिमालम्ब्य राजेन्द्र सुस्वरं प्रसूरोद्वह ।
 स मुहूर्त्तादिवीरसृज्य वास्यं शोकसमुद्भवम् ॥ ३६ ॥ प्रक्षाल्य
 वारिणा नेत्रे ह्याचम्य च यथाविधि । उवाच प्रसृतं वाक्यं धृत-
 राष्ट्रमरिन्दमः ॥ ३७ ॥ न तेऽस्यविदितं किञ्चिद्धृतभव्यस्य भारत ।
 कालस्य च यथावृत्तं तत्ते सुविदितं प्रभो ॥ ३८ ॥ यतितं पाण्डवैः
 सर्वैस्त्व चित्तानुरोधिभिः । कथं कुलक्षयो न स्यात्तथा क्षत्रस्य
 भारत ॥ ३९ ॥ आरुभिः समयं कृत्वा क्षान्तवान् धर्मवत्सलः ।
 द्यूतच्छलजितैः शूद्रैर्वनवासोऽभ्युपगतः ॥ ४० ॥ अज्ञातवासचर्या
 च नानाविधसमावृतैः । अन्ये च बहवः क्षेपस्तृणतैरिव नित्यदा
 ॥ ४१ ॥ मया च सूर्यमारम्य युद्धकाल उपस्थिते । सर्वलोकस्य
 सान्निध्ये ग्रामांस्तु पञ्च याचितः ॥ ४२ ॥ त्वया कालोपशृष्टेन लोभतो
 नापवर्जिताः । तवापराधान्नृपते रुवं क्षत्रं क्षयं गतम् ॥ ४३ ॥

भीष्मेण सोमदत्तेन वाह्मीकेन कृपेण च । द्रोणेन च सपुत्रेण
विदुरेण च धीमता । याचितस्त्वं शर्मं नित्यं न च तत् कृतवानसि
॥ ४४ ॥ बालोपहतचित्तो हि सर्वो मुञ्चति भारत । यथा मूढो
भवान् पूर्वमस्मिन्नर्थे समुद्यत ॥ ४५ ॥ किमन्यत् कालयोगाद्धि
दिष्टमेव परायणम् । मा च दोषान्महाप्राज्ञ पाण्डवेषु निवेशय
॥ ४६ ॥ अल्पोऽप्यतिक्रमो नास्ति पाण्डवानां महात्मनाम् । धर्मतो
न्यायतश्चैव स्नेहतश्च परन्तप ॥ ४७ ॥ एतत् सर्वन्तु विज्ञाय
ह्यात्मदोषकृतं फलम् । अस्त्रयां पाण्डुपुत्रेषु न भवान् कर्तुमर्हति
॥ ४८ ॥ कुलं वंशश्च पिण्डश्च यच्च पुत्रकृतं फलम् । गान्धार्था-
स्तव चैवाय पाण्डवेषु प्रतिष्ठितम् ॥ ४९ ॥ त्वञ्चैव कुरुषादूर्ल
गान्धारी च यशस्विनी । मा शुचो नरषादूर्ल पाण्डवान् प्रति
किल्बिषम् ॥ ५० ॥ एतत् सर्वमनुध्यात्वा आत्मनश्च व्यतिक्रमम् ।
शिवेन पाण्डवान् ध्याहि नमस्ते भरतर्षभ ॥ ५१ ॥ जानासि च
महाबाहो धर्मराजस्य या त्वयि । भक्तिर्भरतषादूर्ल स्नेहश्चापि
स्वभावतः ॥ ५२ ॥ एतच्च कदनं कृत्वा शत्रूणामपकारिणाम् ।
दह्यते स दिवारात्रौ न च शर्माधिगच्छति ॥ ५३ ॥ त्वञ्चैव नर-
षादूर्ल गान्धारीञ्च यशस्विनीम् । स शोचन् नरषादूर्लो न
शान्तिमधिगच्छति ॥ ५४ ॥ क्रिया परमयाविष्टो भवन्तं नाधि-
गच्छति । पुत्रशोकाभिसन्तप्तं बुद्धिव्याकुलितेन्द्रियम् ॥ ५५ ॥ एव-
मुक्त्वा महाराज घृतराष्ट्रं यदूतमः । उवाच परमं वाक्यं गान्धारीं
शोककर्षिताम् ॥ ५६ ॥ सौवलेयि निबोध त्वं यत्त्वां वक्ष्यामि
सुव्रते । तत्समा नास्ति लोकेऽस्मिन्नद्य सीमन्तिनी शुभे ॥ ५७ ॥
जानासि च यथा रात्रि सभायां मम सन्निधौ । धर्मार्थसहितं
वाक्यमुभयोः पक्षयोर्हितम् ॥ ५८ ॥ उक्तवत्यसि कल्याणि न च
ते तनयैः कृतम् ॥ ५९ ॥ दुर्योधनस्त्वया चोक्तो जयार्थी परुषं
वचः । शृणु मूढ वचो मच्च यतो धर्मस्ततो जयः ॥ ६० ॥ तदिदं

समनुप्राप्तं तव वाक्यं नृपात्मजे । एवं विदित्वा कल्याणि मा स्म
 योके मनः कृथाः ॥ ६१ ॥ पाण्डवानां विनाशाय मा ते बुद्धिः कदा-
 वन । शक्ता चासि महाभागे पृथिवीं सचराचरम् । चक्षुषा क्रोध-
 हीप्तेन निर्दग्धुं तपसो बलात् ॥ ६२ ॥ वासुदेववचः श्रुत्वा गान्धारी
 वाक्यमब्रवीत् । एवमेतन्महाबाहो यथा वदसि केशव ॥ ६३ ॥
 आधिभिर्द्वैक्ष्यमानाया मतिः सञ्चलिता मम । सा मे व्यवस्थिता श्रुत्वा
 तव वाक्यं जनाईन ॥ ६४ ॥ रात्रस्त्वन्धस्य वृद्धस्य हतपुत्रस्य केशव ।
 त्वं गतिः सहितैर्वीरैः पाण्डवैर्दिपदांवर ॥ ६५ ॥ एतावदुक्त्वा वचनं
 सुखं प्रच्छाद्य वाससा । पुत्रश्लोकाभिसन्तप्ता गान्धारी प्रहरोद ह
 ॥ ६६ ॥ तत एनां महाबाहुः केशवः शोककर्षिताम् । हेतुकारण-
 संयुक्तैर्वाक्यैराश्लासयत् प्रभु ॥ ६७ ॥ समाश्लास्य च गान्धारीं
 धृतराष्ट्रञ्च माधवः । द्रौणिसङ्कल्पितं भावमनुबुध्यत केशवः ॥ ६८ ॥
 ततस्त्वरित उत्थाय पादौ मूर्ध्ना प्रणम्य च । द्वैपायनस्य राजेन्द्र-
 ततः कौरवमब्रवीत् ॥ ६९ ॥ आपृच्छे त्वं कुरुयेष्ट मा च शोके
 मनः कृथाः । द्रौणेः पापोऽस्यभिप्रायस्तेनास्मि सहसोत्थितः ॥ ७० ॥
 पाण्डवानां वधे रात्रौ बुद्धिस्तेन प्रदर्शिता । एतत् श्रुत्वा तु वचनं
 गान्धार्या सहितोऽब्रवीत् ॥ ७१ ॥ धृतराष्ट्रो महाबाहुः केशवं
 कोशिसूदनम् । शीघ्रं गच्छ महाबाहो पाण्डवान् परिपालय ॥ ७२ ॥
 भूयस्त्वया समेष्टामि क्षिप्रमेव जनाईन । प्रायात्ततस्तु लरितो
 दारुकेण सहाच्युतः ॥ ७३ ॥ वासुदेवे गते राजन् धृतराष्ट्रं जने-
 श्वरम् । आश्लासयद्मेधात्मा व्यासो लोकनमस्कृतः ॥ ७४ ॥ वासु-
 देवोऽपि धर्मात्मा कृतकृत्यो जगाम ह । शिविरं हास्तिनपुरा-
 हिट्टक्षुः पाण्डवान् ॥ ७५ ॥ आगम्य शिविरं रात्रौ सोऽभ्यगच्छत्
 पाण्डवान् । तच्च तेभ्यः समाख्याय सहितस्तैः समाहितः ॥ ७६ ॥

इति अथर्वपर्वणि महायुद्धपर्वणि धृतराष्ट्रगान्धारीप्रबोधने

विषष्टोऽध्यायः ॥ ६३ ॥

धृतराष्ट्र उवाच । अधिष्ठितः पदा मूर्द्धि भग्नसक्थो महीद्वतः ।
शौटीर्यमानो पुत्रो मे किमभाषत सञ्जय ॥ १ ॥ अत्यर्थं कोपनो
राजा जातवैरश्च पाण्डुषु । व्यसनं परमं प्राप्तः किमाह पर-
माहवे ॥ २ ॥

सञ्जय उवाच । शृणु राजन् प्रवक्ष्यामि यथावृत्तं नराधिप ।
राज्ञा यदुक्तं भग्नेन तस्मिन् व्यसन आगते ॥ ३ ॥ भग्नसक्थो नृपो
राजन् पांशुना सोऽवगुण्ठितः । यमयन् मूर्द्धजांस्तत्र वीक्ष्य चैव
दिशो दश ॥ ४ ॥ केशान्नियम्य यत्नेन निश्वसन्तुरगो यथा ।
संरम्भाशुपरीताभ्यां नेत्राभ्यामभिवीक्ष्य माम् । बाहू धरण्यां
निष्प्रिय सुहृर्मत्त इव द्विपः ॥ ५ ॥ प्रकीर्णामूर्द्धजान् धुन्वन्दन्तै-
र्हन्तातुपस्पृशन् । गर्हयन् पाण्डवं ज्येष्ठं निश्वस्येदमथाब्रवीत् ॥ ६ ॥
भीष्मे शान्तनवे नाथे कर्षं चास्त्रभृताम्बरे । गौतमे शकुनौ चापि
द्रोणे चास्त्रभृताम्बरे ॥ ७ ॥ अश्वत्थाम्नि तथा शल्ये शूरे च
कृतवर्मणि । इमामवस्थां प्राप्तोऽस्मि कालो वै दुरतिक्रमः ॥ ८ ॥
एकादशचमूभर्ता सोऽहमेतां दशाङ्गतः । कालं प्राप्य महाबाहो
न कश्चिदतिवर्त्तते ॥ ९ ॥ आख्यातव्यं मदीयानां येऽस्मिन् जीवन्ति
संयुगे । यथाहं भीमसेनेन व्युत्क्रम्य समयं हतः ॥ १० ॥ बहूनि
सुदृशंसानि कृतानि खलु पाण्डवैः । भूरिश्रवसि कर्षं च भीष्मे
द्रोणे च श्रीमति ॥ ११ ॥ इदञ्चाकीर्त्तिजं कर्म नृशंसैः पाण्डवैः
तम् । येन ते सत्सु निर्वेदं गमिष्यन्ति हि मे मतिः ॥ १२ ॥
। प्रीतिः सत्त्वयुक्तस्य कृलोपाधिकृतं जयम् । को वा समय
भेतारं बुधः सम्मन्तुमर्हति ॥ १३ ॥ अधर्मेण जयं लब्ध्वा कोतु
हृथेत पण्डितः । यथा संहृथते पापः पाण्डुपुत्रो वृकोदरः ॥ १४ ॥
किन्तु चित्रमतस्त्वद्य भग्नसक्थस्य यन्मम । क्रुद्धेन भीमसेनेन
पादेन मृदितं शिरः ॥ १५ ॥ प्रतपन्तं श्रिया जुष्टं वर्त्तमानञ्च
बभूवुः । एवं कुर्यान्नरो यो हि स वै सञ्जय पूजितः ॥ १६ ॥

अभिज्ञौ युद्धधर्मस्य मम माता पिता च मे । तौ हि सञ्जय
दुःखार्तौ विज्ञाप्तौ वचनान्मम ॥ १७ ॥ इष्टं श्रुत्वा श्रुताः सम्यग्-
भूः प्रशास्ता ससागरा । मूर्ध्नि स्थितममित्राणां जीवतामेव सञ्जय
॥ १८ ॥ दत्ता दाया यथाशक्ति मित्राणाञ्च प्रियं कृतम् । अमित्रा
वाधिताः सर्वे कोऽनु खन्ततरो मया ॥ १९ ॥ यातानि परराष्ट्राणि
नृपा भुक्ताश्च दासवत् । प्रियेभ्यः प्रकृतं साधु कोऽनु खन्ततरो
मया ॥ २० ॥ मानिता बान्धवाः सर्वे वश्यः सम्पूजितो जनः ।
त्रितयं सेवितं सर्वं कोऽनु खन्ततरो मया ॥ २१ ॥ आक्षप्तं नृप-
मुख्येषु मानः प्राप्तः सुदुर्लभ । आजानेयैस्तथा यातं कोऽनु
खन्ततरो मया ॥ २२ ॥ अधीतं विधिवद्दत्तं प्राप्तमायुर्निरामयम् ।
स्वधर्मेण जिता लोकाः कोऽनु खन्ततरो मया ॥ २३ ॥ दिष्टा
नाहं जितः सङ्क्षेपे परान् प्रेष्यवदाश्रितः । दिष्टा मे विपुला
लक्ष्मीर्मृते लन्यं गता विभो ॥ २४ ॥ यदिष्टं क्षत्रबन्धूनां स्वधर्म-
मनुतिष्ठताम् । निधनं तन्मया प्राप्तं कोऽनु खन्ततरो मया ॥ २५ ॥
दिष्टा नाहं परावृत्तो वैरात् प्राकृतवर्जितः । दिष्टा नाविमर्तिं
काञ्चिद्भजित्वा तु पराजितः ॥ २६ ॥ सुप्तं वाय प्रमत्तं वा यथा
हन्त्यादिप्रेण वा । एवं व्युत्क्रान्तधर्मेण व्युत्क्रम्य समयं हतः
॥ २७ ॥ अश्वत्थामा महाभागः कृतवर्मा च सात्त्वतः । कृपः
शारहतथैव वक्तव्या वचनान्मम ॥ २८ ॥ अधर्मेण प्रवृत्तानां पाण्ड-
वानामनेकशः । विश्वासं समयज्ञानां यूयं न गन्तुमर्हथ ॥ २९ ॥
वातिकांश्चाब्रवीद्राजा पुत्रस्ते सत्यविक्रमः । अधर्माङ्गीमसेनेन
निहतोऽहं यथा रणे ॥ ३० ॥ सोऽहं द्रोणं स्वर्गगतं कर्णशल्या-
वुभौ तथा । वृषसेनं महावीर्यं शकुनिञ्चापि सौबलम् ॥ ३१ ॥
जलसम्भं महावीर्यं भगदत्तञ्च पार्थिवम् । सौमदत्तिं महेश्वासं
सैन्धवञ्च जयद्रथम् ॥ ३२ ॥ दुःशासनपुरोगांश्च भ्रातृनात्मसमां-
स्तथा । द्रुपदौःशासनिञ्च विक्रान्तं लक्ष्मणञ्चात्मजावुभौ ॥ ३३ ॥

एतांश्चान्यांश्च सुबहून् मदीयांश्च सहस्रशः । पृष्ठतोऽनुगमिष्यामि
 सार्थहीन इवाध्वगः ॥ ३४ ॥ कथं भ्रातृन् हतान् श्रुत्वा भर्तारञ्च
 स्वसा मम । रोह्यमाणा दुःखार्ता दुःखला सा भविष्यति ॥ ३५ ॥
 स्त्रुषाभिः प्रह्नुषाभिश्च वृद्धो राजा पिता मम । गान्धारीसहित-
 श्चैव कां गतिं प्रतिपत्स्यते ॥ ३६ ॥ नूनं लक्ष्मणमातापि हतपुत्रा
 हतेश्वरा । विनाशं यास्यति क्षिप्रं कल्याणी पृथुलोचना ॥ ३७ ॥
 यदि जानाति चार्वाकः परिब्राह्मण्विभारदः । करिष्यति महा-
 भागो ध्रुवं सोऽपचितिं मम ॥ ३८ ॥ समन्तपञ्चके पुण्ये त्रिषु
 लोकेषु विश्रुते । अहं निधनमासाद्य लोकान् प्राप्स्यामि शाश्व-
 तान् ॥ ३९ ॥ ततो जनसहस्राणि वास्यपूष्पानि मारिष । प्रलापं
 नृपतेः श्रुत्वा व्यद्वन्त दिशो दम् ॥ ४० ॥ ससागरवना घोरा
 पृथिवी सचराचरा । चचालाय सनिर्द्वादा दिग्भ्यैवाविलाभवन्
 ॥ ४१ ॥ ते द्रोणपुत्रमामाद्य यथावृत्तं न्यवेदयन् । व्यवहारं
 गदायुद्धे पार्थिवस्य च पातनम् ॥ ४२ ॥ तदाख्याय ततः सर्वे
 द्रोणपुत्रस्य भारत । ध्यात्वा च सुचिरं कालं जम्भुरार्ता यथा-
 गतम् ॥ ४३ ॥

इति शल्यपर्वणि गदायुद्धपर्वणि दुर्योधनविलापे

चतुःषष्टोऽध्यायः ॥ ६४ ॥

सञ्जय उवाच । वातिकानां सकाशात् श्रुत्वा दुर्योधनं हतम् ।
 हतशिष्टास्ततो राजन् कौरवाणां महारथाः ॥ १ ॥ विनिर्भिन्नाः
 शितैर्वाणैर्गदातोमरशक्तिभिः । अश्वत्थामा कृपश्चैव कृतवर्मा च
 सात्वतः ॥ २ ॥ त्वरिता जवनैरश्वैरायोधनमुपागमन् । तत्रा-
 पश्यन्महात्मानं धार्तराष्ट्रं निपातितम् ॥ ३ ॥ प्रभन्नं वायुवेगैर्न
 महाशालं यथावने । भूमौ विचेष्टमानं तं रुधिरैश्च समुक्षितम् ॥ ४ ॥

महागजभिवारणे व्याधेन विनिपातितम् । विवर्तमानं बद्धशो
रुधिरौघपरिप्लुतम् ॥ ५ ॥ यदृच्छ्या निपतितं चक्रमादित्यगोच-
रम् । महावातसमुत्थेन संशुष्कमिव सागरम् ॥ ६ ॥ पूर्वचन्द्र-
मिव व्योम्नि तुषारावृतमण्डलम् । रेणुध्वस्तं दीर्घभुजं मातङ्ग-
समविक्रमम् ॥ ७ ॥ त्वत् भूतगणैर्घोरैः क्रव्यादैश्च समन्ततः ।
यथा धनं लिप्समानैर्भृत्यैर्नृपतिसत्तमम् ॥ ८ ॥ भृकुटीकृतवक्त्रान्तं
क्रोधादुदृत्तचक्षुषम् । सामर्थ्यं तं नरव्याघ्रं व्याघ्रं निपतितं यथा
॥ ९ ॥ ते तं दृष्ट्वा महेश्वासा भूतले पतितं नृपम् । मोहमभ्या-
गमन् सर्वे कृपप्रभृतयो रथाः ॥ १० ॥ अवतीर्थे रथेभ्यश्च प्राद्रव-
ब्राजसन्निधौ । दुर्योधनञ्च संप्रेक्ष्य सर्वे भूमावुपाविशन् ॥ ११ ॥
ततो द्रौणिर्महाराज वासपुर्षेक्ष्णः प्रवसन् । उवाच भरतश्चेष्टं
सर्वलोकेश्वरेश्वरम् ॥ १२ ॥ न नूनं विद्यते सत्यं मानुषे किञ्चि-
देव हि । यत्र त्वं पुरुषव्याघ्र शेषि पांशुषु रूषितः ॥ १३ ॥ भूत्वा
हि नृपतिः पूर्वं समाज्ञाप्य च मेदिनीम् । कथमेकोऽयं राजेन्द्र
तिष्ठसे निर्जने वने ॥ १४ ॥ दुःशासनं न पश्यामि नापि कर्णं
महारथम् । नापि तान् सुहृदः सर्वान् किमिदं पुरुषर्षभ ॥ १५ ॥
दुःखं नूनं कृतान्तस्य गतिं ज्ञातुं कथञ्चन । लोकानाञ्च भवान्
यत्र शेते पांशुषु रूषितः ॥ १६ ॥ एष मूर्धाभिषिक्तानामग्रे गत्वा
परन्तपः । स भृशं ग्रसते पांशुं पश्य कालविपर्ययम् ॥ १७ ॥ क्व
ते तदमलं क्व व्यजनं क्व च पार्थिव । सा च ते महती सेना क्व
गता पार्थिवोत्तम ॥ १८ ॥ दुर्विज्ञेया गतिर्नूनं कार्याणां कार-
णान्तरे । यदै लोकगुरुर्मूला भवानेतां दृष्ट्वा गतः ॥ १९ ॥
अध्रुवा सर्वमर्त्येषु ध्रुवं श्रीरुपलक्ष्यते । भवतो व्यसनं दृष्ट्वा शक्र-
विस्मर्दिनो भृशम् ॥ २० ॥ तस्य तद्वचनं श्रुत्वा दुःखितस्य विशे-
षतः । उवाच राजन् एतस्ते प्राप्तकालमिदं वचः ॥ २१ ॥ विशृज्य
नेत्रे पाणिभ्यां शोकजं वासमुत्सृजन् । कृपादीन् स तदा वीरान्

सर्वानेव नराधिपः ॥ २२ ॥ ईदृशो मर्त्यधर्मोऽयं धात्रा निर्दिष्ट
 उच्यते । विनाशः सर्वभूतानां कालपर्ययमागतः ॥ २३ ॥ सोऽयं
 मां समनुप्राप्तः प्रत्यक्षं भवतां हि यः । पृथिवीं पालयित्वाहमेतां
 निष्ठामुपागतः ॥ २४ ॥ दिष्ट्या नाहं परावृत्तो युद्धे कस्याञ्चि-
 दापदि । दिष्ट्याहं निहतः पापैश्चलेनैव विशेषतः ॥ २५ ॥
 उत्साहश्च कृतो नित्यं मया दिष्ट्या युयुत्सता । दिष्ट्या चास्मि
 हतो युद्धे निहतश्चातिबान्धवः ॥ २६ ॥ दिष्ट्या च वोऽहं पश्यामि
 सुक्तानस्माज्जनक्षयात् । स्वस्तियुक्तांश्च कथांश्च तन्मे प्रियमनुत्तमम्
 ॥ २७ ॥ मा भवन्तोऽनुतप्यन्तां सौहृदान्निधनेन मे । यदि वेदाः
 प्रमाणं वो जिता लोका मयाक्षयाः ॥ २८ ॥ मन्यमानः प्रभावञ्च
 कृणास्यामिततेजसः । तेन न च्यावितश्चाहं क्षत्रधर्मात् खनुष्ठितात्
 ॥ २९ ॥ स मया समनुप्राप्तो नास्मि शीघ्रः कथञ्चन । कृतं
 भवद्भिः सदृशमनुस्मृपमिवात्मनः । यतितं विजये नित्यं दैवन्तु
 दुरतिक्रमम् ॥ ३० ॥ एतावदुक्त्वा वचनं वास्यव्याकुललोचनः ।
 तूष्णीं बभूव राजेन्द्र रजासौ विह्वलो भृशम् ॥ ३१ ॥ तथा तु
 दृष्ट्वा राजानं वास्यशोकसमन्वितः । द्रौणिः क्रोधेन जज्वाल यथा
 वह्निर्जगत्क्षये ॥ ३२ ॥ स तु क्रोधसमाविष्टः पाणौ पाणिं प्रपीडय
 ह । वास्यविह्वलया वाचा राजानमिदमब्रवीत् ॥ ३३ ॥ पिता
 मे निहतः क्षत्रैः सुनृशंसेन कर्मणा । न तथा तेन तप्यामि यथा
 राजंस्त्वयाद्य वै ॥ ३४ ॥ शृणु चेदं वचो मच्चं सत्येन वदतः
 प्रभो । दृष्टापूर्त्तेन दानेन धर्मेण सुकृतेन च ॥ ३५ ॥ अद्याहं
 सर्वपाञ्चालान् वासुदेवस्य पश्यतः । सर्वोपायैर्हि नेष्टामि प्रेत-
 राजनिवेशनम् । अनुशान्तु महाराज भवाम्भे दातुमर्हति ॥ ३६ ॥
 इति श्रुत्वा तु वचनं द्रोणपुत्रस्य कौरवः । मनसः प्रीतिजननं कृपं
 वचनमब्रवीत् । आचार्य्य शीघ्रं कलसं जलपूर्णां समानय ॥ ३७ ॥
 स तद्वचनमाश्रय राज्ञो ब्राह्मणसत्तमः । कलसं पूर्णमादाय

राज्ञोऽन्तिकमुपागमत् ॥ ३७ ॥ तमब्रवीन्महाराज पुत्रस्तव विशा-
 म्यते । ममाज्ञया द्विजश्रेष्ठ द्रोणपुत्रोऽभिषिच्यताम् । सैन्या-
 पत्येन भद्रन्ते मम चेदिच्छसि प्रियम् ॥ ३८ ॥ राज्ञो नियोगा-
 द्योद्धव्यं ब्राह्मणेन विशेषतः । वर्त्तता चतुर्धर्मेण ह्येवं धर्मविदो
 विदुः ॥ ३९ ॥ राज्ञस्तु वचनं श्रुत्वा कृपः शारदतस्ततः । द्रौणिं
 राज्ञो नियोगेन सैनापत्येऽभ्यषिचयत् ॥ ४० ॥ सोऽभिषिक्तो महा-
 राज परिष्वज्य नृपोत्तमम् । प्रययौ सिंहनादेन दिशः सर्वा
 निनादयन् ॥ ४१ ॥ दुर्योधनोऽपि राजेन्द्र शोणितौघपरिप्लुतः ।
 तां निशां प्रतिपेदेऽथ सर्वभूतभयावहाम् ॥ ४२ ॥ अपक्रम्य तु ते तूष्णं
 तस्मादायोधनान्नृप । शोकसंविग्नमनसश्चिन्ताध्यानपराभवन् ॥ ४३ ॥

इति शतपथपर्वणि गदायुद्धपर्वणि अष्टम्यामसैनापत्याभिषेके
 पञ्चषष्ठोऽध्यायः ॥ ६५ ॥

॥ समाप्तं गदायुद्धपर्वम् । समाप्तञ्च शतपथम् ॥

श्रीमहाभारतम् ।

सौप्तिकपर्व ॥

नारायणं नमस्कृत्य नरञ्चैव नरोत्तमम् ।

देवीं सरस्वतीञ्चैव ततो जयमुदीरयेत् ॥

सञ्जय उवाच । ततस्ते सहिता वीराः प्रयाता दक्षिणा-
मुखाः । उपास्तमनवेलायां शिविराभ्यासमागताः ॥ १ ॥ विमुच्य
वाहांस्वरिता भीताः समभवस्तदा । गहनं दिग्मासाद्य प्रच्छन्ना
न्यविशन्त ते ॥ २ ॥ सेनानिवेशमभितो नातिदूरमवस्थिताः ।
निक्लृप्ता निश्चितैः शस्त्रैः समन्तात् क्षतविचिताः । दीर्घमुष्णाञ्च
निश्चस्य पाण्डवानन्वचिन्तयन् ॥ ३ ॥ श्रुत्वा च निनदं घोरं
पाण्डवानां जयैषिणाम् । अनुसारमयाङ्गीताः प्राङ्मुखाः प्राद्वन्
पुनः ॥ ४ ॥ ते मुहूर्तं ततो गत्वा आन्तवाहाः पिपासिताः ।
नाशयन्त महेश्वासाः क्रोधाकर्षवशङ्कताः । राक्षो बधेन सन्तप्ता
मुहूर्तं समवस्थिताः ॥ ५ ॥

धृतराष्ट्र उवाच । अश्रद्धेयमिदं कर्म कृतं भीमेन सञ्जय ।
यत् स नागायुतप्राणः पुत्रो मम निपातितः ॥ ६ ॥ अवध्यः सर्व-
भूतानां वज्रसंहननो युवा । पाण्डवैः समरे पुत्रो निहतो मम
सञ्जय ॥ ७ ॥ न दिष्टमभ्यतिक्रान्तुं शक्यं गावत्पाणे नरैः । यत्
ममेव रणे पार्थैः पुत्रो मम निपातितः ॥ ८ ॥ अद्रिसारमयं नूनं
हृदयं मम सञ्जय । हतं पुत्रमतं श्रुत्वा यन्न दीर्घं सहस्रधा ॥ ९ ॥

कथं हि वृद्धमिथुनं हतपुत्रं भविष्यति । न ह्यहं पाण्डवेयस्य
 विषये वस्तुसुखहे ॥ १० ॥ कथं राज्ञः पिता भूत्वा स्वयं राजा
 च सञ्जय । प्रेष्ठभूतः प्रवर्त्तयं पाण्डवेयस्य शासनात् ॥ ११ ॥
 आज्ञाप्य पृथिवीं सर्वां स्थिता मूर्धनि सञ्जय । कथमद्य भवि-
 ष्यामि प्रेष्ठभूतो दुरन्तकृत् ॥ १२ ॥ कथं भीमस्य वाक्यानि श्रोतुं
 शक्यामि सञ्जय । येन पुत्रशतं पूर्यमेकेन निहतं मम ॥ १३ ॥
 कृतं सत्यं वचस्तस्य विदुरस्य महात्मनः । अकुर्वता वचस्तेन मम
 पुत्रेण सञ्जय ॥ १४ ॥ अधर्मेण हते तात पुत्रे दुर्योधने मम ।
 कृतवर्मा कृपो द्रौणिः किमकुर्वतः सञ्जय ॥ १५ ॥

सञ्जय उवाच । गत्वा तु तावका राजन्नातिदूरमवस्थिताः ।
 अपश्यन्त वनं घोरं नानाद्रुमलतावृतम् ॥ १६ ॥ ते सुहृत्तन्तु
 विश्रम्य लब्धतोयैर्हयोत्तमैः । सूर्यास्तमनवेलायां समासेदुर्ध्व-
 दनम् ॥ १७ ॥ नानामृगगणैर्जुष्टं नानापक्षिगणावृतम् । नाना-
 द्रुमलताच्छन्नं नानाव्यालनिषिवितम् ॥ १८ ॥ नानातोयैः समा-
 कीर्णं नानापुष्पोपशोभितम् । पद्मिनीशतसंछन्नं नीलोत्पलसमा-
 युतम् ॥ १९ ॥ प्रविश्य तदनं घोरं वीक्षमाणाः समन्ततः । शाखा-
 सहस्रसंछन्नं न्यग्रोधं दृष्टशुस्ततः ॥ २० ॥ उपेत्य तु तदा राजन्
 न्यग्रोधं ते महारथाः । दृष्टशुर्दिपदां श्रेष्ठाः श्रेष्ठं तं वै वन-
 स्पतिम् ॥ २१ ॥ तेऽवतीर्थे रथेभ्यश्च विप्रमुच्य च वाजिनः । उप-
 सृश्य यथान्यायं सम्यग्रामन्वासत प्रभो ॥ २२ ॥ ततोऽस्तं पर्वत-
 श्रेष्ठमनुप्राप्ते दिवाकरे । सर्वस्य जगतो धात्री शर्वरी समपद्यत
 ॥ २३ ॥ ग्रहनक्षत्रताराभिः प्रकीर्णाभिरलङ्कृतम् । नभोऽंशुक्-
 मिवाभाति प्रेक्षणीयं समन्ततः ॥ २४ ॥ इच्छया ते प्रवल्गान्ति ये
 सत्त्वा रात्रिचारिणः । दिवाचराश्च ये सत्त्वास्ते निद्रावशमागतः
 ॥ २५ ॥ रात्रिचुराणां सत्त्वानां निर्घोषोऽभूत् सुदारुणः । क्रव्या-
 दाश्च प्रमुदिता घोराः प्राप्ता च शर्वरी ॥ २६ ॥ तस्मिन्नास्मिन्मुखि

घोरैः दुःखशोकसमन्विताः । कृतवर्मा कृपो द्रोणिरुषोपविविशुः
समम् ॥ २७ ॥ तत्रोपविष्टाः शोचन्तो न्यग्रोधस्य समीपतः ।
तमेवार्थमतिक्रान्तं कुरुपाण्डवयोः क्षयम् ॥ २८ ॥ निद्रया च
घरीताङ्गा निषिद्धैरणीतले । अमेण सुदृढं युक्ता विक्षता विविधैः
शरैः ॥ २९ ॥ ततो निद्रावशं प्राप्तौ कृपभोजौ महारथौ । सुखो-
चितावदुःखाहौ निषण्णौ धरणीतले ॥ ३० ॥ तौ तु सुप्तौ महा-
राज अमशोकसमन्वितौ । महार्हशयनोपेतौ भूमाविव क्षुण्णायवत्
॥ ३१ ॥ क्रोधामर्षवशं प्राप्तौ द्रोणपुत्रस्तु भारत । नैव स्म स
जगामाथ निद्रां सर्प इव श्वसन् ॥ ३२ ॥ न लेभे स तु निद्रां वै
दह्यमानो हि मन्यना । वीचाञ्चक्रे महाबाहूस्तद्वनं घोरदग्नेनम्
॥ ३३ ॥ वीक्षमाणो वनोद्देशं नातासत्त्वैर्निप्रवितम् । अपश्यत्
महाबाहून्त्यग्रोधं वायसैर्वृतम् ॥ ३४ ॥ तत्र काकमहस्राणि तां
निशां पथ्यनाययन् । सुखं स्वपन्ति कौरव्य पृथक् पृथगपाययाः
॥ ३५ ॥ सुप्तेषु तेषु काकेषु विद्यम्येषु समन्ततः । सोऽपश्यत्
सहसायान्तमुलूकं घोरदग्नेनम् ॥ ३६ ॥ महाभूतं महाकायं
हृथ्यच्च बभ्रुपिङ्गलम् । सुदीर्घघोनानखरं सुपर्शमिव वेगितम्
॥ ३७ ॥ सोऽथ शब्दं शृणुं श्रुत्वा लीयमान इवाण्डजः । न्यग्रोधस्य
ततः शाखां प्रार्थयामास भारत ॥ ३८ ॥ सन्निपत्य तु शाखायां
न्यग्रोधस्य विहङ्गमः । सुप्तान् जघान सुबह्वन् वायमान् वायसा-
न्तकः ॥ ३९ ॥ केप्राञ्चिदच्छिनत् पक्षात् शरांसि च चक्रे ह ।
चरणांश्चैव केप्राञ्चिदभक्ष्य चरणाशुभः । क्षणोनाहत्य बलवान्
घेऽस्य दृष्टिपथे स्थिता ॥ ४० ॥ तेषां शरीरावयवैः शरीरैश्च
विशाम्यते । न्यग्रोधमण्डलं सर्वं सङ्कृन्तं सर्वतोऽभवत् ॥ ४१ ॥
तांस्तु हत्वा ततः काकान् कौशिको मुदितोऽभवत् । प्रतिकृत्य
यथाकामं शतूणां शतसूदनः ॥ ४२ ॥ तद्दृष्ट्वा सोपधं कर्म कौशिकः
केन कृतं निशि । तद्भावे कृतसङ्कल्पो द्रोणिरुषोऽन्तर्निक्षिपन् ॥ ४३ ॥

उपदेशः कृतोऽनेन पक्षिणा मम संयुगी । शत्रूणां क्षयणे युक्तः
 प्राप्तकालश्च मे मतः ॥ ४४ ॥ नाय शक्या मया हन्तु पाण्डवा
 जितकाशिनः । बलवन्तः कृतोत्साहा लज्जलब्ध्याः प्रहारिणः ॥ ४५ ॥
 राज्ञः सकाशात्तेष्वान्तु प्रतिज्ञातो बन्धो मया । पतद्गान्धिसमां
 वृत्तिमास्थायान्धविनाग्निनीम् ॥ ४६ ॥ न्यायतो युध्यमानस्य प्राण-
 त्यागो न संशयः । हृद्यना तु भवेत् सिद्धिः शत्रूणाञ्च क्षयो महान्
 ॥ ४७ ॥ तत्र संशयितादर्थाद्योऽर्थो निःसंशयो भवेत् । तं जना
 बह्वमन्यन्ते ये च शास्त्रविशारदाः ॥ ४८ ॥ यच्चाप्यत्र भवेद्वाच्यं
 गर्हितं लोकनिन्दितम् । कर्त्तव्यं तन्ननुष्येण दत्तधर्मेण वर्त्तता
 ॥ ४९ ॥ निन्दितानि च सर्वाणि क्लृप्तानि पदे पदे । सोपधानि
 कृतान्येन पाण्डवैरकृतात्मभिः ॥ ५० ॥ अस्मिन्नर्थे पुरा गीता
 श्रूयन्ते धर्मचिन्तकैः । श्लोका न्यायमवेक्षद्भिस्तत्त्वार्थास्तत्त्व-
 दर्शिभिः ॥ ५१ ॥ परिश्रान्ते विदीर्क्ष्य वा भुञ्जाने वापि शत्रुभिः ।
 प्रस्थाने वा प्रवेशे वा प्रहर्त्तव्यं रिपोर्वलम् ॥ ५२ ॥ निद्रार्त्तमर्ध-
 रात्रे च तथा नष्टप्रणायकम् । भिन्नयोधं बलं यच्च द्विधायुक्तञ्च
 यद्भवेत् ॥ ५३ ॥ इत्येव निश्चयं चक्रे सुप्तानां निशि मारणे ।
 पाण्डूनां सह पाञ्चालैर्द्रोणपुत्रः प्रतापवान् ॥ ५४ ॥ स क्रूरा
 मतिमास्थाय विनिश्चित्य मुहुर्मुहुः । सुप्तौ प्राबोधयत्तौ तु मातुलं
 भोजमेव च ॥ ५५ ॥ तौ प्रबुद्धौ महात्मनौ कृपभोजौ महाबलौ ।
 नोत्तरं प्रतिपद्येतां तत्र युक्तं क्रिया व्रतौ ॥ ५६ ॥ स मुहूर्त्तमिव
 ध्यात्वा वासविह्वलमब्रवीत् । हतो दुर्योधनो राजा एकवीरो
 महाबलः । यस्यार्थे वैरमस्माभिरासत्तं पाण्डवैः सह ॥ ५७ ॥
 एकाकी बह्वभिः क्षुद्रैराहवे शुक्लविक्रमः । पातितो भोमसेनेन
 एकादशवम्भूपतिः ॥ ५८ ॥ वृकोदरेण क्षुद्रेण सुनृशंसमिदं कृतम् ।
 मूर्खान्भिषिक्तस्य शिरः पादेन परिमृद्वता ॥ ५९ ॥ विनर्हन्ति च
 पाञ्चालाः क्षुड्गन्ति च हसन्ति च । धमन्ति मृङ्गान् शतशो हृष्टा

घ्नन्ति च दुन्दुभीन् ॥ ६० ॥ वादितृघोषस्तु सुलो विमिश्रः शङ्ख-
निस्वनैः । अनिलेनेरितो घोरो दिशः पूरयतीव च ॥ ६१ ॥
अश्वानां क्लेषमाणानां गजानाञ्चैव वृंहताम् । सिंहनादश्च घूराणां
अयूयते सुमहानयम् ॥ ६२ ॥ दिशं प्राचीं समाश्रित्य हृष्टानां
गच्छतां भयम् । रथनेमिस्वनाद्यैव अयूयन्ते लोमहर्षणाः ॥ ६३ ॥
पाण्डवैर्धातृराष्ट्राणां यदिदं कदनं कृतम् । वयमेव त्रयः शिष्टा
अस्मिन्महति वैशसे ॥ ६४ ॥ केचिन्नागयतप्राणाः केचित् सर्वास्व-
कोविदाः । निहताः पाण्डवैर्येस्ते मन्ये कालस्य पथ्ययम् ॥ ६५ ॥
एवमेतेन भाव्यं हि नूनं कार्येण तत्त्वतः । यथा ह्यस्येदृशी निष्ठा
कृते कार्येऽपि दुष्करे ॥ ६६ ॥ भवतोस्तु यदि प्रज्ञा न मोहा-
दपनीयते । व्यापन्नेऽस्मिन्महत्यर्थे यन्नः श्रेयस्तदुच्यताम् ॥ ६७ ॥

इति सौप्तिकपर्वे षड्विंशतिमोऽध्यायः ॥ १ ॥

कृप उवाच । श्रुतन्ते वचनं कर्म यद्यदुक्तं त्वया विभी ।
समापि तु वचः किञ्चिच्छृणुष्वाय महाशुभ ॥ १ ॥ आवन्यान्मानुषाः
सर्वे निवृद्धाः कर्मणोद्देयोः । दैवे पुरुषकारे च परं ताभ्यां न
विद्यते ॥ २ ॥ न हि दैवेन सिद्ध्यन्ति कार्याण्येकेन सत्तम । न
चापि कर्मण्येकेन दाभ्यां सिद्धिस्तु योगतः ॥ ३ ॥ ताभ्यामुभाभ्यां
सर्वार्था निवृद्धा ह्यधर्मात्तमाः । प्रवृत्ताद्यैव दृश्यन्ते निवृत्ताद्यैव
सर्वशः ॥ ४ ॥ पर्जन्यः पर्वते वर्षन् किन्तु साधयते फलम् । कुष्ठे
क्षेत्रे तथा वर्षन् किं न साधयते फलम् ॥ ५ ॥ उत्थानञ्चाप्यदैवस्य
ह्यनुत्थानञ्च दैवतम् । व्यर्थं भवति सर्वत्र पूर्वकस्तत्र निश्चयः ॥ ६ ॥
सुपृष्ठे तु यथा दैवे सम्यक् क्षेत्रे च कर्षिते । वीजं महाशुभं
भूयात्तथा सिद्धिर्हि मानुषी ॥ ७ ॥ तयोर्दैवं विनिश्चित्य स्वयं
नैव प्रवर्तते । प्राज्ञाः पुरुषकारे तु वर्तन्ते दाक्ष्यमास्थिता ॥ ८ ॥

ताभ्यां सर्वे हि कार्थार्थी मनुष्याणां नरर्षभ । विवेष्टन्तः स्र
 दृश्यन्ते निवृत्तास्तु तथैव च ॥ ८ ॥ कृतः पुरुषकारश्च सोऽपि
 दैवेन सिध्यति । तथास्य कर्मणः कर्तुरभिनिर्वर्तते फलम् ॥ १० ॥
 उत्थानन्तु मनुष्याणां दक्षाणां दैववर्जितम् । अफलं दृश्यते लोके
 सम्यग्युपपादितम् ॥ ११ ॥ तत्रालसा मनुष्याणां ये भवन्त्यमन-
 स्विनः । उत्थानन्ते विगर्हन्ति प्राज्ञानांस्तान् रोचते ॥ १२ ॥
 प्रायशो हि कृतं कर्म नाफलं दृश्यते भुवि । अकृत्वा च पुनर्दुःखं
 कर्म दृश्येन्महाफलम् ॥ १३ ॥ चेष्टामकुर्वन्लभते यदि किञ्चिद्यदृ-
 च्छया । यो वा न लभते कृत्वा दुर्दैवौ तावुभावपि ॥ १४ ॥
 अकरोति जीवितुं दक्षो नालसः सुखमेधते । दृश्यन्ते जीवलोके-
 ऽस्मिन् दक्षाः प्रायो हितैषिणः ॥ १५ ॥ यदि दक्षः समारम्भात्
 कर्मणो नाश्रुते फलम् । नास्य वाच्यं भवेत् किञ्चिद्व्यव्यं वाधि-
 गच्छति ॥ १६ ॥ अकृत्वा कर्म यो लोके फलं विन्दति धिष्ठितः ।
 स तु वक्तव्यतां याति हेयो भवति प्रायशः ॥ १७ ॥ एवमेतदना-
 दृत्य वर्तते यस्त्वतोऽन्यथा । स करोत्यात्मनोऽनर्थानिष कुक्षिमतां
 नयः ॥ १८ ॥ हीनं पुरुषकारेण यदि दैवेन वा पुनः । कार-
 णाभ्यामथैताभ्यामुत्थानमफलं भवेत् ॥ १९ ॥ हीनं पुरुषकारेण
 कर्म लिङ्गं न सिध्यति । दैवतेभ्यो नमस्कृत्य यस्त्वर्थान् सम्य-
 गीहते । दक्षो दाक्षिण्यसम्पन्नो न स मोघं विहन्यते ॥ २० ॥
 सम्यगीहा पुनरियं यो वृद्धानुपसेवते । आपृच्छति च यः श्रेयः
 करोति च हितं वचः ॥ २१ ॥ उत्पथीत्याय हि सदा प्रष्टव्या
 वृद्धसम्पताः । ते स्र योगे परं मूलं तन्मूला सिद्धिरुच्यते ॥ २२ ॥
 वृद्धानां वचनं श्रुत्वा योऽभ्युत्थानं प्रयोजयेत् । उत्थानस्य फलं
 सम्यक् तदा स लभतेऽचिरात् ॥ २३ ॥ रागात् क्रोधाद्भयाल्लोभात्
 योऽर्थानीहेत मानवः । अनीशश्चावमानो च स शीघ्रं भ्रश्यते
 श्रियः ॥ २४ ॥ सोऽयं दुर्योधनेनार्थो लुब्धेनादीर्घदर्शिना । असं-

मन्त्रा समारब्धो मूढत्वादविचिन्तितः ॥ २५ ॥ हितबुद्धीननादृत्य
संमन्त्रासाधुभिः सह । वार्थ्यमाणोऽकरोद्द्वैरं पाण्डवैर्गुणवत्तरैः
॥ २६ ॥ पूर्वमप्यतिदुःशीलो न धैर्यं कर्तुमर्हति । तपत्यर्थं
विपन्ने हि मित्राणां न कृतं वचः ॥ २७ ॥ अनुवर्त्तमाने यत्तु वयं
तं पापपूरुषम् । अस्मानप्यनयस्तस्मात् प्राप्तोऽयं दारुणो महान्
॥ २८ ॥ अनेन तु ममाद्यापि व्यसनेनोपतापिता । बुद्धिश्चिन्तयतः
किञ्चित् स्वं श्रेयो नावबुध्यते ॥ २९ ॥ सुहृता तु मनुष्येण प्रष्टव्याः
सुहृदो जनाः । तत्रास्य बुद्धिर्विनयस्तत्र श्रेयश्च पश्यति ॥ ३० ॥
ततोऽस्य मूलं कार्याणां बुद्ध्या निश्चित्य वै बुधाः । तेऽत्र पृष्टा
यथा ब्रूयुस्तत् कर्त्तव्यं तथा भवेत् ॥ ३१ ॥ ते वयं हृतराष्ट्रञ्च
शान्धारीञ्च समेत्य ह । उपपृच्छामहे गत्वा विदुरञ्च महामतिम्
॥ ३२ ॥ ते पृष्टास्तु वदियुर्वत् श्रेयो नः समनन्तरम् । तदस्माभिः
पुनः कार्यमिति मे नैष्ठिकी मतिः । अनारम्भान्तु कार्याणां नार्थः
सम्पद्यते क्वचित् ॥ ३३ ॥ कृते पुरुषकारे च श्रेयां कार्यं न
सिध्यति । दैवेनोपहृतास्ते तु नात्र कार्या विचारणा ॥ ३४ ॥

इति सौप्तिकपर्वणि द्रौणिकृपसंवादे द्वितीयोऽध्यायः ॥ २ ॥

सञ्जय उवाच । कृपस्य वचनं श्रुत्वा धर्मार्थसहितं शुभम् ।
अश्रुत्यामा महाराज दुःखशोकसमन्वितः ॥ १ ॥ दह्यमानस्तु
शोकेन प्रदीप्तेनाग्निना यथा । क्रूरं मनस्ततः कृत्वा तावभौ प्रत्य-
भाषत ॥ २ ॥ पुरुषे पुरुषे बुद्धिर्या या भवति शोभना । तुष्यति
च पृथक् सर्वं प्रज्ञया ते स्वया स्वया ॥ ३ ॥ सर्वो हि मन्यते
लोक आत्मानं बुद्धिमत्तरम् । सर्वस्यात्मा बद्धमतः सर्वात्मानं
प्रशंसति ॥ ४ ॥ सर्वस्य हि स्वका प्रज्ञा साधुवादे प्रतिष्ठिता ।
परबुद्धिश्च निन्दन्ति स्वां प्रशंसन्ति चासकृत् ॥ ५ ॥ कारणान्तर-

योगिन योगी योगां समा मतिः । अन्योऽन्येन च तुष्यन्ति बह्व
 मन्यन्ति चासृजत् ॥ ६ ॥ तस्यैव तु मनुष्यस्य सा सा बुद्धिस्तदा
 तदा । कालयोगी विपर्यासं प्राप्यान्योऽन्यं विपद्यते ॥ ७ ॥
 विचित्रत्वान्तु चित्तानां मनुष्याणां विशेषतः । चित्तवैकल्यमासाद्य
 सा सा बुद्धिः प्रजायते ॥ ८ ॥ यथा हि वैद्यः कुशलो ज्ञात्वा
 व्याधिं यथाविधि । भैषज्यं कुरुते योगात् प्रशमार्थमिति प्रभो
 ॥ ९ ॥ एवं कार्यस्य योगार्थं बुद्धिं कुर्वन्ति मानवाः । प्रज्ञया
 हि स्वया युक्तास्ताञ्च निन्दन्ति मानवाः ॥ १० ॥ अन्यथा यौवने
 मर्त्तगो बुद्ध्या भवति मोहित । मध्येऽन्यथा जरायान्तु सोऽन्यां
 रोचयते मतिम् ॥ ११ ॥ व्यसनं वा महाघोरं समृद्धिं वापि
 तादृशीम् । अवाप्य पुरुषो भोजं कुरुते बुद्धिवैकृतिम् ॥ १२ ॥
 एकस्मिन्नेव पुनरपि सा सा बुद्धिस्तदा तदा । भवत्यकृतप्रज्ञत्वात्
 सा तस्यैव न रोचते ॥ १३ ॥ निश्चित्य तु यथाप्रज्ञं यां मतिं साधु
 पश्यति । तया प्रकुरुते भावं सा तस्योद्योगकारिका ॥ १४ ॥
 सर्वो हि पुरुषो भोजं साध्वेतदिति निश्चितः । कर्तुमारभते प्रीतो
 मारणादिषु कर्मसु ॥ १५ ॥ सर्वो हि युक्तिमास्थाय प्रज्ञाञ्चापि
 स्वकां नराः । चेष्टन्ते विविधां चेष्टां हितमित्येव जानते ॥ १६ ॥
 उपजाता व्यसनजा येयमव्य मतिर्मम । युवयोस्तां प्रवक्ष्यामि
 तम शोकविनाशिनीम् ॥ १७ ॥ प्रजापतिः प्रजाः सृष्ट्वा कर्म तासु
 विधाय च । वर्षं वर्षं समाधत्त ह्येकैकं गुणभाग्गुणम् ॥ १८ ॥
 ब्राह्मणे वेदमग्रन्तु क्षत्रिये तेज उत्तमम् । दाक्ष्यं वैश्ये च शूद्रे
 च सर्ववर्सानुकूलताम् ॥ १९ ॥ अदान्तो ब्राह्मणोऽसाधुर्निस्तेजाः
 क्षत्रियाधमः । अदक्षो निन्द्यते वैश्यः शूद्रश्च प्रतिकूलवान् ॥ २० ॥
 सोऽस्मि जातः कुलश्रेष्ठे ब्राह्मणानां सुपूजिते । मन्दभाग्यतया-
 स्मेतं क्षत्रधर्ममनुष्ठितः ॥ २१ ॥ क्षत्रधर्मं विदित्वाहं यदि ब्राह्मण-
 संश्रितः । प्रकुर्यां सुमहत् कर्म न मे तत् साधुसम्मतम् ॥ २२ ॥

धारयंश्च धनुर्दिव्यं दिव्यान्यस्त्राणि चाहवे । पितरं निहतं दृष्ट्वा
 किं तु वक्ष्यामि संसदि ॥ २३ ॥ सोऽहमय यथाकामं चतुर्धर्म-
 सुपास्य तम् । गन्तास्मि पदवीं राज्यः पितुश्चापि महात्मनः ॥ २४ ॥
 अयं स्वप्स्यन्ति पाञ्चाला विश्वस्ता जितकाशिनः । विमुक्तयुग्म-
 कवचा हर्षिण च समन्विताः । जय मत्वात्मनयैव आन्ता व्यायाम-
 कर्षिता ॥ २५ ॥ तेषां निधिं प्रसुप्तानां सुस्थानां शिविरे स्वके ।
 अवस्कन्दं करिष्यामि शिविरस्याद्य दृष्करम् ॥ २६ ॥ तानवस्कन्द्य
 शिविरे प्रेतभूतान् विचेतसः । सूदयिष्यामि विक्रम्य मघवानिव
 दानवान् ॥ २७ ॥ अयं तान् सहितान् सर्वान् धृष्टद्युम्नपुरोगमान् ।
 सूदयिष्यामि विक्रम्य कर्चं दीप्त इवानलः । निहत्य चैव पाञ्चा-
 लान् शान्तिं लब्ध्वास्मि सत्तम ॥ २८ ॥ पाञ्चालेषु चरिष्यामि
 सूदयन्नय संयुगे । पिनाकपाणिः संक्रुद्धः स्वयं रुद्रः पशुशिव ॥ २९ ॥
 अद्याहं सर्वपाञ्चालान्निहृत्य च निहत्य च । अर्दयिष्यामि संहृष्टो
 रणे पाण्डुसुतांस्तथा ॥ ३० ॥ अद्याहं सर्वपाञ्चालैः कृत्वा भूमिं
 शरीरिणीम् । प्रहृत्यैकैकशस्तेषु भविष्याम्यवृणाः पितुः ॥ ३१ ॥
 दुर्योधनस्य कर्षस्य भीष्मसैन्यव्यारपि । गमयिष्यामि पाञ्चालान्
 पदवीमय दुर्गमाम् ॥ ३२ ॥ अयं पाञ्चालराजस्य धृष्टद्युम्नस्य
 वै निश । नविरात् प्रमथिष्यामि पर्मारिव शिरो बलात् ॥ ३३ ॥
 अयं पाञ्चालपाण्डूनां शयितानात्मजान्निधि । खड्गिन निशिते-
 नाजौ प्रमथिष्यामि गोतम ॥ ३४ ॥ अयं पाञ्चालसेनां तां निहत्य
 निधि सौप्तिके । कृतकृत्य सुखी चैव भविष्यामि महामते ॥ ३५ ॥

इति सौप्तिकपर्वणि द्रौणिमन्त्रणायां तृतीयोऽध्यायः ॥ ३ ॥

कृप उवाच । दिष्ट्या ते प्रतिकर्तव्ये मतिर्यातेयमच्युत । न
 त्वां वारयितुं शक्नो वज्रपाणिरपि स्वयम् ॥ १ ॥ अनुवास्यावहे

त्वान्तु प्रभाते सहितावुभौ । अथ रात्रौ विश्वमस्व विमुक्तकवच-
 ध्वजः ॥ २ ॥ अहं त्वामनुयास्यामि कृतवर्मा च सात्वतः । परा-
 नभिमुखं यान्तं रथावास्थाय दंशितौ ॥ ३ ॥ आवाभ्यां सहितः
 शत्रून् श्वो निहन्ता समागमे । विक्रम्य रथिनां श्रेष्ठ पाञ्चालान्
 सपदानुगान् ॥ ४ ॥ शक्तस्त्वमसि विक्रम्य विश्वमस्व निशामिमाम् ।
 चिरं ते जाग्रतस्तात स्वप तावन्निशामिमाम् ॥ ५ ॥ विश्वान्तश्च
 विनिद्रश्च सुस्थचित्तश्च मानद । समेत्य समरे शत्रून् बधिष्यसि न
 संशयः ॥ ६ ॥ न हि त्वां रथिनां श्रेष्ठं प्रगृहीतवरायुधम् ।
 जेतुमुत्सहते कश्चिदपि देवेषु वासवः ॥ ७ ॥ कृपेण सहितं यान्तं
 गुप्तञ्च कृतवर्म्मणा । को द्रौणिं युधि संरब्धं योधयेदपि देवराट्
 ॥ ८ ॥ ते वयं निशि विश्वान्ता विनिद्रा विगतज्वराः । प्रभातायां
 रजन्यां वै निहनिष्याम शत्रवान् ॥ ९ ॥ तव ह्यस्ताणि दिव्यानि
 मम चैव न संशयः । सात्वतोऽपि महेष्वासो नित्यं युद्धेषु कोविदः
 ॥ १० ॥ ते वयं सहितास्तात सर्वान् शत्रून् समागतान् । प्रसङ्ग
 समरे हत्वा प्रीतिं प्राप्स्याम पुष्कलाम् । विश्वमस्व त्वमव्यग्रः स्वप
 चेर्मा निशां सुखम् ॥ ११ ॥ अहञ्च कृतवर्मा च त्वां प्रयान्तं नरो-
 त्तमम् । अनुयास्याव सहितौ धन्विनौ परतापनौ । रथिनं त्वरया
 यान्तं रथमास्थाय दंशितौ ॥ १२ ॥ स गत्वा शिविरं तेषां नाम
 विश्वाव्य चाहवे । ततः कर्त्तासि शत्रूनां युध्यतां कदनं महत् ॥ १३ ॥
 क्रुत्वा च कदनं तेषां प्रभाते विमलेऽहनि । विहरस्व यथा शक्रः
 सूदयित्वा महासुरान् ॥ १४ ॥ त्वं हि शक्तो रणे जेतुं पाञ्चा-
 लानां वरूथिनीम् । दैत्यसेनामिव क्रुद्धः सर्वदानवसूदनः ॥ १५ ॥
 मया त्वां सहितं संख्ये गुप्तञ्च कृतवर्म्मणा । न सहेत विभुः साक्षा-
 दहजपाणिरपि स्वयम् ॥ १६ ॥ न चाहं समरे तात कृतवर्मा न
 चैव ह । अनिर्जित्य रणे पाण्डून् व्यपयास्याव कर्हिचित् ॥ १७ ॥
 हत्वा च समरे क्रुद्धान् पाञ्चालान् पाण्डुभिः सह । निर्वर्त्तिष्यावहे

सर्वं हता वा स्वर्गगा वयम् ॥ १८ ॥ सर्वोपायैः सहायास्ते प्रभाते
वयमाहवे । सत्यमेतन्महाबाहो प्रब्रवीमि तवानघ ॥ १९ ॥ एव-
मुक्तस्ततो द्रोणिर्मातुलेन हितं वचः । अब्रवीन्मातुलं राजन्
क्रोधसंरक्तलोचनः ॥ २० ॥ आतुरस्य क्रतो निद्रा नरस्यामर्षितस्य
च । अर्थांश्चिन्तयतश्चापि कामयानस्य वा पुनः ॥ २१ ॥ तदिदं
समनुप्राप्तं पश्य मेऽद्य चतुष्टयम् । यस्य भागश्चतुर्थो मे स्वप्नमङ्गाय
नाशयेत् ॥ २२ ॥ किं नाम दुःखं लोकेऽस्मिन् पितुर्वधमनुत्सरन् ।
हृदयं निर्द्वन्द्वेऽद्य रात्र्यहानि न ग्राम्यति ॥ २३ ॥ यथा च
निहतः पापैः पिता मम विशेषतः । प्रत्यक्षमपि ते सव तन्मे
मर्माणि कृन्तति ॥ २४ ॥ कथं हि मादृशो लोके मुहूर्तमपि
जीवति । द्रोणो हतेति यदाचः पाञ्चालानां शृणोम्यहम् ॥ २५ ॥
दृष्टयन्ममहलाजौ नाहं जीवितुमुत्सहे । स मे पितुर्वधादध्यो
पाञ्चाला ये च सङ्गताः ॥ २६ ॥ विलापो भग्नसक्यस्य यस्तु रात्रौ
मया श्रुतः । स पुनर्हृदयं कस्य क्रूरस्यापि न निर्द्वहेत् ॥ २७ ॥
कस्य ह्यकरुणस्यापि नेत्राभ्यामश्रु नाव्रजेत् । नृपतेर्भग्नसक्यस्य
श्रुत्वा तादृग्वचः पुनः ॥ २८ ॥ यथायं मित्रपक्षो मे मयि जीवति
निर्जितः । शोकं मे बर्हयत्येष वारिवेग इवास्मैवम् । एकाग्र-
मनसो मेऽद्य क्रतो निद्रा कुत सुखम् ॥ २९ ॥ वासुदेवार्जुनाभ्यां
हि तानहं परिरक्षितान् । अविसृज्यतमान्नन्ये महेन्द्रेणापि मातुल
॥ ३० ॥ न चास्मि शक्तः संयन्तुं कोपमेतं समुत्थितम् । न तं
पश्यामि लोकेऽस्मिन् यो मां कोपान्निवर्त्तयेत् । इति मे निश्चिता
बुद्धिरेषा साधुमता च मे ॥ ३१ ॥ वार्त्तिकैः कथ्यमानस्तु मित्राणां
मे पराभवः । पाण्डवानाञ्च विजयी हृदयं दहतीव मे ॥ ३२ ॥
अहन्तु कदनं कृत्वा शत्रूणामद्य सौप्तिके । ततो विश्वमिता चैव
स्वप्ना च विगतज्वरः ॥ ३३ ॥

इति सौप्तिकपर्वणि द्रोणिमन्त्रपायां चतुर्थोऽध्यायः ॥ ४ ॥

कृप उवाच । शूयूपुरपि दुर्मधाः पुरुषोऽनियतेन्द्रियः । नालं
 वेदयितुं कृत्स्नौ धर्मार्थाविति मे मतिः ॥ १ ॥ तथैव ताव-
 न्मेधावी विनयं यो न शिञ्चते । न च किञ्चन जानाति सोऽपि
 धर्मार्थनिश्चयम् ॥ २ ॥ चिरं ह्यपि जङ्घः शूरः पण्डितं पथ्युपास्य
 ह । न स धर्मान् विजानाति दूर्वी सूपरसानिव ॥ ३ ॥ सुहृत्त-
 मपि तं प्राज्ञः पण्डितं पथ्युपास्य ह । क्षिप्रं धर्मान् विजानाति
 जिह्वा सूपरसानिव ॥ ४ ॥ शूयूपुस्त्वेव मेधावी पुरुषो नियते-
 न्द्रियः । जानीयादागमान् सर्वान् ग्राह्यञ्च न विरोधयेत् ॥ ५ ॥
 अनेयस्त्ववमानी यो दुरात्मा पापपूरुषः । दिष्टमुत्सृज्य कल्याणं
 करोति बह्व पापकम् ॥ ६ ॥ नाथवन्तन्तु सुहृदः प्रतिषिधन्ति
 पापकात् । निवर्त्तते तु लक्ष्मीवान्नालक्ष्मीवान्निवर्त्तते ॥ ७ ॥ यथा
 ह्युच्चावचैर्वाक्यैः क्षिप्तचित्तो नियम्यते । तथैव सुहृदा शक्यो न
 शक्यस्त्ववसीदति ॥ ८ ॥ तथैव सुहृदं प्राज्ञं कुर्वाणं कर्म पाप-
 कम् । प्राज्ञाः संप्रतिषिधन्ति यथाशक्ति पुनः पुनः ॥ ९ ॥ स
 कल्याणे मनः कृत्वा नियम्यात्मानमात्मना । कुरु मे वचनं तात
 येन पश्चान्न तपस्यसे ॥ १० ॥ न बध पूज्यते लोके सुप्तानामिह
 धर्मतः । तथैवापास्तशस्त्राणां विमुक्त रथवाजिनाम् ॥ ११ ॥ ये
 च ब्रूयुस्तवास्मीति ये च स्युः शरणागताः । विमुक्तमूर्धजा ये च
 ये चापि हतवाहनाः ॥ १२ ॥ अथ स्वप्स्यन्ति पाञ्चाला विमुक्त-
 कवचा विभो । विश्वस्ता रजनौ सर्वे प्रेता इव विचेतसः ॥ १३ ॥
 यस्तेषां तदवस्थानं दृष्ट्वेत् पुरुषोऽनृजुः । व्यक्तं स नरके मज्जे-
 दगाधे विपुलेऽग्नौ ॥ १४ ॥ सर्वास्त्रविदुषां लोके श्रेष्ठस्त्वमसि
 विश्रुतः । न च ते जातु लोकेऽस्मिन् सुसूक्ष्ममपि क्लिप्तम् ॥ १५ ॥
 त्वं पुनः सूर्यसङ्काशः श्वोभूत उत्थिते रवौ । प्रकाशे सर्वभूतानां
 विजेता शुधि शालवान् ॥ १६ ॥ असम्भावितरूपं हि त्वयि कर्म
 विगदितम् । शुक्ले रक्तमिव न्यस्तं भवेदिति मतिर्म्मम ॥ १७ ॥

अश्रुत्यामोवाच । एवमेव यथात्य त्वं मातुलेह न संशयः ।
 तैस्तु पूर्वमय सेतः शतधा विदलीकृतः ॥ १८ ॥ प्रत्यक्षं भूमि-
 पालानां भवताञ्चापि सन्निधौ । न्यस्तशस्त्रो मम पिता घृष्टदुष्केन
 पातितः ॥ १९ ॥ कर्ष्यश्च पतिते चक्रे रथस्य रथिनां वरः ।
 उत्तमे व्यसने सन्तो हतो गाण्डीवधन्वना ॥ २० ॥ तथा शान्तनवो
 भीष्मो न्यस्तशस्त्रो निरायुधः । शिखण्डिनं पुरस्कृत्य हतो गाण्डीव-
 धन्वना ॥ २१ ॥ भूरिश्चवा महेष्वासस्तथा प्राचगतो रणे । क्रोशतां
 भूमिपालानां युयुधानेन पातितः ॥ २२ ॥ दुर्योधनश्च भीमेन
 समेत्य गद्या रणे । पश्यतां भूमिपालानामधर्मेण निपातितः
 ॥ २३ ॥ एकाकी बृद्धभिस्तत्र परिवार्यै महारथैः । अधर्मेण
 नरव्याघ्रो भीमसेनेन पातितः ॥ २४ ॥ विलापो भग्नसक्थस्य यो
 मे राज्ञः परिश्रुतः । वार्त्तिकानां कथयतां स मे मर्माणि कृन्तति
 ॥ २५ ॥ एवञ्चाधार्मिकाः पापाः पाञ्चाला भिन्नसेतवः । तानेवं
 भिन्नमर्थ्यादान् किं भवान्न विगर्हति ॥ २६ ॥ पिटहन्तूनहं हत्वा
 पाञ्चालान्निधि सौप्तिके । काम कौटः पतङ्गो वा जन्म प्राप्य
 भवामि वै ॥ २७ ॥ त्वरे चाहमनेनाद्य यदिदं मे चिकीर्षितम् ।
 तस्य मे त्वरमाणस्य कुतो निद्रा कुतः सुखम् ॥ २८ ॥ न स जातः
 पुमांल्लोके कश्चिन्न स भविष्यति । यां मे व्यावर्त्तयेदतां बधे तेषां
 कृतां मतिम् ॥ २९ ॥

सञ्जय उवाच । एवमुक्त्वा महाराज द्रोणपुत्रः प्रतापवान् ।
 एकान्ते योजयित्वाश्वान् प्रायादभिमुखः परान् ॥ ३० ॥ तमब्रूतां
 महात्मानो भोजशरहतावुभौ । किमर्थं त्यन्दनो युक्तः किञ्च कार्यं
 चिकीर्षितम् ॥ ३१ ॥ एकसार्धप्रयातो स्वस्वया सह नरर्षभ ।
 समदुःखसुखौ चापि नावां शङ्कितुमर्हसि ॥ ३२ ॥ अश्रुत्यामा तु
 संक्रुद्धः पितुर्वधमनुस्मरन् । ताभ्यां तथ्यं तदाचख्यो यदस्मात्-
 चिकीर्षितम् ॥ ३३ ॥ हत्वा शतसहस्राणि योधानां निधितैः शरैः ।

न्यस्तशस्त्रो मम पिता धृष्टद्युम्नेन पातितः ॥ ३४ ॥ तं तथैव
 हनिष्यामि न्यस्तवर्माणमद्य वै । एवं पाञ्चालराजस्य पापं पापेन
 कर्मणा ॥ ३५ ॥ कथञ्च निहतः पापः पाञ्चाल्यः पशुवन्मया ।
 शस्त्रेण विजितांल्लोकान्नापुयादिति मे मतिः ॥ ३६ ॥ क्षिप्रं सन्नद्ध-
 कवचौ सखङ्गावात्तकार्मुकौ । मामास्थाय प्रतीक्षितां रथवर्ध्यां
 परन्तपौ ॥ ३७ ॥ इत्युक्त्वा रथमास्थाय प्रायादभिमुखः परान् ।
 तमन्वगात् कृपो राजन् कृतवर्मा च सात्वतः ॥ ३८ ॥ ते प्रधाता
 व्यरोचन्त परानभिमुखास्त्रयः । ह्रयमाना यथा यज्ञे समिद्धा
 हव्यवाहनाः ॥ ३९ ॥ ययुश्च शिविरं तेषां संप्रसुप्तजनं विभो ।
 हारदेयन्तु संप्राप्य द्रौणिस्तस्थौ महारथः ॥ ४० ॥

इति सोप्तिकपर्वणि द्रौणिपाण्डवशिविरगमने
 पञ्चमोऽध्यायः ॥ ५ ॥

धृतराष्ट्र उवाच । हारदेशे ततो द्रौणिमवस्थितमवेक्ष्य तौ ।
 अकुर्वतां भोजकृपौ किं सञ्जय वदस्व मे ॥ १ ॥
 सञ्जय उवाच । कृतवर्माणमामन्त्र्य कृपञ्च स महारथः ।
 द्रौणिर्मन्युपरीतात्मा शिविरहारमासदत् ॥ २ ॥ तत्र भूतं महा-
 कायं चन्द्रार्कसदृशद्युतिम् । सोऽपश्यत् हारमाश्रित्य तिष्ठन्तं लोम-
 हर्षणम् ॥ ३ ॥ वसानञ्चर्मं वैयाघ्रं महारुधिरविस्त्रवम् । कृष्णा-
 जिनोत्तरासङ्गं नागयज्ञोपवीतिनम् ॥ ४ ॥ बाहुभिः स्वायतैः
 पीनैर्नानाप्रहरणोद्यतैः । वज्राङ्गदमहासर्पं ज्वालामालाकुलाननम्
 ॥ ५ ॥ दंष्ट्राकरालवदनं व्यादितास्यं भयानकम् । नयनानां
 सहस्रैश्च विचित्रैरभिभूषितम् ॥ ६ ॥ नैव तस्य वपुः शक्यं प्रवक्तुं
 विश एव च । सर्वथा तु तदालक्ष्य स्फुटेशुरपि पर्वताः ॥ ७ ॥
 तस्यास्यनासिकाभ्यान्तु श्रवणाभ्याञ्च सर्वशः । तेभ्यश्चाक्षिसहस्रेभ्यः

प्रादुरासन्महाक्षयः ॥ ८ ॥ तथा तेजोमरीचिभ्यः शङ्खचक्रगदा-
धराः । प्रादुरासन् हृषीकेशाः अतशोऽथ सहस्रशः ॥ ९ ॥ तद-
त्यद्भुतमालोक्य भूतं लोकभयङ्करम् । द्रौणिर्व्यथितो दिव्यैरस्त्र-
वर्षैरेवाकिरत् । द्रौणिमुक्ताञ्जरांस्तांस्तु तद्भूतं महदग्रसत् ॥ १० ॥
उद्धेरिव वाय्थोषान् पावको वड्ढवासुखः । अग्रसत्तांस्तदा भूतं
द्रौणिना प्रहिताञ्जरान् ॥ ११ ॥ अश्वत्थामा तु संप्रेक्ष्य शरौषां-
स्तान्निरर्थकान् । रथशक्तिं मुमोवास्मै दीप्तामग्निशिखामिव ॥ १२ ॥
सा तमाहृत्य दीप्ताग्रा रथशक्तिरदीर्यत । युगान्ते सूर्य्यमाहृत्य
महोल्केव दिव्यश्रुता ॥ १३ ॥ अथ हेमत्सरं दिव्यं खड्ग-
माकाशमर्च्चसम् । कोषात् समुहवर्चाशु विलादीप्तिमिवोरगम् ॥ १४ ॥
ततः खड्गवरं धीमान् भूताय प्राहिणोत्तदा । स तदासाद्य
भूतं वै विलं नकुलवदयौ ॥ १५ ॥ ततः स कुपितो द्रौणिरिन्द्र-
केतुनिभां गदाम् । ज्वलन्तीं प्राहिणोत्तस्मै भूतं तामपि चाग्रसत्
॥ १६ ॥ ततः सर्वायुधाभावे वीक्षमाणस्ततस्ततः । अपश्यत् कृन्-
माकाशमनाकाशं जनाद्देनैः ॥ १७ ॥ तदद्भुततमं दृष्ट्वा द्रोणपुत्रो
निरायुधः । अब्रवीदतिसन्तप्तः कृपवाक्यमनुस्मरन् ॥ १८ ॥ ब्रुवता-
मप्रियं पथ्यं सुहृदां न शृणोति यः । स शोचत्यापदं प्राप्य यथाह-
मतिवर्त्ततौ ॥ १९ ॥ आस्त्रदृष्टानविद्वान् यः समतीत्य जिघांसति ।
स पथः प्रच्युतो धर्म्मात् कुपथे प्रतिहन्यते ॥ २० ॥ गोब्राह्मण-
नृपस्त्रीषु सखुर्मातुर्गुरोस्तथा । ह्येनप्राणजडाम्भेषु सुप्तभीतो-
यितेषु च ॥ २१ ॥ मत्तोन्मत्तप्रमत्तेषु न आस्त्राणि निपातयेत् ।
इत्येवं गुरुभिः पूर्वमुपदिष्टं नृणां सदा ॥ २२ ॥ सोऽहमुत्क्रम्य
पन्थानं आस्त्रदृष्टं सनातनम् । अमार्गेणैवमारभ्य घोरामापदमागतः
॥ २३ ॥ ताञ्चापदं घोरतरां प्रवदन्ति मनीषिणः । यदुद्यम्य
महत् कृत्यं भयादपि निवर्त्तते ॥ २४ ॥ अशक्यञ्चैव तत् कर्त्तुं कर्म
शक्तिबलादिह । न हि देवाहरीयो वै मानुषं कर्म कथ्यते ॥ २५ ॥

मानुष्यं कुर्वतः कर्म यदि दैवान् सिध्यति । स पथ प्रच्युतो धर्मा-
 द्विपथं प्रतिपद्यते ॥ २६ ॥ प्रतिघातं ह्यविज्ञानं प्रवदन्ति मनी-
 षिणः । यदारभ्य क्रियां काञ्चिद्भयादिह निवर्त्तते ॥ २७ ॥
 तदिदं दुष्प्रणीतेन भयं मां समुपस्थितम् । न हि द्रोणसुतः संखि-
 निवर्त्तते कथञ्चन ॥ २८ ॥ इदञ्च सुमहद्भूतं दैवदण्डमिवोद्यतम् ।
 न चैतदभिजातामि चिन्तयन्नपि सर्वथा ॥ २९ ॥ ध्रुवं येयमधर्मेण
 प्रवृत्ता कलुषा मतिः । तस्याः फलमिदं घोरं प्रतिघाताय दृश्यते
 ॥ ३० ॥ तदिदं दैवविहितं मम संखि निवर्त्तनम् । नान्यत्र
 दैवादुद्यन्तुमिह शक्यं कथञ्चन ॥ ३१ ॥ सोऽहमद्य महादेवं
 प्रपद्ये शरणं प्रभुम् । दैवदण्डमिदं घोरं स हि मे नाशयिष्यति
 ॥ ३२ ॥ कर्पाद्देनं देवदेवमुमापतिमनामयम् । कपालमालिनं
 रुद्रं भगनेवहरं हरम् ॥ ३३ ॥ स हि देवोऽत्यगाद्देवांस्तपसा
 विक्रमेण च । तस्माच्छरणमभ्येमि गिरिशं भूलपाणिनम् ॥ ३४ ॥

इति सौप्तिकपर्वणि महाभूतदर्शने द्रौणिचिन्तायां

षष्ठोऽध्यायः ॥ ६ ॥

सञ्जय उवाच । एवं स चिन्तयित्वा तु द्रोणपुत्रो विशाम्पते ।
 अथतीर्थं रथोपस्थाद्देवेशं प्रणतः स्थितः ॥ १ ॥
 द्रौणिस्वाच । उग्रं स्थाणं शिव रुद्रं सर्वभूषणभूषणम् ।
 गिरिशं वरदं देवं भवभावनभूषणम् ॥ २ ॥ शितिकण्ठमञ्ज-
 शुक्रं दक्षक्रतुहरं हरम् । विश्वरूपं विश्वपादं बह्वरूपमुमा-
 पतिम् ॥ ३ ॥ शशानवासिनं दृप्तं महागणपतिं विभुम् । खट्वाङ्ग-
 धारिणं रुद्रं जटिलं ब्रह्मचारिणम् ॥ ४ ॥ मनसा सुविशुद्धेन
 दुष्करेणात्पतेजसा । सोऽहमात्मोपहारेण यच्छे त्रिपुरघातिनम्
 ॥ ५ ॥ स्तुतं स्तुतं स्तूयमानममोघं कृत्तिवाससम् । विलोहितं

नीलकण्ठमसह्यं दुर्निवारणम् ॥ ६ ॥ शुभ्रं ब्रह्मसृजं ब्रह्म ब्रह्म-
चारिणमेव च । व्रतवन्तं तपोनिष्ठमनन्तं तपतां गतिम् ॥ ७ ॥
बद्धरूपं गणाध्यक्षं तत्रचं पारिषदप्रियम् । धनाध्यक्षेक्षितमुखं
गौरीहृदयवल्लभम् ॥ ८ ॥ कुमारपितरं पिङ्गं गोवृषोत्तमवाहनम् ।
तनुवाससमव्युग्रमुमाभूषणतत्परम् ॥ ९ ॥ परं परेश्वरः परमं परं
यस्मान्न विद्यते । इष्वस्तोत्तमभर्तारं दिगन्तं दिशरक्षिणम् ॥ १० ॥
हिरण्यकवचं देवं चन्द्रमौलिविभूषणम् । प्रपद्ये शरणं देवं
परमेण समाधिना ॥ ११ ॥ इमाञ्चेदापदं घोरां तरामाद्य सुदु-
स्तराम् । सर्वभूतोपहारेण यच्चैहं शुचिना शुचिम् ॥ १२ ॥
इति तस्य व्यवसितं ज्ञात्वाद्योगात् स्वकर्मणः । पुरस्तात् काञ्चनी
वेदी प्रादुरासीन्महात्मनः ॥ १३ ॥ तस्यां वेद्यां तदा राजंश्चित्त-
भानुरजायत । स दिशो विदिशः खञ्ज ज्वालाभिरभिपूरयन् ॥ १४ ॥
दीप्तात्वनयनाश्चात्र नैकपादशिरोभुजाः । रत्नचित्राङ्गदधराः समु-
द्यतकरास्तथा ॥ १५ ॥ द्विपद्मैलप्रतीकाशः प्रादुरासन्महागणाः ।
श्ववराहोष्ट्रवक्त्राश्च हयगोमायुगोमुखाः ॥ १६ ॥ ऋक्षमार्जार-
वदना व्याघ्रहोपिमुखास्तथा । कीकवक्त्राः प्लवमुखाः शुकवक्त्रा-
स्तथैव च ॥ १७ ॥ महाजगरवक्त्राश्च हंसवक्त्राः सितप्रभाः ।
दार्वाघाटमुखाश्चापि चासवक्त्राश्च भारत ॥ १८ ॥ कूर्मनक्रमुखा-
श्चैव शिशुमारमुखास्तथा । महामकरवक्त्राश्च तिमिवक्त्रास्तथैव च
॥ १९ ॥ हरिवक्त्राः क्रौञ्चमुखाः कपोतेभ्यमुखास्तथा । पारावत-
मुखाश्चैव मङ्गवक्त्रास्तथैव च ॥ २० ॥ पाणिकर्णाः सहस्राक्षा-
स्तथैव च महोदराः । निर्गन्धाः काकवक्त्राश्च श्वेनवक्त्राश्च भारत
॥ २१ ॥ तथैवागिरसी राजन्मृगवक्त्राश्च भारत । प्रदीपनेत्र-
जिह्वाश्च ज्वालावर्णास्तथैव च ॥ २२ ॥ ज्वालाकेशाश्च राजेन्द्र
ज्वलद्रोमचतुर्भुजाः । मेघवक्त्रास्तथैवान्ये तथा छागमुखा नृप
॥ २३ ॥ शङ्खायाः शङ्खवक्त्राश्च शङ्खकर्णास्तथैव च । शङ्खमावा-

परिकराः शङ्खध्वनिसमस्वनाः ॥ २४ ॥ जटाधराः पञ्चभिखास्तथा
मुण्डाः कृशोदराः । चतुर्दंष्ट्राश्चतुर्जिह्वाः शङ्खकर्णा किरीटिनः
॥ २५ ॥ मौञ्जीधराश्च राजेन्द्र तथा कुञ्चितमूर्धजाः । उष्णीषिणो
मुकुटिनश्चासुवक्त्राः खलङ्कृताः ॥ २६ ॥ पद्मोत्पलापीडधरास्तथा
कुमुदधारिणः । माहात्म्येन च संयुक्ताः शतशोऽथ सहस्रशः ॥ २७ ॥
शतस्त्रीवज्रहस्ताश्च तथा मुषलपाणयः । भूषण्डीपाशहस्ताश्च गदा-
हस्ताश्च भारत ॥ २८ ॥ पृष्ठेषु बद्धेषु धयश्चित्रवाणा रणोत्कटाः ।
सध्वजाः सपताकाश्च सघण्टाः सपरश्वधाः ॥ २९ ॥ महापाशो-
द्यतकरास्तथा लगुडपाणयः । स्थूणाहस्ताः खड्गहस्ताः सर्पौ-
च्छितकिरीटिनः ॥ ३० ॥ महासर्पाङ्गदधराश्चित्राभरणधारिणः ।
रजोध्वस्ताः पङ्कदिग्धाः सर्वे शुक्लाम्बरस्तजः । नीलाङ्गाः कपि-
लाङ्गाश्च मुण्डवक्त्रास्तथैव च ॥ ३१ ॥ मेरीशङ्खमृदङ्गांस्ते भर्भरा-
नकगोमुखान् । अवाद्यन् पारिषदाः प्रहृष्टाः कनकप्रभाः ॥ ३२ ॥
गायमानास्तथैवान्ये नृत्यमानास्तथापरे । लङ्घयन्तः प्रवन्तश्च
वल्ग्वन्तश्च मन्दारवाः ॥ ३३ ॥ धावन्तो जवनाश्चण्डाः पवनोद्धूत-
मूर्धजाः । मत्ता इव महानागा विनदन्तो मुहूर्भुङ्क्तः ॥ ३४ ॥
सुभीमा क्षीरकृपाश्च शूलपट्टिपाणयः । नानाविरागवसनाश्चित्र-
माख्यानुलेपनाः ॥ ३५ ॥ रत्नचित्राङ्गदधराः समुद्यतकरास्तथा ।
हन्तारो द्विषतां शूराः प्रसह्यासह्यविक्रमाः ॥ ३६ ॥ पातारोऽङ्ग-
वसाद्यानां मांसान्नकृतभोजनाः । चूडालाः कर्षिकाराश्च प्रहृष्टाः
पिठरोदराः ॥ ३७ ॥ अतिह्रस्वातिदीर्घाश्च प्रलम्बाश्चातिभैरवाः ।
विकटाः काललम्बोष्ठा वृहच्छ्रेफाण्डपिण्डकाः ॥ ३८ ॥ महार्ह-
नानासुकुटा मुण्डाश्च जटिलाः परे । सार्किन्दप्रहनचक्रां द्यां
क्रूर्युक्ते महीतले ॥ ३९ ॥ उत्तहेरंश्च ये हन्तुं भूतग्रामं चतु-
र्विधम् । ये च वीतमया नित्यं हरस्य भृकुटीसहाः ॥ ४० ॥
क्रामकारकरा नित्यं त्रैलोक्यस्थेश्वरेश्वराः । नित्यानन्दप्रमुदिता

वागीशा वीतमत्सराः ॥ ४१ ॥ प्राप्याष्टगुणमैश्वर्यं ये न यान्ति च
विस्मयम् । धैषां विस्मयते नित्यं भगवान् कर्मभिर्हरः ॥ ४२ ॥
मनोवाक्कर्मभिर्भक्तैर्नित्यमाराधितश्च यैः । मनोवाक्कर्मभिर्भक्तान्
पाति पुत्रानिवीरसान् ॥ ४३ ॥ पिवन्तोऽहम्बसाश्चान्ये क्रुद्धा ब्रह्म-
दिषां सदा । चतुर्विधात्मकं सोमं ये पिवन्ति च सर्वदा ॥ ४४ ॥

श्रुतेन ब्रह्मचर्येण तपसा च दमेन च । ये समाराध्य श्रुलाङ्गं
भवसायुज्यमागताः ॥ ४५ ॥ यैरात्मभूतैर्भगवान् पार्वत्या च महे-
श्वरः । महाभूतगणैर्भुङ्क्ते भूतभयभवत्प्रभु ॥ ४६ ॥ नाना-
वादिवहसितक्षुडितोत्क्रुष्टगर्जितैः । सन्नादयन्तस्ते विश्वमश्व-
त्थामानमभ्ययु ॥ ४७ ॥ संस्तुवन्तो महादेवं भाः कुर्वाणाः सुव-
च्चसः । विवर्द्धयिष्वो द्रौणिर्म्महिमानं महात्मनः । जिज्ञासयन्त-
स्तत्तेजः सौप्तिकञ्च दिदृक्षुवः ॥ ४८ ॥ भीमोऽग्रपरिषालातपुत्र-
पट्टिषपाणयः । घोररूपाः समाजम्भूतसङ्गाः समन्ततः ॥ ४९ ॥
जनयेयुर्भयं ये स्म त्रैलोक्यस्यापि दर्शनात् । तान् प्रेक्षमाणोऽपि
व्यथां न चकार महाबलः ॥ ५० ॥ अथ द्रौणिर्धनुष्याणिर्वङ्गोष्ठा-
ङ्गुलितवान् । स्वयमेवात्मानात्मानमुपहारमुपाहरत् ॥ ५१ ॥ धनूंषि
समिधस्तत्र पवित्राणि शिताः शराः । हविरात्मवतश्चात्मा तस्मिन्
भारत कर्मणि ॥ ५२ ॥ ततः सौम्येन मन्त्रेण द्रोणपुत्रः प्रताप-
वान् । उपहारं महामन्युरथात्मानमुपाहरत् ॥ ५३ ॥ तं रुद्रं
रौद्रकर्माणं रौद्रेः कर्मभिरच्युतः । अभिट्य महात्मानमिदुवाच
कृताञ्जलिः ॥ ५४ ॥

द्रौणिरुवाच । इममात्मानमद्याहं जातमाङ्गिरसे कुले । यमो
जुहोमि भगवन् प्रतिशङ्कीष्व मां बलिम् ॥ ५५ ॥ तव भक्त्या
महादेव परमेण समाधिना । अस्यामापदि विश्वात्मन् पाकुर्मि
तवाग्रतः ॥ ५६ ॥ त्वयि सर्वाणि भूतानि सर्वभूतेषु चासि वै ।
शुणानां हि प्रधानानामेकत्वं त्वयि तिष्ठति ॥ ५७ ॥

विभो हविर्भूतमवस्थितम् । प्रतिगृहाण मां देव यद्यशक्याः परे
 मया ॥ ५८ ॥ इत्युक्त्वा द्रौणिरास्थाय तां वेदीं दीपपावकाम् ।
 संत्यज्यात्मानमारुह्य कृष्णवर्त्मनुपाविशत् ॥ ५९ ॥ तस्मैर्वाङ्म
 निश्चेष्टं दृष्ट्वा हविरुपस्थितम् । अब्रवीद्भगवान् साक्षान्महादेवो
 हसन्निव ॥ ६० ॥ सत्यशौचाज्जवत्यागैस्तपसा नियमेन च । क्षान्त्या
 भक्त्या च धृत्या च बुद्ध्या च वचसा तथा ॥ ६१ ॥ यथावदह-
 माराद्धः कृष्णो नाक्लिष्टकर्मणा । तस्मादिष्टतमः कृष्णादन्यो मम न
 विद्यते ॥ ६२ ॥ कुर्वता तस्य सम्मानं लाञ्छ जिज्ञासता मया ।
 पाञ्चालाः सहसा गुप्ता मायाश्च बहुशः कृताः ॥ ६३ ॥ कृतस्तस्यैव
 सम्मानः पाञ्चालान्नक्षता मया । अभिभूतास्तु कालेन नैषामद्यास्ति
 जीवितम् ॥ ६४ ॥ एवमुक्त्वा महात्मानं भगवानात्मनस्तनुम् ।
 आविवेश ददौ चास्मै विमलं खड्गमुत्तमम् ॥ ६५ ॥ अथाविष्टो
 भगवता भूयो जज्वाल तेजसा । बलवांश्चाभवद्युद्धे दैवसृष्टेन
 तेजसा ॥ ६६ ॥ तमदृष्ट्यानि भूतानि रक्षांसि च समाद्रवन् ।
 अभितः शत्रुशिविरं यान्तं साक्षादिवेश्वरम् ॥ ६७ ॥

इति सौप्तिकपर्वणि द्रौणिशिविरप्रवेशे सप्तमोऽध्यायः ॥ ७ ॥

धृतराष्ट्र उवाच । तथा प्रयाति शिविरं द्रोणपुत्रे महारथे ।
 कश्चित् कृपश्च भोजश्च भयार्तौ न न्यवर्त्तताम् ॥ १ ॥ कश्चिन्न
 वारितौ क्षुद्रैरक्षिभिर्नोपलक्षितौ । असञ्चमिति मन्वानौ न
 निवृत्तौ महारथौ ॥ २ ॥ कश्चिदुन्मथ्य शिविरं हत्वा सोमक-
 पाण्डवान् । दुर्योधनस्य पदवीं गतौ परमिकां रणे ॥ ३ ॥
 प्राञ्चालैर्निहतौ वीरौ कश्चिन्न स्वपतां क्षितौ । कश्चित्ताभ्यां कृतं
 तन्ममाचक्षुः सञ्जय ॥ ४ ॥

सञ्जय उवाच ।

तथा प्रयाति शिविरं द्रोणपुत्रे महात्मानि ।
 सञ्जय उवाच । तस्मात्

कृपश्च कृतवर्मा च शिविरद्वार्येतिष्ठताम् ॥ ५ ॥ अश्वत्थामा तु तौ
 दृष्ट्वा यत्नवन्तौ महारथौ । प्रहृष्टः शनकौ राजन्निदं वचनमब्रवीत्
 ॥ ६ ॥ यत्तौ भवन्तौ पर्याप्तौ सर्वक्षत्रस्य नाशने । किं पुनर्योध-
 शेषस्य प्रसुप्तस्य विशेषतः ॥ ७ ॥ अहं प्रवेक्ष्ये शिविरं चरिष्यामि
 च कालवत् । यथा न कश्चिदपि वां जीवन्मुच्येत मानव । तथा
 भवद्भ्रां कार्यं स्यादिति मे निश्चिता मतिः ॥ ८ ॥ इत्युक्त्वा प्रावि-
 शत् द्रौणिः पार्थानां शिविरं महत् । अदारेणाभ्यवस्कन्द्य विहाय
 भयमात्मनः ॥ ९ ॥ स प्रविश्य महाबाहू नद्देशज्ञश्च तस्य ह ।
 घृष्टद्युम्नस्य निलयं शनकैरभ्युपागमन् ॥ १० ॥ ते तु कृत्वा महत्
 कर्म आन्ताश्च बलवद्गणे । प्रसुप्ताश्चैव विश्वस्ताः समेत्य परि-
 वारिताः ॥ ११ ॥ अथ प्रविश्य तद्देशं घृष्टद्युम्नस्य भारत । पाञ्चाख्यं
 शयने द्रौणिरपश्यत् सुप्तमन्त्रिकात् ॥ १२ ॥ द्यौमावदाते महति
 स्पृहांस्तरणसंवृते । मातृप्रवरसंयुक्ते धूपैश्चूम्नैश्च वासिते ॥ १३ ॥
 तं शयानं महात्मानं विप्रश्चमकुतोभयम् । प्राबोधयत पादेन शय-
 नस्थं महीपते ॥ १४ ॥ संबुध्य चरणस्पर्शमुत्थाय रणदुर्मदः ।
 अभ्यजानदमेयात्मा द्रोणपुत्रं महारथम् ॥ १५ ॥ तमुत्पतन्तं
 शयनादश्वत्थामा महाबलः । केशिश्वालम्ब्य पाणिभ्यां निष्पिप्रेष
 महीतले ॥ १६ ॥ स बलात्तेन निष्पिष्टः साध्वसेन च भारत ।
 निद्रया चैव पाञ्चाख्यो नाशकश्चेष्टितुं तदा ॥ १७ ॥ तमाक्रम्य
 पदा राजन् कण्ठे चोरसि चोभयोः । नदन्तं विस्फुरन्तञ्च पशु-
 मारममारयत् ॥ १८ ॥ तुदन्नखैस्तु स द्रौणिं नातिव्यक्तमुदाहरत् ।
 आचार्यपुत्रं शस्त्रेण जहि मां मा चिरं कृथा । त्वत्कृते सुकृतां-
 लोकान् गच्छेयं हिपदाम्बर ॥ १९ ॥ एवमुक्त्वा तु वचनं विरराम
 परन्तपः । सुतः पाञ्चालराजस्य आक्रान्तो बलिना मृगम् ॥ २० ॥
 तस्याव्यक्तान्तु तां वाचं संश्रुत्य द्रौणिरब्रवीत् । आचार्यघातिनां
 लोका न सन्ति कुलपांसन । तस्माच्छस्त्रेण निधनं न त्वमर्हसि

दुर्मते ॥ २१ ॥ एवं ब्रूवाणस्तं वीरं सिंहो मत्तमिव हिपम् ।
 मर्मस्वभ्यवधीत् क्रुद्धः पादाश्लीलैः सुदारुणैः ॥ २२ ॥ तस्य वीरस्य
 शब्देन मार्यमाणस्य विश्रमिन् । अबुध्यन्त महाराज स्त्रियो धे
 चास्य रक्षिणः ॥ २३ ॥ ते दृष्ट्वा धर्षयन्तन्मतिमानुषविक्रमम् ।
 भूतमेवाध्यवस्यन्तो न स्म प्रव्याहरन् भयात् ॥ २४ ॥ तन्तु तेना-
 भ्युपायेन गमयित्वा यमक्षयम् । अर्धतिष्ठत तेजस्वी रथं प्राप्य
 सुदर्शनम् ॥ २५ ॥ स तस्य भवनाद्राजन् निष्क्रम्य नादयन्दिशः ।
 रथेन शिविरं प्रायोज्जिष्वांसुदिषतो बली ॥ २६ ॥ अपक्रान्ते तत-
 स्तस्मिन् द्रोणपुत्रे महारथे । सहितै रक्षिभिः सर्वैः प्रणोदुर्योषित-
 स्तदा ॥ २७ ॥ राजानं निहतं दृष्ट्वा भृशं शोकपरायणाः ।
 व्याक्रोशन् क्षत्रियाः सर्वा धृष्टद्युम्नस्य भारत ॥ २८ ॥ तासान्तु
 तेन शब्देन समीपे क्षत्रियर्षभाः । क्षिप्रञ्च समनद्यन्त किमेतदिति
 चाब्रुवन् ॥ २९ ॥ स्त्रियस्तु राजन् विवस्ता भारद्वाजं निरीक्ष्य
 ताः । अब्रुवन् दीनकण्ठेन क्षिप्रमाद्रवतेति वै ॥ ३० ॥ राक्षसो
 वा मनुष्यो वा नैनं जानीमहे वयम् । हत्वा पाञ्चालराजानं रथ-
 मारुह्य तिष्ठति ॥ ३१ ॥ ततस्ते योधमुख्याश्च सहसा पथ्यवारयन् ।
 स तानापततः सवान् रुद्रास्त्रेण व्यपोथयत् ॥ ३२ ॥ धृष्टद्युम्नञ्च
 हत्वा स तांश्चैवास्य पदानुगान् । अपश्यच्छ्रयने सुप्तमुत्तमौजस-
 मन्तिके ॥ ३३ ॥ तमप्याक्रम्य पादेन कण्ठे चोरसि तेजसा । तथैव
 मारयामास विनर्हेन्तमरिन्दमम् ॥ ३४ ॥ युधामन्युश्च संप्राप्तो मत्वा
 तं रक्षसा हतम् । गदासुद्यम्य वेगेन हृदि द्रौणिमताडयत् ॥ ३५ ॥
 तमभिद्रुत्य जग्राह क्षितौ चैनमताडयत् । विस्फुरन्तञ्च पशुव-
 त्तथैवैनममारयत् ॥ ३६ ॥ तथा स वीरो हत्वा तं ततोऽन्यान्
 समुपाद्रवत् । संसुप्तानेव राजेन्द्र तत्र तत्र महारथान् ॥ ३७ ॥
 स्फुरतो विपमानांश्च शमितेव पशून्मुखे । ततो निस्त्रिंशमादाय
 जघनानान्यान् पृथग्जनान् ॥ ३८ ॥ भागशी विचरन्मार्गान्सिमुद्ध-

विशारदः । तथैव गुल्मे संप्रेक्ष्य शयानान्मध्यगौल्लिकान् । आन्ता-
 न्नप्रस्तायुधान् सर्वान् क्षणेनैव व्यपोषयत् ॥ ३९ ॥ योधानश्चान्
 दिपांश्चैव प्राच्छिनत् स वरासिना । रुधिरोक्षितसर्वाङ्गः कालसृष्ट
 इवान्तकः ॥ ४० ॥ विस्फुरद्भिश्च तैर्द्रौणिर्निस्त्रिंशस्योद्यमेन च ।
 आक्षेपणेन चैवासेस्त्रिधा रक्तोक्षितोऽभवत् ॥ ४१ ॥ तस्य लोक्षित-
 सिक्तस्य दीप्तखड्गस्य युध्यतः । अमानुष इवाकारोवभौ परम-
 भीषणः ॥ ४२ ॥ ये लजाग्रत कौरव्य तेऽपि शब्देन मोहिताः ।
 निरीक्ष्यमाणा अन्योऽन्यं द्रौणिं दृष्ट्वा प्रविब्रुवन् ॥ ४३ ॥ तद्रूपं
 तस्य ते दृष्ट्वा क्षत्रियाः शत्रुकर्षिणः । राक्षसं मन्यमानास्तं नय-
 नानि न्यमीलयन् ॥ ४४ ॥ स घोररूपो व्यचरत् कालवच्छिविरे
 ततः । अपश्यद्द्रौपदीपुत्रानवशिष्टांश्च सोमकान् ॥ ४५ ॥ तेन
 शब्देन विवस्ता धनुर्हस्ता महारथाः । घृष्टद्युम्नं हतं श्रुत्वा द्रौप-
 दीया विश्राम्यते । अवाकिरञ्ज्जरव्रातैर्भारहाजमभीतवत् ॥ ४६ ॥
 ततस्तेन निनादेन संप्रबुद्धाः प्रभद्रकाः । शिलीमुखैः शिखण्डो च
 द्रोणपुत्रं समार्हयन् ॥ ४७ ॥ भारहाजः स तान् दृष्ट्वा शरवर्षाणि
 वर्षतः । ननाद् बलवन्नादं जिघांसुस्तान्महारथान् ॥ ४८ ॥ ततः
 परमसंकुडः पितुर्वधमनुस्मरन् । अवसृज्य रथोपस्थात्स्वरमाणो-
 ऽभिदुद्रुवे ॥ ४९ ॥ सहस्रचन्द्रं विमलं गृहीत्वा चर्म संयुगे ।
 खड्गञ्च विपुलं दिव्यं जातरूपपरिष्कृतम् । द्रौपदीयानभिदुत्य
 खड्गेन व्यधमहली ॥ ५० ॥ ततः स नरणादूल प्रतिविम्ब्रं
 महाहवे । कुचिदंशेऽवधीद्राजन् स हतो न्यपतद्भुवि ॥ ५१ ॥
 प्रासेन विह्वा द्रौणिन्तु सुतसोमः प्रतापवान् । पुनश्चासिं समुद्यम्य
 द्रोणपुत्रमुपाद्रवत् ॥ ५२ ॥ सुतसोमस्य सासिं तं वाह्नं छित्त्वा
 नरर्षभ । पुनरप्याहनत् पार्श्वं स भिन्नहृदयोऽपतत् ॥ ५३ ॥
 नाकुलिस्तु शतानीको रथचक्रेण वीर्यवान् । दोर्भ्यामुत्क्षिप्य
 वेगेन वक्षस्थेनमताडयत् ॥ ५४ ॥ अताडयच्छतानीकं मुक्तचक्रं

द्विजस्तु सः । स विह्वलो ययौ भूमिं ततोऽस्यापाहरच्छिरः ॥ ५५ ॥
 श्रुतकर्मा तु परिषं गृहीत्वा समताडयत् । अभिद्रुत्य ययौ द्रौणिं
 सव्ये सफलके भृशम् ॥ ५६ ॥ स तु तं श्रुतकर्माणमास्ये जघ्ने वरा-
 सिना । स हतो न्यपतद्भूमौ विमूढो विकृताननः ॥ ५७ ॥ तेन
 शब्देन वीरस्तु श्रुतकीर्तिस्मिन्धारयः । अश्रुत्यामानमासाद्य शर-
 वधैरवाकिरत् ॥ ५८ ॥ तस्यापि शरवर्षाणि चर्मणा प्रतिवार्य सः ।
 सक्नुण्डलं शिरः कायाद्भ्राजमानमपाहरत् ॥ ५९ ॥ ततो भीष्म-
 निहन्तारं सह सर्वैः प्रभद्रकैः । अहनत् सर्वतो वीरं नानाप्रह-
 रणैर्वली । शिलीमुखिन चाप्येनं भ्रुवोर्मध्ये समर्पयत् ॥ ६० ॥
 स तु क्रोधसमाविष्टो द्रोणपुत्रो महाबलः । शिखण्डिनं समासाद्य
 द्विधा चिच्छेद सोऽसिना ॥ ६१ ॥ शिखण्डिनं ततो हत्वा क्रोधा-
 विष्टः परन्तपः । प्रभद्रकगणान् सर्वानभिदुद्राव वेगवान् । यच्च
 शिष्टं विराटस्य बलेन्तु भृशमाद्रवत् ॥ ६२ ॥ दुपदस्य च पुत्राणां
 पौत्राणां सुहृदामपि । चकार कदनं घोरं दृष्ट्वा दृष्ट्वा महाबलः
 ॥ ६३ ॥ अन्यानन्यांश्च पुरुषानभिष्टुत्याभिष्टुत्य च । न्यकुन्तदसिना
 द्रौणिणरसिमार्गविशारद ॥ ६४ ॥ कालीं रक्तास्यनयनां रक्त-
 माख्यानुलेपनाम् । रक्ताम्बरधरामेकां पाशहस्तां कुटुम्बिनीम्
 ॥ ६५ ॥ दृष्ट्वा कालरात्रिन्ते गायमानामवस्थिताम् । नराश्व-
 कुञ्जरान् पाशैर्वद्ध्वा घोरैः प्रतस्थुषीम् ॥ ६६ ॥ हरन्तीं विविधान्
 प्रेतान् पाशबद्धान् विमूढेजान् । तथैव च सदा राजन्नप्रस्तशस्त्रान्
 महारथान् ॥ ६७ ॥ स्वप्ने सुप्तानयन्तीं तां रात्रिखन्यासु मारिष ।
 दृष्ट्वा योधमुत्थास्ते घ्नन्तं द्रौणिञ्च सर्वदा ॥ ६८ ॥ यतः प्रभृति
 संग्रामः कुरुपाण्डवसेनयोः । ततः प्रभृति तां कन्यामपश्यन् द्रौणि-
 मेव च ॥ ६९ ॥ तांस्तु दैवहतान् पूर्वं पश्चाद्द्रौणिर्न्यपातयत् ।
 त्रासयन् सर्वभूतानि विनदन् भैरवान्नवान् ॥ ७० ॥ तदनुसृत्य ते
 वीरा दर्शनं पूर्वकालिकम् । द्रुपदं तदित्यमन्यन्त दैवेनोपनिषी-

ङिताः ॥ ७१ ॥ ततस्तेन निनादेन प्रत्यबुध्यन्त धन्विनः । शिविरे
पाण्डवेयानां शतशोऽथ सहस्रशः ॥ ७२ ॥ सोऽच्छिनत् कस्यचित्
पादौ जघनञ्चैव कस्यचित् । कांश्चिद्विभेद पार्श्वेषु कालसृष्ट इवा-
न्तकः ॥ ७३ ॥ अत्युग्रप्रतिपिष्टैश्च नदद्भिश्च भयातुरैः । गजाश्व-
मथितैश्चान्यैर्महौ कीर्णाभवत् प्रभो ॥ ७४ ॥ क्रोशतां किमिदं
कोऽयं कः शब्दः किन्तु किं कृतम् । एवं तेषां तदा द्रौणिरन्तकः
समपद्यत ॥ ७५ ॥ अप्रेतशस्त्रसन्नाहान् सन्नजान् पाण्डुसृष्टयान् ।
प्राहिणोन्मृत्युलोकाय द्रौणिः प्रहरताम्बरः ॥ ७६ ॥ ततस्तच्छब्द-
वित्रस्ता उत्पतन्तो भयातुराः । निद्रान्धा नष्टसंज्ञाश्च तत्र तत्र
निलिखिरे ॥ ७७ ॥ जरुस्तम्भग्रहीताश्च कश्मलाभिहतौजसः ।
विनदन्तो भयं त्रस्ताः समासीदन् परस्परम् ॥ ७८ ॥ ततो रथं
पुनर्द्रौणिरास्थितो भीमनिखनम् । धनुष्पाणिः शरैरन्यान् प्रैष-
यद्दे यमक्षयम् ॥ ७९ ॥ पुनरुत्पततश्चापि दूरादपि नरोत्तमान् ।
भूरान् संपततश्चान्यान् कालरात्रौ न्यवेदयत् ॥ ८० ॥ तथैव
सगन्धनाग्रेण प्रमथन् स विधावति । शरवर्षैश्च विविधैरवर्षच्छा-
त्रवांस्ततः ॥ ८१ ॥ पुनश्च सुविचित्रेण शतचन्द्रेण चर्मणा ।
तेन चाकाशवर्ष्मिन् तदाचरत सोऽसिना ॥ ८२ ॥ तथा स शिविरं
तेषां द्रौणिराहवदुर्महदः । व्यस्रोभयत राजेन्द्र महाङ्गदमिव
हिपः ॥ ८३ ॥ उत्पेतुस्तेन शब्देन योधा राजन् विचेतसः ।
निद्रार्ताश्च भयार्ताश्च व्यधावन्त ततस्ततः ॥ ८४ ॥ विस्वरं चुक्रु-
शुश्चान्ये वह्मवद्भं तथावदन् । न च स्म प्रत्यपद्यन्त शस्त्राणि वस-
नानि च ॥ ८५ ॥ विमुक्तकेशाथाप्यन्ये नाभ्यजानन् परस्परम् ।
उत्पतन्तोऽपतच्छ्रान्ताः केचित्तत्राभ्रमंस्तथा ॥ ८६ ॥ पुरीषम-
सृजन् केचित् केचिन्मूत्रं प्रसृजुवुः । बन्धनानि च राजेन्द्र स-
च्छिद्य तुरगा हिपाः ॥ ८७ ॥ समं पथ्यपतंथान्ये कुर्वन्तो महदा-
कुलम् । तत्र केचिन्नरा भीता व्यलीयन्त महीतले । तथैव

तान्निपतितानपिषण् गजवाजिनः ॥ ८८ ॥ तस्मिंस्तथा वर्तमाने
 रक्षांसि पुरुषर्षभ । हृष्टानि व्यनदन्तु चैर्मुदा भरतसत्तम ॥ ८९ ॥
 स शब्दः पूरितो राजन् भूतसंघैर्मुदायुतैः । अपूरयद्दिशः सर्वा
 दिवच्चातिमहास्वनः ॥ ९० ॥ तेषामार्त्तस्वरं श्रुत्वा विव्रस्ता गज-
 वाजिनः । मुक्ताः पथ्यपतन्नाजन् मृदुनन्त शिविरे जनान् ॥ ९१ ॥
 तैस्तत्र परिधावद्भिश्चरणोदीरितं रजः । अकरोच्छिविरे तेषां
 रजन्यां दिशुणं तमः ॥ ९२ ॥ तस्मिंस्तमसि सञ्जाते प्रमूढाः
 शिविरे जनाः । नाजानन् पितरः पुत्रान् भ्रातॄन् भ्रातर एव
 च ॥ ९३ ॥ गजा गजानतिक्रम्य निर्मनुष्यान् हया हयान् ।
 अताडयं स्तथामञ्जस्तथामृदुनंश्च भारत ॥ ९४ ॥ ते भग्नाः प्रप-
 तन्ति स्म निघ्नन्तश्च परस्परम् । न्यपातयंस्तथा चान्यान् पातयित्वा
 तदापिषण् ॥ ९५ ॥ विचेतसः सनिद्राश्च तमसा चावृता नराः ।
 जघ्नुः स्वानेव तत्राय कालेनाभिप्रचोदिताः ॥ ९६ ॥ त्यक्त्वा दाराणि
 च हास्यास्त्रया गुल्मानि गौल्मिकाः । प्राद्वन्त यथाशक्ति कान्दि-
 शीका विचेतसः ॥ ९७ ॥ विप्रनष्टाश्च तेन्योन्यं नाजानन्तो तथा
 विभो । क्रोशन्तस्तात पुत्रेति दैवोपहतचेतसः ॥ ९८ ॥ पलायतां
 दिशस्तेषां तानप्युत्सृज्य बान्धवान् । गोत्रनामभिरन्योन्यमाक्र-
 न्दन्त ततो जनाः ॥ ९९ ॥ हाहाकारञ्च कुर्वाणाः पृथिव्यां
 शिरते परे । तान् बुद्ध्वा रणमध्येऽसौ द्रोणपुत्रो न्यपातयत् ॥ १०० ॥
 तत्रापरे बध्यमाना मुहुर्मुहुर्चेतसः । शिविरान्निष्पतन्ति स्म
 क्षत्रिया भयपीडिताः ॥ १०१ ॥ तांश्च निष्पततस्वस्ताञ्छि-
 विराज्जीवितैषिणः । कृतवर्मा कृपश्चैव हारदेशे निजघ्नतुः ॥ १०२ ॥
 विप्रस्त्रयन्त्रभवामुक्तकेशान् कृताञ्जलीन् । वेपमानान् क्षितौ
 भीतान्नैव कांश्चिदमुञ्चताम् ॥ १०३ ॥ नामुच्यत तयोः कश्चिन्नि-
 ष्क्रान्तः शिविरादहिः । कृपस्य च महाराज हार्दिक्यस्य च
 दुर्मतेः ॥ १०४ ॥ भूयश्चैव विकीर्णन्तौ द्रोणपुत्रस्य तौ प्रियम् ।

त्रिषु देशेषु ददतुः शिविरस्य हताशनम् ॥ १०५ ॥ ततः प्रकाशे
 शिविरे खड्गेन पितृनन्दनः । अश्वत्थामा महाराज व्यचरत्
 कृतहस्तवत् ॥ १०६ ॥ कांश्चिदापततो वीरानपरांश्चैव धावतः ।
 व्ययोजयत् खड्गेन प्राणैर्हिजवरोत्तमः ॥ १०७ ॥ कांश्चिद्योधान्
 स खड्गेन मध्ये संखिद्य वीर्यवान् । अपातयद्द्रोणपुत्रः संरक्ष-
 स्तिलकाण्डवत् ॥ १०८ ॥ विनदद्भिर्भ्रायस्तैर्नराश्वदिरदोत्तमैः ।
 पतितैरभवत् कीर्णा मेदिनी भरतर्षभ ॥ १०९ ॥ मानुषाणां
 सहस्रेषु हतेषु पतितेषु च । उदतिष्ठन् कवन्धानि बह्वन्युत्थाय
 चापतन् ॥ ११० ॥ सायुधान् साङ्गदान् बाह्वन्विचक्रे शिरांसि
 च । हस्तिहस्तोपमानूकान् हस्तान् पादांश्च भारत ॥ १११ ॥
 पृष्ठच्छिन्नान् शिरश्छिन्नान् पार्श्वच्छिन्नांस्तथापरां । स महात्मा-
 करौद्द्रोणिः कांश्चिच्चापि पराङ्मुखान् ॥ ११२ ॥ मध्यदेशे नरा-
 नन्यांश्चिच्छेदान्यांश्च कर्णतः । अंसदेशे निहत्यान्वा कश्चि-
 प्रावेशयच्छिर ॥ ११३ ॥ एवं विचरतस्तस्य निघ्नतः सुबह्वन्-
 रान् । तमसा रजनी घोरा बभौ दारुणदर्शना ॥ ११४ ॥ किञ्चित्-
 प्राणैश्च पुरुषैर्हतैश्चान्यैः सहस्रशः । बह्वना च गजाश्वेन भूर-
 भृङ्गीमदर्शना ॥ ११५ ॥ यच्चरत्तःसमाकीर्णं रथाश्वदिपदारुणे ।
 क्रुद्धेन द्रोणपुत्रेण संच्छिन्नाः प्रापतन् भुवि ॥ ११६ ॥ भ्रातृनन्ये
 पितृनन्ये पुत्रानन्ये विचुक्रुशुः । केविदूचुर्न तत् क्रुद्धैर्द्वितिराष्ट्रैः
 कृतं रणे ॥ ११७ ॥ यत् कृतं नः प्रसप्तानां रक्षोभिः क्रूरकर्माभिः ।
 असान्निध्यादि पार्थानामिदं नः कदनं कृतम् ॥ ११८ ॥ न देवा-
 सुरगन्धर्वैर्न यक्षैर्न च राक्षसैः । शक्यो विजेतुं कौन्तेयो गोप्ता
 यस्य जनाह्नयः ॥ ११९ ॥ ब्रह्मण्यः सत्यवाग्दान्तः सर्वभूतानु-
 कम्पकः । न स सुप्तं प्रमत्तं वा लोस्तपस्त्वं कृताञ्जलिम् । धावन्तं
 सुप्तकेशम्वाहन्ति पार्थो धनञ्जयः ॥ १२० ॥ तदिदं नः कृतं
 घोरं रक्षोभिः क्रूरकर्माभिः । इति लालयमानाः का शिरते

बह्वी जनाः ॥ १२१ ॥ स्तनताञ्च मनुष्याणामपरेषाञ्च कूजताम् ।
 ततो मुहूर्तात् प्राशाम्यत् स मन्दस्तुमुलो महान् ॥ १२२ ॥ शोणित-
 व्यतिप्रित्तायां वसुधायाञ्च भूमिप । तद्रजस्तुमुलं घोरं क्षणेना-
 न्तरधीयत् ॥ १२३ ॥ सञ्चेष्टमानानुहिम्नान्निस्तु साहान् सहस्रशः ।
 न्यपातयन्नरान् क्रुद्धः पशन् पशुपतिर्यथा ॥ १२४ ॥ अन्योन्यं
 संपरिखल्य श्वानान् द्रवतोऽपरान् । संलीनान् युध्यमानांश्च
 सर्वान् द्रौणिरपोययत् ॥ १२५ ॥ दह्यमानान् हुताग्नेन बध्य-
 मानांश्च तेन ते । परस्परं तदा योधाननयद्यमसादनम् ॥ १२६ ॥
 तस्या रजन्याश्चर्वन् पाण्डवानां महद्वलम् । गमयामास राजेन्द्र
 द्रौणिर्यमनिवेशनम् ॥ १२७ ॥ निशाचराणां सत्त्वानां रात्रिः
 सा हर्षवर्द्धनी । आसीन्नरगजाश्वानां रौद्री क्षयकरी भृशम्
 ॥ १२८ ॥ तत्रादृश्यन्त रक्षांसि पिशाचाश्च पृथग्बिधाः । खादन्तो
 नरमांसानि पिवन्तः शोणितानि च ॥ १२९ ॥ करालाः पिङ्गला
 रौद्राः शैलदन्ता रजस्वलाः । जटिला दीर्घसक्थाश्च पञ्चपादा
 महोदराः ॥ १३० ॥ पश्चादङ्गुलयो रक्षा विरूपा भैरवस्वनाः ।
 घण्टाजालावबद्धाश्च नीलकण्ठा विभीषणाः ॥ १३१ ॥ सपुच्छदाराः
 सुक्रूराः सुदुर्द्दशाः सुनिर्घृणाः । विविधानि च रूपाणि तत्रा-
 दृश्यन्त रक्षसाम् ॥ १३२ ॥ पीत्वा च शोणितं हृष्टाः प्रानृत्यन-
 गणशः परे । इदं परमिदं मेध्यमिदं स्वादिति चाब्रुवन् ॥ १३३ ॥
 मेदोमज्जास्थिरक्तानां वसानाञ्च भृशाश्रिताः । परमांसानि
 खादन्तः क्रव्यादा मांसजीविनः ॥ १३४ ॥ वसाश्चैवापरे पीत्वा
 पथ्यधावन् विकुक्षिकाः । नानावक्त्रास्तथा रौद्राः क्रव्यादाः पिशि-
 ताग्निनः ॥ १३५ ॥ अयुतानि च तत्रासन् प्रयुतान्यव्युद्दानि च ।
 रक्षसां घोररूपाणां महतां क्रूरकर्म्मणाम् ॥ १३६ ॥ सुदितानां
 वितप्तानां तस्मिन्महति वैशसे । समेतानि बहून्यासन् भूतानि
 च जनाधिप ॥ १३७ ॥ प्रत्यूषकाले शिविरात् प्रतिगन्तुमिधेषः

॥ १३८ ॥ दृशोणितावसिक्तस्य द्रौणेरासीदसित्सरः । पाणिना
सह संश्लिष्ट एकीभूत इव प्रभो ॥ १३९ ॥ दुर्गमां पदवीं गत्वा
विरराज जनक्षये । युगान्ते सर्वभूतानि भस्म कृत्वेव पावकः
॥ १४० ॥ यथाप्रतिज्ञं तत् कर्म कृत्वा द्रौणायनिः प्रभो । दुर्गमां
पदवीं गच्छन् पितुरासीद्व्रतज्वरः ॥ १४१ ॥ यथैव संसृजने
शिविरे प्राविशन्निशि । तथैव हत्वा निःशब्दे निश्चक्राम नरर्षभ
॥ १४२ ॥ निष्क्रम्य शिविरात्तत्मात्ताभ्यां सङ्गम्य वीर्यवान् ।
आचख्यौ कर्म तत् सर्वं हृष्टः संहर्षयन् विभो ॥ १४३ ॥ ताव-
प्याचख्यतुस्तस्मै प्रियं प्रियकरो तदा । पाञ्चालान् सृञ्जयांश्चैव
विनिश्रुत्तान् सहस्रशः । प्रीत्या चोच्चैरुदक्रोशंस्तथैवास्फोटयं-
स्तलान् ॥ १४४ ॥ एवं विधा हि सा रात्रिः सोमकानां जनक्षये ।
प्रसुप्तानां प्रमत्तानामासीत् सुमहदास्त्रणा ॥ १४५ ॥ असंशयं हि
कालस्य पर्यायो दुरतिक्रमः । तादृशा निहता यत्र कृत्वास्माकं
जनक्षयम् ॥ १४६ ॥

धृतराष्ट्र उवाच । प्रागेव सुमहत्कर्म द्रौणिरेतन्महारथः ।
नाकरोद्दीदृशं कस्मान्मत्पुत्रविजये धृतः ॥ १४७ ॥ अथ कस्मा-
द्धते क्षत्रे कर्मिदं कृतवानसौ । द्रोणपुत्रो महेष्वासस्तस्मै संशि-
तमर्हसि ॥ १४८ ॥

सञ्जय उवाच । तेषां नूनं भयान्नासौ कृतवान् कुरुनन्दन ।
असन्निध्यान्नि पार्थानां केशवस्य च धीमतः । सात्यकेशापि कर्मिदं
द्रोणपुत्रेण साधितम् ॥ १४९ ॥ को हि तेषां समक्षं तान् हन्या-
दपि मरुत्पतिः । एतदीदृशकं वृत्तं राजन् सुप्रजने विभो ॥ १५० ॥
ततो जनक्षयं कृत्वा पाण्डवानां महाव्ययम् । दिष्ट्या दिष्टेप्रति
चान्योन्यं सजेत्योचुर्महारथाः ॥ १५१ ॥ पर्यश्वजत तौ द्रौणि-
स्ताभ्यां संप्रतिनन्दितः । इदं हर्षान्तु सुमहदाददे वाक्यमुत्त-
मम् ॥ १५२ ॥ पाञ्चाला निहताः सर्वे द्रौपदेयाश्च सर्वशः । सोमका

मत्स्यशेषाश्च सर्वे विनिहता मया ॥ १५३ ॥ इदानीं कृतकृत्याः
 स्म याम तत्रैव मा चिरम् । यदि जीवति नो राजा तस्मै संश-
 महे प्रियम् ॥ १५४ ॥

इति सौप्तिकपर्वणि पाञ्चालादिवधेऽष्टमोऽध्यायः ॥ ८ ॥

सञ्जय उवाच । ते हत्वा सर्वपाञ्चालान् द्रौपद्यांश्च सर्वशः ।
 आगच्छन् सहितास्तत्र यत्र दुर्योधनो हतः ॥ १ ॥ गत्वा चैनमप-
 श्यन्त किञ्चित्प्राणं जनाधिपम् । ततो रथभ्यः प्रस्कन्द्य परिवव्रु-
 स्तवात्मजम् ॥ २ ॥ तं भग्नसकथं राजेन्द्र कृच्छ्राणामचेतनम् ।
 वमन्तं रुधिरं वक्त्रादपश्यन् वसुधातले ॥ ३ ॥ त्वत् समन्ताद्भूमिः
 श्वापदैर्घोरदर्शनैः । आलातृकगणैश्चैव भक्षयिष्यद्भिरन्तिकात्
 ॥ ४ ॥ निवारयन्तं कृच्छ्रात्तान् श्वापदांश्च चिखादिषून् । विचे-
 ष्टमानं मद्याञ्च सुभ्रष्टं गाढवेदनम् ॥ ५ ॥ तं शयानं तथा दृष्ट्वा
 भूमौ स्वरुधिरौक्षितम् । हतशिष्टास्त्रयो वीराः शोकात्ताः पर्य-
 वारयन् । अश्रुत्यामा कृपश्चैव कृतवर्मा च सात्वतः ॥ ६ ॥
 तैस्त्रिभिः शोणितादिग्धैर्निश्वसद्भिर्महारथैः । शुशुभे संवृतो
 राजा वेदी त्रिभिरिवान्निभिः ॥ ७ ॥ ते तं शयानं संप्रेक्ष्य राजान-
 मतथोचितम् । अविषङ्गेन दुःखेन ततस्ते रुदुदुस्तयः ॥ ८ ॥ ततस्तु
 रुधिरं हस्तैर्मुखान्निर्मुच्य तस्य हि । रणे राक्षः शयानस्य
 कृपणं पर्यदेवयन् ॥ ९ ॥

कृप उवाच । न देवस्यातिभारोऽस्ति यदयं रुधिरौक्षितः ।
 एकादशचभूमन्ता शीते दुर्योधनो हतः ॥ १० ॥ पश्य चामीकरा-
 भस्य चामीकरविभूषिताम् । गदाङ्गदाप्रियस्येमां समीपे पतितां
 भुवि ॥ ११ ॥ इयमेनं गदा शूरं न जहाति रणे रणे । स्वर्गा
 यापि व्रजन्तं हि न जहाति यशस्विनम् ॥ १२ ॥ पश्येमां सह

वीरेण जाम्बूनदविभूषिताम् । शयानां शयने हर्म्ये भार्या
प्रीतिमतीमिव ॥ १३ ॥ योऽयं मूर्खाभिषिक्तानामग्रे यातः पर-
न्तपः । स हतो ग्रसते पांशून् पश्य कालस्य पर्येयम् ॥ १४ ॥
येनाजौ निहतौ भूमावशेरत हतद्विषः । स भूमौ निहतः शेते
कुरुराजः परैरयम् ॥ १५ ॥ भयान्नमन्ति राजानो यस्य स्रग् शत-
संघस्रः । सवीरशयने शेते क्रव्याद्भिः परिवारितः ॥ १६ ॥ उपा-
सन्त द्विजाः पूर्वमर्थहेतोर्यमौघवरम् । उपासते च तं ह्यद्य क्रव्यादा
मांसहेतवः ॥ १७ ॥

सञ्जय उवाच । तं शयानं कुरुश्रेष्ठं ततो भरतसत्तम ।
अश्वत्थामा समालोक्य कुरुणं पर्यदेवयत् ॥ १८ ॥ आहुस्त्वां
राजशार्ङ्गल सुख्यं सर्वधनुषताम् । धनाध्यक्षोपमं युद्धे शिष्टं
सङ्घर्षणस्य च ॥ १९ ॥ कथं विवरमद्राक्षीद्भीमसेनस्तवानघ ।
बलिनं कृतिनं नित्यं स च पापात्मवान्नृप ॥ २० ॥ कालो नूनं
महाराज लोकेऽस्मिन् बलवत्तरः । पश्यामो निहतं त्वाञ्च भीम-
सेनेन संयुगे ॥ २१ ॥ कथं त्वां सर्वधर्मज्ञं क्षुद्रः पापो वृकोदरः ।
निकृत्या हतवान् मन्दो नूनं कालो दुरत्ययः ॥ २२ ॥ धर्मयुद्धे
ह्यधर्मेण समाह्वयौजसा मृधे । गदया भीमसेनेन निर्भग्ने सक्-
थिनी तव ॥ २३ ॥ अधर्मेण हतस्याजौ मृद्यमानं पदा शिरः ।
य उपेक्षितवान् क्षुद्रं धिक्कृतमस्तु युधिष्ठिरम् ॥ २४ ॥ युद्धे-
ष्वपवदिष्यन्ति योधा नूनं वृकोदरम् । यावत् स्थास्यन्ति भूतानि
निकृत्या ह्यसि पातितः ॥ २५ ॥ ननु रामोऽब्रवीद्राजस्त्वां सदा
खदुनन्दनः । दुर्योधनसमो नास्ति गदया इति वीर्यवान् ॥ २६ ॥
स्माधते त्वां हि वार्ष्णेयो राजन् संसत्सु भारत । सुप्रियो मम
कौरव्यो गदायुद्ध इति प्रभो ॥ २७ ॥ यां गतिं क्षत्रियस्याहुः
प्रशस्तां परमर्षयः । हतस्याभिमुखस्याजौ प्राप्सुस्त्वमसि तां गतिम्
॥ २८ ॥ दुर्योधन न शोचामि त्वामहं पूरुषर्षभ । हतपुत्रौ तु

शोचामि गान्धारीं पितरञ्च ते ॥ २९ ॥ भिक्षुकौ विचरिष्येते
 शोचन्तौ पृथिवीमिमाम् । धिगस्तु कृष्णं वार्ष्णेयमर्जुनञ्चापि
 दुर्मतिम् ॥ ३० ॥ धर्म्मज्ञमानिनौ यो त्वां बध्यमानमुपेक्षताम् ।
 पाण्डवाश्चापि ते सर्वे किं वक्ष्यन्ति नराधिप । कथं दुर्योधनो-
 ऽस्माभिर्हत इत्यनपत्रपाः ॥ ३१ ॥ धन्यस्त्वमसि गान्धारे यस्त्वमा-
 योधने हतः । प्रयातोऽभिमुखः शत्रून् धर्म्मेण पुरुषर्षभ ॥ ३२ ॥
 हतपुत्रा हि गान्धारी निहतज्ञातिबान्धवा । प्रज्ञाचक्षुश्च दुर्दर्षः
 कां गतिं प्रतिपत्स्यते ॥ ३३ ॥ धिगस्तु कृतवर्म्माणं मां कृपञ्च
 महारथम् । धी वयं न गताः स्वर्गं त्वां पुरस्कृत्य पार्थिवम् ॥ ३४ ॥
 दातारं सर्वकामानां रक्षितारं प्रजाहितम् । यद्वयं नानुगच्छा-
 मस्त्वां धिगस्मान्नराधमान् ॥ ३५ ॥ कृपस्य तव वीर्येण मम चैव
 पितुश्च मे । सभत्यानां नरव्याघ्र रत्नवन्ति महाणि च ॥ ३७ ॥
 भवत्प्रसादादस्माभिः समित्रैः सह बान्धवैः । अवाप्ताः क्रतवो
 मुख्या बहवो भूरिदक्षिणाः ॥ ३७ ॥ कुतश्चापीदृशं प पाः प्रवर्त्ति-
 ष्यामहे वयम् । यादृशेन पुरस्कृत्य त्वं गतः सर्वपार्थिवान् ॥ ३८ ॥
 वयमेव तयो राजन् गच्छन्तं परमां गतिम् । यद्वै त्वां नानुगच्छा-
 मस्तेन वक्ष्यामहे वयम् ॥ ३९ ॥ तत्सङ्गहीना हीनार्थाः स्मरन्तः
 सुकृतस्य ते । किन्नाम तद्भवेत् कस्मै येन त्वां न व्रजाम वै ॥ ४० ॥
 दुःखं नूनं कुरुश्रेष्ठ चरिष्याम महीमिमाम् । हीनानां नस्त्वया
 राजन् कुतः शान्तिः कुतः सुखम् ॥ ४१ ॥ गतेतस्तु महाराज
 समेत्य च महारथान् । यथाश्रेष्ठं यथान्येष्ठं पूजयेर्वचनान्मम्
 ॥ ४२ ॥ आचार्यं पूजयित्वा च केतुं सर्वधनुषताम् । हतं
 मयाद्य शंसेखा पृष्टद्युम्नं नराधिप ॥ ४३ ॥ परिव्रजेथा राजानं
 वाह्मीकं सुमहारथम् । सैन्धवं सोमदत्तञ्च भूरिश्वसमेव च ॥ ४४ ॥
 तथा पूर्वगतानन्यान् स्वर्गं पार्थिवसत्तमान् । अस्महाक्यात् परि-
 व्रज्य पृच्छेथास्त्वमनामयम् ॥ ४५ ॥

सञ्जय उवाच । इत्येवमुक्त्वा राजानं भगवन्मन्त्रितम् ।
 अश्वत्थामा समुदीक्ष्य पुनर्वचनमब्रवीत् ॥ ४६ ॥ दुर्योधन औजसि
 त्वं वाक्यं श्रोतुमुखं शृणु । सप्त पाण्डवतः शिष्या धार्तराष्ट्रास्त्वयो
 वयम् ॥ ४७ ॥ ते चैव आतरः पञ्च वासुदेवोऽथ सात्यकि । अहञ्च
 कृतवर्म्मा च कृपः शारदतस्तथा ॥ ४८ ॥ ह्यीपयथा हताः सर्वे
 घृष्टयुन्मस्य चात्मजाः । पाञ्चाला निहता सर्वे मत्स्यशेषश्च
 भारत ॥ ४९ ॥ कृते प्रतिघृतं पश्य हतपुत्रा हि पाण्डवाः ।
 सौप्तिके शिविरं तेषां हतं सनरवाहनम् ॥ ५० ॥ कथा च पाप-
 कर्मासौ घृष्टयुन्मो महीपते । प्रविश्य शिविरं रात्रौ पशुपारेण
 मारितः ॥ ५१ ॥ दुर्योधनस्तु तां वाचं गिरम्य जनसः प्रियाम् ।
 प्रतिलभ्य पुनश्चेत इदं वचनमब्रवीत् ॥ ५२ ॥ न मेऽकरोत्तद्वाङ्मेयो
 न कर्णो न च ते पिता । यस्त्वया कृपयाजाभ्यां सञ्चितेनाद्य मे
 कृतम् ॥ ५३ ॥ स च सेनापतिः क्षुद्रो हतः सार्धं शिखण्डिना ।
 तेन मन्ये मधवता सममात्मानमद्य वै ॥ ५४ ॥ खस्ति प्राप्तुत भद्रं
 वः स्वर्गे नः सङ्गमः पुनः । इत्येवमुक्त्वा तूष्णीं स कुरुराजो महा-
 मनाः ॥ ५५ ॥ प्राणानुदसृजद्दीरः सहृदां दुःखमुत्सृजन् । आक्रा-
 मत दिवं पुण्यां शरीरं क्षितिमाविशत् ॥ ५६ ॥ एवं ते निधनं
 यातः पुत्रो दुर्योधनो नृप । अग्रे यात्वा रणे धूरः पश्चाद्दिनिहतः
 परैः ॥ ५७ ॥ तथैव ते परिष्वक्ताः परिष्वज्य च ते नृपम् । पुनः
 पुनः प्रेक्षमाणाः स्वकानारुह्य रथान् ॥ ५८ ॥ इत्यहं द्रोणपुत्रस्य
 निशम्य कर्णं गिरम् । प्रत्यूषकाले शोकार्त्तः प्राद्रवन्नगरं प्रति
 ॥ ५९ ॥ एवमेष क्षयो वृत्तः कुरुपाण्डवसेनयोः । घोरो विश-
 सनो रौद्रो राजन् दुर्मन्त्रिते तव ॥ ६० ॥ तव पुत्रे गते स्वर्गे
 शोकार्त्तस्य समानघ । ऋषिदत्तं प्रनष्टं तद्विव्यदर्शितमद्य
 वै ॥ ६१ ॥

वैशम्पायन उवाच । इति शुक्ला स नृपतिः पुत्रस्य निधनं
तदा । निश्वस्य दीर्घमुष्णाञ्च ततश्चिन्तापरोऽभवत् ॥ ६२ ॥

इति सौप्तिकपर्वणि दुर्योधनप्राणत्यागे नवमोऽध्यायः ॥ ८ ॥

अथ ऐषिकपर्वारम्भः ।

वैशम्पायन उवाच । तस्यां रात्र्यां व्यतीतायां पृष्टद्युम्नस्य
सारथिः । अश्वं स धर्मराजाय सौप्तिके कदनं कृतम् ॥ १ ॥

सूत उवाच । द्रौपदेया हता राजन् दुपदस्यात्मजैः सह ।
प्रमत्ता निशि विश्वस्ताः स्वपन्तः शिविरे स्वके ॥ २ ॥ कृतवर्म्मणा
नृशंसेन गौतमेन कृपेण च । अश्वत्याम्ना च पापेन हतं वः
शिविरं निशि ॥ ३ ॥ एतैर्नरगजाश्वानां प्रासशक्तिपरश्वधैः ।
सहस्राणि निकृन्तद्भिर्निःश्रेष्ठं ते बलं कृतम् ॥ ४ ॥ ह्रियमानस्य
महतो वनस्येव परश्वधैः । शुश्रुवे स महान् शब्दो बलस्य तव
भारत ॥ ५ ॥ अहमेकोऽवशिष्टस्तु तस्मात् सैन्यान्महीपते । मुक्तः
कथञ्चिद्धर्मात्मन् व्यग्रस्य कृतवर्म्मणः ॥ ६ ॥ तच्छ्रुत्वा वाक्यम-
श्रिवं कुन्तीपुत्रो युधिष्ठिरः । पपात मद्यां दुर्धर्षः पुत्रशोकसम-
न्वितः ॥ ७ ॥ तं पतन्तमभिक्रम्य परिजग्राह सात्यकिः । भीम-
सेनोऽर्जुनश्चैव माद्रीपुत्रौ च पाण्डवौ ॥ ८ ॥ लब्धचेतास्तु कौन्तेयः
शोकविह्वलया गिरा । जित्वा शत्रून् जितः पश्चात् पर्यदेवयदा-
त्तवत् ॥ ९ ॥ दुर्विदा गतिरर्थानामपि ये दिव्यचक्षुषः । जयमाना
जयन्त्यन्ये जयमाना वयं जिताः ॥ १० ॥ हत्वा भ्रातॄन् वयस्यांश्च
पितॄन् पुत्रान् सुहृद्गणान् । बन्धूनमात्मान् पौत्रांश्च जित्वा सर्वान्
जिता वयम् ॥ ११ ॥ अनर्थो ह्यर्थसङ्काशस्तथानर्थोऽर्थदर्शनः । जयो-
ऽयमजयाकारो जयस्तस्मात् पराजयः ॥ १२ ॥ यज्जित्वा तप्यते
पश्चादापन्न इव दुर्लभितः । कथं मन्येत विजयं ततो जिततरः

परैः ॥ १३ ॥ धीष्णमर्थाय पापं स्याद्विजयस्य सुहृद्वधैः । निजि-
 तैरप्रमत्तैर्हि विजिता जितकाशिनः ॥ १४ ॥ कर्णनालीकदंष्ट्रस्य
 खड्गजिह्वस्य संयुगी । चापव्यात्तास्यरौद्रस्य ज्यातलखननादिनः
 ॥ १५ ॥ क्रुद्धस्य नरसिंहस्य संग्रामेष्वपलायिनः । धी व्यमुच्यन्त
 कर्णस्य प्रमादात्त इमे हताः ॥ १६ ॥ रथहृदं शरवर्षोर्मिमन्तं
 रत्नाचितं वाहनवाजियुक्तम् । शक्त्यृष्टिमीनध्वजनागनक्रं शरा-
 सनावर्त्तमहेषुफेनम् ॥ १७ ॥ संग्रामचन्द्रोदयवेगवेलं द्रोणार्थं
 ज्यातलनेमिघोषम् । धी तेरुत्तुचावचशस्त्रनौभिस्ते राजपुत्रा निहताः
 प्रमादात् ॥ १८ ॥ न हि प्रमादात् परमोऽस्ति कश्चिदधो नराणा-
 मिह जीवलोके । प्रमत्तमर्था हि नरं समन्तात् त्यजन्त्यनर्थाश्च
 समाविशन्ति ॥ १९ ॥ ध्वजोत्तमाग्रोच्छ्रितधूमकेतुं शराच्चिषं कोप-
 महासमीरम् । महाधनुर्ज्यातलनेमिघोषं तनुत्रमानाविधशस्त्र-
 होमम् ॥ २० ॥ महातमूकक्षदवाभिपन्नं महाहवे भीषमयानि-
 दाहम् । धी सेह्वरात्तायुधतीक्ष्णवेगं ते राजपुत्रा निहताः प्रमा-
 दात् ॥ २१ ॥ न हि प्रमत्तेन नरेण शक्यं विद्या तपः श्रीर्विपुलं
 यशो वा । पश्चात्प्रमादेन निहत्य शत्रून् सर्वान्महेन्द्रं सुखमेध-
 मानम् ॥ २२ ॥ इन्द्रोपमान् पार्थिवपुत्रपौत्रान् पश्चारिशिषिण
 हतान् प्रमादात् । तीर्त्वा समुद्रं वणिजः समृद्धाः सन्ताः कुनया-
 मिव हेलमानाः ॥ २३ ॥ अमर्षितैर्ये निहताः शयाना निःसंशयं
 तेऽपि दिवं प्रपन्नाः । कृष्णान्तु शोचामि कथं नु साध्वी शोका-
 र्णवं साद्य विप्रच्छतीति ॥ २४ ॥ आतृंश्च पुत्रांश्च हतान्निग्रस्य
 पञ्चालराजं पितरञ्च वृद्धम् । ध्रुवं विसंश्रया पतिता पृथिव्यां सा
 शेष्यते शोककृष्णद्वयष्टिः ॥ २५ ॥ तच्छोकजं दुःखमपारयन्ती
 कथं भविष्यत्युचिता सुखानाम् । पुत्रक्षयभ्रातृवधप्रणुना प्रदह्य-
 मानेव हताशनेन ॥ २६ ॥ इत्येवमर्त्तः परिदेवयन् स राजा रुगां
 नकुलं वभाषि । गच्छानयैनामिह मन्दभाग्यां समादपक्षामिति

राजपुत्रीम् ॥ २७ ॥ माद्रीसुतस्तत् परिगृह्य वाक्यं धर्मण धर्म-
प्रतिमस्य राज्ञः । ययौ रथेनालयमाशु दिव्याः पाञ्चालराजस्य
च यत्र दाराः ॥ २८ ॥ प्रस्थाप्य माद्रीसुतमाजमीढः शोकाद्धितस्तैः
सहितः सुहृद्भिः । रोह्यमाणः प्रययौ सुतानामायोधनं भूत-
गणानुकीर्णम् ॥ २९ ॥ स तत् प्रविश्याश्विबसुग्रहपं ददर्श पुत्रान्
सुहृदः सखींश्च । भूमौ शयानान् धिरार्द्रगात्रान् विभिन्नदेहान्
प्रहृतोत्तमाङ्गान् ॥ ३० ॥ स तांस्तु दृष्ट्वा भृशमार्त्तस्त्रपो युधिष्ठिरो
धमंभृतां वरिष्ठः । उच्चैः प्रचुक्रोश च कौरवाग्रः पपात चोर्व्यां
सगणो विसंघः ॥ ३१ ॥

इति सौप्तिकपर्वणि ऐषिकपर्वणि युधिष्ठिरानुतापे
दशमोऽध्यायः ॥ १० ॥

वैशम्पायन उवाच । स दृष्ट्वा निहतान् संख्ये पुत्रान् पौत्रान्
सखींस्तथा । अहादुःखपरीतात्मा बभूव जनमेजय ॥ १ ॥ तत-
स्तस्य महान् शोकः प्रादुरासीन्महात्मनः । स्मरतः पुत्रपौत्राणां
भ्रातॄणां स्वजनस्य च ॥ २ ॥ तमश्रुपरिपूर्णाक्षं वेपमानमचेतनम् ।
सुहृदी भृशसन्निग्नाः सान्त्वयञ्चक्रिरे तदा ॥ ३ ॥ ततस्तस्मिन्
क्षणे कल्यो रथेनादित्यवर्चसा । नकुलः कृष्णायार्द्रमुपायात्
परमार्त्तया ॥ ४ ॥ उपप्लव्यं गता सा तु श्रुत्वा सुमहदप्रियम् ।
तदा विनाशं पुत्राणां उर्वीषां व्यथिताभवत् ॥ ५ ॥ कम्पमानेव कदली
वातेनाभिसमीरिता । कृष्णा राजानमासाद्य शोकार्त्ता न्यपत-
द्भुवि ॥ ६ ॥ बभूव वदनं तस्याः सहसा शोककर्षितम् । फूलपद्म-
प्रकाशाध्यास्तमोग्रस्त इवांशुमान् ॥ ७ ॥ ततस्तां पतितां दृष्ट्वा
संरम्भी सत्यविक्रमः । बाहुभ्यां परिजग्राह समुत्पत्य वृकोदरः
॥ ८ ॥ सा समाश्रिता तत्र भीमसेनेन भाविनी । सदती

पाण्डवं कृष्णा सहभ्रातरमब्रवीत् ॥ ९ ॥ दिष्ट्या राजन्नुवाच्येमा-
मखिलां भीक्ष्यसे महीम् । आत्मजान् क्षत्रधर्मेण श्रुत्वा भूरान्नि-
पातितान् ॥ १० ॥ दिष्ट्या त्वं पार्थ कुशली मत्तमातङ्गगामिनम् ।
अवाप्य पृथिवीं कृतस्त्रां सौभद्रं न स्मरिष्यसि ॥ ११ ॥ आत्मजान्
क्षत्रधर्मेण श्रुत्वा भूरान्निपातितान् । उपप्लव्ये मया सार्धं दिष्ट्या
त्वं न स्मरिष्यसि ॥ १२ ॥ प्रसुप्तानां वधं श्रुत्वा द्रौणिना पाप-
कर्मणा । शोकस्तपति मां पार्थ ह्रताशन इवाश्रयम् ॥ १३ ॥ तस्य
पापकृतो द्रौणेन चेदयं लया मृधे । क्षियते सानुबन्धस्य युधि
विक्रम्य जीवितम् ॥ १४ ॥ इहैव प्रायमाश्रित्ये तन्निबोधत पाण्डवाः ।
न चेत् फलमवाप्नोति द्रौणिः पापस्य कर्मणः ॥ १५ ॥ एवमुक्त्वा
ततः कृष्णा पाण्डवं प्रत्युपाविशत् । युधिष्ठिरं याज्ञसेनी धर्मराजं
तपस्विनी ॥ १६ ॥ दृष्ट्वोपविष्टां राजर्षिः पाण्डवो महिषीं प्रियाम् ।
प्रत्युवाच स धर्मात्मा द्रौपदीञ्चातुर्दर्शनान् ॥ १७ ॥ धर्म्यं धर्मेण
धर्मज्ञे प्राप्तास्ते निधनं शुभे । पुत्रास्ते भ्रातरश्चैव तान्न शोचितु-
मर्हसि ॥ १८ ॥ स कल्याणि वनं दुर्गं दूरं द्रौणिरितो गतः ।
तस्य त्वं पातनं संख्ये कथं ज्ञास्यसि शोभने ॥ १९ ॥

द्रौपद्युवाच । द्रोणपुत्रस्य सहजो मणिः शिरसि मे श्रुतः ।
निहत्य संख्ये तं पापं पश्येयं मणिमाहृतम् । राजन् शिरसि ते
कृत्वा जीवेयमिति मे मतिः ॥ २० ॥ इत्युक्त्वा पाण्डवं कृष्णा राजानं
चारुदर्शना । भीमसेनमथाभ्येत्य परमं वाक्यमब्रवीत् ॥ २१ ॥
व्रातुमर्हसि मां भीम क्षत्रधर्ममनुस्मरन् । जहि तं पापकर्मणं
शम्बरं मधवानिव ॥ २२ ॥ न हि ते विक्रमे तुल्यः पुमानस्तीह
कश्चन । श्रुतं तत् सर्वलोकेषु परमव्यसने यथा ॥ २३ ॥ द्वीपो-
ऽभूत्स्वं हि पार्थानां नगरे वारणावते । ह्रिडिस्वदर्शने चैव तथा
त्वमभवो गतिः ॥ २४ ॥ तथा विराटनगरे कौचकेन भृशार्हिताम् ।
मामप्युद्धृतवान् कृच्छात् पौलोमीं मपवानिव ॥ २५ ॥ यथैतान्य-

कृथाः पार्थ महाकर्माणि वै पुरा । तथा द्रौणिमन्त्रज्ञ विनि-
हृत्य सुखी भव ॥ २६ ॥ तस्या बद्धविधं दुःखं निश्चम्य परिदेवि-
तम् । न चामर्षत कौन्तेयो भीमसेनो महाबलः ॥ २७ ॥ स काञ्चन-
विचित्राङ्गमासुरो ह महारथम् । आदाय रुचिरं चित्रं समार्गण-
शुणं धनुः ॥ २८ ॥ नकुलं सारथिं कृत्वा द्रोणपुत्रबधेष्टतः ।
विस्फार्थं सशरञ्चापं तूर्णमश्वानचोदयत् ॥ २९ ॥ ते हयाः पुरुष-
व्याघ्र चोदिता वातरंहसः । वेगेन त्वरिता जम्मुर्हरयः शीघ्र-
गामिनः ॥ ३० ॥ शिविरात् स्वाहृहीत्वा स रथस्य पदमच्युतः ।
द्रोणपुत्ररथस्याशु ययौ वेगेन वीर्यवान् ॥ ३१ ॥

इति सौप्तिकपर्वणि ऐशिकपर्वणि द्रौणिवधार्थं भीमगमने
एकादशोऽध्यायः ॥ ११ ॥

वैशम्पायन उवाच । तस्मिन् प्रयाते दुर्धर्षे यदूनामृषभस्ततः ।
अब्रवीत् पुण्डरीकाक्षः कुन्तीपुत्रं युधिष्ठिरम् ॥ १ ॥ एष पाण्डव
ते भ्राता पुत्रशोकपरायणः । जिघांसुर्द्रौणिमाक्रन्दे एक एवाभि-
धावति ॥ २ ॥ भीमः प्रियस्ते सर्वेभ्यो भ्रातृभ्यो भरतर्षभ । तं
हृच्छ्रगतमद्य त्वं कस्मान्नाभ्युपपद्यसे ॥ ३ ॥ यत्तदाचष्ट पुत्राय
द्रोणः परपुरञ्जयः । अस्त्वं ब्रह्मशिरो नाम दहेत पृथिवीमपि
॥ ४ ॥ तन्महात्मा महाभागः केतुः सर्वधनुष्मताम् । प्रत्नपाद-
यदाचार्यः प्रीयमाणो धनञ्जयम् ॥ ५ ॥ तं पुत्रोऽप्येक एवैनमन्व-
याचदमर्षणः । ततः प्रोवाच पुत्राय नातिहृष्टमना इव ॥ ६ ॥
विहितं चापलं ह्यासीदात्मजस्य महात्मनः । सर्वधर्मविदाचार्यः
सोऽन्वशात् स्वसुतं ततः ॥ ७ ॥ परमापद्गतेनापि न स तात त्वया
रणे । इदमस्त्वं प्रयोक्तव्यं मानुषेषु विशेषतः ॥ ८ ॥ इत्युक्तवान्
गुरुः पुत्रं द्रोणः पश्चादथोक्तवान् । न त्वं जातु सतां मार्गं स्थानेति

पुरुषर्षभ ॥ ९ ॥ स तदाज्ञाय दुष्टात्मा पितुर्वचनमप्रियम् । निराशः
सर्वकल्याणैः शोकात् पर्यवर्त्तन्हीम् ॥ १० ॥ ततस्तदा कुरुष्वेष्ट
वनस्थे लयि भारत । अवसहारकामेत्य वृष्णिभिः परमाक्षितः
॥ ११ ॥ स कदाचित् समुद्रान्ते वसन् दारवतीमनु । एक एकं
समागम्य मामुवाच हसन्निव ॥ १२ ॥ यत्तदुग्रं तपः कृष्ण चरन्
सत्यपराक्रमः । अगस्त्याद्भारताचार्यः प्रत्यपद्यत मे पिता ॥ १३ ॥
अस्त्वं ब्रह्मशिरो नाम देवगन्धर्वपूजितम् । तदयं मयि दाशार्ह
यथा पितरि मे तथा ॥ १४ ॥ अस्मत्तस्तदुपादाय दिव्यमस्त्वं
यदूत्तम । स चाप्यस्त्वं प्रयच्छस्त्वं चक्रं रिपुहणं रणे ॥ १५ ॥
स राजन् प्रीयमाणेन मयाप्युक्तः कृताञ्जलिः । याचमानः प्रयत्नेन
मत्तोऽस्त्वं भरतर्षभ ॥ १६ ॥ देवदानवगन्धर्वमनुष्यपतंगोरगाः ।
न समा मम वीर्यस्य शतांशेनापि पिण्डिताः ॥ १७ ॥ इदं धनु-
रियं शक्तिरिदं चक्रमियं गदा । यद्यदिच्छसि चेदस्त्वं मत्तस्त-
त्तद्दानि ते ॥ १८ ॥ यच्छक्नोषि समुद्यन्तुं प्रयोक्तुमपि वा
रणे । तद्गृहाण विनास्त्रेण यन्मे दातुमभीपुससि ॥ १९ ॥ स
सुनाभं सहस्रारं वज्रनाभयमस्त्रयम् । वज्रे चक्रं महाभागो मत्तः
सर्द्धन्नया सह ॥ २० ॥ गृहाण चक्रमित्युक्तो मया तु तदनन्त-
रम् । जग्राहोत्पत्य सहसा चक्रं सव्येन पाणिना ॥ २१ ॥ नचै-
नमशकत् स्थानात् सञ्चालयितुमप्युत । अथैनं दाक्षणेनापि ग्रही-
तुमुपचक्रमे ॥ २२ ॥ सर्वयत्नेन तेनापि गृह्णन्नेवमिदं ततः । ततः
सर्ववस्त्रेनापि यदैर्न न शशाक ह ॥ २३ ॥ उद्यन्तुं वा चालयितुं
द्रौणिः परमदुर्मणाः । कृत्वा यत्नं परित्यान्तः संन्यवर्त्तत भारत
॥ २४ ॥ निवृत्तमनसं तस्मादभिप्रायाद्विचेतसम् । अहमामन्त्र्य
सम्बन्धमश्वत्थामानमब्रुवम् ॥ २५ ॥ यः सदेवमनुष्येषु प्रमाणं
परमं गतः । गाण्डीवधन्वा श्वेताश्वः कपिप्रवरक्षेतनः ॥ २६ ॥
यः साक्षाद्देवदेवं शितिकण्टमुमापतिम् । इन्द्रयुद्धे पराजिष्णु-

लोपयामास शङ्करम् ॥ २० ॥ यस्मात् प्रियतरो नास्ति ममान्यः
 पुरुषो भुवि । नादित्यं यस्य मे किञ्चिदपि दाराः सुतास्तथा ॥ २८ ॥
 तेनापि सुहृद्वा ब्रह्मन् पार्थिनास्त्रिकर्मणा । नोक्तपूर्वमिदं वाक्यं
 यत्त्वं मामभिभाषसे ॥ २९ ॥ ब्रह्मचर्यं महद्द्वारं चीर्त्वाद्वादश-
 वार्षिकम् । हिमवत्पार्श्वमभ्येत्य यो मया तपसार्जितः ॥ ३० ॥
 समानव्रतचारिण्यां रुक्मिण्यां योऽन्वजायत । सनत्कुमारस्तोजस्वी
 प्रद्युम्नो नाम मे सुतः ॥ ३१ ॥ तेनाप्येतन्महद्दिव्यं चक्रमप्रतिभं
 मम । नप्राथितमभूत्सूढ यदिदं प्रार्थितं त्वया ॥ ३२ ॥ रामेणा-
 तिवलेनैतन्नोक्तपूर्वं कदाचन । न गद्देन न शम्बेन यदिदं प्रार्थितं
 त्वया ॥ ३३ ॥ दारकावासिमिश्रान्यैर्दृष्टान्धकमहारथैः । नोक्त-
 पूर्वमिदं जातु यदिदं प्रार्थितं त्वया ॥ ३४ ॥ भारताचार्यपुत्रस्त्व-
 मानितः सर्वयादवैः । चक्रेण रथिनां श्रेष्ठ कन्तु तात युयुत्ससे
 ॥ ३५ ॥ एवमुक्तो मया द्रौणिर्मांमिदं प्रत्युवाच ह । प्रयुज्य
 भवते पूजां योत्स्ये कृष्ण त्वयैत्युत ॥ ३७ ॥ प्रार्थितं ते मया चक्रं
 दिवदानवपूजितम् । अजेयः स्यामिति विभो सत्यमेतद्ब्रवीमि ते
 ॥ ३७ ॥ त्वत्तोऽहं दुर्लभं काममनवाप्यैव केशव । प्रतिपास्यामि
 गोविन्द शिवेनाभिवदस्व माम् ॥ ३८ ॥ एतत् सुभीमं भीमाना-
 मृषभेण त्वया श्रुतम् । चक्रमप्रतिचक्रेण भुवि नान्योऽभिपद्यते ॥ ३९ ॥
 एतावदुक्त्वा द्रौणिर्मां युग्यानश्वान् धनानि च । आदायोपययौ
 काले रत्नानि विविधानि च ॥ ४० ॥ स संरम्भौ दुरात्मा च चपलः
 क्रूर एव च । वेद चास्त्र ब्रह्मगिरस्तस्माद्रथ्यो वृकोदरः ॥ ४१ ॥

इति सौप्तिकपर्वणि ऐषिकपर्वणि कृष्णयुधिष्ठिर संवादे

हादशोऽध्यायः ॥ १२ ॥

वैशम्पायन उवाच । एवमुक्त्वा युधां श्रेष्ठः सर्वयादवनन्दनः ।
 सर्वायुधवरोपेतमारुरोह रथोत्तमम् ॥ १ ॥ युक्तं परमकाख्यो-
 जैस्तुरगैर्हैममालिभिः । आदित्योदयवर्णस्य धुरं रथवरस्य तु
 ॥ २ ॥ दक्षिणामवहच्छैव्यः सुग्रीवः सव्यतोऽभवत् । पार्श्व-
 वाहौ तु तस्यास्तां मेघपुष्पबलाहकौ ॥ ३ ॥ विश्वकर्माकृता दिव्या
 रत्नधातुविभूषिता । उच्छ्रितेव रथे माया ध्वजयष्टिरदृश्यत ॥ ४ ॥
 वैनतेयः स्थितस्तस्यां प्रभामण्डलरश्मिवान् । तस्य सत्यवतः केतु-
 र्भुजगारिरदृश्यत ॥ ५ ॥ अन्वारोहदृष्टीकेशः केतुः सर्वधनुष्म-
 ताम् । अर्जुनः सत्यकर्मा च कुसुराजो युधिष्ठिरः ॥ ६ ॥ अशो-
 भेतां महात्मानौ दाशार्हमभितः स्थितौ । रथस्थं शार्ङ्गधन्वा-
 नमश्विनाविव वासवम् ॥ ७ ॥ तावुपारोप्य दाशार्हः स्यन्दनं
 लोकपूजितम् । प्रतोदिनं जवोपेतान् परमाश्वानचोदयत् ॥ ८ ॥
 ते हयाः सहस्रोत्पेतुर्गृहीत्वा स्यन्दनोत्तमम् । आस्थितं पाण्ड-
 वियाभ्यां यदूनामृषमेण च ॥ ९ ॥ बहतां शार्ङ्गधन्वानमश्वानां
 शीघ्रगामिनाम् । प्रादुरासीन्महान् शब्दः पक्षिणां पततामिव
 ॥ १० ॥ ते समाच्छर्त्तन्वरव्याघ्राः क्षणेन भरतर्षभ । भीमसेनं महे-
 खासं समनुदुष्य वेगिताः ॥ ११ ॥ क्रोधदीप्तन्तु कौन्तेयं हिषदर्थं
 समुद्यतम् । नाशक्रुवन् वारयितुं समेत्यापि महारथाः ॥ १२ ॥
 स तेषां प्रेक्षतामेव श्रीमतां दृढधन्विनाम् । ययौ मागीरथीकच्छं
 ह्वरिभिर्भृशवेगितः । यत्र स्रज् श्रूयते द्रौणिः पुत्रहन्ता महात्म-
 नाम् ॥ १३ ॥ स ददर्श महात्मानमुदकान्ते यशस्विनम् । कृष्ण-
 द्वेपायनं व्यासमासीनमृषिभिः सह ॥ १४ ॥ तच्चैव क्रुरकर्माणां
 घृतात्तां कुशचीरिणम् । रजसा ध्वस्तमासीनं ददर्श द्रौणिमन्तिके
 ॥ १५ ॥ तमभ्यधावत् कौन्तेयः प्रगच्छ सशरं धनुः । भीमसेनो
 महाबाहुस्तिष्ठ तिष्ठेति चाब्रवीत् ॥ १६ ॥ स दृष्ट्वा भीमधन्वानं
 प्रगृहीतशरासनम् । आतरौ पृष्ठतश्चास्य जनार्दनरथे स्थितौ ॥ १७ ॥

व्यथितात्माभवद्द्रौणिः प्राप्तञ्चेदममन्यत । स तद्दिव्यमदीनात्मा
परमास्त्रमचिन्तयत् ॥ १८ ॥ जग्राह च स चेप्रीकां द्रौणिः सव्येन
घाणिना । स तामापदमासाद्य दिव्यमस्त्रमुदैरयत् ॥ १९ ॥ अमृष्य-
माणस्ताञ्छूरान् दिव्यायुधधरान् स्थितान् । अपाण्डवाधिति रूपा
व्यसृजदारुणं वचः ॥ २० ॥ इत्युक्त्वा राजशार्दूल द्रोणपुत्रः प्रताप-
वान् । सर्वलोकप्रमोहार्थं तदस्त्रं प्रमुनीच ह ॥ २१ ॥ तत-
स्तस्यामिप्रीकायां पावकः समजायत । प्रधच्छन्निव लोकांस्त्रीन्
कालान्तकयमोपमः ॥ २२ ॥

इति सौप्तिकपर्वणि ऐषिकपर्वणि ब्रह्माग्निरौऽस्त्रत्यागि
तयोदशोऽध्यायः ॥ १३ ॥

वैशम्पायन उवाच । इङ्गितेनैव दाशार्हस्तमभिप्रायमादितः ।
द्रौणेर्बुद्ध्वा महाबाहुरर्जुनं प्रत्यभाषत ॥ १ ॥ अर्जुनार्जुन यद्विव्य-
मस्त्रं ते हृदि वर्तते । द्रोणोपदिष्टं तस्यायं कालः संप्रति पाण्डव
॥ २ ॥ भ्रातृणामात्मनश्चैव परित्राणाय भारत । विसृजैतस्त्व-
मप्याजावस्त्रमस्त्रनिवारणम् ॥ ३ ॥ केशवेनैवमुक्तास्तु पाण्डवः पर-
वीरहा । अवातरद्रथात्तूष्णं प्रगृह्य सशरं धनुः ॥ ४ ॥ पूर्व-
माचार्यपुत्राय ततोऽनन्तरमात्मने । भ्रातृभ्यश्चैव सर्वेभ्यः स्वस्ती-
त्युक्त्वा परन्तपः ॥ ५ ॥ देवताभ्यो नमस्कृत्य गुरुभ्यश्चैव सर्वशः ।
उत्सर्ज्य शिवं ध्यायन्नस्त्रमस्त्रेण शान्यताम् ॥ ६ ॥ ततस्तदस्त्रं
सहसा सृष्टं गाण्डीवधन्वना । प्रजज्वाल महाचिह्नमद्युगान्तानल-
सन्निभम् ॥ ७ ॥ तथैव द्रोणपुत्रस्य तदस्त्रं तिग्मतेजसः । प्रज-
ज्वाल महाज्वालं तेजोमण्डलसंवृतम् ॥ ८ ॥ निर्घाता बहवश्चासन्
पेतुरुक्ताः सहस्रशः । महद्भयञ्च भूतानां सर्वेषां समजायत ॥ ९ ॥
समब्दमभवद्गोम ज्वालामालाकुलं भृशम् । चवाल च मही

कृतस्त्रा सपर्वतवनदुमा ॥ १० ॥ ते त्वस्वतेजसौ लोकांस्तापयन्ती
व्यवस्थिते । महर्षीं सहितौ तत्र दर्शयामासुस्तदा ॥ ११ ॥
नारदः सर्वभूतात्मा भारतानां पितामहः । उभौ श्रमयितुं वीरौ
भारद्वाजधनञ्जयौ ॥ १२ ॥ तौ मुनी सर्वधर्मज्ञौ सर्वभूतहितै-
षिणौ । दीप्तयोरस्त्रयोर्मध्ये स्थितौ परमतेजसौ ॥ १३ ॥ तद-
न्तरमथावृष्ट्यावुपागम्य यश्चस्त्रिनौ । आस्तामप्रिवरौ तत्र ज्वलिता-
विव पावकौ ॥ १४ ॥ प्राणभृद्भिरनावृष्ट्यौ देवदानवसम्मतौ । अस्त्र-
तेजः श्रमयितुं लोकानां हितकाम्यया ॥ १५ ॥

ऋषी जचतुः । नानाशस्त्रविदः पूर्वं धेय्यतीता महारथाः ।
नैतदस्त्रं मनुष्येषु तैः प्रमुक्तं कथञ्चन । किमिदं साहसं वीरौ
कृतवन्तौ महाव्रतम् ॥ १६ ॥

इति सौप्तिकपर्वणि ऐषिकपर्वणि अर्जुनास्त्रव्यागे

चतुर्दशोऽध्यायः ॥ १४ ॥

वैशम्पायन उवाच । दृष्ट्वैव नरशार्दूल तावन्निशमतेजसौ ।
संजहार अरं दिव्यं त्वरमाणो धनञ्जयः ॥ १ ॥ उवाच भरतश्रेष्ठ
स्तावृषी प्राञ्जलिस्तदा । प्रयुक्तमस्त्रमस्त्रेण श्राम्यतामिति वै मया
॥ २ ॥ संहृते परमास्त्रेऽस्त्रिन् सर्वानस्त्रानशेषतः । पापकर्मा
ध्रुवं द्वौणिः प्रधक्ष्यत्यस्त्रतेजसा ॥ ३ ॥ यदत्र हितमस्त्राकं लोकाना-
ञ्चैव सर्वथा । भवन्तौ देवसङ्काशौ तथा सम्मान्तुमर्हथः ॥ ४ ॥
द्रव्युक्ता संजहारास्त्रं पुनरेव धनञ्जयः । संहारो दुष्करस्तस्य
देवरपि हि संयुगे ॥ ५ ॥ विस्मृष्टस्यरणे तस्य परमास्त्रस्य संग्रहे ।
अशक्तः पाण्डवादन्यः साक्षादपि शतक्रतुः ॥ ६ ॥ ब्रह्मतेजोद्भवं
तद्धि विस्मृष्टमकृतात्मना । न शक्यमावर्त्तयितुं ब्रह्मचारित्रतादृते
॥ ७ ॥ अचीर्ष्यब्रह्मचर्यो यः सृष्ट्वावर्त्तयते पुनः । तदस्त्रं साव-

बन्धस्य सूद्धानं तस्य कृन्तति ॥ ८ ॥ ब्रह्मचारी व्रती चापि दुरा-
 चारमवाप्य तत् । परमव्यसनार्त्तोऽपि नार्जुनोऽस्त्वं व्यमुञ्चत ॥ ९ ॥
 सत्यव्रतधरः शूरो ब्रह्मचारी च पाण्डवः । गुस्वर्त्ती च तेनास्त्वं
 संजहारार्जुनः पुनः ॥ १० ॥ द्रौणिगिरप्यथ संप्रेक्ष्य तावृषी पुरतः
 स्थितौ । न अग्राक पुनर्वीरमस्त्वं संहर्तुमोजसा ॥ ११ ॥ अग्रतः
 प्रतिसंहारे परमास्त्वस्य संयुगे । द्रौणिर्दीनमना राजन् वैपायन-
 मभाषत ॥ १२ ॥ उत्तमव्यसनार्त्तेन प्राणत्वाणमभीप्सुनः । मयैत-
 दस्त्वमुत्सृष्टं भीमसेनभयान्मुने ॥ १३ ॥ अधर्मश्च कृतोऽनेन धार्त्त-
 राष्ट्रं जिघांसता । मिथ्याचारेण भगवन् भीमसेनेन संयुगे ॥ १४ ॥
 अतः सृष्टमिदं ब्रह्मन् मयास्त्वमकृतात्मना । तस्य भूयोऽद्य संहारं
 कर्त्तुं नाहमिहोत्सहे ॥ १५ ॥ विसृष्टं हि मया दिव्यमेतदस्त्वं
 दुरासदम् । अपाण्डवायेति मुने वल्लितेजोऽनुमन्त्र्य वै ॥ १६ ॥
 तदिदं पाण्डवेयानामन्तकायामिसंहितम् । अद्य पाण्डुसुतान् सर्वान्
 जीविताङ्गं शयिष्यति ॥ १७ ॥ कृतं पापमिदं ब्रह्मव्रोषाविष्टेन
 चेतसा । वधमाशस्य पार्थानां मयास्त्वं सृजता रणे ॥ १८ ॥

व्यास उवाच । अस्त्वं ब्रह्मगिरस्तात विद्वान् पार्थो धनञ्जयः ।
 उत्सृष्टवान्न रोषिण न नाशाय तवाहवे ॥ १९ ॥ अस्त्वमस्त्रेण तु
 रणे तव संश्रमयिष्यता । विसृष्टमर्जुनेनेदं पुनश्च प्रतिसंहृतम् ॥ २० ॥
 ब्रह्मास्त्वमप्यवाप्यैतदुपदेशात् पितुस्तव । क्षत्रधर्मान्महाबाहूनां क-
 न्यत धनञ्जयः ॥ २१ ॥ एवं हृतिमतः साधोः सर्वास्त्वविदुषः सतः ।
 सभ्राट्बन्धोः कस्माच्च बधमस्य चिकीर्षसि ॥ २२ ॥ अस्त्वं ब्रह्म-
 गिरो यत्र परमास्त्रेण बध्यते । समा द्वादश पर्जन्यस्तद्राष्ट्रं
 नाभिवर्षति ॥ २३ ॥ एतदर्थं महाबाहुः शक्तिमानपि पाण्डवः ।
 न विहन्यात्तदस्त्वन्तु प्रजाहितचिकीर्षया ॥ २४ ॥ पाण्डवास्त्वञ्च
 राष्ट्रञ्च सदा संरक्ष्यमेव हि । तस्मात् संहर दिव्यं त्वमस्त्वमेत-
 न्महाभुज ॥ २५ ॥ अरोषस्त्वव चैवास्तु पार्थाः सन्तु निरामयाः

न ह्यधर्मण राजर्षिः पाण्डवो जेतुमिच्छति ॥ २६ ॥ मणिश्चैव
प्रयच्छैभ्यो यस्ते शिरसि तिष्ठति । एतमादाय ते प्राणान् प्रति-
हास्यन्ति पाण्डवाः ॥ २७ ॥

द्रौणिस्त्वाच । पाण्डवैर्यानि रत्नानि यच्चान्यत् कौरवैर्जनम् ।
अवाप्तमिह तेभ्योऽयं मणिर्मम विनिष्पद्यते ॥ २८ ॥ यमाबध्य भयं
नास्ति शस्त्रव्याधिच्छायायम् । देवेभ्यो दानवेभ्यो वा नागीभ्यो
वा कथञ्चन ॥ २९ ॥ न च रक्षोगणभयं न तस्करभयस्तथा । एवं
वीथीं मणिरयं न मे त्याज्यः कथञ्चन ॥ ३० ॥ यत्तु मे भगवानाह
तन्मे कार्यमनन्तरम् । अयं मणिरयञ्चाहमीषिका तु पतिष्यति
॥ ३१ ॥ गर्भेषु पाण्डवेयानाममोघं चैतदुद्यतम् । न च शक्नोऽस्मि
भगवन् संहर्तुं पुनरुद्यतम् ॥ ३२ ॥ एतदस्त्रमतश्चैव गर्भेषु विस्-
जाम्यहम् । न च वाक्यं भगवतो न करिष्ये महामुने ॥ ३३ ॥

व्यास उवाच । एवं कुत न चान्या तु बुद्धिः कार्या त्वयानघ ।
गर्भेषु पाण्डवेयानां विस्मृत्यैतदुपारम ॥ ३४ ॥

वैशम्पायन उवाच । ततः परममस्त्रान्तु द्रौणिरुद्यतमाहवे ।
हैपायनवचः श्रुत्वा गर्भेषु प्रसुप्तोच ह ॥ ३५ ॥

इति सौप्तिकपर्वणि ऐषिकपर्वणि ब्रह्मशिरोऽस्त्रस्य

पाण्डवगर्भप्रवेशे पञ्चदशोऽध्यायः ॥ १५ ॥

वैशम्पायन उवाच । तदाज्ञाय हृषीकेशो विस्मृतं पापकर्मणा ।
हृष्टमाण इदं वाक्यं द्रौणिं प्रत्यब्रवीत्तदा ॥ १ ॥ विराटस्य सुतां
पूर्वं स्तुषां गाण्डीवधन्वनः । उपप्लव्यगतां दृष्ट्वा व्रतवान् ब्राह्मणो-
ऽब्रवीत् ॥ २ ॥ परिच्छीणेषु कुरुषु पुत्रस्तव भविष्यति । एतदस्य
परिच्छिन्नं गर्भस्थस्य भविष्यति ॥ ३ ॥ तस्य तद्वचनं साधोः सत्य-
मेतद्विष्यति । परिच्छिन्नावता ह्येषां पुनर्वंशकरः सुतः ॥ ४ ॥

एवं ब्रुवाणं गोविन्दं सात्त्वतां प्रवरं तदा । द्रौणिः परमसंरब्धः
प्रत्युवाचेदमुत्तरम् ॥ ५ ॥ नैतदेवं यथात्थं त्वं पक्षपातेन केशव ।
वचनं पुण्डरीकाक्ष न च महाकथमन्यथा ॥ ६ ॥ पतिष्यति तदस्त्वं
हि गर्भं तस्या मयोद्यतम् । विराटदुहितुः कृष्णं यं त्वं रक्षितु-
मिच्छसि ॥ ७ ॥

भगवानुवाच । अमोघः परमास्त्वस्य पातस्तस्य भविष्यति ।
स तु गर्भो मृतो जातो दीर्घमायुरवाप्स्यति ॥ ८ ॥ त्वान्तु का-
पुरुषं पापं विदुः सर्वं मनीषिणः । असकृत्पापकर्मणं बाल-
जीवितघातकम् । तस्मात्त्वमस्य पापस्य कर्मणः फलमाप्नुहि ॥ ९ ॥
तौर्णि वर्षसहस्राणि चरिष्यसि महीमिमाम् । अप्राप्नुवन् क्वचित्
काञ्चित् सम्विदं जातु केनचित् ॥ १० ॥ निर्जनानसहायस्त्वं
दिशान् प्रविचरिष्यसि । भविषी न हि ते क्षुद्र जनमध्येषु संस्थितिः
॥ ११ ॥ पूयशोणितगन्धी च दुर्गकान्तारसंश्रयः । विचरिष्यसि
पापात्मन् सर्वव्याधिसमन्वितः ॥ १२ ॥ वयः प्राप्य परिचिन्तु
वेदव्रतमवाप्य च । कृपाच्छारदताच्छूरः सर्वास्त्राण्यपलप्स्यते
॥ १३ ॥ विदित्वा परमास्त्राणि क्षत्रधर्मव्रते स्थितः । षष्टिं वर्षाणि
धर्मात्मा वसुधां पालयिष्यति ॥ १४ ॥ इतथोर्ध्वं महाबाहुः कुरु-
राजो भविष्यति । परिचिन्नाम नृपतिर्मक्षतस्ते सुदुर्मते ॥ १५ ॥
अहं तं जीवयिष्यामि दग्धं शस्त्रान्नितेजसा । पश्य मे तपसो
वीर्यं सत्यस्य च नराधम ॥ १६ ॥

व्यास उवाच । यस्मादनादृत्य कृतं त्वयात्मानं कर्म दारुणम् ।
ब्राह्मणस्य सतथैव यस्मात्ते वृत्तमीदृशम् ॥ १७ ॥ तस्माद्यद्देवकी-
पुत्र उक्तवानुत्तमं वचः । असंशयन्ते तद्भावि क्षत्रधर्मस्त्वया-
श्रितः ॥ १८ ॥

अश्वत्थामोवाच । सहेव भवता ब्रह्मन् स्थास्यामि पुरुषेष्विह ।
सत्यवागस्तु भगवानयच्च पुरुषोत्तमः ॥ १९ ॥

वैशम्पायन उवाच । प्रदायाथ मणिं द्रौणिः पाण्डवानां महा-
त्मनाम् । जगाम विमनास्तेषां सर्वेषां पश्यतां वनम् ॥ २० ॥
पाण्डवाश्चापि गोविन्दं पुरस्कृत्य हतदिषः । कृष्णं द्वैपायनञ्चैव
नारदञ्च महासुनिम् ॥ २१ ॥ द्रोणपुत्रस्य सहजं मणिमादाय
सत्तराः । द्रौपदीमभ्यधावन्त प्रायोपेतां मनस्विनीम् ॥ २२ ॥

वैशम्पायन उवाच । ततस्ते पुरुषव्याघ्राः सदश्वैरनिलो-
पमैः । अभ्ययुः सहदाशार्हः शिविरं पुनरेव हि ॥ २३ ॥ अव-
तीर्थं रथाभ्यान्तु त्वरमाणा महारथाः । दृष्टुद्रौपदीं कृष्णा-
मार्त्तामार्त्ततराः स्वयम् ॥ २४ ॥ तामुपेत्य निरानन्दां दुःखशोक-
समन्विताम् । परिवार्य व्यतिष्ठन्त पाण्डवाः सहकेशवाः ॥ २५ ॥
ततो राज्ञाभ्यनुज्ञातो भीमसेनो महाबलः । प्रददौ तं मणिं दिव्यं
वचनञ्चेदमब्रवीत् ॥ २६ ॥ अयं भद्रे तव मणिः पुत्रहन्ता जितः
स ते । उत्तिष्ठ शोकमुत्सृज्य चक्षधर्म्ममनुष्मर ॥ २७ ॥ प्रयागे
वासुदेवस्य शमार्थमसितेक्षणे । यान्युक्तानि त्वया भीरु वाक्यानि
मधुघातिनि ॥ २८ ॥ नैव मे पतयः सन्ति न पुत्रा भ्रातरो न च ।
नैव लमिति गोविन्द शममिच्छति राजनि ॥ २९ ॥ उक्तवत्यसि
तीव्राणि वाक्यानि पुरुषोत्तमम् । चक्षधर्म्मानुरूपाणि तानि त्वं
स्मर्त्तुमर्हसि ॥ ३० ॥ हतो दुष्योधनः पापो राज्यस्य परिपन्थिकः ।
दुःशासनस्य रुधिरं पीतं विस्फुरतो मया ॥ ३१ ॥ वैरस्य गत-
मानृण्यं न स्म वाच्या विवक्षताम् । जिला सुक्तो द्रोणपुत्रो
ब्राह्मण्णादौरवेण च ॥ ३२ ॥ यशोऽस्य पातितं देवि शरीरन्तु-
वशेषितम् । वियोजितश्च मणिना भ्रंशितश्चायुधं भुवि ॥ ३३ ॥

द्रौपद्युवाच । केवलानृण्यमाप्तास्मि गुरुपुत्रो गुरुर्म्मम । शिर-
स्येतं मणिं राजा प्रतिवध्नातु भारत ॥ ३४ ॥ तं गृहीत्वा ततो
राजा शिरस्येवाकरोत्तदा । गुरोरुच्छिष्टमित्येव द्रौपद्या वचना-
दपि ॥ ३५ ॥ ततो दिव्यं मणिवरं शिरसा धारयन् प्रभुः ।

शुशुभे स तदा राजा सचन्द्र इव पर्वतः ॥ ३६ ॥ उत्तस्थौ पुन-
श्चोकार्त्ता ततः कृष्णा मनस्विनी । कृष्णाञ्चापि महाबाहुं परिपप्रच्छ
धर्मराट् ॥ ३७ ॥

इति सौप्तिकपर्वणि ऐषिकपर्वणि द्रौपदीसन्तूने

षोडशोऽध्यायः ॥ १६ ॥

वैशम्पायन उवाच । हतेषु सर्वसैन्येषु सौप्तिके तै रथैस्त्रिभिः ।
शोचन् युधिष्ठिरो राजा दागार्हमिदमब्रवीत् ॥ १ ॥ कथं नु कृष्णा
पापेन क्षुद्रेणाकृतकर्मणा । द्रौणिना निहताः सर्वे मम पुत्राः
महारथाः ॥ २ ॥ तथा कृतास्त्रा विक्रान्ताः सहस्रशतयोधिनः ।
द्रुपदस्यात्मजाश्चैव द्रोणपुत्रेण पातिताः ॥ ३ ॥ यस्य द्रोणो महे-
ष्वासी न प्रादादाहवे सुखम् । निजघ्ने रथिनां श्रेष्ठं दृष्टयुज्ज्वलं
कथं नु सः ॥ ४ ॥ किं नु तेन कृतं कर्म तथायुक्तं नरर्षभ । यदेक-
समरे सर्वानवधीनो गुरोः सुतः ॥ ५ ॥

भगवानुवाच । नूनं स देवदेवानामीश्वरेश्वरमव्ययम् । जगाम
शरणं द्रौणिरेकस्तेनावधीदहन् ॥ ६ ॥ प्रसन्नो हि महादेवो
दद्यादमरतामपि । वीर्यञ्च गिरिशो दद्याद्येनेन्द्रमपि शतयेत्
॥ ७ ॥ वेदाहं हि महादेवं तत्त्वेन भरतर्षभ । यानि चास्य
पुराणानि कर्माणि विविधानि च ॥ ८ ॥ आदिरेष हि भूतानां
मध्यमन्तश्च भारत । विचेष्टते जगच्चेदं सर्वमस्यैव कर्मणा ॥ ९ ॥
एवं सिद्धुर्भूतानि ददर्श प्रथमं विभुः । पितामहो ब्रवीच्चैनं
भूतानि सृज मा चिरम् ॥ १० ॥ हरिकेशस्तथेत्युक्त्वा भूतानां
दीर्घदर्शिवान् । दीर्घकालं तपस्तेपे मनोऽश्वसि महातपाः ॥ ११ ॥
सुमहान्तं ततः कालं प्रतीक्ष्यैनं पितामहः । स्रष्टारं सर्वभूतानां
ससर्ज मनसापरम् ॥ १२ ॥ सोऽब्रवीत् पितरं दृष्ट्वा गिरिशं सुप्त-

सम्भसि । यदि मे नाग्रजोऽस्थान्यस्ततः स्रक्ष्याम्यहं प्रजाः ॥ १३ ॥
तमब्रवीत् पिता नास्ति तदन्यः पुरुषोऽग्रजः । स्थाणुरेष जले
मग्नो विश्रव्यः कुरु वैकृतम् ॥ १४ ॥ स भूतान्यसृजत् सप्त दक्षा-
दींश्च प्रजापतीन् । यैरिमं व्यकरोत् सर्वं भूतग्रामं चतुर्विधम्
॥ १५ ॥ ताः सृष्टमात्राः क्षुधिताः प्रजाः सर्वाः प्रजापतिम् । विभक्ष-
यिषवो राजन् सहसा प्राद्वंस्तदा ॥ १६ ॥ स भक्ष्यमाणस्त्वा-
णार्थी पितामहमुपाद्रवत् । आभ्यो मां भगवांस्त्रातु वृत्तिरासां
विधीयताम् ॥ १७ ॥ ततस्ताभ्यो ददावन्नमोषधीः स्थावराणि च ।
जङ्गमानि च सूतानि दुर्वलानि बलीयसाम् ॥ १८ ॥ विहितान्नाः
प्रजास्तास्तु जग्मुः सृष्टा यथागतम् । ततो ब्रह्मधिरे राजन् प्रीति-
मत्यः स्वयोनिषु ॥ १९ ॥ भूतग्रामे विवृद्धे तु तुष्टे लोकगुरा-
वपि । उदतिष्ठज्जलाज्जेषष्ठः प्रजायेमा ददर्श सः ॥ २० ॥ बृह-
रूपाः प्रजाः सृष्टा विवृद्धाश्च स्वतेजसा । चुक्रोध भगवान्नुदो लिङ्गं
स्वच्चाप्यविध्यत ॥ २१ ॥ तत् प्रविद्धं तथा भूमौ तथैव प्रत्यतिष्ठत ।
तमुवाचाव्ययो ब्रह्मा वचोभिः प्रमयन्निव ॥ २२ ॥ किं कृतं सलिले
सर्वं चिरकालस्थितेन ते । किमर्थञ्चेदमुत्पाद्य लिङ्गं भूमौ प्रवे-
रितम् ॥ २३ ॥ सोऽब्रवीत् जातसंरम्भस्तथा लोकगुरुर्गुरुम् ।
प्रजाः सृष्टाः परेणोमाः किङ्करिष्याम्यनेन वै ॥ २४ ॥ तपसाधिगतं
चान्नं प्रजायं मे पितामह । ओषध्यः परिवर्त्तेरन् यथैव सततं
प्रजाः ॥ २५ ॥ एवमुक्त्वा स सक्रोधो जगाम विमना भवः । गिरे-
र्मुञ्जवतः पादं तपस्तप्तुं महातपाः ॥ २६ ॥

इति सौप्तिकपर्वणि ऐषिकपर्वणि कृष्णयुधिष्ठिर संवादे

सप्तदशोऽध्यायः ॥ १७ ॥

भगवानुवाच । ततो देवयुगेऽतीति देवा वै समकल्पयन् ।
यज्ञं वेदप्रमाणेन विधिवद्यष्टमीपुसवः ॥ १ ॥ कल्पयामासुरथ
ते साधनानि हवींषि च । भागार्हा देवताश्चैव यज्ञियं द्रव्यमेव
च ॥ २ ॥ ता वै सद्रमजानन्त्यो याथातथ्येन देवताः । नाकल्प-
यन्त देवस्य स्थाणोर्भागं नराधिप ॥ ३ ॥ सोऽकल्पप्रमाने भारी
तु कृत्तिवासा मखेऽमरैः । ततः साधनमन्विच्छन् धनुरादौ सस-
ज्जह ॥ ४ ॥ लोकयज्ञः क्रियायज्ञो गृह्ययज्ञः सनातनः । पञ्च-
भूतमयीयज्ञो नृयज्ञश्चैव पञ्चमः ॥ ५ ॥ लोकयज्ञैर्नृयज्ञैश्च कपर्दी
विदधे धनुः । धनुः सृष्टमभूतस्य पञ्चकिष्कुप्रमाणतः ॥ ६ ॥ वषट्-
कारोऽभवच्छ्रा तु धनुषस्तस्य भारत । यज्ञाङ्गानि च चत्वारि
तस्य सन्नहनेऽभवन् ॥ ७ ॥ ततः क्रुद्धो महादेवस्तदुपादाय कार्मु-
कम् । आजगामाथ तत्रैव यत्र देवाः समीजिरे ॥ ८ ॥ मता-
त्तकार्मुकं दृष्ट्वा ब्रह्मचारिणमव्ययम् । विव्यथे पृथिवी देवी पर्व-
ताश्च चकम्पिरे ॥ ९ ॥ न ववौ पवनश्चैव नाग्निर्जज्वाल वैधितः ।
व्यभ्रमच्चापि संविक्तं दिवि नक्षत्रमण्डलम् ॥ १० ॥ न वभौ भास्कर-
श्चापि सोमः श्रीमुक्तमण्डलः । तिमिरे नाकुलं सर्वमाकाशश्चा-
भवदतम् ॥ ११ ॥ अभिभूतास्ततो देवा विषयान् प्रजज्ञिरे ।
न प्रत्यभाच्च यज्ञः स देवतास्त्रेसिरे तदा ॥ १२ ॥ ततः स यज्ञं
विव्याध रौद्रेण हृदि पतिणा । अपक्रान्तस्ततो यज्ञो मृगो भूत्वा
सपावकः ॥ १३ ॥ स तु तेनैव रूढेण दिवं प्राप्य व्यराजत ।
अन्वीयमानो रुद्रेण युधिष्ठिर नभस्तले ॥ १४ ॥ अपक्रान्ते ततो
यज्ञे संज्ञा न प्रत्यभात् सुरान् । नष्टसंज्ञेषु देवेषु न प्राज्ञायत
किञ्चन ॥ १५ ॥ त्र्यम्बकः सवितुर्वाह भगव्य नयने तथा । पूणाश्च
दशनान् क्रुद्धो धनुष्कोट्या व्यधातयत् ॥ १६ ॥ प्राद्वन्त ततो देवा
यज्ञाङ्गानि च सर्वशः । केचित्तत्रैव घूर्णन्तो गतासव इवाभवन्
॥ १७ ॥ स तु विद्राव्य तत्सर्वं प्रितिकण्ठोऽवहस्य च । अवष्टभ्य

धनुष्कोटिं शूरोध विबुधांस्ततः ॥ १८ ॥ ततो वागमरैस्तक्ता ज्यां
तस्य धनुषोऽच्छिनत् । अथ तत् सहसा राजन् क्षिन्नज्यं व्यस्फु-
रन्ननुः ॥ १९ ॥ ततो विधनुषं देवा देवश्रेष्ठमुपागमन् । शरणं
सह यज्ञेन प्रसादञ्चाकरोत् प्रभूः ॥ २० ॥ ततः प्रसन्नो भगवान्
स्थाप्य कोपं जलाग्रये । स जलंपावको भूत्वा शोषयत्यनिशं प्रभो
॥ २१ ॥ भगस्य नयने चैव बाह्व च सवितुस्तथा । प्रादात् पूषाश्च
दध्नानान् पुनर्यज्ञांश्च पाण्डव ॥ २२ ॥ ततः सुस्थमिदं सर्वं बभूव
पुनरेव हि । सर्वाणि च हवींष्यस्य देवा भागमकल्पयन् ॥ २३ ॥
तस्मिन् क्रुद्धोऽभवत् सर्वमस्वस्थं भुवनं प्रभो । प्रसन्ने च पुनः स्वस्थं
प्रसन्नोऽस्य च वीर्य्यव्यन ॥ २४ ॥ ततस्ते निहताः सर्वे तव पुत्रा
महारथाः । अन्ये च बहवः शूराः पाञ्चालाः सपदानुगाः ॥ २५ ॥
न तन्मनसि कर्त्तव्यं न च तद्द्वौहिना कृतम् । महादेवप्रसादः स
कुरु कार्यमनन्तरम् ॥ १६ ॥

इति सौप्तिकपर्वणि ऐषिकपर्वणि कृष्णयुधिष्ठिर संवादे

अष्टादशोऽध्यायः ॥ १८ ॥

समाप्तञ्च सौप्तिकपर्व ।

श्रीमहाभारतम् ।

स्त्रीपर्व ।



अथ जलप्रादानिकपञ्च ।

नारायणं नमस्कृत्य नरञ्चैव नरोत्तमम् ।

देवीं सरस्वतीञ्चैव ततो जयमुदीरयेत् ॥

जनमेजय उवाच । हते दुर्योधने चैव हते सैन्ये च सर्वशः ।
धृतराष्ट्रो महाराजः श्रुत्वा किमकरोन्मते ॥ १ ॥ तथैव कौरवो
राजा धर्मपुत्रो महामनाः । कृपप्रभृतयश्चैव किमकुर्वत ते त्रयः
॥ २ ॥ अश्वत्थाम्नः श्रुतं कर्म शापादन्योन्यकारितात् । वृत्तान्त-
मुत्तरं ब्रूहि यदभाषत सञ्जयः ॥ ३ ॥

वैशम्पायन उवाच । हते पुत्रशते दीनं क्षिन्नशास्त्रमिव दुमम् ।
पुत्रशोकमिसन्तप्तं धृतराष्ट्रं महीपतिम् । ध्यानमूकत्वमापन्नं
चिन्तया समभिप्लूतम् ॥ ४ ॥ अभिगम्य महाप्राज्ञः सञ्जयो वाक्य-
मब्रवीत् । किं शोचसि महाराज नास्ति शोके सहायता ॥ ५ ॥
अक्षौहिण्यो हताश्चाष्टौ दश चैव विशास्पते । निर्जनेयं वसुमती
शून्या संप्रति केवला ॥ ६ ॥ नानादिग्भ्यः समागम्य नानादिक्षा
नराधिपाः । सहितास्तव पुत्रेण सर्वे वै निधनं गताः ॥ ७ ॥
पितृणां पुत्रपौत्राणां ज्ञातीनां सुहृदान्तथा । गुरुणाञ्चानुपूर्व्येण
प्रेतकार्याणि कारय ॥ ८ ॥

वैशम्पायन उवाच । तच्छ्रुत्वा करुणं वाक्यं पुत्रपौत्रवधादितः ।
पपात भुवि दुर्द्धर्षो वाताहत इव दुमः ॥ ८ ॥

धृतराष्ट्र उवाच । हतपुत्री हतामात्यो हतसर्वसुहृज्जनः ।
दुःखी नूनं भविष्यामि विचरन् पृथिवीमिमाम् ॥ १० ॥ किन्तु
वन्धुविहीनस्य जीवितेन ममाद्य वै । लूनपक्षस्य इव मे जरा-
जीर्णस्य पक्षिणः ॥ ११ ॥ हृतराज्यो हतवन्धूहृतचक्षुश्च वै तदा ।
न भ्राजिष्ये महाप्राज्ञ क्षीणरश्मिरिवां शुमान् ॥ १२ ॥ न कृतं
सुहृदां वाक्यं जामदग्न्यस्य जल्पतः । नारदस्य च देवर्षेः कृष्ण-
हैपायनस्य च ॥ १३ ॥ सभामध्ये च कृष्णेन यत् श्रेयोऽभिहितं
मम । अलं वैरेण ते राजन् पुत्रः संगृह्यतामिति ॥ १४ ॥ तच्च
वाक्यमकृत्वाहं भयं तप्यामि दुर्मतिः ॥ १४ ॥ न हि श्रोतास्मि
भीष्मस्य धर्मयुक्तं प्रभाषितम् । दुर्योधनस्य च तथा वृषभस्येव
नर्हतिः ॥ १५ ॥ दुःशासनवधं श्रुत्वा कर्णस्य च विपर्ययम् । द्रोण
सुर्योपरागञ्च हृदयं मे विदीर्यते ॥ १६ ॥ न क्षराभ्यात्मनः
किञ्चित् पुरा सञ्जय दुष्कृतम् । यस्येदं फलमद्येह मया सूढेन
भुज्यते ॥ १७ ॥ नूनं व्यपकृतं किञ्चिन्मया पूर्वेषु जन्मसु । येन
मां दुःखभागीषु धाता कर्मसु युक्तवान् ॥ १८ ॥ परिणामस्य वयसः
सर्ववन्धूश्चयश्च मे । सुहृन्मित्रविनाशश्च दैवयोगादुपागतः । को
न्यस्ति दुःखिततरो मत्तोऽन्यो हि पुमान् भुवि ॥ १९ ॥ तन्नाम-
द्यैव पश्यन्तु पाण्डवाः संश्रितव्रतम् । विवृतं ब्रह्मलोकस्य दीर्घ-
मध्वानमास्थितम् ॥ २० ॥

वैशम्पायन उवाच । तस्य लालयमानस्य बहुशोकं वितन्वतः ।
शोकापह्न नरेन्द्रस्य सञ्जयो वाक्यमब्रवीत् ॥ २१ ॥ शोकं राजन्
व्यपनुद श्रुतास्ते वेदनिश्चयाः । शास्त्रागमाश्च विविधा वृद्धस्यो
नृपसत्तम । सूक्ष्मये पुत्रशोकार्त्तं यदुचुर्मुनयः पुरा ॥ २२ ॥ यथा
योवनजं दर्पमास्थिते ते सुते नृप । न त्वया सुहृदां वाक्यं ब्रुव-

तामवधारितम् । स्वार्थश्च न कृतः कश्चिद्व्यने फलश्रद्धिना ॥२३॥
 असिनेवैकधारेण खड्गद्वया तु विचेष्टितम् । प्रायशोऽवृत्तसम्पन्नाः
 सततं पर्युपासिताः ॥ २४ ॥ यस्य दुःशासनो मन्त्री राधेयश्च
 दुरात्मवान् । शकुनिश्चैव दुष्टात्मा चित्रसेनश्च दुर्भूतिः । शल्यश्च
 येन वै सर्वं शल्यभूतं कृतं जगत् ॥ २५ ॥ कुरुवृद्धस्य भीष्मस्य
 गान्धार्थ्या विदुरस्य च । द्रोणस्य च महाराज कृपस्य च शरद्वतः
 ॥ २६ ॥ कृष्णस्य च महाबाहो नारदस्य च धीमतः । ऋषीणाञ्च
 तथान्येषां व्यासस्यामिततेजसः । न कृत तेन वचनं तव पुत्रेण
 भारत ॥ २७ ॥ अल्पबुद्धिरहंकारी नित्यं युद्धमिति ब्रुवन् । क्रूरो
 दुर्भर्षणो नित्यमसन्तुष्टश्च वीर्यवान् ॥ २८ ॥ श्रुतवानसि मेधावी
 सत्यवाञ्छैव नित्यदा । न मुञ्चन्तीदृशा सन्तो बुद्धिमन्तो भवादृशाः
 ॥ २९ ॥ न धर्मः सत्कृतः कश्चिन्नित्यं युद्धमिति ब्रुवन् । क्षयिताः
 क्षत्रियाः सर्वे शत्रूणां बर्द्धितं ययः ॥ ३० ॥ मध्यस्थो हि तमप्या-
 सीन् क्षमं किञ्चिदुक्तवान् । दुर्द्धरेण तया भारस्तुलया न समं
 धृतः ॥ ३१ ॥ आदावेव मनुष्येण वर्त्तितव्यं यथाक्षमम् । यथा
 नातीतमर्थं वै पश्चात्तापेन युज्यते ॥ ३२ ॥ पुत्रश्रद्धया तया राजन्
 प्रियं तस्य चिकीर्षितम् । पश्चात्तापमिमं प्राप्नो न त्वं शोचितुमर्हसि
 ॥ ३३ ॥ मधु यः केवलं दृष्ट्वा प्रपातं नानुपश्यति । स भ्रष्टो
 मधुलोभेन शोचत्येवं यथा भवान् ॥ ३४ ॥ अर्थान्न शोचन् प्राप्नोति
 न शोचन् विन्दते फलम् । न शोचन् प्रियमाप्नोति न शोचन् विन्दते
 परम् ॥ ३५ ॥ स्वयमुत्पादयित्वाग्निं वस्त्रेण परिवेष्टयन् । दृष्ट्वा-
 भानो मनस्तापं भजते न स पण्डितः ॥ ३६ ॥ तथैव समुतेनायं
 वाक्यवायुसमीरितः । लोभाच्च येन च संसिक्तो ज्वलितः पार्थ-
 पावकः ॥ ३७ ॥ तस्मिन् समिद्धे पतिताः शलभा इव ते सुताः ।
 तान् वै शराम्निनिर्हृष्यान् त्वं शोचितुमर्हसि ॥ ३८ ॥ यच्चा-
 श्रुपातात् कलिलं वदनं बहसे नृप । अशास्त्रदृष्टमेतद्वि न प्रश-

सन्ति पण्डिताः ॥ ३९ ॥ विस्फुलिङ्गा इव ह्येतान् दहन्ति किल
मानवान् । जह्नीहि मन्युं बुद्ध्या वै धारयात्मानमात्मना ॥ ४० ॥
एवमाश्वासितस्तेन सञ्जयेन महात्मना । विदुरो भूष एवाह बुद्धि-
पूर्वं परन्तप ॥ ४१ ॥

इति स्त्रीपर्वणि जलप्रादानिकपर्वणि धृतराष्ट्राश्वासने
प्रथमोऽध्यायः ॥ १ ॥

वैशम्पायन उवाच । ततोऽमृतमयैर्वाक्यैर्हृदयन् पुरुषर्षभम् ।
वैचित्रवीर्यं विदुरो यदुवाच निबोध तत् ॥ १ ॥
विदुर उवाच । उत्तिष्ठ राजन् किं श्रेष्ठे धारयात्मानमात्मना ।
एषा वै सर्वसत्त्वानां लोकेश्वर परा गतिः ॥ २ ॥ सर्वेक्षयान्ता
निचयाः पतनान्ताः समुच्छयाः । संयोगा विप्रयोगान्ता मरणान्त-
श्च जीवितम् ॥ ३ ॥ यदा शूरश्च भौरश्च यमः कर्षति भारत ।
तत् किं न योत्स्यन्ति हि ते क्षत्रियाः क्षत्रियर्षभ ॥ ४ ॥ अयुध्य-
मानो म्रियते युध्यमानश्च जीवति । कालं प्राप्य महाराज न कश्चि-
दतिवर्त्तते ॥ ५ ॥ अभावाद्दौर्नि भूतानि भावमध्यानि भारत ।
अभावनिधनान्येव तत्र का परिदेवना ॥ ६ ॥ न शोचन्मृतमन्वेति
न शोचन् म्रियते नरः । एवं सांसिद्धिके लोके किमर्थमनुशोचसि
॥ ७ ॥ कालः कर्षति भूतानि सर्वाणि विविधान्युत । न कालस्य
प्रियः कञ्चिन्न द्वेषः कुरुसत्तम ॥ ८ ॥ यथा वायुस्तृणाग्राणि
संवर्त्तयति सर्वशः । तथा कालवशं यान्ति भूतानि भरतर्षभ ॥ ९ ॥
एकसार्थप्रयातानां सर्वेषां तत्र गामिनाम् । यस्य कालः प्रयात्यग्रे
तत्र का परिदेवना ॥ १० ॥ न चाप्येतान् हतान् युद्धे राजन्
शोचितुमर्हसि । प्रमाणं यदि शास्त्राणि गतास्ते परमां गतिम्
॥ ११ ॥ सर्वे स्वाध्यायवन्तो हि सर्वे च चरितव्रताः । सर्वे

चाभिमुखाः क्षीणास्तत्र का परिदेवना ॥ १२ ॥ अदर्शनादा-
पतिताः पुनश्चादर्शनं गताः । न ते तव न तेषां त्वं तत्र का परि-
देवना ॥ १३ ॥ हतोऽपि लभते स्वर्गं हत्वा च लभते यशः । उभयं
नो बह्वगुणं नास्ति निष्कलता रणे ॥ १४ ॥ तेषां कामदुवाञ्छो-
कानिन्द्र सङ्कल्पयिष्यति । इन्द्रस्यातिथयो ह्येते भवन्ति पुष्प-
र्षभ ॥ १५ ॥ न यच्चैर्दक्षिणावद्भिर्न तपोभिर्न विद्यया । स्वर्गं
यान्ति तथा मर्त्या यथा शूरा रणे हताः ॥ १६ ॥ शरीरानिषु
शूराणां जुहुवुस्ते शराद्भृतीः । ह्यमानाञ्छराश्चैव सेहस्तेजस्वि-
नो मिथः ॥ १७ ॥ एवं राजंस्तवाचक्षी स्वर्गपन्थानमुत्तमम् । न
युद्धादधिकं किञ्चित् क्षत्रियस्येह विद्यते ॥ १८ ॥ क्षत्रियास्ते महा-
त्मानः शूराः समितिशोभनाः । आशिषं परमां प्राप्ता न शोच्याः
सर्व एव हि ॥ १९ ॥ आत्मानमात्मना प्रवास्य मा शुचः पुष्पर्षभ ।
नाद्य शोकाभिभूतस्त्वं कार्यमुत्सृष्टुमर्हसि ॥ २० ॥ मातापितृ-
सहस्राणि पुत्रदारशतानि च । संसारेष्वनुभूतानि कस्य ते कस्य
वा वयम् ॥ २१ ॥ शोकस्थानसहस्राणि भयस्थानशतानि च । दिवसे
दिवसे मूढमाविशन्ति न पण्डितम् ॥ २२ ॥ न कालस्य प्रियः
कश्चिन्न द्वेषः कुसुसत्तम । न मध्यस्थः क्वचित् कालः सर्वं कालः
प्रकर्षति ॥ २३ ॥ कालः पचति भूतानि कालः संहर्ते प्रजाः ।
कालः सुप्तेषु जागर्ति कालो हि दुरतिक्रमः ॥ २४ ॥ अनित्यं
यौवनं रूपं जीवितं द्रव्यसञ्चयः । आरोग्यं जियसस्वाप्ते मध्ये-
दिषु न पण्डितः ॥ २५ ॥ न जानपदिकं दुःखमेकः शोचितुमर्हसि ।
अप्यभावेन युज्येत तच्चास्य न निवर्त्तते ॥ २६ ॥ अशोचन् प्रति-
कुर्वीत यदि पश्येत पराक्रमम् । भैषज्यमेतद्दुःखस्य यदैतन्नानु-
चिन्तयेत् ॥ २७ ॥ चिन्त्यमानं हि न व्येति भूयश्चापि प्रवर्द्धते ।
अनिष्टसंप्रयोगाच्च विप्रयोगात् प्रियस्य च ॥ २८ ॥ मनुष्या मान-
सैर्देः खैर्युज्यन्ते योऽल्पबुद्धयः । नार्थो न धर्म्मो न सुखं यदेतदनु-

शोचसि ॥ २९ ॥ न च नापैति कार्यार्थात्त्रिवगांश्चैव हीयते ।
 अन्यामन्यां धनावस्थां प्राप्य वैशेषिकीं नराः ॥ ३० ॥ असन्तुष्टाः
 प्रमुञ्चन्ति सन्तोषं यान्ति पण्डिताः । प्रज्ञया मानसं दुःखं हन्या-
 च्छारीरमौषधैः । एतज्ज्ञानस्य सामर्थ्यं न बालैः समतामियात्
 ॥ ३१ ॥ अयानञ्जानुशेते हि तिष्ठन्तं चानुतिष्ठति । अनुधावति
 धावन्तं कर्म पूर्वकृतं नरम् ॥ ३२ ॥ यस्यां यस्यामवस्थायां यत्
 करोति शुभाशुभम् । तस्यां तस्यामवस्थायां तत् फलं समुपाश्रुते
 ॥ ३३ ॥ येन येन शरीरेण यद्यत् कर्म करोति यः । तेन तेन
 शरीरेण तत्तत् फलमुपाश्रुते ॥ ३४ ॥ आत्मैव ह्यात्मनो मित्त-
 मात्मैव रिपुरात्मनः । आत्मैव ह्यात्मनः साक्षी कृतस्यापकृतस्य
 च ॥ ३५ ॥ शुभेन कर्मणा सौख्यं दुःखं पापेन कर्मणा । कृतं
 लभति सर्वत्र नाकृतं भुज्यते क्वचित् ॥ ३६ ॥ न हि ज्ञानविस्मयेषु
 बहुपापेषु कर्मसु । मूलघातिषु सज्जन्ते बुद्धिमन्तो भवद्दिधाः ॥ ३७ ॥

इति स्त्रीपर्वणि जलप्रादानिकपर्वणि धृतराष्ट्राष्टासने
 द्वितीयोऽध्यायः ॥ २ ॥

धृतराष्ट्र उवाच । सुभाषितैस्संज्ञाप्राज्ञ शोकोऽयं विगतो मम ।
 भूय एव तु वाक्यानि श्रोतुमिच्छामि तच्छतः ॥ १ ॥ अनिष्टानाञ्च
 संसर्गादिष्टानाञ्च विवर्जनात् । कथं हि मानसैर्दुःखैः प्रमुच्यन्ते
 तु पण्डिताः ॥ २ ॥

विदुर उवाच । यतो यतो मनो दुःखात् सुखाद्वा विप्रमुच्यते ।
 ततस्ततो नियम्यैतच्छान्तिं विन्देत वै बुधः ॥ ३ ॥ अशाश्वतमिदं
 सर्वं चिन्त्यमानं नरर्षभ । कदलीसन्निभो लोकः सारो ह्यस्य न
 विद्यते ॥ ४ ॥ यदा प्राज्ञाश्च मूढाश्च धनवन्तोऽथ निर्धनाः । सर्वे
 पितृवनं प्राप्य स्वपन्ति विगतज्वराः । निर्मांसैरस्थिभूयिष्ठैर्गात्रैः

स्त्रायुनिबन्धनैः ॥ ५ ॥ कविशेषं प्रपश्यन्ति तत्र तेषां परे जनाः ।
येन प्रत्यवगच्छेयुः कुलरूपविशेषणम् । कस्मादन्योन्यमिच्छन्ति
विप्रलब्धधियो नराः ॥ ६ ॥ गृहाणीव हि मर्त्यानामाङ्गर्हानि
पण्डिताः । कालेन विनियुज्यन्ते सत्त्वमेकान्तु शाश्वतम् ॥ ७ ॥
यथाजीर्णमजीर्णं वा वस्त्रं त्यक्त्वा तु पूरुषः । अन्यद्रोचयते वस्त्रमेवं
देहाः शरीरिणाम् ॥ ८ ॥ वैचित्तवीर्यं साध्यं हि दुःखं वा यदि
वा सुखम् । प्राप्नुवन्तीह भूतानि स्वकृतेनैव कर्मणा ॥ ९ ॥ कर्मणा
प्राप्यते स्वर्गः सुखं दुःखञ्च भारत । ततो बहति तं भारमवशः
स्ववशोऽपि वा ॥ १० ॥ यथा च मृण्मयं भाण्डं चक्रास्त्रदं विप-
द्यते । किञ्चित् प्रक्रियमाणं वा कृतमात्रमथापि वा ॥ ११ ॥ क्षिप्तं
वाप्यवरोध्यन्तमवतीर्णमथापि वा । आद्रं वाप्यथ वा शुष्कं पच्य-
मानमथापि वा ॥ १२ ॥ अवतार्यमाणमापाकादुद्धृतञ्चापि भारत ।
अथवा परिभुज्यन्तमेवं देहाः शरीरिणाम् ॥ १३ ॥ गर्भस्थो वा
प्रसूतो वा पृथ वा दिवसान्तरः । अर्द्धमासगतो वापि मासमात्र-
गतोऽपि वा ॥ १४ ॥ संवत्सरगतो वापि हिसं वत्सर एव वा ।
यौवनस्थोऽथ मध्यस्थो वृद्धो वापि विपद्यते ॥ १५ ॥ प्राक्कर्मभिस्तु
भूतानि भवन्ति न भवन्ति च । एवं सांसिद्धिके लोके किमर्थमनु-
त्पद्यसे ॥ १६ ॥ यथा तु सलिले राजन् क्रीडार्थमनूसन्तरन् ।
उन्मज्जेच्च निमज्जेच्च किञ्चित् सत्त्वं नराधिप ॥ १७ ॥ एवं संसार-
गहने उन्मज्जननिमज्जने । कर्म भोगेन बध्यन्ते क्षिप्यन्ते येऽल्प-
बुद्धयः ॥ १८ ॥ ये तु प्राज्ञाः स्थिताः सत्त्वे संसारानुगतैषिणः ।
समागमन्ना भूतानां ते यान्ति परमां गतिम् ॥ १९ ॥

इति स्त्रीपर्वणि जलप्रादानिकपर्वणि धृतराष्ट्रयोकापनोदने

तृतीयोऽध्यायः ॥ ३ ॥

धृतराष्ट्र उवाच । कथं संसारगहनं विज्ञेयं वदतां वर ।
एतदिच्छाम्यहं श्रोतुं तत्त्वमाख्याहि पृच्छतः ॥ १ ॥

विदुर उवाच । जन्मप्रभृति भूतानां क्रिया सर्वोपलक्ष्यते ।
पूर्वमेवेह कलते वसते किञ्चिदन्तरम् । ततः स पञ्चमेऽतीते मासे
वा समकल्पयत् ॥ २ ॥ ततः सर्वाङ्गसंपूर्णो गर्भो वै स तु जायते ।
अमेध्यमध्ये वसति मांसशोणितलेपने ॥ ३ ॥ ततस्तु वायुवेगेन
जङ्घापादौ ह्यधःशिराः । योनिद्वारमुपागम्य बहून् लेशान् सञ्च-
च्छति ॥ ४ ॥ योनिःसंपीडनाच्चैव पूर्वकर्मभिरन्वितः । तस्मान्मुक्तः
स संसारादन्यान् पश्यत्युपद्रवान् । ग्रहास्तमुपगच्छन्ति सारमेया
द्वामिषम् ॥ ५ ॥ ततः प्राप्नोत्तरे काले व्याधयश्चापि तं तथा ।
उपसर्पन्ति जीवन्तं बध्यमानं स्वकर्माभिः ॥ ६ ॥ तं बद्धमिन्द्रियैः
पाशैः सङ्गृह्णादुभिरावृतम् । व्यसनान्यपि वर्तन्ते विविधानि नरा-
धिप ॥ ७ ॥ बाध्यमानश्च तैर्भूयो नैव दृष्टिमुपैति सः । तदा
नावैति चैवाथ प्रकुर्वन् साध्वसाधु वा । तथैव परिरक्षन्ति धे-
नूनापरिनिष्ठिताः ॥ ८ ॥ अयं न बुध्यते तावद्यमलोकमथागतम् ।
यमदूतैर्विकृष्यंश्च मृत्युं कालेन गच्छति ॥ ९ ॥ वाग्धीनस्य च
यस्मात्प्रमिष्टानिष्टं कृतं मुखे । भूय एवात्मनात्मानं बध्यमानमुपे-
क्षते ॥ १० ॥ अहो विनिर्कृतो लोको लोभेन च वशीकृतः । लोभ-
क्रोधभयोन्मत्तो नात्मानमबबुध्यते ॥ ११ ॥ कुलीनत्वे च रमते
दुष्कुलीनान् विकृतसयन् । धनदर्पेण दृप्तश्च दरिद्रान् परिकृत-
सयन् ॥ १२ ॥ मूर्खानिति परानाहनात्मानं समवेक्षत । दोषान्
क्षिपति चान्येषां नात्मानं शस्तुमिच्छति ॥ १३ ॥ यदा प्राज्ञाश्च
मूर्खाश्च धनवन्तोऽथ निर्धनाः । कुलीनाश्चाकुलीनाश्च मानिनो-
ऽथाप्यमानिनः ॥ १४ ॥ सर्वे पितृवनं प्राप्ताः स्वपन्ति विगतज्वराः ।
निर्मांसैरस्थिभूयिष्ठैर्गात्रैः स्नायुनिवन्धनैः ॥ १५ ॥ कं विशेषं प्रप-
श्यन्ति तत्र तेषां परे जना । येन प्रत्ययगच्छेयुः कूलरूपविशे-

प्रणम् ॥ १६ ॥ यदा सर्वसमं न्यस्ताः स्वपन्ति धरणीतले । कक्षा-
दन्योन्यमिच्छन्ति प्रलब्धमिह दुर्वधाः ॥ १७ ॥ प्रत्यक्षञ्च परोक्षञ्च
यो निश्चस्य श्रुतिं त्रिमाम् । अध्रुवे जीवलोकेऽस्मिन् यो धर्ममनु-
पालयन् । जन्मप्रभृति वर्त्तत प्राप्नुयात् परमां गतिम् ॥ १८ ॥ एवं
सर्वं विदित्वा वै यस्तत्त्वमनुवर्त्तते । स प्रमोक्षयते सर्वान् पन्थानो
मनुजाधिप ॥ १९ ॥

इति स्त्रीपर्वणि जलप्रादानिकपर्वणि धृतराष्ट्रशोकापनोदने
चतुर्थोऽध्यायः ॥ ४ ॥

धृतराष्ट्र उवाच । यदिदं धर्मगहनं बुद्ध्या समनुगम्यते ।
एतद्विस्तरशः सर्वं बुद्धिभागं प्रशंस मे ॥ १ ॥

विदुर उवाच । अत्र ते वर्त्तयिष्यामि नमस्कृत्वा स्वयम्भुवे ।
यथा संसारगहनं वदन्ति परमर्षयः ॥ २ ॥ कश्चिन्नहति संसारे
वर्त्तमानो हिजः किल । वनं दुर्गमनुप्राप्तो महत्क्रव्यादसंकलम्
॥ ३ ॥ सिंहव्याघ्रगजाकारैरतिघोरं महाखनैः । समन्तात् संप-
रिच्छितं यत् स दृष्ट्वा तसेद्यमः ॥ ४ ॥ तदस्य दृष्ट्वा हृदयमुद्देग-
मगमत् परम् । अत्युच्छ्वस्य रोम्भां वै विक्रियाश्च परन्तप ॥ ५ ॥
स तदनं व्यनुसरन् संप्रधावन्नितस्ततः । वीक्षमाणो दिशः सर्वाः
शरणं क्व भवेदिति ॥ ६ ॥ स तेषां छिद्रमन्विच्छन् प्रदुतो भय-
पीडितः । न च निर्याति वै दूरं न च तैर्विप्रयुज्यते ॥ ७ ॥ अथा-
पश्यहनं घोरं समन्ताद्वागुरावृतम् । बाह्वभ्यां संपरिच्छितं स्त्रिया
परमघोरया ॥ ८ ॥ पञ्चशीर्षधरैर्नागैः शैलैरिव समुन्नतैः । नभ-
स्यशैर्महाघोरैः परिच्छितं महावनम् ॥ ९ ॥ वनमध्ये च तत्राभू-
दुदपानः समावृतः । बल्लीभिस्तृणकुन्नाभिर्दृढाभिरभिसंवृतः ॥ १० ॥
पपात स हिजस्तत्र निगूढे सलिलाशये । विलम्बश्चाभवत्तस्मिन्

लतासन्तानसङ्कुले ॥ ११ ॥ पनसस्य यथा जातं वृन्तबद्धं महा-
 फलम् । स तथा लम्बते तत्र क्षूर्द्धपादो क्षुब्धः शिरा ॥ १२ ॥ अथ
 तत्रापि चान्योऽस्य भूयो जात उपद्रवः । कूपमध्ये महानागमप-
 श्यत महाबलम् । कूपवीनाहवेलायामपश्यतमहागजम् ॥ १३ ॥
 षड्वक्त्रं कृष्णवर्णञ्च द्विषट्कपदचारिणम् । क्रमेण परिसर्पन्तं
 बलीवृक्षसमावृतम् ॥ १४ ॥ तस्य चापि प्रशाखास्तु वृक्षशाखाबल-
 म्वितः । नानारूपा मधुकरा घोररूपा भयावहाः । आसते मधु-
 संवृत्य पूर्वमेव निकेतजाः ॥ १५ ॥ भूयो भूयः समीहन्ते मधूनि
 भरतर्षभ । स्वादनीयानि भूतानां यैर्वालो विप्रकृष्यते ॥ १६ ॥
 तेषां मधूनां बह्वधा धाराः प्रस्रवतांतदा । आलम्बमानः स पुमान्
 धारां पिवति सर्वदा ॥ १७ ॥ न चास्य तृष्णा विरता पिवमानस्य
 सङ्कुटे । अभीप्सति तदा नित्यमहतप्तः स पुनः पुनः ॥ १८ ॥ न
 चास्य जीविते राजन् निर्विदः समजायत । तत्रैव च मनुष्यस्य
 जीविताग्नाः प्रतिष्ठिताः । कृष्णाः श्वेताश्च तं वृक्षं कुट्टयन्ति च
 मूषिकाः ॥ १९ ॥ व्यालैश्च वनदुर्गान्तेस्त्रिय च परमोग्रया । कूपा-
 धस्ताच्च नागेन वीनाहे कुञ्जरेण च ॥ २० ॥ वृक्षप्रपाताच्च भयं
 मूषिकेभ्यश्च पञ्चमम् । मधुलोभाद्मधुकरैः षष्ठमाहर्महद्भयम् ॥ २१ ॥
 एवं स वसते तत्र क्षिप्तः संसारसागरे । न चैव जीविताग्नायां
 निर्विदमुपगच्छति ॥ २२ ॥

इति स्त्रीपर्वणि जलप्रादानिकपर्वणि धृतराष्ट्रश्लोकापनोदने

पञ्चमोऽध्यायः ॥ ५ ॥

धृतराष्ट्र उवाच । अहो खलु महद्दुःखं कृच्छवासश्च तस्य
 ह । कथं तस्य रतिस्तत्र तुष्टिर्वा वदताम्बर ॥ १ ॥ स दिशः
 क्व नु यत्रासौ वसते धर्मसङ्कुटे । कथं वा स विमुच्येत नरस्तस्मा-

अहाभयात् ॥ २ ॥ एतन्मे सर्वमाचक्षु साधु चेष्टामहे तदा । कृपा
मे महती जाता तस्याभ्युदरणेन हि ॥ ७ ॥

विदुर उवाच । उपमानमिदं राजन् मोक्षविद्धिरुदाहृतम् ।
सुकृतं विन्दते येन परलोकेषु मानवः ॥ ४ ॥ उच्यते यत्तु कान्तारं
महासंसार एव सः । वनं दुर्गं हि यत्नेतत् संसारगहनं हि तत्
॥ ५ ॥ ये च ते कथिता व्याला व्याधयस्ते प्रकीर्तिताः । या सा
नारी वृहत्काया अधितिष्ठति तत्र वै ॥ ६ ॥ तामाहस्तु जरां
प्राज्ञा वर्णरूपविनाशिनीम् । यस्तत्र कूपो नृपते स तु देहः
शरीरिणाम् ॥ ७ ॥ यस्तत्र वसतेऽधस्तान्महाहिः काल एव सः ।
अन्तकः सर्वभूतानां देहिनां सर्वहार्थसौ ॥ ८ ॥ कूपमध्ये तु या
जाता बह्वी यत्र स मानवः । प्रताने लम्बते लम्बो जीविताशा
शरीरिणाम् ॥ ९ ॥ स यस्तु कूपवीनाहे तं वृक्षं परिसर्पति ।
षड्वक्त्रः कुक्षरो राजन् स तु संवत्सरः स्मृतः । षण्मुखा
ऋतवो मासाः पादा हादश कीर्तिताः ॥ १० ॥ ये तु वृक्षं निष्क-
न्तन्ति मुषिकाः पद्मगास्तथा । रात्रग्रहानि तु तान्याहभूतानां
परिचिन्तकाः । ये ते मधुकरास्तत्र कामास्ते परिकीर्तिताः ॥ ११ ॥
यास्तु ता बहुशो धाराः स्रवन्ति मधुनिस्रवम् । तांस्तु कामरसान्
विद्यायत्र मज्जन्ति मानवाः ॥ १२ ॥ एवं संसारचक्रस्य परिवृत्तं
विदुर्बुधाः । येन संसारचक्रस्य पाशांश्चिन्दन्ति वै बुधाः ॥ १३ ॥

इति स्त्रीपर्वणि जलप्रादानिकपर्वणि धृतराष्ट्रश्लोकापनोदने

षष्ठोऽध्यायः ॥ ६ ॥

धृतराष्ट्र उवाच । अहोऽभिहितमाख्यानं भवता तत्त्वदर्शिना ।
भूय एव तु मे हर्षः श्रुत्वा वागमृतं तव ॥ १ ॥

विदुर उवाच । शृणु भूयः प्रवक्ष्यामि मार्गस्यैतस्य विस्तरम् ।

यच्छ्रुत्वा विप्रमुच्यन्ते संसारेभ्यो विवक्षणाः ॥ २ ॥ यथा तु पुरुषो
 राजन् दीर्घमध्वानमास्थितः । क्वचित् क्वचिच्छ्रमाच्छ्रान्तः कुरुते
 वासमेव च ॥ ३ ॥ एवं संसारपथ्याधि गर्भवासेषु भारत । कुर्वन्ति
 दुर्बुधा वासं मुच्यन्ते तत्र पण्डिताः ॥ ४ ॥ तस्मादध्वानमेवैत-
 माहुः शास्त्रविदो जनाः । तत्तत् संसारगहनं वनमाह्वर्मनीषिणः
 ॥ ५ ॥ सोऽयं लोके समावर्त्तो मर्त्यानां भरतर्षभ । चराणां
 स्थावराणाञ्च न गृध्येत्तत्र पण्डितः ॥ ६ ॥ शरीरा मानसाश्चैव
 मर्त्यानां ये तु व्याधयः । प्रत्यक्षाश्च परोक्षाश्च ते व्यालाः कथिता
 बुधैः ॥ ७ ॥ क्षिप्स्यमानाश्च तैर्नित्यं वार्यमाणान् भारत । स्वकर्म-
 भिर्महाव्यालैर्नोद्विजन्त्यल्पबुद्धयः ॥ ८ ॥ तथापि तैर्विमुच्येत
 व्याधिभिः पुरुषो नृप । आदृणोत्येव तंपश्चाज्जरा रूपविनाशिनी
 ॥ ९ ॥ शब्दरूपरसस्पर्शैर्गन्धैश्च विविधैरपि । मज्जमानं महापङ्के
 निरालम्बे समन्ततः ॥ १० ॥ संवत्सरर्त्तवो मासाः पक्षाहोरात्र-
 पङ्क्तयः । क्रमेणास्योपयुच्छन्ति रूपमायुस्तथैव च ॥ ११ ॥ एते
 कालस्य निधयो नैतान् जानन्ति दुर्बुधाः । धात्राभिलिखितान्याहुः
 सर्वं भूतानि कर्मणा ॥ १२ ॥ रथः शरीरं भूतानां सत्त्वमाहुस्तु
 सारथिम् । इन्द्रियाणि हयानाहुः कर्म बुद्धिश्च रश्मयः ॥ १३ ॥
 तेषां हयानां यो वेगं धावतामनुधावति । स तु संसारचक्रेऽस्मिन्
 चक्रवत् परिवर्त्तते ॥ १४ ॥ यस्तान् संयमते बुद्ध्या संयतो न निव-
 र्त्तते । स तु संसारचक्रेऽस्मिन् चक्रवत् परिवर्त्तते ॥ १५ ॥ ये तु
 संसारचक्रेऽस्मिन् चक्रवत् परिवर्त्तते । भ्रममाणा न मुच्यन्ति
 संसारे न भ्रमन्ति ते । संसारे भ्रमतां राजन् दुःखमेतद्वि जायते
 ॥ १६ ॥ तस्मादस्य निवृत्तार्थं यत्नमेव चरेद्बुधः । उपेक्षा नात्र
 कर्त्तव्या शतशतैः प्रवर्त्तते ॥ १७ ॥ यतेन्द्रियो नरो राजन् क्रोध-
 खोभनिराकृतः । सन्तुष्टः सत्यवादी यः स शान्तिमधिगच्छति
 ॥ १८ ॥ याम्यमाह्व रथं ह्येनं मुच्यन्ते येन दुर्बुधाः । स चैतत्

प्राप्नुयाद्राजन् यत्त्वं प्राप्नो नराधिप ॥ १९ ॥ राज्यनाशं सुहृन्नाशं
सुतनाशञ्च भारत । अनुतर्षुलमेवैतद्दुःखं भवति भारत ॥ २० ॥
साधुः परमदुःखानां बुद्धिभैषज्यमाचरेत् । ज्ञानौषधमवाप्येह
दूरपारं महौषधम् । हिन्याद्दुःखमहाव्याधिं नरः संयतमानसः
॥ २१ ॥ न विक्रमो न चाप्यर्थो न मित्रं न सुहृज्जनः । तथो-
न्नीचयते दुःखाद्यथात्मा स्थिरसंयमः । तस्मान्नैत्रं महास्थाय
श्रीलभापद्य भारत ॥ २२ ॥ दमस्त्रागोऽप्रमादश्च ते त्रयो ब्रह्मणो
हयाः । श्रीलरश्मिसमायुक्तः स्थिती यो मानसे रथे । त्यक्त्वा
मृत्युभयं राजन् ब्रह्मलोकं स गच्छति ॥ २३ ॥ अभयं सर्वभूतेभ्यो
यो ददाति महीपते । स गच्छति परं स्थानं विष्णोः पद्मना-
भयम् ॥ २४ ॥ न तत् क्रतुसहस्रेण नोपवासैश्च नित्यशः । अभ-
यस्य हि दानेन यत् फलं प्राप्नुयान्नरः ॥ २५ ॥ न ह्यात्मनः प्रिय-
तरं किञ्चित् भूतेषु निश्चितम् । अनिष्टं सर्वभूतानां मरणं नाम
भारत । तस्मात् सर्वेषु भूतेषु दया कार्या विपश्चिता ॥ २६ ॥
नानामोहसमायुक्ता बुद्धिजालेन संवृताः । असूक्ष्मदृष्टयो मन्दा
भ्राम्यन्ते तत्र तत्र ह । सुसूक्ष्मदृष्टयो धीरा व्रजन्ति ब्रह्मसाल-
ताम् ॥ २७ ॥

इति स्त्रीपर्वणि जलप्रादानिकपर्वणि धृतराष्ट्रश्लोकापनोदने

सप्तमोऽध्यायः ॥ ७ ॥

वैशम्पायन उवाच । विदुरस्य तु तद्वाक्यं निशम्य क्रूरसत्तमः ।
पुत्रश्लोकाभिसन्तप्तः पपान भुवि मूर्च्छितः ॥ १ ॥ तं तथापतितं
भूमौ निःसंज्ञं प्रेक्ष्य बाम्बवाः । कृष्णद्वैपायनश्चैव क्षत्ता च विदुर-
स्तथा । सञ्जयः सुहृदश्चान्ये हाःस्था ये चास्य सम्मताः ॥ २ ॥
जलेन सुखशीतेन तालवृन्तैश्च भारत । पस्पशुश्च करैर्गालं वीज्य-
मानाश्च यत्नतः । आश्लास्य तु चिरं कालं धृतराष्ट्रं तथागतम्

॥ ३ ॥ अथ दीर्घस्य कालस्य लक्ष्यसंज्ञो महीपतिः । विललाप
चिरं कालं पुत्राधिभिरभिप्लुतः ॥ ४ ॥ धिगस्तु खलु मानुषं
मानुष्ये च परिग्रहम् । यतो मूलानि दुःखानि संभवन्ति मूढ-
मुद्गः ॥ ५ ॥ पुत्रनाशेऽर्थनाशे च चातिसम्बन्धिनामथ । प्राप्यते
सुमहद्दुःखं विषाम्निप्रतिमं विभो ॥ ६ ॥ येन दह्यन्ति गात्राणि
येन प्रज्ञा विनश्यति । येनाभिभूतः पुरुषो मरणं ब्रह्म मन्यते
॥ ७ ॥ तदिदं व्यसनं प्राप्तं मया भाग्यविपर्ययात् । वस्थान्तं
नाधिगच्छामि ऋते प्राणविपर्ययात् । तच्चैवाहं करिष्यामि अद्यैव
हिजसत्तम ॥ ८ ॥ इत्युक्त्वा तु महात्मानं पितरं ब्रह्मवित्तमम् ।
धृतराष्ट्रोऽभवत्सूदः शोकञ्च परमं गतः । अभूच्च तूष्णीं राजासौ
ध्यायमानो महीपते ॥ ९ ॥ तस्य तद्वचनं श्रुत्वा कृष्णद्वैपायनः
प्रभुः । पुत्रशोकाभिसन्तप्तं पुत्रं वचनमब्रवीत् ॥ १० ॥

व्यास उवाच । धृतराष्ट्र महाबाहो यत्त्वां वक्ष्यामि तत्
शृणु । श्रुतवानसि मेधावी धर्मार्थकुशलः प्रभो ॥ ११ ॥ न
तेऽस्थविदितं किञ्चिद्देदितव्यं परन्तप । अनित्यतां हि मर्त्यानां
विज्ञानासि न संशयः ॥ १२ ॥ अध्रुवे जीवलोके च स्थाने चाप्रा-
श्यते सति । जीविते मरणान्ते च कस्माच्छीचसि भारत ॥ १३ ॥
प्रत्यक्षं तव राजेन्द्र वैरस्यास्य समुद्भवः । पुत्रं ते कारणं कृत्वा
कालयोगिन कारितः ॥ १४ ॥ अवश्यं भवितव्ये च कुरुणां वैशसे
नृप । कस्मात् शीचसि तान् शूरान् गतान् परमिकां गतिम् ॥ १५ ॥
जानता च महाबाहो विदुरेण महात्मना । यतितं सर्वयत्नेन
श्रमं प्रति जनेश्वर ॥ १६ ॥ न च दैवकृतो मार्गः शक्यो भूतेन
केनचित् । घटतापि चिरं कालं नियन्तुमिति मे मतिः ॥ १७ ॥
दैवतानां हि यत् कार्यं मया प्रत्यक्षतः श्रुतम् । तत्तेऽहं संप्रव-
क्ष्यामि कथं स्थैर्यं भवेत्तव ॥ १८ ॥ पुराहं लरितो यातः सभा-
मैन्द्रो जितकनः । अपश्यं तत्र च तदा समवेतान् दिवौकसः ॥ १९ ॥

नारदप्रमुखाश्चापि सर्वे देवर्षयोऽनघ । तत्र चापि मया दृष्टा
 पृथिवी पृथिवीपते ॥ २० ॥ कार्यार्थमुपसंप्राप्ता देवतानां समी-
 पतः । उपगम्य तदा धात्री देवानाह समागतान् ॥ २१ ॥ यत्
 कार्यं मम युष्माभिर्ब्रह्मणः सद्ने तदा । प्रतिज्ञातं महाभागास्त-
 च्छीघ्रं संविधीयताम् ॥ २२ ॥ तस्यास्तद्वचनं श्रुत्वा विष्णुर्लोक-
 नमस्कृतः । उवाच वाक्यं प्रहसन् पृथिवीं देवसंसदि ॥ २३ ॥
 धृतराष्ट्रस्य पुत्राणां यस्तु ज्येष्ठः शतस्य वै । दुर्योधन इतिख्यातः
 स ते कार्यं करिष्यति । तच्च प्राप्य महीपालं कृतकृत्या भविष्यसि
 ॥ २४ ॥ तस्यार्थं पृथिवीपालाः क्षुरद्धेरे समागताः । अन्योन्यं
 वातविष्यन्ति दृढैः शस्त्रैः प्रहारिणः ॥ २५ ॥ ततस्ते विदितं देवि
 भारस्य युधि नाशनम् । गच्छ शीघ्रं स्वकं स्थानं लोकं धारय
 शोभने ॥ २६ ॥ य एष ते सुतो राजन् लोकसंहारकारणात् ।
 कलैरंशः समुत्पन्नो गान्धार्या जठरे नृप ॥ २७ ॥ अमर्षी चपल-
 श्चापि क्रोधनो दुष्प्रसादनः । देवयोगात् समुत्पन्ना भ्रातरश्चास्य
 तादृशाः ॥ २८ ॥ शकुनिर्मातुल्यश्चैव कर्णश्च परमः सखा । समुत्-
 पन्ना विनाशार्थं पृथिव्यां सहिता नृपाः ॥ २९ ॥ यादृशो जायते
 राजा तादृशोऽस्य जनो भवेत् । अधर्मो धर्मातां याति स्वामौ चेद्वा-
 र्मिको भवेत् ॥ ३० ॥ स्वामिनो गुणदोषाभ्यां भूत्वाः स्युर्नात्र
 संशयः । दृष्टं राजानमासाद्य गतास्ते तनया नृप ॥ ३१ ॥ एत-
 मयं महाबाहो नारदो वेद तत्त्ववित् । आत्मापराधात् पुत्रास्ते
 विनष्टाः पृथिवीपते । मा तान् शोचस्व राजेन्द्र न हि शोकोऽस्ति
 कारणम् ॥ ३२ ॥ न हि ते पाण्डवाः स्वल्पमपराध्यन्ति भारत ।
 पुत्रास्तव दुरात्मानो यैरियं घातिता मही ॥ ३३ ॥ नारदेन च
 भद्रान्ते पूर्वमेव न संशयः । युधिष्ठिरस्य समितौ राजसूये निवे-
 दितम् ॥ ३४ ॥ पाण्डवाः कौरवाश्चैव समासाद्य परस्परम् । न
 भविष्यन्ति कौन्तेय यत्ते कृत्यं तदाचर ॥ ३५ ॥ नारदस्य वचः

श्रुत्वा तदाशोचन्त पाण्डवाः । एवं ते सर्वमाख्यातं देवगुह्यं सना-
तनम् ॥ ३६ ॥ कथं ते शोकनाशः स्यात् प्राणेषु च दया प्रभो ।
स्नेहश्च पाण्डुपुत्रेषु ज्ञात्वा दैवकृतं विधिम् ॥ ३७ ॥ एष चार्थो
महाबाहो पूर्वमेव मया श्रुतः । कथितो धर्मराजस्य राजसूये
क्रतूत्तमे ॥ ३८ ॥ यतितं धर्मपुत्रेण मया गुह्ये निवेदिते । अवि-
ग्रहे कौरवाणां दैवन्तु बलवत्तरम् ॥ ३९ ॥ अनतिक्रमणीयो हि
विधी राजन् कथञ्चन । कृतान्तस्य तु भूतेन स्थावरेण त्रसेन च
॥ ४० ॥ भवान् धर्मपरो यत्र बुद्धिश्रेष्ठश्च भारत । मुह्यते प्राणिनां
ज्ञात्वा गतिश्चागतिमेव च ॥ ४१ ॥ त्वान्तु शोकेन सन्तप्तं मुह्यमानं
मुहूर्मुहूर्तः । ज्ञात्वा युधिष्ठिरो राजा प्राणानपि परित्यजेत् ॥ ४२ ॥
कृपालुर्नित्यशो धीरस्तिर्यग्योनिगतेष्वपि । स कथं त्वयि राजेन्द्र
कृपां वै न करिष्यति ॥ ४३ ॥ मम चैव नियोगेन विधेश्चाप्यनिव-
र्त्तनात् । पाण्डवानाञ्च कात्तव्यात् प्राणान्धारय भारत ॥ ४४ ॥
एवं ते वर्त्तमानस्य लोके कीर्त्तिर्भविष्यति । धर्मार्थः सुमहांस्तात
तप्तं स्याच्च तपश्चिरात् ॥ ४५ ॥ पुत्रशोकं समुत्पन्नं ज्ञताशं ज्वलितं
यथा । प्रज्ञाश्रमा महाराज निर्वापय सदा सदा ॥ ४६ ॥

वैशम्पायन उवाच । तत् श्रुत्वा तस्य वचनं व्यासस्यामितते-
जसः । मुहूर्त्तं समनुध्याय धृतराष्ट्रोऽभ्यभाषत ॥ ४७ ॥ महता
शोकजालेन प्रणुन्नोऽस्मि द्विजोत्तम । नात्मानमवबुध्यामि मुह्य-
मानो मुहूर्मुहूर्तः ॥ ४८ ॥ इदन्तु वचनं श्रुत्वा तव दैवनियोगजम् ।
धारयिष्याम्यहं प्राणान् षट्षि न तु शोचितुम् ॥ ४९ ॥ एतत्
श्रुत्वा च वचनं व्यासः सत्यवतीसुतः । धृतराष्ट्रस्य राजेन्द्र तत्रै-
वान्तरधीयत ॥ ५० ॥

इति स्त्रीपर्वणि जलप्रादानिकपर्वणि धृतराष्ट्रशोकापनोदने

अष्टमोऽध्यायः ॥ ८ ॥

जनमेजय उवाच । गते भगवति व्यासे वृतराष्ट्रो महीपतिः ।
किमचेष्टत विप्रर्षिं तन्मे व्याख्यातुमर्हसि ॥ १ ॥ तथैव कौरवो राजा
धर्मपुत्रो महामनाः । कृपप्रभृतयश्चैव किमकुर्वत ते त्रयः ॥ २ ॥
अश्वत्थाम्नः श्रुतं कर्म आपश्चान्योन्यकारितः । वृत्तान्तमुत्तरं ब्रूहि
यद्भाषत सञ्जय ॥ ३ ॥

वैशम्पायन उवाच । हते दुर्योधने चैव हते सैन्ये च सर्वशः ।
सञ्जयो विगतप्रज्ञो वृतराष्ट्रमुपस्थितः ॥ ४ ॥

सञ्जय उवाच । आगम्य नानादेशिभ्यो नानाजनपदेश्वराः ।
पितृलोकं गता राजन् सर्वे तव सुतैः सह ॥ ५ ॥ याच्यमानेन
सततं तव पुत्रेण भारत । घातिता पृथिवी सर्वा वैरस्यान्तं बिधित्-
सता ॥ ६ ॥ पुत्राणामथ पौत्राणां पितृणाञ्च महीपते । आनु-
पूर्य्येण सर्वेषां प्रेतकार्याणि कारय ॥ ७ ॥

वैशम्पायन उवाच । तच्छ्रुत्वा वचनं घोरं सञ्जयस्य मही-
पतिः । गतासुरिव निश्चेष्टो न्यपनत् पृथिवीतले ॥ ८ ॥ तं शयान-
मुपागम्य पृथिव्यां पृथिवीपतिम् । विदुरः सर्वधर्मज्ञ इदं वचन-
मब्रवीत् ॥ ९ ॥ उत्तिष्ठ राजन् किं शेषि मा शुचो भरतर्षभ ।
एषा वै सर्वसत्त्वानां लोकेश्वर परा गतिः ॥ १० ॥ अभावादीनि
भूतानि भावमध्यानि भारत । अभावनिधनान्येव तत्र का परि-
देवना ॥ ११ ॥ न शोचन्मृतमन्वेति न शोचन्म्रियते नरः । एवं
सांसिद्धिके लोके किमर्थमनुशोचसि ॥ १२ ॥ अयुध्यमानो म्रियते
युध्यमानश्च जीवति । कालं प्राप्य महाराज न कश्चिदतिवर्त्तते ॥ १३ ॥
कालः कर्षति भूतानि सर्वाणि विविधान्युत । न कालस्य प्रियः
कश्चिन्न द्वेषः कुरुसत्तम ॥ १४ ॥ यथा वायुस्तृणाग्राणि सम्ब-
र्त्तयति सर्वशः । तथा कालवशं वान्ति भूतानि भरतर्षभ ॥ १५ ॥
एकसार्थप्रयातानां सर्वेषां तत्र गामिनाम् । यस्य कालः प्रयात्यग्रे
तत्र का परिदेवना ॥ १६ ॥ यांश्चापि निहतान् युद्धे राजंस्त्वम

शोचसि । अशोच्यास्ते महात्मानः सर्वे ते त्रिदिवं गताः ॥ १७ ॥
 न यज्ञैर्हस्त्रिणावद्भिर्न तपोभिर्न विद्यया । तथा स्वर्गमुपायान्ति
 यथा शूरास्तनुयज ॥ १८ ॥ सर्वे वेदविदः शूराः सर्वे च चरित-
 व्रताः । सर्वे चाभिमुखाः क्षीणास्तत्र का परिदेवना ॥ १९ ॥
 अरौराणिषु शूराणां जुहुवस्ते शराङ्गतीः । ह्वयमानाञ्छरांश्चैव
 सैङ्गरुत्तमपूरुषाः ॥ २० ॥ एवं राजंस्तवाचक्षे स्वर्गं पन्थानमुत्तमम् ।
 न युद्धादधिकं किञ्चित् क्षत्रियस्येह विद्यते ॥ २१ ॥ क्षत्रियास्ते
 महात्मानः शूराः समितिशोभनाः । आशिषं परमां प्राप्ता न
 शोच्याः सर्वे एव हि ॥ २२ ॥ आत्मनात्मानमाश्वास्य मा शुचः
 पुस्तप्रेम । नाद्य शोकाभिभूतस्त्वं कार्यमुत्सृष्टुमर्हसि ॥ २३ ॥

इति स्त्रीपर्वणि जलप्रादानिकपर्वणि धृतराष्ट्रशोकापनोदने
 नवमोऽध्यायः ॥ ८ ॥

वशम्पायन उवाच । विदुरस्य तु तदाकथं श्रुत्वा तु भरतर्षभ ।
 शुज्यतां यानमित्युक्त्वा पुनर्वचनमब्रवीत् ॥ १ ॥ क्षिप्रमानय गान्धारीं
 सर्वांश्च भरतस्त्रियः । ब्रधूं कुन्तीमुपादाय यास्यान्यास्तत्र योषितः
 ॥ २ ॥ एवमुक्त्वा स धर्मात्मा विदुरं धर्मवित्तमम् । शोकविप्र-
 हतज्ञानो यानमेवान्वपद्यत ॥ ३ ॥ गान्धारी पुत्रशोकात्ता भर्तु-
 र्वचनचोदिता । सह कुन्त्या यतो राजा सह स्त्रीभिरुपाद्रवत् ॥ ४ ॥
 ताः समासाद्य राजानं भृशं शोकसमन्विताः । आयन्त्रयान्योऽन्य-
 मीयुः स भृशमुच्चक्रुशुस्ततः ॥ ५ ॥ ताः समाश्वासयत् क्षत्ता
 ताभ्यश्चात्ततरः स्वयम् । अश्रुकण्ठीः समारोप्य ततोऽसौ निर्वयौ
 पुरात् ॥ ६ ॥ ततः प्रणादः संजज्ञे सर्वेषु कुरुवेश्वरेषु । आकुमारं
 पुरं सर्वमभवच्छोककर्षितम् ॥ ७ ॥ अदृष्टपूर्वां वा नार्थः पुरा
 दैवगणैरपि । पृथग्जनेन दृश्यन्ते तास्तदा निहतेष्वराः ॥ ८ ॥

प्रकीर्त्य केशान् सुशुभान् मूषणान्यवमुच्य च । एकवस्त्रधरा नार्थ्यः
परिपेतुरनाथवत् ॥ ९ ॥ प्रेतपर्वतरूपेभ्यो गृहेभ्यस्तास्त्वपाक्रमन् ।
गुहाभ्य इव शैलानां पृषत्यो हतयूथपाः ॥ १० ॥ तान्युदीर्शानि
नारीणां तदा वृन्दान्यनेकशः । शोकात्तान्यद्रवन्नाजन् किशोरीणा-
मिवाङ्गनैः ॥ ११ ॥ प्रगृह्य बाहून् क्रोशन्त्यः पुत्रान् भ्रातृन् पितृ-
नपि । दर्शयन्तीव ता ह स्म युगान्ते लोकसंचयम् ॥ १२ ॥
विलपन्त्यो रुदन्यश्च धावमानास्ततस्ततः । शोकेनाभ्याहतज्ञानाः
कर्त्तव्यं न प्रजिज्ञिरे ॥ १३ ॥ व्रीडां जग्मुः पुरा याः स्म सखी-
नामपि योषितः । एकवस्त्राश्च निर्लज्जाः श्वश्रूणां पुरतोऽभवन्
॥ १४ ॥ परस्परं सुसूक्ष्मेण शोकेष्वाश्वासयन्तः । ताः शोक-
विह्वला राजन्वैद्यन्त परस्परम् ॥ १५ ॥ ताभिः परिवृतो राजा
रुदतीभिः सहस्रशः । निर्ययौ नगराद्दीनस्तूर्खमायोधनं प्रति ॥ १६ ॥
शिल्पिनो वणिजो वैश्याः सर्वे कर्मोपजीविनः । ते पार्थिवं पुर-
स्कृत्य निर्ययुर्नगरादह्नि ॥ १७ ॥ तासां विक्रोशमानानामार्त्तानां
कुरुसंचये । प्रादुरासीन्महान् शब्दो व्यथयन् भुवनान्युत ॥ १८ ॥
युगान्तकाले संप्राप्ते भूतानां दह्यतामिव । अभावः स्यादयं प्राप्त
इति भूतानि मेनिरे ॥ १९ ॥ भृशमुद्विग्नमनसस्ते पौराः कुरुसंचये ।
प्राक्रोशन्त महाराज खतुरक्तास्तदा भृशम् ॥ २० ॥

इति स्त्रीपर्वणि जलप्रादानिकपर्वणि सस्त्रीकवृत्तराष्ट्रस्य
पुरान्तिर्याणे दशमोऽध्यायः ॥ १० ॥

वैशम्पायन उवाच । क्रोशमात्रं ततो गत्वा दृष्टुंस्तान्महा-
रथान् । शारद्वतं कृपं द्रौणिं कृतवर्माणमेव च ॥ १ ॥ ते तु
दृष्ट्वैव राजानं प्रज्ञाचक्षुषमीश्वरम् । अश्रुकण्ठा विनिश्वस्य रुदन्त-
मिदमब्रुवन् ॥ २ ॥ सुतस्तव महाराज कृत्वा कर्म सुदुष्करम् ।

गतः सानुचरो राजच्छक्रलोकं महीपतिः ॥ ३ ॥ दुर्योधनदत्ता-
 न्मुक्ता वयमेव त्रयो रथाः । सर्वमन्यत् परिचीणं सैन्यं ते भरत-
 प्रेम्भ ॥ ४ ॥ इत्येवमुक्त्वा राजानं कृपः शारदतस्ततः । गान्धारीं
 पुत्रशोकात्तर्तामिदं वचनमब्रवीत् ॥ ५ ॥ अभीता युध्यमानास्ते घ्नन्तः
 शत्रुगणान् बहून् । वीरकर्माणि कुर्वाणाः पुत्रास्ते निधनं गताः
 ॥ ६ ॥ ध्रुवं संप्राप्य लोकांस्ते निर्मलान् अस्त्रनिर्जितान् । भास्वरं
 दिहमास्थाय विचरन्त्यमरा इव ॥ ७ ॥ न हि कश्चिद्वि शूराणां
 युध्यमानः पराङ्मुखः । अस्त्रेण निधनं प्राप्नो न च कश्चित् कृता-
 क्षलिः ॥ ८ ॥ एतां तां क्षत्रियव्याह्रं पुराणाः परमां गतिम् ।
 अस्त्रेण निधनं संस्त्रि तन्न शोचितुमर्हसि ॥ ९ ॥ न चापि शत्रव-
 स्तेषामुध्यन्ते राक्षि पाण्डवाः । शृणु यत् कृतमन्नाभिरश्वत्थाम-
 पुरोगमैः ॥ १० ॥ अधर्मेण हतं श्रुत्वा भीमसेनेन ते सुतम् । सुप्तं
 शिविरमाविश्य पाण्डूनां कदनं कृतम् ॥ ११ ॥ पाञ्चाला निहताः
 सर्वे दृष्टद्युम्नपुरोगमाः । द्रुपदस्यात्मजाश्चैव द्रौपद्याश्च पातिताः
 ॥ १२ ॥ तथा विशसनं कृत्वा पुत्रशत्रुगणान्य ते । प्राद्रवाम
 रणे स्थातुं न हि शक्यामहे त्रयः ॥ १३ ॥ ते हि शूरा महेष्वासाः
 क्षिप्रमेघन्ति पाण्डवाः । अभर्षवशमापन्ना वैरं प्रतिजिहीर्षवः
 ॥ १४ ॥ ते हतानात्मजान् श्रुत्वा प्रमत्ताः पुरुषर्षभाः । निनीयन्तः
 पदं शूराः क्षिप्रमेव यशस्विनि ॥ १५ ॥ तेषान्तु कदनं कृत्वा
 संस्थातुं नोत्सहामहे । अनुजानीहि नो राक्षि मा च शोके मनः
 कृथाः ॥ १६ ॥ राजंस्त्वमनुजानीहि धैर्यमातिष्ठ चोत्तमम् ।
 निष्ठान्तं पश्य चापि त्वं क्षात्रं धर्मञ्च केवलम् ॥ १७ ॥ इत्येवमुक्त्वा
 राजानं कृत्वा चाभिप्रदक्षिणम् । कृपश्च कृतवर्मा च द्रोणपुत्रश्च
 भारत ॥ १८ ॥ अवेक्षमाणा राजानं दृतराष्ट्रं मनीषिणम् ।
 गङ्गामनुमहात्मानस्तूर्खमश्वानचोदयन् ॥ १९ ॥ अपक्रम्य तु ते
 राजन् सर्वे एव महारथाः । आमन्त्रयान्योऽन्यमुद्दिग्तास्त्रिधा ते

प्रययुस्तदा ॥ २० ॥ जगाम हास्तिनपुरं कृपः शारदस्तदा ।
स्वमेव राष्ट्रं हार्दिक्यो द्रौणिर्व्यासायमं ययौ ॥ २१ ॥ एवं ते
प्रययुर्वीरा वीक्षमाणाः परस्परम् । भयार्ताः प्राण्डुपुत्राणामाग-
स्कृत्वा महात्मनाम् ॥ २२ ॥ समेत्य वीरा राजानं तदात्वनुदिते
रवौ । विप्रजग्मुर्महाराज यथेच्छकमरिन्दमाः ॥ २३ ॥ समा-
सायाय वै द्रौणिं पाण्डुपुत्रा महारथाः । व्यजयन्त रणे राजन्
विक्रम्य तदनन्तरम् ॥ २४ ॥

इति स्त्रीपर्वणि जलप्रादानिकपर्वणि

एकादशोऽध्यायः ॥ ११ ॥

वशम्पायन उवाच । हतेषु तेषु सैन्येषु धर्मराजो युधिष्ठिरः ।
शुश्रुवे पितरं वृद्धं निर्यान्तं नागसाहयात् ॥ १ ॥ सोऽभ्ययात्
पुत्रशोकार्तः पुत्रशोकपरिप्लुतम् । शोचमानं महाराज भ्रातृभिः
सहितस्तदा ॥ २ ॥ अन्वीयमानो वीरेण दाशार्हणे महात्मना ।
युयुधानेन च तथा तथा चैव युयुत्सना ॥ ३ ॥ तमन्वयात् सुदुः-
खार्ता द्रौपदी शोककर्षिता । सह पाञ्चालयोषिद्विर्यास्तवासन्
समागताः ॥ ४ ॥ स गङ्गामनुवृन्दानि स्त्रीणां भरतसत्तम । कुर-
रीणामिवार्तानां क्रोशन्तीनां ददर्श च ॥ ५ ॥ ताभिः परिवृतो
राजा क्रोशन्तीभिः सहस्रशः । जह्व बाह्वभिरार्ताभी रुदतीभिः
प्रियाप्रियैः ॥ ६ ॥ क्व नु धर्मज्ञता राज्ञः क्व नु सत्यानृशंसता ।
यदाबध्नीत् पितृन् भ्रातृन् शुक्लन् पुत्रान् सखोनपि ॥ ७ ॥ घातयित्वा
कथं द्रोणं भीष्मञ्चापि पितामहम् । मनस्तेभून्महाबाहो हत्वा
चापि जयद्रथम् ॥ ८ ॥ किं नु राज्येन ते कार्यं पितृन् भ्रातृन्-
पश्यतः । अभिमन्युञ्च दुर्धर्षं द्रौपद्यांश्च भारत ॥ ९ ॥ अतीत्य
ता महाबाहुः क्रोशन्तीः कुररीरिव । ववन्दे पितरं ज्येष्ठं धर्म-

राजो युधिष्ठिरः ॥ १० ॥ ततोऽभिवाद्य पितरं धर्मैर्णामित्रकर्षणाः ।
 न प्रवेदयन्त नामानि पाण्डवास्तेऽपि सर्वशः ॥ ११ ॥ तदात्मजान्त-
 करणं पिता पुत्रवधार्हितः । अग्रोयमाणः शोकार्तः पाण्डवं परि-
 प्रस्रजे ॥ १२ ॥ धर्मराजं परिष्वज्य सान्त्वयित्वा च भारत ।
 दुष्टात्मा भीममन्विच्छन् दिधक्षुरिव पावकः ॥ १३ ॥ स कोप-
 पावकस्तस्य शोकवायुसमीरितः । भीमसेनमयं दावं दिधक्षुरिव
 दृश्यते ॥ १४ ॥ तस्य संकल्पमाज्ञाय भीमं प्रत्यशुभं हरिः । भीम-
 माक्षिप्य पाणिभ्यां प्रददौ भीममायसम् ॥ १५ ॥ प्रागिव तु महा-
 बुद्धिर्बुद्ध्वा तस्येङ्गितं हरिः । सम्बिधानं महाप्राज्ञस्तत्र चक्रे जना-
 र्हेनः ॥ १६ ॥ तं गृहीत्वैव पाणिभ्यां भीमसेनमयस्त्रयम् । वभञ्ज
 बलवान्राजा मन्यमानो वृकोदरम् ॥ १७ ॥ नागायुतबलप्राणः स
 राजा भीममायसम् । भङ्क्ता विमथितोरस्कः सुस्त्राव रुधिरं
 मुखात् ॥ १८ ॥ ततः पपात मेदिन्यां तथैव रुधरोक्षितः ।
 प्रपुष्पिताग्रशिखरः पारिजात इव दुमः ॥ १९ ॥ प्रत्यगृह्णाच्च तं
 विद्वान् सूतो गाबल्गणिस्तदा । मैवमित्यब्रवीच्चैनं शमयन् सान्त्व-
 यन्निव ॥ २० ॥ स तु कोपं समुत्सृज्य गतमन्युर्महामना । हा
 हा भीमेति चुक्रोश नृपः शोकसमन्वितः ॥ २१ ॥ तं विदित्वा
 गतक्रोधं भीमसेनवधार्हितम् । वासुदेवो वरः पुंसामिदं वचन-
 मब्रवीत् ॥ २२ ॥ मा शुचो घृतराष्ट्रं त्वं नैष भीमस्त्वया हतः ।
 आयसी प्रतिमा क्षेपेण त्वया राजन्निपातिता ॥ २३ ॥ त्वं क्रोध-
 वशमापन्नं विदित्वा भरतर्षभ । मयापकृष्टः कौन्तेयो मृत्योर्दंष्ट्रा-
 न्तरंगतः ॥ २४ ॥ न हि ते राजशार्दूल बले तुल्योऽस्ति कश्चन ।
 कः सङ्घेत महाबाहो बाह्योर्विग्रहणं नरः ॥ २५ ॥ यथान्तकमनु-
 प्राप्य जीवन् कश्चिन्न मुच्यते । एवं बाह्वन्तरं प्राप्य तव जीवेन्न
 कश्चन ॥ २६ ॥ तस्मात् पुत्रेण या तेऽसौ प्रतिमा कारितायसी ।
 भीमस्य सेयं कौरव्य तवैवोपहृता मया ॥ २७ ॥ पुत्रशोकाभि-

सन्तापादस्मादपहृतं मनः । तदा राजेन्द्र तेन त्वं भीमसेनं जिघां-
ससि ॥ २८ ॥ न ह्येतत्ते क्षमं राजन् हन्यास्व यदृकोदरम् ।
न हि पुत्रा महाराज जीवेयुस्ते कथञ्चन ॥ २९ ॥ तस्माद्यत् कृत-
मस्माभिर्मन्यमानैः क्षमं प्रति । अनुमन्यस्व तत् सर्वं मा च शोको
मनः कृथाः ॥ ३० ॥

इति स्त्रीपर्वणि जलप्रादानिकपर्वणि त्रायसभीमभङ्गे

द्वादशोऽध्यायः ॥ १२ ॥

वैशम्पायन उवाच । तत एनमुपातिष्ठन् शौचार्थं परिचा-
रिकाः । कृतशौचं पुनश्चैनं प्रोवाच मधुसूदनः ॥ १ ॥ राजन्नधीता
वेदास्ते शास्त्राणि विविधानि च । श्रुतानि च पुराणानि राज-
धर्माश्च केवलाः ॥ २ ॥ एवं विद्वान् महाप्राज्ञः समर्थः सन् बला-
बले । आत्मापराधात् कस्मात्त्वं कुरुषि कोपमीदृशम् ॥ ३ ॥ उक्त-
वांस्त्वां तदैवाहं भीमद्रोणी च भारत । विदुरः सञ्जयश्चैव त्वन्तु
राजन्न तत् कृथाः ॥ ४ ॥ स वार्यमाणो नास्माकमकार्षीर्विचनं
तदा । पाण्डवानधिकं जानन् बले शौर्यं च कौरव ॥ ५ ॥ राजा
हि यः स्थिरप्रज्ञः स्वयं दीपानवेक्षते । देशकालविभागञ्च परं
श्रेयः स विन्दति ॥ ६ ॥ उच्यमानस्तु यः श्रेयो गृह्णीते न हिता-
हिते । आपदः समनुप्राप्य स शोचत्यनये स्थितः ॥ ७ ॥ ततो-
ऽन्यत्रत्तमात्मानं समवेक्षस्व भारत । राजंस्त्वं ह्यविधेयात्मा दुर्यो-
धनवशे स्थितः ॥ ८ ॥ आत्मापराधादापन्नस्तत् किं भीमं जिघां
ससि । तस्मात् संयच्छ कोपं त्वं स्वमनुष्ठित्य दुष्कृतम् ॥ ९ ॥ यस्तु
तां स्पृहया क्षुद्रः पाञ्चालीमानयत् सभाम् । स हृतो भीमसेनेन
वैरं प्रतिजिहीर्षता ॥ १० ॥ आत्मनोऽतिक्रमं पश्य पुत्रस्य च दुरा-
त्मनः । यदनागसि पाण्डूनां परित्यागः परन्तप ॥ ११ ॥

वैशम्पायन उवाच । एवमुक्तः स कृष्णो न सर्वं सत्यं जनाधिप ।
 उवाच देवकीपुत्रं धृतराष्ट्रो महीपतिः ॥ १२ ॥ एवमेतन्महावाचो
 यथा वदसि माधव । पुत्रस्ते ह्यश्वधर्ममात्मन् धैर्यान्मां समचाल-
 यत् ॥ १३ ॥ दिष्ट्या तु पुरुषव्याघ्रो बलवान् सत्यविक्रमः । लङ्-
 गुप्तो नागमत् कृष्ण भीमो बाह्वन्तरं मम ॥ १४ ॥ इदानीन्तु ह मे-
 काग्रो गतमन्युर्गतज्वरः । मध्यमं पाण्डवं वीरं स्पृष्टुमिच्छामि
 माधव ॥ १५ ॥ हतेषु पार्थिवेन्द्रेषु पुत्रेषु निहतेषु वै । पाण्डु-
 पुत्रेषु वै शर्म प्रीतिश्चाप्यवतिष्ठते ॥ १६ ॥ ततः स भीमञ्च धन-
 क्षयञ्च माद्राश्च पुत्रौ पुरुषप्रवीरौ । पश्यर्ष गात्रैः प्रसदन् सुगा-
 त्तानाश्रवांस्य कल्याणमुवाच चैनान् ॥ १७ ॥

इति स्त्रीपर्वणि जलप्रादानिकपर्वणि धृतराष्ट्रकोपविमोचने
 तयोद्देशोऽध्यायः ॥ १३ ॥

वैशम्पायन उवाच । धृतराष्ट्राभ्यनुज्ञातास्ततस्ते कुरुपुङ्गवाः ।
 अभ्ययुर्भ्रातरः सर्वे गान्धारीं सहकेशवाः ॥ १ ॥ ततो ज्ञात्वा
 हतामित्रं धर्मराजं युधिष्ठिरम् । गान्धारी पुत्रशोकार्ता अमु-
 मैच्छदनिन्दिता ॥ २ ॥ तस्याः पापमभिप्रायं विदित्वा पाण्डवान्
 प्रति । ऋषिः सत्यवतीपुत्रः प्रागेव समबुध्यत ॥ ३ ॥ स गङ्गा-
 यामुपस्थूय पुण्यगन्धि पयः शुचि । तं देशमुपसंपेदे परमर्षिर्म्म-
 नोजवः ॥ ४ ॥ दिव्येन चक्षुषा पश्यन् मनसानुकृतेन च । सर्व-
 प्राणभृतां भावं स तत्र समबुध्यत ॥ ५ ॥ स स्तृषामब्रवीत् काले
 कल्यवादी महातपाः । आपकालमवाक्षिप्य क्षमाकालमुदीरयन्
 ॥ ६ ॥ न कोपः पाण्डवे कार्यो गान्धारि शममाप्नुहि । वचो
 निश्छ्यतामेतत् शृणु चेदं वचो मम ॥ ७ ॥ उक्तास्यष्टादशाहानि
 पुत्रेण जयमिच्छता । शिवमाशंस मे मातर्बुध्यमानस्य शत्रुभिः

॥ ८ ॥ सा तथा वाच्यमाना त्वं काले काले जयैषिणा । उक्त-
वत्यसि गान्धारि यतो धर्मस्ततो जयः ॥ ९ ॥ न चाप्यतीतां
गान्धारि वाचं ते वितथामहम् । स्मरामि भाषमाणायास्तथा
प्राणिहिता ह्यसि ॥ १० ॥ विग्रहे तुमुले राज्यं गत्वा परम-
संशयम् । जितं पाण्डुसुतैर्युद्धे नूनं धर्मस्ततोऽधिकः ॥ ११ ॥
क्षमाशीला पुरा भूत्वा साद्य न क्षमसे कथम् । अधर्मं जहि
धर्मज्ञे यतो धर्मस्ततो जयः ॥ १२ ॥ स्वञ्च धर्मं परिस्मृत्य वाच-
ञ्चोक्तां मनस्विनि । कीपं संयच्छ गान्धारि मैवं भूः सत्यवादिनि ॥ १३ ॥

गान्धार्युवाच । भगवन्नाभ्यसूयामि नैतानिच्छामि नश्यतः ।
पुत्रशोकेन तु बलान्ननो विह्वलतीव मे ॥ १४ ॥ ययैव कुन्त्या
कौन्तेया रक्षितव्यास्तथा मया । तथैव धृतराष्ट्रेण रक्षितव्या
यथा मया ॥ १५ ॥ दुर्योधनापराधेन शकुनेः सौवलस्य च ।
कर्णदुःशासनाभ्याञ्च वृत्तोऽयं कुरुसंक्षयः ॥ १६ ॥ नापराध्यति
वीभत्सुर्न च पार्थो वृकोदरः । नकुलः सहदेवो वा नैव जातु
युधिष्ठिरः ॥ १७ ॥ युध्यमाना हि कौरव्याः कृतमानाः परस्परम् ।
निहताः सहिताश्चान्यैस्तत्र नास्त्यप्रियं मम ॥ १८ ॥ किन्तु कर्मा-
करोद्भीमो वासुदेवस्य पश्यतः । दुर्योधनं समाह्वय गदायुद्धे
महामनाः ॥ १९ ॥ शिञ्ज्याभ्यधिकं ज्ञात्वा चरन्तं बद्धधा रणे ।
अधो नाभ्याः प्रहृतवान् तन्मे कीपमवर्जयत् ॥ २० ॥ कथं तु धर्मं
धर्मज्ञैः समुद्दिष्टं महात्मभिः । त्यजेयुराहवे शूराः प्राणहेतोः
कथञ्चन ॥ २१ ॥

इति स्त्रीपर्वणि जलप्रादानिकपर्वणि गान्धारीसान्तूनायां
चतुर्दशोऽध्यायः ॥ १४ ॥

वैशम्पायन उवाच । तच्छ्रुत्वा वचनं तस्या भीमसेनोऽथ
 भीतवत् । गान्धारीं प्रत्युवाचेदं वचः सानुनयं तदा ॥ १ ॥ अधर्मी
 यदि वा धर्मस्त्रासात्तत्र मया कृतः । आत्मानं वातुकामेन तस्मै
 त्वं क्षन्तुमर्हसि ॥ २ ॥ न हि धर्मेण पुत्रस्ते पातितोऽसौ महाबलः ।
 न शक्यः केनचिद्वन्तुमतो विप्रममाचरम् ॥ ३ ॥ अधर्मेण जितः
 पूर्वं तेन चापि युधिष्ठिरः । निहृताश्च सदैव स्र ततो विप्रममा-
 चरम् ॥ ४ ॥ सैन्यस्यैकोऽवशिष्टोऽयं गदायुद्धेन वीर्यवान् । मां
 हत्वा न हरेद्राज्यमिति वै तत् कृतं मया ॥ ५ ॥ राजपुत्रीञ्च
 पाञ्चालीमेकवस्त्रां रजस्त्रलाम् । भवत्या विदितं सर्वमुक्तवान् यत्
 सुतस्तव ॥ ६ ॥ दुर्योधनमसंगृह्य न शक्या भूः ससागरा । केवला
 भोक्तुमस्माभिरतथैतत् कृतं मया ॥ ७ ॥ तथाप्यप्रियमस्माकं पुत्रस्ते
 समुदाचरत् । द्रौपद्या यत् सभामध्ये सव्यमूर्खमदर्शयत् ॥ ८ ॥
 तदैव बध्यः सोऽस्माकं दुराचारोऽस्र ते सुतः । धर्मराजाज्ञया
 चैव स्थिताः स्र समये तदा ॥ ९ ॥ वैरमुद्दीपितं राक्षि पुत्रेण
 तव तन्महत् । क्षेपिताश्च वने नित्यं तत एतत् कृतं मया ॥ १० ॥
 वैरस्यास्य गतः पारं हत्वा दुर्योधनं रणे । राज्यं युधिष्ठिरः
 प्राप्नो वयञ्च गतमन्यवः ॥ ११ ॥

गान्धार्युवाच । न तस्यैष बधस्तात यत् प्रशंससि मे सुतम् ।
 कृतवांश्चापि तत् सर्वं यदिदं भाषसे मयि ॥ १२ ॥ हताश्वं नकुलं
 यत्तदृषसेनेन भारत । अपिवः शोणितं सङ्क्षेपं दुःशासनशरीरजम्
 ॥ १३ ॥ सद्भिर्वागर्हितं घोरमनार्थ्यजनसेवितम् । क्रूरं कर्मा-
 करोस्तस्मात्तदयुक्तं वृकोदर ॥ १४ ॥

भीम उवाच । अन्यस्यापि न पातव्यं रुधिरं किं पुनः स्वकम् ।
 यथैवात्मा तथा भ्राता विशेषो नास्ति कश्चन ॥ १५ ॥ रुधिरं न
 व्यतिक्रामद्दन्तोष्ठादस्य मा शुचः । वैवस्वतस्तु तद्देहं हस्तौ मे
 रुधिरोक्षितौ ॥ १६ ॥ हताश्वं नकुलं दृष्ट्वा वृषसेनेन संयुगे ।

भ्रातृणां संप्रहृष्टानां त्रासः संजनितो मया ॥ १७ ॥ कैशपक्षपरा-
मर्शं द्रौपद्या द्यूतकारिते । क्रोधाद्यद्ब्रुवञ्चाहं तच्च मे हृदि
वर्तते ॥ १८ ॥ क्षत्रधर्म्मच्युतो राक्षि भवेयं शाश्वतीः समाः । प्रति-
ज्ञान्तामनिस्तीर्थं ततस्तत् कृतवानहम् ॥ १९ ॥ न मामर्हसि
गान्धारि दोषिण परिशङ्कितुम् । अनिगृह्य पुरा पुत्रानस्मास्वन-
पराधिषु । अधुना किं तु दोषिण परिशङ्कितुमर्हसि ॥ २० ॥

गान्धार्युवाच । वृद्धस्यास्य शतं पुत्रान्निघ्नं स्वमपराजितः ।
कस्मान्न शेषयैः कञ्चिद्येनाल्पमपराधितम् । सन्तानमावयोस्तात
वृद्धयोर्हृतराज्ययोः ॥ २१ ॥ कथमन्यदयस्यास्य यष्टिरेका न
वर्जिता ॥ २२ ॥ शेषे ह्यवस्थिते तात पुत्राणामन्तके त्वयि । न
मे दुःखं भवेदेतत् यदि त्वं धर्म्ममाचरेः ॥ २३ ॥

वैशम्पायन उवाच । एवमुक्त्वा तु गान्धारी युधिष्ठिरमपृच्छत् ।
क्व स राजेति सक्रोधा पुत्रपौत्रवधाद्विता ॥ २४ ॥ तामभ्यगच्छ-
द्राजेन्द्रो विपमानः कृताञ्जलिः । युधिष्ठिर इदञ्चैनां मधुरं वाक्य-
मब्रवीत् ॥ २५ ॥ पुत्रहन्ता नृशंसोऽहं तव देवि युधिष्ठिर ।
आपार्हः पृथिवीनां हेतुभूतः अपस्व माम् ॥ २६ ॥ न हि मे
जीवितेनार्थो न राज्येन धनेन वा । तादृशान् सुहृदो हत्वा मूढ-
स्यास्य सुहृद्बुद्धः ॥ २७ ॥ तमेवं वादिनं भीतं सन्निकर्षगतं
तदा । नोवाच किञ्चिद्गान्धारी निश्वासपरमा श्रमम् ॥ २८ ॥
तस्यावनतदेहस्य पादयोर्निपतिष्यतः । युधिष्ठिरस्य नृपतेर्धर्म्मज्ञा
दीर्घदर्शिनी ॥ २९ ॥ अङ्गुल्यग्राणि दृष्ट्वा देवी पट्टान्तरेण सा ।
ततः स कुनखी भूतो दर्शनीयनखो नृपः ॥ ३० ॥ तद्दृष्ट्वा चार्जु-
नोऽगच्छद्वासादेवस्य पृष्ठतः । एवं सञ्चेष्टमानांस्तान्नितयेतस्य भारत ।
गान्धारी विगतक्रोधा सान्त्वयामास मातृवत् ॥ ३१ ॥ तथा ते
समनुज्ञाता मातरं वीरमातरम् । अभ्यगच्छन्त सहिताः पृथां
पृथुलवक्षसः ॥ ३२ ॥ चिरस्य दृष्ट्वा सा पुत्रान् पुत्राधिभिरभिप्लुता ।

वास्यमाहारयद्देवी वस्त्रेणावृत्य वै सुखम् ॥ ३३ ॥ ततो वासं
समूतसृज्य सह पुत्रेण वै पृथा । अपश्यन्नेतान् शस्त्रौषैर्वह्मधा
परिविचक्षितान् ॥ ३४ ॥ सा तानेकैकशः पुत्रान् संसृशन्ती पुनः
पुनः । अन्वशोचत दुःखार्त्ता द्रौपदीञ्च हतात्मजाम् । रुदन्ती-
मथ पाञ्चालीं ददर्श पतितां भुवि ॥ ३५ ॥

द्रौपद्युवाच । आर्थ्यं पौत्राः क्व ते सर्वे सौमद्रसहिता गताः ।
न त्वां तेऽद्याभिगच्छन्ति चिरं दृष्ट्वा तपस्विनीम् । किन्तु राज्येन
वै कार्यं विहीनायाः सुतेर्मम ॥ ३६ ॥ तां समाश्रयायामास पृथा
पृथुलोचनाम् । उत्थाप्य याज्ञसेनीन्तु रुदतीं शोककर्षिताम्
॥ ३७ ॥ तथैव सहिता चापि पुत्रैरनुगता नृप । अभ्यगच्छत
गान्धारीमार्त्तामार्त्ततरा स्वयम् ॥ ३८ ॥ तामुवाचाथ गान्धारी सह
बध्वा यशस्विनीम् । मैवं पुत्रीति दुःखात्तां पश्य मामपि दुःखि-
ताम् ॥ ३९ ॥ मन्ये लोकविनाशोऽयं कालपर्यायचोदितः । अवश्य-
न्मावी संप्राप्तः स्वभावाल्लोमहर्षणः ॥ ४० ॥ इदं तत् समनुप्राप्तं
विदुरस्य वचो महत् । असिद्धानुनये कृष्णे यदुवाच महामतिः
॥ ४१ ॥ तस्मिन्परिहार्थ्योऽर्थं व्यतीते च विशेषतः । मा शुचो न
हि शोच्यास्ते संग्रामे निधनं गताः ॥ ४२ ॥ यथैव त्वं तथैवाहं को
वामाश्रयासयिष्यति । ममैव ह्यपराधेन कुलमग्रं विनाशितम् ॥ ४३ ॥

इति स्त्रीपर्वणि जलप्रादानिकपर्वणि पृथापुत्रदर्शने

पञ्चदशोऽध्यायः ॥ १५ ॥

समाप्तञ्च जलप्रादानिकपर्वम् ।

अथ स्त्रीविलापपर्वम् ।

वैशम्पायन उवाच । एवमुक्त्वा तु गान्धारी कुरूणामवकर्त्त-
नम् । अपश्यत्तत्र तिष्ठन्तीदूराद्विद्येन चक्षुषा ॥ १ ॥ पतिव्रता

महाभागा समानव्रतचारिणी । उग्रेण तपसा युक्ता सततं सत्य-
वादिनी ॥ २ ॥ वरदानेन कृपास्य महर्षेः पुण्यकर्म्मणः । दिव्य-
ज्ञानबलोपेता विविधं पर्यदेवयत् ॥ ३ ॥ ददर्श सा बुद्धिमती
दूरादेव यथान्तिके । रणाजिरं नृवीराणामद्भुतं लोमहर्षणम् ॥ ४ ॥
अस्थिकेषपरिस्तीर्णं शोणितौषपरिप्लुतम् । शरीरैर्बहुसाहस्रै-
र्विनिकीर्णं समन्ततः ॥ ५ ॥ गजाश्वरथयोधानामावृतं रुधिरा-
विलैः । शरीरैरशिरस्कैश्च विदेहैश्च शिरोगणैः ॥ ६ ॥ गजाश्व-
नरनारीणां निखनैरभिसंवृतम् । शृगालवक्त्राकोलकङ्ककाक-
निषेवितम् ॥ ७ ॥ रक्षसां पुरुषादानां मोदनं कुरराकुलम् ।
अग्निवाभिः शिवाभिश्च नादितं गन्धसेवितम् ॥ ८ ॥ ततो व्यासा-
भ्यनुज्ञातो धृतराष्ट्रो महोपतिः । पाण्डुपुत्राश्च ते सर्वे युधिष्ठिर-
पुरोगमाः ॥ ९ ॥ वासुदेवं पुरस्कृत्य हतबन्धुञ्च पार्थिवम् । कुरु-
स्त्रियः समासाद्य जम्बुरायोधनं प्रति ॥ १० ॥ समासाद्य कुरुक्षेत्रं
ताः स्त्रियो निहतेश्वराः । अपश्यन्त हतांस्तत्र भ्रातॄन् पुत्रान्
पितॄन् पतीन् ॥ ११ ॥ क्रव्याद्भिर्मर्च्यमाणान् वै गोमांयुबलवायसैः ।
भूतैः पिशाचै रक्षोभिर्विविधैश्च निशाचरैः ॥ १२ ॥ रुद्राक्रीडनिभं
दृष्ट्वा तदा विम्रसनं स्त्रियः । महार्हभ्योऽथ यानेभ्यो विक्रोशन्त्यो
निप्रेतिरे ॥ १३ ॥ अदृष्टपूर्वं पश्यन्त्यो दुःखार्त्ता भरतस्त्रियः ।
शरीरेष्वस्त्रलान्नन्या न्यततंश्चापरा भुवि ॥ १४ ॥ आन्तानाञ्चाप्यथा-
न्यासां नासीत् काचन चेतना । पाञ्चालकुरुयोषाणां कृपणं तद-
भूम्नहत् ॥ १५ ॥ दुःखोपहतचित्ताभिः समन्तादनुनादितम् ।
दृष्ट्वायोधनमत्युग्रं धर्मज्ञा सुबलात्मजा ॥ १६ ॥ ततः सा पुण्ड-
रीकाक्षमामन्त्रा पुरुषोत्तमम् । कुरूणां वैशसं दृष्ट्वा दुःखादचन-
मब्रवीत् ॥ १७ ॥ पश्यैताः पुण्डरीकाक्ष स्तुषा मे निहतेश्वराः ।
प्रकीर्णकेश्यः क्रोशन्त्यः कुरथ्य इव माधव ॥ १८ ॥ अमूस्त्वभि-
समागम्य स्मरन्त्यो भरतर्षभान् । यूथसो ह्यभ्यधावन्त पुत्रान्

भ्रातृन् पितृन् पत्नीन् ॥ १९ ॥ वीरसूभिर्भ्राताहो हतपुत्राभि-
 दाहतम् । क्वचिच्च वीरपत्नीभिर्हतवीराभिराहतम् ॥ २० ॥ शोभितं
 पुरुषव्याघ्रैर्भीषकर्षाभिमन्युभिः । द्रोणद्रुपदशल्यैश्च ज्वलद्भिरिव
 पावकैः ॥ २१ ॥ काञ्चनैः कवचैर्द्व्यैर्भ्राणिभिश्च महात्मनाम् ।
 अङ्गदैर्हस्तकेयूरैः स्रग्भिश्च समलङ्कृतम् ॥ २२ ॥ वीरबाहुनिस्-
 टाभिः शक्तिभिः परिघैरपि । खड्गैश्च विविधैस्तीक्ष्णैः सशरैश्च
 शरासनैः ॥ २३ ॥ क्रव्यादसङ्घैः सहितैस्तिष्ठद्भिर्विविधैः क्वचित् ।
 क्वचिदाक्रीडमानैश्च शयानैरपरैः क्वचित् ॥ २४ ॥ एतदेवम्विधं
 वीर संपञ्चायोधनं विभो । पश्यमाना हि दृष्ट्वाभि शोकेनाहं
 जनाहं ॥ २५ ॥ पाञ्चालानां कुरूणाञ्च विनाशे मधुसूदन ।
 पञ्चानामिव भूतानामहं बधमचिन्तयम् ॥ २६ ॥ तान् सुपर्णाश्च
 गृध्राश्च विकर्षन्त्यसृगुक्षितान् । निगृह्य कवचेपूगा भक्षयन्ति सह-
 स्रजः ॥ २७ ॥ जयद्रथस्य कर्षस्य तथैव द्रोणभीषयोः । अभि-
 मन्योर्विनाशञ्च कश्चिन्तयितुमर्हति ॥ २८ ॥ अवध्यकल्पान्निहतान्
 दृष्ट्वाहं मधुसूदन । गृध्रकङ्कबलश्वेनश्चशृगालादनीकृतान् ॥ २९ ॥
 अमर्षवश्मपन्नान् दुर्योधनवशे स्थितान् । पश्यैतान् पुरुषव्याघ्रान्
 संशान्तान् पावकानिव ॥ ३० ॥ शयनान्युचिताः सर्वे मृदूनि विम-
 लानि च । विपन्नास्तेऽद्य वसुधां विवृतामधिशेरते ॥ ३१ ॥
 वन्दिभिः सततं काले स्तुवद्भिरभिनन्दिताः । शिवानामश्विवा घोराः
 शृण्वन्ति विविधा गिरः ॥ ३२ ॥ ये पुरा शेरते वीराः शयनेषु
 यशस्विनः । चन्दनागुरुदिग्धाङ्गास्तेऽद्य पांशुषु शेरते ॥ ३३ ॥ तेषा-
 माभरणान्येते गृध्रगोमायुवायसाः । आक्षिपन्त्यश्विवा घोरा विन-
 दन्तः पुनः पुनः ॥ ३४ ॥ वाणान् विनिशितान् पीतान्निस्त्रिंशान्
 विमला गदाः । युद्धाभिमानिनः प्रीता जीवन्त इव विभ्रति ॥ ३५ ॥
 सुकृपवर्ष्मा बहवः क्रव्यादैरभिघटिताः । ऋषभप्रतिरूपाश्च शेरते
 हरितस्रजः ॥ ३६ ॥ अपरे पुनरालिङ्ग्य गदाः परिषवाहवः ।

शिरते विमुखाः शूरा दयिता इव योषितः ॥ ३७ ॥ विभ्रतः
 कवचानन्ये विमलान्यायुधानि च । न धर्षयन्ति क्रव्यादा जीव-
 न्तीति जनाईन ॥ ३८ ॥ क्रव्यादैः कृष्यमाणानामपरेषां महा-
 त्मनाम् । श्रातकौश्र्यः स्रजश्चित्रा विप्रकीर्णाः समन्ततः ॥ ३९ ॥
 एते गोमायवो भीमा निहतानां महात्मनाम् । कण्ठान्तरगतान्
 हारानाक्षिपन्ति सहस्रशः ॥ ४० ॥ सर्वेष्वपररात्रेषु याननन्दन्त
 वन्दिनः । स्तुतिभिश्च पराहर्षाभिरुपचारैश्च शिञ्चिताः ॥ ४१ ॥
 तानिमाः परिदेवन्ति दुःखात्ताः परमाङ्गनाः । कृपणं वृष्णि-
 शार्दूलं दुःखमोकाईता भृशम् ॥ ४२ ॥ रक्तोत्पलवनानीव विभान्ति
 रुचिराणि वै । मुखानि परमस्त्रीणां परिशुष्काणि कैशव ॥ ४३ ॥
 रुदितोपरता ह्येता ध्यायन्त्यः संपरिप्लुताः । कुरुस्त्रियोऽभिगच्छन्ति
 तेन तेनैव दुःखिताः ॥ ४४ ॥ एतान्यादित्यवर्णानि तपनीयनिभानि
 च । रोषरोदनताम्राणि वक्त्राणि कुरुयोषिताम् ॥ ४५ ॥ आसाम-
 परिपूर्णं निशम्य परिदेवितम् । इतरेतरसंक्रन्दान्न विजानन्ति
 योषितः ॥ ४६ ॥ एता दीर्घं विनिश्चस्य विलप्य च पुनः पुनः ।
 विसन्दमाना दुःखेन योषा जहति जीवितम् ॥ ४७ ॥ बह्वो
 दृष्ट्वा शरीराणि क्रोशन्ति विलपन्ति च । पाणिभिश्चापरा ज्ञान्ति
 शिरांसि मृदुपाणयः ॥ ४८ ॥ शिरोभिः पतितैर्हस्तैः सर्वाङ्गैर्युथशः
 कृतैः । इतरेतरसंपृक्तैराकीर्णा भाति मेदिनी ॥ ४९ ॥ विशि-
 रस्कानयो कायान् दृष्ट्वा घोराभिनन्दिनः । मुञ्चन्ति सुचिरं नार्थो
 विदेहानि शिरांसि च ॥ ५० ॥ शिरः कायेन सन्धाय प्रेक्षमाणा
 विचेतसः । अपश्यन्त्योऽपरं तत्र नेदमस्येति दुःखिताः ॥ ५१ ॥
 बाह्वरुचरणानन्यान् विशिखोन्मथितान् पृथक् । सन्दधत्योऽसुखा-
 विष्टा मूर्च्छन्त्येताः पुनः पुनः ॥ ५२ ॥ उत्कृत्य शिरसश्चान्या-
 न्विजग्धान् मृगपक्षिभिः । दृष्ट्वा काश्चिन्न जानन्ति भर्तृन् भरत-
 योषितः ॥ ५३ ॥ पाणिभिश्चापरा ज्ञान्ति शिरांसि मधुसूदन ।

प्रेक्ष्य भ्रातृन् पितृन् पुत्रान् पतींश्च निहतान् परैः ॥ ५४ ॥ बाह्व-
 भिश्च सखङ्गैर्हि शिरोभिश्च सकुण्डलैः । अगम्यकल्पा पृथिवी
 मांसशोणितकर्द्वेमा ॥ ५५ ॥ न दुःखिषूचिताः पूर्वं दुःखं गाहन्त्य-
 निन्दिताः । भ्रातृभिः पितृभिः पुत्रैरुपकीर्णां वसुधराम् ॥ ५६ ॥
 यूथानीव किशोरीणां सुकेशीनां जनाह्नन । स्तुषाणां धृतराष्ट्रस्य
 पश्य त्वन्दान्यनेकशः ॥ ५७ ॥ इति दुःखतरं किं नु केशव प्रति-
 भाति मे । यदिमाः कुर्वते सर्वा रूपमुच्चावचं स्त्रियः ॥ ५८ ॥
 नूनमाचरितं पापं मया पूर्वेषु जन्मसु । या पश्यामि हतान् पुत्रान्
 पौत्रान् भ्रातृंश्च केशव । एवमार्त्ता विलपती ददर्श निहतं
 सुतम् ॥ ५९ ॥

इति स्त्रीपर्वणि स्त्रीविलापपर्वणि स्त्रीणांशुद्धभूमिदर्शने
 षोडशोऽध्यायः ॥ १६ ॥

वैशम्पायन उवाच । ततो दुर्धौधनं दृष्ट्वा गान्धारी शोक-
 मूर्च्छिता । सहसा न्यपतङ्गुमौ ह्रिन्नेव कदली वने ॥ १ ॥ सा
 तु लब्ध्वा पुनः संज्ञां विक्रुश च पुनः पुनः । दुर्धौधनमभिप्रेक्ष्य
 शयानं रुधिरोद्धितम् ॥ २ ॥ परिष्वज्य च गान्धारी कृपणं
 पर्यदेवयत् । हा हा एतेति शोकार्त्ता विललापाकुलेन्द्रिया ॥ ३ ॥
 सुगूढजत्रुविपुलं हारनिष्कनिषिवितम् । वारिणा नेत्रजेनोरः
 सिञ्चन्ती शोकतापिता । समीपस्थं हृषीकेशमिदं वचनमब्रवीत् ॥ ४ ॥
 उपस्थितेऽस्मिन् संग्रामे ज्ञातीनां सङ्क्षये विभो । मामयं प्राह
 वार्ष्णेय प्राञ्चलिनृपसत्तमः ॥ ५ ॥ अस्मिन् ज्ञातिसमुद्धर्षे जय-
 मम्वा ब्रवीतु मे । इत्युक्ते जानती सर्वमहं स्वयसनागमम् ।
 अत्रुवं पुरुषव्याघ्र यतो धर्मस्ततो जयः ॥ ६ ॥ यथा च युध्यमान-
 स्त्वं न प्रमुञ्चसि पुत्रक । ध्रुवं शस्त्रजितान् लोकान् प्राप्यस्यमर-

वत् प्रभो ॥ ७ ॥ इत्येवमब्रुवं नैनं पूवं शोचाम्यहं सुतम् । धृतराष्ट्रन्तु शोचामि कृपणं हतबान्धवम् ॥ ८ ॥ अमर्षणं युधां श्रेष्ठं कृतास्त्रं युद्धदुर्मदम् । शयानं वीरशयने पश्य माधव मे सुतम् ॥ ९ ॥ योऽयं मूर्खामिषिक्तानामग्रे याति परन्तपः । सोऽयं पांशुषु शेतेऽद्य पश्य कालस्य पर्ययम् ॥ १० ॥ ध्रुवं दुर्योधनो वीरो गतिं न सुलभांगतः । तथा ह्यभिमुखः शेते शयने वीरसेविते ॥ ११ ॥ यं पुरा पर्युपासीना रमयन्ति वरस्त्रियः । तं वीरशयने सुप्तं रमयन्त्यशिवाः शिवाः ॥ १२ ॥ यं पुरा पर्युपासीना रमयन्ति मनीषिणः । महीतलस्थं निहतं गृध्रास्तं पर्युपासते ॥ १३ ॥ यं पुरा व्यजनैरग्रैरुपवीजन्ति योषितः । तमद्य पक्षव्यजनैरुपवीजन्ति पक्षिणः ॥ १४ ॥ एष शेते महाबाह्वर्षलवान् सत्यविक्रमः । सिंहेनैव हिपः संख्ये भीमसेनेन पातितः ॥ १५ ॥ पश्य दुर्योधनं कृष्ण शयानं रुधिरोक्षितम् । निहतं भीमसेनेन गदां संस्रज्य भारतः ॥ १६ ॥ अक्षौहिणीर्महाबाह्वर्षश्चैकाञ्च केशव । आनयद्यः पुरा संख्ये सोऽनयान्निधनं गतः ॥ १७ ॥ एष दुर्योधनः शेते महेष्वासो महारथः । शार्ङ्गल इव सिंहेन भीमसेनेन पातितः ॥ १८ ॥ विदुरं ह्यवमन्येष पितरञ्चैव मन्दभाक् । बालो ब्रह्मावमानेन मन्दो मृत्युवशं गतः ॥ १९ ॥ निःसपत्ना मही यस्य त्रयोदश समाः स्थिताः । स शेते निहतो भूमौ सुतो मे पृथिवीपतिः ॥ २० ॥ अपश्यं कृष्ण पृथिवीं धार्तराष्ट्रानुशासितान् । पूर्णां हस्तिगवाश्चैश्च वार्ष्णेय न तु तच्चिरम् ॥ २१ ॥ तामेवाद्य महाबाहो पश्याम्यन्यानुशासनाम् । हीनां हस्तिगवाश्चैन किं नु जीवामि माधव ॥ २२ ॥ इदं कृच्छ्रतरं पश्य पुत्रस्यापि बधान्धम । यदिमाः पर्युपासन्ते हतान् शूरान् रणे स्त्रियः ॥ २३ ॥ प्रकीर्णकेशीं सुशोणीं दुर्योधन शुभाङ्गगाम् । रुक्मवेदीनिभां पश्य कृष्ण लक्ष्मणमातरम् ॥ २४ ॥ नूनमेषा पुरा बाला जीव-

माने महाभुजे । भुजावाश्रित्य रमते सुभुजस्य मनस्विनी ॥ २५ ॥
 कथं नु शतधा नेदं हृदयं मम दीर्यते । पश्यन्त्या निहतं पुत्रं
 पुत्रेण सहितं रणे ॥ २६ ॥ पुत्रं रुधिरसंसिक्तमुपजिघ्रत्यनिन्दिता ।
 दुर्योधनन्तु वामोक्तः पाणिना परिमार्जति ॥ २७ ॥ किं नु शोचति
 भर्तारं पुत्रं वैषा मनस्विनी । तथा ह्यवस्थिता भाति पुत्रं वाप्य-
 भिवीक्ष्य सा ॥ २८ ॥ स्वशिरः पञ्चशाखाभ्यामभिहत्यायतेक्षणा ।
 पतत्युरसि वीरस्य कुरु राजस्य माधव ॥ २९ ॥ पुण्डरीकमिवा-
 भाति पुण्डरीकान्तरप्रभा । सुखं प्रमृज्य पुत्रस्य भर्तुश्चैव तप-
 स्विनी ॥ ३० ॥ यदि चाप्यागमाः सन्ति यदि वा श्रुतयस्तदा ।
 ध्रुवं लोकानवाप्नोऽयं नृपो बाहुबलार्जितान् ॥ ३१ ॥

इति स्त्रीपर्वणि स्त्रीविलापपर्वणि गान्धार्या दुर्योधनदर्शने
 सप्तदशोऽध्यायः ॥ १७ ॥

गान्धार्यवाच । पश्य माधव पुत्रान्मे शतसंख्यानं जितकृमान् ।
 गदया भीमसेनेन भूयिष्ठं निहताग्रणे ॥ १ ॥ इदं दुःखतरं मेऽद्य
 यदिमा सुक्तमूर्द्धजाः । हतपुत्रा रणे बालाः परिधावन्ति मे
 स्त्रियाः ॥ २ ॥ प्रासादतलचारिण्यश्चरणैर्भूषणान्वितैः । आपन्ना
 यत् स्मृन्तीमा रुधिरार्द्रां वसुन्धराम् ॥ ३ ॥ ग्रधानुत्सारयन्त्यश्च
 तथा गोमायुवायसान् । शोकेनार्त्ता विघूर्णन्त्यो मत्ता इव चर-
 न्त्युत ॥ ४ ॥ एषा वै ह्यनवद्याङ्गी करसम्मितमध्यमा । घोरं
 तद्वैशंसं दृष्ट्वा निपतत्यतिदुःखिता ॥ ५ ॥ दृष्ट्वा मे पार्थिवसुतामेतां
 लक्ष्मणमातरम् । राजपत्नीं महाबाहो मनो न ह्युपशाम्यति ॥ ६ ॥
 भ्रातृशान्याः पत्नीशान्याः पुत्रांश्च निहतान् भुवि । दृष्ट्वा परि-
 पतन्त्येताः प्रमृज्य सुभुजा भुजान् ॥ ७ ॥ मध्यमानान्तु नारीणां
 वृद्धानाञ्चापराजित । आक्रन्दं हतबन्धूनां दारुणं वैशसे शृणु ॥ ८ ॥

रथनीडानि देहांश्च हतानां गजवाजिनाम् । आश्रिताः श्रमो-
 चार्त्ताः स्थिताः पश्य महाबल ॥ ८ ॥ अन्याच्चापहृतं कायाच्चास्-
 कुण्डलमुन्नसं । स्वस्य बन्धोः शिरः कृष्ण गृहीत्वा पश्य तिष्ठतीम्
 ॥ १० ॥ पूर्वजातिकृतं पापं मन्ये नाल्पमिवानघ । एताभिरन-
 वद्याभिर्मया चैवाल्पमेधया ॥ ११ ॥ यदिदं धर्मराजेन पातितं
 नो जनार्दन । न हि नाशोऽस्ति वार्ष्णेय कर्मणोः शुभपापयोः
 ॥ १२ ॥ प्रत्यग्रवयसश्चैव दर्शनीयकुचोदराः । कुलेषु जाता
 क्लीमत्यः कृष्णपक्ष्माक्षिमूर्द्धजाः ॥ १३ ॥ हंसगद्गदभाषिण्यो दुःख-
 शोकप्रमोहिताः । सारस्य इव रासन्त्यः पतिताः पश्य माधव ॥ १४ ॥
 फुल्लपद्मप्रकाशानि पुण्डरीकाक्ष योषिताम् । अनवद्यानि वक्त्राणि
 तापयत्येव रश्मिवान् ॥ १५ ॥ ईर्ष्यां मम पुत्राणां वासुदेवावरो-
 धनम् । मत्तमातङ्गदर्पाणां पश्यन्त्यद्य पृथग्जनाः ॥ १६ ॥ शत-
 चन्द्राणि चर्मणि ध्वजांश्चादित्यसन्निभान् । रौक्माणि चैव वर्माणि
 निष्कानपि च काञ्चनान् ॥ १७ ॥ श्रीर्षत्राणानि चैतानि पुत्राणां
 मे महीतले । पश्य दीप्तानि गोविन्द पावकान् सुहृत्तानिव ॥ १८ ॥
 एष दुःशासनः श्रेते भूरेणामित्रघातिना । पीतशोणितसर्वाङ्गो
 भीमेन युधि पातितः ॥ १९ ॥ गदया भीमसेनेन पश्य माधव मे
 सुतम् । द्यूतक्लेशाननुसृत्य द्रौपद्या चोदितेन च ॥ २० ॥ उक्ता
 ह्यनेन पाञ्चाली सभायां द्यूतनिर्जिता । प्रियं चिकीर्षता भ्रातुः
 कर्णस्य च जनार्दन ॥ २१ ॥ सहैव सहदेवेन नकुलेनार्जुनेन च ।
 दासभार्यासि पाञ्चालि क्षिप्रं प्रविश नो गृहम् ॥ २२ ॥ ततो-
 ऽहमब्रुवं कृष्ण तदा दुर्योधनं नृपम् । मन्युपाशपरिक्षिप्तं शकुनिं
 पुत्र वर्जय ॥ २३ ॥ निवोधैनंसदुर्बुद्धिं मातुलं कलहप्रियम् ।
 क्षिप्रमेनं परित्यज्य पुत्र शान्त्यस्तु पाण्डवैः ॥ २४ ॥ न बुध्यसे त्वं
 दुर्बुद्धे भीमसेनममर्षणम् । वाङ्मनराचैस्तुदं स्त्रीक्षौरत्वाभि-
 रिव कुञ्जरम् ॥ २५ ॥ तानेवं रहसि क्रुद्धान् वाक्शब्दानबधा-

रयन् । उत्ससर्ज विषं तेषु सर्पौ गोवृषभेष्विव ॥ २६ ॥ एष
दुःशासनः शीते विक्षिप्य विप्लो भुजौ । निहतो भीमसेनेन सिंहे-
नेव महागजः ॥ २७ ॥ अत्यर्थमकरोद्गोदं भीमसेनोऽत्यमर्षणः ।
दुःशासनस्य यत् क्रुद्धोऽपिवच्छोणितमाहवे ॥ २८ ॥

इति स्त्रीपर्वणि स्त्रीविलापपर्वणि गान्धारीविलापे

अष्टादशोऽध्यायः ॥ १८ ॥

गान्धार्युवाच । एष माधव पुत्रो मे विकर्णः प्राज्ञसम्मतः ।
भूमौ विनिहतः शीते भीमेन अतथा कृतः ॥ १ ॥ गजमध्ये हतः
शीते विकर्णो मधुसूदन । नीलमेघ परिक्षिप्तः शरदीव निष्काकरः
॥ २ ॥ अस्य चापग्रहेणैष पाणिः कृतकिणो महान् । कथञ्चि-
च्छिद्यते श्वधैरत्तुकामैस्तलववान् ॥ ३ ॥ अस्य भार्यामिषप्रेप्सून्
श्वधानेतांस्तपस्विनी । वारयत्यनिशं बाला न च शक्नोति माधव
॥ ४ ॥ युवा वृन्दारकः शूरो विकर्णः पुस्तप्रर्षभ । सुखोषितः
सुखार्हश्च शीते पांशुषु माधव ॥ ५ ॥ कर्णिनालीकनाराचैर्भिन्न-
मर्म्माणमाहवे । अद्यापि न जहात्येनं लक्ष्मीर्भरतसत्तमम् ॥ ६ ॥
एष संग्रामशूरेण प्रतिज्ञां पालयिष्यता । दुर्मखोऽभिमुखः शीते
हतोऽरिगणहा रणे ॥ ७ ॥ अस्यैतदहनं कृष्ण प्रवापदैरर्द्धमक्षि-
तम् । विभात्यभ्यधिकं तात सप्तम्यामिव चन्द्रमाः ॥ ८ ॥ शूरस्य
हि रणे कृष्ण पश्चाननमयेदृशम् । स कथं निहतोऽमितैः पांशून्
असति मे सुतः ॥ ९ ॥ यस्याहवमुख्ये सौम्य स्थाता नैवोपपद्यते ।
स कथं दुर्मखोऽमितैर्हतो विबुधलोकजित् ॥ १० ॥ चित्रसेनं
हतं भूमौ शयानं मधुसूदन । धार्तराष्ट्रमिमं पश्य प्रतिमानं धनु-
श्रताम् ॥ ११ ॥ तच्चित्रमाख्यामरणं युवत्यः शोककर्षिताः । क्रव्या-
दसंघैः सहिता रुदत्यः पथ्युपासते ॥ १२ ॥ स्त्रीणां सदितनिर्घोषः

श्रवापदानाञ्च गर्जितम् । चित्ररूपमिदं कृष्ण विचित्रं प्रतिभाति मे
॥ १३ ॥ युवा वृन्दारको नित्यं प्रवरस्त्रीनिषिवितः । विविंशतिरसौ
श्रुते ध्वस्तः पांशुषु माधव ॥ १४ ॥ शरसंकुत्तवर्माणं वीरं विप्रसने
हतम् । परिवार्यासते गृध्राः परिविंशद्विविंशतिम् ॥ १५ ॥ प्रविश्य
समरे वीरः पाण्डवानामनीक्रिनीम् । स वीरशयने श्रुते पुनः सत्-
पुरुषोचिते ॥ १६ ॥ स्मितोपपन्नं सुनसं सुभ्रु ताराधिपोपमम् ।
अतीव शुभ्रं वदनं पश्य कृष्ण विविंशतेः ॥ १७ ॥ यं स्मृतं पथ्यु-
पासन्ते वसुवासवयोषितः । क्रीडन्तमिव गन्धर्वं देवकन्याः सहस्रशः
॥ १८ ॥ हन्तारं वीरसेनानां शूरं समितिशोभनम् । निवर्हण-
ममित्राणां दुःसहं विप्रहेतुः कः ॥ १९ ॥ दुःसहस्यैतदाभाति शरीरं
संवृतं शरैः । गिरिरात्मरुहैः फुल्लैः कर्ष्णैः कर्णैरिवावृतः ॥ २० ॥
शतकौश्या स्रजा भाति कवचेन च भास्वता । अग्निनेव गिरिः
श्वेतो गतासुरपि दुःसहः ॥ २१ ॥

इति स्त्रीपर्वणि स्त्रीविलापपर्वणि गान्धारीविलापे

एकोनविंशोऽध्यायः ॥ १८ ॥

गान्धार्युवाच । अर्धद्विगुणमाहुयं बली शौर्यं च केशव । पित्रा
त्वया च दाशार्हं दृप्तं सिंहमिवोत्कटम् ॥ १ ॥ यो विभेद चमूमेको
मम पुत्रस्य दुर्भिदाम् । सभूत्वा मृत्युरन्येषामयं मृत्युवशं गतः ॥ २ ॥
तस्योपलक्ष्ये कृष्ण कार्ष्णैरभिततेजसः । अभिमन्योर्हतस्यापि प्रभा
नैवोप्रशम्यति ॥ ३ ॥ एषा विराटदुहिता स्त्रिया गण्डीवधन्वनः ।
आर्त्ता बाला पतिं वीरं दृष्ट्वा शोचत्यनिन्दिता ॥ ४ ॥ तमेषा हि
समासाय भार्या भर्तारमन्तिके । विराटदुहिता कृष्ण पाणिना
परिभर्जति ॥ ५ ॥ तस्य वक्त्रमुपाग्राय सौमद्रस्य मनस्विनी ।
विबुद्धकमलाकारं कम्बुवृत्तशिरोधरम् ॥ ६ ॥ काम्यरूपवती चैषा
परिष्वजति भाविनी । लज्जमाना पुरा चैनं माध्वीकमदर्शयितुम्

॥ ७ ॥ तस्य क्षतजसन्दिग्धं जातरूपपरिष्कृतम् । विमुच्य कवचं
वीर शरीरमभिवीक्षते ॥ ८ ॥ अवेक्षमाणा तं बाला कृष्ण त्वामभि-
भाषते । अयं ते पुण्डरीकाक्ष सदृशाक्षो निपातितः ॥ ९ ॥ बले
वीर्यं च सदृशस्तेजसा चैव तेऽनघ । रूपेण च तथात्यर्थं श्रेते भुवि
निपातितः ॥ १० ॥ अत्यन्तसुकुमारस्य राज्ञवाजिनशायिनः ।
कच्चिदय शरीरं ते भूमौ न परितप्यते ॥ ११ ॥ मातङ्गभुजवर्माणौ
ज्याक्षेपकठिनत्वचौ । काञ्चनाङ्गद्विनौ श्रेष्ठे निक्षिप्य विपुलौ भुजौ
॥ १२ ॥ व्यायम्य बद्ध्वा नूनं सुखसुप्तः श्रमादिव । एवं विल-
पतीमार्त्तां न हि मामभिभाषसे ॥ १३ ॥ न स्मराम्यपराद्धं ते किं
मां न प्रतिभाषसे । ननु मां त्वं पुरा दूरादभिवीक्ष्याभिभाषसे
॥ १४ ॥ आर्याभार्यं सुभद्रां त्वमिमांश्च त्रिदशोपमान् । पितृ-
न्माञ्चैव दुःखार्त्तां विहाय क्व गमिष्यसि ॥ १५ ॥ तस्य शोणित-
दिग्धान् वै केशानुद्यम्य पाणिनः । उत्सङ्गे वक्त्रमाधाय जीवन्त-
मिव पृच्छति ॥ १६ ॥ स्वस्तीयं वासुदेवस्य पुत्रं गाण्डीवधन्वनः ।
कथं त्वां रणमध्यस्थं जघ्नुरेते महारथाः ॥ १७ ॥ धिगस्तु क्रूर-
कर्त्तॄस्तान् कृपकर्षजयद्रथान् । द्रोणद्रोणायनी चोभौ यैरसि
व्यसनीकृतः ॥ १८ ॥ रथर्षभाणां सर्वेषां कथमासीत्तदा मनः ।
बालं त्वां परिवार्यैकं मम दुःखाय जघ्नुषाम् ॥ १९ ॥ कथं नु
पाण्डवानाञ्च पाञ्चालानाञ्च पश्यताम् । त्वं वीर निधनं प्राप्तो
नाथवान् सन्ननाथवत् ॥ २० ॥ दृष्ट्वा त्वां वद्धभिः सङ्घेय हतं वीर
पिता स हि । वीरः पुत्रप्रमार्दूलः कथं जीवति पाण्डवः ॥ २१ ॥
न राज्यलाभो विपुलः शत्रूणां वा पराभवः । प्रीतिं धास्यति
पार्थानां त्वामृते पुष्करेक्षणे ॥ २२ ॥ तव शस्त्रजितांलोकान् धर्मिण
च दमेन च । क्षिप्रमन्वागमिष्यामि तत्र मां परिपालय ॥ २३ ॥
दुर्मरं पुनरप्राप्ते काले भवति केनचित् । यदहं त्वां रणे दृष्ट्वा
हतं जीवामि दुर्भगा ॥ २४ ॥ कामिदानीं नरव्याघ्र श्लक्ष्णया

क्षितया गिरा । पितृलोके समेत्यान्यां मामिवामन्त्रयिष्यसि ॥२५॥
नूनमप्सरसां स्वर्गे मनांसि प्रमथिष्यसि । परमेण च रूपेण गिरा
च क्षितपूर्वया ॥ २६ ॥ प्राप्य पुण्यकृतांलोकानप्सरोग्भिः समेयि-
वान् । सौमद्र विहरन् काले स्मरेथाः सुकृतानि मे ॥ २७ ॥
एतावानिह संवासी विहितस्ते मया सह । प्रणूयान् सप्तमे
मासि त्वं वीर निधनं गतः ॥ २८ ॥ इत्युक्तवचनामेतामपकर्षन्ति
दुःखिताम् । उत्तरां मोघसङ्कल्पां मत्स्यराजकुलस्त्रियः ॥ २९ ॥
उत्तरामपकुष्ठैनामार्त्तामार्त्ततराः स्वयम् । विराटं निहतं दृष्ट्वा
क्रोशन्ति विलपन्ति च ॥ ३० ॥ द्रोणास्त्रशरसंकुतं शयानं रुधि-
रोक्षितम् । विराटं विनदन्त्येते मृध्नगोमायुवायसाः ॥ ३१ ॥
विनयमानं विहगैर्विराटमसितेक्षणाः । न शक्नुवन्ति विवशा
विवर्त्तयितुमातुराः ॥ ३२ ॥ आसामातपतप्तानामायासेन च योषि-
ताम् । अमेण च विवर्ष्मिणां वक्त्राणां विप्लुतं वपुः ॥ ३३ ॥ उत्तर-
ञ्चाभिमन्युञ्च काम्बोजञ्च सुदक्षिणम् । शिशूनेतान् हतान् पश्य
लक्ष्मणञ्च सुदर्शनम् । आयोधनशिरोमध्ये शयानं पश्य माधव ॥३४॥

इति स्त्रीपर्वणि स्त्रीविलापपर्वणि गान्धारीवाक्ये

विंशोऽध्यायः ॥ २० ॥

गान्धार्युवाच । एष वैकर्त्तनः श्रेते महेष्वासो महाबलः ।
ज्वलितानलवत् सङ्ग्रेष संशान्तः पार्थतेजसा ॥ १ ॥ पश्य वैकर्त्तनं
कण्ठं निहत्यातिरथान् बहून् । शोणितौघपरीताङ्गं शयानं पतितं
भुवि ॥ २ ॥ अमर्षी दीर्घरोषश्च महेष्वासो महारथः । रणो
विनिहतः श्रेते शूरो गाण्डीवधन्वना ॥ ३ ॥ यं स पाण्डवमन्त्रासा-
न्मम पुत्रा महारथाः । प्रायुध्यन्त पुरस्कृत्य मातङ्गा इव यूथपम् ॥४॥
शादूर्लमिव सिंहेन समरे सव्यसाचिना । मातङ्गमिव मत्तेन मात-
ङ्गेन निपातितम् ॥ ५ ॥ समेताः पुरुषव्याघ्र निहतं शूरमाहवे ।

प्रकीर्णमूर्धजाः पत्नी रुदन्त्यः पथ्युपासते ॥ ६ ॥ उद्दिग्धः सततं यस्मात्
 धर्मराजो युधिष्ठिरः । तयोदशसमा निद्रां चिन्तयन्नाध्यगच्छत
 ॥ ७ ॥ अनाष्टुष्यः परैर्यज्ञे शत्रुभिर्भक्षवानिव । युगान्ताग्निरिवा-
 च्छिप्तान् हिमवानिव च स्थिरः ॥ ८ ॥ स भूत्वा शरणं वीरो धार्तरा-
 ष्ट्रस्य साधव । भूमौ विनिहतः श्वेते वातरुग्म इव द्रुमः ॥ ९ ॥
 पश्य कर्णस्य पत्नीं त्वं वृषसेनस्य मातरम् । लालयमानां कर्णं
 रुदतीं पतितां भुवि ॥ १० ॥ आचार्यशपोऽनुगतो ध्रुवं त्वां यद-
 शसच्चक्रमियं धरा ते । ततः शरेणापहृतं शिरस्ते धनञ्जयेनाहव-
 शत्रुमध्ये ॥ ११ ॥ हा हा धिगीषा पतिता विसंज्ञा संवीच्य जाम्बू-
 नदवद्वक्त्रम् । कर्णं महाबाहुमदीनसत्त्वं सुषेणमाता रुदती
 भृशार्ता ॥ १२ ॥ अल्पावशेषोऽपि कृतो महात्मा शरीरमच्चैः परि-
 भक्षयद्भिः । द्रष्टुं न नः प्रीतिकरः शस्त्रीव कृष्णस्य पक्षस्य चतुर्दशहै
 ॥ १३ ॥ सा वर्तमाना पतिता पृथिव्यामुत्थाय दीना पुनरेव चैषा ।
 कर्णस्य वक्त्रं परिजिघ्रमाणा रोल्लस्यते पुत्रवधाभितप्ता ॥ १४ ॥

इति स्त्रीपर्वणि स्त्रीविलापपर्वणि गान्धारीवाक्ये

एकविंशोऽध्यायः ॥ २१ ॥

गान्धार्युवाच । आवन्त्यं भीमसेनेन भक्षयन्ति निपातितम् ।
 रुद्रगोमायवः शूरं वज्रबन्धुमवन्धुवत् ॥ १ ॥ तं पश्य कदनं कृत्वा
 शत्रूणां मधुसूदन । शयानं वीरशयने रुधिराण समुक्षितम् ॥ २ ॥
 तं शुभालास्य कङ्कास्य क्रव्यादास्य पृथग्विधाः । तेन तेन विकर्षन्ति
 पश्य कालस्य पथ्ययन् ॥ ३ ॥ शयानं वीरशयने वीरमाक्रन्दकारि-
 णम् । आवन्त्यं सहिता नार्थी रुदन्त्यः पथ्युपासते ॥ ४ ॥ प्रातिपेयं
 नहेष्वासं हतं भस्त्रेण वाह्निकम् । प्रसुप्तमिव शार्दूलं पश्य कृष्ण
 मनस्विनम् ॥ ५ ॥ अतीव सुखवर्णीऽस्य निहतस्यापि शोभते । सोम-
 स्वेवाभिपूर्सन्त्य पौर्षमास्यां समुद्यतः ॥ ६ ॥ पुत्रशोकाभितप्तेन

प्रतिज्ञां परिरक्षता । पाकशासनिना सङ्गे वाङ्मन्त्रिर्निपातितः
 ॥ ७ ॥ एकादशचर्मभिर्त्वा रक्षमाणं महात्मना । सत्यं चिकीर्षता
 पश्य हतमेनं जयद्रथम् ॥ ८ ॥ सिन्धुसौवीरभर्तारं दर्पपूर्णं मन-
 स्विनम् । भक्षयन्त्यग्निवा गृध्रा जनार्दनं जयद्रथम् ॥ ९ ॥ संरक्षमाणं
 भार्याभिरनुरक्ताभिरच्युत । रसन्त्यो व्यपकर्षन्ति गहनं निम्नमन्ति-
 कात् ॥ १० ॥ तमेताः पर्यपासन्ते रक्षमाणं महाभुजम् । सिन्धु-
 सौवीरभर्तारं काश्वोजयवनस्त्रियः ॥ ११ ॥ यदा कृष्णामुपादाय
 प्राद्रवत् केकयैः सह । तदैव बध्यः पाण्डूनां जनार्दनं जयद्रथः ॥ १२ ॥
 दुःशलां मानयद्भिस्तु तदा मुक्तो जयद्रथः । कथमद्य न तां कृष्ण
 मानयन्ति स्म ते पुनः ॥ १३ ॥ सैषा मम सुता बाला विलपन्ती
 सुदुःखिता । प्रमापयति चात्मानमाक्रोशति च पाण्डवान् ॥ १४ ॥
 किं न दुःखतरं कृष्ण परं मम भविष्यति । यत् सुता विधवा बाला
 स्तृषाश्च निहतेश्वराः ॥ १५ ॥ हा हा धिग्दुःशलां पश्य वीत-
 शोकभयामिव । शिरो भर्तुरनासाद्य धावमानामितस्ततः ॥ १६ ॥
 वारयामास यः सर्वान् पाण्डवान् पुत्रगृहिनः । हत्वा स विपुलाः
 सेनाः स्वयं मृत्युवशं गतः ॥ १७ ॥ तं मत्तमिव मातङ्गं वीरं परम-
 दुर्जयम् । परिवार्य रुदन्येताः स्त्रियश्चन्द्रोपमाननाः ॥ १८ ॥

इति स्त्रीपर्वणि स्त्रीविलापपर्वणि गान्धारीवाक्ये

हाविंशोऽध्यायः ॥ २२ ॥

गान्धार्युवाच । एष शल्यो हतः शीते साक्षान्कुलमातुलः ।
 धर्मज्ञेन सता तात धर्मराजेन संयुगे ॥ १ ॥ यस्त्वया सङ्घते नित्यं
 सर्वत्र पुरुषर्षभ । स एष निहतः शीते मद्वराजो महारथः ॥ २ ॥
 येन संगृह्यता तात रथमाधिरथेर्युधि । जयार्थं पाण्डुपुत्राणां तथा
 तेजोबधः कृतः ॥ ३ ॥ हा हा धिक् पश्य शल्यस्य पूर्णचन्द्रसुदर्शनम् ।

सुखं पद्मपलाशाच्चं काकैरादृष्टमव्रणम् ॥ ४ ॥ एषा चामीकराभस्य
 तप्तकाञ्चनसप्रभा । आस्याहिनिःसृता जिह्वा भक्ष्यते कृष्णा पक्षिभिः
 ॥ ५ ॥ युधिष्ठिरेण निहतं शल्यं समितिशोभनम् । रुदत्यः पथ्यु-
 पासन्ते मद्रराजकुलस्त्रियः ॥ ६ ॥ एताः सुसूक्ष्मवसना मद्रराजं नर-
 र्षभम् । क्रोशन्त्योऽथ समासाद्य क्षत्रियाः क्षत्रियर्षभम् ॥ ७ ॥ शल्यं
 निपतितं शूरं परिवार्थाभितः स्थिताः । वासिता गृष्टयः पक्षे परि-
 लम्भमिव द्विपम् ॥ ८ ॥ शल्यं शरणदं शूरं पश्यैनं रथसत्तमम् ।
 शयानं वीरशयने शरैर्विशकलीकृतम् ॥ ९ ॥ एष शैलालयो राजा
 भगदत्तः प्रतापवान् । गजाङ्कुशधरः श्रेष्ठः शीते भुवि निपातितः
 ॥ १० ॥ यस्य सूक्ष्मययी माला शिरस्येषा विराजते । श्वापदै-
 र्भक्ष्यमाणस्य शोभयन्तीव मूर्ध्वजान् ॥ ११ ॥ एतेन किल पार्थस्य
 युद्धमासीत् सुदारुणम् । लोमहर्षणमत्यर्थं शक्रस्येवाहिना यथा
 ॥ १२ ॥ योधयित्वा महाबाहुरेष पार्थं धनञ्जयम् । संशयं गमयित्वा
 च कुन्तीपुत्रेण पातितः ॥ १३ ॥ यस्य नास्ति समो लोके शौर्यं वीर्यं
 च कश्चन । स एष निहतः शीते भीष्मो भीष्मकृदाहवे ॥ १४ ॥ पश्य
 शान्तनवं कृष्ण शयानं सूर्यवर्चसम् । युगान्त इव कालेन पतितं
 सूर्यमम्बरात् ॥ १५ ॥ एष तप्ता रणे शत्रूच्छस्वतापेन वीर्यवान् ।
 नरसूर्योऽस्तमभ्येति सूर्योऽस्तमिव केशव ॥ १६ ॥ शरतल्पगतं वीरं
 धर्मं देवापिना समम् । शयानं वीरशयने पश्य शूरनिषिविते ॥ १७ ॥
 कर्ष्णिनालीकनाराचैरास्तीर्य शयनोत्तमम् । आविश्य शीते भगवान्
 स्कन्दः शरवनं यथा ॥ १८ ॥ अतूलपूर्णं गाङ्गेयस्त्रिभिर्वाणैः सम-
 न्वितम् । उपधायोपधानाग्रं दत्तं गाण्डीवधन्वना ॥ १९ ॥ पाल-
 यानः पितुः शास्त्रमूर्ध्वरेता महायशाः । एष शान्तनवः शीते माधवा-
 प्रतिभो युधि ॥ २० ॥ धर्मात्मा वत धर्मज्ञः पारावर्त्येण निर्वृष्टः ।
 अमर्त्य इव मर्त्यः सन्नेष प्राणानधारयत् ॥ २१ ॥ नास्ति युद्धे कृती
 कश्चिन्न विद्वान्न पराक्रमी । यत्र शान्तनवो भीष्मः शीतेऽथ निहतः

शरैः ॥ २२ ॥ स्वयमेतेन शूरेण पृच्छमानेन पाण्डवैः । धर्मज्ञे-
नाहवे मृत्युराख्यातः सत्यवादिना ॥ २३ ॥ प्रनष्टः कुरुवंशः स पुनर्येन
समुद्धृतः । स गतः कुरुभिः सार्धं महाबुद्धिः पराभवम् ॥ २४ ॥
धर्मेषु कुरवः कं नु परिप्रच्यन्ति माधव । गते देवव्रते खगं देवकल्पे
नरर्षभे ॥ २५ ॥ अर्जुनस्य विनेतारमाचार्यं सात्यकेस्तथा । तं पश्य
पतितं द्रोणं कुरुणां दिजसत्तमम् ॥ २६ ॥ अस्तं चतुर्विधं वेद यथैव
त्रिदशेश्वरः । भार्गवो वा महावीर्यस्तथा द्रोणोऽपि माधव ॥ २७ ॥
यस्य प्रसादाद्दीप्तसः पाण्डवः कर्म दुष्करम् । चकार स हतः शीते
नैनमस्त्राण्यपालयन् ॥ २८ ॥ यं पुरोधाय कुरव आह्वयन्ते स पाण्ड-
वान् । सोऽयं शस्त्रभृतां श्रेष्ठोद्गोण शस्त्रैः परिच्यतः ॥ २९ ॥ यस्य
निर्द्वन्द्वतः सेनां गतिरग्नेरिवाभवत् । स भूमौ निहतः शीते शान्तार्च्चि-
रिव पावकः ॥ ३० ॥ धनुर्मुष्टिरशीर्षश्च हस्तावापश्च माधव । द्रोणस्य
निहतस्यापि दृश्यते जीवतो यथा ॥ ३१ ॥ वेदा यस्माच्च चत्वारः
सर्वास्त्राणि च केशव । अनपेतानि वै शूराद्यथैवादौ प्रजापतेः ॥ ३२ ॥
वन्दनार्हान्विमौ तस्य वन्दिभिर्वन्दितौ शुभौ । गोमायवो विकर्षन्ति
पादौ शिष्यगणार्च्चितौ ॥ ३३ ॥ द्रोणं द्रुपदपुत्रेण निहतं मधुसूदन ।
कृपौ कृपणमन्वास्ते दुःखोपहतचेतना ॥ ३४ ॥ तां पश्य पतितामार्त्तां
मुक्तकेशीमधोमुखीम् । हतं पतिमुपासन्तीं द्रोणं शस्त्रभृताम्बरम्
॥ ३५ ॥ वाणैर्भिन्नतनुत्राणं धृष्टद्युम्नेन केशव । उपासते मृधे द्रोणं
जटिला ब्रह्मचारिणः ॥ ३६ ॥ प्रेतकृत्ये च यतते कृपौ कृपणमातुरा ।
हतस्य समरे भर्तुः सुकृमारी यथास्विनी ॥ ३७ ॥ अग्निमाहृत्य
विधिवच्चितां प्रज्वालय सर्वशः । द्रोणमाधाय गायन्ति त्रीणि सामानि
सामगाः ॥ ३८ ॥ कुर्वन्ति च चितामेते जटिला ब्रह्मचारिणः ।
धनुर्भिः शक्तिभिश्चैव रथनीडैश्च माधव ॥ ३९ ॥ शस्त्रैश्च विविधै-
रन्यैर्ध्वज्यन्तो भूरितेजसम् । एते द्रोणं समाधाय शंसन्ति च रुदन्ति
च ॥ ४० ॥ सामभिस्त्रिभिरन्तस्थैरनुशंसन्ति चापरे । अग्नावग्निमिवा-

धाय द्रोणं हृत्वा हृताग्ने ॥४१॥ गच्छन्त्यभिमुखा गङ्गां द्रोणप्रिध्या
हिजातयः । अपसव्यां चितिं कृत्वा पुरस्कृत्य कृपौ तदा ॥ ४२ ॥

इति स्त्रीपर्वणि स्त्रीविलापपर्वणि गान्धारीवाक्ये

तयोर्विशोऽध्यायः ॥ २३ ॥

गान्धार्युवाच । सोमदत्तसुतं पश्य युयुधानेन पातितम् ।
वितुद्यमानं विहगैर्वह्निभिमौघवान्तिके ॥ १ ॥ पुत्रशोकाभिसन्तप्तः
सोमदत्तो जनार्दन । युयुधानं महेष्वासं गर्हयन्निव दृश्यते ॥ २ ॥
असौ हि भूरिश्रवसो माता परमदुःखिता । आश्वासयति भर्तारं
सोमदत्तमनिन्दिता ॥ ३ ॥ दिष्ट्या नैनं महाराज दारुणं भरत-
क्षयम् । कुत्ससंक्रन्दनं घोरं युगान्तमनुपश्यसि ॥ ४ ॥ दिष्ट्या
यूपध्वजं वीरं पुत्रं भूरिसहस्रदम् । अनेकक्रतुयज्वानं निहतं
नाय पश्यसि ॥ ५ ॥ दिष्ट्या स्तुषाणामाक्रन्दे घोरं विलपितं
बह्व । न शृणोषि महाराज सारसीनामिवाश्ववे ॥ ६ ॥ एक-
वस्त्रानुसम्बिताः प्रकीर्णसितमूर्ध्वजाः । स्तुषास्ते परिधावन्ति हता-
पत्या हतेश्वराः ॥ ७ ॥ श्वापदैर्भक्ष्यमाणं तमहो दिष्ट्या न
पश्यसि । किन्नवाङ्गं नरव्याघ्रमर्जुनेन निपातितम् ॥ ८ ॥ शलं
विनिहतं संख्ये भूरिश्रवसमेव च । स्तुषाश्च विधवाः सर्वा दिष्ट्या
नायेह पश्यसि ॥ ९ ॥ दिष्ट्या तत् काञ्चनं कृत्रं यूपकेतोर्महा-
त्मनः । विनिकीर्णं रथोपस्थे सोमदत्तेन पश्यसि ॥ १० ॥ अमूस्तु
भूरिश्रवसो भार्याः सात्यकिना हतम् । परिवार्यानुशोचन्ति भर्तार-
मसितेक्षणाः ॥ ११ ॥ एता विलप्य बह्वलं भर्तुः शोकेन कर्षिताः ।
पतन्त्यभिमुखा भूमौ कृपणं तव केशव ॥ १२ ॥ वीभत्सुरतिवीभक्तं
कर्मेदमकरोत् कथम् । प्रमत्तस्य यदच्छेत्सीहाङ्गं शूरस्य यज्वनः
॥ १३ ॥ ततः पापतरं कर्म कृतवानपि सात्यकिः । यस्मात् प्रायो-
पविष्टस्य प्राहार्षीत् शंसितात्मनः ॥ १४ ॥ एको हाभ्यां हतः शेषे

त्वमधर्मेण धार्मिकः । इति यूपध्वजस्थैताः स्त्रियः क्रोशन्ति माधव
 ॥ १५ ॥ भार्या यूपध्वजस्थैषा करसम्मितमध्यमा । कृत्योत्सङ्गे
 भुजं भर्तुः कृपणं पथ्यदेवयत् ॥ १६ ॥ अयं स रश्मनोत्कर्षी पीन-
 स्तनविमर्द्दनः । नाभ्यूरुजघनस्पर्शी नौवीविस्त्रंसनः करः ॥ १७ ॥
 अयं स हन्ता शत्रूणां मित्राणामभयप्रदः । प्रदाता गोसहस्राणां
 क्षत्रियान्तकरः करः ॥ १८ ॥ वासुदेवस्य सान्निध्ये पार्थिनाक्षिष्ट-
 कर्मणा । युध्यतः समरेऽन्येन प्रमत्तस्य निपातितः ॥ १९ ॥ किं नु
 वक्ष्यसि संसत्सु कथासु च जनार्दन । अर्जुनस्य महत् कर्म स्वयं
 वा स किरीटवान् ॥ २० ॥ इत्येवं गर्हयित्वा तृष्णीमास्त वरा-
 ङ्गना । तामेतामनुशीवन्ति सपत्न्यः स्वामिव स्तुषाम् ॥ २१ ॥
 गान्धारराजः शकुनिर्बलवान् सत्यविक्रमः । निहतः सहदेवेन
 भागिनेयेन मातुलः ॥ २२ ॥ यः पुरा हेमदण्डाभ्यां व्यजनाभ्यां स
 वीज्यते । स एष पक्षिभिः पक्षैः शयान उपवीज्यते ॥ २३ ॥ यः
 स रूपाणि कुरुते शतशोऽथ सहस्रशः । तस्य मायाविनो माया
 दग्धाः पाण्डवतेजसा ॥ २४ ॥ मायया निष्कृतिप्रज्ञो जितवान् यो
 युधिष्ठिरम् । सभायां विपुलं राज्यं स पुनर्जीवितं जितः ॥ २५ ॥
 शकुनाः शकुनिं कृष्णं समन्तात् पर्युपासते । कैतवं मम पुत्राणां
 विनाशयोपशिक्षितम् ॥ २६ ॥ एतेनैतन्महद्वैरं प्रसक्तं पाण्डवैः
 सह । वधाय मम पुत्राणामात्मनः सगणस्य च ॥ २७ ॥ यथैव मम
 पुत्राणां लोकाः शस्त्रजिता स्त्रिभो । एवमस्यापि दुर्बुद्धेर्लोकाः
 शस्त्रेण वै जिताः ॥ २८ ॥ कथञ्चनायं तत्रापि पुत्रान्मे आटुभिः
 सह । विरोधघेदृजुप्रज्ञाननृजुर्धुस्त्रुदन ॥ २९ ॥

इति स्त्रीपर्वणि स्त्रीविलापपर्वणि गान्धारीवाक्य

चतुर्विंशोऽध्यायः ॥ २४ ॥

गान्धार्युवाच । काम्बोजं पश्य दुर्द्धपं काम्बौजास्तरणोचितम् ।

शयानमृषमस्तम्भं हतं पांशुषु माधव ॥ १ ॥ यस्य हतजसन्दिग्धौ
 बाह्व चन्दनस्तपितौ । अवेक्ष्य कृपणं भार्या विलपत्यतिदुःखिता ॥ २ ॥
 इमौ तो परिवप्रस्थौ बाह्व शुभतलाङ्गुली । ययोर्विवरमापन्नां
 न रतिर्क्षां पुराजहात् ॥ ३ ॥ कां गतिं नु गमिष्यामि त्वया ह्रीना
 जनेश्वर । दूरबन्धुरनाथेव वेपन्ती मधुरस्वरा ॥ ४ ॥ आतपे
 क्ताम्यमानानां विबुधानामिव स्वजाम् । क्लान्तानामपि नारीणां न
 श्रोत्यजति वै तनुम् ॥ ५ ॥ शयानमभितः शूरं कालिङ्गं मधु-
 स्तन । पश्य दीप्ताङ्गदयुगप्रतिबद्धमहाभुजम् ॥ ६ ॥ मागधाना-
 मधिपतिं जयत्सेनं जनार्दन । परिवार्थ्य प्रसदिता मागध्यः पश्य
 द्योषितः ॥ ७ ॥ आसामायतनेत्राणां सुस्वराणां जनार्दन । मनः-
 श्रुतिहरो नादो मनो मोहयतीव मे ॥ ८ ॥ प्रकीर्णसर्वाभरणा
 सद्व्यः शोककर्षिताः । स्वास्तीर्णशयनोपेता मागध्यः शेरते भुवि
 ॥ ९ ॥ कोशलानामधिपतिं राजपुत्रं वृहद्वलम् । भर्तारं परि-
 वार्थ्यताः पृथक् प्रसदिताः स्त्रियः ॥ १० ॥ अस्य गात्रगतान् वाणान्
 कार्श्यावाहुवलापितान् । उद्धरन्त्यसुखाविष्टा मूर्च्छमानाः पुनः
 पुनः ॥ ११ ॥ आसां सर्वानवद्यानामातपेन परिश्रमात् । प्रस्नान-
 नलिनाभानि भान्ति वक्त्राणि माधव ॥ १२ ॥ द्रोणेन निहताः
 शूराः शेरते रुचिराङ्गदाः । धृष्टद्युम्नसुताः सर्वे शिशवो हेम-
 मालिनः ॥ १३ ॥ रथान्मगारं चापार्च्चिःशरशक्तिगदम्भनम् ।
 द्रोणमासाद्य निर्दग्धाः अलभा इव पावकम् ॥ १४ ॥ तथैव निहताः
 शूराः शेरते रुचिराङ्गदाः । द्रोणेनाभिसुखाः सर्वे भातरः पञ्च
 केकयाः ॥ १५ ॥ तप्तकाञ्चनवर्माणस्तालध्वजरथस्रजः । भासयन्ति
 मङ्गीं भासा ज्वलिता इव पावकाः ॥ १६ ॥ द्रोणेन द्रुपदं सङ्ग्रे-
 पश्य माधव पातितम् । महाहिममिवारण्ये सिंहेन महता हतम्
 ॥ १७ ॥ पाञ्चालराज्ञो विमलं पुण्डरीकाक्ष पाण्डरम् । आतपवं
 जनाभाति शरदौव निशाकरः ॥ १८ ॥ एतास्तु द्रुपदं वृद्धं स्तथा

भार्याः सुदुःखिताः । दग्धा गच्छन्ति पाञ्चाख्यं राजानमपसत्यतः
 ॥ १९ ॥ घृष्टकेतुं महेष्वासं चेदिपुङ्गवमङ्गनाः । द्रोणे निहतं
 शूरं हरन्ति हृतचेतसः ॥ २० ॥ द्रोणास्त्रमभिहत्यैष विमर्दा मधु-
 सूदन । महेष्वासी हतः शीते वातस्मिन् इव क्षुभः ॥ २१ ॥ एष
 चेदिपतिः शूरो घृष्टकेतुर्महारथः । शीते विनिहतः संखिप्य हत्वा
 शत्रून् सहस्रशः ॥ २२ ॥ विच्छिद्यमानं विहगैस्तं भार्याः प्रत्युप-
 स्थिताः । चेदिराजं हृषीकेश सुकेशश्चारुकुण्डलम् ॥ २३ ॥ दाशार्ह-
 पुत्रजं वीरं शयानं सत्यविक्रमम् । आरोग्याङ्गे रुदन्येताश्चेदिराजं
 वराङ्गनाः ॥ २४ ॥ अस्य पुत्रं हृषीकेश सुकेशश्चारुकुण्डलम् ।
 द्रोणेन समरे पश्य निवृत्तं बद्धधा शरैः ॥ २५ ॥ पितरं नून-
 माजिस्थं युध्यमानं परैः सह । नाजहात् पितरं वीरमद्यापि मधु-
 सूदन ॥ २६ ॥ एवं ममापि पुत्रस्य पुत्रः पितरमन्वगात् । दुर्योधनं
 महाबाहो लक्ष्मणः परवीरहा ॥ २७ ॥ विन्दानुविन्दावावन्त्यौ
 पतितौ पश्य केशव । हिमान्ते पुष्पितौ शालौ मरुता गलिताविव
 ॥ २८ ॥ काञ्चनाङ्गदवर्माणौ रणे खड्गधनुर्जरौ । ऋषभप्रति-
 रूपाक्षौ शयानौ विमलस्रजौ ॥ २९ ॥ अवध्याः पाण्डवाः कृष्णा
 सर्व एव त्वया सह । ये मुक्ता द्रोणभीष्माभ्यां कर्णात् वैकर्त्तनात्
 कृपात् ॥ ३० ॥ दुर्योधनात् द्रोणमुतात् सैन्यवाच्च महारथात् ।
 सोमदत्तादिकर्णाच्च शूराच्च कृतवर्त्मणः ॥ ३१ ॥ ये हन्युः शस्त्रवेगेन
 दिवानपि नरर्षभाः । त इमे निहताः सर्वे पश्य कालस्य पथ्यथम्
 ॥ ३२ ॥ नातिमारोऽस्ति दैवस्य ध्रुवं माधव कथन । यदिमे
 निहताः शूराः क्षत्रियैः क्षत्रियर्षभाः ॥ ३३ ॥ तदैव निहताः कृष्णा
 मम पुत्रास्तरस्त्रिनः । यदैवाकृतकामस्त्वमुपप्लव्यं गतः पुनः ३४ ॥
 शान्तनोश्चैव पुत्रेण प्राज्ञेन विदुरेण च । तदवोक्तास्मि मा स्त्रीहं
 कुरुष्वामसुतेष्विति ॥ ३५ ॥ तयोर्न दर्शनं तात मिथ्या भवितु-
 मर्हति । अविरेणव पुत्रा मे भस्मीभूता जनार्दन ॥ ३६ ॥

वैशम्पायन उवाच । इत्युक्त्वा न्यपतङ्गमौ गान्धारी शोक-
मूर्च्छिता । दुःखोपहतविज्ञाना धैर्यमुत्सृज्य भारत ॥ ३० ॥ ततः
कोपपरीताङ्गी पुनःशोकपरिप्लुता । जगाम शौरिं दोषिण गान्धारी
व्यथितेन्द्रिया ॥ ३८ ॥

गान्धार्युवाच । पाण्डवा धार्तराष्ट्राश्च दग्धाः कृष्ण परस्परम् ।
उपेक्षिता विनश्यन्तस्त्वया कस्माज्जनाईन ॥ ३९ ॥ शक्तेन बद्ध-
भृत्येन विपुले तिष्ठता बले । उभयत्र समर्थेन श्रुतवाक्येन चैव हि
॥ ४० ॥ इच्छतोपेक्षितो नाश कुरूणां मधुसूदन । यस्मात्त्वया
महाबाहो फलं तस्मादवाप्नुहि ॥ ४१ ॥ पतिशुश्रूषया यन्मे तपः
किञ्चिदुपाज्जितम् । तेन त्वां दुरवापेन शप्स्ये चक्रगदाधर ॥ ४२ ॥
यस्मात् परस्परं घ्नन्तो ज्ञातयः कुरुपाण्डवाः । उपेक्षितास्ते
गोविन्द तस्माज्ज्ञातीन् बधिष्यसि ॥ ४३ ॥ त्वमप्युपस्थिते वर्षे
षट्त्रिंशे मधुसूदन । हतज्ञातिहतामात्यो हतपुत्रो वनेचरः ।
कृतसितेनाप्युपाधिना निधनं समवाप्स्यसि ॥ ४४ ॥ तवाप्येवं
हतसुता निहतज्ञातिबान्धवाः । स्त्रियः परितपिष्यन्ति यथैव
भरतस्त्रियः ॥ ४५ ॥

वैशम्पायन उवाच । एतच्छ्रुत्वा तु वचनं वासुदेवो महामताः ।
उवाच देवीं गान्धारीमीषदभ्युत्सयन्निव ॥ ४६ ॥ संहर्त्ता वृष्णि-
चक्रस्य मदन्तो नेह विद्यते । जानेऽहमेतदप्येवं चीर्षं चरसि सुव्रते
॥ ४७ ॥ अवध्यास्ते नरैरन्यैरपि वा देवदानवैः । परस्परकृतं नाशं
यतः प्राप्स्यन्ति यादवाः ॥ ४८ ॥ इत्युक्तवति दाभार्हं पाण्डवा-
स्त्वस्तचेतसः । बभूवुर्भृशसंविग्ना निराशाश्चापि जीविते ॥ ४९ ॥

इति स्त्रीपर्वणि स्त्रीविलापपर्वणि गान्धारीविलापे

पञ्चविंशोऽध्यायः ॥ २५ ॥

॥ समाप्तञ्च स्त्रीविलापपर्व ॥

अथ आद्वपर्व ॥

भगवानुवाच । उत्तिष्ठोत्तिष्ठ गान्धारि मा च शोके मनः कृथाः ।
तवैव ह्यपराधेन बहवो निधनं गताः ॥ १ ॥ यत्त्वं पुत्रं दुरात्मान-
मीर्षुमत्यन्तमानिनम् । दुर्योधनं पुरस्कृत्य दुष्कृतं साधु मन्यसे ॥ २ ॥
निष्ठुरं वैरपुरुषं वृद्धानां शासनातिगम् । कथमात्मकृतं दोषं मया-
धातुमिहेच्छसि ॥ ३ ॥ मृतं वा यदि वा नष्टं योऽतीतमनुशोचति ।
दुःखिन लभते दुःखं दावनर्थी प्रपद्यते ॥ ४ ॥ तपोऽर्थीयं ब्राह्मणी
धत्ते गर्भं गौर्वोदारं धावितारं तुरङ्गी । शूद्रा दासं पशुपालञ्च
वैश्या वधार्थीयं त्वदिधा राजपुत्री ॥ ५ ॥

वैशम्पायन उवाच । तच्छ्रुत्वा वासुदेवस्य पुनरुक्तं वचो-
ऽप्रियम् । तूष्णीं बभूव गान्धारी शोकव्याकुलचेतना ॥ ६ ॥ धृ-
तराष्ट्रस्तु राजर्षिर्निर्गृह्याबुद्धिजं तमः । पर्य्यपृच्छत धर्मात्मा धर्म-
राजं युधिष्ठिरम् ॥ ७ ॥ जोवतां परिमाणञ्च सैन्यानामपि पाण्डव ।
हतानां यदि जानीषि परिमाणं वदस्व मे ॥ ८ ॥

युधिष्ठिर उवाच । दशायुतानामयुतं सहस्राणि च विंशति ।
कोट्यः षष्टिश्च षट्चैव येऽस्मिन् राजन् मृधे हताः ॥ ९ ॥ अल-
क्ष्याणान्तु वीराणां सहस्राणि चतुर्दश । दश चान्यानि राजेन्द्र
शतं षष्टिश्च यच्च च ॥ १० ॥

धृतराष्ट्र उवाच । युधिष्ठिर गतिं कान्ते गताः पुरुषसत्तमाः ।
आचक्षु मे महाबाहो सर्वज्ञो ह्यसि मे मतः ॥ ११ ॥

युधिष्ठिर उवाच । यैर्द्धृतानि शरीराणि हृष्टैः परमसंयुगे ।
दिवराजसमालोकान् गतास्ते सत्यविक्रमाः ॥ १२ ॥ ये त्वहृष्टेन
मनसा मर्त्तव्यमिति भारत । युध्यमाना हताः सङ्गे ते गन्धर्वैः
समागताः ॥ १३ ॥ ये च संग्रामभूयिष्ठा याचमानाः पराङ्मुखः ।
अस्त्रेण निधनं प्राप्ता गतास्ते शुद्धकान् प्रति ॥ १४ ॥ पीड्यमानाः
परैर्ये तु ह्रियमाना निरायुधाः । क्षीयन्ति वा महात्मानः परा-

नभिसुखा रणे ॥ १५ ॥ क्षियमानाः प्रितैः शस्त्रैः क्षत्रधर्मपरा-
यणाः । गतास्ते ब्रह्मसदनं हता वीराः सुवर्चसः ॥ १६ ॥ ये तत्र
निहता राजन्मन्तरायोधनं प्रति । यथाकथञ्चित्ते राजन् संप्राप्ता-
स्तूत्तरान् कुक्षन् ॥ १७ ॥

धृतराष्ट्र उवाच । केन ज्ञानबलेनैवं पुत्र पश्यसि सिद्धवत् ।
तन्मे वद महाबाहो श्रोतव्यं यदि मन्यसे ॥ १८ ॥

युधिष्ठिर उवाच । निदिशाद्भवतः पूर्वं वने विचरता मया ।
तीर्थयात्राप्रसङ्गेन संप्राप्तोऽयमनुग्रहः ॥ १९ ॥ दिवर्षिर्लोमशो दृष्ट-
स्ततः प्राप्तोऽस्मिन्नुत्तिम् । दिव्यं चक्षुरनुप्राप्तं ज्ञानयोगिन वै
पुरा ॥ २० ॥

धृतराष्ट्र उवाच । येऽत्रानाथा जनस्यास्य सनाथा ये च भारत ।
कञ्चित्तेषां शरीराणि ध्वज्यन्ति विधिपूर्वकम् ॥ २१ ॥ न येषां सन्ति
कर्तारो न च येऽत्राहितात्मन्य । वयञ्च कस्य कुर्याम बद्धत्वात्तात
कर्मणः ॥ २२ ॥ यान् सुपर्णाश्च गृध्राश्च विकर्षन्ति ततस्ततः ।
तेषान्तु कर्मणा लोका भविष्यन्ति युधिष्ठिर ॥ २३ ॥

वैशम्पायन उवाच । एवमुक्तो महाप्राज्ञः कुन्तीपुत्रो युधि-
ष्ठिरः । आदिदेश सुधर्माणं धौम्यं सूतञ्च सञ्जयम् ॥ २४ ॥ विदु-
रञ्च महाबुद्धिं युयुत्सुञ्चैव कौरवम् । इन्द्रसेनमुखाञ्चैव भट्टान्
सूताञ्च सर्वश ॥ २५ ॥ भवन्तः कारयन्तुषां प्रेतकार्याण्यनेकशः ।
यथा चानाथवत् किञ्चिच्छरीरं न विनश्यति ॥ २६ ॥ सासनाद्धर्म-
राजस्य क्षत्ता सूतश्च सञ्जयः । सुधर्मा धौम्यसहित इन्द्रसेनादय-
स्तथा ॥ २७ ॥ चन्दनागुरुकाष्ठानि तथा कालीयकान्तुत । घृतं
तैलञ्च गन्धाञ्च क्षौमाणि वसनानि च ॥ २८ ॥ समाहृत्य महाहर्षाणि
दासणाञ्चैव सञ्जयान् । रथाञ्च सुदितांस्तत्र नानाप्रहरणानि च
॥ २९ ॥ चिताः कृत्वा प्रयत्नेन यथासुखान्तराधिप । दाहयामास-
रव्यग्रा विधिदृष्टेन कर्मणा ॥ ३० ॥ दुर्योधनञ्च राजानं भ्रातृश्यास्य

शताधिकान् । शल्यं शल्यञ्च राजानं भूरिश्रवसमेव च ॥ ३१ ॥
जयद्रथञ्च राजानमभिमन्युञ्च भारत । द्रोःशासनिं लक्ष्मणञ्च वृष्ट-
केतुञ्च पार्थिवम् ॥ ३२ ॥ वृहन्तं सोमदत्तञ्च सृञ्जयांश्च शताधि-
कान् । राजानं क्षेमधन्वानं विराटदुपदौ तथा ॥ ३३ ॥ शिखण्डिनञ्च
पाञ्चात्यं वृष्ट्युञ्जञ्च पार्षतम् । युधामन्युञ्च विक्रान्तमुत्तमौजसमेव
च ॥ ३४ ॥ कौशल्यं द्रौपद्यांश्च शकुनिञ्चैव सौवलम् । अचलं
वृषकञ्चैव भगदत्तञ्च पार्थिवम् ॥ ३५ ॥ कर्णं वैकर्त्तनञ्चैव सहपुत्र-
ममर्षणम् । कैकयांश्च महेश्वासांस्त्रिगर्तांश्च महारथान् ॥ ३६ ॥
षटोत्कचं राक्षसेन्द्रं वक्रभ्रातरमेव च । अलम्बुषं राक्षसेन्द्रं जल-
सन्धञ्च पार्थिवम् ॥ ३७ ॥ अन्यांश्च पार्थिवान् राजन् शतशोऽथ
सहस्रशः । वृत्तधाराद्भतेर्दोषैः पावकैः समदाहयन् ॥ ३८ ॥ पितृ-
मेधाश्च केषाञ्चिदवर्त्तन्त महात्मनाम् । सामभिश्याप्यगायन्त तेऽन्व-
शोचन्त चापरैः ॥ ३९ ॥ सान्नामृचाञ्च नादेन स्त्रीणाञ्च रुदित-
स्वनैः । कश्मलं सर्वभूतानां निघ्रायां समजायत ॥ ४० ॥ ते
विधूमाः प्रदीप्ताश्च दीप्यमानाश्च पावकाः । नभसीवान्वटस्थन्त
ग्रहास्तन्वभ्रसंवृताः ॥ ४१ ॥ ये चाप्यनाथास्तत्रासन्नानादेशसमा-
गताः । तांश्च सर्वान् समानाथ्य राशीन् कृत्वा सहस्रशः ॥ ४२ ॥
चित्रा दाक्षभिरव्यग्रैः प्रभूतैः स्नेहपाचितैः । दाहयामास विदुरो
धर्मराजस्य शासनात् ॥ ४३ ॥ कारयित्वा क्रियास्तेषां कुरुराजो
युधिष्ठिरः । वृत्तराष्ट्रं पुरस्कृत्य गङ्गामभिमुखोऽगमत् ॥ ४४ ॥

इति स्त्रीपर्वणि आहपर्वणि युद्धभूतानामोर्ध्वं दक्षिके

षड्विंशोऽध्यायः ॥ २६ ॥

वैशम्पायन उवाच । ते समासाद्य गङ्गान्तु शिवां पुण्यजलो-
चिताम् । ऋदिनीं वप्रसम्पन्नां महानूपां महाबलाम् ॥ १ ॥

भूषणाण्युत्तरीयाणि वेष्टनान्यवमुच्य च । ततः पितॄणां पौत्राणां
 भ्रातॄणां स्वजनस्य च ॥ २ ॥ पुत्राणामार्थकाणाञ्च पतीनाञ्च कुर-
 स्त्रियः । उदकञ्चक्रिरे सर्वा रुदत्यो भृशदुःखिताः । सहृदाञ्चापि
 धर्मज्ञाः प्रचक्रुः सलिलक्रियाः ॥ ३ ॥ उदके क्रियमाणे तु वीराणां
 वीरपत्निभिः । स्तूपतीर्थाभवद्गङ्गा भूयो वै प्रससार च ॥ ४ ॥
 तन्महोदधिसङ्काशं निरानन्दमनुत्सवम् । वीरपत्नीभिराकीर्णं गङ्गा-
 तीरमशोभत ॥ ५ ॥ ततः कुन्ती महाराज सहसा शोककर्षिता-
 रुदती मन्दया वाचा पुत्रान् वचनमब्रवीत् ॥ ६ ॥ यः स शूरो
 महेष्वासो रथयूथपयूथप । अर्जुनेन हतः संखिप्र वीरलक्षण-
 लक्षितः ॥ ७ ॥ यं स्तुतपुत्रं मन्यध्वं राधेयमिति पाण्डवाः । यो
 व्यराजच्चर्ममध्ये दिवाकर इव प्रभुः ॥ ८ ॥ प्रत्ययुध्यत यः सर्वान्
 पुरावः सपदानुगान् । दुर्योधनबलं सर्वं यः प्रकर्षन् व्यरोचत
 ॥ ९ ॥ यस्य नास्ति समो वीर्य्यं पृथिव्यामपि कश्चन । यो वृणीत
 यशः शूरः प्राणैरपि सदा भुवि ॥ १० ॥ सत्यसन्धस्य शूरस्य
 संग्रामेष्वपलायिनः । कुरुष्वमुदकं तस्य भ्रातुरक्लिष्टकर्मणः ॥ ११ ॥
 स हि व पूर्वजो भ्राता भास्करान्मथ्यजायत । कुण्डली कवची
 शूरो दिवाकरसमप्रभः ॥ १२ ॥ श्रुत्वा तु पाण्डवाः सर्वे भ्रातॄ-
 र्वचनमप्रियम् । कर्ममेवान्वशोचन्त भूयश्चार्त्ततराभवन् ॥ १३ ॥
 ततः स पुरुषव्याघ्रः कुन्तीपुत्रो युधिष्ठिरः । उवाच मातरं वीरो
 निश्वसन्निव पन्नगः ॥ १४ ॥ यः शरोर्मिध्वजावर्त्तो महाभुजमहा-
 ग्रहः । तलशब्दानुनदितो महारथमहाह्रदः ॥ १५ ॥ यस्येषु-
 पातमासाद्य नान्यस्तिष्ठेद्धनञ्चयात् । भवत्या स कथं पुत्रो देवगर्भः
 पुराभवत् ॥ १६ ॥ यस्य बाहुप्रतापेन तापिताः सर्वतो वयम् ।
 तमग्निमिव वस्त्रेण कथञ्छादितवत्यसि ॥ १७ ॥ यस्य बाहुबलं
 नित्यं धार्तराष्ट्रैरुपासितम् । उपासितं यथाज्ञाभिर्बलं गाण्डीव-
 धन्वनः ॥ १८ ॥ भूमिपानाञ्च सर्वेषां बलं वलवतां वरः । नान्यः

कुन्तीसुतात् कर्णदृष्टह्लाद्रथिनां रथी ॥ १९ ॥ स नः प्रथमजो
 भ्राता सर्वशस्त्रभृताम्बरः । असूत तं भवत्यग्रे कथमद्भुतविक्रमम्
 ॥ २० ॥ अहो भवत्या मन्त्रस्य ग्रहणेन वयं हताः । निधनेन
 हि कर्णस्य पीडिताः स्म सवान्धवाः ॥ २१ ॥ अभिमन्योर्विनाशेन
 द्रौपदियवधेन च । पाञ्चालानाञ्च नाशेन कुरूणां पतनेन च ॥ २२ ॥
 ततः शतशुणं दुःखमिदं मामस्म्यद्भृशम् । कर्णमेवानुशोचन् हि
 सन्दृष्ट्वाग्नाविवाहितः ॥ २३ ॥ नेह स्म किञ्चिदप्राप्यं भवेदपि
 दिवि स्थितम् । न च स्म वैशसं घोरं कौरवान्तकरं भवेत् ॥ २४ ॥
 एवं विलप्य बह्वलं धर्मराजो युधिष्ठिरः । विनदन् दुःखितो
 राजा चकारास्योदकं प्रभुः ॥ २५ ॥ ततो विनेदुः सहसा स्त्रियस्ताः
 खलु सर्वशः । अभितो याः स्थितास्तत्र तस्मिन्नुदककर्मणि ॥ २६ ॥
 तत आनाययामास कर्णस्य सपरिच्छदाः । स्त्रियः कुरूपतिर्धीमान्
 भ्रातुः प्रेम्ना युधिष्ठिरः ॥ २७ ॥ स ताभिः सह धर्मात्मा प्रेतकृत्य-
 मनन्तरम् । कुलोत्तार गङ्गायाः सलिलादाकुलेन्द्रियः ॥ २८ ॥

इति स्त्रीपर्वणि आद्वपर्वणि कर्णस्य गूढपुत्रल-

कथने सप्तविंशोऽध्यायः ॥ २७ ॥

समाप्तं आद्वपर्व ।

॥ समाप्तञ्च स्त्रीपर्व ॥